

अथ

# काशिकाविवरणपञ्जिका ।

षष्ठाध्यायस्य

प्रथमः पादः ।

—:—

१ । एकाचो द्वे प्रथमस्य ।

इह केचित् स्वार्था एव विधीयते भवन्ति । न परार्थाः । तद्यथा कुटिलिकाया इति ( ४।४।१८ ) कुटिलिकाशब्दादण् विधीयमानः स्वार्थो भवति । केचित् पुनः स्वार्थाः परार्थाश्च । तद्यथा पदरुजविशष्टशो घञिति ( ३।३।१६ ) पदादिभ्यो घञ् विधीयमानः स्वार्थो भवति । स्वरित-लिङ्गासङ्गादुत्तरेषु योगेष्वनुवर्त्तमानः परार्थश्च । केचित् पुनः परार्था एवाधिकारा भवन्ति । न स्वार्थाः । यथा समर्थानां प्रथमाहेति ( ४।१।८२ ) । तत् किमयं स्वार्थ एव ? अथोभयार्थ एवाधिकार उत परार्थ एवेति सन्देहाप-नयनाय परार्थतामेवास्व दर्शयितुमाह एकाच इति चेत्यादि । एतद् ग्रहणकं वाक्यमस्य चेत उत्तरमित्यादि विवरणम् । सिंहावलोकितन्यायेन पूर्वत्राप्यवि-काराणामनुवृत्तिर्भवति । अतस्तन्निवृत्त्यर्थमित उत्तरमित्युक्तम् । प्रागि-त्यनेनाधिकाराणामवधिं दर्शयति । इतस्त्ववधेरुत्तरत्रानुवृत्तिरस्वरितत्वाद्विज्ञेया । कस्य पुनरेकाचो द्वे भवत इत्येवं तद् वेदितव्यमित्यत आह वक्ष्यतोल्यादि । धातोरित्येकाच इत्यनेन समानाधिकरणा षष्ठी स्यात् ? व्यधिकरणा वा ? तत्र यद्यपि धातोरेव समानाधिकरणा षष्ठी स्यात् तदा पचादीनामेव द्विवचन स्यात् । न जागर्त्यादीनाम् । नहि तत्रैकाच इति मन्यमानो नैषैकाच इति समानाधिकरणा षष्ठी धातोरेकाच इत्यपित्व-

वयवयोगा धातोर्योऽवयव एकाच इति दर्शयितुमाह धातोरवयवस्येति ।  
जजागारेत्यत्र जागित्येतद् द्विरुच्यते । पपाचेत्यत्र पच्छब्दः । पूर्वत्राचो  
जृष्णीतीति (७।३।११६) वृद्धिः । उत्तरत्र अत उपधाया (७।२।११६) इति ।  
इयायेति । इण् गतौ । अचो जृष्णीतीति (७।३।११६) वृद्धौ कृताया द्विर्वचने-  
ऽचीति (१।१।५८) स्थानिवद्भावादिकारो द्विरुच्यते । आयादेशः । अभ्यासस्या-  
सवर्ण इतीयङ् (६।४।७८) । आरेति । ऋ गतौ । ऋ इत्येतस्य द्विर्वचनम् ।  
उरदित्यत्त्वम् (७।४।६६) । रपरत्वम् । अत आदेरिति (७।४।७०) दीर्घः ।  
सवर्णदीर्घत्वञ्च । एकाच इति तत्पुरुषोऽयं वा स्यादेकस्यासावच्चेति एकाच् ।  
बहुव्रीहिर्वा ? एकोऽज् यस्येति ? तत्र यद्ययं तत्पुरुषः स्यादिणादीनामेव  
द्विरुक्तिः स्यात् । इयाय । आरित्येवमादौ । पचादीनान्तु पपाचेत्यादौ न  
स्यात् । तेषामज्भल्समुदायात्मकत्वादित्येतन् मनसि कृत्वाह एकाच इति  
बहुव्रीहिनिर्देशोऽयमिति । बहुव्रीहिणा विवक्षितस्यार्थस्य निर्देशः कथनम् ।  
बहुव्रीहिर्निर्देशः कथनमुच्चारणं वा बहुव्रीहिर्निर्देशः । कुतः पुनरेतदवसितम्  
बहुव्रीहिर्निर्देशोऽयमिति ? हलादिःशेषः (७।२।६०) शर्पूर्वाः खय (७।४।६१)  
इत्येवमादिलिङ्गात् । ननु च तत्पुरुषस्यापि लिङ्गमस्ति । दीर्घ इणः  
कृतीतीणोऽभ्यासस्य (७।४।६८) दीर्घविधानम् । नैतदस्ति । बहुव्रीहा-  
वपि ह्यस्मिन् व्यपदेशिवद्भावादिति द्विर्वचनेऽभ्यासस्य दीर्घविधानमुपपद्यत  
एव । नतु तत्पुरुषेऽस्मिन् हलादिशेषादिकार्यमुपपद्यते । पचादीनामज्-  
भल्समुदायानां द्विर्वचनानुपपत्तेः । तस्माद् बहुव्रीहेरेव लिङ्गमस्ति । न  
तत्पुरुषस्येति बहुव्रीहिर्निर्देश एवायम् । यद्येवं बहुव्रीहेरेवान्यपदार्थप्रधान-  
त्वादुपलक्षणविनिर्मुक्तस्य शुद्धस्यैवान्यपदार्थस्य बहुव्रीहिणाभिधानादचावयवेन  
य उपलक्षितोऽन्यपदार्थस्तस्यैवानच्कस्य द्विर्वचनम् प्राप्नोति । नतूपलक्षण  
भूतस्यापि । नह्युपलक्षणं कार्योपयोगि भवति । तथाहि यथा चित्रगुरा-  
नीयतामित्युक्ते यस्य चित्रा गावः सन्ति स एवानीयते । नतूपलक्षणभृता  
गावोऽपि । अतएव तस्य निरासाय तद्गुणसंविज्ञानोऽयं बहुव्रीहिरिति  
दर्शयन्नाह तच्चेत्यादि । समुदायः समासार्थ इति । सह तेनोपलक्षणभूतेना-  
चावयवेन समुदाय एवान्यपदार्थ इत्यर्थः । अभ्यन्तरश्चेति तदन्तर्भूत इत्यर्थः ।



चशब्दोऽवधारणे । अभ्यन्तर एवेत्यर्थः । इतिकरणो हेतौ । यस्मात्  
समुदाये समासार्थेऽवयवोऽभ्यन्तरो भवति तस्मात् साच्कस्यैव द्विवचनं भवति ।  
लोकोऽपि क्वचिदुपलक्षणस्य समासेऽन्तर्भावात् कार्यापयोगित्वं दृष्टमेव ।  
यथा शुक्लवाससमानयेतुक्ते सहैव शुक्लेन वाससानीयते । पजित्यत्र  
येनैवाचा समुदाय एकाच् तेनैव तदवयवोऽप्यच्छब्दः पशब्दश्चेति । ततश्चावय-  
वानामपि प्रत्येकं द्विवचनं प्राप्नोति । यथा येनैव हस्तेनावयवेन बाहुर्हस्तवान्  
भवति तेनैव देवदत्तोऽपि हस्तवान् भवति तथा पचतो धातो येनैवाकारेण  
पच्छब्दः समुदाय एकाच् तेनैव तदवयवोऽप्यच्छब्दः पशब्दश्चेति । ततश्चावय-  
वानामपि प्रत्येकं द्विवचनं प्राप्नोत्येव । द्विवचनञ्च कार्येण एकाचः । सामान्येन  
निर्देशात् । एवञ्च समुदायस्य तदवयवानाञ्चैकाचा पृथग् द्विवचने कृते-  
ऽनिष्टं रूपं स्यात् । अत एतद् द्वेष्यमपाकर्तुमाह तत्वेत्यादि । तेषु समु-  
दायेष्वेकाक्षु मध्ये पृथगवयवैकाचो न द्विरुच्यन्ते । किं तर्हि ? समुदाये-  
काजेव । अवयवैकाजिति कर्मधारयः । समुदायैकाजित्ययमपि कर्मधारय  
एव । कुतः पुनरयं सामान्याभिधाने विशेषो लभ्यत इत्यत आह तथा-  
हीत्यादि । यद्यपि समुदायोऽवयवश्चैकाच् तथापि यस्य द्विवचने कृते  
सर्वेषामनुग्रहो भवति तस्यैव द्विवचनं युक्तम् । एवं हि शास्त्रहानिर्न  
भवति । सर्वेषामेव शास्त्रविहितकार्यस्य निष्पत्तेः । अयमेवानुग्रहो या  
शास्त्रविहितकार्यस्य निष्पत्तिः । समुदायस्यैव द्विवचने कृते सर्वेषामनुग्रहो  
भवति । यथा वृक्षः प्रचलन् सहावयवैः प्रचलति तथैकयैव शास्त्रप्रवृत्त्या  
समुदायो द्विरुच्यमानः सहावयवैर्द्विरुच्यते । नहि विनावयवैः समुदायो  
द्विवक्तुं शक्यते । तस्य तदात्मकत्वात् । अवयवाना तु द्विवचनं नैकया प्रवृत्त्या  
सर्वेषां कर्तुं शक्यते । न तद्विरुद्धो सर्वेषामनुग्रहो भवति । कथम् ?  
सर्वेषा हि तेषा मेकाज्यपदेश एकोऽजिति साधारणो हेतुः । तत्र यदा  
येनाचैकोऽवयव एकाजिति व्यपदिश्यते तदा तेनैव तस्याक्षिप्तत्वान् न  
शक्यतेऽपर एकाजिति व्यपदिष्टम् । ततश्चैकस्य द्विवचने विधिक्षितं तदेदानी  
तेनाचा य एकाच् कश्चिदवयवस्तस्यैव द्विवचनं स्यात् । नेतरस्य । अनच्-  
कत्वात् । अत्रैतत् स्यात् । एकाच इति सर्वेषा षष्ठ्या निर्दिष्टत्वात् सर्वेषा-

मेव तेषां द्विर्वचनं कर्तव्यम् । न च तद् युगपत् सम्भवति । अत एकस्य तावत् क्रियते । एकस्मिन् कृते पुनः प्रदत्त्यन्तरेणापरस्यापि करिष्यत इति तच्च न । यस्य ह्यवयवस्य पूर्वं द्विर्वचनं कृतं तेनैव सहाचो द्विरुक्तत्वात् न युज्यते पुनस्तस्यावयवान्तरेण द्विर्वचनं कर्तुम् । अकृतद्विरुक्तस्य हि द्विर्वचनं क्रियते । न द्विरुक्तस्य । अन्यथा ह्यनवस्था स्यात् । अनभ्यासस्येति (६।१।३) वचनाच्चायुक्तमेवैकस्मिन्नवयवे द्विरुक्तेऽपरस्य द्विर्वचनं कर्तुम् । अतो नावयवद्विर्वचने सर्वेषामनुग्रहः सम्भवति । तत्र यस्य द्विर्वचनं न सम्भवति तस्य शास्त्रहानिः स्यात् । तदयुक्तमवयवानां प्रत्येकं द्विर्वचनम् । अथैषा युगपदवयवानां द्विर्वचनन्न सम्भवतीति प्रयोगान्तरे पर्यायेण करिष्यते पूर्वोक्तदोषपरिहारार्थम् । एवमपि यदा पचेरच्शब्दस्य द्विर्वचनं स्यात् तदा पपाचेतिप्रवमादि न सिध्येत् । किञ्च णिजिर् शौचपोषणयोरित्यस्मात्तद् भि । शप् । तस्य जुहोत्यादित्वात् श्लुः । श्लाविति (६।१।१०) द्विर्वचनम् । तत्र यदि निशब्दमात्रस्य द्विर्वचनं क्रियते तदा निजा त्रयाणामिति (७।१।७५) गुणः । अत्रेदानीमदभ्यस्तादित्यदादेश (७।१।४) इष्यते नेनिजतीति रूपं यथा स्यादितिप्रवमर्थम् । स च न प्राप्नोति । जकारेण व्यवहितत्वात् । नहि जकारस्याभ्यस्तसंज्ञा । किं तर्हि ? निशब्दस्य । द्विरुक्तत्वात् । जकारस्य चाद्विरुक्तत्वात् । अनेनिजुरिति । अत्र लडादेशस्य भेः सिजभ्यस्तविदिभ्यश्चेति (३।४।१०९) जुस् न प्राप्नोति पूर्वस्मादेव हेतोः । नेनिजदित्यत्र नाभ्यस्ताच्छतुरिति (७।१।७८) नुमप्रतिषेधो न स्यात् । अतएव हेतोः । न च शक्यते वक्तुं वचनसामर्थ्याद् व्यवधानोऽपि भविष्यतीति । यदा समुदायस्य द्विर्वचनं तदा वचनस्य सावकाशत्वात् । यदा त्विदिकारसहितस्य जकारस्य द्विर्वचनं तदा नेनिजतीत्यादिकं रूपमेव न स्यात् । तस्मादयुक्तमवयवानां द्विर्वचनम् । अतः समुदाय एव द्विर्वक्तव्यः । अथ पपाचेत्यत्र कथं द्विर्वचनम् ? यावत्तैकाचो हे प्रथमस्येत्युच्यते । नचात्रैकाचः प्रथमव्यपदेशोऽस्ति । प्रथमशब्दो ह्यप्रथमापेक्षो भवति । सम्बन्धिशब्दत्वात् । सत्स्वनेकेषु यस्मात् पूर्वं नास्ति स प्रथमः । यः पुनरेक एव नासौ प्रथमव्यपदेशं लभते । एकश्चात्रैकाच् । तेनात्र द्विर्वचनं न स्यात् । जजागारेत्यादादेव स्यात् । इयायागित्यत्रापि कथं

श्रीयत इति ? दीधीवेवीटामिति ( ११।१६ ) दीधीवेव्योर्गुणप्रतिषेधात् । यदि हि कार्यं निमित्तत्वेनाश्रीयेत दीधीवेव्योर्दित्वात् किन्निमित्तत्वाच्च गुणवृद्धोः किङ्ति चेति ( ११।५ ) प्रतिषेधः सिद्ध एवेति तयोर्गुण-प्रतिषेधोऽनर्थकः स्यात् । अत्र केचिदजादेरिति कर्मधारयात् पञ्चमी-मिच्छन्तीति । अच्चासावादित्येत्यजादिः । तस्मादजादेरिति । एवं वर्णयन्त-कर्मधारयात् पञ्चमीमिच्छन्ति । यदि तर्हि कर्मधारयादियं पञ्चमी तेषां द्वितीयग्रहणमनर्थकम् । यस्मात् तृतीयस्य प्राप्तिरेव नास्ति । येषां बहुव्रीहेरियं षष्ठ्यभिमतता तेषामक्रियमाणे द्वितीयग्रहणे तृतीयस्यापि द्विवचनं प्राप्नोतीति तन्निवृत्त्यर्थं युक्तं द्वितीयग्रहणम् । येषाञ्च कर्मधारयादियं पञ्चम्यभिमतता तेषां द्वितीयग्रहणमनर्थकम् । तस्मादित्युत्तरस्येत्यनेनानन्तरस्यैव ( ११।१६७ ) द्वितीयस्य भविष्यति । न तृतीयस्य । व्यवहितत्वादित्यत आह तेषामित्यादि ।

### ३ । नन्दाः संयोगादयः ।

तदन्तर्भावादिति । अवयवानां समुदायाभ्यन्तरत्वात् तदन्तर्भावः । अवयवभूता इति । आदिशब्दस्य नियतदेशावयववाचित्वाद् विशिष्टदेशावयव-भूता इति शेषोऽर्थो वेदितव्यः । उन्दिदिषतीति । उन्दी क्लेदने । सनीटि च कृते दिष्शब्दस्य द्विवचनम् । अङ्ङिदिषतीति । अङ्ङ अभियोग इत्यत्र यः संयोगः स दकारादिः । तस्य ण्वेन दकारस्य डकारः । ण्वश्च द्विवचनेऽसिद्धम् । तेन सनीटि कृते दिष्शब्दो द्विरुच्यते, ततः ण्वम् । अर्च्चिदिषतीति । अर्च पूजायाम् । चिष्शब्दस्य द्विवचनम् । ईचिदिषत इति । ईच दर्शने । सनीटि च कृते क्षिष्शब्दस्य द्विवचनम् । हलादिः शेषः ( ७।४।६० ) । कुहोश्चुरिति ( ७।४।६२ ) चुत्वम् । प्राणिणिषतीति । श्वस प्राणने । अन च । प्रपूर्वः । दिद्रासतीति । द्रा कुक्षितायाङ्गती । केचिदजादेरित्यादि । तेषां मतेनाजादेरुत्तरे ये नकारादयः संयोगादिभूतास्ते न द्विरुच्यन्त इति सूत्रार्थः । किं पुनस्तदनुवर्त्तनस्य प्रयोजनमित्यत आह तस्येत्यादि । दकारस्तु द्विरुच्यत एवेति कर्मधारयपञ्चम्यन्तानुवृत्तौ हि

तस्मादि- (१।१।६७) तुयस्तरस्येतयनन्तराणामेव नकारादीना द्विर्वचनप्रतिषेधेन भवितव्यम् । निर्दिष्टग्रहणस्यानन्तर्यार्थत्वात् । दकारस्तत्र यद्यपि रेफ-दकारयोर्धः संयोगस्तदादिभूतस्तथापि नकारेण व्यवहितः । तस्माद्दकारोऽपि द्विरुच्यत एव । इन्दिद्रीयिषतीति । इन्द्रशब्दात् क्वचि कृते क्वचि (७।३।३३) चेतीत्त्वम् । क्वजन्तात् सन् । इट् । अतो लोप (६।४।१४८) इत्यकारलोपः । उज्जिजिषतीति । उज्ज आर्जवे । यदा बकारोपध उज्जिरूप-दिश्यत इति । प्रतिषेधस्य विषयं दर्शयति । इह केचिद्दकारोपधमिमं धातुं पठन्ति । उज्जितेत्येवमादिरूपं (B) यथा स्यात् । केचिच् च दकारोपधमभ्युद्गः समुद्ग इति यथा स्यात् । तत्र यदा बकारोपध उज्जिरूपदिश्यते तदायं प्रतिषेधो वक्तव्यः । दकारोपधोपदेशे तु न वक्तव्यः । नन्दा इत्यनेनैव (६।१।३) सिद्धत्वात् । बचन्तु तदा दकारस्य विधातव्यमिति । उज्जिता उज्जिजिषतीति यथा स्यात् । तदपि बलमकुत्वविषये विधातव्यम् । अन्यथाऽभ्युद्गः समुद्गः इति न सिध्येत् । दकारोपधस्यैव युक्तः पाठः । बलमात्रं वक्तव्यम् । तदपि न वक्तव्यम् । तत्र भुजन्तुर्जौ पाण्युपतापयोरिति (७।३।६२) निपातनादेव स्त्रिङ्गादत्वं लभ्यते । नचाभ्युद्गः समुद्ग इत्यत्रापि प्रसज्येत । अकुत्वविषयत्वान् निपातनस्य । यत्र कुत्वं नास्ति तत्रैव बलं विज्ञायते । नतु कुत्वविषये । यकारपर-त्यादि । यकारः परो यस्मात् तस्य प्रतिषेधो न स्यादित्येतदर्थ-रूपं व्याख्येयमित्ययः । ततः कैश्चिदेवं व्याख्यायते । बहिरङ्गो रेफः । गुणोऽर्त्ति-संयोगाद्योः (७।४।२८) । यङि चेति (७।४।३०) गुणोऽङ्गस्य विधीयमानो यङि भवति बहिरङ्गः । तदाश्रितो रेफोऽपि बहिरङ्ग एव । ततश्च सोऽन्तरङ्गे प्रतिषेधे-ऽसिद्धः । तस्मात् तस्य द्विर्वचनप्रतिषेधो न भवतीति । यद्येव मिन्दिदिष-तीति नुमोऽपि प्रतिषेधो न प्राप्नोतीति । नैष दोषः । वक्ष्यति ह्येतत् । नुम्विधासुपदेशिवद्वचनमिति । नैयायिकास्त्वन्यथा वर्णयन्ति नन्दाः संयोग-दय इति । तैः किमुक्तम् ? संयोगात् पूर्वं नकारादयो न द्विरुच्यन्ते स चेद् भवति यकारान्तः संयोग इति । तेनारार्थत इत्यत्र संयोगस्य यकारान्तत्वात् प्रतिषेधो न भवतीति । अरार्थत इति । यङि चेति (७।४। ०) गुणे रपरत्वे च

र्यशब्दस्य द्विर्वचनम् । हलादिशेषः । दोर्घोऽकित इति (७।४।८६) दीर्घः । ननु चार्त्तेरहलादित्वाद् यडा न भवितव्यम् । स हि धातोरेकाच (३।१।२२) इत्यादिना हलादेरेव धातोर्विधीयत इत्याह अर्त्तेरित्यादि । व्यञ्जनस्येति । ईर्यते-व्यञ्जनं यदेकाच् तस्य द्विर्वचनं कर्त्तव्यम् । तच्च व्यञ्जनं णकारः । तस्येति कृते साच्कस्यैव द्विर्वचनं कर्त्तव्यम् । एकाच इति । सनः । स हीटि कृते तृतीय एकाज् भवति । तस्य द्विर्वचने कृते सन्यत (७।४।७८) इतोत्त्वम् । पूर्वं पूर्व-मिणमाश्रित्य सर्वसकाराणा षत्वम् । कण्डूयियिषतीति । अस्मूयियिषतीति । कण्डूज् । अस्मूजिति कण्डूदिषु पठ्यते । ततः कण्डूदिभ्यो यक् (३।१।२७) । वा नामधातूनामिति । सुब्धातुर्नामधातुरभिधीयते । अश्वीयियिषतीति । अश्वशब्दात् क्वजन्तात् सनीटि च कृते यिष्शब्दस्य द्विर्वचनम् । अशिशीयिषतीति । श्वीशब्दस्य द्विर्वचनम् । ऋसत्वम् । हलादिशेषः । यथेष्टमिति । प्रथमादीनामन्यतरस्य यस्येष्ट्यते तस्य कर्त्तव्यमिति ।

## ४ । पूर्वोऽभ्यासः ।

अभ्यासशब्दोऽयमावृत्तिवचनो लोके प्रसिद्ध एव । सा चावृत्तिः प्रथमस्य नास्तीत्यभ्यासप्रदेशेषु परस्य ग्रहणे प्राप्ते पूर्वस्य ग्रहणं यथा स्यादित्येवमर्थं तस्याभ्याससंज्ञा विधीयते । पूर्वशब्दोऽवयववचनः । यथा पूर्व कायस्य पगोरिति । अवयवाश्चावयविनो भवन्ति । स चेह यद्यपि न निर्दिश्यते तथापि हे (६।१।१) इत्यनुवृत्तेस्तद्वाच्यस्यैवार्थस्य पूर्वो विज्ञायत इत्याह हे इति यदनुवर्त्तत इत्यादि । ननु च हे इति प्रथमान्तमनुवर्त्तते । षष्ठ्यन्तेन चेहार्थः । न ह्यन्यथा पूर्वशब्देन सम्बन्धः शक्यते दर्शयितुमित्यत आह तदर्थादित्यादि । अर्थादिभक्तिविपरिणामो भवतीति । तदिह षष्ठ्यन्तं जायत इत्यर्थः । अथ पुनरत्रावयवावयविलक्षणा षष्ठो भवति यथा वृत्तस्य शाखेति । एवमपि यदि हे इत्यनुवृत्तेर्हयो र्यः पूर्वस्तस्याभ्याससंज्ञा विधीयते तदा सर्वस्य हे (८।१।१) इत्यत्रापि प्रकरणे ये हे त्रिहते तयोर्थः पूर्वस्तस्याप्यभ्याससंज्ञा प्राप्तातीत्यत आह तत्रेत्यादि । पूर्वोऽवयव इति । पूर्वशब्दो व्यवस्थावचनाऽप्यस्ति । अतस्तद्व्यवच्छेदार्थमवयवग्रहणम् । यपाचेत्यत्राभ्याससंज्ञायां सत्यां ऋस इत्यभ्यासस्य

(७।४।५६) ऋस्त्वम् । हलादिशेषः । प्रकृतिचरां प्रकृतिचरो भवन्तीति चत्वम् । पिपक्षतीति । सन्धत् (७।४।७६) इतीत्वम् । पापच्यत इति दीर्घा-  
ऽकृत इति (७।४।८३) दीर्घत्वम् । जुहोतीति पूर्ववद्धकारस्य चुत्वम् ।  
तस्याभ्यासे चर्च्च इति (८।४।५४) जकारः । अपीपचदिति । पचेर्ल्यन्ताच्  
च्चेश्चङ् णिलोपः । णौ चङ्युपधाया (७।४।१) ऋस्वः । द्विर्वचनम् ।  
सन्वत्तुनीतीत्वम् (७।४।६३) । दीर्घो लघोरिति (७।४।६४) दीर्घः । सर्वा-  
ण्यभ्याससंज्ञायाः प्रयोजनान्येतानि ।

### ५ । उभे अभ्यस्तम् ।

इह उभेग्रहणं संज्ञिनिर्देशार्थं क्रियते । स च संज्ञिनिर्देशो द्वे (६।१।१)  
इत्यनुवृत्तेरन्तरेणाप्युभेग्रहणं प्रकल्प्यत एव । तत् किमर्थं द्वे इत्यनुवर्त्तमान उभे-  
ग्रहणं क्रियत इत्यत आह द्वे इत्यनुवर्त्तमान इत्यादि । यद्युभेग्रहणं न क्रियेत  
तदा प्रत्येकमभ्यस्तसंज्ञा प्रवर्त्तते । प्रत्येकमपि हि तयोः प्रवर्त्तमानासौ प्रवृत्तैव  
भवति । तथाहि द्वावानीयेयातामित्युक्ते प्रत्येकमप्यानयनेन तावानीती  
भवतः । तस्मात् समुदाये संज्ञायाः प्रवृत्तिर्यथा स्यादेकैकस्य मा भूदित्येवमर्थ-  
मुभेग्रहणम् । समुदिते इति । सहिते समुदायभूते इत्यर्थः । ननु च यत्रा-  
भ्यासः श्रूयते तत्रैव यथा स्याद् यत्र तु न श्रूयते तत्र मा भूद् । ईप्सन्ति ईप्सन्  
ऐप्सन्नित्यादौ विषये मा भूदितिप्रवमर्थमुभेग्रहणं स्यात् ? नैतदस्ति ।  
अभ्यासग्रहणं ह्यनुवर्त्तते । तत्रैवमभिसम्बन्धः क्रियते । द्वे अभ्यस्तसंज्ञे भवतः ।  
अभ्यासश्चेदस्तीति । एवञ्च सति विनाप्युभेग्रहणं यत्राभ्यासः श्रूयते तत्रैव  
भविष्यति । नान्यत्र । तस्माद्भुक्तिकारोपदर्शितमेवोभेग्रहणस्य प्रयोजनं युक्तम् ।  
ददतीति । ददातेर्लट् । भि । शप् । जुहोत्यादिभ्यः (२।४।७५) श्रुः ।  
स्त्राविति (६।१।१०) द्विर्वचनम् । अत्राभ्यस्तसंज्ञायां सत्यां आभ्यस्तयोरात  
(६।४।२१२) इत्याकारलोपः । अदभ्यस्तादिति (७।१।४) भिरदादेशः ।  
दधात्विति । लोट् । एरुर्लुक्त्वम् (३।४।८३) । समुदाय उदात्तत्वं यथा  
स्यादिति । उभेग्रहणे ह्यसति प्रत्येकमभ्यस्तसंज्ञा स्यात् । तस्मादभ्यस्ताना  
मादिरित्याद्युदात्तमपि (६।१।१८६) प्रत्येकं स्यात् । अथाप्यनुदात्तं एक-

वर्जमिति (६।१।१५८) नास्ति यौगपद्यसम्भवः । एवमपि पर्यायेण स्यात् ? तस्मादभ्यस्तानामादिरितेतरत् कार्य्यं (६।१।१८८) समुदाये यथा स्यात् प्रत्येकं पर्यायेण वा मा भूदितेप्रथमार्थमुभेग्रहणम् ।

## ६ । जक्षित्यादयः षट् ।

जक्षित्यादय इतिष निदेशो जक्षेः श्रुतिवन्तस्यादिशब्देन बहुव्रीहावपि कृते भवति इन्द्रेऽपि । यदा जक्षेरनजन्तस्येत्यादिशब्दस्य च इन्द्रः क्रियते वाक्येऽपि यदानयोरनन्तरोक्तयोरुभयोरपि प्रयोगो भवति तदा तत्र बहुव्रीहौ गृह्यमाणे यदि तद्गुणसंविज्ञानोऽयं बहुव्रीहिराश्रीयेत तदा वेवीडो ग्रहणं न स्यात् । अथातद्गुणसंविज्ञानोऽयं तदा जक्षेर्न स्यादिति त्रिं बहुव्रीहेराश्रयणे दोषं दृष्टेतरयोः पक्षयोरन्यतरमाश्रित्याह जक्षित्ययं धातुरित्यादयश्चेत्यादि । अत्रेति-शब्दोऽतिक्रान्तप्रत्ययमर्शी । जक्षित्ययं धातुरनन्तरमतिक्रान्त इति स एव तेन प्रत्ययमृश्यते । इति रादिर्येषां त इत्यादयो जक्षादय इत्यर्थः । ते पुनर्जागृ-प्रभृतयो वेवीड्पर्यन्ताः (C) । सेयं समाना धातूनामभ्यस्तसंज्ञेति । जक्षितेतर-दुपलक्षितानां जागर्त्तिप्रभृतीना षष्ठां जक्षितिरित्येतस्य च सप्तमस्य । तैभ्यः पृथग्निर्दिष्टस्य । ननु च दीध्यते वेव्यत इत्यादादेश आत्मनेपदेष्वनत इत्यर्नैव (७।१।५) सिद्धः । शेषञ्चाभ्यस्तकार्य्यमाकारलोपादिकम् । तच्च दीधीवेव्यो न सम्भवतेप्रव । तत्राकारलोपस्तावदाकारस्याभावान्न सम्भवति । जुस्भावोऽपि भेरभावात् । तुम्प्रतिषेधोऽपि डित्त्वादात्मनेपदित्वाच्छतुः । तत् किमर्थमनयोरभ्यस्तसंज्ञा विधेयत इत्याह दीध्यते वेव्यत इत्यादि । दीध्यदिति च शतरौत्यादिना प्रयोजनान्तरमपि दर्शयति । आत्मनेपदित्वा-दनयोर्व्यत्ययेन विना शता न सम्भवतीति व्यत्ययग्रहणम् ।

## ७ । तुजादीनां दीर्घाभ्यासस्य ।

आदिशब्दोऽयमस्यैव व्यवस्थायाम् । अस्ति च प्रकारः । तत्र यदि व्यवस्थायां वर्त्तमानो गृह्येत तदा तुज पिज हिंसायामित्यत आरभ्य ये पठितास्तेषामेव ग्रहणं स्यात् । एवञ्च सौत्राणां गणान्तरपठितानाञ्च दीर्घा

(C) कक्षिजागृहरिद्राणा चकासिः शमोरेव च । दोषविष्योश्च समाना जक्षित्यादावुपग्रहः ॥ १ ॥

न स्यादितेप्रतदालोच्याह तुजादीनामित्यादि । प्रकार आदिशब्द इति । स च प्रकारोऽनिर्दिष्टत्वान्न ज्ञायत इति पृच्छति कश्च प्रकार इति । तुजो दीर्घत्वमित्यादिना प्रकारार्थत्वं दर्शयति । ये तथाभूता इति । अनन्तरोक्त-प्रकारमापन्ना इत्यर्थः । दीर्घः साधुर्भवतीति । एतेन सत एव दीर्घस्य साधुत्वमात्रमनेन क्रियते । नत्वपूर्वो दीर्घ इति दर्शयति । तूतुजान इति । लिट् । एतच्च प्रकारवाचिन आदिशब्दस्य परिग्रहात्प्रसज्यते । तस्य कानच् । मामहान इति । मह पूजायाम् । शेषं पूर्ववत् । दाधान इति । डुधाञ् धारणपोषणयोः । मीमायेति । डुमिञ् प्रक्षेपणे । लिट् । णल् । दाधारेति । धृञ् धारणे । तूतावेति । तु इति सौत्रो धातुः । तुरुसुश्रम्यम् (७।३।८५) इत्यादिसूत्रे पठितत्वात् । दीर्घश्चैषामित्यादिना यस्य सत एव साधुत्वमनेन क्रियते स च दीर्घश्छन्दस्त्वेव दृश्यते । न भाषायाम् । तत्रापि च्छन्दसि विषये प्रत्ययविशेषे कानजादौ । न प्रत्ययमात्रे । ततोऽन्यत्र न भवतीति । यथोक्ताद् विषयादन्यत्र न भवतीत्यर्थः । तुजेच्छन्दसि कानचि दृष्टः । ततोऽन्यत्र भाषायां छन्दस्यपि णलादौ प्रत्ययान्तरे न भवति । डुमिञ् छन्दसि णलि दृष्टः । ततोऽन्यत्र भाषायां छन्दस्यपि कानजादौ प्रत्ययान्तरे न भवति । यच्चैवं तेनास्यान्यत्राव्यापारः । सत एव दीर्घस्य साधुत्वमात्रमनेन विधीयते । नचान्यत्र दीर्घोऽस्ति यस्यानेन विधीयते साधुत्वम् । एतच्च प्रकारवाचिन आदिशब्दात्प्रसज्यत इति । तुतोजेति भाषाया प्रयोगः । यदि तर्हि च्छन्दसि सत एव दीर्घस्य साधुत्वमनेन विधीयते व्यत्ययो बहुलमित्यनेन (३।१।८५) सुव्यत्ययस्य विहितत्वादपार्थक्यमेतत् । नापार्थकम् । तस्यैव प्रपञ्चार्यत्वात् ।

## ८ । लिटि धातोरनभ्यासस्य ।

एकाचो द्वे प्रथमस्येति (६।१।१) । अजादेर्द्वितीयस्येति (६।१।२) चानुवर्त्तते । धातोरित्यवयवयोगा षष्ठी । सामानाधिकरण्ये हि प्रथमस्य द्वितीयस्येति च सम्बन्धो नोपपद्यते । अनभ्यासस्येति च प्रतिषेधाच्च । सामानाधिकरण्ये हि प्रतिषेधोऽनर्थकः स्यात् । नह्यभ्यासवानेकाञ् धातुः सम्भवति । यथायोग्यमिति । हलादेः प्रथमस्यैकाचोऽवयवस्याजादेस्तु द्वितीयस्येत्येष यथायोग्यार्थः । प्रोर्णुना-



वेति । जर्णुञ् आच्छादने । अजादेर्हितीयस्येति ( ६।१।२ ) नुशब्दस्य द्विर्वचनम् । रेफस्य तु नन्दा इति ( ६।१।३ ) प्रतिषेधान्न भवति । ननु चोर्णातिरिजादित्वादिजादेश्च गुरुमतोऽनृच्छ ( ३।१।३६ ) इतरामि कृत आम् इति ( २।४।८१ ) लेर्लुक् । कृच्चानुप्रटुज्यते लिटोति ( ३।१।४० ) कृजो लिट्परस्यानुप्रयोगः । ततश्च प्रोर्णुवाञ्चकारेति भविष्यति । तत् कथं प्रोर्णुनावेति । अत आह वाच्य जर्णोरिल्लादि । नुवङ्गावेन यथा नीते राम् न भवति तथोर्णातिरपीति दर्शयति । विश्विण्वर इति । श्रु अवगणे लिटस्तुभयोरेशिरेजितीरेच् ( ३।४।८१ ) । छन्दसुरभयथेति ( ३।४।११७ ) लिटः सार्वधातुकत्वम् । ततः श्रुवः श्रुचेति ( ३।१।७४ ) श्रु श्रुभावश्च । हुश्रुवोः ( ६।४।८७ ) सार्वधातुक इति यणादेशः । सुन्विरे इति । पुञ् अभिषवे । धातुग्रहणादिह विकरणस्य द्विर्वचनं न भवति । यस्तत्र धातुस्तस्य विकरणेन व्यवहितत्वान्न भवतीत्येके । छान्दसत्वादित्यपरे । सर्वे विधयश्छन्दसि विकल्पान्त इति । एतच्च व्यत्ययो ( ३।१।८५ ) बहुलमितरस्माद्बहुलग्रहणात्प्रसज्यते । एवञ्च कृत्वा द्विर्वचनप्रकरणे छन्दसि वेत्येतन्न कर्त्तव्यं भवति । नोनावेति । नु स्तुतो । यङ् । द्विर्वचनम् । गुणो यङ् लुकोरिति ( ७।४।२६ ) गुणः । नोनूय इति स्थिते यङोऽचि चेति ( २।४।७४ ) यङो लुक् । लिट् । अमन्त्र इति ( ३।१।३५ ) निषेधादाञ्च भवति । संमिमिक्षुरिति । मिह सेचने । अतः सम्पूर्वात् सन् । हो ढइति ( ८।२।३१ ) ढत्वम् । षढोः कः सीति ( ८।२।४२ ) कत्वम् । एकाच इत्यादिनेट्प्रतिषेधः ( ७।२।१० ) । हलन्ताच्चेति ( १।२।१० ) कित्त्वादगुणः । द्विर्वचनम् । षत्वम् । संमिमिक्ष इति स्थिते लिट् । अमन्त्र इति ( ३।१।३५ ) प्रतिषेधादाम् न भवति । भि । तस्य उस् । अतो लोपः । जागरिति । लिट् । दातीति । श्रुः । वेति वचनात् पक्षे जजागार ददातीत्यपि भवति ।

## ६ । सन्यडोः ।

सन्यडोरिति सप्तम्यन्तमिदं वा स्यात् षष्ठ्यन्तं वा ? तत्र यदि सप्तम्यन्तं स्यात् तदायमर्थः स्यात् सन्यडोः परत इति । ततश्चेष्टः सन्भक्तत्वात् सन्ग्रहणेन ग्रहणात् सनश्चेह द्विर्वचननिमित्तत्वान् निमित्तस्य च कार्यिणो-

ऽयोगादिटो द्विर्वचनं न स्यात् । ततश्चाटिप्रतीत्यादि न सिध्येत् । षष्ठ्यन्तत्वस्मिन् प्रत्ययग्रहणपरिभाषया तदन्त उपस्थापिते सत्ययमर्थो जायते । सन्नन्तस्य यङन्तस्य च यः प्रथम एकाज् द्वितीयो वा । तेनेटो द्विर्वचनं भवतीति । तथा चाटिप्रतीत्यादि सिध्यतीत्येतदालोच्याह सन्यङोरिति षष्ठ्यन्तमेतदिति । अत्र च ज्ञापको योगविभाग इति । यदि हि सन्यङोरिति सप्तम्यन्तं स्याच् श्लुसन्यङ इत्येकमेव योगं कुर्यात् । ननु चासत्यपि प्रयोजने ज्ञापकमस्ति । अस्ति चेह योगविभागस्य प्रयोजनम् । किं तत् ? सामर्थ्याद् यथासंख्यं यथा स्यात् सन्नि प्रथमस्य यङि द्वितीयस्येति । नैतदस्ति । यदि ह्यत्र यथासंख्यमभिप्रेतं स्यात् तदा नौग्वच्चित्यादिना (७।४।८४) वक्षुप्रभृतीनामभ्यासस्य यङ्लुको नौगागमविधानं नोपपद्यते । यथासंख्ये हि सति यद्येषां द्विर्वचनं नास्तीति नौगागमं न विदध्यात् । तस्माद् योगविभागात् षष्ठ्यन्तमेतदित्यवसीयते । अटायत इति । यङ्विधौ सूचिसूत्रि-सूत्रग्रन्थैर्गुणोतीनामुपसंख्यानमिति (३।१।२२, वा) यङ् । प्रोर्णोनूयत इति । अकृतसार्वधातुकयोरिति (७।४।२५) दीर्घः । जुगुप्तिषत इति । गुपे गुप्ति-जकिदुभ्यः सन्निति (३।१।५) सन् । तदन्ताद् धातोः कर्मणः समानकर्तृकादित्यादिनेच्छायां (३।१।७) पुनः सन् । लोलूयिषत इति । यङन्तात् सन् ।

१० । श्लौ ।

श्लौ परत इति । ननु च प्रत्ययादर्शनं श्लुः । तच्चाभावरूपम् । नचाभावे पौर्वापर्यमस्ति । तदयुक्तमुक्तं श्लौ परत इति । स्थानिनः परत्वात् तस्यापि तद्वारेण पौर्वापर्यमौपचारिकं गृहीत्वैव युक्तमुक्तमित्यदोषः ।

११ । चङि ।

अपीपचदित्यादि । पचादिभ्यो ण्यन्तेभ्यो लुङ् । अङ्गागमः । चि । णिशीत्यादिना (३।१।४८) च्लेशङ् । अत्रेदानीं द्विर्वचनं प्राप्नोति णिलोपश्च । द्वयोरपि कृताकृतप्रसङ्गित्वान्नित्यत्वम् । ततश्चोभयोस्तुल्यबलत्वात् परत्वास्थिलोपः । आटिटदिति । अत्रापि णिलोपे कृते णिलोपस्य स्थानिवत्त्वाद्विर्वचनम् भवत्येव । स्थानिवद्भावस्तु द्विर्वचनेऽचीत्यनेन (१।१।५६) । णिलोपोऽपि नित्यः ।

अकृतेऽपि द्विर्वचने तेन भवितव्यम् । कृतेऽपि । न च शब्दान्तरप्राप्तिः ।  
द्विष्प्रयोगो द्विर्वचनं भवतीति कृत्वा स्थाने द्विर्वचनं तत्र न स्वीक्रियते ।  
लक्ष्यानुरोधात् । ततश्चोभयोस्तुल्यबलयोः परत्वात्सिलोपः । तत्र कृते द्विर्वचनं  
प्राप्नोतुपधाऋस्वश्च । तयोरपि कृताकृतप्रसङ्गित्वान्नित्यत्वम् । द्विर्वचनमपि  
ह्यकृते ऋस्वत्वे प्राप्नोति । कृतेऽपि । न च शब्दान्तरप्राप्तिः । एकदेशविकृत-  
मनन्यवद्भवतीति ( प, ३८ ) वचनात् । ऋस्वत्वमपि कृते द्विर्वचने प्राप्नोत्य-  
कृतेऽपि । न च शब्दान्तरप्राप्तिः । स एव शब्दो हिरुच्यत इति कृत्वा । स्थाने  
द्विर्वचनं तत्र नास्वीयते । लक्ष्यानुरोधात् । तत्रोभयोस्तुल्यबलयोः परत्वाद्  
ऋस्वत्वम् । ततो द्विर्वचनेन सन्वल्गुनीति ( ७।४।८४ ) सन्वद्भावादित्वम् ।  
दीर्घो लघोरिति ( ७।४।८४ ) दीर्घ इत्येतानि कार्याणि कर्त्तव्यानि । अतएवाह  
वृत्तौ पचादीनामित्यादि । किं पुनः कारणं तथा शास्त्रप्रवृत्तिः क्रियते  
यथेषां कार्याणामयं प्रवृत्तिक्रमो भवतीत्याह तथा चेत्यादि । ऋस्वस्य  
स्थानिवद्भावान् न प्रतिषिध्यत इति । तस्याभावादिति भावः । हेतौ चेयं पञ्चमी ।  
यथा तदशिष्यं संज्ञाप्रमाणत्वादिति ( १।२।५३ ) । अत्र हि सन्वल्गुनीत्यादिना  
( ७।४।८४ ) लघुनि धात्वक्षरे परे सन्वद्भावो विधीयमानो ऋस्वस्य स्थानिवद्भावा-  
द्देतोः प्रतिषिध्यते तस्मिन् सति लघुता निवर्त्तत इति कृत्वा । स चास्मिन्  
क्रमे सति स्थानिवद्भावो न सम्भवतीति सन्वद्भावो न प्रतिषिध्यते । प्रतिबन्ध  
हेतोरभावात् । कथं पुनरस्मिन् क्रमे सति कार्याणां स्थानिवद्भावो न सम्भवती-  
त्याह यो ह्यनादिष्टादित्यादि । अचः परस्मिन् पूर्वविधावित्यत्र ( १।१।५७ ) यो  
ह्यनादिष्टादचः पूर्वस्तस्य विधिम् प्रति स्थानिवद्भावो भवतीत्येष सूत्रार्थो  
व्यवस्थितः । न चास्मिन् क्रमे सत्यत्राभ्यासोऽनादिष्टादचः पूर्वी भवति ।  
किं तर्हि ? आदिष्टादेव । तेन तस्य विधौ कर्त्तव्ये ऋस्वस्य स्थानिवद्भावो  
न भवतीति लघुत्वन्न निवर्त्तते । ततश्च सन्वदित्यादिना लघुनिमित्तकः  
सन्वद्भावो ( ७।४।८३ ) विधीयमानो न व्याहृत्यते । यदि पुनर्द्विर्वचनं कृत्वा  
ऋस्वादि कार्यं विधीयते ततोऽनादिष्टादचः पूर्वोऽभ्यासः स्यात् । ततश्च तस्य  
विधौ कर्त्तव्ये ऋस्वस्य स्थानिवद्भावः स्यादेव । एवं दीर्घश्चेति ( १।४।१२ )  
लक्ष्यस्वभावया गुह्यमंत्रया लघुसंज्ञायां निरस्तायां सन्वद्भावोऽन्यत्र सावकाश

इह न स्यात् । कः पुनस्तस्यावकाशः ? अत्रहि णौ परभूते प्रागेव मितं ऋसो (६।४।८२) विधीयते । यदि तर्ह्ययं कार्यक्रम आट्टिटदित्यत्र णिलोपे कृते द्वितोयस्यैकाचष्टिभ्यश्च द्विर्वचनं न प्राप्नोति । तदभावादित्यत्र आह आट्टिटदित्यत्र द्विर्वचनेऽचीत्यादि । अथ किमर्थमेतानि त्रीणि सूत्राणि पृथक् क्रियन्ते ? लिटि धातोरनभ्यासस्य (६।१।३) श्लौ (६।१।१०) चडोति (६।१।११) । न लिट्श्लुचड्चु इत्येक एव योगः क्रियताम् । तत्राप्ययमर्थः । पुनः पुनर्विभक्तिर्नोच्चारयितव्या । लिटि श्लौ च द्विर्वचनम् । तदनित्यमिति ज्ञापनार्थम् पृथग् योगकरणम् । तेन यो जागार तस्य चः कामयन्ते । दाति प्रियाणि । धाति प्रियाणीत्यत्र न भवति द्विर्वचनम् । ततश्च द्विर्वचनप्रकरणे कृन्दसि वित्येतन्न (६।१।८, वा) कर्त्तव्यं भवति ।

## १२ । दाश्वान् साह्वान् मौढ्वांश्च ।

अविशेषेण निपात्यन्त इति । विशेषानुपादानात् । अनित्वञ्चेति । वस्त्रेकाजादुघसा (७।२।६७) मित्तीट् प्राप्नोति । अतस्तदभावो निपात्यते । ननु च कृतद्विर्वचनानामेकाचामिड् विधास्यते । अयञ्चाकृतद्विर्वचनमेकाच् भवति । अकृतद्विर्वचनत्वात् । तदयुक्तमनित्वनिपातनम् । नैतदस्ति । लिटि हि श्रूयमाणैकाजुपलक्षणार्थं तत्र कृतद्विर्वचनग्रहणं कृतम् । अस्ति चात्र लिटि श्रूयमाणैकाच्त्वमिति कात्रायुक्तता ? परस्मैपदमिति । सहैरात्मनेपदित्वात् परस्मैपदं न प्राप्नोतीत्यतस्तन्निपात्यते । किं पुनः सामर्थ्यमित्याह हलादिशेष इत्यादि । यदि हलादिशेषः स्यादेवञ्च सत्यामाकारादेशमेव कुर्यात् । नहि हलादिशेषे सत्यागमस्यादेशस्य वा विशेषोऽस्ति । णिलुक् चेति । णेरनिटीति (६।४।८१) णिलोपे सिद्धे लुग्वचनं प्रत्ययलक्षणोपधावृद्धिर्मा भूदित्येवमर्थम् । लोपे हि सति प्रत्ययलक्षणोपधावृद्धिः स्यात् । लुकि तु न लुमताङ्गस्तेति (१।१।६३) प्रतिषेधान्न भवति ।

## १३ । ष्यङः सम्प्रसारणं पुत्रपत्योस्तत्पुरुषे ।

संप्रसारणमिति यण्स्थानिकस्येक एषा संज्ञा विहिता । वाक्यार्थस्य च । इग् यण इति (१।१।४५) योऽयं वाक्यार्थः स्थान्यादेशसम्बन्धलक्षणस्तस्य तत्र

चेदमुक्तमनुवादे वर्ण उपतिष्ठते विधौ तु वाक्यार्थ इति । विधिश्चायमतौ वाक्यार्थस्यैवोपस्थानमित्याह यणः स्थान इत्यादि । ततश्चापि विहित इति । यङश्चाबित्यनेन (४।१।७४) । इभ्यापुत्र इति । इभमर्हतीति दण्डादिभ्यो (५।१।६६) यः । क्षत्रियापुत्र इति । क्षत्रस्यापत्यमिति क्षत्रात् घ इति (४।१।१३८) घः । षड् इति प्रत्ययग्रहणमिदम् । तत्र प्रत्ययग्रहणपरिभाषाया उपस्थानाद् यस्मात् स विहितस्तदादेस्तदन्तस्येति तदादितदन्तग्रहणयिहैव स्यात् कारीषगन्धीपुत्र इति । इह तु न स्यात् परमकारीषगन्धीपुत्र इति । कारीषगन्धशब्दाद्धि षड् विहितः । न परमकारीषगन्धशब्दात् । अत इदं द्वेष्यमपाकर्तुमाह षडिति स्त्रीप्रत्ययग्रहणमिति । स्त्रिया(४।१।३)मित्यधिकृत्य विहितत्वात् । स्त्रीत्वं स्थानिवद्भावेन च प्रत्ययत्वं षडः । नहि तस्यान्यथा स्त्रीप्रत्ययत्वमुपपद्यते । आदेशपक्षस्य च तत्राश्रितत्वात् । यदि स्त्रीप्रत्ययग्रहणमेतत् ततश्च किमिति ? तदादिनियमो न भवति यतोऽधिकस्याप्यत्र ग्रहणं स्यात् । अतिप्रसङ्गो वा । असति हि नियमे यथेह भवति परमकारीषगन्धीपुत्र इति तथेहापि स्याद् अतिकारीषगन्ध्यापुत्र इत्यत्र आह न स्त्रीप्रत्यये चेत्यादि । प्रत्ययग्रहणपरिभाषाया न स्त्रीप्रत्यये चानुपसर्जन इत्ययमपवादः कृतः । तेन यत्रानुपसर्जनः स्त्रीप्रत्ययस्तत्रैषा प्रत्ययग्रहणपरिभाषा न प्रवर्तते इति तदादिनियमो नास्ति । तेन परमकारीषगन्धीपुत्र इत्यत्र भवत्येव । अत्र हि परमा चासौ कारीषगन्ध्या चेति सन्महदित्यादिना (२।१।६१) समासः । स्त्रीप्रत्ययस्य प्राधान्यम् । स्त्रियाः पुवदित्यादिना (६।३।३४) पुंवद्भावः । यत्र तूपसर्जनं स्त्रीप्रत्ययस्तत्रानुपसर्जन इति वचनादुपतिष्ठत एवैषा परिभाषा । तेन भवत्येवात्र तदादिनियमः । तेनेह न भवति । अतिकारीषगन्ध्यापुत्र इति । अत्र हि कारीषगन्ध्यामतिक्रान्त इति प्रादिसमासः । अत्र योऽसावतिक्रान्तः स प्रधानम् । कारीषगन्ध्या तूपसर्जनम् । अतएव गोस्त्रियोरुपसर्जनस्येति (१।२।४८) ऋसो भवति । पुत्रपत्न्योः संप्रसारणे तदादावतिप्रसङ्गः । इहापि प्राप्नोति कारीषगन्ध्यापुत्रकुलमिति । तथाहि पुत्रपत्न्योरिति सप्तमी कार्थिण आनन्तर्यमाचष्टे । एतश्च शुद्धयोस्तदादौ

चाविशिष्टम् । अथापि कथञ्चित् तदादौ न स्यादेवमपि येन विधि-  
 स्तदन्तस्येति (१।१।७२) तदन्ते ऽतिप्रसङ्ग इहापि प्राप्नोति । कारीषगन्धा-  
 परमपुत्र इति । विधिविधानविधिभाजा त्रयाणा सन्निधाने तदन्त-  
 विधिर्भवति । ते चेह सन्ति । विधिः संप्रसारणम् । विधिभाक् षड् ।  
 विधानं पतिपुत्रशब्दौ । इह च तत्पुरुषेणाव्यभिचारात् सन्निधापितं  
 यदुत्तरपदं तत् पुत्रपतिशब्दाभ्यां विशिष्यते । विशेषणेन च तदन्तविधिर्भवतीति  
 पुत्रशब्दान्ते पतिशब्दान्ते चोत्तरपदे संप्रसारणं भवतीति कस्यचिद् भ्रान्तिः  
 स्यात् । अतस्तान्निराकर्तुमाह पुत्रपत्योरित्यादि । एवं मन्यते । तत्-  
 पुरुषोऽत्र पुत्रपत्योः षडश्चाधिकरणभूतको निर्दिश्यमानस्तत्पुरुषावयवत्वं  
 पुत्रपत्योः ख्यापयति । तद्यथा वृक्षे शाखेति । वृक्षः शाखाया अधिकरण-  
 त्वेन निर्दिश्यमानः शाखाया वृक्षावयवत्वं बोधयति । तत्र प्रतप्रासत्तेः । यत्र  
 तत्पुरुषे षड् कार्यभागवयवः स्थितस् तस्यैव तत्पुरुषस्य यावयवौ पुत्रपती  
 तयोरेव ग्रहणम् । नतु पुत्रपतयादावुत्तरपदे यौ पुत्रपतिशब्दौ तौ तस्यैव  
 षडः पूर्वपदस्य तत्पुरुषस्यावयवौ । अपि तु तत्पुरुषस्यान्तरस्यापि पुत्र-  
 कुलशब्दस्य पतिकुलशब्दस्य च । तस्मात् तदादौ तावन् न भवत्यतिप्रसङ्गः ।  
 तदन्तेऽपि न भवत्येव । यस्मादिह पुत्रपतिग्रहणं यच्च तत्पुरुषेण सन्निधा-  
 पितमुत्तरपदं तयोर्विशेषणविशिष्यभावं प्रति कामचारः । तत्र यदीहोत्तरपदं  
 पुत्रपतिशब्दाभ्यां विशिष्येत तदा स्यात् तदन्तविधिः । विशेषणेन तदन्त-  
 विधिर्भवतीति क्त्वा । न चेह ताभ्या तद्विशिष्यते । अपि तु तावेव तेन ।  
 ततश्च तदन्तविधेरभावात् केवलयोरेवेदं विशेषणं भवतीति कुतस्तदन्ते ऽति-  
 प्रसङ्गः ? ननु च यद्युत्तरपदेन पुत्रपती विशिष्येते तेन तयोस्तदन्तता विज्ञा-  
 यते । ततश्चोत्तरपदपदान्तयोरेव ग्रहणं स्यात् । न केवलयोः । एवञ्च  
 तदादावतिप्रसङ्गः । नैतदस्ति । नहि पुत्रपतिशब्दावुत्तरपदान्तौ सम्भवतः ।  
 यस्मादयमन्तशब्दोऽवयववचनः । न च पुत्रपतिशब्दयोरुत्तरपदमवयवः । किं  
 तर्हि ? समासस्य । न च तौ समासौ । तस्मान्नैवं विज्ञायत उत्तरपदान्तयोः  
 पुत्रपतिशब्दयोरिति । किं तर्हि ? पुत्रपत्योरेवोत्तरपदयोः केवलयोरिति ।  
 येन विधिस्तदन्तस्येति (१।१।७२) तदन्तविधिनात्र षडन्तस्य संप्रसारणं

विज्ञायते । ततश्च वाराहीपुत्र इत्यत्र वकारस्यापि संप्रसारणं प्राप्नोतीत्यत आह  
 षडन्ते चेत्यादि । तत्रैव कारणमाह निर्दिश्यमानस्येत्यादि । संप्रसारण-  
 ग्रहणमुत्तरार्थम् । अतो ह्रीकारग्रहणेनापि सिध्यत्येव । ताञ्चोत्तरार्थतां  
 तत्रैव दर्शयिष्यामः । तामेवोत्तरार्थतां सूचयन्नाह संप्रसारणमित्यादि ।

### १४ । बभ्रुनि बहुव्रीहौ ।

बभ्रुनीति नपुंसकनिर्देश इत्यादि । बभ्रुनीति शब्दरूपापेक्षया नपुंसक-  
 लिङ्गेन निर्देशः कृत इत्यर्थः । किं पुनः कारणमेवं व्याख्यायत इत्याह  
 पुल्लिङ्गाभिधेयोऽयमित्यादि । ननु बभ्रुविति पुल्लिङ्गेनैव निर्देशः कस्मान्न  
 कृतः ? पर्यायेषु मा भूत् । एवं हि क्रियमाणे ऽर्थप्रधानोऽयं निर्देश  
 इत्यादिः स्यात् । ततश्च पर्यायेष्वपि प्रसज्येत । अर्थप्रधाने हि निर्देशे  
 स्वरूपपरिभाषा नोपतिष्ठत इत्युक्तम् । मातजित्यादि । ननु च मातजिति  
 शब्दरूपं नास्त्येव । नह्यस्य स्वतन्त्रस्य कचित् प्रयोगो लभ्यते । कथं तत्र  
 संप्रसारणं कर्तुं शक्यमित्यत आह अस्मादेवेत्यादि । तत्रेत्यादि । यदि च  
 बहुव्रीहौ प्रकृत्या पूर्वपदमिति (६।२।१) बहुव्रीहिस्वरः स्याच् चित्करण-  
 मनर्थकं स्यात् । तस्मान्मा भूत् तस्यानर्थक्यमिति चित्करणसामर्थ्याद् बहु-  
 व्रीहिस्वरं चित इत्यन्तोदात्तत्वं (६।१।१६३) विधीयमानं बाधते । ननु च  
 मातृशब्दो बहुव्रीहावुत्तरपदं न सम्भवत्येव । नद्युतश्चेति (१।४।१५४) नित्यं  
 कषा भवितव्यम् । तत् कथं ततोत्तरपदे बहुव्रीहौ षडः संप्रसारणमुपपद्यत  
 इत्याह मातृमातृकयोश्चेत्यादि । यदि च नित्यं कप् स्यान् मातृमातृकयोर्भेदे-  
 नोपादानं न कुर्यात् । कृतञ्च । तस्माद् भेदेनोपादानात् कब् विकल्पेन  
 क्रियते । न केवलं मातृजादेश इत्यपिशब्दस्यार्थः ।

### १५ । वचिस्वप्नियजादीनां किति ।

आदिशब्दोऽयं यजिनेव सम्बध्यत इति । न वच्चादिभिः प्रत्येकम् । यदि  
 हि प्रत्येकमभिसम्बन्धोऽभिमतः स्याद् वच भाषण इत्यधीत्य जिस्वप् शय  
 इत्यधीयताम् । तत्र वच्चादीनामित्येवं स्वपेरपि सिध्यतीति पृथगुपादानं  
 न कर्त्तव्यं जायते । नन्वेवं रुदश्च पञ्चभ्य (७।३।६८) इत्यत्र स्वपेरग्रहणं न स्यात् ।

नैष दोषः । शक्यते हि रुदादीनामादौ स्वपिमधीत्य स्वपश्च पञ्चम्य इत्येवं  
सूत्रं प्रणेतुम् । तस्माद् युक्तमुक्तं यजिनैव सम्बध्यत इति । वचेः स्वपिना  
साहचर्याद् धातुनिर्देशार्थं इकारो न विशेषणार्थः । तेन च ब्रूजादेशस्यैव  
ग्रहणं भवतीत्याह वच भाषणे । ब्रुवो वचिरिति (२।४।५३) चेति । उक्तमिति ।  
संप्रसारणाच्चेति (६।१।१०८) परपूर्वत्वम् । इष्टमिति । ब्रश्चादिना (८।२।३६)  
षत्वम् । ततः टुत्वम् । जट इति । हो ढ इति (८।२।३१) ढत्वम् । टुना  
(८।४।४१) टुरिति टुत्वम् । ढो ढे लोप इति (८।३।१३) ढकार लोपः ।  
द्वलोपे पूर्वस्य दीर्घोऽण इति (६।३।१११) दीर्घत्वम् । उषितमिति ।  
शासिवसिघसीनाच्चेति (८।३।६०) षत्वम् । संवीत आहृतः शून इति ।  
हल इति (६।४।२) दीर्घः । शून इत्यत्रौदितश्चेति (८।२।४४) निष्ठानत्वम् ।  
अथेह कस्मान्न भवति ? वाचमिच्छति वाचा तरतीति ठक् । वाच्यति वाचिक  
इति । यद्यपि वचेः क्तिवचिप्रच्छायतसुकटप्रजुश्रीणा दीर्घाः संप्रसारणाच्चेति  
(३।२।१७८, वा) दीर्घः कृतस्तथाप्येकदेशविकृतमनन्यवद्भवती- (प, ३८)  
त्यस्ति प्राप्तिरित्याह धातोरित्यादि । यत्र धातुः सामान्यवाचिना धातुशब्देन  
नोपादीयतेऽपितु स्वशब्देनैव तत्र तत्प्रत्यये धातोरित्येवं यो विहितः  
प्रत्ययस्तत्रैव कार्यं विज्ञायते । एतच्च भ्रौणहृत्येति निपातनं कुर्वञ् ज्ञापयति ।  
तद्वितत्वार्थं निपातनम् । यदि च धातोः स्वरूपग्रहणे तत्प्रत्यय एव कार्यं  
न विज्ञायेत तत्वं निपातनमनर्थकं स्यात् । हनस्तोऽचिण्लोरि (७।३।३२)  
त्यनेनैव तत्वस्य सिद्धत्वात् । वाच्यति वाचिक इत्यत्र यद्यपि क्तिवन्ता धातुत्वं  
न जहतीति (प, ७८) तथापि धातोरित्येवं नासौ प्रत्ययो विहितः ।  
तथाहोक्तं सुप इत्येवं प्रत्ययो विहितः सुप आत्मनः क्यजिति (३।१।८) ।  
इतरत्र च प्रातिपदिकात् । इत्येवं ड्याप्प्रातिपदिकाधिकारात् (४।१।१२) ।  
तस्मादिह वचेः स्वरूपग्रहणात् तत्प्रत्यय एव कार्यसंविज्ञानं न भवति ।

१६ । ग्रहिज्यावयिव्यधिवष्टिविचतिवृश्चतिपृच्छतिभृज्ज-  
तीनां ङिति च ।

गृहीतमिति । ग्रहोऽङ्गिटीति (७।२।३७) दीर्घः । जरीगृह्यत इति ।



यङि संप्रसारणं द्विर्वचनम् । रीगृदुपधस्येति (७।४।८०) रीगागमः । वयि-  
 रयमस्येवात्मनेपदी । अय वय गतौ । अस्ति च परस्मैपदी वेजो वयिरिति  
 (१।४।४१) । तत्र ग्रह्यादिभिरनात्मनेपदिभिः साहचर्यादनात्मनेपदी गृह्यत  
 इत्याह वयिलिटीत्यादि । तस्माच्च परस्य लिटोऽसंयोगाज्जिह् क्तिदिति  
 (१।२।४) किञ्चेन भवितव्यमित्यत आह तस्येत्यादि । यद्येवमिति । यदि  
 वेजादेशस्य वयेर्ग्रहणमित्यर्थः । यजादिषु वेज्पठ्यत इति । ततश्च पूर्व-  
 सूत्रेणैव तस्य स्थानिवद्भावात् संप्रसारणं सिद्धमित्यभिप्रायः । नैवं शक्यमिति ।  
 विज्ञातुमिति शेषः । नानयोपपत्त्या वयिग्रहणमनर्थकं शक्यं विज्ञातुमित्यर्थः ।  
 किं कारणमित्याह लिटि तस्येत्यादि । स्यादेतत् । विधिप्रतिषेधयोर्विरोधा-  
 देकत्र विधिरेव भविष्यति न प्रतिषेध इत्यत आह अत्र यथैवेत्यादि ।  
 यदि विरोधादेकत्रासम्भवः पर्यायोऽस्तु । नतु द्वयोरन्यत्र चरितार्थत्वा-  
 देकेनैव भवितव्यम् । नापरिणेत्येषोऽर्थो लभ्यत इति भावः । नैष दोष इति ।  
 कथं नैष दोष इत्यत आह लिटीत्यादि । लिटि वयो य इति (६।१।३८)  
 यकारस्य संप्रसारणप्रतिषेधो लिङ्गं विधौ वेजोग्रहणेन वयिग्रहणम् भवती-  
 त्यस्यार्थस्य । असति विधोग्रहणे प्राप्तेरसम्भवात् प्रतिषेधोऽनर्थकः स्यात् ।  
 वेज इत्यत्र प्रतिषेधे वयेर्ग्रहणं न भवतीति । अत्राप्येतदेव प्रतिषेधवचनं लिङ्गं  
 सति हि वेज्ग्रहणे वेज इत्यनेनैव प्रतिषेधस्य सिद्धत्वात् पुनर्लिटि वयो य  
 (६।१।३८) इति प्रतिषेधोऽनर्थकः स्यात् । तदेतस्माज्जिह्वाद् वयेर्विधौग्रहणं  
 प्रतिषेधे चाग्रहणमित्यनुमास्यते । सत्यमेतदिति । अनन्तरोक्तमर्थमभ्यनुजा-  
 नाति । यदि सत्यमेतत् तर्हि किमर्थं वयिग्रहणमित्याह एष एवेत्यादि । तेन  
 स्पष्टीकरणार्थं वयिग्रहणमित्याचष्टे । विध्यतीति । दिवादित्वाच्छन् । उष्ट  
 इति । तसन्तमेतत् । अदादित्वाच्छपो लुक् । ब्रश्चादिसूत्रेण (८।२।३६) षत्वम् ।  
 षुत्वम् । विचतीति । तुदादित्वाच्छः । वृक् इति पूर्ववन्नत्वम् । स्फोरिति  
 (८।२।२६) सलोपः । भलादिर्निष्ठा न भवतीति तेनात्र षत्वं न भवतीति  
 भावः । भलादौ हि तद् विधीयते । भलो भलीत्यतो (८।२।२६) भल्-  
 ग्रहणानुवृत्तेः । कुत्वे तु कर्त्तव्ये तदसिद्ध मेवेति । नहि यथा षत्वादौ  
 निष्ठादेशस्य सिद्धत्वमुच्यते तथा कुत्वेऽपि । तेन तत् प्रवर्त्तत एव । वृथ्यतीति ।

पूर्ववच्छः । वरीवृश्चत इति । रीगृत्वत इति वक्तव्यमिति (७।४।८०, वा)  
 रीगागमः । वृष्ट इति । पूर्ववत् षत्वम् । यजयाचेत्यादिना (३।३।८०)  
 नडि विहिते प्रश्न इत्यत्र संप्रसारणं कस्मान्न भवतीत्यत आह नडित्यादि ।  
 भृष्ट इति । पूर्ववत् षत्वम् । भृज्जतीति । पूर्ववच्छः । वरीभृज्यत इति ।  
 पूर्ववद् रीक् । सकारस्येत्यादि । ननु स्त्रोः संयोगाद्योरन्ते चेति (८।२।२८)  
 तस्य लोपेन भवितव्यम् । नैतदस्ति । भलि पदान्ते च स उच्यत इति ।

### १७ । लिङ्यभ्यासस्योभयेषाम् ।

उच्यथेति । क्रादिनियमादिष्ट प्राप्त उपदेशेऽत्वत इति (७।२।६२)  
 प्रतिषिद्धः । ऋतो भारद्वाजस्येति (७।२।६३) नियमात् पुनर्भवति । ग्रहेर-  
 विशेष इति । यस्मात् सति संप्रसारणे हलादिशेषेण रेफनिवृत्तौ जग्राहेति  
 ग्रहेर्यद्रूपं भवति सत्यपि संप्रसारण उरत्वरपरत्वहलादिशेषेष्वपि कृतेषु  
 तदेव भवति । जिज्याविति । आत औ णलः (७।१।३४) । जिज्यथेति ।  
 आतो लोप इटि चेत्याकारलोपः (६।४।६४) । वृश्चतेः सत्यसति वा  
 योगे नास्ति विशेष इति । यद्यन्यार्थी योग आरभ्यते न वृश्चत्यर्थस्ततो  
 वृश्चत्यर्थमेतद्वचनं न भवतीति सत्यप्येतस्मिन्नन्यार्थवचने वृश्चतेरभ्यासस्य नैव  
 संप्रसारणेन भवितव्यम् । नह्यसति तदर्थं वचने केनचित् प्रकारेण संप्रसारण-  
 मुपपद्यत इत्यभिप्रायः । ततश्चासत्यस्मिन् योगे वव्रञ्चेति यद्रूपं भवति  
 सत्यपि तदेवेति नास्ति वृश्चतेर्विशेषः । एतच्च वृत्तिकारमतेनोक्तम् (D) ।  
 भाष्यकारमतेन त्वाह योगारम्भ इत्यादि । तस्यायम्भावः । सति वचनेऽन्यार्थं  
 क्रियमाणे तस्य वृश्चत्यर्थतापि भवति । वृश्चतेरपि ग्रह्यादिष्वन्तर्भावात् ।  
 एतच्च तदर्थोऽप्ययं योगारम्भ इति तदभ्यासस्यापि संप्रसारणेन भवितव्यमिति ।  
 तुशब्दो वृत्तिकारमतादिशेषं दर्शयति । यदि संप्रसारणमकृत्वेत्यादि । ननु

(D) Who is this वृत्तिकार ? The commentator is speaking of the काशिकाकार as putting in the opinions of both the वृत्तिकार and the भाष्यकार Hence this वृत्तिकार is not clearly the काशिकाकार । According to हरदत्त, he appears to be the वार्त्तिककार though it is said that there was another वृत्तिकार called कुण्डि or चूर्णि ? It is also clear that भर्तृहरि the भागवतवृत्तिकार is not meant here,

दर्शयति । यदि संप्रसारणमकृत्वैतदादि । ननु चोभयग्रहणस्य प्रयोजनं वक्ष्यति हलादिशेषं परमपि बाधित्वा संप्रसारणमेव यथा स्यादिति । तत् कुतोऽस्य पक्षस्य सम्भवः ? उभयग्रहणरहिते योगे सतोत्तराभिप्रायः । अथ रेफस्येत्यादि । उभयग्रहणसहिते योगे सतीति भावः । उरत्वस्य स्थानिवद्भावादिति । केन पुनः स्थानिवद्भावः । अचः परस्मिन् पूर्वविधा इति ( १।१।५८ ) । कः पुनरसौ ? प्रतय्यो ऽचः परो यन्निमित्तमोरत्वं स्यात् । अङ्गस्य योऽभ्यास इति विज्ञायमाने सामर्थ्यात् प्रतय्य आश्रितो भवति । विना तेनाङ्गव्यपदेशाभावात् । वृत्तिकारमतं चेष्टितव्यम् । अन्यथा तत्रोभयग्रहणाभावाद् हलादिशेषेण प्रागेव संप्रसारणाद् रेफे निवर्त्तिते वकारस्य संप्रसारणं स्यात् । ततश्च उब्रश्चेत्तन्निष्टं रूपं स्यात् । पृच्छतिभृज्जल्योरविशेष इति । ग्रहेरिव वेदितव्यः । अकिदर्थमित्यादि । किं पुनः कारणमकिदर्थमिदं व्याख्येयमित्यत आह कितीत्यादि । यस्मात् किति परत्वात् संप्रसारणे कृते कृतसम्प्रसारणस्य पुनः प्रसङ्गविज्ञानाद् द्विर्वचने कृतेऽन्तरेणाप्येतद्वचनमूचतुरित्यादि सिद्ध्यतेऽत्र । तस्मान्नेदं किदर्थम् । अपित्वकिदर्थमेवेति । अथ किमर्थमुभयेषामित्युच्यते ? यावता स्वरितलिङ्गासङ्गादेवोभयेषामित्यस्यानुवृत्तिर्भविष्यति ? न चानुवृत्तौ सत्यां ङिति वच्चादीनामपि संप्रसारणं प्राप्नोतीत्येतच्च नाशङ्कनोयम् । यदि वच्चादीनामपि ङिति संप्रसारणं स्याद् योगविभागऽनर्थकः स्यात् । मण्डूकप्रुतिन्यायेन वा वच्चादीनामनुवृत्तिर्भविष्यति । तत् कुतोऽस्य दोषस्यावसर इत्याह अधिकारादेवेत्यादि । अधिकारादेवोभयग्रहणे सिद्धे पुनरुभयेषाग्रहणात् पुनः श्रुतिर्भवति । तस्याश्चेतदेव प्रयोजनम् । यत्र संप्रसारणञ्चाप्यत्र प्राप्नोति तत्र संप्रसारणमेव यथा स्यात् । भा भूदन्यदिति । तेन विव्याध विव्यधित्यत्र हलादिशेषं परमपि बाधित्वा संप्रसारणमेव भवति । अन्यथात्र परत्वात् प्राक् प्रवर्त्तमानेन हलादिशेषेण यकारस्य निवृत्तौ कृताया वकारस्य संप्रसारणमापद्येत । ततश्चोव्याधोव्यधित्यनिष्टं रूपं स्यात् ।

१८ । स्वापेश्चङि ।

स्वापेरिति । आप्ठु व्याप्तावित्यस्यापि सुपूर्वस्येका निर्देशः सम्भवति ।

अतस्तदग्रहणाशङ्कानिराकरणायाह स्वपेर्णन्तस्य ग्रहणमिति । अन्तस्य ग्रहणं चङ्ग्रहणाद् विज्ञायते । न ह्यण्यन्ताच् चङ् सम्भवति । असृषुपदिति । हेतुमति चेति (३।१।२६) णिच् । द्विवचनात् पूर्वमत्र संप्रसारणमिति । परत्वात् । स्वाप्यत इति । कर्मणि लकारः । सार्वधातुके यक् (३।१।६७) । स्वापितमिति । निष्ठायां सेटीति (६।४।५२) णिलोपः । ननु च ग्रह्यादि सूत्रात् (६।१।१६) डितीत्यनुवर्त्तते । न च स्वापेऽङोऽन्यो डिदस्ति । तत्र सामर्थ्याच्चङोऽव भविष्यतीति न कर्त्तव्यमेव चङ्ग्रहणमित्यत आह डितीति । केवलमित्यादि । ग्रह्यादिसूत्रे (६।१।१६) ह्युभयं सन्निहितं किदु-ग्रहणं डिदुग्रहणञ्च । तत्रोभयोरविशेषेण सन्निधाने डिदुग्रहणमेवानुवर्त्तते । न किदुग्रहणमिति मन्ध्रधिया दुर्बोधम् । अतः सुखप्रतिपत्तये मन्दबुद्धे श्वङ्ग्रहणं क्रियते इति भावः ।

१६ । स्वपिस्यमिव्येजां यङि ।

स्वप्रगिति । स्वपितृषो नजिङ् (२।२।१७२) ।

२० । न वशः ।

२१ । चायः कौ ।

अथ किमर्थं दीर्घाच्चारणं यावता ऋसादेशेऽप्यङ्गत्सार्वधातुकयोरिति (७।४।२५) दीर्घत्वेन चेकीयत इति सिध्यत्येवेत्याह दीर्घाच्चारणमित्यादि । कथं नुर्यङि चेत्युच्यमान (७।४।३०) आदेशो यङ्लुकि स्यात् ? प्रत्ययलक्षणेन स्यात् । अथापि न लुमताङ्गस्येति (१।१।६३) प्रत्ययलक्षणं प्रतिषिध्यते ? एवमप्यस्मादेव दीर्घाच्चारणाद् यङ्लुकि भवतीति विज्ञायते । अन्यथा तदपार्थक्यं स्यात् ? चेकीत इति । तसन्तमेतत् । यङोऽचि चेति (२।४।६४) यङो लुक् ।

२२ । स्फायः स्फ्री निष्ठायाम् ।

स्फातिरिति । स्त्रियां क्तिन् (६।३।८) । वलि यलोपः (६।१।६६) । स्फातो-भवतीति । स्फायते निष्ठान्ताच् कृतेऽस्य च्वावितीत्ये (७।४।३२) सतीदं रूपं

भवतीति मन्यमानो यच्चोदयेदथ कथं स्फातीभवतीत्येतद्रूपं यावताऽत्रापि निष्ठायामस्मिन्नादेशे स्फातीभवतीत्येवं भवितव्यमिति तं प्रत्याह स्फाती-  
भवतीत्येतदपीत्यादि । एतदपि स्फातिशब्दात् क्तिन्नन्ताच्ची कृते चो चेति  
(७।३।२६) दीर्घत्वे च क्तिन्नन्तस्यैव रूपम् । अतो न भवत्येष दोषप्रसङ्गः ।

### २३ । स्थः प्रपूर्वस्य ।

सामान्येन ग्रहणमिति । द्वयोरप्यात्वे कृते पूर्वस्य धात्वादेः षः स  
(६।१।६४) इति सत्वे समानत्वाद् रूपस्य । लक्षणप्रतिपदोक्तपरिभाषा  
(प, ११४) च नेहोपतिष्ठते । उभयोर्लक्षणिकत्वात् । अथात्र संयोगादे रातो  
धातोर्येष्वत इति (८।२।४३) निष्ठानत्वं कस्मान्न भवतीत्यत आह संप्रसारण  
इत्यादि । नत्वस्य पूर्वत्वासिद्धत्वात् पूर्वं संप्रसारणं क्रियत इति । तत्र  
कृते च यण्वत्ता नास्तीति नत्वं न भवति । प्रस्य इत्येवं सिद्ध इति ।  
ननु चैवमुच्यमाने प्रशब्दस्यापि संप्रसारणं स्यात् । ततश्च पृथ्वीत इति रूपं  
स्यात् । तत् किमुच्यते प्रस्य इत्येवं सिद्ध इति ? अनन्यविकारो-  
ऽन्त्यसदेशस्येति (प, १०४) न भवत्येष दोष इति मन्यते । इहापि यथा  
स्यादिति । कस्मात् पुनर्न प्राप्नोति ? सशब्देन व्यवहितत्वात् । किं  
पूर्वग्रहणे क्रियमाणे शब्दार्थ एव तथाविधो भवति येनात्रापि भवति ? अथ  
ग्रन्थाधिक्यादर्थाधिक्यं सूचयतीत्यभिप्रायेणाह तत् कथमिति । प्रथम-  
कल्पं दर्शयन्नाह प्रपूर्वस्येति । षष्ठ्यर्थे बहुव्रीहिरिति पूर्वशब्दोऽयमवयववचन  
इति षष्ठ्यर्थे बहुव्रीहिर्भवति । अवयववाचिनि पूर्वशब्दे धातुरन्यपदार्थो नोप-  
पद्यते । नहि धातोः प्रशब्दोऽयमवयवो भवति । अपि तु धातूपसर्गसमुदायस्य ।  
तस्मात् स एवान्यपदार्थो युक्त इत्याह प्रः पूर्वो यस्येत्यादि । तदवयवस्येति ।  
तस्यावयवस्तदवयव इति षष्ठीसमासः । तच्छब्देन धातूपसर्गसमुदायः परा-  
सृज्यते । व्यधिकरणषष्ठ्याविति । प्रपूर्वस्येति । स्यावयवापेक्षया षोऽयमवयवा-  
वयविसम्बन्धस्तत्र षष्ठी । स्थइतेषा तु यण्वयवापेक्षया यः सम्बन्धस्तत्र । तेन  
भिन्नाभिधेयत्वात् स्थः प्रपूर्वस्येति व्यधिकरणे षष्ठ्यौ । स्यादेवम् । प्रसंस्तोत  
इत्यत्र प्रपूर्वसमुदायावयवः स्याशब्दो न सम्भवतीत्यत आह तत्रेत्यादि ।

## २४ । द्रवमूर्त्तिस्पर्शयोः श्यः ।

द्रवमूर्त्तौ द्रवकाठिन्य इत्यनेन द्रवमूर्त्तिशब्दस्यार्थमाचष्टे । द्रवावस्थाया उत्तरोऽवस्थाविशेषः काठिन्याख्योऽत्र द्रवमूर्त्तिशब्देनोच्यते । स्पर्शं चेति । रूपादिसहचरितो गुणः स्पर्श इत्युच्यते । शीतो वायुः (E) । शीतमुदकमिति । कथं पुनरत्र सामानाधिकरण्यम् ? यावता शीतशब्देन गुणविशेषोऽभिधीयते । वाय्वादिशब्देन तु द्रव्यविशेष इत्यत्र आह गुणमात्र इत्यादि । यथा शुक्लादिशब्दाः कदाचिद् गुणमात्रे वर्तन्ते यथा पटस्य शुक्ल इति । कदाचित्तु तद्वति द्रव्ये सोऽयमित्यभेदसम्बन्धत्वान् मतुब्लोपान् मत्वर्थीयाकारप्रतयान्तत्वाद्वा शुक्लः पट इति तथा शीतशब्दोऽपि । तेन यदा तद्वति द्रव्ये वर्तते तदोभयोरैकद्रव्ये निवेशितत्वादुपपद्यते सामानाधिकरण्यमिति भावः । संश्यान इति । सयोगादेरित्यादिना (८।२।४३) नत्वम् ।

## २५ । प्रतेश्च ।

## २६ । विभाषाऽभ्यवपूर्वस्य ।

स्यमुभयत्र विभाषेति । द्रवमूर्त्तिस्पर्शविषये पूर्वेण प्राप्ते । अन्यत्राप्राप्ते । अथ पूर्वग्रहणं किमर्थम् ? न विभाषा ऽभ्यवाभ्यामित्येवोच्येत । अत आह पूर्वग्रहणस्येत्यादि । क्रियमाणे पूर्वग्रहणे कस्मादेवात्र न भवतीत्याह न किलेत्यादि । अयं हि द्विविधोऽपि समुदायो नाभिपूर्वः । नाप्यवपूर्वः । किं तर्हि संपूर्वः । तेन पूर्वग्रहणादत्र न भवति । क्रियमाणेऽपि पूर्वग्रहणे प्राप्नोत्येवेति मन्यमानः किलशब्दमरुचिसूचनार्थं प्रयुक्तवान् । तन्मिव प्राप्तिं दर्शयन्नाह योऽत्रेत्यादि । संशब्दात् परो यो धातूपसर्गसमुदायस्तदाश्रयो विकल्पः कस्मान्न भवति ? भवति ह्यसावभ्यवपूर्व इत्यस्ति प्राप्तिः । अत आह यन्नान्तरमाख्येयमिति । विभाषाग्रहणमिह क्रियते । साच व्यवस्थित-विभाषा विज्ञायते । तेनैव न भवतीति यन्नान्तरम् । पूर्वग्रहणस्य चान्यत् प्रयोजनं वक्तव्यमिति । तत् पुनरभिसंशोनम् अभिसंश्यानमवसंशीनमवसंश्यान

मितत्रापि विकल्पो यथा स्यादित्येवं तद् वेदितव्यम् । एतच्च पूर्णग्रहणे क्रियमाणे यथोपपद्यते तथा स्यः प्रपूर्वस्येतत्र (६।१।३३) प्रपूर्वस्येति षष्ठ्यर्थे बहुव्रीहिरित्यादिना व्याख्यातम् ।

## २७ । शृतं पाके ।

आ पाक इत्यस्य धातोरिति । आ पाक इत्यदादौ पठ्यते । घटादौ च मित्संज्ञार्थम् । कैश्चिचुरादावपि । अयं पाक इति भवादौ । तत्रेहा-  
विशेषेण ग्रहणं प्राप्तम् । आयनेरपि हि कृतात्वस्यैतद्रूपं भवत्येव । निपातनाच्च । लक्षणप्रतिपदोक्तपरिभाषया (प, ११४) प्रतिबन्धं न करोति । ख्यन्तस्याख्यन्तस्य चेति । विशेषानुपादानात् । तथाचोक्तम् । आश्रयोः शृतमिति । यदि विभाषेत्यनुवर्तते चौरहविषोरपि पक्षे आणं अपितमिति स्यात् । ताभ्यामन्य-  
त्रापि पक्षे शृतमिति प्रसज्येत्यत आह व्यवस्थितविभाषेयमिति । यदा-  
पीत्यादि । प्रयोजकव्यापारः प्रेषणाध्येषणादिः कार्यं कारणोपचारं कृत्वा प्रयोजकशब्देनोक्तः । स हि प्राकृतादर्थाद्वाह्यो भवति । तत्र तस्यानन्तर्भावात् । तत्र यदा हेतुमिति चेति (३।१।२३) द्वितीयो णिजुत्पद्यते तदापि चौर-  
हविषोरपि निपातनमेतन्नेष्यते । व्यवस्थितविभाषाविज्ञानादेव । तथाचोक्तं अपिः शृतमन्यत्र हेतोरिति । हेतुमस्मिचोऽन्यत्रेत्यर्थः । द्वितीयग्रहणं यदैकमेव भवति तदेष्टत्वाच् अपितं चौरं देवदत्तेन यज्ञदत्तेनेति तत्प्रयोजको हेतु-  
श्चेति (१४।५५) चकाराद् देवदत्तयज्ञदत्तयोः कर्तृसंज्ञाविधानादुभयत्रापि कर्त्तरि तृतीया । अपितमिति । आनेर्णिचि कृते ऽर्त्तिङ्गीत्यादिना (७।३।३६) पुक् । मित्ता ऋस्वः (६।४।८२) । चौरं स्वयमेव आति स्म । तद् यदा देवदत्तेन प्रयुज्यते स्म तदा हेतुमिति चेति (३।१।२६) प्रथमो णिच् । सोऽपि अपयन् यदा यज्ञदत्तेन प्रयुज्यते स्म तदा द्वितीयः । णेरनिटोति (६।४।५१) पूर्वस्य णेलोपः । ततः चौरं प्रयोज्ये कर्मणि निष्ठा । शृतमिति । ख्यन्तस्याख्यन्तस्य चेति । निपात्यत इति प्रतिज्ञाते सति युक्तं ख्यन्तस्याप्येतन्निपातने येषा आतिशुरा-  
दावपि पठ्यते इत्यभ्युपगमः । येषु चुरादावस्य पाठं न प्रतिजानते तेषां कथं ख्यन्तस्येतन्निपातनं युज्यते ? न च शक्यते वक्तुं तेषामपि हेतुमस्यन्त-  
स्यैतन्निपातनम् । युज्यते । अपिः शृतमन्यत्र हेतोरिति भाष्यकारवचनादिति

यश्चोदयेत् तं प्रत्याह आतिरयमित्यादि । कर्मभावापन्नेऽपि योऽर्थः सौकर्यात्  
 स्वातन्त्र्येण विवक्ष्यते स कर्मकर्त्ता कर्म भूत्वा कर्त्ता भवतीति कृत्वा । कर्म-  
 चासौ कर्त्ता चेति विशेषणसमासः । स यस्य विषयः स कर्मकर्त्तृविषयः ।  
 अर्थद्वारकं चेदं विशेषणं पचेः कर्मकर्त्तृविषयत्वं वेदितव्यम् । तस्य योऽर्थः  
 पच्यमानकर्त्तृकत्वं विक्लेदनमात्रं तत्रायमकर्मकः आतिर्वर्त्तते । यदा तु  
 स ण्यन्तो भवति तदा प्राकृतं पच्यर्थमाह । प्रकृतौ भवः प्राकृतः । स पुनर्यः  
 प्रकृत्यन्तस्य पचेरर्थः पक्तृकर्त्तृको विक्लेदनीपसंहारादिः स इह वेदितव्यः ।  
 देवदत्तादिपक्तृकर्त्तृकं प्राकृतं पाकाख्यं पच्यर्थमाहेत्यर्थः । तत्र द्वयोरपि  
 श्रुतमिष्यत इति योऽण्यन्तः आतिः कर्मकर्त्तृविषयेण पचिना समानार्थ-  
 स्तत्रापीष्यते । योऽपि ण्यन्तः प्राकृतं पच्यर्थमाह तत्रापीष्यते । तत्र श्रुतं  
 क्षीरं स्वयमेवेति प्रथमस्योदाहरणम् । श्रुतं क्षीरं देवदत्तेनेति द्वितीयस्य ।  
 ननु च अपेः श्रुतमन्यत्र हेतोरिति भाष्य उक्तम् । तत् कथं द्वयोरपीष्यते ।  
 एवं मन्यते । यदिदं भाष्य उक्तं अपेः श्रुतमन्यत्र हेतोरिति तत्रान्यत्र हेतो  
 रित्यनेन सर्वस्य हेतुमस्मिन् पर्थ्युदासो न विधित्सितः । अन्यथा विप्रति-  
 षिद्धमिदं स्यात् । असति हि आतेश्वरादौ पाठे यदि अपेः श्रुतमिति  
 निपात्यते कथमन्यत्र हेतोरिति पर्थ्युदासः ? अथान्यत्र हेतोरिति पर्थ्युदासो  
 न तर्हि अपेः श्रुतमिति निपातनमुपपद्यते । नहि आतेश्वरादावसति पाठे  
 आतेहेतुमस्मिन् त्यक्त्वा ऽन्यस्ततो णिजस्ति । तस्माद् यस्य हेतुमस्मिन्  
 न केनचित् प्रकारेण स्वार्थिकत्वमुपपद्यते स एव भाष्यकारस्य पर्थ्युदासविषय-  
 त्वेनाभीष्टः । स पुनर्यो बाह्ये प्रयोजके द्वितीयो णिजुत्पद्यते स विज्ञेयः ।  
 यस्य तु केनचित् प्रकारेण स्वार्थिकत्वमुपपद्यते स एव भाष्यकारस्य पर्थ्युदास-  
 विषयत्वेन न प्रकल्प्यते । तस्यैतन्निपातनमिष्टमेव । स पुनर्यस्मिन्नुत्पन्ने  
 आतिः प्राकृतं पच्यर्थमाह स विज्ञेयः । शक्यते हि तस्य पचिना प्रकृत्यर्थेन  
 समानार्थत्वात् स्वार्थिकत्वमुपचारेणाभिधातुमिति । तदेवमिह पाठेऽपि  
 चुरादौ आते ण्यन्तस्याप्येतन्निपातनं युज्यत एवेति ।

२८ । प्यायः पी ।

पौनमिति । ओदितञ्चेति (दा२।५४) निष्ठानत्वम् । इयमपीत्यादि ।



अपिशब्देन न केवलं पूर्वसूत्रे या विभाषा सैव व्यवस्थितविभाषा ह्यपित्वेषा-  
पोति दर्शयति । तेन किं सिद्धं भवतीत्याह तेनेत्यादि । सीपसर्गस्य तु नैव  
भवतीत्यस्यापवादमाह आङ्पूर्वस्येत्यादि । नित्यश्चायमन्युधसोः (F) पीभावः ।  
व्यवस्थितविभाषैव ।

## २६ । लिङ्यङोश्च ।

विभाषेति निवृत्तमिति । उत्तरसूत्रे पुनर्विभाषाग्रहणात् । अन्यथापीद-  
मेव तत्रानुवर्त्तिष्यत इति तत्र कुर्यात् । अतएवोच्यते द्वयोर्विभाषयोर्मध्ये ये  
विधयस्ते नित्या भवन्तीति । प्यायः (६।१।२८) पीत्येतच्चशब्देनानुक्त्यत इति ।  
इतरथाहि संप्रसारणस्य प्रकृतत्वान्निङ्यङोः प्यायः संप्रसारणं विज्ञायेत ।  
चशब्दे तु सत्यनन्तरेणैव पीभावेन सम्बन्धः सुखमवसीयते । नाप्राप्ते द्विवचने  
पीभावो विधीयते । तेन तस्य बाधकं प्राप्नोतीति कस्यचिदाशङ्का स्यात् ।  
अतस्तान्निराकर्तुमाह परत्वादित्यादि । विरोधे हि सति बाधा स्यात् । इह  
तु विरोधो नास्ति । अतः परत्वात् पीभावे कृते पुनः प्रसङ्गविज्ञानात् मिद्ध-  
(प, ४०) मिति द्विवचनं भवतीति ।

## ३० । विभाषा ष्वेः ।

शुशावेति । लिटि णलि संप्रसारणे कृते वृद्ध्यावादेशौ । शिश्वायेति ।  
यदा न संप्रसारणं तदा वृद्ध्यावादेशौ । शुश्रुवतुः । शिश्रियतुरिति । यदा  
संप्रसारणं तदोवङ् । अन्यदेयङ् । अप्राप्तमिति । केनचिद्विहितत्वात् ।  
लित्वाभ्यासस्योभयेषामित्यत्रो (६।१।१७) भयग्रहणादयत् कार्यं प्रवर्त्तमान-  
मपास्याभ्यासस्य संप्रसारणमेव यथा स्यादित्येतदुभयेषांग्रहणस्य प्रयोजनमुक्तम् ।  
ततश्चेममपि विकल्पं बाधित्वा नित्यं संप्रसारणमेव स्यादिति कस्यचिदुभ्रान्तिः  
स्यात् । अतस्तान्निराकर्तुमाह यदा चेत्यादि । अत्र श्रव्यतेर्विभाषा संप्रसारण-  
मुच्यते । यदि कदाचिद् धातोर्न संप्रसारणं भवति तदाभ्यासस्य स्यात् ।  
ततश्च श्रव्यतेः संप्रसारणं पाक्षिकं न कृतं स्यात् । स्यादेतत् । लिट्परस्य  
श्रव्यतेरिदं विकल्पेन कार्यं विधीयते । तस्य च तदस्थ्येवेति । असम्यगीतत् ।

द्विष्ययोगे हि द्विवचने क्रियामात्रम् भिद्यते । न धातुरूपम् इति कुतः  
पूर्वपरयोः कार्यसम्बन्धं प्रति भेदः १ तस्माद् यदा धातोर्न भवति तदाभ्यास-  
स्यापि न भवत्येव ।

### ३१ । णौ च संश्रुडोः ।

णौ च संश्रुडोरिति । भिन्नाधिकरणे सप्तम्यौ । संश्रुडोः परतो यो  
णिस्तस्मिन् णौ परतो यः श्रयतिरिति । शुशावयिषतीति । श्रयतेर्णिच् ।  
सन् । संप्रसारणम् । वृद्धिरावादेशः । शुद्धयेतस्य द्विवचनम् । अशूशवदिति ।  
लुङ् । वृश्चङ् । संप्रसारणादिकम् । पूर्ववर्णिलोपः । णौ चडौति (७।४।१)  
ऋस्वः । द्विवचनम् । दीर्घो लघोरिति (७।४।८४) दीर्घः । ननु च  
श्रयतेर्णिचि तदन्ताच्च सनि कृते चङि चान्तरङ्गत्वात् पूर्वं वृद्ध्यायादेशाभ्यां  
भवितव्यम् । ततः संप्रसारणेन । तथाच सति शुश्रययिषतीति सन्परे णौ  
भवितव्यम् । चङ्परे त्वशूशुदिति । तत् कथं शुशावयिषति अशूशव-  
दिति चोदाहृतमित्याह संप्रसारणमित्यादि । आदिशब्देनायादेशः परि-  
गृह्यते । संप्रसारणाश्रयं पुनरत्र संप्रसारणाच्चेति (१।१।१०८) परपूर्वत्वम् ।  
तेनापि वृद्ध्यादिकं बाध्यत इति । नन्वेवमपि वृद्ध्यावादेशयोः कृतयोः शावि-  
त्यस्य द्विवचनं प्राप्नोति । नहि केनचित् णौ स्थानिवद्भावो विहित इत्यत  
आह ओः पुण्यज्यपर (७।४।८०) इत्यादि । यत्र चैतज् ज्ञापकं तथा तस्यैव  
वृत्तावुपपादयिष्यामः ।

### ३२ । ह्रः संप्रसारणम् ।

जुहावयिषतीति । अत्रापि पूर्ववद् बलीयस्त्वाद वृद्ध्यादेः प्राक् संप्रसारण  
भवति । अभ्यासस्य कुहो श्रुरिति (७।४।६२) चुत्वम् । हकारस्य भकारः ।  
तस्याभ्यासे चर्च इति (८।४।५४) जश्त्वं जकारः । अथात्र कस्मात् साच्छा-  
शाह्नेत्यादिना (७।३।३७) प्रागेव संप्रसारणाद् युगागमो न भवतीत्याह  
संप्रसारणस्येत्यादि । ननु च संप्रसारणग्रहणमनुवर्त्तत एव । तत् किमर्थं  
पुनः संप्रसारणमित्युच्यत इत्याह संप्रसारणमितीत्यादि । पूर्वकं हि संप्रसारण-  
ग्रहणं विभाषेत्यनेन सम्बन्धमतस्तदनुवृत्तौ तस्याप्यनुवृत्तिः स्यात् । तस्माद्

विभाषेत्यस्य निवृत्तये पुनः संप्रसारणमित्युक्तम् । अथ कस्माद् योगविभागः क्रियते ? यावता ह्यः संप्रसारणमभ्यस्तस्य चेत्येकयोगेऽपि जुहावयिषतीत्यादि सिध्यतेऽत्र । अत्रापि ह्यतिरभ्यस्तस्य कारणत्वेन सम्बन्धी भवत्येव । तथाचैकाचो द्वे प्रथमस्येति (६।१।१) स एव द्विरुच्यमानोऽभ्यासस्य कारणं भवतीत्येवाह ह्यः संप्रसारणमित्यादि । एकयोगेनैव सिद्धे पृथग्योगकरणमभ्यस्तस्य निमित्तं यः प्रतयो न भवति तेन व्यवधाने संप्रसारणं न भवतीत्यस्यार्थस्य ज्ञापनार्थम् । तेन जिह्वायकीयिषतीत्यत्र गबुला क्वचा च व्यवधाने न भवति । यदि पुनः पृथग्योगकरणेनायमर्थो न ज्ञाप्येत तदा स्यादेवात्र संप्रसारणम् । भवति ह्यत्रापि ह्यतिरभ्यस्तस्य निमित्तम् । ह्यायकशब्दाण् गबुलन्तात् क्वच् । क्वचि (४।४।३३) चेतीत्वम् । क्वजन्तात् सन् । इट् । अतो लोपः (६।४।१४८) । द्विर्वचनम् ।

### ३३ । अभ्यस्तस्य च ।

चकारो ह्य इत्यनुकर्षणार्थः । अत एवाह ह्य इत्यनुवर्त्तत इति । यदि ह्य इत्येतन्नानुवर्त्तते ततोऽभ्यस्तमात्रस्य स्यात् । तत्र ह्य इत्यनुवर्त्तमानस्याभ्यस्तस्येत्यनेन यदि सामानाधिकरण्यं स्यात् तदा द्विर्वचने कृते ऽभ्यस्तसंज्ञायामुपजाताया संप्रसारणं स्यात् । एवञ्च न संप्रसारणे संप्रसारणमित्यभ्यासस्य (६।१।३७) संप्रसारणं न स्यात् । यद्यपि परेण ह्यरूपेण व्यवधानं तथापि समानाङ्गग्रहणात् तस्य व्यवधानेऽपि प्राप्नोत्येवात्र प्रतिषेधः । यथा यूनेत्येतेतीमं पक्षे सामानाधिकरण्ये दोषं पश्यन्नाह तदभ्यस्तस्येत्यनेन व्यधिकरणमिति । भिन्नाभिधेयमित्यर्थः । अभ्यस्तस्य यो ह्यतिरित्यादिना सम्बन्धलक्षणां षष्ठीं ख्यापयं स्तदेव वैयधिकरण्यं दर्शयति । तेन किं सिद्धं भवतीत्याह तेनेत्यादि । जुहावेति । संप्रसारणे वृद्ध्यावादेशयोः स्थानिवद्भावेन हु इत्यस्य द्विर्वचनम् ।

### ३४ । बहुलं कृन्दसि ।

### ३५ । चायः की ।

निचिक्युरिति । एरनेकाच इत्यादिना (६।४।८२) यणादेशः । निचाय्येति ।

ल्यबन्तमेतत् । दीर्घाच्चारणं चिकीवानित्यत्र दीर्घस्य श्रवणार्थम् । इदं कसौ रूपम् ।

३६ । अपस्पृधेयामानृचुरानृहुश्चिच्युषेतित्याजश्राताः श्रितमाशौराशौत्ताः ।

अकारलोपश्चेति । धातोरवयवो योऽकारस्तस्य निपातनालोपः । अपास्पृधेयामिति । अपाकारस्याटश्चेति (६।१।८०) सवर्णदीर्घत्वम् । विषय-विभागमिच्छन्तीति । स च निपातनसामर्थ्याल्लभ्यत इति वेदितव्यम् । यदि कचिदप्येकस्मिन् आभावो दृश्यते तदर्थं तर्हि यन्नान्तरमास्थेयम् । नहि श्राता इत्यनेनैतदपि सिध्यति । सूत्रे बहुवचननिर्देशात् । अत आह भस्वेत्यादि ।

३७ । न संप्रसारणे संप्रसारणम् ।

येषां संप्रसारणमुक्तं तेषां यावन्तो यणः सम्भवन्ति तेषां सर्वेषां सम्प्रसारणं प्राप्तमिति प्रतिषेधोऽयमारभ्यते । ननु चालोऽन्यपरिभाषयाऽ (१।१।५२) न्यस्यैव भविष्यति । नानन्यस्य । नैतदस्ति । नह्यनया परिभाषया शक्यमिहोपस्थातुम् । वचिस्वपियजादीनामन्यस्य यणोऽसम्भवात् । एवं तर्ह्यनन्यविकारोऽन्यमदेशस्येत्यन्यसदेशस्य (प, १०४) कार्यं भविष्यति । अन्तरसदेशो यो यण् तस्यैव कार्यं भविष्यति । नेतरस्य । नैषास्ति परिभाषा । प्रयोजनाभावात् । यदाह तस्याः परिभाषाया न सन्ति प्रयोजनानीति । तस्मात् कर्त्तव्यमेतत् सूत्रम् । ननु च पूर्वपरयोरेकयोगलक्षणं संप्रसारणम् । ततो यदि तत् परस्याभिनिर्वृत्तं तदा पूर्वस्याप्यभिनिर्वृत्तमेव । (G) न चाभिनिर्वृत्तस्य निवृत्तिः शक्यते कर्त्तुम् । नाप्यनभिनिर्वृत्तस्य निमित्तत्वेनाश्रयणं युज्यते । ततोऽस्मादेव प्रतिषेधवचनात् तत् परस्य तावत् क्रियते । तत्र कृते तु

(G) अतः पर—“न चाभिनिर्वृत्तस्य प्रतिषेधः शक्यते कर्त्तुम् । यो हि भुक्तवन् नृयान् सा मुक्ता इति किं तेन कृतं स्यात् ? अथ पूर्वस्याभिनिर्वृत्तम् परस्याप्यभिनिर्वृत्तमेव । एव सत्यसतः प्रतिषेधः प्रति निमित्तत्वेनाश्रयो नोपपद्यत इत्याह एकयोगलक्षणेत्यादि । यदि युगपद्वयोरपि स्याद्विद्वचनमनर्थकं स्यात् । इत्यधिकः सद्दीशूरपुस्तके पाठः ।

पूर्वस्यापि प्राप्तं प्रतिषिध्यते । अयं संप्रसारणमित्यनुवर्त्तमाने पुनः संप्रसारणग्रहणं किमर्थमित्याह संप्रसारणमित्यादि । असति पुनः संप्रसारणग्रहणेऽनन्तरस्य विधिर्वा भवति प्रतिषेधो वेति (प, ६२) प्रकृतस्येव संप्रसारणस्य प्रतिषेधः स्यात् । न विदेशस्यस्य । तस्माद् विदेशस्यस्यापि भिन्नप्रकरणविहितस्य प्रतिषेधो यथा स्यादित्येवमर्थं पुनः संप्रसारणग्रहणम् । यूनो यूनेति । संप्रसारणे कृते परपूर्वत्वे कृते चाकः सवर्णे दीर्घं (६।१।१०१) । ननु च क्रियमाणेऽपि पुनः संप्रसारणग्रहणे तत्र प्रतिषेधो न स्यात् । सवर्णदीर्घत्वस्य पूर्वविधौ स्थानिवद्भावे सत्युकारव्यवहितत्वात् । अत आह संप्रसारणग्रहणसामर्थ्यादेवेत्यादि । यदि स्थानिवद्भावः स्यादनर्थकं पुनः संप्रसारणग्रहणं स्यादित्यभिप्रायः । अभ्युपेत्य पुनः परिहारान्तरमाह । सति वेत्यादि । संप्रसारणग्रहणसामर्थ्यादेवात्राश्रयमाणोऽपि शास्त्रान्तरेण स्थानिवद्भावमापन्नो योऽज् व्यवधानं करोति तन्मात्रेण व्यवधानं नाश्रयिष्यते । मा भूत् संप्रसारणग्रहणमनर्थकमिति । ननु च यूनश्च कुत्सायाम् (४।१।१६७) । वृद्धो यूनेति (१।२।६५) निपातनादेव यूनो यूनेत्यत्र संप्रसारणं न भविष्यति । तत् किमेतन्निवृत्त्यर्थेन पुनः संप्रसारणग्रहणेन ? नैतदस्ति । अबाधकान्यपि निपातनानि भवन्तीतुप्रकृतम् । अपि चैतद्विषयमेव निपातनं विज्ञायते । तथाच यूनो यूना यूनीत्यत्र संप्रसारणं स्यादेवेति । आरेवानिति । रयिरस्यास्तीति मतुप् । संप्रसारणे कृते आद्गुणः (६।१।८७) । छन्दसीर इति वत्वम् (८।२।१५) ।

### ३८ । लिटि वयो यः ।

वयेर् द्वौ यणौ । तत्र पूर्वेण वकारस्य संप्रसारणप्रतिषेधे प्राप्ते यकारस्थानेन संप्रसारणं लिटि प्रतिषिध्यते । तत्र प्रतिषेधे यकारः संप्रसारणभाग् न भवतीति वकारस्य संप्रसारणं भवति । धातोर्भ्यासस्य च । तत्र धातोर्ग्रह्यादिसूत्रेण (६।१।१६) । (H) अभ्यासस्य लिट्यभ्यासस्योभयेषामित्यनेन (६।१।१७) । अयं किमर्थं लिङ्यग्रहणम् ? यावता वयेरादेशस्य लिटोऽन्यत्र

सम्भवी नास्ति । तद्विधौ लिङ्यन्यतरस्यामित्यतो (२।४।४०) लिङ्यग्रहणानु-  
वृत्तेः । तत् सामर्थ्यादेव लिटि भविष्यतीत्यत आह लिङ्यग्रहणमुत्तरार्थमिति ।  
वेज इति (६।१।४०) प्रतिषेधो लिटि यथा स्यादित्येवमर्थं लिङ्यग्रहणम् ।

३६ । वञ्चान्यतरस्यां किति ।

४० । वेजः ।

४१ । ल्यपि च ।

४२ । ज्यश्च ।

४३ । व्यश्च ।

योगविभाग उत्तरार्थ इति । उत्तरत्र व्येज एव विभाषा संप्रसारणं  
यथा स्याज् ज्या इत्यस्य मा भूदित्येवमर्थो योगविभागः ।

४४ । विभाषा परेः ।

४५ । आदेच उपदेशे ऽशिति ।

धातोरिति वर्कत इति । लिटि धातोरेनभ्यासस्येत्यतः (६।१।८) । तस्य च  
धातोरेवैच इति विशेषणम् । विशेषणेन च तदन्तविधिर्भवतीत्याह एजन्तो यो  
धातुरिति । उपदेश इति । आद्युच्चारणे गणपाठ इत्यर्थः । चेता स्तोतेति ।  
ननु च लक्षणप्रतिपदोक्तपरिभाषयैवात्र न भविष्यति । तत् किमुपदेशग्रहणेन ?  
एवं तद्गुणपदेशग्रहणमेतज् ज्ञापयति । अनिलेषा परिभाषेति । एतेनार्ति-  
ङ्गीत्यादि (७।३।३६) सूत्रे लाक्षणिकस्याप्याकारस्य ग्रहणे सति क्वापयतीत्या-  
दावपि पुक् सिद्धो भवति । श इदु यस्य सोऽयं शिदिति । यश्च लिटस्तभयोरे-  
शिरेजित्येवादेशः (३।४।८१) स शिद् भवति । ततश्च शिति प्रतिषेधे क्रियमाण  
एष्यप्यात्वं न प्राप्नोति । अत्रायादेशे कृते स्थानिवद्भावेन ग्लै इत्यस्य द्विवचने  
जिग्लाया इत्यनिष्टं रूपं स्यादिति मन्यमान आह कथमित्यादि । ग्लै इत्यादा-  
वाती लोप इटि चैत्वाकारलोपः (६।४।६४) । नैवमित्यादिना परिहारः ।  
श एव इत् शिदिति विज्ञायमाने सत्यल्यग्रहणमेव भवति । तत्र यस्मिन्

विधिस्तदादावल्ग्रहणपरिभाषया [प, ३४) शिदादौ प्रत्यये प्रतिषेधेन भवितव्यम् । नचैश् शिदादिः । किं तर्हि शिदन्तः । शिदन्तस्यैवोच्चारणात् । तस्मादत्रैशि प्रतिषेधो न भवति । अशितीति पर्युदासो वा प्रसज्यप्रतिषेधो वा । तत्र यदि पर्युदासस्तदा शितोऽन्यदाच्चनिमित्तमाश्रितं स्यात् । एवञ्च यावदाच्चस्य निमित्तं न भवति तावदाच्चेन न भवितव्यमिति । अनाकारान्तत्वात् । सुग्ल इत्यादावाकारान्तलक्षणः कप्रत्ययो न स्यादित्येतच्चेतसि कृत्वाह अशितीत्यादि । तेन किं सिद्धं भवतीत्याह तेनेत्यादि । प्रसज्य-प्रतिषेधे ह्याच्चस्य शिति प्रतिषेधः क्रियते । नतु किञ्चिन्निमित्तमाश्रीयत इति । तदनैमित्तिकं भवति । अतः प्रागेव प्रत्ययोत्पत्तेराच्चं भवतीत्याकारान्तलक्षणः प्रत्ययः सिध्यति । तेन सुग्ल इत्यादि सिद्धं भवति । आदिशब्देन सुग्ल सुग्ला इत्यादेर्ग्रहणम् । तत्र हि स्त्रियामातञ्चोपसर्ग (६।३।१०६) इत्यङ् ।

### ४६ । न व्यो लिटि ।

व्येञ् संवरणे । अथालिटीति कस्मान्न ज्ञायते ? तुल्या हि संहिता । नैतदस्ति । यदि ह्येवं स्यात् लिटि व्य इति नियम एव कृतः स्यात् । लिटिवाच्चम् । नान्यत्रेति । लक्ष्यस्थित्या च विपरीतनियमो भविष्यति । द्विवचनबहुवचनयोः संप्रसारणे पूर्वरूपत्व आच्चे च सत्यसति वा नास्ति विशेष इत्येकवचनान्तमुदाहृतम् । संविव्ययियेति । थलि वलादिलक्षणस्थेऽट एकाच इत्यादिना (७।२।१०) प्रतिषेधः । पुनरपि क्तादिनियमार्थः प्राप्तः । सोऽप्यचस्तास्त्रदित्यादिना (७।२।६१) प्रतिषिद्धः । पुनरुक्ततो भारद्वाजस्येति (७।२।६३) नियमादिकल्पे प्राप्त इडर्त्तिव्ययतीनामिति (७।२।६६) नित्यं क्रियते ।

### ४७ । स्फुरतिस्फुलत्योर्घञि ।

विस्फारो विस्फाल इति भावे घञ् । हलश्चेति (३।३।१२१) करणाधिकरणयोर्वा ।

## ४८ । क्रीडजीनां गौ ।

डुक्रीञ् द्रव्यविनिमये । इड् अध्ययने । जि जये । अनुपदेशार्थ आरम्भः ।  
 क्रापयतोत्यादावाच्चे कृते ऽर्त्तिक्रीत्यादिना (० ३१३६ पुक् । किमर्थमिद-  
 मुच्यते ? न क्राप कुत्साया गतौ । जप जल्प व्यक्तायां वाचि । आम्नू व्याप्ता-  
 वित्यस्य चाधिपूर्वस्य णिचि कृते क्रापयतीत्यादिकं रूपं मिद्धम् । अनेकार्थत्वाद-  
 धातूना क्रीणात्याद्यर्थे क्रापादयो वर्त्तिष्यन्ते । उच्यते । क्रीणात्यादीना णिचि  
 प्रयोगान्तरनिवृत्त्यर्थम् । अथ करोतेरीड् गतावित्यस्य ग्रहणं कस्मान्न  
 विज्ञायते ? उच्यते । करोतेस्तावन्न सम्भवति । एच इत्यधिकारात् ।  
 अतएव वृत्तिकृतेच इत्यनुवर्त्तितम् । वचनसामर्थ्याद्वा । तस्य हि वृद्धे-  
 वाच्चे' सिद्धम् । नैतदस्ति । नियमार्थं हि स्यात् । आत्वमेव । न पुना  
 रपरत्वमिति । नैतदस्ति । विधिनियमसम्भवे विधिरेव ज्यायानिति  
 क्रीणातेरेव ग्रहणम् । न करोतेः । तस्य नियमार्थत्वात् । क्रीणातेस्तु  
 विध्यर्थत्वात् । ईड् गतावित्यस्यापि ग्रहणं न सम्भवति । जयतिना ऋस्वा-  
 न्तेन साहचर्यात् । इड् ऋस्वान्तो ग्रहीष्यते । न दीर्घान्तः । शब्दपर-  
 विप्रतिषेधात् । जयतिना साहचर्यम् । न क्रीणातिना । व्याख्यानतो वा  
 विशेषोऽवसेयः ।

## ४९ । सिध्यतेरपारलौकिके ।

अन्नं साधयतीति । अन्नं निष्पादयतीत्यर्थः । अत्र हि सिद्धिः  
 पारलौकिकेऽर्थे ज्ञानविशेषे वर्त्तत इति । अस्वार्थं तापसः सिध्यतीत्यादिना  
 स्पष्टीकरोति । उपसंहरन्निति निष्पादयन्नित्यर्थः । इह कस्मान्न भवती-  
 त्यादि । एवं मन्यते । ब्राह्मणेभ्यो दास्यामीत्यनेनाभिप्रायेण योऽन्नं साधयति  
 स जन्मान्तरे भवन् फलमभ्युदयलक्षणं प्राप्नोति । तस्मात् पारलौकिकेऽर्थे  
 सिद्धिरत्र वर्त्तत इति पर्युदासेन भवितव्यमिति । सिध्यतेरन्वार्थो निष्पत्ति-  
 रित्यादिनेहलोकार्थतां त्वस्य दर्शयति । तस्याः प्रयोजनमन्नमित्यन्न-  
 सुद्दिश्य प्रवृत्तत्वात् । तस्मैत्यन्नस्य न पुनः सिद्धिरिवेतीति । अर्थान्निद्राविपरि-  
 णामं कृत्वा न पुनः सिद्धिरिव पारलौकिकीति सम्बन्धनीयम् । सिद्धि-



निष्पत्तिरित्यर्थः । इतिकरणो हेतौ । यस्मात् सिद्धौ धातुर्वर्तते । अत्र सिद्धिः पारलौकिकी न भवति । तस्मान्नात्राच्च पर्युदस्यते । स्यादेतत् । यद्यपि साक्षाद् धातुः परलोकार्थी न भवति पारम्पर्येण तु भवत्येव । तस्माद् भवितव्यमेव प्रतिषेधेनेत्याह साक्षादित्यादि । यदि साक्षादव्यवधानेन परलोकार्थी यः सिध्यतेरर्थस्तत्रापि पारलौकिक इतीदं वचनं न कृतार्थं स्यात् तदा पारम्पर्येणापि यः परलोकार्थस्तत्र व्याप्रियेत । मा भूद् वचनवैयर्थ्यमिति । इदं तु ज्ञानविशेषे साक्षात् परलोकार्थे सिध्यत्यर्थे चरितार्थम् । ततो नोत्सहत एवं विधिविषयमवगाहितुम् । न शक्तोत्थेवं- प्रकारे विषये निषेधः प्रवर्तितुमित्यर्थः । अथ सिध्यतेः श्यना निर्देशः किमर्थः ? न सिधेरित्येवोच्येत । एवं हि लघु सूत्रं भवतीत्याह सिध्यतेरित्यादि ।

### पू० । मौनातिमिनोतिदीङां ल्यपि च ।

उपदेश इत्यनुवृत्तेः प्रागेव प्रत्ययोत्पत्तेरात्त्वेन भवितव्यमिति । अत्र आत्वविधानकाले ल्यपः परत्वं न सम्भवतीति तस्मान्नप्यपीति विषयसप्तमीयं विज्ञायत इत्याह ल्यपि विषय इति । एच इति । यद्यपि प्रकृतिविशेषणं प्रागासीत् तथापीहोपदेशाधिकाराभ्योनातिप्रभृतीनाञ्चोपदेशावस्थायामेचोऽसम्भवात् सामर्थ्याद्विषयविशेषणं विज्ञायत इत्याह एचञ्च विषय इति । उपदेश इत्यस्य प्रागित्यादिनार्थमाचष्टे । प्रमायेति । समासेऽनञिति (७।१।३७) ल्यप् । कः पुनरुपदेशावस्थायामेवात्वविधानेऽर्थः सम्पद्यते ? यदर्थमुप- देशावस्थायामात्वं क्रियत इत्याह उपदेश एवेत्यादि । इवर्णान्तलक्षण एरजित्यच् (३।३।५६) । आकारान्तलक्षण आतो युच् (३।३।१२८) । उपदाय इति । उपदेश एवात्त्वे कृते सत्यचो निमित्तं विहतमित्युत्सर्ग एव भाव इति (३।३।१८) घञ् सिद्धो भवति । आतो युक् चिण्कृतोरिति (७।३।३३) युक् । ईषदुपा- दानमिति । उपदेशावस्थायामात्त्वे खलपवादो युच् सिद्धो भवति ।

### पू१ । विभाषा लीयतेः ।

तयोरुभयोरपि यका निर्देशः स्मर्यत इति । आचार्यः । अथ देवादिकस्यायं श्यना निर्देशः कस्मान्न विज्ञायते ? अतएव निर्देशात् ।

यदि देवादिकएवात्र निर्देशुमभीष्टः स्यादनुबन्धेन लीड इति निर्देशं कुर्यात् । तस्मात् साधारणेनागन्तुकेन यकायमुभयोर्निर्देशः । ईषत्प्रमय इति । ईषद् दुःस्वित्यादिना (३।३।१२६) खल् । निमयो वर्त्तत इति । एरजित्यच् (३।३।५६) । अत्र तु लियो व्यवस्थितविभाषया विज्ञानात् सिद्धमिति । लिय इत्युपलक्षणमात्रम् । इतरयोरपि सिद्ध एव । विभाषाग्रहणस्य पूर्वेणापि सूत्रेण सम्बन्धात् । व्यवस्थितविभाषाविज्ञानात् प्रलम्भनशालीनीकरणयोश्च णौ नित्य मात्वं भवति । व्यवस्थितविभाषाविज्ञानादेव । उल्लापयतेऽपलापयत इति । लियः सम्माननशालीनीकरणयोगित्यात्मनेपदम् (१।३.७८) ।

### ५२ । खिदेच्छन्दसि ।

चिखादेति । पुगन्तलघूपधस्येति (७।३।८६) गुणे क्त आकारः । यदि खादिरपि खिदेरर्थे वर्त्तते ततोऽयं योगः शक्योऽकर्तुम् । खादेस्तु चखादेति भविष्यति । खिदेस्तु चिखेदेति ।

### ५३ । अपगुरो णमुलि ।

अपगारमपगारमिति । आभीक्ष्णे द्वे भवत इति (८।१।१२, वा) द्वित्वम् ।

### ५४ । चिस्फुरो णौ ।

क्रीड्जीनां णावित्यत्र (६।१।४८) प्रदेश इदं नोक्तम् । नित्यं मा भृदित्येवमर्थम् ।

### ५५ । प्रजने वीयते ।

यदि वा गतिगन्धनयोरित्ययं धातुः प्रजने वर्त्तते ततः शक्यतेऽपि योगोऽ-  
वक्तुम् । वातेर्हि वापयतीति भविष्यति । वीयतेस्तु वाययतीति ।

### ५६ । बिभेते हेतुभये ।

हेतुभय इति । पञ्चमी भयेनेति (२।१।३७) पञ्चमीसमासोऽयमित्याह ततो यङ्यमिति । किं पुनस्ततो भयमित्याह स यस्य भयस्येत्यादि । अथात्वपक्षे षुगागमः कस्मान्न भवति ? अस्ति ह्यत्रापि प्राप्तिः । एकदेश-  
विकृतमनन्यवद् भवतीत्यत ( प, ३८ ) आह स चेत्यादि । भियो हेतुभये

षुगित्यत्र (७।३।४८) हि भी ई इति ईकारेण प्रश्लिष्टस्य निर्देशः कृतः । ईकारान्तस्यैव षुग् यथा स्यात् । आकारान्तस्य मा भूदिति । तथा लियो ग्रहणम् । तस्याप्यात्वपक्षे लीलोर्नुक्कुकावन्यतरस्यां स्नेहविपातन इति (७।३।३८) नुङ् न भवति । ईकारप्रश्लेषनिर्देशादेवेति प्रसङ्गेन व्युत्पादितम् ।

### ५७ । नित्यं स्मयतेः ।

भयशब्देन धात्वर्थसाम्यादित्यादि । यश्च बिभेतेरर्थो यश्च स्मयते स्तो हावपि सट्शौ । चित्तविकारस्वभावतया । हावपि तौ चित्तसंचोभलक्षणौ । अतो द्वयोरपि यत् सामान्यं तत् साट्श्यम् । तस्माद् भयशब्देनात्र स्मयतेरर्थोऽभिधीयते । दृश्यते हि साट्श्यादर्थान्तरेऽपि शब्दानां वृत्तिः । यथा सिंही माणवक इति । किं पुनः कारणमेवं व्याख्यायत इत्याह नहीत्यादि । हेतुभय इत्यनुवर्त्तते । उच्यते चेदं विशेषणम् । नच मुख्ये भये स्मयते हंतिरस्ति । तत्र सामर्थ्यात् केनचित् साट्श्येन स्मयत्यर्थ एव भयशब्देनात्राभिधीयत इति विज्ञायते ।

### ५८ । सृजिदृशोर्भल्यमकिति ।

स्रष्टा द्रष्टेति । अमागमे कृते यणादेशः । व्रश्चादिसूत्रेण (८।२।३६) षत्वम् । लघूपधगुणापवादोऽयमित्यादि । ननु चासति सम्भवे बाधनं भवति । अस्ति च सम्भवो यदुभयं स्यादिति । तत्र गुणे कृतेऽमागमो भविष्यति । नैतदेवम् । सामान्यविहितो गुणो विशेषविहितस्त्वमागमः । सामान्यविहितस्य च विशेषविहितो बाधको भवति यथा ब्राह्मणभ्यो दधि दीयतां तक्रं कौण्डिन्यायेति । यथा सामान्यविहितस्य दधिदानस्य विशेषविहितं तक्रदानं बाधकं भवति तथेहापि युक्ता ऽमागमेन गुणस्य बाधा । अस्माच्छीत् । अद्राच्छीदिति । आदेशप्रत्यययोरिति (८।३।५८) षत्वम् । अस्तिसिचोऽप्युक्तं (७।३।६८) इतीट् । वदव्रजहलन्तस्याच इति (७।२।३) वृद्धिः । षटोः कः सोति (८।२।४१) कत्वम् । वृद्धिरपि कृते भवतीति । अथ प्रागेव वृद्धिः कस्मान्न भवतीत्याह पूर्वन्तु बाध्यत इति । यथैव हि विशेषविहितत्वादमागमेन सामान्यविहितो गुणो बाध्यते तथा वृद्धिरपि सामान्यविहितैवामागमे कृते पश्चात् पुनः प्रसङ्गविज्ञानात्

(प, ४०) सिद्धमिति सापि भवति । गुणस्त्वमागमे कृते न भवति । निमित्तस्य विहतत्वात् । न ह्यमागमे कृत उपधा लघ्वी गुणभाविन्युपपद्यते । अथेह कस्मान्न भवति ? रज्जुसृङ्भ्या देवदृग्भ्यामिति । सत्यपि धात्वधिकारे क्विबन्ता धातुत्वं न जहतीति भ्याम्प्रत्ययमङितमाश्रित्यामागमः प्राप्नोतीत्यत आह धातोरित्यादि ।

### ५६ । अनुदात्तस्य चर्दुपधस्यान्यतरस्याम् ।

उपदेश इति वर्त्तत इति । अनुदात्तस्य विशेषणार्थम् । तेन त्रसेत्यत्र यद्यपि ढणि विहिते नित्स्वरेण धातोरुदात्तत्वं तथाप्युपदेशावस्थायामनुदात्त इत्यमागमः सिद्धो भवति । इहच वर्तेति यद्यपि ढचि कृते धातुरनुदात्तो भवति तथाप्युपदेशावस्थायान्नायमनुदात्त इत्यमागमो न प्रवर्त्तते । किमर्थम् पुनरनुदात्तस्येत्युच्यते ? अनिट इत्येव नोच्येत । एवं लघु सूत्रं भवतीत्याह । तप प्रीणन इत्यादि । तप्यतिट्प्यत्यो रधादिभ्यश्चेतीट् (७।२।४५) विकल्प्यते । ततो यद्यनिट एवोच्येत तदा पाक्षिकेणैतावनिटाविति तयोरमागमो न स्यात् । अथ पाक्षिकेणैव भावेन तयोरनित्वादमागमो भवति । तथाच सति वृह उद्यम इत्यस्यापि स्यात् । अयमप्यूदिच्चात् पाक्षिकेड्भावादनित्त्वं भवति । तस्मान्न शक्यतेऽनिट इति वक्तुमित्यभिप्रायः । यदि तर्ह्यनयोरित् विकल्प्यते तदानुदात्तोपदेशः किमर्थः ? स हेयवमर्थः क्रियते । अनुदात्तादित्तीट् (७।२।१०) प्रतिषेधो यथा स्यात् । यदि तर्ह्यनयोरित् विकल्प्यते किं तेनेत्यत आह अनुदात्तोपदेशः पुनरेवमर्थ एवेति । वर्तेति । हो ढः (८।२।३१) । ङुना ङुः (८।४।४६) । ढो ढे लोपः (८।३।१३) । यदाप्युदात्तोपदेशस्तदेङ्गं प्राप्नोतीत्याह ऊदिच्चादित्यादि । स्वरतिसूती (७।२।४४) त्यादिनास्योऽदिच्चादिङ् विकल्प्यते । ततस्तेन सत्युदात्तत्वे पच इङ्भावो न भवति । चकारोऽमनुकर्षणार्थः । तेनोत्तरत्र तस्यानुवृत्तिर्न भवति ।

### ६० । शीर्षंश्छन्दसि ।

किं पुनः कारणमादेशो नेष्यत इत्याह सोऽपि हीत्यादि । यतः शिरः-शब्दोऽपि च्छन्दसि प्रयुज्यते ततो नायमादेशः प्रयुज्यते । आदेशे हि सति

शिरःशब्दस्य च्छन्दसि विषये प्रयोगो न स्यात् । निवृत्तिधर्मत्वात् स्थानिनः ।  
यदन्यतरस्याग्रहणमिहानुवर्त्तते तदादेशोऽप्यदोषः । शीर्षा इति । नोपधाया  
इति (६।४।७) दीर्घः । क्वचित् शीर्षेति पठ्यते । तत् तृतीयान्तं द्रष्टव्यम् ।  
अल्लोपोऽन इत्यकारलोपः (६।४।१३४) । शीर्षा इति । षष्ठ्यकवचनान्तमेतत् ।

६१ । ये च तद्धिते ।

यदि यकारादावपि तद्धिते प्रकृत्यन्तरं विज्ञायते ततो यदि शिरःशब्दाद्  
यकारादिस्तद्धित उत्पद्यते तदा तस्य श्रवणमापद्येत । न चेत्तत इत्यत  
आह आदेशोऽयमिष्यत इति । स्थानिनोऽनुपादानादिहाप्यादेशो न युज्यत  
इत्यभिप्रायेणाह स कथमिति । तद्धित इति होत्यादि । यस्मादिह  
यकारादिस्तद्धितः परनिमित्तमुपादीयते न चानुपादाय प्रकृतिं तद्धित उत्-  
पद्यते । न च शीर्षञ्शब्द एव प्रकृतिर्युक्ता । तस्य भाषायामसम्भवात् ।  
सहि च्छन्दसि निपातितः । भाषायाच्चेदम् । तस्मात् प्रकृत्यन्तरादुत्पन्ने  
यकारादौ तद्धिते विधीयमाने या तेन प्रकृतिराक्षिप्ता तस्या आदेशोऽयं  
विज्ञायते । आदेशोऽपि हि विज्ञायमानो न यस्य कस्यचिद्विज्ञायते । अपि तु  
शिरःशब्दस्यैव । यतः स तद्धितस्तदनुरूपां तस्यादेशस्य शब्दतत्त्वार्थतत्त्वान्तरतमा  
प्रकृतिं शिरःशब्दमेवाक्षिपति । शीर्षण्य इति । अट्कुप्पादिना णत्वम् (८।४।२) ।  
शिरस्यतीति । सुप आत्मन क्यच् (३।१।८) । वा केशेष्विति । केशेष्वभि-  
धेषु शिरःशब्दस्य शीर्षन्नित्यादेशो वा वक्तव्यो व्याख्येय इत्यर्थः । तत्रेदं  
व्याख्यानम् । अन्यतरस्याग्रहणमनुवर्त्तते । सा च व्यवस्थितविभाषा विज्ञायते ।  
तेन शिरसः केशेषु वा शीर्षन्नादेशो भविष्यतीति ।

६२ । अचि शीर्षः ।

स्थूलशीर्ष इति । तस्येदमित्यण् (४।३।१२०) । किमर्थं पुनरादेशान्तरं  
विधीयते । न प्रकृत एव शीर्षन्नादेशो विधीयताम् ? तत्रापि न स्तद्धित  
इति (६।४।१४४) टिलोपे कृते सिध्यत्येवेष्टमित्याह शीर्षन्भाव इत्यादि ।  
ष्यडादेशे कृत इत्यादि । अण्जोरनार्षयोरित्यादिना (४।१।७८) । तस्य शीर्षस्य  
शिरःशब्दग्रहणेन ग्रहणादिति स्थानिवद्भावेन शीर्षन्नादेशः प्राप्नोतीति । ये च

तद्धित इत्यनेनैव (६।१।६१) । तत्रेत्यादि । प्रकृतिभावप्राप्तिस्तु ये चाभावकर्मणो-  
रित्यनेन (६।४।१६८) । हास्तिशीर्षन्या हास्तिशीर्षेति । यङश्चाविति  
(४।१।७४) चाप् । तत् कथमिति हास्तिशीर्षेति । कथमिष्टं सिध्यतीत्यर्थः ।  
कर्त्तव्योऽत्र यत्न इति । स पुनर्यत्नः शिरस्याः केशा इत्यस्य सिद्धये य एव  
प्रकृतः स एव वेदितव्यः । व्यवस्थितविभाषयैव हि शीर्षशब्दस्य शिरःशब्देन  
ग्रहणाच् शीर्षन्नादेशो न भविष्यतीति । तेन हास्तिशीर्षेत्येवं भवति । न  
हास्तिशीर्षेति । अणिजन्तादित्यादि । अणिजोरनार्षयोरित्यत्र (४।१।७८)  
सूत्रे द्वौ पक्षौ । अणिजोः स्थान आदेशः षड् विधीयत इत्येकः पक्षः ।  
अणिजन्तात् परः षड्प्रत्ययो भवतीति द्वितीयः । तत्रादेशपक्षेऽयं दोष  
आपततीतप्रणिजन्तात् परः षडाश्रयितव्य इति प्रत्ययपक्ष आश्रयितव्य  
इत्यर्थः । आदेशपक्षे यत्नो वा कर्त्तव्य इति विकल्पार्थी वाशब्दः । अथ  
तत्रापि प्रत्ययपक्ष आश्रय्यमाणे शीर्षस्य शीर्षन्नादेशः कस्मान्न भवतीत्याह  
तत्रेत्यादि । यदा प्रत्ययः षड् तदा तस्मिन् परतो योऽसाविजो यस्येति  
चेति (६।४।१४८) लोपस्तस्य पूर्वविधौ कर्त्तव्ये स्थानिवद्भावाद् व्यवधानम् ।  
अतो यकारादेः शीर्षन्नादेशनिमित्तस्य तद्धितस्य व्यवधानादादेशो न  
प्राप्नोतीति भावः ।

६३ । पट्प्रभृतिमासृहन्निशसन्यूपन्दोषन्यकञ्चकन्नुदन्ना-  
सञ्चसुप्रभृतिषु ।

इहापि शस्प्रभृतयो निमित्तत्वेनोपादीयन्ते । ते च प्रकृत्या विना  
नोपपद्यन्ते इति भावः । तेषु प्रकृत्यन्तराद्विहितेषु विधेयमानाः पदादय  
आदेशा विज्ञायन्ते । न च स्थानिनोऽनुपादानादनियमेनादेशप्रसङ्गः । यतस्ते-  
ष्वादिश्यमानेषु शस्प्रभृतयोऽनुरूपमेव पादादिकां स्वार्थिकीं प्रकृतिमाक्षि-  
पन्तीत्याह पाददन्तनासिकेत्यादि । पदित्याद्युदाहरणेषु पदो दत्त इति शसन्ते ।  
यूष्णो दोष्णो यत्नः शक्त इति षष्ठेः कवचनान्तानि । अलोपोऽन (६।४।१३४)  
इत्यकारलोपः । मासि निश्चासनीति सप्तम्येकवचनान्तानि । आसनीत्यत्र  
विभाषाङ्शिथोरिति (६।४।१७६) पक्षेऽकारलोपो न भवति । शेषाणि

तृतीयैकवचनान्तानि । पादौ नासिके इति प्रथमा द्विवचनान्ते । कस्मात् पुनरन्यतरस्यामित्येतदनुवर्त्तयन्तीत्याह तेन पादादयोऽपीत्यादि । यस्मात् पादादयोऽपि प्रयुज्यन्ते तस्मादन्यतरस्यामित्यनुवर्त्तयन्ति । व्यवस्थावाचिनि प्रभृतिशब्द आश्रीयमाणे शस्प्रभृतिभ्योऽन्यत्रादेशो न सिध्यतीत्यभिप्रायेणाह प्रकारार्थे प्रभृतिशब्द इति । दोषणो इति । केचिदाहुः प्रथमाद्विवचने दोषन्नादेशः । औडः शीभावः । अन्ये त्वाहुः दोषणीति डीबन्तमेतत् । डीपि विषयभूते दोषन्नादेशः । तत ऋन्नेभ्यो डीप् (४।१।५) । नस्यमिति । हितार्थे शरीरावयवाद्यत् (५।२।६) । नस्त इति । अपादाने चाहीयरुहोरिति (५।४।४५) तसिः । नःक्षुद्र इति । नासिका क्षुद्रा यस्येति बहुव्रीहिः । नासिक्यो वर्ण इति । भवार्थे शरीरावयवादिति (५।१।६) यत् । नासिक्यं नगरमित्यत्र हितार्थे यत् ।

### ६४ । धात्वादेः षः सः ।

सिञ्चतीति । शि मुचादौनामिति नुम् (७।१।५८) । षोडश इति । षट् वा दश वास्येति संख्ययाव्ययेत्यादिना (२।२।२५) बहुव्रीहिः । संख्येये डजित्यादिना समासान्तो (५।४।७३) डच् । षोडन्निति । (I) षट् दन्ता अस्येति बहुव्रीहिः । वयसि दन्तस्य दद इति (५।४।१३) दन्तशब्दस्य दत्तादेशः । षष उत्त्वं दददशसूत्ररपदादेः दृत्वञ्चेति (६।३।१०८ वा) षष उत्त्वम् । उत्तरपदादेशे दृत्वम् । डकारः । षण्ड इति । प्रातिपदि कान्तमेतदव्युत्पन्नम् । षडिक इति । अनुकम्पित, षड्भुलिदत्त इति बहुव्रीहिः । षमनुष्यनाम्नष्ठजिति (५।४।१४१) ठच् । ठाजादावूर्द्ध्व द्वितीयादच (५।६।८३) इत्यङ्गुलिदत्तशब्दस्य लोपः । ननु च लिटि धातोरित्यतो- (६।१।८) ऽत धातुग्रहणमनुवर्त्तिष्यते । तदिह किं पुनर्धातुग्रहणेन ? एवं तर्ह्येतज्ज्ञापयति तन्निवृत्तमिति । तस्य ह्यनुवृत्तौ लोपो व्योर्वलीत्ययमपि (६।१।६६) लोपो धात्ववयवस्यैव विज्ञायते । क्रुयी क्तः क्रुतः । क्ष्मायी क्तः क्ष्मात इत्यत्रैव स्यात् । गौधिरः पचेरन्नित्यत्र न स्यात् । नन्वेवमपि धातु-

(I) षोड इति च कचित् पाठः । तत्र षोडन्तमाचष्ट इति णिचि कृते टिलपि पचाशजन्तत्वं ।

ग्रहणमनर्थकमेव । यस्मादुपदेश इति वर्त्तत एव । न च प्रातिपदिकानामुपदेशः । केषां तर्ह्युपदेशः ? धातूनाम् । नैतदस्ति । उपदेशाधिकारेऽप्युपदेश-ग्रहणेन षकारो विशिष्यते । षषश्च षकार उपदेशो भवति । षष उत्त्वं ददृदश-सूत्तरपदादेरिति सूत्रे (६।३।१०८ वा) पाठात् । तस्माद् धातुग्रहणं कर्त्तव्यम् । कषतीति । भ्वादौ कषसिधेत्यादिर्हिंसार्थो धातुवर्गे पठ्यते । लषतीति । लष कान्तौ । अनयोरादिग्रहणान्न भवति । ननु चोपदेशसामर्थ्यादेवात्र न भविष्यतीति । अन्यथा ह्युपदेशस्य वैयर्थ्यं स्यात् । नैतदस्ति । अस्ति ह्यन्यसूपदेशस्य प्रयोजनम् । किं तत् ? शेषे विभाषाऽकखादावषान्त उपदेश (८।४।१८) इत्यत्र कषेर्ग्रहणं मा भूत् । लषेश्च लेषतु लेंषुरिति षत्व' यथा स्यात् । किमर्थं पुनः षादयो धातव उपदिष्टाः ? न सादयो ह्युपदिश्येरन् ? एवं ह्येतत् सूत्रं न कर्त्तव्यं भवतीत्यत आह आदेशप्रत्यययो रित्यादि । षत्व-व्यवस्था षत्वनियमः । आदेशप्रत्यययोरित्यनेन (८।३।५८) सहादीनामेव षत्व-व्यवस्था यथा स्यादित्येवमर्थम् । षादय' केचिदुपदिष्टा' । अन्यथा सहादीनां षत्वार्थं यन्नान्तर कर्त्तव्यं स्यात् । तच्च गुरु भवतीत्यभिप्राय' । यद्यपि षकारादिषु सन्देहो न भवति सकारादिषु च भवत्येव । अत्र हि न ज्ञायते किं षोपदेशा एव सन्तो धात्वादेः षः स इत्यनेन कृतसत्त्वा उच्चारिता उत सकारादय एवेति सन्दिह्य पृच्छति के पुनस्त इति । ये तथा पठ्यन्त इति । षादयो ये तथा पठ्यन्ते सन्निधानात् तएव षोपदेशा अवगन्तव्याः । अज्-दन्त्यपरा इत्यादि । अज्दन्त्यौ परौ येषामिति ते ऽज्दन्त्यपराः । पर-शब्दोऽत्रावयवे वर्त्तते । तच्चाज्दन्त्ययोः परत्वमवयवान्तरापेक्षं विज्ञायमानं सन्निधानात् सकारापेक्षं विज्ञायते । स्मिस्विदिस्वस्त्रिस्वपयश्चेति । षिङ् ईषद्वसने । जिष्विदा गात्रप्रचरणे । ष्वन्ज परिष्वङ्गे । जिष्वप् शये । एते स्वरूपेणाख्यायन्ते । मकारवकारयोरज्दन्त्यत्वाभावात् । केचित् स्मिस्विदि-स्वदिस्वस्त्रिस्वपयश्चेति स्विदिस्थाने स्वदिं पठन्ति । तेषां स्वद स्वर्द आस्वादन इति स्वदिरपि षोपदेश एव । सृपिसृजिस्तृस्त्यासेकसृवर्जमिति । गस्मृ, सृष्टृ गतौ । सृज विसर्गे । स्तृज् आच्छादने । ष्यै स्थ्यै शब्दसंवा-तयोः । सेक सेक अकि श्लकि गतरथाः । सृ गतौ । एतान् वर्जयित्वा ये



ऽन्यऽज्दन्त्यपरा स्ते षोपदेशाः । सुब्धात्वित्पादि । सुब्धातुः क्वञ्जाद्यन्तः ।  
 ङिवु निरसने । षक्क वुक्क मक्क तिक्क टिक्क टीक्क वगि लगि गतार्थाः । एषां  
 प्रतिषेधो व्यक्तव्यो व्याख्येय इत्यर्थः । तत्रेदं व्याख्यानम् । सुब्धातौ तावत्  
 षोड्डीयतीतपादौ नैव धात्वादिः प्रकारः । तथा ह्यादिरवयवः । आरम्भक-  
 श्वावयवो भवति । सुब्धातुः सुबन्तेन क्यचा चारभ्यते । न च प्रकारिणापि  
 वर्णान्तरेणेति कुतस्तस्य प्रकारादित्वम् ? सहादयस्तु प्रकारादिभिरेव वर्णैरार-  
 भ्यन्त इति युक्तं तेषां प्रकारादित्वम् । ङिवेरपि निपातनान्न भवति । किं  
 तन्निपातनम् ? ङिवुक्कसुचमां शितीति (७।३।७५) । यस्य हि सत्त्वं भवति  
 तमयं प्रदेशेषु कृतसत्वमेवोच्चारयति यथा प्रदेशे स्थाघोरिच्चेति । षक्केरप्यज्-  
 दन्त्यपरा इत्यनेन निवर्त्तितत्वान् न भवति । वकारस्य दन्त्यौष्ठत्वादज्दन्त्य-  
 ग्रहणेन न गृह्यते । अथवा यादित्वात् ङिवुष्वक्को न भविष्यति । यकारस्तु  
 लुप्तनिर्दिष्टत्वान्न श्रूयते (J) । अथवान्यतरस्याग्रहणमत्रानुवर्त्तते । सा च  
 व्यवस्थितविभाषा विज्ञायते । तेन सुब्धात्वादीनां न भवतीति । ङीव्यतीति ।  
 ङिवुक्कसुचमां शितीति (७।३।७५) दोषः । षक्कत इति । अनुदात्तेत्त्वादात्मने-  
 पदम् । अथ ङिवो द्वितीयवर्णः किं ठकार इत्यत उत यकारः ? यदि ठकार-  
 स्तदा सिद्धं तेऽङीव्यत इति । न सिध्यति तेऽङीव्यत इति । अभ्यासे चर्च इति  
 (८।४।५५) ठकार एवान्तरतमठकारस्य स्थाने प्राप्नोतीति कृत्वा । अथ यकार-  
 स्तदा सिद्धं तेऽङीव्यत इति । एतन् न सिध्यति तेऽङीव्यत इति । आन्तरतम्याद्  
 विधीयमानस्थकारस्य स्थाने तकार एव प्राप्नोतीत्यत आह ङिव इत्येतस्येत्यादि ।  
 अभ्यासस्य हैरूप्यं यथा स्यादिति । केचिदाचार्येण शिथ्वाष्ठकारीऽयमित्युप-  
 दिष्टाः । अपरेण पुनस्थकारोऽयं द्रुत्वेन ठकारः श्रूयत इतीममर्थं ग्राहिताः ।  
 उभयञ्चैतत् प्रयोजनम् । अन्ये पुनराहुः ङिवुर्दिवादिष्वपि पुनरधीयते ।  
 तत्रैकस्य द्वितीयस्थकारः । अपरस्य तु ठकार इति । तेऽङीव्यत इति शरपूर्वाः  
 ख्यः शेषः (७।४।६१) ।

६५ । गो नः ।

सुब्धातोरयमपि नेष्यत इति । पूर्वस्मादेव हेतोः । उपसर्गादसमासेऽ-

पीत्यादि । अत्र पूर्वानुसारिण पूर्वपक्षो विज्ञेयः । नृतीनन्दीत्यादि । नृती  
गात्रविक्षेपे । टुनदि समृद्धौ । नर्द्दं गर्द्दं शब्दे । नक्क वक्क नाशने । नट  
अवस्यन्दने । चुरादिणिजन्तः । नाथृ नाधृ याच्ञोपतापैश्वर्याशीःषु । नृ नये ।

## ६६ । लोपो व्योर्वलि ।

लिटि धातोरित्यस्य (६।१।८) धातुग्रहणस्य दृष्टानुवृत्तिसामर्थ्यादिहाप्य  
नुवृत्तिरिति मन्यमानस्य धातोरेवायं वलि व्यलोपो विधीयत इति कस्यचिद्  
भ्रान्तिः स्यात् । अतस्तान्निराकर्तुमाह धातोरिति यत् प्रकृतमित्यादि ।  
दिदिवानिति । दिवे' कसौ रूपम् । जयीति । जयी तन्तुसन्ताने । क्रुयीति ।  
क्रुयी शब्दे । गोधेर इति । गोधाया द्रक् (४।१।१२८) । ढस्यैयादेशः ।  
यकारलोपः । पचेरन्निति । सौयुड्यकारस्य लोपः । जीवेरिति । जीव  
प्राणधारण इत्यस्य । स्त्रिवेरिति । स्त्रिवु गतिशोषणयोरित्येतस्य । आस्त्रेमाण-  
मिति । औरादिकोऽयं मनिन् । कथं पुनरेतदिहोदाहरणम् ? यावता परत्वाद्  
वाणांदाङ्गं बलीयो भवतीति बलीयस्त्वाच् च्छ्वोः शूङ्गनुनासिके (६।४।१०)  
चेत्यादिनोठादेशेनात्र भवितव्यमित्यत आह उणादयो बहुलमित्यादि ।  
बहुलग्रहणस्य सर्वविधिव्यभिचारार्थत्वान् न भवत्येष दोषप्रसङ्ग इति ।  
पश्चात्तोपग्रहणे क्रियमाणे प्रकारात् परेणाध्यर्हमात्रोच्चारयितव्या भवति ।  
अकारो हि मात्रा । विसर्जनीयस्त्वर्हमात्रः । पूर्वन्तु लोपग्रहणे क्रियमाणे  
मात्रादयमुच्चारयितव्यं जायते । ओकारस्य द्विमात्रिकत्वात् । तत्र लाघवार्थं  
पश्चादेव लोपग्रहणं कर्तुं युक्तम् । तत् किं पूर्वं क्रियत इत्यत आह  
पूर्वमित्यादि । अन्यस्तु पूर्वं कार्यनिर्देशो युक्तः । पश्चात् कार्यनिर्देश इति  
पूर्वं व्योर्ग्रहणे कर्तव्ये किमर्थं लोपग्रहणं क्रियत इति पूर्वपक्षं वर्णयन्ति ।  
स चायुक्तो । लुगणिजोरित्यत्र (४।१।८८) कार्यस्यापि पूर्वं निर्देशात् ।  
वेरपृक्तलोपादित्यादि । कण्डूयतेर्लोलूयतेश्च किपि कृते वलि लोपात् परत्वात्  
कृताकृतप्रसङ्गित्वेन नित्यत्वाच्च पूर्वं वेरपृक्तलोप एव स्यात् । अस्मिंश्च सति  
निमित्ताभावाद् वर्णाश्रये प्रत्ययलक्षणाभावाद् वलि लोपो न स्यात् । तस्मात्  
पूर्वं लोपग्रहणं क्रियते वलि लोप एव पूर्वं यथा स्यात् । पूर्वं लोपग्रहणे

ह्ययमर्थः सूच्यते वेरपृक्तलोपात् पूर्वं वलि लोप एव कर्त्तव्यमिति । कण्ठूरिति । अतो लोप (६।४।४८) इत्यकारलोपः । किलुगुपधात्वचङ्परनिर्झासपत्व-कुत्वेषु न स्थानिवदित्यकारस्य (१।१।५८, वा) स्थानिवद्भावो न भवति । वलि लोपः । अथ ब्रश्चको ब्रश्चन इत्यत्र रेफे वलि परतो वकारलोपः कस्मान्न भवतीत्याह ब्रश्चादीनामित्यादि । यद्येषामपि लोपः स्याद् वकारोच्चारण मनर्थकं स्यात् । अतश्चोच्चारणसामर्थ्याद् ब्रश्चादीनां वलि लोपो न भवति । स्यादेतत् । वृश्चति वव्रश्चेत्यत्र संप्रसारणे हलादिशेषे च वकारस्य अवर्णं यथा स्यात् । तत् कुत उपदेशस्य वैयर्थ्यम् ? अत आह वृश्चतीत्यादि । यथा ब्रश्चक इत्यादौ लोपस्य प्राप्तिरेवं वृश्चतीत्यादावपि संप्रसारणादौ कार्यं कृतेऽपि । तस्य बहिरङ्गत्वेनासिद्धत्वात् । तत्र संप्रसारणं ङित्प्रत्ययापेक्षत्वात् बहिरङ्गम् । हलादिशेषोऽभ्यासापेक्षत्वाद् बहिरङ्गः । वलि यलोपस्तु वर्णमात्राश्रय-त्वादन्तरङ्गः । तस्मात् सर्वत्रैव ब्रश्चेर्वकारलोपः प्राप्नोति । क्रियते चास्योप-देशः । अत उपदेशसामर्थ्यान्न भविष्यतीति तदेवावस्थितम् ।

### ६७ । वेरपृक्तस्य ।

वेरित्यादि । क्तिबादेरन्यस्य वेरपृक्तसंज्ञकस्याभावात् क्तिबादय एव गृह्यन्ते । कथं पुनर्वेरित्युच्यमाने क्तिबादीनां सामान्येन ग्रहणमुपपद्यते ? यावता पकारादयस्तेषां विशेषा अनुबन्धाः सन्तीति चोद्यनिरासायेदमुक्तं विशेषाननुबन्धानुत्सृज्येति । ब्रह्महा भ्रुणहेति । सौ चेति (६।४।१३) दीर्घः । घृनस्पृगिति । किन्प्रत्ययस्य कुरिति (८।२।६२) कुत्वम् । अर्द्धमा गिति । चो' कुरिति (८।२।३०) कुत्वम् । दर्विरित्यादावुणादयो बहुलमिति (३।१।१) बहुलग्रहणादेव लोपो न भवतीति शक्यते वक्तुम् । अतः प्रपञ्चार्थं वैचित्तार्थं वाऽपृक्तग्रहणम् ।

### ६८ । हल्ङ्याब्भ्यो दीर्घात् सुतिस्यपृक्तं हल् ।

यदि लोप इतीहानुवर्त्तमानं शास्त्रीयेणार्थेनैवार्थवत् स्यात् तदा तेन हलित्यस्य प्रथमान्तस्य सामानाधिकरण्येन सम्बन्धो नोपपद्यते । शास्त्रीयस्य हि लोपशब्दस्यार्थो दर्शनाभावो ऽदर्शनम् । न च हलदर्शनं भवति । न च

हल्ङ्गावभ्य इति पञ्चमी हलिति प्रथमायाः षष्ठीत्वं प्रकल्पयिष्यति ।  
 सामर्थ्याद्वा हलित्यस्य षष्ठ्यन्ततया विपरिणामो भविष्यति । अतः षष्ठ्यन्तस्य  
 लोपशब्देन सम्बन्धो भविष्यतीति शक्यं प्रकल्पयितुम् । अकृतार्थत्वात्  
 प्रथमायाः षष्ठीभावस्यानुपपत्तेरित्येतदालोच्याह तदिहेत्यादि । लुप्यत इति  
 लोपः । कर्मणि घञ् । एतेन लौकिकार्थेनार्थवत्त्वं लोपशब्दस्य दर्शयति ।  
 लुप्यत इति निरुध्यत इत्यर्थः । लौकिकेनार्थेनार्थवता कर्मसाधनेन लोपशब्देन  
 हलित्येतस्य विशेषणविशेष्यभाव उपपद्यते । लोपशब्देन हि लुप्यमानं  
 वर्णमात्रमुच्यते । सुतिस्यपृक्तं हलिति । अनेन च तदेव विशिष्यते ।  
 दीर्घादित्येतच्च व्यापोरेव विशेषणम् । सम्भवाव्यभिचारात् । नतु हलन्तस्य ।  
 असम्भवात् । उखास्रत् । पर्णध्वदिति । स्त्रन्सु ध्वन्सु अधःपतने । उखाया  
 स्त्रंसते पर्णानि ध्वंसत इति क्तिप् । अनदितामित्यनुनासिकलोपः (६।४।२४) ।  
 वसुस्त्रंसुध्वंसनुडुहान्द इति (८।२।७२) दकारः । तस्य वावसाने (८।४।५६)  
 चत्वं तकारः । कुमारीति । वयसि प्रथम इति (४।१।२०) डीष् । गौरीति ।  
 प्रिद्गौरादिभ्यश्चेति (४।१।४१) डीष् । शार्ङ्गरवीति । शार्ङ्गरवाद्यजो डीन्  
 (४।१।७३) । खट्वेति । अजाद्यतष्टाबिति (४।१।४) टाप् । बहुराजेति ।  
 डाबुभाभ्यामन्यतरस्यामिति (४।१।१३) डाप् । कारीषगन्धेति । यङश्चाप्  
 (४।१।७४) । हलन्तादेव तिलोपः सिलोपश्चेति । ननु व्यावन्तादित्येव-  
 कारेण दर्शयति । नहि व्यावन्तात् परो तिसी सम्भवतः । धातोरेव  
 परस्य लकारस्य तयोर्विधानात् । अविभर्भवानिति । गुणे रपरत्वे च कृते  
 तिलोपः । अजागर्भवानिति । जाग्रोऽविचिण्णल्ङित्त्विति (७।३।५८)  
 गुणः । भवानित्यनुप्रयोगस्तिशब्दाभिव्यक्तये । अभिन इति । भिदेर्लङ् । दश्चेति  
 (६।१।११३) रुत्वम् । अतो रोरद्भुतादद्भुत (६।१।८७) इत्युत्त्वम् । अमोऽकारेण  
 सहाद्गुणः । एङः पदान्तादतीति (१।६।१०८) पूर्वरूपत्वम् । ग्रामणीरिति ।  
 ग्रामं नयतीति सत्सूद्विषेयादिना (३।२।६१) क्तिप् । निष्कौशाखिरिति ।  
 निर्गतः कौशाख्यग्रा इति प्रादिसमासः । गोस्त्रियोरुपसर्जनस्येति (१।२।४७)  
 ऋस्त्वम् । अतिखट्व इति । खट्वामतिक्रान्त इति पूर्ववत् समासे  
 कृते ऋस्त्वः । अमैस्त्रोदिति । वदन्नजेति (७।२।३) वृद्धिः । अपृक्त ईट् ।

ननु सीति सामान्येन निर्देशात् सिचोऽपि ग्रहणम् । अतो न युक्तमिदं प्रत्युदाहरणम् । अत आह तिसहचरितस्येत्यादि । तिङ्तिशब्देन साहचर्यात् तिङ् एव से ग्रहणम् । न सिच इति किमत्रायुक्तम् ? विभेदेति । एलोऽकारोऽत्र भवत्यष्टः । नतु हल् इति नासौ लुप्यते । संयोगान्तलोपेनैव सिद्धमिति । राजेत्यादिकमुदाहरणमिति शेषः । कथं पुनर्न सिध्यतीत्यत आह राजा तच्चेत्यादि । यथा पचन्नित्यत्र संयोगान्तलोपस्यासिद्धत्वान् नलोपो न भवति तथा राजा तच्चेत्यादावपि न स्यात् । संयोगान्तलोपासिद्धत्वञ्चात्र पारम्पर्येण हेतुः । तस्मिन् सति हि सौ परतः पूर्वस्य पदसंज्ञा न भवति । असर्वनामस्थान इति (१।४।१७) प्रतिषेधात् । तस्याच्चासत्या पदस्येत्युच्यमानो नलोपो न स्यात् । नलोपे चासति राजेत्यादिकं रूपं न सिध्येत् । दत्वमिति । न स्यादिति प्रकृतेन सम्बन्धनीयम् । दत्वमपि हि संयोगान्तलोपस्यासिद्धत्वादसत्या पदसंज्ञाया न स्यात् । अथवा संयोगान्तलोपोऽत्र न प्रवर्तत एव । तस्य स्त्रीः संयोगाद्योरन्ते चेति (८।२।२६) संयोगादिलोपोऽपवादभूत इति स एव स्यात् । यथा काष्ठं तच्छोतीति काष्ठ-तडित्यत्र । तस्मिंश्च सति विभक्तिसकारस्य रुत्वविसर्गौ स्यातामिति कुतो दत्वन् ? उत्त्वमिति । न स्यादित्यपेक्षते । एतदपि संयोगान्तलोपस्यासिद्धत्वात् । अलब्धपदव्यपदेशस्य न स्यात् । राक्स्येति (८।२।२४) नियमादिति । संयोगान्तस्य लोप (८।२।२३) इत्यनेनैव सिद्धेः । राक्स्येति (८।२।२४) नियमार्थमिदम् । राक्स्यैव लोपो यथा स्यान्नान्यस्येति । ततश्चाविभर्भवानित्यत्र तकारस्य लोप एव न स्यात् । तस्मात् संयोगान्तलोपेन न सिध्यतीति हलन्तालोप उच्यते । असौवार्थस्य मुखोपग्रहणार्थं संयोगान्तलोपे हीत्यादि संग्रहश्लोकस्योपन्यासः । हिशब्दो हेतौ । यस्मात् संयोगान्तलोप आश्रीयमाणे नलोपादिकं कार्यं न सिध्यतीति किञ्च ते तव (K) भवतः संयोगान्तलोपवादिनो राक्षु रेफात्तु

(K) In the सग्रहश्लोक the printed काशिका has the reading रात् तु ते नेव ॥ तेरिति तिप्रत्ययस्येत्यर्थः । But the न्यासकार takes up the reading रात् तु ते नेव and explains ते as तव भवत इति । ॥ तव संयोगादिलोपवादिन इत्यर्थः ।

परस्य तकारस्याविभर्भवानजगर्भवानित्यत्र नेव लोपः स्यात् तस्माद्वलन्तात्  
सुतिसीनां लोपो विधीयते ।

### ६६ । एङ्ङ्खात् सम्बुद्धेः ।

हलिति चेति । वर्त्तत इत्यपेक्षते । यदि हलिति नानुवर्त्तत तदा हे कुण्ड  
सुइति स्थिते लोपात् परत्वादम्भावे क्त आदेः परस्येतत्कारलोपे (६।१।५४)  
सुपि चेति (७।३।२०२) दीर्घत्वे च हे कुण्डामित्यनिष्टं रूपं स्यादित्यभिप्रायः ।  
अपृक्तमिति नाधिक्रियत इति । यदि ह्यपृक्तमिहानुवर्त्तत तर्हि हे कुण्डेत्यत्र  
लोपो न स्यात् । अपृक्तसंज्ञाया अभावादिति भावः । कथं पुनर्ज्ञायते ?  
अपृक्त इह नानुवर्त्तत इत्याह तथा चेत्यादि । तथा चेति हेतौ । यस्मात्  
पूर्वसूत्रेऽपृक्तग्रहणं क्तमतोऽवसीयते नात्र प्रकरणेऽपृक्तग्रहणस्यानुवृत्तिरस्तीति ।  
अन्यथा हि वेरपृक्तस्येत्यत्र (६।१।६७) एवापृक्तग्रहणमनुवर्त्तिष्यत इति । पुनर-  
पृक्तग्रहणं पूर्वसूत्रे न क्रियेतिति । स चेत् सम्बुद्धेर्भवतीति । यदि सम्बुद्धेः  
सम्बुद्धी भवतीत्यर्थः । एतेन सम्बुद्धेरित्यस्यावयवषष्ठ्यन्तता दर्शयति । हे अग्ने  
हे वायो इति । ऋस्वस्य गुणः (७।३।१०८) । हे नदि हे वध्विति । अम्बार्थन-  
योर्ऋस्व (७।३।१०७) इति ऋस्वत्वम् । हल्मात्रस्य मकारस्य लोप इति ।  
हलित्यनुवृत्तेः । हे कतरदित्यत्रैकादेशे क्ते ऋखात् सम्बुद्धेर्हल् भवतीति तस्य  
लोपः कस्मान्न भवतीत्याह हे कतरदित्यादि । अदृङ्ङतरादिभ्य इत्यत्र  
(७।१।२५) द्विडकारनिर्देशाद् डिच्छब्द आदेशो भवतीति डित्वाट् टिलोपे  
ऋसो नास्तीति न भवति लोपः । अथैङ्ग्रहणं किमर्थम् ? यावता हे अग्ने  
इत्यादावपि प्रागेव सम्बुद्धिगुणाद् ऋखादित्येवं लोपेन भवितव्यमित्यत्र  
आह एङ् ग्रहणमित्यादि । नितप्रत्वात् परत्वाच्च सम्बुद्धिगुणो बलीयानिति  
तेनेव तावत् भवितव्यम् । तत्र क्ते ऋखात् परः सम्बुद्धेर्हल् न सम्भवतीति  
लोपो न प्राप्नोति । अत एङ्ग्रहणं क्रियते । ननु च विहितविशेषणं  
विज्ञास्यते । ऋखाद् विहितायाः सम्बुद्धेरिति । नैतदस्ति । एका हीयं  
पञ्चमी । तत्र यदि ऋखाद् विहितविशेषणं विज्ञायते तदैडन्तादपि विज्ञायेत ।  
तथाच हे गौरित्प्रत्वापि स्यात् । तस्मादेङ्ग्रहणं कर्त्तव्यम् ।

### ७० । शिष्कुन्दसि बहुलम् ।

जस्रस्रोः शिरिति (७।१।२६) यः शिरादेशस्तस्यायं लोपो विधीयते । या क्षेत्रा या वना इति । शिर् लोपे कृते प्रतग्रयलक्षणेन नपुंसकस्य भलच इति (७।१।७२) नुम् । सर्वनामस्थाने चासम्बुद्धा इति (६।४।८) दीर्घः । नलोपः प्रातिपदिकान्तस्येति (८।४।७) नलोपः । वेति कर्त्तव्ये बहुलग्रहणं सर्वविधव्यभिचारार्थम् । तेन सर्वे विधयश्चकुन्दसि विकल्पान्त इत्युपपन्नं भवति ।

### ७१ । ऋस्वस्य पिति कृति तुक् ।

कृतात्र प्रतग्रेन धातुरुपस्थाप्यते । ऋस्वेन च स एव विशेष्यते । विशेषणेन च तदन्तविधिर्भवतीत्यतो ऋस्वान्तो धातुरागमी विज्ञायत इत्याह । ऋस्वान्तस्य धातोरित्यादि । अग्निचिदिति । अग्नौ चैरिति (३।१।६१) क्तिप् । सोमसुदिति । सोमे सुञ् इत्युभयत्रोपपदसमासः (३।२।६०) । प्रकृत्येत्यादौ प्रादिसमासः । समासेऽनञ्पूर्वे क्तो ल्यविति ल्यप् (७।१।३७) । अथ ग्रामं नयतीति ग्रामणि ब्राह्मणकुलमित्यत्र नपुंसकऋस्वत्वे कृते ऋस्वाश्रयस्तु क कस्मान्न भवतीत्याह ग्रामणि ब्राह्मणकुलमित्यादि । ऋस्वत्वं हि नपुंसकार्थं वृत्तिप्रातिपदिकमपेक्षत इति बहिरङ्गम् । अन्तरङ्गस्तु तुग् । वर्णमात्रापेक्षत्वात् । असिद्धं बहिरङ्गमन्तरङ्ग इति (प, ४६) तुङ् नात्र भवति ।

### ७२ । संहितायाम् ।

संहितायामिति विषयसप्तमीयम् । तेन यदि कार्थ्यनिमित्तयोः संहिता विषयभूता भवति तर्हेष्वं वक्ष्यमाणं कार्थ्यं भवति । नान्यथेति वेदितव्यम् ।

### ७३ । छे च ।

छ इति । यद्यप्यकारवतश्छकारादेषा सप्तमी तथापि च्छकार एव केवलस्तुको निमित्तम् । अकारस्तूच्चारणार्थः । एतच्चेजादेश्च गुरुमतोऽनुच्छ (३।१।३६) इत्याश्रयतिषेधादवसीयते । यदि ह्यकारसहितश्छकारस्तुको निमित्तं स्यात् तदा ऋच्छेस्तुगभावादसति गुरुमच्च आमः प्रसङ्गी नास्तीति प्रतिषेधं न कुर्यात् । इच्छतीति । इषुगमियमाब्धः (७।३।३७) । तुक् । चत्वम् ।

पूर्वस्मिन्तुग्विधौ ऋस्वान्त आगमी । अतः स एवात्रागमीति कस्यविदुभ्रान्तिः  
 स्यात् । अतस्ताविराकर्त्तुमाह ऋस्व एवेत्यादि । एवम्भन्यते । ऋस्वानु-  
 कर्षणार्थश्चकारोऽत्र क्रियते ऋस्व एवागमी यथा स्यात् । तदन्तो मा  
 भूदित्येवमर्थम् । अन्यथा स्वरितत्वादनन्तरत्वाच्च पूर्वसूत्रे य आगमी स  
 एवेहापि विज्ञास्यत इत्यनर्थकश्चकारः स्यात् । ऋस्व एवागमिनि सति  
 किमिष्टं सिध्यति यतस्तदर्थोऽयं यत्नः क्रियत इत्याह तेनेत्यादि । यदि  
 ऋस्वान्तस्य तुक् स्यात् तदा चिच्छिदतुरित्यादौ तस्याभ्यासग्रहणेन ग्रहणाद्ब-  
 लादिशेषेण निवृत्तिः स्यात् । ऋस्वे त्वागमिनि नायमभ्यासस्य हलिति न  
 भवत्येष दोषः । कथं पुनर्ऋस्व आगमिनि तुगभ्यासग्रहणेन न गृह्यत इत्याह  
 नावयवावयव इत्यादि । इतिकरणो हेतौ । यस्मादवयवस्य योऽवयवः स  
 समुदायस्यावयवो न भवति । तस्मात् ऋस्व एवागमिनि तुकोऽभ्यासग्रहणेन  
 न ग्रहणं भवति । नावयवावयवः समुदायस्यावयवो भवतीत्यत्र चैतत् सूत्र-  
 विहितस्तुगित्यभिप्रायो वेदितव्यः । यदि ह्यविशेषेणावयवावयवः समुदाया-  
 वयवो न स्यादेवं सति शेरत इत्यत्र रुडागमः सार्वधातुकस्यावयवस्य भादेश-  
 स्यातोऽवयव इति सोऽपि समुदायस्य सार्वधातुकस्यावयवो न स्यात् । ततः  
 शीङः सार्वधातुके गुण इति (७।४।२१) गुणो न स्यात् । रुटा सार्वधातुकस्य  
 व्यवहितत्वात् स ह्यवयव उक्तस्तमेव व्यवदध्यात् । स समुदायन्तु न व्यवद-  
 धात्येव । तस्मात् पूर्वोक्त एवाभिप्रायो वृत्तिकारस्य वेदितव्यः । कस्मात्  
 पुनरेतत् सूत्रविहितोऽवयवावयवः समुदायस्यावयवो न भवति ? ऋस्वानु-  
 कर्षणार्थश्चकारकरणसामर्थ्यात् । सहि चकारो ऋस्वानुकर्षणार्थ एवमर्थः  
 क्रियते ऋस्वमात्र आगमिनि तुकोऽभ्यासग्रहणेनाग्रहणाद्बलादिशेषेण निवृत्ति-  
 र्मा भूदिति । यदि चैतत्सूत्रविहितोऽप्यवयवावयवः समुदायावयवः स्यात्  
 तदा ऋस्वेऽप्यागमिनि तुकस्तु तदवयवस्याप्यभ्यासग्रहणेन ग्रहणाद्बलादिशेषेण  
 निवृत्त्या भवितव्यमिति चकारो ऋस्वानुकर्षणार्थो निष्फलः स्यात् ।  
 तस्मादयमेव तुगवयवावयवः समुदायावयवो न भवति । अन्यस्तु भवत्येव ।  
 युक्तचैतत् । तथाहि बाह्योर्योऽवयवो हस्तः स देवदत्तस्याप्यवयवो भवत्येव ।  
 अन्यथा हस्तवान् देवदत्त इति प्रयोगो न स्यात् ।



### ७४ । आङ्माडोश्च ।

अत्राकारो ङिदुपात्तः । स चेषदादावर्थे वर्त्तत इत्याह आङित्यादि । माशब्दोऽपि ङिदुपात्तः । सोऽपि निषेधे वर्त्तत इत्याह माडश्च प्रतिषेध-वचनस्येति । आच्छादयतीत्यादि । कृद अपवारणे । चौरादिकः । अत्र च्छादनक्रियाङा विशिष्यत इति स क्रियायोगे वर्त्तते । आच्छायाया इति मर्यादायामाङ् । ह्यायां मर्यादां परिवृत्त्येत्यर्थः । आङ्मर्यादावचन (१।४।८८) इत्याडश्च कर्मप्रवचनीयसंज्ञकस्य योगे पञ्चम्यपाङ्परिभिरिति (३।३।१०) पञ्चमी । आच्छायमिति । ह्यायामभिव्याप्येत्यर्थः । आङ्मर्यादाभिविध्यो-रिति (२।१।२३) पञ्चम्यन्तेनाव्ययीभावः । नाव्ययीभावादतोम्त्वपञ्चम्या इति (२।४।८३) विभक्तेर्लुगम्भावश्च । मा च्छिददिति । इङित्वाङ्ङेरङ् । आच्छाया आच्छायेति । अत्राकारः स्मरणे वर्त्तते । तत्र चास्य ङित्त्वं नास्ति । वाक्य-स्मरणयोरङिदिति वचनात् । तेनात्र पदान्ताहेति विकल्पो (६।१।७६) भवति । प्रमाकृन्द इति । माङ् माने । प्रपूर्वः । आतश्चोपसर्ग इत्यङ् (३।३।१०६) । स्त्रियामजाद्यतष्टाप् (७।१।४) । ननु च लाक्षणिकत्वादेवात्र न भविष्यति । नैतदस्ति । गामादाग्रहणेष्वविशेष इति ( प, १२७ ) वचनात् ।

### ७५ । दीर्घात् ।

उभयनिर्देशे पञ्चमीनिर्देशो बलीयानिति । दीर्घादिति पञ्चम्याश्च इत्यस्याः सप्तम्याः षष्ठ्यां प्रकल्पिताया तस्मादित्युत्तरस्येति (१।१।६७) च्छकार-स्यैव तुक् प्राप्नोतीति कस्यचिदुभ्रान्तिः स्यात् । अतस्तान्निराकर्तुमाह दीर्घात् परो यश्चकारस्तस्मिन् परतः पूर्वस्येत्यादि । एवं मन्यते । तस्मादित्युत्तरस्येत्यत्र (१।१।६७) तस्मादिति योगविभागः कर्त्तव्यः । पूर्वस्येति पूर्वसूत्रादनुवर्त्तते । तेन दीर्घादित्यादौ सत्यपि पञ्चमीनिर्देशे पूर्वस्यैव कार्यं भवति । नोत्तरस्य । न चातिप्रसङ्गो योगविभागादिष्टसिद्धेरिति । ङीच्छतीति । ङीच्छ लज्जायाम् । स्तेच्छतीति । स्तेच्छ अव्यक्तायां वाचि । अपचाच्छायत इति । छो छेदने । आदेच उपदेशेऽशित्तीत्यात्वम् (६।१।४५) । यङ् । दीर्घाङ्कित इत्य- (७।४।८३)भ्यासस्य दीर्घः ।

## ७६ । पदान्ताद्वा ।

कुटीकायेति । षष्ठीसमासः । असमासो वा । विश्वजनादीनामित्यादि । विश्वजन इत्येवमादीनां छन्दसि विषये विकल्पेन तुग्भवतीत्येतदर्थरूप व्याख्येयमित्यर्थः । तत्रेदं व्याख्यानं सर्वे विधयश्छन्दसि विकल्पान्त इति प्राक् प्रतिपादितमेतत् । तेन विश्वजनादीनां छन्दसि वा तुग् भवतीति ।

## ७७ । इको यस्मिचि ।

इको यणादेशो भवतीति । इका यणाच्च साम्यात् यथासंख्यं भवतीति वेदितव्यम् । यश्च सवर्णोऽच् तत्र दीर्घविधानसामर्थ्यादसवर्णोऽचि यणादेशो विज्ञायत इति । इक इति किम् ? वागत्वेत्यत्र कुत्वादेव सिद्धत्वाद् यणादेशो मा भूदिति । अचीति किम् ? दधि करोति । भुतपूर्वस्येति । भुतः पूर्वी यस्मात् स भुतपूर्वः । वक्तव्यो व्याख्येयः । तत्रेदं व्याख्यानम् । इको यस्मचीत्यत्र तन्त्रेण द्वौ योगावुच्चारितौ । तत्रैको यणादेशार्थः । अपर-  
स्विकः भुतपूर्वस्य सवर्णदीर्घबाधनार्थो भविष्यतीति । भो ॥ यिदम् । भो ॥ इ इदमिति स्थिते गुरोऽनृतोऽनन्तरस्याप्येकैकस्य प्राचामित्यनेन (८।२।८६) दूराद्धते ऽर्थे भोश्चस्य भुतः कृतः । ततः सवर्णदीर्घत्वे प्राप्ते यणादेशः ।

## ७८ । एचोऽयवायावः ।

कथेते यरेत इति । के एते ये एत इति स्थितेऽयादेशः । वायाववरुणद्वीति । वायौ अवरुणद्वीति स्थित आवादेशः ।

## ७९ । वान्तो यि प्रत्यये ।

यीति वर्णग्रहणम् । तेन यस्मिन् विधिस्तदादावल्यग्रहणइति (प, १०७) यकारादौ प्रत्यये कार्यं विज्ञायत इत्यत आह यकारादौ प्रत्यय इति । यद्यपीह स्थानी न निर्दिष्टस्तथाप्यवादेश ओकारस्य स्थान आवादेशोऽप्यौकारस्य स्थाने भवतीति वेदितव्यम् । कथम् ? पूर्वयोगे हि यद्धर्मा वान्त आदेशो दृष्ट इहापि तद्धर्मवानुवर्तते । कश्च पूर्वयोगे तद्धर्मो दृष्टः ? अवादेशस्यौ कारस्य स्थानित्वम् । आवादेशस्याप्यौकारस्य स्थानित्वम् । अत इहापि स्वधर्ममजहतोऽनुवृत्तस्य

वान्तादेशस्य पूर्वक एव स्थानी विज्ञायते । बाभ्रव्य इति । वभ्रुशब्दादपत्येऽर्थे मधुवभ्रोर्बाभ्रणकौशिकयोरिति (४।१।१७६) यञ् । ओर्गुण इति (६।४।१८६) गुणः । माण्डव्य इति गर्गादिभ्यो यञिति (४।१।१०५) यञ् । शङ्खव्यमिति शङ्खशब्दाद् तस्मै (५।१।५) हितमित्युगवादिभ्यो यदिति (५।१।२) यत् । नाव्य इति । नावा तार्थ्यत इति नौवयोधर्मविषेत्यादिना (४।४।६१) यत् । वैयतीति । सुप आत्मनः क्यजिति (३।१।८) क्यच् । गोयानमिति षष्ठी-समासः । गोर् यूतौ कृन्दसीत्यादि । वक्तव्यशब्दस्य व्याख्येय इत्येषोऽर्थो वेदितव्यः । तत्वेदं व्याख्यानम् । वान्तो यीति योगविभागोऽत्र क्रियते । तेन गोशब्दस्य यूतौ परतश्चन्दसि विषयेऽवादेशो भवति । अन्धपरिमाणे चेति । गोयूताविति वर्त्तते । तत्रापि वक्तव्यशब्दस्य स एवार्थः । व्याख्यान-मपि तदेव । इदञ्च सामान्येन वचनम् । तेन भाषायामप्यध्वपरिमाणे भवति ।

## ८० । धातो स्तन्निमित्तस्यैव ।

पूर्वेणैव सिद्धे निमित्तार्थं वचनम् । तन्निमित्तस्येति तच्छब्देन यकारादि-प्रत्ययः प्रत्यवसृज्यते । स निमित्तं यस्य स तथोक्तः । लव्यमिति । अचो यदिति (३।१।६७) यत् । तमेव यकारमाश्रित्य सार्धधातुकार्धधातकयोरि-त्योकारो (७।३।८४) विधीयमानस्तन्निमित्तो भवति । अवश्यलाव्यमिति । ओरावश्यक इति (३।१।२५) ख्यत् । मयूरव्यंसकादयश्चेति (२।१।७२) समासः । लुम्पेदवश्यमः कृत्य इति मकारलोपः । अत्रापि ख्यतमाश्रित्याचो ज्ञितीति (७।२।११) विधीयमान औकारस्तन्निमित्तो भवतीति । प्रातिपदिकस्य नियमो मा भूदिति । असति हि धातुग्रहणे प्रातिपदिक-स्यापि नियमः स्यात् । ननु च प्रातिपदिकस्यापि नियम एतन्निमित्तस्यैव भवति नातन्निमित्तस्येत्ययमर्थः स्यात् । तथाच पूर्वसूत्रस्यारम्भोऽनर्थकः स्यात् । निर्विषयत्वात् । नैष दोषः । यो हि धातोरिति किमिति पृच्छति स पूर्वयोगस्यारम्भं पृथङ् नेच्छत्येव । स ह्येवं मन्यते । वान्तो यिप्रत्यये तन्निमित्तस्यैवेत्येको योगः कर्त्तव्य इति । तत्र को दोष इति प्रातिपदिक-

नियमे सति यदि कश्चिद् दोष आपद्येत ततस्तन्निवृत्तये क्रियमाणं धातुग्रहणं शोभत इत्यभिप्रायः । बाभ्रव्य इत्यत्रैव स्यादिति । एवस्तन्निमित्तत्वात् । इह तु न स्यात् गव्यं नाव्यमिति । अतन्निमित्तत्वादेवः । उपोयत इति । वेज एव आत्वे कृत उपपूर्वात् । भावकर्मणो (३।१।१२) रित्यात्मनेपदम् । सार्वधातुके यगिति (३।१।६७) यक् । यजादित्वात् संप्रसारणम् । अकृतसार्वधातुकयोर्दीर्घः (७।४।२५) इति दीर्घः । उपाकारेण सहादगुणः (६।१।८७) । औयत इति । तस्यैव धातोर्लङ् । पूर्ववदात्मनेपदादि । आङ्जादीनामित्याट् (६।४।७) । आट-ञेति वृद्धिः (६।१।८०) । अयमौकारः पूर्वक ओकार एतदुभयमप्यतन्निमित्तम् । एतस्य मा भूदित्येवमर्थं तन्निमित्तग्रहणम् । ननु चान्तरङ्गो यणादेशो वर्णमात्राश्रयत्वात् । बहिरङ्गस्त्वेकादेश उभयपदाश्रयत्वात् । ततश्चासिङ्गं बहिरङ्गमन्तरङ्ग इत्यसिद्धत्वादेवात्र (प, ५१) न भविष्यति । एव तेर्ह्यतज्ज्ञापयति । नेयमिह परिभाषोपतिष्ठत इति । तेनाक्षदूरित्यत्र बहिरङ्गोऽप्यूडादेशोऽन्तरङ्गे यणादेशे कर्त्तव्ये नासिद्धो भवति । अन्यथा यद्ययमर्थो न ज्ञाप्येत तदाक्षेदीव्यतीति क्विपि कृते च्छ्रोः शूङनुनासिके चेत्यूडादेशे (६।१।१८) कृते तस्यासिद्धत्वाद् यणादेशो न स्यात् । लीयमानिरिति । लूयमानस्यापत्यमित्यर्थे ऽत इजितीञ् (४।१।८५) । तद्धितेष्वचामादेरिति (७।२।१७) वृद्धिः । मा च तद्धितनिमित्ता । नतु यकारादिप्रत्ययनिमित्ता । सिद्धे हि विधिरारभ्यमाणः विनाप्येवकारकरणं नियमार्थो भविष्यतीत्यभिप्रायेणाह एवकारः किमिति । द्रष्टोऽवधारणार्थमेवकारकरणं क्रियत इति दर्शयन्नाह धात्ववधारणमित्यादि । एवकारे तन्निमित्तशब्दानन्तरमुच्चार्यमाणे यत एवकारकरणं ततोऽन्यत्रावधारणार्थमिति धात्ववधारणं भवति । असति ह्येवकारकरणे धातोरेव तन्निमित्तस्येति तन्निमित्तावधारणमप्यनिष्टं विज्ञायेत । तस्माद् धात्ववधारणं यथा स्यात् तन्निमित्तावधारणं मा भूदित्येवमर्थमेवकारकरणम् । किं पुनर्धात्ववधारणे सतीष्टं रूपं सिध्यति यतस्तदिष्यत इत्यत आह तन्निमित्तस्य हीत्यादि । धात्ववधारणे हि सति तन्निमित्तस्यानियतत्वाद-धातोश्च भवति बाभ्रव्य इति । धातोश्च भवति लव्यमवश्यलाव्यमिति । यदि तन्निमित्तावधारणं कृतं स्यात् तदा धातोरेव तन्निमित्तस्येति । ततो

वाञ्छव्य इत्यत्र न स्यात् । नहि बभ्रुशब्दो धातुः । तस्माद्वात्वधारण-  
मितीष्यते ।

## ८१ । क्षय्यजय्यौ शक्यार्थे ।

क्षि जि इत्येतयोर्धात्वोरिति । क्षिग्रहणेन क्षि क्षये क्षि निवासगत्योः  
क्षिष् हिंसायामित्येतेषां ग्रहणम् । जिग्रहणे तु जि जये इत्येतस्य । ननु च  
निरनुबन्धकग्रहणे न सानुबन्धकस्येत्यनया परिभाषया ( प, ८२ ) क्षिष्  
हिंसायामित्यस्य ग्रहणं न प्राप्नोति । नैष दोषः । निपातनाद् भविष्यति ।  
किं हि निपातनान्न लभ्यते ? यथैव हि ततोऽन्यदलाक्षणिकं कार्यं किञ्चिद्  
भविष्यति तथेदमपि स्यात् । अर्थग्रहणं कर्मण्यपि यथा स्यात् । अन्यथा  
शकैरकर्मकत्वाद् भाव एव निपातनं विज्ञायेत क्षयं देवदत्तेनेति । कर्मणि  
तु न स्यात् क्षय्यो व्याधिरिति । नह्यकर्मकेभ्यः कर्मणि कृत्यप्रत्यय  
उपपद्यते । अर्थग्रहणेन तु कृत्यार्थ उपलब्ध्यते । कृत्याश्च कर्मण्यपि  
विहिताः । तेन तत्रापि निपातनाद्विज्ञायते ।

## ८२ । क्रय्यस्तदर्थे ।

क्रय्य इति । अत्र प्रत्ययार्थश्च कर्म विद्यते । कर्मणि कृत्यविधानात् ।  
प्रकृत्यर्थश्च विनिमयः । क्रीणार्तविनिमयार्थत्वात् । तत्र प्रत्ययार्थः  
प्रधानम् । प्रकृतिप्रत्ययौ प्रत्ययार्थं सह ब्रूत इति कृत्वा । प्रकृत्यर्थस्तूप-  
सर्जनम् । प्रत्ययार्थविशेषणमिति कृत्वा । तत्र यदि प्रधानत्वात् तदित्यनेन  
प्रत्ययार्थो निर्दिश्येत तदायमर्थः स्यात् स क्रय्योऽर्थो यस्य शब्दस्य स तदर्थः ।  
तस्मिन्नभिधेये क्रय्य इत्येष शब्दो निपात्यत इति । अयुक्तश्चायम् । नह्यत्र  
क्रय्यशब्दस्य क्रय्यार्थः कश्चिच्छब्दोऽभिधेयोऽस्ति । ततस्तस्याप्रतीतिः ।  
अथैवं विज्ञायेत स एवार्थस्तदर्थ इति ? एवमपि तदर्थग्रहणमनर्थकम् ।  
अवश्यमेव हि क्रय्यशब्दो यत्प्रत्ययान्तस्तस्मिन् यत्प्रत्ययार्थं वर्त्तते ।  
तस्मात् तच्छब्देन प्रधाननिर्देशे सति तदर्थग्रहणस्यानर्थक्यम् । अतो गुण-  
भूतोऽपि प्रकृत्यर्थो निर्दिश्यत इति मत्वाह तदर्थं क्रयार्थं यत् तस्मिन्नभिधेय  
इति । तस्मै इदं तदर्थम् । क्रयार्थमित्यनेन क्रीणात्यर्थस्तच्छब्देन निर्दिश्यत

इति दर्शयति । क्रयणं क्रयो विनिमय इत्यर्थः । क्रयार्थमित्यत्रापि चतुर्थी-  
समास एव । क्रयाय इदं क्रयार्थम् । क्रयार्थं यः प्रसारित इति । विनिमयार्थं  
य उपन्यस्त इत्यर्थः । क्रयं नो धान्यमिति । क्रेतव्यं ग्रहीतव्यं स्वीकर्त्तव्य-  
मित्यर्थः । न चास्ति क्रय्यमिति । नचात्र क्रयार्थमुपन्यस्तं धान्य-  
मस्तीत्यर्थः ।

### ८३ । भक्ष्यप्रवक्ष्ये च च्छन्दसि ।

वी इत्येतस्येति । गतिप्रजनादिषु यो वी पठ्यते तस्य । अजेर्व्यघजपो-  
रित्यजे र्यो (२।४।५६) वी आदेश तस्य वा । ऋदय्या आप उपसंख्यानमिति ।  
उपसंख्यानशब्दस्य प्रतिपादनमर्थः । ऋदय्या इत्यस्य प्रतिपादनं कर्त्तव्य-  
मित्यर्थः । तत्वेदं प्रतिपादनम् । चकारोऽत्र क्रियते । स चानुक्तसमुच्चयार्थः ।  
तेन ऋदय्या इत्यपि भविष्यतीति ।

### ८४ । एकः पूर्वपरयोः ।

अथ पूर्वपरग्रहणं किमर्थम् ? यावतादगुण (६।१।८७) इत्यादावादिलेषा  
पञ्चम्यचीत्यस्याः सप्तम्याः षष्ठीत्वं प्रकल्पयिष्यतीति । तस्मादित्युत्तरस्येति  
(१।१।६७) वचनात् । तथाचीलेषा सप्तम्यादित्यस्याः पञ्चम्याः षष्ठोत्वं  
प्रकल्पयिष्यति । तस्मिन्निति निर्दिष्टे पूर्वस्येति (६।१।६६) वचनात् । तत्रान्तरे-  
णापि पूर्वपरग्रहणं पूर्वपरयोर्द्वयोरपि भविष्यतीत्याह पूर्वपरग्रहणमित्यादि ।  
किं पुनः कारणमसति पूर्वपरग्रहणे द्वयोरपि युगपदादेशो न सिध्यतीत्यत  
आह एकस्यैव हीत्यादि । एवं मन्यते । अचोत्तेषा सप्तमी यणादेशादिविधौ  
चरितार्था । आदिलेषा तु पञ्चमी न कचिच्चरितार्था । अतः सा सप्तम्याः  
षष्ठीत्वं प्रकल्पयेत् । तत्रासति पूर्वपरग्रहणे ऽच एव स्थाने गुणः स्यात् । वृद्धिरे-  
चीत्यत्र (६।१।८८) च गुणविधावादिति पञ्चमी कृतार्थेति तस्या एचीति सप्तम्य-  
कृतार्था षष्ठीत्वं प्रकल्पयेत् । एवञ्च वृद्धिरवर्णस्यैव प्रसज्येत । उपसर्गादिति  
धातावित्यत्र (५।१।८९) द्वयोरपि पञ्चमीसप्तम्योरकृतार्थत्वात् पर्यायेण परस्परं  
षष्ठीप्रकल्पनेति पर्यायेणैव वृद्धिः स्यात् । यत् पुनः परस्याभिमतं पञ्चमी  
सप्तम्याः षष्ठीत्वं प्रकल्पयिष्यति सप्तम्यपि पञ्चम्यास्ततोऽन्तरेणापि

पूर्वपरग्रहणं द्वयोरप्यादेशो भविष्यतीति तन्निरासायाह नोभे इत्यादि । निवृत्तिधर्मा हि स्थानी भवति । श्रूयमाणस्य च षष्ठीप्रकल्पनं प्रति निमित्तभावः । कथञ्च पूर्वपरौ निवर्त्तयताम् ? षष्ठीप्रकल्पनञ्च प्रति निमित्तभावसुपगच्छेताम् ? अतएवानिवृत्तेर्निमित्तभावस्य चासम्भवान्नोभे मीपञ्चम्यौ युगपत् प्रकल्पिके भवतः । तस्मादेकस्यैव स्थानोभयोः । अथैकग्रहणं किमर्थम् ? यावता भ्रस्जो रोपधयो रमन्यतरस्यामित्यत्र (६।४।४६) विनाप्येकग्रहणमेक एव रम्भवति तथाप्यत्रैकग्रहणेन विनाप्येक एव भविष्यतीत्याह एकमित्यादि । रमागमेन हि मित्त्वान्मिदचोऽन्यात् पर (१।१।४७) इत्यचोऽन्यात् परेण भवितव्यम् । न च द्वयो रमोर्भृज्जतावचोऽन्यात् परेण सम्भवीऽस्ति । ततो युक्तं तद्विनाप्येकग्रहणम् । एक एव रम् भवतीति गुणादिस्वादेशः । सम्भवति च स्थानिभेदे सत्येकैकस्य स्थानिनो गुणादिः पृथगादेशः । तत्रासत्येकग्रहणे पृथगादेशः स्यात् । तस्मात् पूर्वपरयोर्द्वयोः स्थानिनोः पृथगादेशो मा भूदित्येवमर्थमेकग्रहणम् । असति पुनरेकग्रहण आदेशश्च द्वयं प्राप्नोतीत्यमुमर्थं सोपपत्तिकं प्रतिपादयितुमाह स्थानिभेदाद्वीत्यादि । यथा रदाभ्या निष्ठातो नः पूर्वस्य च द इति (८।२।४२) स्थानिभेदाद्वेतोर्भिन्नं छिन्नमित्येवमादिषु द्वावेवादेशौ भवतस्तथा खट्वेन्द्र इत्येवमादिष्वपि द्वावादेशौ स्याताम् ।

### ८५ । अन्तादिवच्च ।

अन्तादिवदित्युक्ते न ज्ञायते कोऽस्यातिदेशस्यार्थ इत्यतस्तत्परिज्ञानायाह यथेत्यादि । इत्येषोऽतिदेशस्यार्थे इति । इतिशब्दोऽतिक्रान्तप्रत्ययमर्शी । अतिदिश्यतेऽनेनेत्यतिदेशः । स पुनरन्तादिवच्चेत्येष एव योग इत्येषोऽनन्तरोक्तीऽस्यातिदेशस्यार्थ इत्यर्थः । वर्णाश्रयविधावयमन्तादिवद्भावो नेष्यत इति । कथमेतज्ज्ञायत इत्याह तथाहीत्यादि । अतो भिस (७।१।८) ऐसित्यकारवर्णाश्रयो विधिस्तत्र कर्त्तव्ये खट्वाभिरित्यत्र सवर्णदीर्घत्वं पूर्वस्यान्तवन्न भवति । आत औ णल (७।१।३७) इत्याकारवर्णाश्रयोऽयं विधिः । तत्र कर्त्तव्ये वर्णाश्रये जुहवित्यत्राभ्यस्तस्य चेति (६।१।३३) ह्ययतेः संप्रसारणे कृते यत् पूर्वरूपत्वमाकारस्य तत्रादिवद्भवति । एङः पदान्तादतीत्येष (६।१।१०८) विधिरिङ्वर्णा-

अयः । तत्र कर्त्तव्येऽस्यै अश्व इत्यत्रा (६।१।८०) टश्चेति वृद्धिः परस्यादिवन्न भवति । तदभावादायादेशः । लोपः शाकल्यस्येति (८।३।१८) यङ्कारलोपः । तत् किमितद् वक्तव्यं वर्णाश्रये नान्तादिवदिति ? नवक्तव्यम् । कथम् ? अताद्रूप्याति- देशात् । नेह ताद्रूप्यमतिदिश्यते । रूपाश्रयश्चेति विधयः । तेनाद्रूप्यान् भविष्यन्ति । किमर्थं पुनरयमन्तादिवद्भावो विधीयते ? यावता पूर्वपरा- वृत्तावेकादेशस्य स्थानिनी । अत्र स्थानिवद्भावादेव तदाश्रयं कार्यं भविष्य- तीत्यत आह पूर्वपरसमुदाय एकादेशस्य स्थानीति । कथं ज्ञायत इतराह होत्यादि । येन हि यो निवर्त्येत आदेशेन स तस्य स्थानीति । तद् यथा अस्तेभूरिति । अत्र भुवो ऽस्तिः । समुदायश्चेहेकादेशेन निवर्त्येत इति स एव तस्य स्थानी । न पूर्वपरो समुदायिनी । स्यादेतत् । अवयवस्य समुदायाभ्यन्तरत्वात् समुदाय आदेशेन निवर्त्यमाने ऽवयवावपि निवर्त्येत । तस्मात् तयोरपि स्थानित्वमित्यत आह तत्रेत्यादि । इतिकरणो द्वावपि हेतौ । तत्र समुदाये स्थानिन्यवयवयोर्यत् स्थानित्वं तदानुमानिकं । समुदाय एकादेशस्य आदेशेन निवर्त्यमाने तयोरपि निवर्त्तनं नान्तरीयकमिति क्त्वा । नहि विनावयवनिवर्त्तनेन समुदाय, शक्यते निवर्त्तयितुम् । तस्य तदात्मकत्वात् । समुदायस्य तु प्रत्यक्षं स्थानित्वम् । पूर्वपरयोरिति । स्थानषष्ठान्तस्य साक्षाच्- श्रवणाच्- श्रुतानुमितयोः श्रौतः सम्बन्धो गरीयानिति (प, १।४) स्थानिवदा- देशोऽनल्विधावित्यनेन ( १।१।५६ ) यस्य प्रत्यक्षं साक्षाच्- श्रुतं स्थानित्वं तदाश्रयमेव कार्यमादेशे विधीयते । अवयवयोश्चानुमानिकं स्थानित्वं न प्रत्यक्षमतस्तदाश्रयं कार्यं नातिदिश्यते । तेन तदाश्रयं कार्यं स्थानिवद्भावादेशे न प्राप्नोति । इष्यते च । तदर्थमयमन्तादिवद्भावो विधीयते ।

८६ । षत्वतुकोरसिद्धः ।

इहासिद्धवचनेनैकादेशस्याभावो वा क्रियते ? तत्कार्यसामर्थ्यं वा प्रति- पाद्यते ? सिद्धमपि हि वस्तु सिद्धकार्यं कर्त्तुमसामर्थ्यादसिद्धमित्युच्यते । यथा पुत्रकार्यकरणेऽसामर्थ्यात् पुत्रोऽप्यपुत्र इति । तत्र यद्यनेनैकादेशस्याभावः क्रियते तदाधीत्येत्थत्वं तु न स्यात् । नहीह ऋसोऽस्ति । एकादेशेन



निवर्त्तितत्वात् । नचासिद्धवचनेनैकादेशे निवर्त्तिते ऋस्वस्य प्रादुर्भावो भवति । नहि देवदत्तस्य हन्तरि हते पुनर्देवदत्तस्य प्रादुर्भावो भवतीतीममाद्ये पक्षे दोषं दृष्ट्वा कार्य्यासामर्थ्यमेकादेशस्यासिद्धत्वश्रुत्या प्रत्याख्यत इति दर्शयन्नाह सिद्धकार्य्यं न करोतीत्यर्थं इति । सिद्धस्य निष्पन्नस्य यत् कार्य्यं तदेकादेशः सिद्धो निष्पन्नोऽपि न करोतीत्ययमस्य वचनस्यार्थः । असिद्धवचनमित्यादिना सूत्रस्य प्रयोजनमाचष्टे । आदेशे च कृते यत्कार्य्यं तद्धेतुकं प्राप्नोति तदादेशलक्षणम् । आदेशो लक्षणं निमित्तमस्येति कृत्वा । तस्य प्रतिषेधो यथा स्यादित्येवमर्थमसिद्धवचनम् । उत्सृज्यते निवर्त्त्यत इत्युत्सर्गः स्थान्-भिधीयते । उत्सर्गो लक्षणं यस्य तदुत्सर्गलक्षणम् । तद्भावो यथा स्यादित्येवमर्थमसिद्धवचनम् । कोऽसिचदिति । सिचेर्लुङि च्छिः । लिपिसिचिह्नश्चेति (३।१।५३) च्छेर्ङ् । किंशब्दात् परस्य सकारस्य रुत्वम् । अतो रोरप्नुतादप्नुत इत्युत्त्वम् (६।१।११३) । आदुगुण इति (६।१।८७) गुणः । एङः पदान्तादतीति (६।१।८७) परपूर्वत्वम् । परं प्रत्यादिवद्भावादित्यादि । असिचदित्यत्र योऽकारस्तं प्रत्येकादेशस्यान्तादिवच्चेत्तत्रनेनादिवद्भावः (६।१।८८) । अयञ्चापदादित्वे हेतुः । असिद्धत्वान्न भवतीति । असिद्धत्वे हि सति सकारोऽन्तादिरेव पदस्य भवति । तेन सात्पदाद्योरिति (८।३।१११) षत्वप्रतिषेधो भवति । कोऽस्यति । इदमः षष्ठ्यकवचनम् । तदादीनाम इतयत्वम् (७।२।१०२) । टाङ्सिद्धसामिनाख्या इति (७।१।१२) स्यभावः । हलि लोप (७।२।१२०) इतीड्रूपस्य लोपः । शेषं पूर्ववत् । एतदादेशलक्षणप्रतिषेधस्योद्गाहरणम् । उत्सर्गलक्षणभावस्य त्वधीत्य प्रेत्येति । ननु च बहिरङ्ग एकादेशो द्विपदाश्रयत्वात् । अन्तरङ्गावेव षत्वतुको । एकपदाश्रयत्वात् । तत्रासिद्धं बहिरङ्गमन्तरङ्ग इत्यनया (प, ५१) परिभाषयैवात्रासिद्धत्वं भविष्यतीति निरर्थकमिदं वचनम् । एवं तर्हि सेव परिभाषात्र प्रकरणे षत्वतुको नियम्यते । तेनाक्षयूरित्यत्र बहिरङ्गलक्षणोऽप्यृडादेशोऽन्तरङ्गयणादेशे कर्त्तव्ये नासिद्धो भवति । संप्रसारण इत्यादि । संप्रसारणे डौ इटि च य एकादेशस्तस्यासिद्धत्वप्रतिषेधो वक्तव्यः ब्रह्महूष्विति । ब्रह्माणं ह्वयतीति क्तिप् । यजादित्वात् संप्रसारणम् । संप्रसारणाच्चेति (६।१।१०८) परपूर्वत्वम् । हल इति (६।४।२) दीर्घः । सप्तमी-

बहुवचनम् । परिवीक्षति । वेजः परिपूर्वस्य पूर्ववत् क्तिवादिषु कृतेषु रूपम् ।  
अपचेच्छत्रमिति । पचेर्लङ्यत्तमपुरुषैकवचनमिट् । कर्त्तरि शबिति (३।१।६८)  
शप् । आद्गुण इति (६।१।८७) गुणः ।

### ८७ । आद्गुणः ।

तवल्कारः । खट्वल्कार इति । कथं पुनरत्र लपरत्वमित्याह ल्कारस्य  
स्थान इत्यादि । एतच्च ल्कारऋकारयोः सवर्णसंज्ञा वक्तव्येत्युप-(१।१।९, वा)  
संख्यानादुरणु रपर (१।१।५१) इत्यत्र रप्रत्याहारग्रहणात्तदभ्यते । उक्तं  
ह्यक्षरसमान्नाये हकारादिषु वर्णेष्वकार उच्चारणार्थो लकारे त्वनुनासिक  
इत्संज्ञकः प्रतिज्ञायत इति । तत्र रेफादारभ्य लणकारेण प्रत्याहारे सति  
ल्कारस्य ऋकारग्रहणेन गृहीतस्य स्थानेऽण विधीयमानो लपरः सम्पद्यते ।

### ८८ । वृद्धिरेचि ।

### ८९ । एत्येधत्यूट्सु ।

सम्भवे व्यभिचारे च सति विशेषणविशिष्टभावो भवति । तौ च सम्भव-  
व्यभिचारावेताविव धातौ स्तः । नेतरत्वेत्याह तदेतदेज्यग्रहणमित्यादि । प्रष्टौह  
इति । प्रष्टं वहतीति च्छन्दसि सह इति (३।२।६३) वहश्चेति (३।२।६४)  
ण्विप्रत्ययः । वाह ऊडित्यूट् (६।४।१३२) संप्रसारणसंज्ञकः । संप्रसारणाच्चेति  
(६।१।१०८) परपूर्वत्वम् । ततो वृद्धिः । एत्येधत्योरेडि पररूपापवाद इति  
वृद्धिर्विधीयत इति प्रकृतेन सम्बन्धः । अथौमाडोश्चे (६।१।९) त्यस्याप्याडि  
पररूपापवादो वृद्धिः कस्मान्न भवति । नाप्राप्ते हि पररूप इयं वृद्धिरारभ्यत  
इति सा यथैडि पररूपं बाधते तथाडि पररूपमपि बाधते । ततश्चेहापि स्यात् ।  
आ इत एतः । उप एत उपेत इत्यत आह औमाडोश्चेतदित्यादि । अत्रैव  
कारणमाह येन नाप्राप्ते यो विधिरारभ्यते स तस्य बाधको भवति (पा, ५८) ।  
नाप्राप्त एडि पररूप इयं वृद्धिरारभ्यत इति युक्तं यत् तस्य बाधिका भवति ।  
आडि पररूपे तु प्राप्ते चाप्राप्ते चैषा वृद्धिरारभ्यते । आइत एतः । प्रएतः प्रेतः  
परेत इत्यत्र प्राप्त आडि पररूपे । उप एति उपैतीति । अत्र त्वप्राप्ते ।  
तस्मादेषा वृद्धिराडि पररूपत्वं न बाधते । पुरस्तादपवादा इत्यादिना परीक्षा-

रान्तरमाह । पुरस्तादपवादा अनन्तरान् विधीन् बाधन्ते (प, ६०) नोत्तरा-  
निति । इयञ्च वृद्धिं पुरस्तादपवादः । अस्याञ्चैडि पररूपमेवानन्तरम् ।  
अतस्तदेव तया बाध्यते । नाडि पररूपम् । तस्यानन्तरत्वात् । अच्चादि-  
त्यादि । वक्तव्येति । व्याख्येयेत्यर्थः । तत्रेदं व्याख्यानम् । उत्तरसूत्रे  
चकारोऽधिकविधानार्थः । तेनाक्षशब्दादूहिनीशब्दे परतो वृद्धिर्भविष्यतीति ।  
एव मुत्तरचापि वक्तव्यशब्दस्यार्थो व्याख्यानमप्येवमेव वेदितव्यम् । अच्चाणामूहः ।  
सोऽस्यास्तीति मत्वर्थीय इति । ऋन्नेभ्यो ङीबिति (४।१।५) ङीप् । अच्ची-  
हिणी । खैरमिति । ईर गतौ । ईरणमीरः । भावे घञ् । स्वस्य ईरः खैरः ।  
क्रियाविशेषणत्वात् खैरमिति वृत्तौ नपुंसकलिङ्गेन निर्देशः । क्रिया तु  
काचिदत्राध्याहर्त्तव्या । अथवा स्व ईरो यस्य कुलस्य तत् खैरं कुलम् ।  
नपुंसकस्य कुलोदेरन्यपदार्थत्वात् नपुंसकलिङ्गत्वम् । खैरीति । खमीरितुं  
शीलमस्येति । सुप्यजातौ णिनिस्ताच्छील्य इति णिनिः (३।२।७८) । ऊढ  
ऊढिरिति शब्दौ निष्ठाक्तिवन्तौ । प्रैष इति । इष गतिहिंसादानेषु । इषु  
इच्छाया मिति वा । आभ्यां प्रपूर्वाभ्यां यदा घञ् तदा प्रैषः । यदा तु  
खत् तदा प्रैष्य इति । सुखात्तं इति । कर्त्तृकरणे कृता बहुलमिति  
(२।१।३२) समासः ।

## ६० । आटश्च ।

ऐक्षतेति । ईक्ष दर्शन इति लङ् । ऐक्षिष्टेति । लुङ् । ऐक्षिष्यत  
इति । लृङ् । औष्मीदिति । उभ उष्म पूरण इति लुङ् । इट् । अस्ति  
सिचोऽपृक्त (७।३।६६) इतीट् । इट ईटोति (८।२।२८) सिचो लोपः । औग्जि-  
दिति । उग्ज आर्जवे । आर्घोदिति । ऋधु वृद्धा इति लङ् । स्वादिभ्यः  
श्रुरिति श्रुः (६।२।७३) । चकारोऽधिकविधानार्थ इति । नतु वृद्धेरनुकर्षणार्थः ।  
तदनुवृत्तेः स्वरित्वादेव सिद्धत्वादित्यभिप्रायः । अधिकविधानार्थ इत्यस्यार्थं  
वाक्यान्तरेण विस्पष्टीकर्त्तुमाह उस्योमाडोश्चेति । पररूपबाधनार्थ इति । उसि  
ओमि आडि च यत् पररूपं प्राप्नोति तद्बाधनार्थ इत्यर्थः । चकारेण हि द्विवृद्धि-  
विधानं विज्ञापयति । तत्र यद् द्वितीयं विधानं तद् बाधकबाधनार्थम्

भवति । तेनोस्यपदान्तादिति (६।१।८६) यत् पररूपं प्राप्नोति यच्चोमाङोश्चेति (६।१।८७) तदपि बाधित्वा वृद्धिरेव भवति । औस्त्रीयदौङ्गारीयदिति । उस्त्र-  
शब्दादोङ्कारशब्दाच्च सुप आत्मनः क्वजिति (३।१।८) क्वच् । क्वचि चेतीत्वम् (७।४।३३) । क्वजन्ताङुङ् । आट् । उस्त्रपदान्तादिति (६।१।८६) पररूपे बाधके  
प्राप्ते चकारस्याधिकविधानार्थत्वाद्बृद्धिरेव भवति । ओढीयदिति । ओढा-  
शब्दात् क्वजन्ताङुङ् । आङागमे कृत ओमाङोश्चेति (६।१।८५) पररूपे  
बाधके प्राप्ते चकारस्याधिकविधानार्थत्वाद्बृद्धिरेव भवति ।

### ६१ । उपसर्गादिति धातौ ।

उपार्हतीति । ऋक् गतीन्द्रियप्रलयमूर्त्तिभावेषु । प्रगता ऋच्छका  
अस्माद्देशात् प्रच्छको देश इति । अत्र यं प्रति क्रियायुक्ताः प्रादय स्तं प्रति  
गत्युपसर्गसंज्ञका भवन्तीति गमिं प्रति प्रशब्दो गत्युपसर्गसंज्ञकः । न ऋच्छति  
प्रतीति भवति प्रत्युदाहरणमिदम् । वा सुप्यापिशलेरिति (६।१।८२) विकल्प,  
स्यादिति । एतेनोत्तरार्थतां तपरकरणस्य दर्शयति । अथ धातुग्रहणं  
किमर्थम् ? यावता सम्बन्धिशब्दा हि नियतं प्रतियोगिन सुपस्थापयन्ति ।  
तद् यथा पुत्रादिशब्दाः । उपसर्गश्चायं धात्वपेक्षत्वात् सम्बन्धिशब्दः ।  
तत्रोपसर्गग्रहणादेव धातुग्रहणं सिध्यत्यत्र आह उपसर्गग्रहणादेवेत्यादि । यदि  
धातुग्रहणं न क्रियेत तदा परार्च्छतीत्यत्र ऋत्यक इति (६।१।१२) परत्वाच्छा  
कल्यस्य मतेन प्रकृतिवद्भावः स्यात् । तस्मात् तस्य शाकल्यस्य प्रकृतिवद्भावस्य  
निवृत्त्यर्थं धातुग्रहणं क्रियते । कथं पुनः क्रियमाणे धातुग्रहणे शाकल्यस्य  
प्रकृतिवद्भावनिवृत्तिर्लभ्यते ? योगविभागकरणात् । सति हि धातुग्रहणे  
योगविभागः क्रियते । उपसर्गादिति वृद्धिर्भवतीति । ततो धाताविति ।  
इहोपसर्गादिति दर्शते । ततो द्वितीयो योगो बाधकबाधनार्थो विज्ञायते ।  
अथोपसर्गाच्छन्दसि धात्वर्थ इत्यत्र (५।१।११२) यथा प्राद्युपलक्षणार्थमुपसर्ग-  
ग्रहणं विज्ञायते तथेहापि कस्मान्न विज्ञायते ? अशक्यत्वात् । उपसर्गा-  
च्छन्दसि धात्वर्थ इत्यत्र हि धातोरुपस्थानं न सम्भवतीति युक्तं प्राद्युपलक्षणार्थं  
मुपसर्गग्रहणम् । इह हि धातोरुपस्थानं सम्भवतीत्युक्तम् ।

## ६२ । वा सुप्यापिशलेः ।

धातावित्यनुवर्त्तते । सुपीति चोच्यते । नच सुवन्तो धातुरस्ति । तत्र सामर्थ्याद्वात्वेकदेशे वर्त्तमानं सुपीत्येतदिह विशेषणं विज्ञायत इत्याह सुवन्तावयवे धातावित्यादि । उपात्कारीयतीति । कथं पुनर्ऋतीत्युच्यमाने लृकारे वृद्धिः प्रवर्त्तत इत्याह ऋकारलृकारयो रित्यादि । ऋकारलृकारयोः सवर्णसंज्ञा विहितेति ऋकारो गृह्यमाण लृकारमपि ग्राहयतीति तत्रापि वृद्धिर्भवति । आपिशलिग्रहणं पूजार्थं मिति । अथ विकल्पार्थं कस्मान्न भवतीत्याह वेतुग्रह्यत एवेति । यद्यप्याचार्यग्रहणेनैव पूजा विकल्पश्चोभयं सम्पद्यते तथाप्याचार्यग्रहणस्य प्राधान्येन पूजा ख्यापयितुं वाग्रहणं कृतमिति भावः ।

## ६३ । औतोऽम्शसोः ।

गाम्पश्येति । कथं पुनरेतदुदाहृतम् ? यावता गोतो णिदिति णित्वे (७।१।२०) सति परत्वाद् वृद्ध्यात्र भवितव्यमित्यत आह द्योशब्दोऽप्योकारान्त इत्यादि । तपरकरणं हि वर्णनिर्देशेषु प्रसिद्धमिति । गोत इति तपरनिर्देश ओकारान्तोपलक्षणार्थो विज्ञायते । ततश्च द्योशब्दादपि परं सर्वनामस्थानं णिद्वद्भवति । यद्येवं तत् किमिति वृद्धिर्नात्र भवतीत्याह तेनेत्यादि । यदि द्योशब्दात् परस्य सर्वनामस्थानस्य णित्वं न स्यात् ततो द्या पश्येत्यत्र सावकाशमात्त्वं गां पश्येत्यत्र परत्वाद् वृद्ध्या बाध्येत । यदि तु द्योशब्दादपि परं सर्वनामस्थानं णिद्ववतीति तदा द्या पश्येत्यत्र वृद्धिः प्राप्नोतीत्यत्र । ततो नाप्राप्तायां वृद्धाविदमात्त्वं विधोयमान मनवकाशत्वाद् वृद्धिं बाधते । ततश्च युक्तमेव गां पश्येतेतदुदाहरणम् । अथेहाप्यचिनवमसुनवमित्यत्र चिनोतेः सुनोतेश्च लङ्गि मिति विकरणस्य गुणे कृते मिति स्तस्यस्थमिपामित्यादिनाम्भावे (३।४।१०१) चौकारस्यात्त्वं कस्मान्न भवतीत्याह अमीत्यादि । शसा साहचर्यात् सुवधिकाराद्वा सुप एवाम इदं ग्रहणम् । अतो नात्रात्त्वस्य प्रसङ्गः । चित्रगुं पश्येत्यत्र तु ऋस्वत्वे कृत ओकाराभावादनल्विधाविति (१।१।५६) स्थानिवद्भावप्रतिषेधादात्त्व न भवति ।

## ६४ । एङि पररूपम् ।

उपेलयतीति । इल प्रेरणे । चुरादिणिच् । प्रोखयतीति । उख नखे-  
 तुखिर्गल्यर्थो भूदौ पठ्यते । यदि वा सुपीत्यनुवर्त्तयन्तेष्वं सति तेन  
 सहास्यैकवाक्यतायां सुवधातोरेवानेन विकल्पेन पररूपं क्रियते । असुपि तु  
 पररूपं न स्यादेवेत्याह तच्चेत्यादि । एकवाक्यत्वे हि सतेष्व दोषः  
 स्यात् । न चात्रैकवाक्यता । किं तर्हि ? वाक्यभेदः । तेन तदिद्वानुवर्त्त-  
 मानं सुवधातावेव विकल्प करोति । इतरत्र तु नित्यमेव पररूपं प्रवर्त्तते ।  
 तत्रावर्णान्तादुपसर्गादसुबन्तावयवे धातावेडादौ परपूर्वयोः पररूपमेकादेशे  
 भवतीतिरक्तं वाक्यम् । अवर्णान्तादुपसर्गात् सुबन्तावयवे धातावेडादौ  
 पूर्वपरयोर्वा पररूपमेकादेशे भवतीति द्वितीयम् । तत्र पूर्वेण वाक्कोना-  
 सुबन्तावयवे धातावुपेलयतीत्यादौ नित्यं पररूपं विधीयते । द्वितीयेन  
 तु सुबन्तावयवे धातावुपेङ्कीयतीतिप्रवमादौ विकल्पेन पररूपं विधीयते ।  
 वाक्यभेदस्त्वेङि पररूपमिति तन्त्वेण सूत्रद्वयोच्चारणाल्लभ्यते । सूत्रद्वये  
 तूच्चार्यमाणे सतेष्व एव वा सुप्यापिशलेरितेप्रतदनुवर्त्तमानमपि (६।१।६२)  
 लक्ष्यानुरोधान्नाभिसम्बध्यते । द्वितीये तु सम्बध्यत एव । तेन वाक्यद्वयं  
 पूर्वोक्तं सम्पद्यते । वक्तव्यमिति । व्याख्येयमित्यर्थः । तत्रेदं व्याख्यानम् ।  
 उत्तरसूत्रे चकारोऽधिकविधानार्थः । तेन शकन्त्यादिषु पररूपं भविष्यतीति ।  
 उत्तरत्रापि वक्तव्यशब्दस्यायमर्थो व्याख्यानञ्च तदेव वेदितव्यम् । एव  
 चानियोग इति । नियोगो नियोजनम् । व्यापारणमित्यर्थः । न नियोगो-  
 ऽनियोगोऽनवक्तृमिति । तत्रैवशब्दे पररूपं वेदितव्यम् । एवशब्दोऽनियमि वर्त्तते ।  
 यदा तमेव केवलं नियमं व्यापारेणाविशिष्टं ब्रूते तदा पररूपं भवति । यदा तु  
 व्यापारेण विशिष्टं तदा वृद्धिरिव । विम्बोष्ठीति । नासिकोदरौष्ठेति (४।१।१५)  
 ङीष् । तिष्ठ देवदत्तौष्ठं पश्येति वाक्यमेतत् । नतु समासः । देवदत्तशब्दादेङ्-  
 ऋसात् सम्बुद्धेरिति (६।१।६६) सोर्लोपः ।

## ६५ । ओमाङोश्च ।

अद्योदेति । अद्य ओढ़ा । ननु चादगुण (६।१।८७) इत्यनेनाङो निवर्त्ति-

तत्वादिदमाह उदाहरणं न युज्यते । आड्माडोरिकादेशस्त्वाङ्ग्रहणेन गृह्यत इत्यदोषः । पूर्वमेव द्वीदमुक्तं द्वयोः षष्ठीनिर्दिष्टयोः स्थाने यो भवति लभते ऽसावन्यतरव्यपदेशमिति । किमर्थं पुनराडो ग्रहणं यावता प्रागेवाहः पूर्वेण सहाकः सवर्णे दीर्घ इति (६।१।१०१) दीर्घत्वे कृते ततः परेण सहादुगुण (६।१।८७) इति गुणे चाद्योढेत्यादि सिद्धमेव । न सिद्धंति । यतो धातूप-सर्गयोः कार्यमन्तरङ्गमिति पूर्वमादुगुणेन भवितव्यम् । तथाच सति वृद्धिः स्यात् । अत आडोऽपि ग्रहणं कर्तव्यम् । इह त्वकः सवर्णे दीर्घत्वं बाध्यत इति । अस्य विधेर्विशेषविहितत्वात् । अकः सवर्णे दीर्घस्य च सामान्य-विहितत्वात् । विशेषविहितोऽपि सामान्यविहितस्य बाधको भवतीति प्रति-पादितमेतत् ।

### ६६ । उस्वपदान्तात् ।

भिन्दुरिति । भिदेर्लिङ् । भि । यासुट् । भर्जुसिति (३।४।१०८) जुस् । अम् । असोरलोप इत्यकारलोपः (६।४।१११) । लिङः सलोपोऽनन्तरस्थेति (३।४।७८) सकारलोपः । भिन्या उसिति स्थिते ऽनेन पररूपत्वम् । अदुरिति । ददाते लुङ् । भि । आत इति (३।४।११०) भर्जुस् । गातिस्थेति (२।४।७७) सिचो लुक् । अदा उसिति स्थिते ऽनेन पररूपत्वम् । कोस्त्रा कोषितेति । ननु चात्रैकस्मिन् प्रतुरदाहरणे ऽर्थवद्ग्रहणे नानर्थकस्येत्यनया (प, १५) परिभाषयैव न भविष्यति । उस्त्राशब्दो हि समुदायोऽर्थवान् । न तूस्त्रित्येष तदवयवः । द्वितीये तु लक्षणप्रतिपदोक्तयोः प्रतिपदोक्तस्यैव ग्रहणं (प, ११४) नतु लाक्षणिकस्येत्यनया परिभाषयाऽपि न भविष्यति । लाक्षणिको हि तत्रोस् । तथाहि वसेर्निष्ठाया वसतिच्धोरिट् (७।१।५२) । यजादित्वात् संप्रसारणे कृत उषितेति । तत्र पररूपं न सम्पद्यते । तत् किमपदान्तादित्यनेन ? एवं तर्ह्येतदतिरिच्यमाणमपदान्तग्रहणमर्थ-वदनर्थवत्त्वादिकं विशेषमनपेक्ष्योस्मात्त्रे पररूपं भवतीत्यमुमर्थं द्योतयति । तेन नानर्थक उस्वपदान्तादितेः तद् भवति । भिन्दुरित्यत्र हि यासुडादिः समुदायोऽर्थवान् । नतु तदवयव उस् । लाक्षणिकेऽपि भवतीति वमुषः

पश्येति । भा दीप्तौ । लिटः कसुः । शस् । वसोः संप्रसारणमिति (६।४।१३१) संप्रसारणम् । संप्रसारणाच्चेति पूर्वरूपम् (६।१।१०८) । वभा उस् अस् इति स्थिते ऽनेन पररूपत्वम् । एतत् सावधातुकपक्ष उदाहरणं वेदितव्यम् । आर्धधातुकपक्षे ह्यकारलोपेनैव सिद्धम् । सानु-  
बन्धकेऽपि भवति । अदुरधुरिति । क्व तर्हि स्यात् ? बभुरिति । ननु चानर्थक्ये सत्यपदान्तग्रहणस्यायमर्थः परिकल्प्येत । अस्ति चास्योक्तसूत्रे प्रयोजनम् । किं तत् ? अपदान्ताद् यथा स्यादिह मा भूदिति दण्डाग्रमिति । नैतदस्ति । यद्येतदेव प्रयोजनमभिमतं स्यात् तदोत्तरसूत्र एवेदं कुर्यात् । इह करणात् तु यथोक्तार्थप्रतिपादनपरतैव तस्यावगम्यते । अधिकाराच्चोत्तरार्थतापि भवतेऽत्र । कोषितेत्यत्र वसतिक्षुधोरितीट् (१।२।५२) । शासिवसिषसीनाच्चेति (८।३।६०) षत्वम् । तस्य चासिद्धत्वात् पररूपत्वप्राप्तिर्वेदितव्या । चक्रुरिति । क्वजो लिट्प्रसि रूपम् । अविभयुरिति । जिभी भये । लङ् । शप् । जुहो-  
त्यादिभ्यः श्रुरिति (२।४।७५) श्रुः । द्विर्वचनम् । सिजभ्यस्तविदिभ्यश्चेति (३।४।१०८) भेर्जुस् । जुसि चेति (७।३।८३) गुणः ।

### ६७ । अतो गुणे ।

पक्षे यज इत्यत्र वृद्धिरेचीति (६।१।८८) वृद्धिः प्राप्नोति । तेन तस्या एव पररूपत्वमपवाद इत्यभिप्रायः । आदुगुण इत्यत्र (६।१।८७) आदित्यनुवर्तत एवेति मन्यमान आह अत इति किमिति ? दीर्घनिवृत्त्यर्थं इह तपरस्याकारस्य निर्देशः क्रियत इति दर्शयितुमाह यान्ति वान्तीति । अपच इति । लब्ध्यात्मनेपदोत्तमपुरुषैकवचन इट् । अत्रादुगुणः (६।१।८७) । पररूपे तु सति स गुणो न लभ्यते ।

### ६८ । अव्यक्तानुकरणस्यात इतौ ।

अव्यक्तमपरिस्फुटवर्णमिति । अपरिस्फुटा अव्यक्ता अनभिव्यक्ता अकारादयो वर्णा यत्र तत् नथोक्तम् । यद्येवं तदनुकरणेनापि तथाविधेन भवितव्यम् । सदृशं ह्यनुकरणं भवति । नत्वसदृशम् । ततश्चानुकार्य्य इवानुकरणेऽपि नैवाच्छब्दोऽवधार्य्यते । अनवधारितस्य च कथं शक्यते



पररूपत्वं विधातु मित्यत आह तदनुकरण मित्यादि । यदि तर्हि तदनुकरणं परिस्फुटवर्णं मेवं सति तत् तस्यानुकरण मेव न स्यात् । नहि विसदृशमनुकरण भवति । तेनानुकर्तुमशक्यत्वात् । अतिप्रसङ्गो वेत्यत आह केनचिदित्यादि । तत् पुनः सादृश्यं ध्वने सुल्यता । उभयोरपि तयोः समानो ध्वनिः । तेन यद्यप्यनुकरणे वर्णविशेषा अवधार्यन्ते तथापि ध्वनेः समानतया तदव्यक्तमप्यनुकार्यमनुकरोति । पटितीति । ननु चालोऽन्यस्येत्यनया (१।१।५२) परिभाषयान्त्यस्य भवितव्यम् । तत् कथं सर्व्वस्यैवाच्छब्दस्य भवति ? नैष दोषः । नानर्थकेऽ लोऽन्यविधिरिति (प, १०५) । अथवा यदयं नाम्नेडितस्यान्यस्य तु (६।१।८८) वेत्यत्रान्यग्रहणं करोति ततोऽवसीयते नात्रालोऽन्यस्यैषा परिभाषा प्रवर्त्तत इति । कथं पुनः पररूपे कृते तदनुकार्यस्य प्रतिपादनं भवति ? कुतश्च न भविष्यति ? नूननत्वात् । नैष दोषः । यथैव हि व्यक्तवर्णमपि तस्य केनचित् साधर्म्येण प्रतिपादकं भवति तथा नूननमपि भविष्यतीति । अनेकाच इति वक्तव्यमिति । अनेकाचोऽव्यक्तानुकरणस्य पररूपं भवतीत्येतदर्थरूपं व्याख्येय मित्यर्थः । तत्रेदं व्याख्यानम् । उत्तरसूत्रे वाग्रहणमुभयोरपि योगयोः शेषः । सा च व्यवस्थित-विभाषा विज्ञायते । तेनानेकाच एव भविष्यति । न त्वेकाच इति । कथमिति । तकारान्त मेतदव्यक्तमनुकरणमिति मन्यमानस्य प्रश्नः ।

### ६६ । नाम्नेडितस्यान्यस्य तु वा ।

यदा त्वित्यादि । यदा पटत्पटदित्येष शब्दः समुदाय एवानुकरणं तदा तस्याद्विरुक्तत्वात् परस्यावयवस्य पटच्छब्दस्यान्नेडितसंज्ञा नास्तीति पूर्व्वेण पररूपं भवत्येव ।

### १०० । नित्यमाम्नेडितं डाचि ।

डाच्परमिति । डाच् परो यस्मात् तत् तथोक्तम् । डाचि विहित इत्यादि । विहित इति । हि गतावित्यस्य विपूर्वस्य रूपमिदम् । अस्य च सर्वे गत्यर्था ज्ञानार्था इति विहिते विज्ञाते बुद्धिस्थ एवेत्येषोऽर्थो वेदितव्यः । तेनायमर्थो भवति डाचि विहिते बुद्धिस्थविषयभूत एवानुत्पन्ने डाचि बह्वनं

हे इति (८।१।१२, वा) द्विर्वचन मिति । अवश्यञ्चेतदेवं विज्ञेयम् । अन्यथा हि यदि डाचि विहिते कृत इत्येषोऽर्थः स्यात् तदा डाचि परभूते डाचि बहुलं हे इत्यनेन (८।१।१२, वा) द्विर्वचनं विधीयेत । तथाच यद्व्यति डाचीति विषय-सप्तमीयमिति तद् विरुध्यते । किं पुनः कारणं डाचि विहिते बुद्धिविषयीभूत एवानुत्पन्ने द्विर्वचनं विधीयत इत्याह तच्चेत्यादि । चशब्दो हेतौ । यस्माद् द्विर्वचनं टिलोपात् पूर्वमिष्यते तस्माद् डाचि विहिते बुद्धिस्थे विषयभूते एवानुत्पन्ने द्विर्वचनं विधीयते । न परभूते । एवं तट्टिलोपात् पूर्वं सिध्यति । नान्यथा । यदि हि डाचि परभूते द्विर्वचनं न क्रियते तदान्तरङ्गत्वाट्टिलोपे कृते पञ्चाङ्कारान्तस्य द्विर्वचनमापद्येत । तथाच पटपटेति न सिध्येत् । नच शक्यते वक्तुं नित्यमान्नेडितं डाचीत्येतद्वचनं ज्ञापकं पूर्वं द्विर्वचनं भवति ततश्चिलोप इति । यस्मात् पटदित्यादिकं टिलोपे कृते द्विरुच्यमानं यच्छब्दान्तं भवति तदर्थमेवेदं स्यात् । पटपटा करोतीति । अथवा डाचीति डाचि विहिते सति परसप्तम्यामदोष इति मन्यमानेन डाचि विहित इत्युक्तम् । डाचि विहिते सति डाचि बहुलं हे इत्यनेनोपसंख्यानानेन (८।१।१२, वा) द्विर्वचनम् । ननु चैवं सति सर्वविधिभ्यो लोपविधिर्वलीयानिति (प, १००) द्विर्वचनात् प्राक् टिलोपः स्यात् । तथाचानिष्टं रूपं प्रसज्येत्यत आह तच्चेत्यादि । कथं पुनश्चिलोपात् पूर्वमिष्यमाणमेतन्नभ्यते । बहुलग्रहणात् । अस्मिंस्तु व्याख्याने विहित इति दधातेरेव तद् रूपं वेदितव्यम् ।

### १०१ । अकः सवर्णे दीर्घः ।

अग्नय इति । पगत्वादु घेडितोति (७।१।१११) गुणे कृते ऽगभावादत्र न भवति । दध्यत्रेति । ननु च यणादेशोऽत्र बाधको भविष्यति । तत् किमेतन्नि वृत्त्यर्थेन सवर्णग्रहणेन ? इहापि तर्हि बाधकः स्याद् दधीन्द्रो मधूष्णमिति । तस्माद् विषयविभागार्थं सवर्णग्रहणं कर्तव्यम् । कुमारी शेत इति । अत्रेचुय-शास्तालव्या इति । विवृतं करणमुष्मणां खराणाञ्चेतीकारस्य सवर्णः शकारो यद्यपि भवति तथाप्यज्यग्रहणानुवृत्तेर्न भवति । न च सावर्ण्यमप्यत्र नास्ति ।

नाज्भला (११११०) विति प्रतिषेधादित्यत आह नाज्भलावित्यत्रेत्यादि । यदि नाज्भलावित्य (११११०) त्राणुदित् सवर्णस्य चाप्रत्यय (१११६८) इत्येतद् ग्रहणकशास्त्रमभिनिर्वृत्तं स्याद् एवमिकारो गृह्यमाण ईकारस्यापि ग्राहको भवति । ततश्च सवर्णत्वमीकारशकारयोः प्रतिषिध्येत । न च नाज्भलावित्यत्र (११११०) प्रतिषेधे कर्त्तव्ये ग्रहणकशास्त्रमभिनिर्वृत्तम् । तस्य हि शास्त्रस्य सवर्णसंज्ञाङ्गं निमित्तम् । ततो यावत् सा न प्रवर्त्तते तावदङ्गवैकल्याद् ग्रहणकशास्त्रमनभिनिर्वृत्तम् । एवं सवर्णसंज्ञापि यावदपवादो नाभिनिर्वृत्तो भवति तावत् क्व मया प्रवर्त्तितव्यमिति स्वविषयमजानाना न प्रवर्त्तते । ततो नाज्भलावित्य ( ११११० ) स्यापवादस्यानभिनिर्वृत्तत्वात् सवर्णसंज्ञा न प्रवर्त्तते । तेनाङ्गवैकल्याद् ग्रहणकशास्त्रमपरिनिष्यन्नम् । अतोऽकः सवर्णा गृह्यन्ते । तेनागृह्येतसवर्णानामेव प्रत्याहारसन्निविष्टानामयं प्रतिषेधः । न चायमीकारोऽचु सन्निविष्ट इति नासौ नाज्भलावित्याजिति ( ११११० ) प्रत्याहारग्रहणेन गृह्यते । तेन सवर्णत्वमीकारशकारयोर-प्रतिषिद्धम् । होल लकारो होतृकार इति । कथं पुनरत्र दीर्घत्वम् ? यावता ऋकारलृकारयोर्भिन्नस्थानत्वात् सवर्णसंज्ञा नास्तीत्यत आह ऋकार-लृकारयोः सवर्णसंज्ञाविधिरुक्त इति । ननु च ऋकारलृकारसमुदायोऽत्र स्थानीति तस्यैव योऽन्तरतमस्तेनैव युक्तमादेशेन भवितुम् । न च ऋकार-स्तस्थान्तरतमस्तत् कथं स भवतीत्यत आह दीर्घपक्षे त्वित्यादि । समु-दायान्तरतमस्याभावादिति । ऋकारलृकारसमुदायोऽत्र स्थानी । तस्य चान्तरतमो दीर्घो न सम्भवतीत्यवयवस्य योऽन्तरतमस्तेनैव युक्तमादेशेन भवितुम् । तत्रापि लृकारस्य दीर्घा न सम्भवतीति ऋकारस्य योऽन्तरतमो दीर्घः स एव ऋकारो भवति ।

१०२ । प्रथमयोः पूर्वसवर्णः ।

प्रथमशब्दोऽयं सन्निवेशविशेषापेक्षेऽभिधेये वर्त्तते । परेष्वभिसमीक्षितेषु यस्मात् पूर्वं नास्ति स प्रथमशब्दाभिधेयः । इह च प्रथमयोरिति सामान्येन निर्देशान् न ज्ञायते कयोः प्रथमयोरित्दं ग्रथणमित्यतस्तत्परिज्ञानायाह

प्रथमाशब्द इत्यादि । प्रथमाशब्दोऽयमिह शास्त्रे विभक्तिविशेषे रूढः सुपां यदाद्यन्तिकं तत्र प्रसिद्धः । तथाहि सपूर्वयोः प्रथमयोर्विभाषा (८।१।२६) सप्तमीपञ्चमीप्रथमाभ्य (५।३।२७) इत्येवमादिषु निर्देशेषु प्रथमाशब्देन स एव विभक्तिविशेषो निर्दिष्टः । तस्माद् रूढिशब्दत्वादिव प्रथमाशब्दो विभक्तिविशेषे वर्तते इति विज्ञायते । ननु च स्त्रीलिङ्गो यः प्रथमाशब्दः स इह शास्त्रे विभक्तिविशेषे रूढः । अस्य च स्त्रीलिङ्गतैव सन्दिग्धा । नैतदस्ति । प्रथमशब्दोपादानादेव स्त्रीलिङ्गोऽयमुपास्त इत्यवसीयते । यदि हि पुंलिङ्गस्येदमुपादानं स्यादेवं सति प्रत्ययग्रहणमेव स्यात् । यदि च प्रत्ययग्रहणमभीष्टं स्यात् तदौजसोरित्येवं ब्रूयात् । न चैवमुच्यमाने द्वितीयासम्बन्धिनोऽप्यौकारस्य ग्रहणप्रसङ्गः । इह जसा साहचर्यात् प्रथमासम्बन्धिन एवौकारस्य ग्रहणं विज्ञास्यते । तस्मात् स्त्रीलिङ्गस्येदं ग्रहणमित्यसन्दिग्धमेतत् । ननु च यदि प्रथमाशब्दोऽयमिह शास्त्रे विभक्तिविशेषे रूढ एवं सति विभक्तिविशेष एक इत्येकवचनेनैव भवितव्यम् । तत् कथं प्रथमयोरिति द्विवचनमित्यत आह तत्साहचर्यादित्यादि । तेन प्रथमाख्येन विभक्तिविशेषेण साहचर्याद् द्वितीयापि विभक्तिः प्रथमेत्युक्ता । ततश्च द्वित्वादु द्विवचनमेव न्याय्यम् । तदेतेन प्रथमयोरिति विभक्त्योरिदं ग्रहणं न प्रत्यययोरिति दर्शयति । वृक्षाः प्लक्षा इति । कथमिदमुदाहृतम् ? यावताऽतो गुण (६।१।८७) इत्यनेन पररूपिणात् भवितव्यम् । तद्धि नाप्राप्ते विभक्त्यन्तर आरभ्यमाणं यथाऽकः सवर्णे दीर्घत्वं बाधते तथा प्रथमयोः पूर्वसवर्ण इति दीर्घत्वमपि बाधेतेतत्र आह अतो गुण इत्यादि । अत्रैवोपपत्तिमाह पुरस्तादित्यादि । इतिकरणो हेतो । यस्मात् पुरस्तादपवादा अनन्तरान् विधीन् बाधन्ते नोत्तरानिति तस्मादतो (प, ६०) गुणे पररूपमकः सवर्णे दीर्घ इति (६।१।१०) दीर्घत्वं बाधते । तस्यैव तदनन्तरत्वात् । प्रथमयोः पूर्वसवर्ण इति दीर्घत्वन्तु न बाध्यते विपर्ययात् । अग्नी इत्यत्रेत्यादि । असति पूर्वग्रहणे अग्नी इत्यत्र पूर्वपरसमुदायः स्थानी । तस्य चान्तरतमो दीर्घ आदेशो नास्तीत्यवयवान्तरतमो य स्तेन भवितव्यम् । अवयवौ चात्र द्वौ पूर्वः परश्चेति । तत्र च पूर्वस्यैव भवितव्यमिति नियमो न लभ्यते नियमकरणाभावादिति तयो, पर्यायेण भवन्नादेशः

पक्षे परसवर्णी वा स्याद् । अतस्तन्निवृत्त्यर्थं पूर्वग्रहणम् । सवर्णग्रहणन्तु विप्रतिषेधनिरासार्थम् । असति हि तस्मिन् दीर्घं इत्यनुवर्तमाने ऽग्नी इत्यत्र विप्रतिषिद्धत्वमापद्येत यदि पूर्वं न दीर्घः । अथ दीर्घो न पूर्वः । यदि च पूर्वशब्देन पूर्वाकृति रुच्येत दीर्घादनुवृत्तेः पूर्वस्येति षष्ठी वा क्रियेत । तथाच सवर्णग्रहणं शक्यमकर्तुम् । क्रियमाणं वा तत् सुखप्रतिपत्त्यर्थं वेदितव्यम् । दीर्घग्रहणं त्रिमात्रे स्थानिनीत्यादि । अग्नि औ इति स्थिते ऽसति दीर्घग्रहण एकादेशः क्रियमाणः स्थानिन आन्तरतम्यात् त्रिमात्रः प्राप्नोति । स्थानिन स्त्रिमात्रकत्वात् । तथाह्यग्निशब्दस्येकार एकमात्रः । औकारो द्विमात्र इत्येतत्समुदायात्मकश्चात्र स्थानी । तस्मात् त्रिमात्रे स्थानिन्यन्तरतमस्त्रिमात्र आदेशो मा भूदित्येवमर्थं दीर्घग्रहणम् । दीर्घग्रहणे हि सति तेनादेशे विशिष्यमाणे त्रिमात्रस्यादेशप्रसङ्गो न भवति । द्विमात्रस्यैव दीर्घसंज्ञाविधानात् ।

### १०३ । तस्माच्छसो नः पुंसि ।

तस्मात् पूर्वसवर्णदीर्घादिति । एतेन तस्मादित्यनेनानन्तरः पूर्वसवर्णदीर्घो निर्दिष्ट इति दर्शयति । शसोऽवयवस्य सकारस्येति । अनेन शस इति सकारावयवापेक्षयावयवषष्ठीति पुसीति प्रत्ययार्थस्येदं वा विशेषणम् । पुंसाच्चेद् बहुत्वे शस् उत्पन्न इति । प्रकृतिविशेषणं वा । पुंशब्दाच्चेत् परः शसिति । तत्र यदा प्रत्ययार्थस्य विशेषणं तदा सर्व एत इत्यादेरयं पूर्वपक्षः । वृत्तान् अग्नीनित्यादिकं युक्तमुदाहरणम् । पुंसां बहुत्वेऽत्र शस उत्पन्नत्वात् । षण्डकान् षण्डकानित्येतदुदाहरणद्वयमयुक्तम् । नह्यत्र पुंसां बहुत्वे शस् उत्पन्नः । किं तर्हि ? नपुंसकानामित्यत आह सर्व एत इत्यादि । सर्वग्रहणेन न केवलं वृत्तादयः शब्दाः पुलिङ्गेन सामान्यविशेषेण विशिष्टं स्वार्थं प्रतिपादयन्त्यपि तु षण्डकषण्डकशब्दावपीति दर्शयति । स्वार्थः पुनरेषां पुंस्त्वेन सामान्यविशेषेणावच्छिन्नं वृत्तादिकं द्रव्यम् । तदेवं यतः सर्व एत पुलिङ्गविशिष्टार्थाभिधायिनस्तेनैतभ्य उत्पद्यमानः शस् पुंसामेव बहुत्वे उत्पद्यत इति पूर्वपक्षो निराकृतो

भवति । यदा तु प्रकृतिविशेषणं तदायं पूर्वपक्षः । वृत्तानित्यादिक-  
मित्युदाहरणमुपपद्यते । तत्र हि पुंशब्दात् परः शस् भवति । स्थूरान्  
अररकानितीदमुदाहरणद्वयं नोपपद्यते । तथाहि स्थूराया अपत्यानि अररकाया  
अपत्यानीति गर्गादिभ्यो यजिति (४।१।१०५) यज् । तस्य यजजोश्चेति  
(२।४।६४) लुकि कृते स्त्रीप्रत्ययस्यापि लुक् तद्धितलुकीति (१।२।४८) लुक् ।  
स्थूर अररक इतिरताभ्यां स्त्रीशब्दाभ्यामुत्पन्नोऽत्र शस् स्त्रीशब्दाभ्यां परो  
भवति । न नपुंसकशब्दाभ्यामित्यत आह सर्व एत इत्यादि । प्रकृतिरेव  
ह्यत्र तद्धितलुगन्ता प्रत्ययार्थे वर्त्तते । स च प्रत्ययार्थः पुलिङ्गेन विशिष्टः ।  
तस्मान्न केवलं वृत्तादयः शब्दाः पुलिङ्गेन विशिष्टं वृत्तादिकं स्वार्थं प्रतिपाद-  
न्यपि तु स्थूराररकशब्दावपीति पूर्वपक्षः प्रतिक्षिप्तो भवति । अयं तर्हि  
प्रत्ययार्थविशेषणपक्षे दोषः । चञ्चेव चञ्चाः पुमांस इति । इवे प्रतिक्रतो  
कन् (५।३।८६) । लुम् मनुष्य (५।३।८८) इति लुप् । यदा लुबन्ताच्चञ्चा-  
शब्दात् पुंसां बहुत्वे शस् उत्पद्यते तदा चञ्चाः पश्येत्यत्र नत्वं प्राप्नोतीत्यत  
आह इह त्वित्यादि । नैवं ह्यत्र पुंबहुत्वे शस् उत्पन्नः । किं  
तर्हि ? स्त्रीबहुत्वे । पुंसोऽपि युक्तवद्भावेन स्त्रीत्वातिदेशात् । ततोऽत्र  
नत्वं न भवति । दीर्घग्रहणं प्रकृतम् । तस्य चेहार्थवशेन पञ्चम्यन्त-  
स्योपस्थाने सत्यन्तरेणापि तस्मादित्येतद् वचनं दीर्घादेवोत्तरस्य शसो नत्वं  
भविष्यतीत्यभिप्रायेणाह तस्मादिति । किमिति । एतान् गाश्चरतः पश्येति ।  
औतोम्शसो (६।१।८३) रित्यात्वम् । यद्यनन्तरदीर्घप्रत्ययवमशीं तच्छब्देनोपा-  
दीयेत तदाऽविशेषेण दीर्घमात्रान्नत्वं विधीयमानमेतान् गाश्चरतः पश्येत्येतापि  
स्यात् । भवति ह्ययमाकारो दीर्घः । तस्मात् तच्छब्दे तु न दोषः ।  
नञ्चयमनन्तरसूत्रविहित आकारः ।

## १०४ । नादिचि ।

खट्वे इति । औड आप इति (७।१।१८) शीभावः । कुण्डे इति ।  
अत्रापि नपुंसकाच्चेति (७।१।१८) । तत्र कृत आदुगुण इति (६।१।८७)  
गुणः ।

ह्रीदं वचनमनर्थकं स्यात् । अथ पूर्वग्रहणं किमर्थम् ? यावता प्रकृतं यत् पूर्वग्रहणं तदेवेहानुवर्त्तिष्यत इति । अत आह पूर्वग्रहणमित्यादि । यथाजातीयकः पूर्वस्तथाजातीयक एव यथा स्यादित्येवमर्थं पूर्वग्रहणम् । एवकारेण यद्व्यवच्छिन्नं तद् दर्शयितुमाह पूर्वसवर्णान्तरतमो मा भूदिति । पूर्वसवर्णश्चासावन्तरतमश्चेति कर्मधारयः । असति हि पूर्वग्रहणे यत् पूर्वकं पूर्वग्रहणं तेनैवानुवर्त्तितव्यम् । तस्मिंश्चानुवर्त्तमाने तत्सम्बद्ध सवर्णग्रहणमप्यनुवर्त्तेत । तथाच स्थानेऽन्तरतम इत्यनया (१।१।५०) परिभाषया पूर्वस्य यः सवर्णः स एव प्रसज्येत । किं पुनरेवं सत्यनिष्टं स्यात् ? वृत्तमित्यादौ द्विमात्रस्य स्थानिनो द्विमात्र एव स्यादिति चेत् ? नैतदस्ति । एवं हि वचनमिदमनर्थकं स्यात् । प्रथमयोः पूर्वसवर्णं (६।१।१०२) इत्यनेन सिद्धत्वादित्यत आह कुमारीमित्यत्र ह्रीत्यादि । कुमारीशब्दस्येकारो द्विमात्रः । अमोऽकारो मात्रिकः । तत्समुदायात्मकस्यात्र स्थानो । तत्र पूर्वसवर्णो विधीयमानस्त्रिमात्रस्य स्थानिनोऽन्तरतमस्त्रिमात्र एव स्यात् । पूर्वग्रहणे तु स्मति यथाजातीयक एव पूर्वस्तथाजातीयक एव द्विमात्रो भवति । वा च्छन्दसीत्येवेत्यादि । यदि तर्हि वा (६।१।१०६) च्छन्दसीत्यनुवर्त्तते तन सहास्यैकवाक्यतायां भाषायां परपूर्वत्वं न सिध्यति । नैतदस्ति । यस्मात् तदिहानुवर्त्तमानं पूर्ववद् वाक्यभेदेन च्छन्दस्येव विकल्पं करोति । न भाषायाम् ।

## १०८ । संप्रसारणाच्च ।

संप्रसारणस्य यणादेशो मा भूदित्येवमर्थमिदं परपूर्वत्वं विधीयते । यदि चात्र यणादेशः स्यात् तदा संप्रसारणविधानमनर्थकं स्यात् । तस्मात् संप्रसारणविधानसामर्थ्यादेव यणादेशो न भविष्यति । तत् किमर्थमिदं विधीयत इत्याह संप्रसारणविधानसामर्थ्यादित्यादि । संप्रसारणविधानसामर्थ्याद् यणादेशो न भवतीति विगृहीतस्याकृतसंहिताकार्यस्य श्रवणं प्राप्नोति । तस्मान्मा भूदेष दोष इति परपूर्वत्वं विधीयते । वा च्छन्दसीत्येवेत्यादि । अत्रापि पूर्ववद् वाक्यभेदो द्रष्टव्यः । अन्यथा भाषाया न स्यात् । यज्यमान इति । परपूर्वत्वाभावपक्षे यणादेशः । कथं पुनरत्र यणादेशः ?

यावता विगृहीतस्यैव ग्रहणेन भवितव्यम् ? इदानीमेव हुतं संप्रसारण-  
विधानसामर्थ्याद्विगृहीतस्यैव श्रवणे प्राप्ते परपूर्वत्वं विधीयत इत्यत आह  
परपूर्वत्वविधान इत्यादि । अनारब्धेहि परपूर्वत्वे विगृहीतस्यैव श्रवणं  
प्राप्नोति । मा भूत् संप्रसारणस्य वैयर्थ्यमिति कृत्वा । सति तु परपूर्वत्वे  
यत्र परपूर्वत्वमिष्टमित्यादौ तत्रार्थवत् संप्रसारणम् । अतः परपूर्वत्वाभावपक्षे  
यणादेशो भवत्येव । अथेह कस्मान्न भवति शक्यत्वा शक्यत्वमिति । अत्र  
हि शकं ह्यतीति क्विप् । यजादित्वात् संप्रसारणम् । परपूर्वत्वम् । तस्यान्ता-  
दिवच्चेति (६।१।८५) संप्रसारणग्रहणेन ग्रहणात् संप्रसारणासंप्रसारणयोरेका-  
देशस्य संप्रसारणस्य व्यपदेशभावत्वात् । औकारोऽर्थशब्दे च च परतो व्यवस्थिते  
संप्रसारणाच्चेति (६।१।१०८) परपूर्वत्वं प्राप्नोतीत्यत आह अन्तरङ्गे चाचीत्यादि ।  
योऽयं ह्यतरेचःस्थाने विहित आकारः स संप्रसारणस्यान्तरङ्गः प्रत्यासन्नः ।  
उभयोरप्येकधात्वन्तर्गतत्वात् । औकारोऽर्थशब्दाकारश्च विप्रकृष्टः । विप्रकृष्टस्य  
देशतः कालतश्च यदाह बाह्य इति । यस्य धातोः संप्रसारणमवयवस्तत्रा-  
नन्तर्भावादु बाह्यः । कालतश्च यदाह पश्चात् सन्निपतित इति । पूर्वरूप-  
विधानकालादुत्तरकालं सन्निहित इत्यर्थः । तत्र सन्निकृष्टविप्रकृष्टयोरचोः  
प्रत्यासत्तेरन्तरङ्गो योऽच् तत्रेदं वचनं प्रवर्तते । तत्र चरितार्थमिति विप्रकृष्ट  
औकारादौ पश्चात् सन्निहितेन भवति ।

१०६ । एङः पदान्तादति ।

अग्नेऽवेति । सम्बुद्धौ चेति (७।३।१०६) गुणः ।

११० । ङसिङसोश्च ।

एङ उत्तरयोरित्यादि । एङ उत्तरौ यौ ङसिङसौ तयोः सम्बन्धवयवो  
योऽत् तस्मिन् परत इत्यर्थः । अग्नेरागच्छतीति । घेर्ङितीति (७।३।१११)  
गुणः । अथ कस्मादत्र यश्चासंख्यं न भवति ? एडावापि हि द्वौ । ङसिङसावपि  
द्वाविवेति प्राप्नोति । नेष दोषः । नह्यत्र ङसिङसोः परतः कार्यं  
विधीयते । किं तर्हि ? तत्सम्बन्धिन इति । स चैक एव । अथापि  
सम्बन्धिभेदेन भेदः स्यात् ? एवमप्यदोषः । चकारोऽत्र समुच्चयार्थः क्रियते ।



एवञ्च समुच्चयो भवति यद्येकैकस्यैडो डसिडसोः प्रत्येकमपि परतः परपूर्वत्वं भवति । नान्यथा । ईदग्नेः सोमवरुणयोः (६।३।२७) । ओरावश्यक (३।१।२५) इति च निर्देशस्तदभावं ज्ञापयति । लक्षणव्यभिचारचिह्नेन वा । अल्पाक्षरस्य डसः परनिपातेन यथासंख्याभावोऽवसीयते ।

### १११ । ऋत उत् ।

द्वयोः षष्ठीनिर्दिष्टयोः स्थान इत्यादि । किं पुनर्होतुरित्यादावनिष्टं स्याद् यदि रपरत्वं न क्रियेत ? न किञ्चित् । न्यायतस्तु प्राप्नोति रपरत्वमपि । तदवश्यं कर्त्तव्यम् । तमेव न्यायं दर्शयितुं द्वयोः षष्ठी निर्दिष्टयोः स्थान इत्युक्तम् । ऋत इति तपरकरणं दीर्घनिवृत्त्यर्थम् । तेनोच्योर्थः (३।३।२८) । प्रे स्तोऽयज्ञे (३।३।३२) इत्यादौ न भवति । उदित्येतदपि तपरकरणं दीर्घनिवृत्त्यर्थमेव । आन्तरतम्याद् द्विमात्रस्य स्थाने द्विमात्र एव प्राप्नोति । ननु च भाव्यमानोऽण् सवर्णान् न गृह्णातीति (प, २०) सवर्णाना ग्रहणं न भविष्यतीति तत् किमेतन्निवृत्त्यर्थेन तपरकरणेन ? एवं तद्वेतज् ज्ञापयति । भवत्यत्र ह्यकारेण भाव्यमानेन सवर्णस्य ग्रहणमिति (प, २१) । तेनामू अभूभ्यामित्यत्रादसोऽसेदादुदोम इति (८।२।८०) दीर्घस्य स्थाने दीर्घञकारो भवति ।

### ११२ । ख्यत्यात्परस्य ।

ख्यतेति । खिशब्दखीशब्दयो स्तिशब्दतौशब्दयोश्च कृतयणादेशयोरिदं ग्रहणमिति । यणादेशे कृते तुल्यं रूपमिति विशेषाभावात् । अथ कस्मादत्राकारान्तयोरेव ख्यशब्दत्यशब्दयो र्दिदं ग्रहणं न भवति ? केवलस्य ख्यशब्दस्य त्यशब्दस्यासम्भवादिति चेत् ? न । यदि केवलो न स्तस्तदन्ताना तर्हि मुख्यगोसंखरादीनामपत्यगार्हपत्यादीनाञ्च ग्रहणमस्ति । नैतदस्ति । एवं हि सख्युरसम्बुद्धौ (७।१।८२) पत्युर्नो यज्ञसयोग इति (४।१।३३) निर्देशो नोपपद्येयाताम् । सह खेन वर्त्तत इति सख इति । तेन सहेति तुल्ययोग इति (२।२।२८) बहुव्रीहिः । वोपसर्जनस्येति (६।३।८२) सहस्य सभावः । सखीयतीति । क्वचि चेतीच्चम् (७।४।३३) । सखीरिति । क्तिप् । अतो लोपः (६।४।४८) इत्यकारलोपः । लोपोऽथोर्वलोति (६।१।६६) यकारस्य च । लून

मिति । स्वादिभ्य इति (८।२।४४) निष्ठानत्वम् । ननुच नायं तीशब्दः । तत् कथं तस्येदमुदाहरणमित्यत आह निष्ठानत्वमित्यादि । अथेह कस्मान् न भवति अतिसखेरागच्छति । सेनापतेरागच्छतीति ? अस्ति ह्यत्रापि खिशब्दः स्तिशब्दश्चेत्यत आह विकृतनिर्देशादित्यादि । योऽयं ख्यत्यादित्यागन्तुके-नाकारेण यणादेशं कृत्वा विकृतनिर्देशः कृतस्तस्यैतदेव प्रयोजनम् । यत्र यणादेशः स्तत्रैव यथा स्यात् । नचात्र यणादेशोऽस्ति । अतो न भवति । अन्यथा हि विकृतनिर्देशोऽनर्थकः स्यात् । ननुच लघ्वर्थः स्यात् । अन्यथा हि खितिखीतीभ्य इत्युच्यमाने गौरवं स्यात् । एवं मन्यते । यदि यत्र यण् न भवति तत्रापि भवितव्यं तदा खीतीभ्यामितेयं ब्रूयात् । नचैव-मुच्यमाने ऋस्वान्ताभ्यान् प्राप्नोति । खिशब्दात् सखुर्यः (५।१।१२६) । तिशब्दात् पतुर नीं यन्नसंयोग (४।१।३३) इति निर्देशाभ्यामेव सिद्धेः । अत्र हि सखिपतिशब्दयोर्ग्रहणम् । न सखीपतीशब्दयोः । नहीह पतीशब्दस्य यज्ञेन संयोगोऽस्ति । नापि सह खेन वर्त्तत इत्यादिना प्रकारेण व्युत्पादितो यः सखोशब्दस्तत उत्पन्नो यः प्रत्ययः स प्रकृत्यर्थाभिधाने समर्थो भवति यतोऽभिधानलक्षणा हि कृततद्धितसमासा भवन्ति । तस्माद् विकृतनिर्देशस्य पूर्वोक्तमेव प्रयोजनमिति । अथ स यणादेशोऽत्र कस्मान्न भवति यस्मिन् सतुरत्वेन भवितव्यम् ? वेर्ङितीति (७।३।१११) गुणेन बाधितत्वादिति चेत् ? न । शेषो घ्यसखीति (१।४।७) विसंज्ञाप्रतिषेधादिति चेत्यत आह सखी शब्दस्येत्यादि । अत्र च ग्रहणवता प्रातिपदिकेन तदन्तविधिर्नास्तीति प्रतिषेधो (प, ३२) हेतुः । परस्येति किमर्थम् ? पूर्वपरयोर्मा भूत् । इतश्चारभ्य पूर्वपरयोरितेयतन्नानुवर्त्तते ।

### ११३ । अतो रोरमुतादभूते ।

उकारानुबन्धकस्येति । यदि रुशब्दः समुदायः स्थानी स्यात् तदा महातरुवनमित्यत्रापि हशि चेत्युत्त्वं (६।१।११४) प्रसज्येत । किञ्च ससजुषो-रित्युकारा-(८।२।६६) नुबन्धकरणमनर्थकं स्यात् । तत्र ह्युकारोऽस्य सूत्रस्य विशेषणार्थः क्रियते । स इह समुदाये स्थानिन्यनर्थको जायते ।

तस्मादुकारानुबन्धवत् इदं ग्रहणम् । ननु चोत्त्वे कर्त्तव्ये पूर्वचासिद्धमिति (८।२।१) रुत्वमसिद्धम् । तदस्ततो रोः कथमुत्त्वं शक्यते विधातुमित्यत आह रुत्वमप्याश्रयात् सिद्धमिति । यदि रुत्वमसिद्धं स्यात् तदा स्थानित्वेन रोरश्रयणमनर्थकं स्यात् । कस्यचिदुकारानुबन्धविशिष्टस्य रोरसम्भवाद् । तस्मादाश्रयादेव रोरसिद्धत्वं नास्तीति । तस्यापीति । यत्राति परतो रोरुत्वमुच्यते तस्य सुस्त्रोता ॥ अत्रेति दूराद्भूते चेति (८।२।८३) भुतः । देवदत्ता ॥ अत्रेति । अत्रापि गुरोऽनृतोऽनन्तस्याप्येकैकस्य प्राचामित्यनेन (८।२।८६) । अथ किमर्थमभुतादभुत इत्युच्यते ? न ह्यतोऽतीति च तपर-  
करणस्य वर्णस्य निर्देशे क्रियमाणे भुतात् परस्य भुते वा परतः प्राप्नोतीत्यत आह भुतस्येत्यादि । ननु च सिद्धः भुतः स्वरसन्धिषु (L) यदयं भुतः प्रगृह्या अचीति (६।१।१२५) प्रकृतिभावं शास्ति । एवं मन्यते । प्रकृतिभाव एवैतज्-  
ज्ञापकं स्यात् । अथापि कथञ्चित् स्वरसन्धिविषयं ज्ञापकं स्यात् । तथा रोरुत्वं स्वरसन्धिर्न भवति । अथापि संहिताकार्यविषये ज्ञापकं स्यात् तथापि रोरुत्वं संहिताकार्यं न भवति । येन हि वर्णाः सम्बीयन्ते तत् संहिता-  
कार्यम् । न चोत्त्वेन वर्णाः संहिता भवन्ति । पुनरप्याद् गुणाय-  
पेक्षणादिति ।

११४ । ह्रिश्चि च ।

पूर्वत्रातीत्यनुवृत्ते ईंश्चुत्वमप्राप्तमेवानेन विधीयते । चकारोऽभुतादि-  
त्यस्यानुकर्षणार्थः । तेनेह न भवति । सुस्त्रोता ॥ देहीति ।

११५ । प्रकृत्याऽन्तःपादमव्यपरे ।

प्रकृत्येति करणे तृतीया । अन्तःपादमिति सप्तम्यन्तमेतत् । विभक्त्यर्थेऽ-  
व्ययीभावं विधाय ततः सप्तमी । तस्यास्तृतीयासप्तम्योर्बहुलमित्यन्वावः  
(२।४।८४) कृतः । एङ् इत्यादि । पञ्चम्यन्तस्यैङः प्रकृत्या भवतीत्यनेन सम्बन्धो  
नोपपद्यते । तस्मादिहार्थादेङ्ग्रहणं प्रथमान्तमुपजायते । प्रकृतिरित्यादिना

प्रकृतिशब्दस्यार्थमाचष्टे । प्रकृतिशब्दो हि लोके स्वभावे प्रयुज्यते यथा  
दुस्यजा प्रकृतिरिति । कारणेऽपि यथा दध्नः क्षीरं प्रकृतिरिति ।  
तदिहापि स एवार्थस्तस्य विज्ञायते । अन्तरित्यव्ययमधिकरणभूतमिति ।  
अत एवान्तःपादमित्यव्ययीभावो भवति । पादशब्देनेत्यादि । कथं पुनर्ऋक्-  
पादस्यैव ग्रहणं लभ्यते ? यावता पादशब्दः सामान्यवाची । एवं मन्यते ।  
वा क्कन्दसीत्यत (६।१।१०३) ऋन्दोग्रहणमिह मण्डूकश्रुतिन्यायेनानुवर्त्तते ।  
तेन ऋक्पादस्यैव ग्रहणं विज्ञायते । अथ सर्वत्र विभाषा गोरित्यतः (६।१।१२२)  
सूत्रात् प्राक्क्कन्दस्यैव कार्यं विज्ञायते । एवं हि तत्र सर्वत्रग्रहणमर्थवद् भवति  
यदि क्कन्दसि पूर्वं विधानं भवति । एवमवयवानामर्थमाख्यायावकारयकार-  
इत्यादिना समुदायस्यार्थमाचष्टे । अविद्यमानौ वकारयकारौ यस्य स तथोक्तः ।  
स्वभावेनेत्यादि । यदा प्रकृतिशब्दः स्वभावे वर्त्तमानो गृह्यते तदायमर्थः ।  
एङ् स्वभावेन भवति । स्वभावपरिच्छागेन संहिताकार्यं नोपपद्यत इति ।  
यदा तु कारणे वर्त्तमानस्य प्रकृतिशब्दस्य परिग्रहस्तदायमर्थः । एङ्  
कारणात्मना भवतीति । कारणं परपूर्वत्वादेः कार्यस्यैङ् । तस्य य  
आत्मा स्वरूपं तेनैवात्मनैङ् भवतीत्येतदुक्तं भवति । प्राक् संहिता-  
कार्याद् यदेङो रूपं तेनैव तदवतिष्ठत इति । अनन्तरोक्तमेवार्थद्वयं स्पष्टी-  
कर्त्तुमाह । न विकारमापद्यत इति । एवं हि स्वभावेन भवति । यदि  
स्वभावादन्यथालक्षणा विकारावस्था नोत्पद्येत तदैवं कारणात्मनापि भवति ।  
यदि विकारभावं नोत्पद्यते । यदि कार्यात्मना न विपरिणमतीत्यर्थः । तौ  
चेन्निमित्तकार्यिणाविति । निमित्तं तपरत्वविशिष्टोऽकारः । तत्र हि  
परतः प्रकृतिभावो विधीयते । कार्यं त्वेङ् । तस्य हि कार्यं प्रकृतिभावो-  
ऽस्ति । ते अग्रे अश्वमायुञ्जन्त्रित्यस्य ऋक्पादस्य मध्ये य एङ् एकारस्तेशब्दे  
ऽग्रेष्वे च तस्य तदनन्तरे प्रकृतिभावादेङ् । पदान्तादतीति (६।१।१०८) पूर्वं  
रूपं न भवति । अयादेशश्च । उपप्रयन्तो अध्वरमिति । अत्रापि प्रयन्त इति  
ऋद्धेकारस्यैङोऽध्वरशब्दस्यात्यनन्तरे प्रकृतिभावात् पूर्वरूपं न भवति ।  
अवादेशश्च । एवं सुजाते अश्व इत्यादावपि प्रकृतिभावात् पूर्वरूपादि-  
कार्यस्याभावो वेदितव्यः । एतेऽर्चयन्तीति । अत्रैतेशब्दे य एङ् एकार

स पदान्ते वर्त्तते । नदनन्तरस्त्वकारः पादादौ । न पादमध्ये । तेऽवदन्निति ।  
 अत्र तेशब्दे य एङ् तस्य प्रकृतिभावो न भवति । तदनन्तरस्यातो वकार-  
 परत्वात् । अवदन्निति । वदतेर्लङि प्रथमपुरुषबहुवचनान्तम् । तेऽयजन्निति ।  
 अत्रापि तेशब्दे य एङ् तस्य प्रकृतिभावी न भवति । तदनन्तरस्यातो  
 यकारपरत्वात् । अन्वगनीत्यादि । सर्वमत्रास्ति । नत्वनुशब्द उकार  
 एङ् भवति । नास्य प्रकृतिभावः । केचिदित्यादि । यदि तर्हि नान्त'  
 पादमव्यपर इति सूत्रं पठन्त्येवं सति परपूर्वस्यैव प्रतिषेधः कृतः स्यात् ।  
 नायवोः । तथाहि परपूर्वत्वमेङोऽनन्तरविहितमित्यत आह ते संहिताया-  
 मित्यादि । यदि परपूर्वत्वं संहिताकार्यं विशेषणमपेक्ष्यायं प्रतिषेधः क्रियते  
 तदायं दोषः स्यात् । यदा तु संहिताधिकारविहितं कार्यमात्रमपेक्ष्य प्रति-  
 षेधो विधीयते तदा सर्वस्यैव संहिताधिकारविहितस्य कार्यस्य प्रतिषेधो युक्त  
 इति तेषां भावः ।

११६ । अव्यादवद्यादवक्रमुरक्षतायमवन्त्ववस्युषु च ।

नो अव्यादिति । अस्मदो द्वितीया बहुवचनान्तस्य बहुवचनस्य (८।१।२१)  
 वस्नसोरिति नसि रत्वे ऽतो रोरप्पुतादप्पुत (६।१।११३) इत्युच्च आदुगुण  
 इति (६।१।८७) गुणे ऋते नो इति भवति । अव रक्षणे इत्यस्मादाशिषि  
 लिङि यामुटि तिपीतञ्चेतीकारलोपे (३।४।१८०) स्को.संयोगाद्योरन्ते चेति  
 (८।२।२८) सकारलोपे च कृते ऽव्यादिति भवति । अवद्यादिति । अवद्यशब्दोऽयं  
 पञ्चम्येकवचनान्तः । अवक्रमुरिति । अवपूर्वात् क्रमेर् लिटुसि रूपम् एतत् ।  
 अन्ये तु लुङि वर्णयन्ति । बहुलं कन्दसीति (२।४।७६) च्चैः श्लुः । श्लाविति  
 (६।१।१०) द्विवचनम् । जुस्भावाश्चान्दसः । अवन्त्विति । अवते लोट् ।  
 म्भिरन्तादेशः । एरुरित्युत्वम् (३।४।८६) । अवस्यव इति । अवतेः सर्वधातुभ्यो  
 ऽसुन्निति (उण् ४।६२८) असुन् । अवस् इति । ततः सुप आत्मनः क्वजिति  
 (३।१।८) क्वच् । तदन्तात् क्वाच्छन्दसीत्युप्रत्ययः (३।२।१७०) । ततो जस् ।  
 जसि चेति (७।३।१०८) गुण ओकारः । एचोऽयवायाव इत्यवादेशः  
 (६।१।७८) ।

## ११७ । यजुष्युरः ।

उरो अन्तरिक्षमिति । उरःशब्दस्योत्वम् । आदुगुण इति (६।१।८७) गुणः । ओकारान्तसुरोशब्दं सम्बुद्धान्तमधीयत इति । उरुशब्दस्य सम्बुद्धौ चेति (७।३।१०६) गुणे कृत उरो इति भवति ।

## ११८ । आपोजुषाणोवृष्णोवर्षिष्ठेऽम्बेऽम्बालेऽम्बिकेपूर्वे ।

आपो इत्येवमादीनि सर्वाण्येतान्यनुकरणान्यविभक्तिकानि । सुपां सुलुगित्यादिना (७।१।३८) तेभ्य उत्पन्नाया विभक्तैर्लुप्तत्वात् । अत्रापौ इति प्रथमा बहुवचनान्तस्यानुकरणम् । जुषाणो इति । प्रथमैकवचनान्तस्य । वृष्णो इति । षष्ठेकवचनान्तस्य । वर्षिष्ठे इति । सप्तम्येकवचनान्तस्य । अम्बे अम्बाले इति । द्वितीयादिवचनान्तस्य । अम्बिकेपूर्वे इति । एतत् तु प्रथमादिवचनमनुकरणमेव । अम्बे अम्बाले इत्येतयोर्विशेषणम् । अम्बिकेशब्दात् पूर्वं अम्बिके पूर्वं । अस्मादेव निपातनात् समासः । ननु चाम्बे इति सम्बुद्धान्तस्यानुकरणम् । ततश्चास्वार्थनयोर्ऋस्व इति (७।३।१०७) ऋस्वेनैत्वापवादेन भवितव्यम् । तत् कथमम्बे इत्येतैस्त्वमित्यत आह अस्मादेवेत्यादि । अम्बाले अम्बिके इत्येतयोस्तु युक्तमेवैत्वम् । वक्ष्यति हि ऋस्वविधानेऽम्बार्थं द्व्यक्षरं (७।३।१०७ वा) यदीति ।

## ११९ । अङ्ग इत्यादौ च ।

अङ्ग इत्यादौ चेति । इतिकरणेनानन्तरोक्तोऽङ्गशब्दः प्रत्यवमृश्यते । तदादौ चाकार इति । समानाधिकरणे सप्तम्यौ । तच्छब्देनातिक्रान्तप्रत्यवमर्शनेनितिकरणस्यार्थमाचष्टे तदादाविति । अङ्गशब्दादावित्यर्थः । यः पूर्व इति । एङिति सम्बध्यते । चकारोऽङ्गशब्दस्यादौ यऽकारस्तत्रापि परतः पूर्वस्यैङः प्रकृतिभावो यथा स्यादिति समुच्चयार्थं क्रियते । तत्र ह्यसत्यङ्गशब्दाकारे परतोऽङ्गशब्दस्य य एङ् तस्यैव प्रकृतिभावः स्यात् । य स्वङ्गशब्दे परतोऽनङ्गशब्दस्यैङ् तत्र न स्यात् । प्राणो अङ्ग इत्यादि । अत्र प्राणोशब्दे य एङ् अङ्गशब्दादावकारे प्रकृत्या भवति । अङ्गे अङ्गे अदीध्यदिति । अत्राङ्गशब्दे य एङ् तस्याङ्गशब्दादावकारेऽदीध्यच्छब्दादौ प्रकृतिभावो भवति ।

### १२० । अनुदात्ते च कुधपरे ।

कुध पर इति । अकारविशेषणमेतत् । कुधौ परौ यस्मात् स तथोक्तः । धकारेऽकार उच्चारणार्थः । अयं सो अग्निरिति । अग्नि शब्दोऽङ्गेर्नि लोपश्चेति (उण् ४।५८०) निप्रत्ययान्तो व्युत्पादित इति प्रत्ययस्वरणान्तोदात्तः । शेषोऽनुदात्त इत्यकारस्यानुदात्तत्वम् । अयं सो अध्वर इति । अध्वरशब्दोऽपि प्रातिपदिकस्वरणान्तोदात्तः । तदादिरप्यकारोऽनुदात्त एव । आद्युदात्तो निपात्यत इति । ऋज्जेन्द्राग्रवच्चविप्रकुत्रचुव्रङ्गुरखुरभद्रोग्रभेरभेलशुकशुक्लगौरवन्नेरामालाः (फिट् २।१८६) इत्यनेन । सोऽयमिति । अयंशब्दः प्रातिपदिकस्वरणान्तोदात्तः । तस्यादिरनुदात्तः ।

### १२१ । अवपथासि च ।

यद्बुद्धेभ्योऽवपथा इति । अटः स्वरणाद्युदात्तोऽयमवपथाशब्दः ।

### १२२ । सर्वत्र विभाषा गोः ।

### १२३ । अवङ् स्फोटायनस्य ।

अतीति निवृत्तिमिति । यद्यतीत्यनुवर्त्तत तदा गवौदनादौ न स्यात् । तस्मादतीत्येतदस्वरितत्वाद् निवृत्तम् । इत्यपि तर्हि प्राप्नोतीत्यत आह अचीत्येतत् पुनरनुवर्त्तत इति । इको यणचोत्यतः (६।१।७७) । सा पुनस्तस्यानुवृत्तिर्मण्डूकप्लुतिन्यायेन वेदितव्या । नहि संप्रसारणाच्चेत्यतः (६।१।१०८) परेण ये योगा अस्माद् योगात् पूर्वं तेष्वतीत्यस्यानुवृत्तिरस्ति । तथाच पूर्वमुक्तमचीति चायमधिकारः संप्रसारणाच्चेति (६।१।१०८) यावदिति । गवाग्रम् । गवाजिनमिति । बहुव्रीहिसत्पुरुषो वा । गवोऽग्रमिति द्वन्द्वः । आद्युदात्तश्चायमित्यादि । इह गवोः ऽग्रमस्येति बहुव्रीहौ कृते पूर्वपदप्रकृतिस्वरत्वञ्च प्राप्नोति । अवङ्-देशश्च । तत्रान्तरङ्गादवङ् भवति । स च भवन् प्रातिपदिकस्वरणान्तोदात्तस्य गोशब्दस्य स्थान आन्तर्यतोऽन्तोदात्त एव स्यात् । तस्मिन् सति पश्चात् प्रकृतिस्वरं कृतेऽन्तोदात्तत्वं पूर्वपदस्यापद्येत । आद्युदात्तश्चेत्यतः तस्मादाद्युदात्तोऽयमादेशो निपात्यते । यद्येवं तत्पुरुषादावपि स एव निपातनस्वरः प्राप्नोतीत्यत आह अन्यत्र त्वित्यादि । अन्यत्वेति । तत्पुरुषे द्वन्द्वे च । गोशब्द

स्यायमादेश इति तत्सम्बन्धेऽयं शब्दान्तरं निपातनस्वरण बाध्यते । न समास-  
स्वरः । तस्माद् बहुव्रीहेरन्यत्र तत्पुरुषादौ समासान्तोदात्तत्वेन निपातन-  
स्वरो बाध्यते । स्फोटायनग्रहणं पूजार्थमिति । किं पुनः कारणं विकल्पार्थं  
न भवतीत्याह विभाषेत्येव हि वर्त्तत इति । किमर्थं पुनरवङ् विधीयते ?  
अग्रेव न विधीयते । तत्रापि ह्यवादेशेन सिध्यत्येव । न सिध्यति । एङः  
पदान्तादतीति (६।१।१०८) पूर्वरूपत्वं प्राप्नोतीति । ननु चाङि विहिते  
सति तदन्तो न भवति । आगमस्य तदग्रहणेन ग्रहणात् । नह्योकारस्य प्राक्  
प्रवृत्ता पदान्ता नास्तीति शक्यं वक्तुम् ।

### १२४ । इन्द्रे च नित्यम् ।

इन्द्रशब्दस्य इति । य इन्द्रशब्दे तिष्ठति स इन्द्रशब्दस्यः । स पुन यं  
इन्द्रशब्दस्यावयवः स वेदितव्यः । पूर्वेण विकल्पः सिद्ध एव । तत्रारम्भ-  
सामर्थ्यादेव नित्ये विधावस्मिन्नर्थे नित्यग्रहणमुत्तरार्थम् ।

### १२५ । श्रुतप्रगृह्या अचि ।

देवदत्ताः अत्र न्वसीति । दूराद्भूते चेति (८।३।८३) श्रुतः । ननु च  
पूर्वत्रासिद्धमित्य (८।२।१) सिद्धः श्रुतः । तदसत्तत्त्वस्य कथं शक्यते प्रकृतिभावो  
विधातुम् इत्यत आह आश्रयादित्यादि । आश्रयणमाश्रयः । तदेतत् प्रकृति  
भावकार्यं विधातुं श्रुतस्य कार्यिण आश्रयणम् । अस्मादेवात्र प्रकृतिभावे  
कर्त्तव्ये सिद्धः श्रुतः । अन्यथा तस्य कार्यित्वेनाश्रयणमनर्थकं स्यात् । अग्नी  
इत्यादि । ईदूदेद् द्विवचनमित्यादिनात्र (१।१।११) प्रगृह्यसंज्ञा । अथाचीति  
किमर्थम् ? यावताऽचोत्यनुवर्त्तत एवेत्यत आह एवेत्यनुवर्त्तमान इत्यादि ।  
आदेशस्य निमित्तं योऽच् तस्य प्रकृतिभावनिमित्तत्वेन परिग्रहो यथा  
स्यादितेऽयमर्थं पुनरज्यग्रहणम् । आदेशस्त्वत्र यत्राचि प्रकृतिभावो विधीयते  
तमेवाश्रित्य यः प्राप्नोति स एव विज्ञेयः । कुत एतत् ? प्रत्यासत्तेः । तेनेह  
न भवति प्रकृतिभावः । जानुउ अस्य रुजति । जानू अस्य रुजतीति । नहि  
जानुशब्दे य उकारो यस्य तदनन्तरः प्रगृह्यसंज्ञकस्तयोः सवर्णदीर्घत्वं प्रति  
प्रगृह्यसंज्ञकादुकारात् परस्याकारस्य निमित्तभावः । इह च न भवति ।



जान्वस्य रुजतीति । तेन पूर्वपरयोरुकारयो यं एकादेशः स यद्यप्यन्तादि वच्चे-(६।१।८५) त्यादिवङ्गावात् प्रगृह्यसंज्ञकोकारग्रहणेन गृह्यते तथापि यणादेशोऽकारे परतो भवत्येव । नह्यवाप्यकार एकादेशनिमित्तम् । यदि तु विशिष्टाक्षपरिग्रहार्थं पुनरज्यग्रहणं न क्रियेत तदाऽञ्मात्रे प्रकृतिभावो विधीयमान इहापि स्यादेव । प्रगृह्यसंज्ञा पुनरकारपूर्वस्योकारस्य निपात एकाजनाडित्यनेन (१।१।१४) । नित्यग्रहणमित्यादि । यदि नित्यग्रहणमिहानुवर्त्तते तदाग्नौ इतीत्यादा अस्य विधेः कृतार्थत्वाद् वायू अत्रेत्यादौ परत्वाच्छाकलो विधिः प्रसज्येत । तस्मात् प्रकृतिभाव एव यथा स्यादित्येवमर्थं नित्यग्रहणमिहानुवर्त्तते ।

### १२६ । आडोऽनुनासिकच्छन्दसि ।

आड इति । डिद्विशिष्टस्याकारस्योपादानम् । ईषदर्थे क्रियायोगे मर्यादाभिविधौ च य स्तस्यैव ग्रहणं यथा स्यात् । वाक्यस्मरणयोर्यस्तस्य मा भृदितेप्रवमर्थम् । असति प्रकृतिभावे विहितेऽप्याडोऽनुनासिकत्वे स्यादेव स्वरसन्धिः । अनुनासिकविधानं त्वादेशस्य सानुनासिकत्वार्थं स्यादितेप्र-तन्मनसि कृत्वाह न च प्रकृत्या भवतीति । आतरदिति । तरते राड्पूर्वाङ्गः । अडागमः । अटा सह सवर्णदीर्घत्वम् ।

### १२७ । इकोऽसवर्णे शाकल्यस्य ऋस्वश्च ।

ऋस्वश्च तस्येकः स्थाने भवतीति । यद्येवं प्रकृत्येत्यस्यानुकर्षणार्थश्चकारो न कर्त्तव्यः । ऋस्वविधानसामर्थ्यादेव हि स्वरसन्धिर्न भविष्यति । अत्रेतत् स्यात् । दीर्घाणामेव ऋस्वविधानसामर्थ्यात् स्वरसन्धिर्न स्यात् । ऋस्वानानु स्यादेव । नहि तेषा ऋस्वा भवन्ति । प्रयोजनाभावादित्येतच्च नास्ति । ऋस्वानामपि हि स्वरसन्धिबाधनार्थं ऋस्वो भवत्येव । वृत्तकारिखल्विदं शास्त्रम् । पर्जन्यवत् । नाकृतकारि । दहनवत् । एवं तर्हि चकारेणै-तदाख्यायते । क्वचिद् ईषा अक्षादौ प्रकृतिभाव एव भवति । न ऋस्वत्व मिति । तेन यदुक्तमीषा अक्षादौ प्रकृतिभावमात्रमिति तन न वक्तव्यम्

भवति । यणादेशेन सह विकल्पार्थं शाकल्यग्रहणं कस्मान्न भवतीत्याह  
 आरम्भसामर्थ्यादेव हीत्यादि । यणादेशस्य ह्यसवर्ण एवाज्विषयः । सवर्णे  
 त्वकः सवर्णे दीर्घ इति (६।१।१०१) दीर्घविधानात् । अयमपि च शाकलो  
 ऋसो विधीयते । अत एवास्मिन् विषय आरम्भसामर्थ्यादेवास्य विधेर्यणादेशेन  
 सह विकल्पः सिद्ध इति न तदर्थमाचार्यग्रहणम् । सिन्नित्यसमासयोरित्यादि ।  
 एकापि सप्तमी द्विधा भिद्यते । अपेक्षामेदात् । सिदपेक्षया परसप्तमी ।  
 नित्यसमासापेक्षया विषयसप्तमी । सिच्च नित्यसमासश्चेति द्वन्द्वः । स इदं  
 यस्य स सित् । नित्याधिकारे विहितः समासो नित्यसमासः । शाकल्यास्ययं  
 विधिः शाकलः । कषादिभ्यो गोत्र (४।२।१११) इत्यण् । यस्येति  
 चेत्यकारलोपः । (६।४।१४८) आपत्यस्य च तद्धिनातीति (६।४।१८१)  
 यकारलोपः । शाकलस्य प्रतिषेधः शाकलप्रतिषेधः । वक्तव्य इति ।  
 व्याख्येय इत्यर्थः । तत्रेदं व्याख्यानम् । सर्वत्र विभाषा गोरितप्रतो  
 (६।१।१२२) विभाषाग्रहणमनुवर्त्तते । सा च व्यवस्थितविभाषा विज्ञायते ।  
 तेन सिन्नित्यसमासयोः शाकलप्रतिषेधो भविष्यतीति । ऋत्विय इति । ऋतुः  
 प्राप्तोऽस्येति ऋतोरण् । (५।१।१०५) कृन्दसि घसिति (५।१।१०६) घम् ।  
 व्याकरणमिति । कुगतिप्रादय इति (२।२।१८) समासः । अत्र हि नित्यं  
 क्रीडाजीविकयो रितप्रतो (२।२।१७) नित्यग्रहणानुवर्त्ततेनित्यसमासोऽयम् ।  
 कुमार्यर्थमिति । कुमार्या इदं कुमार्यर्थमिति । अर्थशब्देन सह समासवचनं  
 सर्वलिङ्गता चेत्ययमपि (२।१।३६, वा) नित्यसमास एव । सर्वत्र शाकलविधौ  
 प्रतिषेधे यणादेशो भवत्येव ।

## १२८ । ऋत्विकः ।

सवर्णार्थमनिगर्थञ्च वचनमिति । अन्यत्र पूर्वेणैव सिद्धत्वात् । यदि सवर्णार्थं  
 वचनं कथं तर्हि खट्वर्थ इत्युदाहरणम् ? नह्यत्र सवर्णोऽच्परः । नैतदस्ति ।  
 अनिगर्थञ्चेति यदुक्तं तस्योदाहरणम् । अत एवाक इत्युपासम् सूत्रे । अन्यथेक  
 इतनुवर्त्तनीयं स्यात् । सतस्मिन् योगे सवर्णार्थोऽप्यकोऽनेनैव युक्तो ऋस्व-  
 प्रकृतिभावो परत्वादितस्योदाहरणस्योपन्यासः ।

## १२६ । अमृतवदुपस्थिते ।

ऋषौ वेदे भव आर्षः । तस्मादन्वो लौकिकोऽनार्षः । समुदायादिति । वाक्यादित्यर्थः । कुत एतत् ? पदरहितस्य वाक्यस्याप्रयोगात् । वाक्यस्य च समुदायात्मकत्वात् । अवच्छिद्येति । पृथक् कृत्वेत्यर्थः । स्वरूपे व्यवस्थाप्यत इति । शब्दपदात्मकताया व्यवस्थाप्यत इत्यर्थः । अमृतवदिति । अमृतेन तुल्यं वर्त्तत इत्यमृतवत् । तेन साधर्म्येणापृतवद् भवति तद् दर्शयितुमाह मृतकार्यमित्यादि । तदनेन मृतकार्यस्याय प्रतिषेधो ननु मृतस्येति दर्शितं भवति । सुस्त्रोका ॥ इति । दूषादूते चेति (८।२।८७) मृतः । सुस्त्रोकेति । मृत-कार्यस्याकरणादेकादेशो भवत्येव । ननु चैकादेशेनापि न भवितव्यम् । तस्यापि मृतकार्यत्वात् । नैतदस्ति । एवं हि वचनस्य दैयर्थ्यं स्यात् । तस्मात् मृतसंशब्दनेनैव मृतस्य यत् कार्यं विहितं तस्यैव प्रतिषेधो न सर्वस्य मृतगर्ह्यस्य । नचैकादेश एतं विहितः । वत्करणं किमिति । इह कार्यमात्रस्य प्रतिषेधे सति मृतस्य श्रवणं यथा स्यादित्यत्रमर्थं वत्करणं स्यात् । सत्यपि च कार्यमात्रस्य प्रकृतिभावस्य प्रतिषेधेनैव मृतस्य श्रुत्या भवितव्यम् । एकादेशेन निवर्त्तितत्वात् । तत कस्मात् मृतस्यैव प्रतिषेधो न क्रियत इत्यभिप्रायः । मृतप्रतिषेधे वक्ष्यमाणं दोषं चेतसि कृत्वाह मृत इत्युच्यमान इत्यादि । तत्र को दोष इति यो वत्करणे सति न भवतीति भावः । प्रगृह्याश्रय इत्यादि । प्रगृह्य आश्रयो यस्य तस्मिन् प्रकृतिभावे सति प्रगृह्यसंज्ञको यः मृतस्तस्य श्रवणं न स्याद् यदि मृत एव प्रतिषि-ध्येत । वत्करणे तु सति मृतकार्यस्यायं प्रतिषेधो भवति । न मृतस्यैव । तत्र मृताश्रये प्रकृतिभावे प्रतिषेधेऽपि प्रगृह्याश्रयस्याप्रतिषिद्धत्वादसत्येका-देश एष दोषो न भवति । अग्नी ॥ इतीति । ईदूदेद् द्विवचनमित्यादिना (१।१।११) प्रगृह्यसंज्ञा । गुरोरमृत इत्यादिना (८।२।८६) मृतः ।

## १३० । ई (॥) चाक्रवर्माणस्य ।

अचि परत इति । एतेनोपस्थित इत्येतद्विज्ञप्तम् । अस्वरितत्वादिति सूचयति । अस्य ही ॥ इति । अमु च्चेपणे । लोट् (३।४।८७) सिप् । सेर्ह्यपिच्चेति

सर्हि । व्यत्ययेन श्रुः । द्वियाशी.प्रेषेषु तिङाकाङ्क्षमिति (८।२।१०५) म्रुतः । तदुपस्थिते निवृत्त्यर्थमिति । तत्र पूर्वेणाप्रुतवज्ञावस्य नित्यं प्राप्तत्वात् । अनुपस्थिते प्राप्त्यर्थमिति । तत्र केनचिदप्राप्तत्वात् । इकारादित्यादि । कथं पुनरिकारादन्यत्रापीष्यमाणोऽप्येणोऽप्रुतवज्ञावो लभ्यते । इकोऽसवर्णे शाकल्यस्य ऋसश्चेत्यतो (६।१।१२७) ऽनुवृत्तस्य वकारस्यानुक्तसमुच्चयार्थत्वात् ।

### १३१ । दिवउत् ।

सानुबन्धकत्वादिति । कस्य धातोरनन्तरञ् ? प्रकृतत्वात् तस्यैव । दीव्यतिर्धातुः सानुबन्धः । प्रातिपदिकन्तु दिवितिप्रतन्निरनुबन्धकम् । निरनुबन्धकस्य च सूत्र उपादागम् । तस्मान्निरनुबन्धकस्य ग्रहणं न सानुबन्धकस्येति (प, ४२) प्रातिपदिकस्येदं ग्रहणम् । न धातोरिति । द्युकाग इति । दिविकामोऽस्येति बहुव्रीहिः । दिवं कामयत इति वा । ग्रीलिकामिभिच्चाचरिभ्यो णो वक्तव्य इति (३।२।१ वा ) णप्रत्ययः । द्युमानिति । द्यौरप्यास्तीति । तदस्याल्यस्मिन्निति (५।२।८४) मतुप् । विमलद्यु दिनमिति । विमला द्यौरस्मिन्निति बहुव्रीहिः । अक्षद्यूभ्याम् । अक्षद्यूभिरिति । अक्षशब्द उपपदे दीव्यतेर्धातोः क्तिप् । च्छोः शूङनुनासिके चेत्यूट् (६।४।१८) । अथ तपरकरणं किमर्थम् ? यावता यद्यपि ऋत उदित्यत्र (६।१।११) तपरकरणेन भाव्यमानोऽप्युकारः सवर्णान् गृह्णातीति ज्ञापितं तथाप्यत्रान्तर्गतोऽर्द्धमात्रा कालस्य व्यञ्जनस्य मात्रिक एव भविष्यति । न दीर्घ इत्यत्र आह तपरकरणमित्यादि । यद्यप्यनेन दीर्घो न प्राप्नोति लक्षणान्तरेण तु दुग्भ्या द्युभिरित्यत्रोट् प्राप्नोति । अतः स मा भृदितिप्रवसर्थं तपरकरणम् । स्यादेतत् । ननु चोट्प्राप्तिरेव नास्ति । किं तन्नित्यर्थेन तपरकरणेनेत्यत्र आह द्युभ्या द्युभिरिति । अत्र होत्यादि । उत्त्वस्यावकाशा यत्र भलादिः क्तिप् परो न विद्यते विमलद्यु दिनमिति । उठोऽवकाशः अक्षद्यूभ्यामिति । द्युभ्यामित्यादावुभयप्रसङ्गे परत्वादूट्प्राप्नोति । तपरकरणादुत्त्वमेव भवति । यदि तर्हि प्राप्तस्योठो निवृत्तये तपरकरणं क्रियत एवं सति च्छोः शूङनुनासिके चेत्यत्र (६।४।१८) कथं दुग्भ्या द्युभिरिति परेण

चोदिते यद्वच्चलूठि कृते दिव उदिति (६।१।१३१) तपरत्वान् मात्राकालो भविष्यतीति तद्विरुध्यते । तस्योठि कृतेऽभिनिवृत्ते तस्य स्थाने मात्राकालो भविष्यतीति तद्विरुध्यते । तस्योठि कृते ऽभिनिवृत्ते तस्य स्थाने मात्राकाल उकारो भविष्यतीत्ययमर्थः । नास्ति विरोधः । ऊठि कृत इत्यस्य हि ग्रन्थस्य पूर्वेण चोद्यग्रन्थेन सह सम्बन्धः । नेतरेण परिहार-ग्रन्थेन । तत्र केचिदत्र किङ्तीति नानुवर्त्तयन्तीत्यस्मिन् दर्शनान्तर उपन्यसो कथं द्युभ्यां द्युभिरित्यलूठि कृतेऽतिदेशम् । तत्रायं चोदयितु-रभिप्रायः । यदि किङ्तीति नानुवर्त्तेत तदा द्युभ्या द्युभिरित्यत्राप्युडेव कर्त्तव्यः । ततश्चोठि कृते कथं द्युभ्या द्युभिरिति सिध्यति ? यावता द्युभ्या द्युभिरिति भवितव्यमित्यस्य देशस्य दिव उदिति (६।१।१३१) तपरत्वान् मात्राकालो भविष्यतीति तत्र परिहारः । अत्राप्ययं परिहर्त्तुरभिप्रायः । तपर-करणस्यैतदेव प्रयोजनम् । ऊण् मा भूदिति । अन्यथा तदनर्थकं स्यात् । तस्मादुच्चमेव कर्त्तव्यम् । नतूङ्भाय इति । ये तु किङ्तीत्यनुवर्त्तयन्ति तेषां तपरकरणं विस्मयार्थम् ।

### १३२ । एतत्तदोः सुलोपोऽकोरनञ्समासे हलि ।

नञ्समासे न वर्त्ततेति । अनेन क्रियासम्बन्धं दर्शयन्ननञ्समास इति प्रसज्यप्रतिषेधोऽयमिति दर्शयति । पर्युदासे हि सति नञिव्युक्तन्यायेन (प, ७५) नञ्समासादन्यस्मिन् समासे वर्त्तमानयोः स्यात् । परमैष ददाति । परमस ददातीति । एष ददाति स ददातीत्यत्र तु न स्यात् । अथ स सम्प्रदान-मित्यादिकी (१।४।३१) निर्देशो ज्ञापयत्यसमासेऽपि भवतीति । उच्यते । एव मध्येतच्छब्दस्य न स्यात् । योगापेक्षे तु ज्ञापक आश्रीयमाणे प्रतिपत्तिगौरवं स्यादित्यभिप्रायः । तयो र्यं सुशब्द इति । एतेनैतत्तदोरिति सुशब्दा-पेक्षया सम्बन्धलक्षणेयं षष्ठीत्याचष्टे । यद्येवं सुशब्दस्य सापेक्षत्वादसामर्थ्यं सति लोपशब्देन सह समासो नोपपद्यते । गमकत्वात् सापेक्षस्यापि समासो भविष्यतीत्यदोषः । अथवा ऽसमासनिर्देश एवायम् । षष्ठी तु सुपा सुलुगित्यने-नैव (७।१।३६) लुप्तत्वाच्च श्रूयते । कश्च तयोः सुशब्द इति । एवं मन्यते ।

आनन्तर्यलक्षणेन वा सम्बन्धेनैतत्तदोः सुशब्दः सम्बन्धी स्यात् । अर्थद्वारेण वा । तत्र हि पूर्वस्मिन् पक्षे सप्तमीबहुवचनस्यापि ग्रहणं स्यात् । भवति हि तदेतदोरानन्तर्यलक्षणेन सह सम्बन्धेन सम्बन्धी । इतरस्मिन्ननञ् समास इति प्रतिषेधस्यैव वैयर्थ्यं स्यात् । अनेषो ददाति । असो ददातीति । अत्र हि समासद्वारेण सुशब्दः समासस्यैव सम्बन्धी । नत्वेतत्तदोरिति । ननु च सानुबन्धकत्वात् सप्तमीबहुवचनं नाशङ्कनीयमेव । नैतदस्ति । प्रथमैकवचनमपि हि तद्गुणसंविज्ञाने बहुव्रीहौ सानुबन्धकमेव । तद्गुणसंविज्ञान इत्येकानुबन्धग्रहणे न द्वानुबन्धकस्येत्यत्र (प, १२०) यदस्येकानुबन्धग्रहणं तदपेक्ष्य बोध्यम् । तत्रातद्गुणसंविज्ञानेऽङ्गीकृत एतद्वचनं न घटते । अनुबन्धं त्यक्त्वा सुशब्दो नास्ति । किं तर्हि ? सुशब्दः । इयांस्तु विशेषः । एकस्य प्रकारोऽनुबन्धः । अपरस्य तूकार इति । तस्माद् द्वयोरपि सानुबन्धकत्वात् सप्तमीबहुवचनमपि युक्त माशङ्कितम् । द्वितीये तु पक्षे यो दोषस्तमुत्तरत्र परिहरिष्यामिति चेतसि कृत्वाह यस्तदर्थेन सम्बन्ध इति । एवं ब्रुवता प्रथमैकवचनं तयोः सम्बन्धीतुप्रक्तम् भवति । कथं कृत्वा ? एतत्तच्छब्दो हि प्रातिपदिके । त्रिकश्च प्रातिपदिकार्थ इतीदमत्र दर्शनमाश्रितम् । तथाहि बहुषु बहुवचनमित्यत्र बहुषु बहुवचनं भवति । बहुत्वमस्य वाच्यं भवतीत्यर्थः । कर्मादयोऽप्यपरे विभक्त्योना वाच्यास्तदीये इति ब्रुवाणेन ( १।४।२१ ) संख्यायाः कर्मादीनाञ्च विभक्तिवाच्यत्वमिति दर्शितम् । अर्थाच्च त्रिकत्वं स्वार्थद्रव्यलिङ्गात्मकं प्रातिपदिकार्थ इति तस्य प्रातिपदिकार्थस्य यदेकत्वं तत्र प्रथमैकवचनमेव भवति । न सप्तमीबहुवचनम् । तद् व्यधिकारणस्यैव बहुत्वे भवति । तस्माद् एतत्तदोरर्थद्वारेण प्रथमैकवचनमेव सम्बद्धम् । न सप्तमीबहुवचनम् । एष ददातीति । तदो. स. सावनन्त्ययोरिति (७।२।१०६) सत्वम् । त्यदाद्यत्वम् । आदेशप्रत्यययोरिति (८।३।८) षत्वम् । एषक इति । अव्ययसर्वनाम्नामकच् प्राक् टेरित्यकच् (५।३।७१) । ननु चाकचावेतौ भिन्नरूपत्वादेतत्तदौ न भवतः । तत् किमकोरिति प्रतिषेधेनेत्यत्र आह तन्मध्यपतित इत्यादि । तस्याश्च परिभाषाया अस्तित्व एष ए-कोरिति प्रतिषेध. ज्ञापकः । नेदमदसोरको-

रिति (७।१।११) च । ननुच नञ्समासे कर्तृशब्दान्तरस्य सम्बन्धो  
सुर्भवति । नेतत्तदोः । ततश्च प्रमद्वो नास्तीति किमनञ्समास  
इति प्रतिषेधेनेत्यत आह उत्तरपदार्थप्रधानत्वादित्यादि । यद्यपि  
शब्दान्तरं नञ्समास स्तथापि तस्योत्तरपदार्थप्रधानत्वादेतत्तदो-  
च्चोत्तरपदत्वात् तत्सम्बन्धिन्यामिव संख्यायां सुशब्द उत्पन्न इति तयोरेव  
सुर्भवति । तस्मादस्ति प्राप्तिरिति प्रतिषेधः क्रियते । समास इति किम् ?  
वाक्ये प्रतिषेधो मां भूत् । नैष ददाति । न स पश्यतीति ।

### १३३ । स्यञ्छन्दसि बहुलम् ।

स्य इति । त्यटः प्रथमैकवचनम् । तस्यानुकरणम् । तस्माच्च या  
षष्ठ्यप्यत्रा तस्याः सुपा सुलुगित्यादिना (७।१।३८) लुक् । अनुत्पत्तिरेव  
तस्याः । अनुकार्यानुकरणयोर्भेदस्याविवक्षितत्वाद् यथा गवित्वयमाहेति ।  
उदाहरणे तु पूर्ववत् सत्वादिकार्यम् ।

### १३४ । सोऽचि लोपे चेत् पादपूरणम् ।

सोऽचीति । पूर्ववत् तस्य प्रथमैकवचनान्तस्यानुकरणम् । पादपूरणं  
पादनिष्पत्तिः । ननुचारभसामर्थ्यादेवाचि विज्ञास्यते । हलि हि पूर्वैरेव  
सिद्धत्वात् । तत् किमर्थमचीति क्रियत इत्याह अचीति विस्पष्टार्थमिति ।  
केचिदिच्छन्तीति । ते च्छन्दोग्रहणं नानुवर्त्तयन्तीति ।

### १३५ । सुट् कात् पूर्वः ।

संस्कृतेति । सम्पुङ्गानां सत्वमिति (८।३।५, वा) वचनात् समः सुटीति  
निर्देशाद्वा (८।३।५) समो मकारस्य सकारः । अत्रानुनासिकः पूर्वस्य तु वेति  
(८।३।२) पूर्वाकारस्यानुनासिकः । अथ कात्पूर्वग्रहणं किमर्थम् ? यावता  
मुडयमादिलिङ्गः । करोतिश्च ककारादिः । तत्रान्तरेणापि कात्पूर्वग्रहण-  
माद्यन्तौ टकिताविति (१।१।४६) कात्पूर्वं एव मुड् भविष्यतीत्यत आह  
कात्पूर्वग्रहणमित्यादि । किं पुनरभक्तत्वे सतीष्टं सिध्यतीति ?  
अतस्तज्ज्ञापकं प्रति यन्नः क्रियत इत्याह तथाहीत्यादि । संस्कृषीष्टेति ।

आशिषि लिङ् । सीयुट् । आत्मनेपदम् । उञ्चेति (१।२।१२) किञ्चादगुणाभावः । सुट् तिथोरिति (३।४।१०७) तकारस्य सुङागमः । कात्पूर्वः सुट् । स यदि करोतिभक्तः स्यात् ततस्तस्य करोतिग्रहणेन ग्रहणात् कृजः संयोगादित्वं जातमिति ऋतश्च संयोगादेरितीट् (७।४।२०) प्रसज्येत । संस्क्रियत इति । लट् । कर्मण्यात्मनेपदम् । यक् । रिङ् शयग् लिङ् च्विति (७।४।२८) रिङादेशः । तत्र यदि करोतिभक्तत्वं सुटः स्यात् ततश्च संयोगादित्वं करोतिर्जातमिति गुणोऽस्मिंसंयोगाद्योरिति (७।४।२९) गुणः स्यात् । अभक्तत्वे तु सुटः संयोगादित्वाभावादित्गुणौ न भवतः । तिङ्ङितिङ् इत्यादि । यद्यभक्तः सुट् तदा संस्क्रियत इत्यत्र समः पदस्य सुटा व्यवहितत्वात् तिङ्ङितिङ् इति (८।१।२८) निघातो न सिध्यति । नच सुट एव पदस्य तिङो लभ्यते । पदादित्यधिकारात् (८।१।१७) । सुटश्चापदत्वात् । स्वरविधावित्यादि परिहारः । ऋतश्च संयोगादेरित्यनेन (४।२।४३) ऋकारान्तस्याङ्गस्य संयोगादेर्लिटि गुणो विधीयते । स चाभक्ते सुटि करोतिरसंयोगादित्वान्नोपपद्यत इति मन्यमान आह सङ्स्कारतुरित्यादि । गुणः कथम् ? न कथञ्चिदित्यर्थः । तन्मध्य इत्यादि । द्विर्वचने कृते द्वौ करोती भवतः । तन्मध्ये चाय वर्त्तते सुट् । तस्तन्मध्येपतितस्तदुग्रहणेन ग्रह्यत इति ( प, ८६ ) करोतिग्रहणेन गृह्यते । ततो नास्त्यसंयोगादित्वं कृज इति भावः । ननु च द्विष्पूषोगो द्विर्वचनमित्यस्मिन् पक्ष उच्चारणमात्रं भिद्यते । धातुस्त्वेक एव । तत् कथं करोतिर्द्वित्वम् । नैष दोषः । यद्यपि धातुर्गभिन्नस्तथाप्युच्चारणभेदादुभेदस्तस्याश्रित इति । अङ्भ्यासव्यवायेऽपीति (६।१।१३६) वचनात् । अभेदे हि व्यवाय एव नास्तीत्यभ्यासग्रहणमनर्थकं स्यात् । अथापि कथञ्चित् स तदुग्रहणेन न गृह्यत एवमपि गुणो भवत्येवेति दर्शयन्नाह संयोगित्यादि संयोगोपधग्रहणे हि सति संयाग उपधा यस्येति संयोगोपधत्वेन ऋकारं विशेष्य पश्चात् तेनाङ्गं विशेष्येत तदन्तस्याङ्गस्येति । तत्र यद्यपि करोतिरङ्गं संयोगोपधं न भवति ऋकारस्तु भवतीति गुणो भवत्येव । तच्च भक्तः सुट् । टित्करणं किमर्थम् ? तच्च तदादित्वात् तदभक्तता यथा स्यादित्येवमर्थं क्रियते । अभक्तश्चेत् सुट्



तदा टित्करणस्य वैयर्थ्यमेवापन्नमित्यत आह टित्करणमित्यादि । सुट्  
सुखञ्जामितुश्चमाने (८।३।७०) सुरेत्यादौ यः सुशब्दो यश्चोपसर्गस्तस्यापि  
ग्रहणं स्यात् । ततश्चातिसुरो ऽतिसुस्थित इत्यादावपि षत्वं प्रसज्येत ।  
तस्माद् विशेषणार्थं टित्करणम् ।

### १३६ । अङ्भ्यासव्यवायेऽपि ।

अङ्भ्यासव्यवायेऽपीति । व्यवायो व्यवधानम् । अपिशब्दाद-  
व्यवायेऽपि । असत्यपिशब्दे व्यवाय एव स्यात् । समस्कारोदिति लङ् ।  
समस्कारोर्दीदिति लुङ् । चिः । तस्य सिच् । सिचि हृदिरित्यादिना (७।२।१)  
हृदिः । इतश्चेतिकारलोपः (३।४।१००) । अस्तिसिचोऽपृक्ते इतोट् (७।३।८६) ।  
सञ्चस्कारतुरिति । लिट् । यदि पूर्वं धातुः साधनेन युज्यते तदा साधनाभिधायिनि  
प्राग्लकारे कृते तन्निमित्ताभ्यामङ्भ्यासाभ्या भवितव्यम् । ततश्च तद्व्यवधाने  
सति सुण् न प्राप्नोतीति तदर्थं युज्यतेऽस्यारम्भः । न च पूर्वं धातुः साधनेन  
युज्यते । किं तर्हि ? उपसर्गेण । यदि हि पूर्वं धातुः साधनेन युज्यते  
पश्चादुपसर्गेण ततोऽनुभूयते कम्बलो देवदेत्तेनेत्यत्र कर्मणि लकारो न स्यात् ।  
भवतेरकर्मकत्वात् । उपसर्गेण पूर्वं धातौ सम्बध्यमाने न भवत्येष दोषः ।  
अकर्मका अपि धातवः सोपसर्गाः सकर्मका भवन्तीति । तस्मात् पूर्वं  
धातुरूपसर्गेण युज्यते । ततश्च धातूपसर्गयोः कार्यमन्तरङ्गम् । तन्निमित्तयोर्  
धातूपसर्गयोरङ्भ्यासनिमित्तात् प्रत्ययविशेषात् प्रागेव संविधानात् । अङ्भ्यासौ  
तु बहिरङ्गौ । उत्तरकालभाविप्रत्ययविशेषापेक्षत्वात् । धातूपसर्गकार्यञ्च सुट् ।  
तन्निमित्तत्वात् । अतस्तेनान्तरङ्गत्वाद् धातूपसर्गयोरुपादानमन्तरमेव  
भवितव्यम् । नह्यसावुपजातनिमित्तो लकारस्य तावदुत्पत्तिं प्रतीक्षते । कुतः  
पुनरङ्भ्यासावित्यभिप्रायेनाह किमर्थं पुनरिदमुच्यत इत्यादि । इतरस्तु नैवेदम-  
प्राप्तस्य सुटः प्रापणार्थमारभ्यते । किं तर्हि ? कृतयोरङ्भ्यासयोस्तद्व्यवाये  
कात्पूर्वः सुङ् यथा स्यादकृतयो र्मा भूदित्येवमर्थमिति दर्शयितुमाह पूर्व-  
मित्यादि । इतिकरणो हेत्वर्थः । तत्र धातोः पूर्वमुपसर्गेण योगः ।  
सुटोऽन्तरङ्गतायां हेतुः पूर्वं सुट्करणस्य । तदपि पश्चादङ्भ्यासाविति कर्त्तव्या-  
विति शेषः । यतो धातुः पूर्वमुपसर्गेण युज्यते तेन धातूपसर्गयोः कार्यं

नैव किञ्चिदनिष्टमापद्यत इत्याह अभक्तश्च सुडित्युक्त मित्यादि । पूर्वमेव ह्यभक्तत्वं सुटः प्रतिपादितम् । अतस्तस्य करोतिग्रहणेनाग्रहणे सति पश्चाद् भवन्तौ सकारात् परावड्भ्यासावनिष्टे देशे स्याताम् । ततश्चेष्टरूपं न सिध्यतीत्यभिप्रायः । अथ सत्यप्यस्मिन् कथमयं दोषो न भवतीत्याह एतस्मिंस्तु सत्यत एवेत्यादि । अत्र तु सूत्रे सत्यत एव यावदड्भ्यास-  
व्यवायो न भवति तावत् सुटा भवितव्यमेव । तस्मात् पूर्वमड्भ्यासौ कर्त्तव्यौ । तत स्तद्व्यवाये सति ऋात् पूर्वं सुडिति सर्वमिष्टं सिध्यति ।

### १३७ । सम्पर्य्यपेभ्यः करोतौ भूषणे ।

सम्पूर्वस्य क्वचिदभूषणेऽपीष्यत इति । कथं पुनरिष्यमाणो लभ्यते ? संस्कृतं भक्षा (४।३।१६) इत्याचार्य्यप्रवृत्तेर् लिङ्गात् ।

### १३८ । समवाये च ।

समवायः समुदाय इति । समवपूर्वादिणो भाव एरजित्यच् (३।३।५६) । समवाय इति संघात इत्यर्थः । समुदित इत्यर्थ इति । भावे निष्ठा ।

### १३९ । उपात् प्रतियववैकृतवाक्याध्याहारेषु ।

सत इत्यादि । लब्धसत्ताकस्यार्थस्य पूर्वोत्पन्नेभ्यो गुणेभ्यो योऽन्यो गुणस्तद्गुणान्तरम् । तदाधीयत उत्पाद्यते येन तद् गुणान्तराधानम् । तत् पुनः किमर्थमित्याह आधिक्यायेत्यादि । किं तदित्याह समीहेति । तदेवं विद्यमानस्य वस्तुन आधिक्याय वृद्धये वृद्धस्य चैव तादवस्थप्राय तस्या वृद्धावस्थाया अपरिहाणाय गुणान्तराधानं ययाधीयते समीहया चेष्टया स प्रतियज्ज इत्युच्यते । विवृतमिति जातविक्रियमित्यर्थः । गम्यमानस्य वाक्यार्थस्य स्वरूपेणेति । समुदायेषु हि प्रवृत्ताः शब्दा अवयवेष्वपि वर्तन्त इति प्रतीयमानोऽर्थः प्रकरणादिवाक्यस्यैकदेशो वाक्यशब्देनोक्तः । गम्य-  
मानार्थस्यापि सुखप्रतिपत्तये स्वरूपेणोपादानं वाक्याध्याहारः ।

### १४० । किरतौ लवने ।

लवनविषय इत्यादि । अनेन लवनं किरते नाभिधेयतया विशेषणम् ।

अपि तु तदर्थस्य विषयभावेनेति दर्शयति । केन पुनरत्र णमुल् ? यावता अभीक्ष्ण णमुल् चेत्यादिना (३।४।२२) शास्त्रेण स अभीक्ष्णपादावप्यर्थे विधीयते । नचात्र सोऽथो विवक्षितः । नापि प्रतीयत इत्याह णमुलत्रत्यादि । वक्तव्य इति । व्याख्येय इत्यर्थः । तत्रेदं व्याख्यानम् । कृत्यलुटो बहुलमित्यतो (३।३।११३) बहुलवचनाद् भविष्यति ॥

### १४१ । हिंसायां प्रतेश्च ।

हिंसायां विषय इति । एतेन किरतेर्नाभिधेयत्वेन हिंसाविशिषणम् । अपितु तदर्थस्य विषयभावेनेति दर्शयति । प्रतिस्कीर्णं मिति । ऋत इहातो रितौचम् (१।१।१८) । रपरत्वञ्च । रदाभ्यामित्यादिना निष्ठानत्वम् (८।२।४२) । हलि चेति (८।२।७७) दीर्घत्वम् । तथेत्यादिना किरतेरर्थस्य हिंसाविषयता दर्शयति । अनुवध्नातीति । अनुगच्छतीत्यर्थः ।

### १४२ । अपाचतुष्पाच्छकुनिष्पालेखने ।

तस्मिन् विषय इत्यादि । अनेनाप्यालेखनं किरतेर्नाभिधेयतया विशिषणम् । अपि तु तदर्थस्य विषयभावेनेति दर्शयति । अपस्किरत इति । तुदादिभ्यः श इति शः (३।१।७७) । पूर्ववदित्वम् । रपरत्वम् । आलिख्येत्यादिना लेखनस्य किरत्यर्थस्य विषयतामुद्भावयति । आलिख्येति । आकृत्येत्यर्थः । चतुष्पाच्छकुनिसाधनस्यालेखनस्य सामान्यनोपादानादिहापि प्राप्नोति । अपकिरति श्वौदनपिण्डमाशित इति । अत इदमालेखनविशिषणं माह हर्षजीविकेत्यादि । हर्षः प्रमोदः । जीविका प्राणधारणोपायः । कुलाय आश्रमः । किं पुनः कारणं हर्षादिष्वात्मनेपदं भवति । नत्विह प्रत्युदाहरण इत्याह हर्षजीविकाकुलायकरणेष्वेत्यादि ।

### १४३ । कुसुम्बुरुणि जातिः ।

ननुच सूत्रे नपुंसकलिङ्गेन निर्देशान्नपुंसकलिङ्गताया फलजातावेव भवितव्यम् । नान्यलिङ्गतायाम् । औषधजातौ बहुवचन एव भवितव्यम् । नान्यत्र । बहुवचनेन निर्देशात् । तत् कथं कुसुम्बुरुणित्यत्र पुलिङ्गतायामेकवचने च भवतीत्यत्र आह सूत्रनिर्देश इत्यादि । नपुंसकग्रहण

मुपलक्षणमात्रम् । बहुवचनमपि ह्यतन्त्रमेव सूत्रे । तथाचोक्तं सूत्रे  
लिङ्गवचनमतन्त्रम् । तस्याविवक्षितत्वादिति ।

### १४४ । अपरस्परः क्रियासातत्ये ।

अपरस्पर इति । अपरे च परे चेति द्वन्द्वः । सन्ततशब्दाद् भाव  
प्रत्यय उत्पन्ने सान्तत्यमिति भवितव्यमित्यभिप्रायेणाह किमिदं मित्यादि  
सन्ततशब्दादेवायं भावप्रत्यय उत्पन्न इति दर्शयन्नाह सन्ततस्य भाव  
इत्यादि । कथं सन्ततमिति ? एवं मन्यते । समो मकारलोपस्य लक्षणं  
तावदिह शास्त्रे नास्ति । अथ सातत्य इत्येतदेव निपातनं ततश्च परतः  
समो मकारस्य लोपो भविष्यतीत्यस्यार्थस्य ज्ञापनं कल्पेनैवं सति सन्तत  
मिति न सिध्यतीत्यत आह समस्तु विकल्पेनेत्यादि । अयमभिप्रायः ।  
सातत्यशब्दं पूर्वाचार्यलक्षणप्रसिद्धमुच्चारयता पूर्वाचार्यलक्षणमप्याश्रितम् ।  
अतस्तेन समो मकारस्यात्र लोपो विधीयते । एवञ्च कृत्वा ऽवश्यम्भृती-  
नामपि कृत्यादिषु लोपः सिद्धो भवति । अतस्तदेव पूर्वाचार्यलक्षणं  
दर्शयति लुप्तेदित्यादि । अन्यमिति शेषः । अवश्यं शब्दस्य कृत्यप्रत्ययान्ते  
परतो लुप्तेदन्यलोपस्य कुर्यादित्यर्थः । अवश्यकर्त्तव्यम् । तुमुन्प्रत्ययान्त  
स्याप्यन्यं लुप्तेत् काममनसोश्च शब्दयोः परतः । कर्त्तुं कामोऽस्येति  
कर्त्तुकामः । हर्त्तुं मनोऽस्येति हर्त्तुमनाः । सम्शब्दस्य चान्थं लुप्तेद्  
विकल्पेन हितततयोः शब्दयोः परतः । संहितम् । संहितम् । सततं  
सन्ततम् । कुगतिप्रादय इति (२।२।१८) समासः । मासशब्दस्यान्यं लुप्तेत् ।  
क्व ? पचि । डुपचष् पाक इत्येतस्मिन् धातो । किंविशिष्टे ? युङ्घञो  
रिति । ल्युटि (M) घञि च प्रत्यये परतो यः पचिस्तस्मिन्नित्यर्थः । अत्रापि  
वाग्रहणं सम्बध्यते । मांसपचनम् (N) मांसपचनम् । मांसाकः मासपाकः ।  
कृद्योगा च षष्ठी समस्यत इति (२।२।८, वा) समासः । समासेऽयं लोपः  
पूर्वाचार्याणामभिप्रायः । संहितायाञ्च । तेन वाक्ये विच्छिद्य पाठे न  
भवति ।

(M) युङ्गिति ल्युटः पूर्वाचार्याणां सज्ञा । (N) कथं मांसपाकादिषु सयोगात्तस्य लोपः (८।२।२३) इति न  
सकारस्य लोपः ? अयमस्यदित्वादित्येके (१।४।१०) । मांसपचन्या उखाया इति भाष्यकारप्रयोगप्रामाण्यादित्यन्ते ।

## १४५ । गोष्पदं सेवितासेवितप्रमाणेषु ।

तस्य च षत्वमिति । अनादेशप्रत्ययसकारत्वात् सुटः षत्वं न प्राप्नोतीत्यतस्तदपि निपात्यते । गावः पद्यन्त इत्यादिना देशस्य सेवितत्वं दर्शयति । असेवित इत्यादि । ननुच गोष्पदशब्दः सूत्र उपात्तः । तत् कस्मादसेविते ऽगोष्पदादीनीत्यादुरदाङ्गियत इत्याह असेवित इत्यादि । क्रियते चेदमसेवितग्रहणम् । नच तत्र गोष्पदशब्दः सम्भवति । तस्मादसेविते ऽगोष्पदार्थं निपातनं विज्ञायते । यदेवमिति । यद्यसेविते ऽगोष्पदार्थं निपातनमित्यर्थः । नार्थ एतेनेति । असेवितग्रहणेन । कथं तेन विना सिध्यतीत्याह गोष्पदप्रतिषेधादित्यादि । सत्यमेवैतदिति । गोष्पदप्रतिषेधादित्यादि यदुक्तं तस्य सत्यतामाह नतु नार्थ एतेनेत्यस्यार्थः । यदि तर्हि सत्यमेवैतत् तत् किमर्थं सेवितग्रहणं मिह क्रियत इत्याह यत्र त्वित्यादि । नञ्समासे ऽगोष्पद इत्येष तत्पुरुषः स्वभावादुत्तरपदार्थसदृश मर्थं माचष्टे । अब्राह्मणवत् । ततश्च न गोष्पदमगोष्पदमिति तत्पुरुषे कृते यत्र सेवितस्य सेवनस्य प्रसङ्गोऽस्ति तत्रैवागोष्पदमित्येतत् स्यात् । नतु यत्रात्यन्तासम्भव एव सेवितस्य तत्र । तथाहि स एव गोष्पददेशस्य सदृशो नेतरः । असेवितग्रहणात् तत्रापि भवतीति । अपिशब्दो न केवलं यत्र सेवितप्रसङ्गोऽस्ति तत्रैवागोष्पद मित्यमुमर्थं द्योतयति । कस्मात् ? पुनरत्रासेवितग्रहणात् तत्रापि भवतीत्यत आह यानि हीदि । एवमिति । असेवितग्रहणार्थकः प्रकारः प्रत्यवमृश्यते । असेवितग्रहणे हि सति मा भूत् तस्य वैयर्थ्यमिति बहुव्रीहिरयम् भावसाधनेनासेवितशब्देन विज्ञास्यते । अविद्यमानं सेवितमस्मिन्निति बहुव्रीहिश्चात्यन्ताभावेऽपि भवतीति येषु गवामत्यन्तासम्भवस्तान्यरण्यान्यासेवितशब्देनोच्यन्ते । ततश्च तत्राप्यगोष्पदमिति भवति । गोष्पदपूरमिति । वर्षप्रमाणं जलोप-  
 आस्यान्यतरस्यामिति णमुल् (३।४।३२) । ननुच गोष्पदमिति षष्ठीसमासोऽयम् । तस्य च गोसम्बन्धि पदमर्थो नतु प्रमाणम् । तत् कथं गोष्पदमात्रं क्षेत्तमित्यादि ? कथं मुदाहरणं प्रमाणे युज्यत इत्यत आह

नात्रेत्यादि । नह्यत्र स्वार्थप्रतिपादनार्थमेव गोष्पदमित्युपादीयते । किं तर्हि ? क्षेत्रादेरियत्ता परिच्छेत्तुम् । तस्मात् क्षेत्रादेरियत्ता तेन परिच्छिद्यते प्रमीयत इति भवति प्रमाणम् । नचात्र प्रमाणशब्देनायाम उच्यते । किं तर्हि ? परिच्छेदमात्रम् । कुत एतत् ? निपातनसामर्थ्यात् । निपातनं हि वस्त्वप्रसिद्धमप्युपादत्ते ।

### १४६ । आस्पदं प्रतिष्ठायाम् ।

आत्मयापनायेति । आत्मयापनं प्राणधारणम् । तदर्थं यत् स्थापनं तत् प्रतिष्ठेत्युच्यते । आस्पदमिति । आडः परस्य पदस्य सुट् निपात्यते । आपदमिति । आङ् मर्यादावचन (१।४।८८) इत्याडः कमेप्रवचनीयत्वम् । तद्योगे पञ्चम्यापाङ्परिभिरिति (२।३।१०) पञ्चमी । तदन्तेनाङ् (२।१।१३) मर्यादाभिविध्योरित्यव्ययीभावममासः ।

### १४७ । आश्चर्य्यमनित्ये ।

यद्यनित्येऽशाश्वतिक आश्चर्य्यमिति निपात्यते ततो घटादिष्वपि स्यादित्येतं दोषं परिगृह्णीषुराह अनित्यतयेत्यादि । अद्भुतं चित्रमित्युच्यते । यत्नोक्ते ऽद्भुतं तच्चित्रम् । तस्य भावोऽद्भुतत्वम् । तस्य चान्यत्राभावादनित्यता विषयभूता । नहि तत्र ततोऽन्यत्र सम्भवति । तस्मात् तया विषयभूतया ऽद्भुतत्वमुपलक्ष्यते । आश्चर्य्यं स यदि भुञ्जीतेति । अनवकृत्यमर्षयोरकिं हृत्तेऽपीत्यनवल्लभावसम्भावनायां (३।३।१४५) लिङ् । भोजनं कस्यचिद् विशिष्ट-कालादावदृष्टपूर्वम् । अतस्तत्र भवत् तदद्भुतं भवति ।

### १४८ । वचस्केऽवस्करः ।

कुत्सितं वर्चः वर्चस्कमिति । कुत्सित इति (५।३।७४) कना निर्देशो दीप्तौ मा भूदित्येवमर्थः । दीप्तावपि हि वर्चःशब्दो वर्त्तत इति तत्रापि स्यात् । यदि वर्चस्केऽवस्करशब्दो निपात्यते तदा तत्सम्बन्धिदेशे न प्राप्नोति । तत्रापि च लोकेऽवस्करशब्दः प्रयुज्यतइत्यत आह तत्सम्बन्धादित्यादि । यथा यष्टीः

प्रवेशयेति यष्टिसम्बन्धात् पुरुषा अपि यष्टिशब्देनीच्यन्ते तथावस्करसम्बन्धादवस्करशब्देन देशः ।

१४९ । अपस्करो रथाङ्गम् ।

रथावयव इति । अनेनादिशब्दस्यावयववचनमाचष्टे ।

२५० । विष्किरः शकुनिर्विकिरो वा । (०)

ननु च विष्किरः शकुनावित्येतावतैव सुङ्गविकल्पो सिद्धस्तत्र किमर्थं विकिरग्रहणमित्यत आह शकुनावेव विकिरशब्दस्य प्रयोगो यथा स्यादन्यत्र मा भूदित्येवमर्थं विकिरग्रहणम् ।

१५१ । ऋस्वाचन्द्रोत्तरपदमन्त्रे ।

पूर्वं कात्पूर्वग्रहणादभक्तः सुडितुक्तम् । इह कात्पूर्वत्वं न सम्भवति । आगमलिङ्गञ्चास्य टित्त्वमस्ति । तत आगम एव सुङ् विज्ञायत इत्याह सुडागमो भवतीति । स च भवन्नुभयनिर्देशे पञ्चमो निर्देशो बलीयानिति ऋसादिति पञ्चम्याश्चन्द्रोत्तरपद इति च सप्तम्याः षष्ठ्यां प्रकल्पिताया चन्द्रशब्दस्यैव भवति । सुश्चन्द्र इति । प्रादिसमासः । सूर्याचन्द्रमसाविति । इन्द्रः । देवताइन्द्रे चेत्यानङ् (६।३।२६) अथेह कस्मान्न भवति ? शुक्लमसि चन्द्रमसीति ? अत्रापि ऋसात् परश्चन्द्रशब्द उत्तरपदमस्तीत्यत आह उत्तरपदमित्यादि । शुक्लमसि चन्द्रमसीति वाक्ये । तस्मादिह चन्द्रशब्दोत्तरपदग्रहणेन न गृह्यत एव । यस्मादुत्तरपदं समास एव प्रसिद्धम् ।

१५२ । प्रतिष्कशश्च कशेः ।

प्रतिगता कशा प्रतिक्शोऽश्च इति । प्रादिसमासः । ननु च कशाशब्दोऽपि कशेरेव धातोः पचाद्यच मुत्पाद्य साध्यते । तदिहापि सुटा भवितव्यमित्यत आह यद्यपीत्यादि । कशेरेव धातोर्यदुपादानं तत् तस्यैव कशेयं उपसर्गः प्रतिशब्दस्तस्य प्रतिपत्तिर्यथा स्यादित्येवमर्थम् । न च कशेः प्रतिरूपसर्गः । किं तर्हि ? गमेः । तेन धात्वन्तरोपसर्गान्न भवति ।

### १५३ । प्रस्कण्वहरिश्चन्द्रावृषौ ।

प्रस्कण्वहरिश्चन्द्राविति । प्रकृष्ट. कण्वोऽस्येति प्रस्कण्वः । हरिश्चन्द्रोऽस्येति हरिश्चन्द्रः । व्युत्पत्तिमात्रमेतत् कृतम् । न त्वत्रावयवार्थोऽस्ति । रुढिशब्दो ह्येतौ प्रत्यस्तमितावयवार्थौ कचिदेव ऋषिविशेषे वर्त्तते । ननुच हरिश्चन्द्रे ऋक्षाच्चन्द्रोत्तरपद इत्यनेनैव (६।१।१५) सुट् सिद्धः । तत् किमर्थं हरिश्चन्द्रग्रहणमित्यत आह हरिश्चन्द्रग्रहण मित्यादि । प्रकण्व इति । प्रगतः-कण्वो ऽस्मादिति प्रकण्वः । हरिरिव चन्द्रोऽस्येति हरिचन्द्रः ।

### १५४ । मस्करमस्करिणो वेणुपरिव्राजकयोः ।

परिव्राजके त्विनिरपोति । निपात्यत इत्यपेक्षते । किं पुनः कारणं न प्राप्नोतीति । मत्वर्थाभावात् । अविवक्ष्यमानमस्कारोऽपि परिव्राजको मस्कारोत्युच्यते । मस्कारशब्दस्य तत्रैव रुढत्वात् । अच्प्रत्ययमपि निपातयन्तीति । कर्त्तव्युच्यमानः करणे न प्राप्नोतीत्यच्प्रत्ययमपि निपातयन्ति । यदि चेह वेणौ मस्कारशब्दो निपात्यते तदा दण्डे न प्राप्नोति । तत्रापि चासौ लोके प्रयुज्यत इत्याह वेणुग्रहणमित्यादि । येन निवार्यते तदुपलक्षणार्थं वेणुग्रहणम् । दण्डेनापि निवार्यत इत्यत्रापि भवत्येव । कर्मापवादित्वादिति । सासारिक फलं कर्म । तदपवादितुं प्रतिषेधुं शोभं यस्य स कर्मापवादी । तस्य भावः कर्मापवादित्वम् । स हीत्यादिना तदेव कर्मापवादित्वं दर्शयति ।

### १५५ । कास्तौराजस्तुन्दे नगरे ।

### १५६ । कारस्कारो वृक्षः ।

केचिदित्वादि । यदि तर्हि सूत्र मेतत् केचिन्नाधीयते तत् कथं तेषां कारस्कारशब्दो वृक्षे सिध्यतीत्याह पारस्कारप्रभृतिष्वेत्यादि ।

### १५७ । पारस्कारप्रभृतौनि च संज्ञायाम् ।

पारस्कारप्रभृतयो रुढिशब्दा यथाकथञ्चिद् व्युत्पाद्याः । नात्रावयवार्थं प्रत्यभिनिवेश्यम् । पारं करोतीति पारस्कारः । कञो हेतुताच्छीलानु-



लोम्येष्विति टः (३।२।२०) । रथं पातीति रथस्या । आतोनुपसर्गे कः ।  
 कार्यं करोतीति करोर्तुः । कार्यस्य च किरादेशः । किष्कुः । किमप्यन्त-  
 र्दधातीति दधातेः पूर्ववत् कः । किमो द्विर्वचनम् । पूर्वस्य च मकारस्य लोपः ।  
 किष्किन्वा । तद्वृहत्तोरित्यादि । तद्वृहत्तोरित्यादि । तद् वृहत् इत्येत-  
 योर्यथाक्रमं करपतिशब्दयोः परतश्चौरे देवतायाञ्चाभिधेयायां सुङ् भवति ।  
 अन्यस्य च तकारस्य लोपः । तत् करोतीति कियत्तद्वृहत्तुविधान-  
 मित्यच् (३।२।२१, वा) । तत्कारश्चौरः । तत्करोऽन्यः । वृहतां पतिर्वृहत्पति-  
 देवता । वृहत्पतिरन्यः । अथ किमर्थश्चौरदेवतयोरितुपपाधिरुपादीयते ?  
 यावता संज्ञायहणादेव तत्परिग्रहः सिद्धः । नञ्जन्यस्य तत्कारवृहत्पतिशब्दौ  
 संज्ञा इत्यत आह संज्ञायहणमित्यादि । प्राक्तुम्पतावित्यादि । तुप तुम्प  
 त्माविति । अत्र परतः प्रशब्दात् परस्य सुङ् भवति गवि कर्त्तरि । प्रस्तुम्पति  
 गौ । प्रस्तुम्पतिरवान्यः । (P) यदुक्तमिति तु भाष्ये । यदि तर्हि पारस्कार-  
 प्रभृतिराकृतिगणः प्रतिष्कशश्च कशेरित्यारभ्य पूर्वं सूत्रं न पठितव्यम् ।  
 तस्याप्यनेनैव संग्रहात् । सत्यमेतत् । प्रपञ्चार्थं तु पठितव्यम् ।

### १५८ । अनुदात्तं पदमेकवर्जम् ।

एकवर्जमिति । एकं वर्जयित्वेत्यर्थः । द्वितीयायाञ्चेति णमुल्प्रत्ययः  
 (३।४।५३) । यद्ययमधिकारार्थः स्यात् ततः प्राष्ठिक एव स्वरः संगृहीतः  
 स्यात् । ये त्वन्ये स्वराः समानोदरे शयित आ चोदास्तः । अस्थिदधिसक्थ्य-  
 च्छामनडुदास्त इतिप्रवमादयः सप्ताध्याय्या ते न संगृहीताः स्युः । परि-  
 भाषायान्त्वस्या स्तोऽपि संगृहीता भवन्ति । सा ह्येकदेशे स्थितापि सकलं  
 शास्त्रमभिज्वलयति यथा वेश्म प्रदीप इवेत्यालोच्याह परिभाषेयमिति ।  
 विध्यङ्गशेषभूता चेयम् । परिभाषा हि कार्यवाक्त्वाना शेषभावगता । यस्य

(P) गवीति किम् ? प्रस्तुम्पति मेषः । कर्त्तरीति किम् ? प्रस्तुम्पति गा इषलः । तुम्पताविति न  
 तिङानुकरणम् । अपि च धातुनिदेशः । प्रस्तुम्पको इषः । प्रस्तुम्पो गौ । लुङि प्रास्तुम्पोद् गौ । पूर्वं  
 धातुरूपसर्गेण पुज्यते । अन्तरङ्गत्वात् सुट् । ततो ङितम् । तेन लिटि प्रस्तुम्प गौः । सनि प्रस्तुम्पिषति  
 गौः । श्रुतिपा निदेशाद् यङ्लुकि न । प्रतोतुम्पति गौ ।

पदावयवस्य स्वरित उदात्तो वा विधीयते तत्र शेषमनुदात्तभवति । स्वरविधि विषयेति । स्वरविधिर्विषयोऽस्या इति विग्रहः । यत्रान्य इति । अनुदात्तापेक्षमन्यत्वम् । तत्रानुदात्तं पदमिति । ननु च नीचैरनुदात्त इत्यनुदात्तशब्दो (१।२।३०) विशिष्टगुणे ऽवसङ्गीतः । तत्राज्भललक्षणञ्च पदम् । पदशब्दस्यार्थस्तत् । कथमत्र सामानाधिकरण्यम् ? नैष दोषः । अनुदात्ताच्क्रमनुदात्तं पदमिहाभिमतम् । तेन पद एवानुदात्तशब्दो वर्त्तते । कथम् ? मत्वर्थीयाकारान्तत्वात् । अनुदात्ता अस्य सन्तीत्यनुदात्तम् । अश्र आदेराकृतिगणत्वादत्राच् । एकवर्जमित्युक्तम् । स त्वेको न ज्ञायते यो वर्जनीयः । तस्याभिव्यक्तये पृच्छति कथं पुनरित्यादि । यस्य चोदात्तः स्वरितो वा विधीयते स एवैको वर्ज्यते । यदि ह्यसावपि न वर्ज्यते तस्य तत् स्वरविधानमनर्थकं स्यात् । गोपायति । धूपायतीति । गुपू रक्षणे । धूप सन्तापे । गुपधूपेत्यादिनाय (३।१।२८) प्रत्ययान्तस्य सनाद्यन्ता धातव (३।१।३२) इति धातुसंज्ञा । धातो (६।१।१६२) रिति (६।१।१६२) धातोश्चान्तोदात्तत्वम् । आयप्रत्ययान्तस्यान्ययकाराकारस्य धातुस्वरत्वम् । धातुस्वरं आस्वरो बाधत इति । सतिशिष्टस्वरत्वात् । सति शिष्टस्य बलीयस्त्वात् । तथाह्युक्तं सति शिष्टस्वरो बलीयानिति वक्तव्यमिति (६।१।१५७, वा) । लुनातिपुनातीति । पुादीनां ऋस्व (७।३।८०) इति ऋस्वः । आप्रत्ययस्य च प्रत्ययस्वरेणाद्युदात्तत्वम् । आस्वरमिति । बाधत इति सम्बध्यते । ननु परत्वात् तिवादिषु कृतेषु विकरणैर् भवितव्यम् । अतः सति सर्वधातुकस्वरे आस्वरस्य शिथ्यमाणत्वात् तस्य सति शिष्टत्वम् । एवञ्च आस्वरेणैव बाधा युक्ता तस्वरस्य । एवं मन्यते । यत् तास्यनुदात्तेन् ङिदुपदेशित्यादिना (६।१।१८६) तामेः परस्य लसार्वधातुकत्वं शास्ति तज्ज्ञापयति शिष्टोऽपि विकरणस्वरः सार्वधातुकस्वरेण बाध्यत इति । लुनीतः पुनीत इति । ई हल्यघोरितीत्वम् (६।४।११३) । तस्वरमाम्स्वर इति । बाधत इति सम्बन्धः । बाधकत्वे तस्य हेतुः सति शिष्टत्वमेव । लुनीतस्तरामिति । तिङ्श्चेति (५।२।५६) तसन्तात्तरप् । तदन्तात् किमेत्तिङ्बन्धेत्यादिनामुप्रत्ययः (५।४।१३) । किमर्थं पुनरयमेकवर्जपदस्वरो विधीयत इत्याह आगमस्येत्यादि । आगमादीनां

पृथक् स्वरौ मा भूदित्येवमर्थमेकं वर्जयित्वा पदानुदात्तत्वं विधीयते । आगम-  
स्वरः प्रकृतिस्वरं बाधत इति । सत्यस्मिन्नेकवर्जं पदं स्वरः । असति त्वस्मिन्  
प्रकृतेरागमस्य च पृथगेव स्वरः स्यात् । चत्वार इति । प्रकृतिस्वरः पुन-  
राद्युदात्तत्वम् । तथाहि चतेस्वरन्नितुग्रन् ( उण् ५।७२६ ) प्रत्ययान्त-  
शतुः शब्दो व्युत्पाद्यत इति स नित्स्वरेणाद्युदात्तो भवति । अनङ्गाह इति ।  
अनुङ्गोऽप्येवं व्युत्पत्तिः क्रियते । अन प्राणने । अस्मात् सर्वधातुभ्योऽसुन्नित्य-  
सुन् ( उण्, ५।६२८ ) प्रत्ययान्तत्वादनः शब्दो नित्स्वरेणाद्युदात्तः । अणो  
वहतीत्यनसि वहेः क्तिप् । उश्चानस इत्यनस्युपपदे वहेर्धातोः क्तिप् ।  
अनश्चोकारादेशः । वहे र्यजादित्वात् संप्रसारणम् । उपपदसमासः ।  
तत्पुरुषे तुल्यार्थेत्यादिना ( ६।२।२ ) पूर्वपदप्रकृतिस्वरत्वम् । तस्मादनुङ्गो  
ऽप्येवं व्युत्पादितस्य स्यादाद्युदात्तत्वम् । विकार आदेशः । अनङ्स्वरः  
प्रकृतेरिति । दध्यस्थिशब्दावाद्युदात्तौ । तथाह्यसु क्षेपणे । असिसञ्ज्ञिभ्यां  
श्किन्निति ( उण्, ३।४३४ ) श्किन्प्रत्ययान्तत्वान्नित्स्वरेणास्थिशब्द  
आद्युदात्तः । दधिशब्दोऽपि किन्प्रत्ययान्तत्वादाद्युदात्त एव । धाधातो-  
राट्ठगमहनेति ( ३।२।१७२ ) किकिनौ लिट् चेति किन्प्रत्ययः ।  
तत्र द्विर्वचने कृत आकारलोपे च दधीति भवति । अस्थिदधीत्यादिना-  
नङि कृते ( ७।१।७५ ) तस्य य स्वरः स च कर्त्तव्यः । तस्याप्यसत्यस्मिन्न-  
स्थिदधिशब्दयोरनङश्च पृथगेवोदात्तत्वं तु स्यात् । अस्मिंस्तु सत्यनङ एव  
भवति । प्रकृतेरित्यादि । गोपायति धूपायतीति । अत्र प्रकृते  
गुपेर्धूपेश्च धातोरित्यन्तोदात्तत्व ( ६।१।१६२ ) आयप्रत्ययादेरप्याकारस्य  
प्रत्ययाद्युदात्तत्वम् । गोपायधूपायशब्दयोरपि सनाद्यन्ता धातव इति  
( ३।१।३३ ) धातुसंज्ञाया कृताया धातोरित्यन्तोदात्तत्व ( ६।१।१६२ ) मेव  
प्राप्नोति । एवं पृथक् स्वरप्रसङ्गे यकाराकारस्यैव धातुस्वरौ भवति । न  
गुपिधूप्यो नापि प्रत्ययाकारस्य । कर्त्तव्यमिति । धातोरन्तोदात्तत्वे  
प्रत्ययस्याद्युदात्तत्वे च॥प्राप्ते प्रत्ययाद्युदात्तत्वमेव भवति । नतु धातुस्वरः ।  
अथानियमेनैकस्वरस्य वर्ज्यमानता कस्मान्न भवति ? नह्यत्र सूत्रे कश्चिद्  
व्यवस्थाहेतुरुपात्तः । नच विना व्यवस्थाहेतुना सा लभ्यत इत्याह पर-

नित्यान्तरङ्गेत्यादि । यत्र परादिस्वराः प्राप्नुवन्ति तद्विपक्षाश्च तत्र परादीनां बलीयस्त्वात् तत एव वर्ज्यं न । इतरे तु निवर्त्यन्ते । यत्र तु परनित्यान्तरङ्गा पवादेऽपि क्वचिद्विष्टं न सिध्यति तत्र सति शिष्टेन व्यवस्था भवति । तस्य हि बलीयस्त्वमुक्तम् । अतः सति शिष्टेतरस्वरप्राप्तौ सति शिष्ट एव वर्ज्यते । नेतरः । कथं पुनः सति शिष्टेन व्यवस्थेत्यत आह यो हीत्यादि । कथमेतज् ज्ञायत इत्याह तथाहीत्यादि । गोपायतीति । अत्रायप्रत्ययस्य प्रत्ययस्वरेणाद्युदात्तत्वम् । स च स्वरो धातुस्वरस्यापवादोऽपि सन्नाय-प्रत्ययान्तस्य धातुसंज्ञायां कृताया पुनस्तेन धातुस्वरेण सति शिष्टेन बाध्यते । कार्णांतिरासङ्गपुत्र इति । बहुव्रीहिं कृत्वा तत्पुरुषः कर्त्तव्यः । बहुव्रीहिस्वर इति । बहुव्रीही प्रकृत्येत्यादिनोक्त. (६।२।१) । पूर्वकं ज्ञापकं चेतसि कृत्वाह विकरणस्वरस्त्वित्यादि । विभक्तिस्वरित्यादि । निपाता आद्युदात्ता ( फिट्, ४।७६ ) इति नञुदात्तः । तत्र तत्पुरुषसमासे कृते तत्पुरुषे तुल्यार्थेत्यादिना ( ६।२।२ ) प्रकृतिस्वरादुदात्तत्वमेव भवति । यदा तु नञ्स्वराद् विभक्तिस्वरः प्राप्नोति नञ्स्वरश्चेत्यते तस्माद् विभक्तिस्वरो बलीयानिति वक्तव्यम् । बलीयस्त्वे सति किं भवतीत्याह अतिस्त्र इत्यत्रेत्यादि । तिसृभ्यो-जस ( ६।१।१६६ ) इत्यनेन विभक्ते रुदात्तत्वं विधीयते । तद्वलीयस्त्वात् सति शिष्टमपि नञ्स्वरेण बाध्यते । विभक्तिस्वरस्य तु तिस्रः तिसृष्वित्थेषोऽवकाशः । विभक्तिनिमित्तस्वराच्चेत्यादि । विभक्तिनिमित्तं यस्य स स्वरो विभक्तिनिमित्तस्वरः । यस्य विभक्तिनिमित्तमाम इति । आमो विभक्तिनिमित्तत्वं पथिमथोः सर्वनामस्थान ( ६।१।१८६ ) इत्यतः सर्वनामस्थानग्रहणानुवृत्तेः । तस्य यदुदात्तत्वमित्यादिना बलीयस्त्वस्य फलं दर्शयति । विभक्तिनिमित्तस्वरस्य चत्वारोऽनङ्गाह इत्येषोऽवकाशः । वाक्ये हीत्यादि । देवदत्तशब्द आमन्त्रितस्वरेणाद्युदात्तत्वम् । गोशब्दो हि प्रातिपदिकस्वरेणान्तोदात्तः । तस्यौतोऽम् शसो ( ६।१।८३ ) रित्याकारोऽपि स्थानिवद्भावेनोदात्त एव । तथा विभक्त्या सहैकादेशेऽपि । एकादेश उदात्तेनोदात्त ( ८।२।५ ) इति वचनात् । अभिशब्दोऽन्तोदात्तः । तस्य निपाता आद्युदात्ता उपसर्गाश्चाभिवर्ज ( फिट्, ४।८० ) मित्याद्युदात्तविधाने वर्जितत्वात् प्रातिपदिक-

स्वर एव भवति । आडुपसर्गस्वरेणाद्युदात्तः । आजेत्येष तु लोडन्तस्तिङ्-  
तिङ् इति ( ८१।२८ ) निघातेनानुदात्तः । शृक्शब्दो हि प्रातिपदिक-  
स्वरेणान्तोदात्त इति तस्यैकादेश उदात्तेनोदात्त ( ८२।५ ) इति टापा सङ्घैका-  
देशे कृतेऽन्तोदात्त एव भवति । एवममिपूर्वत्वे ( ६।१।१०७ ) कृते वेदि-  
तव्यम् । तदेवं पदग्रहणाद् वाक्य एकैकस्मिन् पदे पृथगेव स्वरो भवति ।  
यद्यनुदात्तं पदमेकवर्जं भवत्येवं सति यावत् पदसंज्ञा न भवति तावदेकं  
वर्जयित्वा परिशिष्टस्यानुदात्तत्वेन भवितव्यम् । ततश्च कुवल्या विकारः  
कौवलमित्यत्रानुदात्तादेशेत्यनेनाञ् ( ४।२।४३ ) प्रत्ययो न स्यात् । यतः  
कुवलशब्दोऽयं ग्रामादीनाञ्चेत्याद्युदात्तः ( फिट्, २।३८ ) । गौरादित्वान् ङीषि  
विहितेऽपि पदव्यपदेशाभावादाद्युदात्तत्वं न परित्यजतीत्याह परिमाणार्थञ्चेद-  
मित्यादि । पदमत्र गौणमभिप्रेतम् । न मुख्यम् । अन्यथा पदाधिकारि सति  
पुनः पदग्रहणमनर्थकं स्यात् । तस्मादुत्तरकालं यस्य पदसंज्ञा भविष्यति  
तदिह पदमभिप्रेतमिति वेदितव्यम् । असति पदग्रहणे न ज्ञायते कियता-  
मचमनुदात्तत्वं भवतीति । पदग्रहणे तु सत्येकस्मिन् पदे यावन्तोऽच-  
स्तावतानुदात्तत्वं भवतीत्येषोऽर्थो ज्ञायते । तस्मात् परिमाणार्थमिति । नतु  
सुबन्तस्य तिङन्तस्य वा प्रतिपादनार्थम् । तेन प्रागेव पदव्यपदेशादनुदात्त-  
त्वेन भवितव्यमिति न भवति पूर्वोक्तदोषप्रसङ्गः । स्यादेतत् । यद्यपि  
पदमित्यनेन मुख्यं पदं न प्रत्याय्यते तथापि पदाधिकारेण तदिह सन्निधाप्यत  
इति तदवस्थ एव स दोष इत्यत आह पदाधिकारस्य निवृत्तिं करोतीति ।  
एतत् पदग्रहणं गौणमर्थं प्रतिपादयन् मुख्यपदाधिकारं निवर्त्तयति । तेन  
किमिष्टं भवतीत्याह तेनेत्यादि । तथाचेति । एवञ्च सतीत्यर्थः । प्रागेव  
पदव्यपदेशात् स्वरविधानतुल्यकालमेव परिशिष्टस्यानुदात्तत्वं भवतीति ।  
अमुमेवार्थं द्रष्टव्यं माह गर्भिणीत्यादि । गर्भोऽस्या अस्तीतीनिः । ऋन्नेभ्यो  
ङीबिति ( ४।१।४ ) ङीप् । गर्भशब्दोऽयं (Q) कुवलशब्दवदाद्युदात्तः ।  
तत्र यदीनिप्रत्ययस्योदात्तत्वसमकालमेवानुदात्तत्वं भवति ततो गर्भिणो-  
शब्दस्यानुदात्तादित्वादनुदात्तादेरजित्वञ् ( ४।२।४४ ) प्राप्नोतीति तद्वाध-

नार्थं युज्यते तस्य भिच्चादिषु पाठः । तस्य तूत्तरकालं पदसंज्ञायामुप-  
जातायामवशिष्टस्यानुदात्तत्वं स्यात् । एवं सति गर्भिणीशब्द आद्युदात्तः  
स्यात् । ततश्चाणो बाधनार्थं भिच्चादिषु न पठ्येत । पठ्यते च । तस्मात्  
ततो विज्ञायते प्रागेव पदव्यपदेशात् स्वरविधिसमकालमेवावशिष्टस्यानुदात्तत्वं  
भवतीत्यभिप्रायः । किं पुनः कारणं लब्धायां पदसंज्ञायामवशिष्टस्यानुदात्तत्वे  
विधीयमाने कुवलीशब्दादञ् न सिध्यति ? कथञ्च गर्भिणीशब्दस्यानुदात्तादि-  
लक्षणस्याजो बाधनार्थो भिच्चादिषु पाठः ? प्रागेव पदव्यपदेशात् स्वरविधि-  
समकालमेवावशिष्टस्यानुदात्तत्वं भवतीत्यस्यार्थस्य ज्ञापक इत्याह कुवलगर्भ-  
शब्दावित्यादि । आद्युदात्तत्वे ह्यनयो र्यदि पदसंज्ञाया सत्यामवशिष्टस्यानुदात्तत्वं  
स्यात् कुवलीशब्दस्य च स्यात् । ततश्च कुवलीशब्दाद् विकारोऽर्थेऽञ् न स्याद् ।  
गर्भिणीशब्दस्याद्युदात्तत्वादञ् प्राप्नोति । ततस्तदुबाधनार्थं भिच्चादिषु न  
पठ्येत । पठ्यते च । तस्मादवसीयते प्रागेव पदव्यपदेशादवशिष्टस्यानुदात्तत्वं  
भवति ।

### १५६ । कर्षात्वतो घञोऽन्त उदात्तः ।

कर्षात्वत इति । कर्षश्चात्वांश्चेति कर्षात्वत् । समाहारइन्द्रः । आकारी-  
ऽस्यास्तीत्यात्वान् । कर्षतेर्धातोरिति । कृष विलेखन इत्यस्याकारवतश्चेति  
सम्बध्यते । कर्षतिना धातुना साहचर्यादात्वतोऽपि धातोरेव ग्रहणम् ।  
घञइति प्रत्ययग्रहणम् । अतः प्रत्ययग्रहणपरिभाषया तदन्तस्य कार्य्यं  
ज्ञायत इत्याह घञन्तस्येति । एतच्च कर्षतेरात्वतश्च समानाधिकरणं विशे-  
षणम् । पाक इत्यादि । अत उपधाया (७।२।११६) इति ह्रस्वौ कृतायां धातो-  
राकारवत्त्वम् । दायो धाय इति । आतो युक् चिण् कृतोरिति ( ७।३।३३ )  
युक् । किमर्थं पुनः प्रकृते विकृतस्य ग्रहणं क्रियते ? न कृषात इत्येवो-  
च्येत्यत आह कर्ष इति विकृतनिर्देश इत्यादि । कृषिर्विलेखनार्थो भ्वादौ  
तुदादौ च पठ्यते । तत्र यस्य विकरणे परतो गुणात्मको विकारो भवति  
तस्यैव भोवादिकस्य ग्रहणमिष्यते । नेतरस्य । एतच्च विकृतनिर्देशे सति  
लभ्यते । तस्मात् कृषतेस्तौदादिकस्य निवृत्तिर्यथा स्यादित्येवमर्थो विकृत-

निर्देशः । कस्मात् पुनस्तीदादिकस्य निवृत्तिरिष्यत इत्यत आह तीदादिकस्य इत्यादि । (R) अथ किमर्थं मतुपा निर्देशः क्रियते ? न कर्षात् इत्येवोच्येत ? नैव शक्यम् । विहितविशेषणस्याकारस्य ग्रहणं विज्ञायेत । आकारान्ताद् यो विहित इति । तथाच दाय इत्यादादेव स्यात् । पाक इत्यादौ न स्यात् । मतुग्रहणे तु सति न दोषः । अन्तग्रहणमुत्तरार्थम् । इह ह्यलोऽन्तस्येति (१।१।५१) भविष्यति ।

### १६० । उक्तादीनाञ्च ।

उक्त्वाः । स्नेच्छः । जज्जः । जल्य इति । उक्त्वा उक्त्वे । स्नेच्छ अव्यक्ताया वाचि । जज जजि युद्धे । जप जल्य व्यक्तायां वाचि । जज्जेः कुत्वाभावो निपातनात् । जपो व्यध इत्यबन्ताविति । तत्र व्यधजपो रनुपसर्ग (३।३।६१) इत्यबन्तत्वम् । वधशब्दो हि हनश्च वध (३।३।७६) इति । तयोर्धातुस्वरः प्राप्त इति । धातो (६।१।१६२) रित्युदात्तत्वम् । व्यध इति । व्यध ताडने । अत्रापि व्यधजपोरित्यबन्तत्वम् (३।३।६१) । पूर्ववद्भातुस्वरः प्राप्तः । कालविशेष इति । कृतज्ञापरादौ । रथाद्युपकरणे चेति । आदिशब्देन हलादेर् ग्रहणम् । गर इति । गृ निगरणे । ऋदोरबित्यबन्तः (३।३।५७) । विषमित्यनेन दूष्यशब्दस्य विशेषे वृत्तिं दर्शयति । अन्यत्राद्युदात्त एवेति । धातुस्वरेण । वेद वेग वेष्ट बन्धा इति । विद ज्ञाने । विचिर् पृथग्भावे । वेष्ट वेष्टने । (S) बन्ध बन्धने । परिष्टुदित्यादि । षुज् सुतौ । यु मिश्रणे । द्रु गतौ । एभ्यो यथायोगं पर्याद्युपसर्गपूर्वेभ्यः क्तिप् । प्रादिसमासः । अन्यत्र मध्योदात्त इति । वर्त्तनिशब्दो ह्यर्त्तिसृष्टइत्यतोऽनिप्रत्यये (उण् २।२।५८) ऽनु वर्त्तमाने वृत्तेश्चेत्यनेन (उण् २।२।६३) वृत्त वर्त्तन इत्येतस्मादनिप्रत्यय सुत्पाद्य व्युत्पाद्यते । तस्मात् प्रत्ययस्वरेण मध्योदात्तो भवति । दर इति । दृ विदारणे । ऋकारान्तत्वादबन्तः । साम्बतापौ भावगर्हायामिति । सहा-स्वया वर्त्तत इति साम्बः । बहुव्रीहौ प्रकृत्या पूर्वपद मिति (६।२।१) प्रकृति

(R) अत्र पर मन्त्रीश्रपुस्तके हलस्येति तदयोगे कर्त्तरि षठीति लिखितमस्ति । (S) मुद्रितकाशिकायान्त चेष्ट इति पाठः ।

स्वरिण सहशब्दस्य निपाता आद्युदात्ता ( फिट्, ४।७८ ) इत्याद्युदात्तत्वे प्राप्ते भावगर्हाया मन्तोदात्तत्वं विधीयते । साम्बो भिच्छते (T) । भिच्छण मठ भावगर्हा । तपनं तापः । तप सन्ताप इत्यस्माद् घञ् । आद्युदात्तत्वे प्राप्ते वचनम् । तापो दस्यूनां धार्मिकेषु । भावगर्हायामिति किम् ? साम्बस्तिष्ठति । तापो महान् ग्रीष्मस्य । अनयोराद्युदात्तत्वमेव । उत्तमशश्वत्तमाविति । एतौ तमप् प्रत्ययान्तौ । पिच्चात् प्रत्ययस्यानुदात्तत्व उच्छब्दस्य निपाता आद्युदात्ता ( फिट्, ४।७८ ) इत्याद्युदात्तत्वमित्यत आद्युदात्तत्वे प्राप्तेऽन्तोदात्तार्थं सुप्तमशब्दः पठ्यते । शश्वच्छब्दोऽपि प्रातिपदिकस्वरिणान्तोदात्तः । ततो मध्योदात्तत्वे प्राप्तेऽन्तोदात्तार्थमेव पठ्यते । सर्वत्वेति । भावगर्हायामन्यत्र च । भक्ष मय्य इत्यादि । भक्ष भक्षणे । मय्य विलोडने । भुज कौटिल्ये । दिह उपचये । ननु भक्षि श्वरादित्वाण्यन्त इति । तत एरजित्यचा (३।३।५६) भवितव्यम् । तत् कथमसौ घञन्त इत्याह भक्षिर्ण्यन्तोऽपीत्यादि । अत्रैव कारण माह एरजण्यन्तानामिति (U) ।

### १६१ । अनुदात्तस्य च यतोदात्तलोपः ।

कुमारीति । वयसि प्रथम इति (४।१।२०) डीप् । यस्येति (६।४।१४८) चेत्यकारलोपः । कुमारशब्दोऽन्तोदात्त इति । प्रातिपदिकस्वरिण । एव सुप्तरत्नाप्यन्तोदात्तता वेदितव्या । डीबिल्यनुदात्त इति । पिच्चात् । प्रासङ्ग इति । तद् वङ्गतीत्यादिना (४।३।७६) प्राग्हितृतीयो यत् । प्रसङ्गशब्द इत्यादि । षन्ज सङ्ग इत्यस्माद् घञ् सुत्पाद्य प्रसङ्गशब्दो व्युत्पाद्यते । तस्य गतिकारकोपपदादिति (६।२।१३८) तत्पुरुष इति वर्त्तमाने याथघञ् क्ताजबिलकाणामित्यन्तोदात्तत्वं (६।२।१४४) विहितम् । अतोऽसावन्तोदात्तः । नैतदस्तीति । उदात्तो लुप्यत इति यदुक्तं तस्य प्रतिषेधः । कस्मान्नैतदस्तीत्याह स्वरिते हीत्यादि । स्वरविधिसमकालमेव शिष्टस्यानुदात्तत्वं भवतीति । प्रातिपादिन मेतत् । तस्मात् स्वरिते विधीयमाने परिशिष्ट-

(T) अन्वया सह भिच्छणस्य गर्हितत्वादित्यर्थः ।

(U) एरजण्यन्तानामिति वार्तिक मित्येके । अन्ये लिट्मनार्थमाहुः । एतद्विषये हरदत्त आह “येल्लनार्थं मेतद् वचन मित्याहुः स्तेषां भक्षशब्दस्य पाठेप्रयोजनं नृग्य” मिति ।



स्यानुदात्तत्वेन भवितव्यम् । तत् कुत उदात्तलोपः ? न कुतश्चिदित्यर्थः । तदेतदित्यादि । यस्मादेव मनुदात्तग्रहणस्य प्रत्युदाहरणं न संभवति तस्मादननुदात्तग्रहणं मेतदादेरनुदात्तस्योदात्तत्वं यथा स्यादित्येवमर्थम् । अन्यथा ह्यस्यानर्थक्यमेव स्यात् । किं पुनः कारणमादे रनुदात्तस्योदात्तो न सिध्यति ? यतस्तदर्थमनुदात्तग्रहणं क्रियत इत्याह अन्त इति हीत्यादि । अवधारणं मात्रं द्रष्टव्यम् । अन्तस्यैव स्यान्नादेरित्यर्थः । क्व पुनरादेरनुदात्तार्थं मनुदात्तग्रहणं क्रियत इत्याह मा हि धुञ्जातामित्यादि । दुहेर्लुङ् । आत्मनेपदमातामाथाम् । ततश्च शलङ्गुपधादनटः क्स (३।१।३५) इति च्लः क्सादेशः । तस्यानुदात्तेत्यादिना (६।१।१८६) लसार्धधातुक्स्यानुदात्तत्वम् । क्सस्याची (७।३।७२) त्यकारलोपः । क्सस्याकारः प्रत्ययस्वरिणोदात्तः । दादेर्धातोर्धः (८।२।३२) खरि चेति (८।४।५५) चर्त्तम् । घकारस्य ककारः । षत्वम् । अत्रासत्यनुदात्तग्रहणं आतामाथामाकारस्यादिभूतस्यानुदात्तत्वं न स्यात् । सति त्वस्मिन्नाकारस्यादिभूतस्योदात्तत्वं स्यात् । द्विशब्दस्य प्रयोगे हि चेति (८।१।३४) निघातप्रतिषेधो न स्यात् । निघाते हि तिङन्तस्यासत्युदात्तलोपो न स्यात् । माङ्प्रयोगोऽप्यटो न माङ्योग इति (६।४।७४) प्रतिषेधो यथा स्यात् । अटि हि तस्योदात्तत्वाच्छेषस्यानुदात्तत्वं स्यात् । तथाच सत्यनुदात्तस्याकारलोपः स्यात् । नोदात्तस्य । भृगव इति । भृगोरपत्यानि ऋध्यन्धकृषणीत्यादिना (४।१।११४) ऋथण् । तस्यात्रिभृगुकुत्सेत्यादिना (२।४।६५) बहुषु लुक् । ननु चात्रापि विभक्तावुत्पन्नायामुदात्तस्य लोपः । तस्मादिहापि भवितव्यं मेवेत्यत आह प्राक् सुबुत्पत्ते रित्यादि । नहि गोत्रप्रत्ययस्य लुग्विधौ विभक्तिर्निमित्तत्वेनाश्रीयते । तस्मात् प्रागेव गोत्रप्रत्ययस्य लुक् । ततो नात्रानुदात्ते । वैदी । और्वीति । विदस्यापत्यसुर्वस्यापत्यमित् नृथानन्तर्यं विदादिभ्योऽजित्यञ् (४।१।१०४) । जित्स्वरेणाद्युदात्तः । टिट्ढाणजिति (४।१।१५) ङीप् ।

१६२ । धातोः ।

कर्णीतीति । अदादित्वाच्छपो लुक् ।

## १६३ । चितः ।

भङ्गुरमित्यादौ प्रत्ययस्वरस्यापवादोऽन्तोदात्तत्वं विधीयते । कुण्डिना इति । अत्र तु स्थानिवद्भावः स्वरस्य । कुण्डिनीशब्दस्यायमादेशः । स च प्रत्ययस्वरेण मध्योदात्त इति तदादेशोऽपि मध्योदात्त एव स्यात् । कुण्ड-मस्यास्तीतीनिः । तदन्तात् स्त्रियामृन्नेभ्यी ङीविति ( ४।१।४ ) ङीप् । कुण्डिन्हा अपत्यानि बह्वनीति गर्गादित्वाद् यञ् । तस्य बहुषु लुक् । परिशिष्टस्य कुण्डिनजादेशः । चिति प्रत्यय इत्यादि । कथं पुनः प्रकृति-प्रत्ययसमुदायस्यान्तोदात्तत्वं लभ्यते ? यथा लभ्यते तथाख्यायते । इह चित इति समुदायसम्बन्धेऽवयवादेशा षष्ठी । चितोऽवयवस्य यः सम्बन्धी यः समुदायस्तस्यान्तोदात्तत्वं भवतीत्यर्थः । अथवा चित इति मत्वर्थीयाच् प्रत्ययान्तमेतच् चिदस्यास्तीति चितः । तस्यान्तोदात्तत्वं भवतीत्यर्थः । तेन प्रकृतिप्रत्ययसमुदायस्यान्तोदात्तत्वं सिध्यति । यदि तर्हि चित इति मत्वर्थीयाकारप्रत्ययान्तमेतत् तर्हि षष्ठी प्राप्नोति । चितस्येति निर्देशेन भवितव्यम् । नैष दोषः । छन्दोवत् सूत्राणि भवन्तीति सुब्यत्ययेन षष्ठ्याः प्रसङ्गे प्रथमा भविष्यति । बहुपटव इति । ईषदसमाप्ताः पटव इति विभाषा सुपो बहुच् पुरस्तात् त्विति ( ५।३।६८ ) बहुच् । उच्चकैरिति । अव्ययसर्वनाम्नामकच् प्राक् टेरित्यकच् ( ५।३।७१ ) ।

## १६४ । तद्धितस्य ।

कौञ्जायना इति । कुञ्जादिभ्यश्चफजिति ( ४।१।६८ ) च्फजन्ताद् व्रातच्फजोरस्त्रियामित्यागतस्य ( ५।३।१२३ ) जप्रत्ययस्य तद्राजस्य बहुष्वित्यादिना ( २।४।६२ ) लुक् । किमर्थमिति । पूर्वैरेव सिद्धमिति मन्यमानस्य प्रश्नः । परमपीत्यादि । च्फजो हि चकारो व्रातच्फजोरस्त्रियामित्यत्र ( ५।३।११३ ) विशेषणं चरितार्थः । जकारोऽपि वृद्धौ । यद्येवं नोच्येत तदा परत्वान् जित्स्वरः स्यात् । तस्मात् तमपि बाधित्वान्तोदात्तत्वमेव यथा स्यादित्येवमर्थं क्रियते ।

## १६५ । कितः ।

प्रत्ययस्वरस्यापवादोऽयम् । आक्षिपः शालाकिक इति । तेन दोष्यतीत्यर्थे (४।४।२) ठक् ।

## १६६ । तिसृभ्यो जसः ।

तिस्रस्तिष्ठन्तीति । त्रिचतुरोः स्त्रियां तिसृचतस्र इति (७।२।६०) तिस्रादेशः । अचि र ऋत इति (७।२।१००) ऋकारस्य रादेशः । उदात्त-  
स्वरितयोरितग्रादि । त्रिशब्दः प्रातिपदिकस्वरैरान्तोदात्त इति तदादेशोऽपि  
तिसृशब्दोऽन्तोदात्त एव । तत्र तत्र ऋकारस्यान्तोदात्तस्य स्थाने विहितो  
रेफ उदात्तयण् न भवति । ततः परस्य जस उदात्तस्वरितयोरितग्रादिना  
(८।२।४) स्वरितः प्राप्नोति । अतोऽस्यायमपवादः । अथ जस्यग्रहणं  
किमर्थम् ? तिसृकेतत्र मा भूदिति चेत् ? स्यादेतत् । त्रिशब्दात् संज्ञायां  
कनि कृते तत्र च तिसृभावे कन्युपसंख्यान (७।२।६६ वा) मिति  
तिस्रादेशे तिसृकेत्यत्रापि स्यात् । असति जस्यग्रहण इति । नैतदस्ति ।  
नित्स्वरोऽत्र बाधको भविष्यति । नाप्राप्ते स्वरान्तरे तिसृस्वर आरभ्यते ।  
स यथैवानुदात्तो सुप्पितावित्येतत्स्वरं (३।१।४) बाधते तथा नित्स्वरमिति  
चेत् ? नैतदस्ति । यस्माद् येन नाप्राप्ते तस्य बाधनं भवति । नचाप्राप्ते  
ऽनुदात्तो सुप्पितावित्येतस्मिन् (३।१।४) तिसृस्वर आरभ्यते । नित्स्वरे  
पुनः प्राप्ते चाप्राप्ते च । अथवा मध्येऽपवादाः पूर्वान् विधीन् बाधन्त (प, ६१)  
इत्येव तिसृस्वरोऽनुदात्तो सुप्पितावित्येतत् (३।१।४) बाधिष्यते । न नित्-  
स्वरम् । शसादिनिवृत्तरथं तर्हि जस्यग्रहणमिति चेत् ? एतदपि नास्ति ।  
शसि तावद् भवितव्यमेवान्तोदात्तेन । उदात्तयणो हल्पूर्वादिति (६।१।४७४) ।  
अन्यानि सर्वाणि बहुवचनानि हलादीनि । तत्र षट्त्रिचतुर्भ्यो हलादिरिति  
(६।१।७६) भक्त्युपोत्तम (६।१।१८०) मितुरदात्तत्वेन भवितव्यम् । बहु-  
वचनविषयत्वाच्च तिसृशब्दस्य द्विवचनैकवचने न स्तः । तत्रान्तरेण जस्-  
ग्रहणं जस एव भविष्यतीत्यत आह जस्यग्रहणमित्यादि । एके भाष्यकारादयः ।  
असति जस्यग्रहणे तिसृ अतिक्रान्ताविति प्रादिसमासे कृते ऽतितिस्रा-

त्वमावेकवचन (७।२।८७) इति त्वादेशः । परिशिष्टस्य योऽचीति (७।२।८८)  
यकारः ।

## १६६ । अन्तोदात्तादुत्तरपदादन्यतरस्यामनित्यसमासे ।

यदि विग्रहाभावेन यो नित्यसमासः स इह नित्यसमासग्रहणेन गृह्येत  
ततोऽवाचा ब्राह्मणेन सुवाचा ब्राह्मणेनेत्यत्रापि विक्रयेन स्यादित्येतच्चेतसि  
क्त्वाह नित्यशब्दः स्वर्थत इति । स्वरितत्वमस्य क्रियत इत्यर्थः । तेन किं  
भवतीत्याह तेनेत्यादि । स्वरितत्वेन ह्यधिकारगतिर्भवति । तेन नित्याधि-  
कारे यो विहितः समासः स एव नित्यसमास इति । अत्र स च प्रति-  
षिध्यते । परमवाचेति । सन्महदित्यादिना ( २।१।६१ ) समासः । स च  
नित्याधिकारविहितसमासो न भवतीत्यनित्यसमासः । सुवाचेति । कुगती-  
त्यादिना ( २।२।१८ ) समासः । अव्ययपूर्वपदप्रकृतिस्वर इति ( ६।२।२ )  
स पुनरुदात्तः । निपाताश्चाद्युदात्ता उपसर्गाश्चाभिवर्जमिति ( फिट् ४।८० )  
वचनात् । यथातोत्तरपदस्यान्तोदात्तत्वं नास्त्येवमनित्यसमासत्वमपि ।  
कुगतीतग्रादावपि ( २।२।१८ ) नित्यग्रहणानुवृत्तेः । एवं सति मयूरव्यं-  
कादयश्चेतग्रनेनात्र ( ( २।१।७२ ) समासो द्रष्टव्यः । मयूरव्यंसकादेराकृति-  
गणत्वात् । अन्यथा हीति । यद्युत्तरपदग्रहणं न क्रियेत तदैकाग्रग्रहणं  
समासविशेषणं स्यात् । तत्र को दोषः स्यादित्याह तत्रेत्यादि । ऊर्क्-  
शब्दः सम्प्रदादित्वात् क्तिबन्तः । अग्निचिता सोमसुतेति । अग्नी चेः  
( ६।२।८१ ) सोमे सुजः ( ३।२।८० ) इति क्तिप् । अयं नित्याधिकारे  
समासो विधीयत इति । तत्र नित्यं क्रीडाजीविकयोरित्यतो ( २।२।१७ )  
नित्यग्रहणानुवृत्तेः । तत्रेत्यादि । गतिकारकोपपदात् कृदित्यनेनोत्तर-  
पदस्य ( ६।२।१३८ ) प्रकृतिस्वरो विधीयते । उत्तरपदञ्च धातुस्वरेणान्तो-  
दात्तम् । तेन चिच्छब्द उदात्तो भवति । एवं सोमसुच्छब्दोऽपि ।  
यस्त्वित्यादि । नित्यशब्दः स्वर्थत इति यदुक्तं तस्यानेन प्रयोजनं दर्शयति ।  
अवाचा सुवाचेति । अत्राकारेण पूर्वपदेन सुशब्देन च विग्रहो नोपपद्यते ।  
तयोरिह प्रयोगाभावान्नित्यसमासावेतौ । नतु नित्याधिकारविधानात् ।

## १७० । अञ्जेच्छन्दस्यसर्वनामस्थानम् ।

इन्द्रो दधीच इति । दध्यञ्जतीति ऋत्विगित्तादिना (३।२।५८) किन् । अनुनासिकलोपः । षष्ठेयकवचनम् । अच इतप्रकारलोपः (६।४।१३८) । चाविति ( ६।३।१३७ ) दीर्घः । तृतीयादिरित्तादि । यदि सर्वनामस्थानग्रहणं क्रियते तदा शसो न स्यात् । तस्यातृतीयादित्वात् । अथापि तृतीयादिग्रहणं निवर्त्येतैवमपि सर्वनामस्थानेऽपि स्यात् । प्रतीच इति । पूर्वेण तुल्यम् ।

## १७१ । जडिदंपदादापुंरैदुप्रभ्यः ।

प्रष्ठोह इति । वहश्चेति (२।२।६४) णिः । वाह जडित्यूट् (६।४।१३२) । एत्येधत्युट्सिति ( ६।२।८८ ) वडिः । जठुप्रधाग्रहणमिति । उपधाभूत जड् गृह्यते येन तदुपधाग्रहणमिति व्याख्यानं कर्त्तव्यमित्यर्थः । किमर्थमित्याह इह मा भूदिति । तत्रेदं व्याख्यानम् । अन्तोदात्तादित्तादि सूत्रादिहा न्यतरस्याग्रहणमनुवर्त्तते ( ६।१।६८ ) । सा च व्यवस्थितविभाषा विज्ञायते । तेनोपधाभूतादेव भवितव्यमिति तस्यैव ग्रहणं युक्तमिति । अक्षदुप्रवेति । अक्षैर्दीव्यतीति क्तिप् । च्छोः शूडनुनासिके चेति (६।४।१८) वकारस्योऽ । यणादेशः । आभ्यामिति । इदमस्यदाद्यत्वम् । हलि लोप इतीदृशस्य ( ७।२।११३ ) लोपः । अथो आभ्यामिति । इदमोऽन्वादेशेऽशनुदात्तस्मृतीयादावित्यशदेशः ( २।४।३२ ) । निष्पर्यन्ता इह गृह्यन्ते इति । एतदपि पूर्ववद् व्यवस्थितविभाषया लभ्यते । तस्या हि सत्या निष्पर्यन्तेभ्य एव भवितव्यम् । तेषामेव ग्रहणं युक्तमिति तएव गृह्यन्ते । निपद इति । शसि परतः पादस्य पदादेशः । दत इति । अत्रापि दन्तशब्दस्य ददादेशः । आसन्निति । अत्रासनशब्दस्य सप्तम्येकवचनेऽसन्नित्ययमादेशः । (U) उदन्निति । अत्राप्युदकशब्दस्योदन्नादेशः । अङ्गिरिति । पकारस्य तकारः । तस्य जश्त्वं दकारः । राभ्यामिति । रायो हलीत्याच्चम् ( ७।२।८५ ) ।

## १७२ । अष्टनो दीर्घात् ।

अष्टन आ विभक्तावित्यात्वम् (७।३।८४) । अष्टस्विति । ननुचात्रापि भवितव्यमेवात्वेन । नहि तद्विधौ विकल्पप्रतिपादकं वचनमस्ति । नापि प्रकृतमित्यत आह इदमेवेत्यादि । यदि हि नित्यमात्रं स्यादिह दीर्घ-ग्रहणमनर्थकं स्यात् । व्यावर्त्तनाभावात् । कृतात्वस्य च षट्संज्ञामिति । इदमेव हि दीर्घग्रहणं मष्टनो ज्ञापयति सम्बन्धनीयम् । कथं पुनर्ज्ञापयतीत्याह अन्यथा हीत्यादि । दीर्घग्रहणं ह्येवमर्थं क्रियते यत्रात्र नास्ति तत्रार्थस्वरो मा भूदिति । यदि कृतात्वस्याष्टनः षट्संज्ञा न स्यात् तदात्वपक्षे षट्संज्ञायामसत्या सावकाशो ऽष्टनः स्वरः । तत्रापि षट्स्वरः प्राप्नोतीति कृत्वा । ततश्च यदि दीर्घग्रहणं न क्रियेत तदानवकाशत्वाद् यदात्वपक्षे ऽष्टनः स्वरः न भवति तदेतरस्मिन्नपि पक्षे स्यात् । अतस्तन्निवृत्तये दीर्घग्रहणं क्रियमाणमर्थवद् भवति । कृतात्वस्याष्टनः षट्संज्ञाया मष्टाना-मित्यत्र षट्चतुर्भ्यश्चेति (७।१।५५) नुट्सिद्धौ भवति ।

## १७३ । शतुरनुमो नद्यजादौ ।

तुदति नुदतीति । तुदादित्वाच्छः । लुनती पुनतीति । आभ्यस्त-योरान्त (६।४।१२) इत्याकारलोपः । प्रत्ययस्वरेण शत्रन्तमिहान्तोदात्तं वेदितव्यम् । तस्येत्यादि । कथं पुनरिष्यमाणमपि न भवति ? न इत्यत्र नेति योगविभागात् । बृहन्महतोरित्यादि । उपसंख्यानशब्दस्य प्रतिपादनमर्थः । तत्रेदं प्रतिपादनम् । डग्राच्छन्दसीत्यतः (६।१।१७८) सिंहावलोकित-न्यायेन बहुलग्रहणमुपतिष्ठति । तेन बृहन्महद्ग्राह्यमपि भवतीति ।

## १७४ । उदात्तयो हल्पूर्वात् ।

उदात्तस्वरितयोर्यणः स्वरितोऽनुदात्तस्येति (८।२।४) प्राप्ते वचनम् । ह्रस्वन्तोऽयमाद्युदात्त इति । नित्स्वरेण । बहुतितवेति । बहवस्त्वितवो

(V) सुद्धितकाशिकायामत्र वदति नावा ब्राह्मण्येव्यपपाठ । बहुतितवा ब्राह्मण्येति हि पाठ । ततोति डँडः सनवच्चेति (उण्, ५।७३०) तितउणञ् । चालनी तितिडः पमानित्यमरः । पदमञ्जुश्यामपि बहुतितवेति हि पाठः ।

यस्या इति बहुव्रीहिः । तथा बहुतितवेति । तितउशब्दोऽयं बहोर्नञ्  
वदुत्तरपदभूत्नीत्यन्तोदात्तः (६।२।१७५) । नकारग्रहणं कर्त्तव्यमिति ।  
नकारो गृह्यते येन तन्नकारग्रहणं व्याख्यानं कर्त्तव्यमित्यर्थः । तत्रेदं व्याख्या-  
नम् । इहापि पूर्ववद् बहुलग्रहणं मनुवर्त्तते । तेनोदात्तस्य स्थाने यो नकार  
स्ततोऽपि न भविष्यतीति । अथवा नकारस्यात्र प्रश्लेषः । हल्पूर्वाद्गोड्  
धात्वोरिति (६।१।१७५) । तथाचायमर्थो भवति । उदात्तयण उदात्त-  
नकाराच्चेति । तेनोदात्तनकारादपि भविष्यतीति । वाक्पन्नीति । पति-  
शब्दः प्रातिपदिकस्वरणान्तोदात्तः । तत्र विभाषा सपूर्वस्येति (४।१।३४)  
नकारान्तादेशः । ऋन्नेभ्यो ङीबिति (४।१।४) ङीप् ।

### १७५ । नोङ्धात्वोः ।

ब्रह्मबन्ध्वेति । ब्रह्मा बन्धुरस्या इति विगृह्य बहुव्रीहिः । (४।१।६६)  
तस्माद्गुडुत (४।१।६६) इत्यूङ् । तेन सह य एकादेशः सोऽप्युदात्त इति ।  
एकादेश उदात्तेनोदात्त इति (८।२।५) वचनात् । स्वर्थत इति । स्वरितः  
क्रियत इत्यर्थः । कृदुत्तरपदेत्यादि । ऊकारोऽत्र धातुस्वरणान्तोदात्तः । स  
गतिकारकोपपदादित्युदात्त (६।२।१३८) स्तिष्ठति । प्रकृतिस्वरिण ।

### १७६ । ऋस्वनुङ्भ्यां मतुप् ।

पिप्त्वान् मतुपोऽनुदात्तत्वे प्राप्तेऽयं विधिरारभ्यते । अचक्षतेति । अक्षम-  
स्यास्तीति मतुप् । कन्दस्यपि दृश्यत इत्यनङ् (७।१।७६) । अनो नुङिति  
(८।२।१६) नुङागमः । पूर्वस्य नकारस्य नलोपः प्रातिपदिकान्तस्येति  
(८।२।८) लोपः । शीर्षण्वेति । शीर्षन्निति । शीर्षञ्शब्दः शीर्षं ऋन्दसीति  
(६।१।६०) निपातितः । वसुशब्द आद्युदात्त इति । स हि भृशशीतृ  
चरित्सरितनिधनिमिमस्त्रिभ्य उरिति (उण्, १।७) वर्त्तमाने धान्ये  
निदित्यतो (उण्, १।८) निदग्रहणे शृस्त्वस्त्रिद्विष्यसि वसिहनिक्लिदिबन्धिमनि  
भ्यश्चेति (उण्, १।१०) व्युत्पाद्यते । तेन नित्स्वरिणाद्युदात्तो भवति ।  
अथेह कस्मान्न भवति ? मरुतोऽस्य सन्ति मरुत्वानिति ? मरुच्छब्दोऽपि  
मृगोरुतिरित्युतिप्रत्ययान्तत्वात् (उण्, १।८४) प्रत्ययस्वरणान्तोदात्त इत्यस्यत्र

प्राप्तिः । अतो नकारेण व्यवधानान्न भवतीति चेत् ? न । तस्य लुप्तत्वात् । अथापि स्वरसिद्धौ नलोपस्यासिद्धत्वमेवमपि स्वरविधौ व्यञ्जनमविद्यमानवदिति नास्ति (प, ८०) व्यवधानमित्यत आह स्वरविधावित्यादि । कथं पुनर्ज्ञायते नाश्रीयत इति ? नुङ्ग्रहणात् । नुडागमो ह्ययं मतुप एव भक्त इति तदग्रहणेनैव गृह्यते । यद्येषा परिभाषाश्रीयेत तदा नकारस्य व्यञ्जनस्याविद्यमानाद् ऋस्वादित्येव सिध्यतीति नुङ्ग्रहणं न कुर्यात् । कृतञ्च । ततो ज्ञायते नेयमिह परिभाषाश्रीयत इति । वक्तव्यमिति । व्याख्येयमित्यर्थः । उत्तरत्रापि वक्तव्यशब्दस्यायमेवार्थः । व्याख्यानं तु पूर्व्वद बहुलग्रहणानुवृत्तिमाश्रित्य कर्त्तव्यम् ।

### १७७ । नामन्यतरस्याम् ।

नामिति । सनुट्कस्य षष्ठीबहुवचनस्य ग्रहणम् । किं पुनः कारणं मतुपा ऋसो विशेष्यत इत्याह अन्यथा हीत्यादि । संप्रति भवः साम्प्रतिकः । अध्यात्मादित्वाद् ठञ् । तिसृणामिति । अत्र न तिसृचतस्त्रिति (६।४।४) दीर्घत्वप्रतिषेधात् साम्प्रतिक एव ऋसो विद्यते । नतु साम्प्रतिके सति भूतपूर्वगत्युक्ता । यत्र यदि मतुपा ऋसो न विशेष्येतेह नैव स्यादग्नीनामिति । नामीति (६।४।३) दीर्घत्वे कृते न स्यात् । ऋस्वाभावात् । तस्माद् भूतपूर्वेऽपि ऋसो यथा स्यादित्येवमर्थं मतुपा ऋसो विशेष्यते । धेन्वाम् । शक्यामिति । यदि सनुट्कस्य ग्रहणं न क्रियेत तदानीं सप्तम्यादेशस्याप्यामो ग्रहणं स्यात् । ततश्च धेन्वामित्यादावपि स्यात् । सनुट्कस्य ग्रहणे तु न भवति । तस्मिन्नसति धेनुशकटिशब्दयोः प्रातिपदिकस्वरेणान्तोदात्तयोरन्यस्य यणादेशे कृत उदात्तयण इत्यादिनान्तोदात्तो (६।१।१७४) नित्यो भवति । त्रपूणामिति । त्रपुशब्दो वसुशब्दवद् आद्युदात्तः ।

### १७८ । व्याञ्छन्दसि बहुलम् ।

### १७९ । षट्विचतुर्भ्यो हलादिः ।

अन्तोदात्तादित्येतन्निवृत्तमिति । यद्येतदनुवर्त्तते पञ्चानां सप्तानां



चतुर्णामित्यत्र न स्यात् । पञ्चादीनां शब्दानां नृः संख्याया ( फिट्, २।२८ )  
इत्युदात्तत्वात् । अ इति रेफनकारान्तयोः संख्याशब्दयोर्ग्रहणम् ।

१८० । भल्युपोत्तमम् ।

त्रिप्रभृतीनामन्यमुत्तममिति । उत्तमशब्दस्याव्युत्पन्नस्येह ग्रहणम् । स च  
स्वभावात् त्रिप्रभृतीनामन्यमाहेति क्त्वा । तत्समीपे यत् तदुपोत्तममिति ।  
अव्ययं विभक्तीत्यादिनाव्ययीभावः ( २।१।६ ) ।

१८१ । विभाषा भाषायाम् ।

पूर्वेण नित्ये प्राप्ते विकल्पार्थं वचनम् ।

१८२ । न गोश्वन्साववर्णराडङ्कुड्कुट्भ्यः ।

साविति । प्रथमैकवचनस्य सुशब्दस्य ग्रहणं वा स्यात् सप्तमीबहु-  
वचनस्य वा ? तत्र यदि सप्तमीबहुवचनस्य ग्रहणं स्यात् केभ्यस्तेभ्य इत्यत्र न  
स्यात् । नहि तत् प्रथमैकवचनम् । किंतच्छब्दयोः सप्तमीबहुवचने  
परतो नावर्णान्तत्वमुपपद्यते । कृतेऽपि त्यदाद्यत्वे बहुवचने भल्येदित्येत्त्व-  
विधानात् ( ७।३।१०३ ) । प्रथमैकवचनस्य तु ग्रहणे सत्यत्रापि भवति ।  
तस्मादसप्तम्या एव ग्रहणं युक्तमिति मत्वाह प्रथमैकवचने यदवर्णान्तमिति ।  
अनन्तरमिह प्रतिषेध्यं न भवतीति सर्वस्य षाष्टिकस्वरस्य प्रतिषेधोऽयं  
विज्ञायत इत्याह इत्येतेभ्य यदुक्तं तन्न भवतीति । सुगुनेति । शोभना  
गावोऽस्येति सुगुः । गोस्त्रियोरित्यादिना ( १।२।४८ ) ऋस्त्रः । नञ्  
सुभ्यामित्युत्तरपदस्यान्तोदात्तत्वम् ( ६।२।१७२ ) । शुनेति । खयुवमघो-  
नामतद्धित इति ( ६।४।३।१३३ ) सम्प्रसारणम् । पूर्ववत् प्राप्तिरिति ।  
शुना श्वभ्यामित्यत्र सावेकाजित्यादिना ( ६।१।११८ ) प्राप्तिः । परम-  
शुनेति । अत्राप्यन्तोदात्तादुत्तरपदादित्यन्तोदात्तत्वं ( ६।१।१६८ ) तु  
समासस्वरेण । राजा । परमराजेति । अत्रापि पूर्ववत् प्राप्तिः । अञ्चतिः  
किन्नन्त इति । यद्येवं तर्हि यत्र नकारलोपेन न भवितव्यं तस्यैव  
सनकारस्य ग्रहणं कर्तव्यम् । किमर्थं सनकारस्य ग्रहणमित्याह तस्येत्यादि ।  
एतदपि किमर्थमित्याह यत्रास्येत्यादि । ननु च सर्वत्रैव लोपेन भवि-

तथ्यम् ? तत् कथं नलोपस्थाभाव इत्याह नाञ्चेरित्यादि । प्राञ्चेति । पूर्ववत् प्राप्तिः । प्राञ्चतीति किन् । प्राचेति । पूर्ववत्तोपदीर्घत्वे । क्रुञ्चेति । क्रुच क्रुञ्च कौटिल्याल्पीभावयोः । किन् । क्रुञ्चेति निपातना नलोपाभावः । परमक्रुञ्चेति । समासस्वरिणान्तोदात्तत्वम् । परमकृतेति । अत्रापि । कृतिर्वेति । कृती कृदेन इत्येषः ।

१८३ । दिवोभल ।

१८४ । नृ चान्यतरस्याम् ।

नृशब्दात् साविकाच इति (६।१।१६८) न गोश्चन्साववर्ण इति (६।१।१८२) नित्ये प्रतिषेधे च प्राप्ते विभाषेयमारभ्यते ।

१८५ । तित् स्वरितम् ।

चिकीर्ष्यं जिहीर्ष्यमिति । सन्नन्ताद् यत् । अतो लोपः (६।४।४८) ।

१८६ । तास्यनुदात्तेर्नुडिदुपदेशास्त्वसार्वधातुकमनुदात्त-  
मङ्गिङोः ।

तासिप्रभृतीनां समाहारद्वन्द्वेन निर्देशः । अदुपदेशादिति । उप-  
दिश्यत इतुपदेशः । शास्त्रवाक्येषु खिलपाठे च यः प्रथममुच्चार्यते स  
इत्यर्थः । अच्चासातुपदेशश्चेत्यदुपदेशः । कर्मसाधनस्योपदेशशब्दस्याश्रयणम् ।  
भावसाधनस्य वा । नानेन सामानाधिकरणानुपपत्तेः । लसार्वधातुकमिति ।  
षष्ठीसमासः । अदुपदेशादिति । पूर्ववत् कर्मसाधनेनोपदेशशब्देन कर्म-  
धारयः । वर्णग्रहणं सर्वत्र तदन्तविधिं प्रयोजयतीत्यकारान्तोपदेशादित्यर्थः ।  
कर्त्तेति । करोतेर्लुट् । आत्मनेपदप्रथमपुरुषः । तस्य डारौरसः  
( २।४।८५ ) । एकवचने टेलोपः । द्विवचनबहुवचनयो रि चेति ( ७।४।५२ )  
सकारस्य । आस्त इत्येवमादिषु शित इत्येवं पर्यन्तेष्वदादित्वाच्छपो लुक् ।  
वस्त इति । वस आच्छादने । सूत इति । घूङ् प्राणिगर्भविमोचने ।  
शित इति । शीङः सार्वधातुके गुण इति ( ७।४।२१ ) गुणः । तुदतः ।  
नुदत इति । तसन्ते एते । एवं पचतः पठत इत्येते अपि । ननु च  
व्यञ्जनान्तोऽयमुपदेशे शप् । नाकारान्तः । तत् कथमिहानुदात्तत्वं भव-

तीत्याह अनुबन्धस्येत्यादि । एकान्त एकदेशः । नैकान्तोऽनेकान्तः । तद् ग्रहणेन गृह्यत इति यावत् । अनेकान्तस्य भावोऽनेकान्तत्वम् । ततो हेतो-  
रकारान्तोपदेश एव शब्दः । न व्यञ्जनान्तः । तेन पचत इत्यादावनुदात्तत्वं  
भवतीति भावः । अकारान्तत्वं तु शब्दकारस्य व्यपदेशिवद्भावात् । पचमानो  
यजमान इति । शानच् । कथं पुनरिहानुदात्तत्वम् ? यावता सुकात्र  
व्यवधानमित्याह यद्यत्रेत्यादि । सुगागमोऽयमकारमात्रस्य वा स्याद-  
कारान्ताङ्गस्य वा ? तत्र यद्यकारमात्रस्य तदादुपदेशग्रहणेनैव तस्य ग्रहण-  
मिति लसार्वधातुकमदुपदेशादनन्तरमेव भवति । व्यवधानाभावात् । नहि  
स्वावयवो व्यवधायको भवति । तेनान्तरङ्गत्वात् सिद्धो निघातः । अथेत्यादिना  
द्वितीये पक्षे निघातस्यासिद्धत्वात् प्रतिपादयति तथापीति । एवमपीत्यर्थः ।  
लसार्वधातुकस्येत्यस्य सिद्धो निघात इति वक्ष्यमाणेन सम्बन्धः । असिद्ध-  
इत्यस्यापि सुगित्यनेन प्रकृतेन । इतिकरणो हेतोः । तदयमर्थः । यस्मात्तसार्व-  
धातुकानुदात्ते बहिरङ्गत्वादमुगसिद्धस्तस्मादेवमपि सार्वधातुकस्यानुदात्तत्वम् ।  
बहिरङ्गत्वं तु सुको बह्वपेक्षत्वात् । स ह्यकारान्तविशिष्टमङ्गमाश्रयति । आनञ्च  
प्रत्ययविशेषम् । अङ्गावयवमदुपदेशं लसार्वधातुकमात्रं निघातः । तस्माद-  
सावन्तरङ्गः । स्वरविधित्वाच्च । उक्तं हि स्वरविधेर्भाष्येऽन्तरङ्गत्वम् । ननु  
चाद्ये पक्षे मुकि कृते निघातो न सिध्यति । अदुपदेशादिति तपरकरणात् ।  
मुकि च कृते कालस्यातिरिच्यमानत्वात् । नैष दोषः । यद्येवमपि कृतेऽर्द्ध-  
मात्राधिका भवति तथाप्युपदेशग्रहणात् सिध्यत्येव । उपदेशे मात्रिकस्यैवो-  
च्चारणात् । चित्स्वरोऽप्यनेनेत्यादि । चित्स्वरस्यावकाशश्चलनशब्दार्थाद्-  
कर्मकाद् युच् । (३१११४८) चलनं चोपनमिति । तास्यादिभ्योऽनुदात्तस्या-  
वकाश आस्ते शेत इति । इहोभयं प्राप्नोति पचमानो यजमान इति ।  
परत्वाल्लसार्वधातुकानुदात्तत्वमेव चित्स्वः बाधित्वा प्रवर्त्तते । चिनुतश्चिन्व-  
न्तीति । ननु सार्वधातुकमपिदिति ( १२१४ ) श्रुरपि ङिदेव । तत् कथ-  
मिदं प्रत्युदाहरणमुपपद्यत इत्याह ङिदयमित्यादि । सार्वधातुकमपिदित्यनेन  
( १२१४ ) पूर्वस्य कार्यमतिदिश्यते । न परस्य । तथाचोक्तं सिद्धं तु पूर्वस्य  
कार्यातिदेशादिति । तस्मात् पूर्वस्य कार्यं प्रति ङित्वं भवति नतु

परस्येति किमत्र नोपपद्यते ? इह चेत्यादि । पचावः पचाम इत्यत्र ह्यतो दीर्घो यजोति ( ७।३।१८ ) दीर्घत्वे कृते न स्यात् । असत्युपदेशग्रहणे । तस्मिंस्तु सति शबकारोऽपि मात्रिक एवोपदिष्ट इति । यद्यप्युत्तरकालं दीर्घत्वं भवति तत्रापि निघातो भवतीति । इह च मा भूदिति हतो ह्य इति । अत्रानुदात्तोपदेशेत्यादिनानुनासिकलोपे ( ६।४।३७ ) सत्युपदेशात् परं लसार्वधातुकं भवति । तत्रासत्युपदेशग्रहण इहापि स्यात् । अस्मिंस्तु सति न भवति । नहि हन्तिरवर्णान्त उपदिश्यते । किं तर्हि ? व्यञ्जनान्तः । पचमाना इति । ताच्छील्यवयोवचनशक्तिषु चानश् ( २।१।१२८ ) । न च स लादेशः । अपि तु प्रत्ययः । लसार्वधातुकत्वं त्वस्य न विद्यते । शिष्य इति । शीङो ह्यात्मनेपदे रूपम् । एरनेकाच इत्यादिना ( ६।४।८२ ) यणादेशः । लिट् चेत्यार्धधातुकमेतत् ( ३।४।११५ ) । शिष्याते इति । लिट्यातामि रूपम् । नानुदात्तत्वम् । असार्वधातुकसंज्ञाविधानात् । कृते । यदधीत इति । ङुङ् अपनयने । इङ् अध्ययने । यच्छब्दस्य प्रयोगो निपातेर्यदुयदीति ( ८।१।३० ) निघातप्रतिषेधो यथा स्यात् ।

### १८७ । आदिः सिचोऽन्यतरस्याम् ।

मा हि कार्षामिति । हे माँडश्च प्रयोगे प्रयोजनं पूर्वमेवोक्तम् । अपरोऽन्तोदात्त इति । प्रत्ययस्वरेण । अपरो मध्योदात्त इति । प्रत्ययस्वरेणैव । ननु च वलादिरिह प्रत्ययः । इट् चागमः । आगमानाञ्चानुदात्तत्वं भवति । तस्मादिहाप्यन्तोदात्तेनैव भवितव्यम् । तत् कथं मध्योदात्तत्वमित्याह सिचश्चित्करणदित्यादि । सिचश्चित्करणेनागमानुदात्तत्वे बाधिते चित्स्वर एव भवतीति युक्तं मध्योदात्तत्वम् । सिच आद्युदात्त इत्यादि । सिच आद्युदात्तत्वे कर्त्तव्येऽनिटो विद्यमाने सिचः परो यश्चित्प्रत्ययस्तस्योदात्तत्व वक्तव्यम् । मा हि कार्षामिति । पक्षे सर्वानुदात्तत्वं पदं मा भूदित्येवमर्थमिदम् । पक्षे तूदात्तत्वेन युक्ते सर्वानुदात्तमेव पदं भवति ।

### १८८ । स्वपादिहिंसामच्यनिटि ।

सार्वधातुकग्रहणमित्यादि । अचीत्येतत् सप्तम्यन्तं लसार्वधातुकस्य

समानाधिकरण विशेषणम् । नच प्रथमान्तस्य सप्तम्यन्तेन सामानाधिकरण्यमुपपद्यते । तस्मादचीत्यनेन सम्बन्धाद् विशेषणविशेष्यलक्षणात्सर्वधातुकग्रहणादित्याह सप्तम्यन्त उपजायते । स्वपादिरा वृत्तकरणादिति । यद्यप्येतद्वं तथापि जिष्णु शये श्वस प्राणने अन च इत्येत एव ये तद्वह स्वपादिग्रहणेन गृह्यन्ते । परेऽपि ये जक्षित्यादयोऽभ्यस्तसंज्ञा स्तेषु परत्वादभ्यस्तानामादिरित्यनेन (६।१।१६८) नित्यमाद्युदात्तत्वं भवति । हिंसन्तीति । लृह हिंसि हिंसायाम् । रुधादित्वाच् अम । असोरलोप इत्यकारलोपः (६।४।१११) । आन्नलोप इति (६।४।१२३) परस्य नकारस्य । स्वप्यादिति । लिङ् । अदादित्वाच्छपो लुक् । स्वपित इति । रुदादिभ्यः सार्वधातुक (७।२।७६) इतीट् ।

### १८६ । अभ्यस्तानामादिः ।

प्रत्ययस्वरण प्राप्ते तदपवादोऽभ्यस्ताना धातूनामादेर्विधीयते । दधतीत्यादौ आभ्यस्तयोरात (६।४।११२) इत्याकारलोपः । उभे अभ्यस्तमित्यभ्यस्तसंज्ञा (६।१।५) । जक्षति जाग्रतीति । अत्रापि जक्षित्यादयः षडिति (६।१।६) । सर्वत्रादभ्यस्तादिति (७।१।४) भिरदादेशः । जक्षित इति । पूर्ववदट् । अथादिग्रहणं किमर्थम् ? यावतादिः सिचोऽन्यतरस्यामित्यत (६।१।१८७) आदिरित्यनुवर्तत इत्यत आह आदिरिति वर्त्तमान इत्यादि । पूर्वकं ह्यादिग्रहणमन्यतरस्याग्रहणेन सम्बद्धम् । अतस्तदनुवृत्तौ तस्याप्यनुवृत्तिः स्यात् । तस्मान्नित्यार्थं पुनरादिग्रहणं क्रियते ।

### १८७ । अनुदात्ते च ।

अनजाद्यर्थमिदम् । (W) अजादौ त्वनुदात्ते पूर्वैरेव सिद्धम् । जिहीते मिमीत इति । अत्र तास्यनुदात्तेदित्यादिना (६।१।१८६) लसार्वधातुकस्यानुदात्तत्वम् । भुजामिदित्यभ्यासस्येत्त्वम् (७।४।७६) । अनुदात्त इति । शास्त्रीयस्यानुदात्तस्यायं निर्देश इति कस्यचिद् भ्रान्तिः स्यादतस्तन्निरासार्थ-

(W) सुाद्वतकाशिकायासनजाद्यर्थे आरम्भ इति पदसङ्ख्या दर्शनाद्वापपाठ इति आचार्यबालशास्त्रिण उक्तिः । अनजाद्यर्थमिदं मिति हि मिश्रोक्तिः । न्यासेऽपि स एव पाठः । कथं नाय पाठो मूलोक्तेरेव विवक्षितमिति ज्ञायते ?

माह अनुदात्त इति बहुव्रीहिनिर्देश इति । अविद्यमानमुदात्तमस्मिन्नित्यनुदात्तम् । किमर्थं पुनर्बहुव्रीहिनिर्देश इत्याह लोपयणादेशार्थं इति । लोपयणादेशयोः कृतयोरप्याद्युदात्तत्वं यथा स्यात् । मा हि स्य दधात् । दधात्यत्रेति । स्मशब्दस्य प्रयोगः स्मोत्तरे लङ् यथा स्यात् । अत्र यदि शास्त्रीयस्यायं निर्देशः स्यादित्येतीकारलोपे (३।४।१००) कृते यणादेशे चोदात्तं न स्यात् । शास्त्रीयस्यानुदात्तस्याभावात् । बहुव्रीहिनिर्देशे चात्रापि भवति । उदात्तस्येहाविद्यमानत्वात् ।

### १६१ । सर्वस्य सुपि ।

इण्शीभ्या वसिति ( उण्, १।५० ) प्रकृत्य सर्वनीधुधरिष्वलष्वशिवपटु प्रह्वेषा अस्वतन्त्र इति ( उण्, १।१५१ ) सर्वशब्दोऽन्तोदात्तो निपातितः । तेन तस्य सुप्याद्युदात्तत्वं विधीयते । अन्तोदात्तत्वनिपातनं तु सर्वस्य विकारः सार्व इत्यत्रानुदात्तादेरञ् यथा स्यात् ( ४।२।४४ ) । प्रत्ययलक्षणेनापीत्यादि । कथं पुनरिष्टमाणोऽपि लभ्यते ? यावता सर्वस्तोम इत्यत्र सुपो धातुप्रातिपदिकयो ( २।४।७१ ) रिति लुप्तता लुप्तम् ? ततश्च न लुप्तताङ्गस्येति ( १।१।६३ ) प्रत्ययलक्षणस्य प्रतिषेधेन भवितव्यम् ? नैष दोषः । पूर्वसूत्राच्चकारोऽनुवर्त्तते । स च समुच्चयार्थः । तेन प्रतिषेधविषयेऽप्येष स्वरो भविष्यति । सर्वस्वरोऽनकच्कस्येत्यादि । योऽयं सर्वशब्दस्य स्वरो विधीयते स तस्याविद्यमानकच्कस्य भवतीत्येतदर्थरूपं व्याख्येयमित्यर्थः । तत्रेदं व्याख्यानम् । आदिः सिचोऽन्यतरस्यामित्यतो ( ६।१।१८७ ) अन्यतरस्याग्रहणमिह मण्डूकप्लुतिन्यायेनानुवर्त्तते । सा च व्यवस्थितविभाषा । तेनानकच्कस्य भवति ।

### १६२ । भौक्रीभृहुमदजनधनदरिद्राजागरां प्रत्ययात् पूर्वं पिति ।

अनुदात्ते चेत्याद्युदात्ते ( ६।१।१८० ) प्राप्ते प्रत्ययात् पूर्वस्य भौक्रीप्रभृतोना मुदात्तो विधीयते । विभेति जिज्ञेतीति । जिभो भये । क्री लज्जायाम् । विभर्त्तीति । विभर्त्तः पूर्ववदभ्यासस्येत्त्वम् । समत्त्विति । मदी हर्षे । लट् । एतः ( ३।४।८६ ) । दिवादित्वाच्छन् । तस्य श्रुः । जजनमिन्द्रमिति । जनेर्

लेट् । तस्य मिप् । इतञ्चेत्यादिनेकारलोपः (३४।१००) । लेटोऽडाटावित्यट् (३।४।८४) । जुहोत्यादित्वाच्छपः झुः । द्विर्वचनम् । क्वचिज्जनदिति प्रथ्यते । तत् तिबन्तमेव वेदितव्यम् । दधनदिति । एतदपि पञ्चमे लकारे तिपि रूपम् (X) । पूर्ववदडादिकार्यम् विधेयम् । दरिद्रतीति । पूर्ववज् भिरदादेशो विधीयते । पूर्ववच्चाकारलोपः ।

### १६३ । लिति ।

लकारेत्संज्ञक इति । लकार इत्संज्ञको यस्य स तथोक्तः । चिकीर्षक इति । सन्नन्ताण्श्वल् । तत्रातो लोपः (६।४।४) इत्यकारलोपे कृते ण्वुलः पूर्वस्येकारस्योदात्तत्वम् । भौरिकिविधमिति । भौरिक्याद्येषुकार्य्यादिभ्यो विधल्भक्तत्वाविति (४।२।५४) विधल् प्रत्ययः । भौरिकिर्विषयो देश इति । एषुकारिभक्तमिति । एषुकारिर्विषयो देश इति । पूर्वसूत्रेणैव भक्तल् प्रत्ययः ।

### १६४ । आदिर्णमुल्यन्यतरस्याम् ।

लित्स्वरे प्राप्ते णमुलि परत आद्युदात्तत्वं विकल्पेन विधीयते । तेन सुक्ते पक्षे लित्स्वरोऽपि भवत्येव । अनेकाचश्च धातवो विकल्पं प्रयोजयन्तीति । ये त्वेकाचस्तेषां लित्स्वरेणानेन वा विशेषो नास्ति । लोलूयंलोलूयम् पोपूयं पोपूयमिति । यदन्ताण्मुल् तस्याभीक्ष्णे हे भवत इति (८।१।१२, वा) द्विर्वचनम् । अनुदात्तञ्चेत्यास्तेडितस्यानुदात्तत्वम् (८।१।३) ।

### १६५ । अचः कर्तृयकि ।

कर्तृवाचीति । सार्वधातुकं कर्तृशब्देनोक्तम् । अभिधानेऽभिधेयोपचारात् । तत्र यः कर्तरि यक् स कर्तृयक् । सप्तमीति (२।१।४०) योगविभागात् समासः । लूयते केदारः स्वयमेवेति । लुनाति केदारो देवदत्तः । केदारो लवनक्रियया व्यामुमिष्टतमत्वात् कर्म । यदा तु सौकर्यात् तस्यैव कर्तृत्वं विवक्ष्यते तदासौ कर्ता भवति । कर्मवत् कर्मणा तुल्यक्रिय इत्यतिदेशात् (३।१।८७) । यगात्मनेपदञ्च । स्तीर्यत इति । स्तृ आच्छादने ।

(X) वृत्तिकारदेशे लेट्शब्दोऽङ्गीकार्यक आसीदित्याहुः । ततो बड्वायमस्मिन् ग्रन्थे पञ्चमलकार इति प्रकारान्तरेण निर्दिश्यते ।

ऋतइद्वातो' (७।१।१००) । हलि चेति (८।२।७८) दीर्घः । लसार्वधातुक-  
निघाते कृत इति । अदुपदेशभक्तयक एव स्वरौ भवतीति । प्रत्ययलक्षणः ।  
अथेह कथं भवति जायते स्वयमेव सायते स्वयमेव खायते स्वयमेवेति ? यावता  
ये विभाषेत्याच्चे कृते (६।४।४३) सत्युत्तरकालं जनादयोऽजन्ता भवन्ति ।  
नतूपदेश इत्याह जनादीनामित्यादि । जनादीना ह्यात्वविधावनुदात्तोपदेश-  
ग्रहणमनुवर्त्तते । तेन तेषामुपदेश एवाच्च' द्रष्टव्यम् । जायते स्वयमेवेति ।  
कथं पुनरकर्मकर्त्ता ? यावता जनिरकर्मकः । अन्तर्भावितण्यर्थः सकर्मको  
भवतीत्यदोषः । लूयते केदारो देवदत्तेनेति । अत्र शुद्धकर्मण्यात्मनेपद-  
विधानात् कर्त्तृयङ् न भवति ।

### १८६ । यलि च सेटीङन्तो वा ।

अन्यतरस्यामित्यनुवर्त्तमाने वाग्रहणं कार्यिणो विकल्पार्थम् । अन्यतरस्या-  
ग्रहणेन कार्यं विकल्पते । वाग्रहणेन तु कार्यिणः । तेनेङादयः पर्यायेण  
कार्यं प्रतिपद्यन्ते । लुलविथेति । क्रादिनियमादिट् । ययाथेति । अच  
स्तास्वत् यत्त्वनिटो नित्यमितीटो वा प्रतिषेधः (७।२।६१) ।

### १८७ । ज्नित्यादिर्नित्यम् ।

वासुदेवक इति । वासुदेवो भक्तिरस्येत्यर्थे वुन् । अथेह गर्गा विदा  
इति यजजोश्चेति ( २।४।६४ ) बह्वुषु लुकि कृते चञ्चेव चञ्चेत्यत्र चवे प्रति-  
कृतावित्युत्पन्नस्य ( ५।६।८६ ) कनो लुम् मनुष्य इति ( ५।३।८८ ) लुपि कृते  
कस्मान्न भवति ? लुप्तेऽपि प्रत्यये प्रत्ययलोपे प्रत्ययलक्षणमित्यस्ति ( १।१।६२ )  
प्राप्तिरित्यत आह प्रत्ययलक्षणमत्र नेष्यत इति । तत् कथं पुनरिष्यमाणो न  
भवति ? संज्ञायामुपमान ( ६।१।२०४ ) मित्यत्र वक्ष्यमाणाज्ज्ञापकात् । अथवा न  
लुमताङ्गस्येत्यनेन ( १।१।३३ ) यन्नाम किञ्चिदङ्गस्य कार्यमङ्गाधिकारे विहित-  
मेव तेन प्रतिषेधादिह प्रत्ययलक्षणं स्वीकार्यं न भविष्यति । एवमुत्तरत्रापि  
प्रत्ययलक्षणाभावो वेदितव्यः । यजि कनि च लुप्त इति । चकाराद्  
विदाद्यजि च ।



### १६८ । आमन्वितस्य च ।

देवदत्तेति । ददातेः क्तिच्क्त्तौ च संज्ञायामित्याशिषि ( ३।३।१७० )  
 क्तः । दो दद् घोरिति ( ७।४।४६ ) घातोर्ददादेशः । दत्तशब्दस्य देव-  
 शब्देन कर्त्तृकरणे कृता बहुलमिति ( २।१३२ ) समासः । सर्पिरागच्छेति ।  
 स्वमोर्नपुंसकादिति ( ७।१।२३ ) विभक्तोर्लुक् । सप्तागच्छेति । अत्रापि  
 षड्भ्यो लुगिति ( ७।१।२२ ) च ।

### १६९ । पथिमथोः सर्वनामस्थाने ।

पथिमथिशब्दावित्यादि । गमेरिनिरित्यत ( उण्, ४।४।४६ ) इनि-  
 प्रत्यये वर्त्तमाने मन्य ( उण्, ४।४।४७ ) इतीनिप्रत्ययः । अतो मथिज्-  
 शब्दो व्युत्पाद्यते । परमे किदित्यतः ( उण्, ४।४।५० ) किदृग्रहणानुवृत्ते-  
 र्मन्योरनुनासिकलोपः । पतस्य चेति ( उण्, ४।४।५१ ) पथिज्शब्दोऽपीनि-  
 प्रत्ययान्त इति । तेनेतौ प्रतप्रयस्वरणान्तोदात्तौ । पन्था इति । पथि-  
 मथृभुक्षामादित्याकारन्तादेशः ( ७।१।८५ ) । इतोऽत् सर्वनामस्थान  
 इतीकारस्याच्चम् ( ७।१।८६ ) । थोन्य इति ( ७।१।८७ ) थस्य न्यादेशः ।  
 पथः पश्येति । भस्य टेलोप इति ( ७।१।८८ ) टिलोपः । तत्र कृतेऽनु-  
 दात्तस्य च यत्रोदात्तलोप इत्यन्तोदात्तत्वम् ( ६।१।१५१ ) । पथिप्रिय इति ।  
 पन्थाः प्रियो यस्येति बहुव्रीहिः । वा प्रियस्येति ( २।२।१६, वा ) प्रियशब्दस्य पदे  
 परनिपातः ।

### २०० । अन्तश्च तदै युगपत् ।

कर्त्तवा इति । कृत्यार्थं तवैकेनैक्यत्वन इति ( ३।४।१४ ) तवैप्रत्ययः ।  
 किं पुनः कारणं पर्यायनिवृत्तये यन्नः क्रियत इत्याह एकवर्जमित्यादि ।

### २०१ । क्षयो निवासे ।

क्षय इति । क्षि निवासगत्योरित्यस्येदं रूपमिति ।

### २०२ । जयः करणम् ।

जय इति । जि जि अभिभव इतस्य जयते रूपमेतत् । जयो ब्राह्मणानां  
 मिति । भाव एरच् ( ३।३।५६ ) ।

## १०३ । वृषादीनाञ्च ।

वृषो जनो ज्वरो ग्रहो हयो गय इति । वृषु षष्ठु सेचने । जनी प्रादु-  
भावे । ज्वर रोगे । ग्रह उपादाने । हि गती । कै गै शब्दे । सर्व एते-  
ऽच्प्रतयान्ता इति । पचादित्वात् (Y) । एतेन चित्स्वरे प्राप्ते पाठ एषामिति  
दर्शयति । नयस्तयो ऽयीं ऽशो वेदः सूदो ऽश इति । णीञ् प्रापणे । तायु  
सन्तानपालनयोः । क्वचित् तय इतस्स स्थाने चय इति पठ्यते । स चिनोते  
द्रष्टव्यः । इण् गती । अथवाय वय मय चय इत्यादेः । अंश समाधाने ।  
विद ज्ञाने । षूद चरणे । अश भोजने । सूद इगुपधेति कप्रत्ययान्त इति ।  
एतेऽपोति यदुक्तं तस्यायमपवादः । गुहेति । गुहू संवरणे । समरणौ  
संज्ञायामिति । शमु उपशमे । अण रण इति शब्दार्थः । संज्ञाया अन्य-  
चान्तोदात्तावेव भवतः । सम्मतौ भावकर्मणोरिति । शमरणाविति वर्त्तते ।  
सम्मतवार्थे विवक्षिते समरणौ भावकर्मणोर्यथाक्रममाद्युदात्तौ भवतः । मन्त्र  
इति । मत्रि गुप्तभाषणे । केचित्तु संमतौ भावकर्मणोर्मन्त्र इति पठन्ति ।  
तस्य मन्त्रे विषयीभूत इत्येषोऽर्थो वेदितव्यः । शान्तिरिति । शमु उपशमे ।  
क्लिच् क्ली च संज्ञायामिति ( ३।३।१७४ ) क्लिच् । कामो याम इति । कामु  
कान्तौ । यम उपरमे । घञन्ताविति । कर्षात्वतो घञोऽन्तउदात्त ( ६।१।१५८ )  
इत्येतस्मिन् प्राप्तेऽस्य पाठः । कल्प इति । क्लू सामर्थ्ये । पाद इति ।  
पद गती । वृषादिराकृतिगण इति । तदेव चाकृतिगणत्वं ज्ञापयितुं  
चकारः कृतः ।

## २०४ । संज्ञायामुपमानम् ।

यद्येवमिति । यदि कनो लुबित्वर्थः । कनोऽपि लुपि सत्यपि प्रत्यय-  
लक्षणेनैव सिद्धमेषां हि नित्स्वरेणाद्युदात्तत्वम् । तदपार्थकमित्यभिप्रायः ।  
एतदेवेत्यादि । यदि हि क्वचित् स्वरविधौ प्रत्ययलक्षणं स्यात् कर्त्तव्यमेवेदं  
वचनं स्यात् । प्रत्ययलक्षणेन सिद्धत्वात् । कृतञ्च । तस्मादेतज्ज्ञापयति  
प्रत्ययलक्षणमिह स्वरविधौ न भवतीति । क्वचिदग्रहणं क्वचित्तु भवतीति  
प्रदर्शनार्थम् । तथाहि सर्वस्य सुपीत्यत्रोक्तं ( ६।१।३८१ ) प्रत्ययलक्षणेना-

ध्यं स्वर इत्यत इति । तथाचेत्यादिना ज्ञापनस्य प्रयोजनमाह । अग्नि-  
र्माणवक इति । भवत्यग्निशब्द उपमानम् । तथाह्याग्निरिवेति गम्यते ।  
नासौ माणवकस्य संज्ञा ।

### २०५ । निष्ठा च द्वजनात् ।

गुप्त इति । गुप् रक्षणे । बुद्ध इति । बुध अवगमने । देव इति ।  
देवशब्दः पचाद्यजन्तत्वादन्तोदात्तः । भीमशब्दोऽपि मगन्तत्वात् प्रत्यय-  
स्वरण । इषियुधीत्याद्यधिकृत्य ( उण्, १।१४२ ) भियःषुवेति ( उण् १।१४५ )  
मक्प्रत्ययान्तो व्युत्पाद्यते । चिन्तित इति । चिति स्मृतग्राम् । चौरादिकः ।  
निष्ठायां सेटीति ( ६।४ ३२ ) णिलोपः । रक्षित इति । रक्ष पालने । त्रात  
आप्त इति । तैड् पालने । आप्तु व्याप्तौ ।

### २०६ । शुष्कधृष्टौ ।

शुष्क इति । शुष शोषणे । शुषः क इति क्तस्य कादेशः ( ८।२।५१ ) ।  
धृष्ट इति । जिधृषा प्रागल्भ्ये । दृत्वम् । कत्वदृत्वयोरसिद्धत्वादिह  
निष्ठान्तत्वं वेदितव्यम् । असंज्ञार्थं आरम्भ इति । संज्ञाया पूर्वेष्वेव  
सिद्धत्वात् ।

### २०७ । आशितः कर्त्ता ।

आशिरिति । अश भोजन इत्यस्मात् कर्त्तरि क्तो निपात्यते । गत्यर्था-  
कर्मकेत्यादिना ( ३।४।७२ ) । पूर्ववत् कर्मणि क्त इति । तयोरेवेत्यादिना  
( ३।४।७० ) । उत्तरत्र भाव इति । नपुंसके भावे क्त इति ( ३।६।११४ ) ।

### २०८ । रिक्ते विभाषा ।

रिक्त इति । रिचिर् विरचने । प्रत्ययस्वर प्राप्ता आदेर्विभाषोदात्तत्वं  
विधीयते । संज्ञायामित्यादि । निष्ठा च ( ६।१।३०५ ) द्वजनादित्यस्याव-  
काशो दत्तो गुप्त इति । अस्यावकाशोऽसंज्ञायां रिक्तो घट इति । यदा तु  
रिक्तशब्दः कस्यचित् संज्ञा भवति तदोभयोःप्राप्तौ पूर्वविप्रतिषेधेन निष्ठा च  
द्वजनादिति ( ६।२।२०५ ) नित्यमाद्युदात्तो भवति । न च पूर्वविप्रतिषेधो  
वक्तव्यः । परशब्दस्येष्टवाचित्वात् ।

## २०६ । जुष्टार्पिते चच्छन्दसि ।

जुष्ट इति । जुष्टी प्रीतिसेवनयोः । अर्पित इति । अर्पेणिव । अर्पित-  
ज्ञीत्यादिना (८।३।३६) पुक् ।

## २१० । नित्यं मन्त्रे ।

केचिदत्रेत्यादि । किं पुनः कारणं जुष्टशब्द एवानुवर्त्तयन्तीत्याह अर्पित-  
शब्दस्येत्यादि । अत्रापि किं कारणमित्याह अन्तोदात्तोऽपीत्यादि । तमेवान्तो-  
दात्तस्य पाठमन्त्रं दर्शयितुमाह तस्मिन् साकं त्रिशतेत्यादि । आरम्भ  
सामर्थ्यादेव नित्यत्वे सिद्धे नित्यग्रहणं विस्मयार्थमुत्तरार्थञ्च ।

## २११ । युष्मदस्मदो ङसि ।

युष्मदस्मदी मदिकप्रत्ययान्ते इति । युष्मसिभ्यां (Z) मदिगिति  
(उष् २।१३६) मदिव्प्रतग्रयमुत्पाद्य तयोर्व्युत्पादनात् । एतेन युष्मदस्मदोः  
प्रत्ययस्वरान्तोदात्तत्वं दर्शयति । तव ममेति । युष्मदस्मदभ्या ङसोऽशित्य-  
शादेशः (७।१।७२) । तवममौ ङसीति (७।२।८६) युष्मदस्मदोर्मपर्यन्तस्य  
(७।१।८१) तवममौ । शेषे लोपे (७।२।८०) कृते ऽतो गुणे (६।१।८७)  
पररूपत्वम् । युष्मदस्मदोरादेशस्य स्थानिवद्भावादन्तोदात्तत्वम् । एवञ्च यो  
ह्यशादेशेन सहेकादेशः सोऽप्येकादेश उदात्तेनोदात्त इत्युदात्त (८।२।५)  
एवेत्यनेन क्रमेण विभक्तिस्वरे प्राप्त इदमुच्यते ।

## २१२ । ङयि च ।

तुभ्यं मङ्गमिति । ङे प्रथमयोरमितग्रन्थावः (७।१।२८) । तुभ्यमङ्गौ  
ङयीति (७।१।८४) युष्मदस्मदोस्तुभ्यमङ्गावादेशौ । किमर्थं पृथगयं योगः  
क्रियत इत्यत आह पृथग्योगकरणमित्यादि । एकयोगे हि कार्यिणो-  
र्निमित्तयोश्च समानत्वाद् यथासंख्यमत्र भवितव्यमिति कस्मचिदाशङ्का स्यात् ।  
अतः पृथग्योगकरणं यथासंख्यनिरासार्थमिति प्रदर्शनार्थम् । ततश्चा-  
स्वरितत्वादेव यथासंख्यं न भविष्यति । आशङ्कातः कस्यचिन्मन्दबुद्धेः

स्यादिति तन्निरासार्थं पृथग्योगकरणम् । अयमपि पूर्ववदेव विभक्ति-  
स्वरापवादः ।

### २१३ । यतोऽनावः ।

कण्ठमोष्ठमिति । भवार्थे तद्धितः । नाव्यमिति । नावा ताव्य-  
मित्यस्मिन्नर्थे नौवयोधर्मेत्यादिना ( ४।४।८१ ) यत् । अत्र वान्तो यि प्रत्यय  
इत्यवादेशे ( ६।१।७८ ) कृते व्यञ्जनस्य स्वरविधावविद्यमानत्वात् ततः  
पूर्वस्य स्यादिति नावः प्रतिषेधः क्रियते । ललाव्यमिति । शरीरावयवाद्  
यदिति यत् ( ५।१।६ ) ।

### २१४ । ईङ्वन्दृशंसदुहां ण्यतः ।

ईङ् स्तुतौ । वदि अभिवादनस्तुत्योः । वृङ् संभक्तौ । शंस स्तुतौ ।  
दुह प्रपूरणे । एतेभ्यो धातुभ्य ऋहलोर्ण्यदिति ( ३।१।१२४ ) ण्यत् प्रत्ययः ।  
कस्मिन् पुनः प्राप्त इदमारभ्यत इत्याह इग्रनुबन्धकत्वादित्यादि । अथ कथं  
पुनर्वार्थ्यमितरात्र ण्यत्प्रतरयः ? यावत्तेनिसुशास्वितरादिना विशेषविहितेन  
कृपा ( ३।१।१०८ ) भवितव्यमितराह वार्थ्यमितरादि । ननु च वृङोऽपि  
कृपैव भवितव्यम् ? वृङिति सामान्यनिर्देशादितराह कथंविधौ हीतरादि ।

### २१५ । विभाषा वेण्विन्धानयोः ।

णुप्रतरयान्त इति । तद्विधौ स्थो णुरितरातो ( उण्, ३।३२७ ) णु-  
ग्रहणानुवृत्तेः । यदि चानशन्त इति । ताच्छीत्यवयोवचनशक्तिपु चान-  
शित्यनेन ( ३।२।१२८ ) । अथ शानजन्त इति । लटः शतृशानचावित्या-  
दिना ( २।२।१२४ ) । लसार्वधातुकनिघाते कृत इति । तास्यनुदात्ते-  
दित्यादिना ( ६।१।१८५ ) । इन्धान इति । अस्यानुदात्तत्वादुदात्तनिवृत्ति-  
स्वरणेति । अनुदात्तस्य च यत्रोदात्तलोप ( ६।१।१६१ ) इत्यनेन । वेणु-  
रित्यादि । संज्ञायामुपमान ( ६।१।२०४ ) मित्यस्यावकाशश्चावघ्निकेति ।  
अस्या विभाषाया अवकाशोऽनुपमानो वेणुशब्दः । शुष्को वने वेणुरिति ।  
वेति । यदा वेणुरिवेत्युपमानवेणुशब्दः कस्यचित् संज्ञा भवति तदा संज्ञायामुप-  
मानमिति ( ६।१।२०४ ) तस्यानुदात्तत्वमिष्यते । तच्च पूर्वविप्रतिषेधास्तभ्यते ।

२१६ । त्यागरागहासकुहश्वठक्रथानाम् ।

कुह बिस्मापने । शठ श्वठ सम्यगवभाषणे । एतौ चौरादिकौ । अथ स्तथ क्रथ क्लथ हिंसार्थाः ।

२१७ । उपोत्तमं रिति ।

२१८ । चदन्यतरस्याम् ।

मा हि चीकरतामिति । सन्वद्धुनि चङ्परिऽनगलोप ( ७।४।८३ ) इत्यभ्यासस्येत्त्वम् । अटि प्रतिषिद्ध इति । यद्यटः प्रतिषेधो यस्य तस्यैव स्वरः स्याद्वात्वकारस्य हि चेति ( ८।१।३४ ) निघात इति । प्रतिषिद्ध इत्यपेक्षते । यदि निघातो न प्रतिषिध्येत तदा चङन्तस्योदात्तस्याभाव एव स्यात् । मा हि दधदिति । विभाषा घेट्श्वोरिति ( ३।१।४८ ) चेश्वङ् ।

२१९ । मतोः पूर्वमात् संज्ञायां स्त्रियामिति ।

उदुम्बरावतीति । उदुम्बरा अस्या सन्तीति चातुरर्थिको मतुप् । मतो बद्धचोऽनजिरादीनामिति ( ६।३।११८ ) दीर्घत्वम् । शरावतीति । अत्र शरादीनाञ्चेति ( ६।३।१३० ) । मतोरिति किम् ? गवादिनोति । मतो रित्यस्मिन्ननुच्यमाने तत्सम्बद्धं पूर्वग्रहणमपि नोच्चेत संज्ञाशब्दस्याकारमात्र-स्योदात्तत्वं प्रसज्येत । पूर्वग्रहणंमतोरनन्तरस्यास्य यथा स्यात् । इह मा भूत् सानुमतीति । लक्षणप्रतिपदोक्तपरिभाषया चेहैव स्याच् श्यामावती । उदुम्बरावतीत्यादि न स्यात् । पूर्वग्रहणात्तु पूर्वमात्रस्य भवति ।

२२० । अन्तोऽवत्याः ।

अजिरवतीत्यादि । पूर्व्वन्मतुप् । पित्त्वादनुदात्तत्वं प्राप्तमिति । अत-स्तस्यायमपवाद इति शेषः । अथावत्या इत्युच्यमाने राजवतीत्येतस्मान्न भवति । ह्येतदपि नलोपे कृतेऽवतोऽशब्दान्तमित्याह स्वरविधावित्यादि । कथमुदाहरणम् ? यावता मतोर्वत्वस्यासिद्धत्वादत्रावतीशब्दान्तत्वं नास्त्येत्याह वत्वं पुनरित्यादि । पुनः शब्देन नलोपादिशेषं दर्शयति । लोपो ह्यसिद्धः । वत्वं पुनः सिद्धम् । कुतः ? आश्रयात् । आश्रयः स्वरविधौ निमित्त-

त्वेनोपादानमित्यर्थः । अवतीशब्दस्यात्तोदात्तत्वं ब्रुवता वत्वमाश्रितम् । तस्मादाश्रयात् तस्य सिद्धत्वम् । अन्यथैवं वचनमनर्थकं स्यात् । नहि वत्वस्य सिद्धत्वमन्तरेणावतीशब्दान्तं किञ्चिदस्ति ।

### २२१ । ईवत्याः ।

अयमपि पितृत्वानुदात्तस्यैवापवादः । अहीवतीत्यादि । शरादीनाञ्चेति (६।३।१२०) दीर्घः । संज्ञायामिति च (८।२।११) वत्वम् ।

### २२२ । चौ ।

उदात्तनिवृत्तिस्वरापवादोऽयमिति । दधीच इति । दध्यञ्चतीति क्तिन् । गतिकारकोपपदादित्युत्तरपद (६।२।१३८) प्रकृतिस्वरिणाञ्चेरकार उदात्तः । विभक्तावजादावसर्वनामस्थानेऽच इत्यकारलोपे (६।४।१३८) कृते सत्यनुदात्तस्य च यत्रोदात्तलोप (६।१।१६१) इत्युदात्तनिवृत्तिस्वरः प्राप्नोति । अतस्तस्यायमपवादः । चावतद्धित इत्यादि । यदीदमञ्चेः पूर्वस्यान्तीदात्तत्वं विधीयते तदा तद्धितं भवतीत्येतदर्थरूपं व्याख्येयमित्यर्थः । व्याख्यानञ्चेदम् । अन्यतरस्याग्रहणमनुवर्त्तते । सा च व्यवस्थितविभाषा । तेन तद्धिते न भविष्यतीति ।

### २२३ । समासस्य ।

राजपुरुष इत्यादिषूदाहरणेषु समासपदानां तस्मिंस्तस्मिन् स्वरे प्राप्ते सतीदमारभ्यते । स आख्यायते । राजशब्दे तावत् कनिन् युवषितक्षि-  
राजीति ( उण्, १।१५४ ) कनिन्प्रतयान्तत्वान् नित्स्वरिणाद्युदात्तत्वम् । एवं पुरुषेऽपि । स हि पुरः कुषन्निति ( उण्, ४।५१३ ) कुषन् प्रतयान्तो व्युत्पाद्यते । ब्रह्मण इदमिति तस्येदमिति ( ४।३।१२० ) ब्राह्मणशब्दोऽणन्तः प्रतयस्वरिणान्तोदात्तः । कलस्तृपञ्चेति ( उण्, १।१०४ ) वृषादिभ्यश्चित् ( उण्, १।१०६ ) । बहुलवचनात् कमे वुगिति ( उण्, १।१०६, गणसूत्र ) कम्बलशब्दो व्युत्पाद्यते । तेनायं चित्स्वरिणान्तोदात्तः । कन्याशब्दोऽन्त-  
स्वरितः । अग्न्यादयश्चेति ( उण्, ४।५५० ) निपातयते । अथवा कनी दीप्तिकान्तिगतिष्वित्यस्माद्वहलोर्ण्यदिति ( ३।१।१२४ ) ण्यत् । कन्यायाः

कनीन चेति ( ४।१।११६ ) निपातनादुद्बद्धभावः । तित्स्वरेणायमन्त-  
 स्वरितः सम्पद्यते । स्वनशब्दः स्वनहसोर्वेत्यबन्तत्वाद् ( ३।३।६२ ) धातु-  
 स्वरेणाद्युदात्तः । पठत् पठद् ध्वन्यत इति पठहशब्दः पृषोदरादित्वादन्तो-  
 दात्तः । शब्दशब्दः शाशपिभ्यां ददनाविति ( उण्, ४।५।३७ ) दन् प्रत्ययान्त-  
 त्वान्नित्स्वरेणाद्युदात्तः । पचादिषु नदङिति पठ्यते । तेन टिड्ढाणञिति  
 ( ४।१।१५ ) ङीपि कृते तत्र च यस्येति चेत्यकारलोपे ( ६।४।१४८ ) कृत  
 उदात्तनिवृत्तिस्वरेणान्तोदात्तो नदीशब्दो भवति । घोषशब्दो घञन्तत्वान्  
 जित्स्वरेणाद्युदात्तः । पृषत्समिच्छद्दौ प्रातिपदिकस्वरेणान्तोदात्तौ । अथ  
 राजपृषद्ब्राह्मणसमिदितत्र कथमन्तो भवति ? यावता योऽत्र समासस्यान्तो  
 नासौ स्वरभाक् । यस्तु तस्मात् पूर्वः स तकारेण व्यवहित इत्याह स्वरविधा-  
 वितऽदि । हलन्तेऽपीति समासस्येदं विशेषणम् । अन्तोदात्तत्वमिति ।  
 समासे येऽचः पूर्वं तदपेक्षया परस्याचोऽन्तत्वं वेदितव्यम् । तेन नानापद-  
 स्वरस्यापवाद इति । समासे हि पदानां पृथक् स्वरः भवति यदीदं  
 नोचेत । ततो नाना पृथक् पदानां स्वरः प्राप्नोति । अतस्तदपवादोऽय-  
 मुच्यते ।

इति बोधिसत्त्वदेशीयाचार्यश्रीजिनेन्द्रबुद्धिपादविरचिताया

काशिकाविवरणपञ्जिकायां षष्ठ्याध्यायस्य

प्रथमः पादः ॥ ६।१ ॥



# काशिकाविवरणपञ्जिका ।

षष्ठाध्यायस्य ।

द्वितीयः पादः ।

१ । बहुब्रोहौ प्रकृत्या पूर्वपदम् ।

पूर्वपदग्रहणमित्यादि । प्रकृतिभावो ह्यत्र तस्य युज्यते विधातुं यस्या-  
नुदात्तलक्षणो विकारः प्राप्नोति । नच पूर्वपदस्याज्भल्समुदायस्यासौ  
प्राप्नोति । किं तर्हि ? स्वरितस्योदात्तस्य वा । तत्र यदीह पूर्वपदग्रहणं  
पूर्वपद एव वर्त्ततेऽपार्थकमेवेदं वचनं स्यात् । तस्मात् पूर्वपदस्ये स्वर उदात्ते  
स्वरिते वा पूर्वपदग्रहणं वर्त्तत इति विज्ञायते । भवति हि तात्स्थ्यात् ताच्छब्दं  
यथा मञ्चाः क्रोशन्तीति । स्वभावेनावतिष्ठत इति । अनेन प्रकृत्या भवती-  
त्यस्यार्थमाचष्टे । तमेव वाक्यान्तरेण स्पष्टीकर्त्तुमाह न विकारमनुदात्तत्व  
मापद्यत इति । कथं पुनरनुदात्तलक्षणो विकारः प्राप्नोति यन्निवृत्तये  
प्रकृतिभावोऽयमारभ्यत इत्याह समासान्तोदात्तत्वे हि सतीत्यादि । समासान्तो-  
दात्तत्वापवादोऽयमिति । नाप्राप्ते तस्मिन्नारम्भात् । कृष्णो मृग इति । कृष्ण-  
गुणत्वात् । आद्युदात्त इति । जित्स्वरेण । तत्र चेत्यादि । तत्र सुवो दीर्घश्चेति  
( उण्, ३।३०५ ) दीर्घग्रहणमनुवर्त्तते । सुशृभ्यां निच्चेत्यतो ( उण्, ३।३०६ )  
निच्चेति च । तेनाद्युदात्त इति । नित्स्वरेण । कृदुत्तरपदेत्यादि । ब्रह्मचारीति ।  
व्रत ( ३।२।८० ) इति णिनिः । उपपदसमासः । तत्र गतिकारकोपपदात्  
कृदिति ( ६।२।१३८ ) ब्रह्मचारीतिशब्दः कृत्स्वरेणान्तोदात्तः । स्नातकशब्दः  
कन्प्रत्ययान्त इति । यावादित्वात् । यावादिषु स्नात वेदसमाप्ताविति

पठ्यते । आद्युदात्त इति । नित्स्वरिण । ओत्रियशब्दो निष्वादाद्युदात्त इति । ओत्रियंश्चन्दोऽधीत इति निपातप्रते (५।२।८४) । तेन नित्स्वरिणाद्युदात्तः । मनुष्यशब्दस्ति स्वरित (६।१।१८) मित्तीति । मनोजातावज्यतौ षुक् चेति (४।१।१६१) यत्प्रत्ययान्तत्वात् । उदात्तग्रहणमित्यादि । तत्रोदात्तग्रहणं कर्षात्वतो घञोऽन्तउदात्त (६।१।१५८) इत्यतोऽनुवर्तते । स्वरितग्रहणमिति । तित् स्वरित (३।१।१८५) मिल्यतः । ततः किं सिद्धं भवतोत्याह तेनेत्यादि । उदात्तस्वरितानुवृत्ते ह्येतदेव प्रयोजनम् । यत्रोदात्तः स्वरितो वास्ति तत्रैव यथा स्यात् । समशब्दो हि सुनोतेर्द्धमविति डम्प्रत्ययान्तो व्युत्पाद्यते । तेन धातोष्टिलोपे कृते प्रत्ययस्य पितृत्वात् सर्वानुदात्तो भवति ।

## २ । तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः ।

यतोऽनाव (६।१।२१३) इत्याद्युदात्त इति । नौवयोधर्मेत्यादिना (४।४।८१) यत्प्रत्ययान्तस्य तुल्यशब्दस्य व्युत्पादितत्वात् । तुलया संमितं तुल्यमिति । सट्कशब्द इत्यादि । त्यदादिषु दृशेरनालोचने कञ्चेल्यत्र (३।२।६०) समानान्य-योश्चेति वक्तव्यमितुप्रसंख्यानं कृतम् । तेन सट्कशब्दः कन्नन्तः । दृग्दृश-वतुष्विति (६।३।८८) समानस्य सभावः । सट्शब्दोऽपीत्यादि । कृदुत्तरपद प्रकृतिस्वरिणेत्यपेक्षते । इकारः प्रत्यय इति । तत्राच इरित्यत (उण्, ४।५७८) इकारप्रत्ययानुवृत्तेः । किदिति । भुजे किञ्चेल्यतः (उण्, ४।५८१) किद् ग्रहणानुवृत्तेः । सप्रत्ययान्तोऽक्षशब्द इति । अशेदेवन इत्यत्र (उण्, ४।६२०) वृत्तवदिह्निकमिकषिभ्यः स इत्यतः (उण्, ३।३४२) सप्रत्ययानुवृत्तेः । नव्विषयस्येति । नपुंसकलिङ्गविषयस्येत्यर्थः । मध्यादात्तत्वञ्चेति । न्ययोधस्य च केवलस्येति (७।३।५) निपातनादित्यनेन सम्बन्धः । अब्राह्मण इति । नञ्-समासः । कुब्राह्मण इत्यादौ कुगतिप्रादय इति (२।२।१८) । एतान्यव्ययान्याद्युदात्तानीति । निपाताआद्युदात्ता इति (फिट्, ४।७८) वचनात् । एषाञ्च निपातत्वात् । तत्र नञ्कुशब्दयोश्चादयोऽसत्त्व इति (१।४।५७) चादिषु पाठान्निपातत्वम् । निरतिशब्दयोस्तु प्रादय इति (१।४।५८) तयोः प्रादिषु पाठात् । अव्यय इत्यादि । अव्यये पूर्वपदे प्रकृतिभावे कर्त्तव्ये नञ्

प्रभृतीनामेव भवतीत्येतदर्थरूपं व्याख्येयम् । ततेदं व्याख्यानम् । चङान्यतर-  
स्यामित्यतो (६।१।२१) ऽन्यतरस्याग्रहणं मनुवर्त्तते । सा च व्यवस्थितविभाषा ।  
तेन नञ्कुनिपातानामेव भविष्यतीति । स्नात्वाकालक इति । मयूरव्यं-  
सकादित्वात् समासः । क्तातोसुन्कसुन इति (१।१।४०) पूर्वपदस्याव्ययत्वम् ।  
सुहृत्सुखमित्यादौ कालाध्वनोरत्यन्तसंयोग इति (२।३।५) द्वितीया ।  
सर्वरात्रशब्दोऽप्यच्प्रत्ययान्त इति । सर्वा च रात्रिश्चेति पूर्वकालैकेत्यादिना  
(२।१।४८) समासऽह' सर्वैकेत्यादिनाच् प्रत्ययविधानात् (५।४।८७) ।

### ३ । वर्णी वर्णेध्वेनेते ।

रुहे अ लो वेतीति । अत्र ( उण्, २।३७१ ) ह्रस्वाभ्याप्रितन्नितीतनो  
( उण्, ३।३७३ ) ऽनुवर्त्तनात् । परमकृष्ण इति । अत्र समासान्तोदात्तत्वमेव ।

### ४ । गाधलवणयोः प्रमाणे ।

शम्बगाधमिति । गाध्यत इति गाध' । गाधु प्रतिष्ठालिप्सयोः । अर्ध-  
र्चादित्वात् पक्षे नपुंसकत्वम् । अर्त्तिलूधूसू इति । अनेन सूत्रैकदेशेनार्त्त-  
लूधूसूखनसहचर इव ( ३।२।१८४ ) इत्येतत्सूत्रमुपलक्ष्यते । मध्योदात्त  
इति । प्रत्ययस्वरण । अशूप्रुषीति । अशूप्रुषिलटिकणिघटिविशिभ्यः कन्निति  
( उण्, १।१४८ ) सूत्रमुपलक्षयति । ननु चायामः प्रमाणम् । आयामस्तु प्रमाणं  
स्यादिति वचनात् । नच शम्बगाध मित्यादि स्तत्पुरुषः प्रमाणवाची । किं  
तर्हि ? इयत्तावाचीत्याह प्रमाणमित्यादि । इयतो भाव इयत्ता । सा परि-  
च्छिद्यते येन स इयत्तापरिच्छेदः । स एवात्र प्रमाणं वेदितव्यम् । न  
पुनरायाम एव । तत् कथम् ? प्रमीयतेऽनेनेति प्रमाणमिति क्रियाशब्दोऽत्र  
प्रमाणशब्दो गृह्यते । नतु रुढिशब्दः । लक्ष्यानुरोधात् । तेन येनेयत्ता  
परिच्छिद्यते तत् सर्वं प्रमाणम् । स्वरव्यङ्ग्यं चेति । अस्य स्वरं योऽयं प्रकृतिभावो  
विधीयते तेन व्यङ्ग्यं द्योत्यमित्यर्थः । एतेषामिति । शम्बगाधादीनाम् ।

### ५ । दायायं दायदे ।

दायो भागः । अंश इत्यर्थः । दायमादत्त इति दायदः । मूलविभुजादि-

त्वात् कः । दायादस्य कर्म दायाद्यम् । किं पुनस्तत् ? दाय एव । स हि दायादिरादीयमानः कर्म भवति । उदात्त इति च तत्र वर्त्तत इति । मन्त्रे वृषेत्यादेः ( ३।३।८६ ) सूत्रात् । ननु च निपूर्वः सूत्रे धातुरुदात्तः । तत् कथं केवलाद् भवतीत्याह बहुलवचनादित्यादि । अथेत्यादि । वक्ष्यमाणोऽभिप्रायः । येनाभिप्रायेण पृष्टवास्तमाविष्कर्त्तुमाह यद्येवमित्यादि । यटि स्वामीश्वरे-दिना ( ३।३।३८ ) षष्ठी विधीयते । सप्तम्येव हि विधातव्या । न षष्ठी । तस्याः शेष इतिव ( २।३।५० ) सिद्धत्वादित्यत आह तस्यास्त्वित्यादि । यदि सप्तम्येव विधीयेत ततोऽसौ विशेषविहितत्वात् षष्ठ्या बाधिका विज्ञायेत । नत्वेवं विज्ञायेतेति पुनरनयैव शेषलक्षणषष्ठ्यभ्यनुज्ञायते । नत्वपूर्वा विधीयते । तेनाप्रतिपदविहितत्वाद् भवत्येव समासः । परमदायाद इति । अत्र पूर्वपदं पूजावाचि । न दायाद्यवाचि ।

### ६ । प्रतिबन्धिचिरकृच्छ्रयोः ।

कार्यसिद्धिं प्रतिबध्नाति विहन्तीति प्रतिबन्धि । ताच्छीत्य आवश्यके वा णिनिः । विशेषणसमासे कृत इति । ननु च विशेषणसमासः सामानाधिकरण्ये भवति । नचैदं सामानाधिकरण्यम् । कथं पुनरत्र पूर्वपदं प्रतिबन्धि भवतीत्याह गमनमित्यादि । अचिरकालभाविनि गमने कार्य-सिद्धिर्निष्पद्यते । कृच्छ्रयोगि चेति । कृच्छ्रं दुःखम् । तद्योगिनि गमने गन्ता प्राप्यमर्थं दुःखेनाभिहन्यमानो न प्राप्नोति । तस्माच्चिरकालभावि कृच्छ्र-योगि वा यद् गमनं तत् कार्यसिद्धेः प्रतिबन्धि जायते ।

### ७ । पदेऽपदेशे ।

व्याज इति । कृद्भेत्यर्थः । सूत्रपदेनेति । सूत्रव्याजेनेतरर्थः । इन्-प्रतप्रयान्त इति । सिविमुच्योष्टेरुच्चेत्यत्र ( उण्, ४।६०२ ) इन्नित्यस्यानुवृत्तेः । सूत्रयतेरिति । सूत्र प्रस्त्रवणे । उच्चारशब्दोऽपि घञन्तः । थायादीत्यादि । घञन्तत्वात् ।

### ८ । निवाते वातवाणे ।

कुब्बादिहेतुक इत्यादि । कुब्बादिहेतुके वर्त्तन्ते कार्ये कारणोपचारात् ।

भवति कारणे कार्योपचारो यथा सर्वमिदं पुरातनं कर्म भुज्यत इति ।  
कवतेरिति । कु शब्दे । आद्युदात्त इति । यतोऽनाव इत्यनेन (६।१।२।१३) ।  
अक्प्रत्ययान्तोऽन्तोदात्त इत्यपर इति । ते कवते ऊर्गिति सूत्रमधोयते ।

## ६ । शारदोऽनार्त्तवे ।

रज्जुशारदं दृषच्छारदमिति । योगविभागात् समासः । शारद-  
शब्दोऽयं प्रत्यग्रवाचीति । प्रत्यग्रमभिनवमचिरकालभावीत्यर्थः । एतेन  
नानार्थवाचित्वं शारदशब्दस्य दर्शयति । नित्यसमास इति । महा-  
विभाषायाः प्रकृताया व्यवस्थितविभाषात्वात् । अनुपहतमिति । रजोभिः ।  
अनुपहतत्वं तु सद्य उद्धृतत्वात् । उप्रत्ययान्त इति । सृजेरसुम् चेत्यत्र  
( उण्, १।१५ ) भृशृशीतृचरित्सरितनिधनिमिमसृजिभ्य ऊरित्यत ( उण्, १।१५ )  
उकारप्रत्ययानुवृत्तेः । आदिप्रत्ययान्त इति । दृणातेः षुग् ऋस्वञ्चेत्यत्र  
( उण्, १।१२८ ) शृटृभसोऽदिरित्यतो ( उण्, १।१२७ ) ऽदिप्रत्ययानुवृत्तेः ।  
परमशारदमिति । शरदि भवं शारदम् । सन्धिवेलाद्यृतुनक्षत्रोभ्योऽणिति  
( ४।३।१६ ) सूत्रेणोत्पन्नोऽयं शब्दः ।

## १० । अध्वर्युकषाययोजातौ ।

जातिवाचिनो नियतविषया इति । नियतो विषयो येषामिति विग्रहः ।  
नियतविषयत्वं तु जातिविशेषत्व एव वर्त्तमानत्वात् । अध्वर्युप्रभृतीनां  
गोत्रञ्च चरणैः सहेति चरणत्वान्जातित्वम् । यत्प्रत्ययान्त इति । द्युप्राग-  
पागुदक्प्रतीचो यदिति ( ४।२।१०१ ) । कठशब्दः पचाद्यचि व्युत्पादित  
इति । कठ कच्छजीवन इत्यस्मात् । तदेवमिति । यस्मादेव कालापशब्दो-  
ऽणन्तस्त्वस्मात् प्रत्ययस्वरणान्तोदात्तः । ठकि सत्यन्तोदात्त इति । कित  
( ६।१।१६५ ) इत्यनेन ।

## ११ । सदृशप्रतिरूपयोः सादृश्ये ।

पितृसदृश इति । तुल्यार्थैरित्यादिना ( २।३।७२ ) षष्ठी तृतीया च ।  
पूर्वसदृशेत्यादिना ( २।१।३१ ) समासः । पितृमातृशब्दावुणादिष्वन्तोदात्तो  
निपातिताविति । नमृनेष्टृत्वष्टृहोतपोहभ्रातृजामातृमातृपितृदुहित इत्यत्र

( उण्, २।२५२ ) । अथ सट्शग्रहणं किमर्थम् ? यावता मात्सट्शः पित्सट्श इत्यत्र तत्पुरुषे तुल्यार्थं ( ६।२।२ ) इत्येव सिद्धमित्यत आह षष्ठीसमासार्थञ्चेत्यादि । तुल्यार्थे हि प्रयोगे षष्ठ्यपि विधीयते । तत्र यदा मात्सट्श इति षष्ठीसमासः क्रियते तदापि यथा स्यादित्येवमर्थं सट्शग्रहणम् । सति त्वस्यारम्भे तृतीयासमासेऽपि परत्वादनैनैव सट्शग्रहणं कर्त्तव्यमित्यत आह इहेत्यादि । दास्याः सट्शो वृषत्याः सट्श इति । अत्र षष्ठ्या आक्रोश इत्यलुकि ( ६।३।२१ ) कृते षष्ठीसमास स्तत्सट्शग्रहणं प्रयोजयति । अलुकि सति रूपविशेषस्य विद्यमानत्वात् । यदि षष्ठीसमासार्थं सट्शग्रहणमिह क्रियते तृतीयासमासो न कर्त्तव्यः । विशेषाभावात् । नैतदस्ति । तत्रापि हि कर्त्तव्य एव यत्र षष्ठ्यर्थो नास्ति तदर्थः । यथा विद्यया सट्शो विद्यासट्श इति । नञ्चत्र षष्ठ्यर्थो विद्यते । किं तर्हि ? तृतीयार्थः । विद्यया हेतुना सट्श इत्यर्थः । अत्रेत्यादि । तत्र दासीशब्दस्य डीबुदात्तनिवृत्तिस्वरूपान्तोदात्तार्थः । दसि सेवन इति दंसेष्टनौ न आ चेति ( उण्, ५।६८८ ) टप्रत्ययान्तो नकारस्य चाकारादेशः । टिड्ढाणञिति ( ४।१।१५ ) डीप् । यस्येतिलोपः ( ६।४।१४८ ) । अनुदात्तस्य च यतोदात्तलोप ( ६।१।१६१ ) इत्युदात्तत्वम् । वृषलीशब्दो जातेरस्त्रीविषयादिति ( ४।१।६३ ) डीषन्तोऽन्तोदात्तो भवति । प्रत्ययस्वरूपेण ।

## १२ । द्विगौ प्रमाणे ।

प्राच्यसप्तशम इति । षष्ठीसमासः । प्राच्यशब्द आद्युदात्त इति । यत् प्रत्ययान्तत्वात् । शतोऽनाव इति ( ६।१।२१३ ) । गान्धारिशब्दः कर्दमादित्वादाद्युदात्तो मध्योदात्तो वेति । कर्दमादीनाञ्चेत्य- ( फिट्, ५८ ) त्वादियग्रहणञ्चानुवर्त्तते । तत्र यदादेरुदात्तो विधीयते तदाद्युदात्तो भवति । यदातु द्वितीयस्य तदा मध्योदात्तः । व्रीहिप्रस्थ इति । षष्ठीसमासः । परमसप्तशम इति । सप्तानां (A) शमानां समाहारः सप्तशमम् । मूलोदाहरणे तु तद्धितार्थे द्विगोरुत्तरपदत्वम् ।

### १३ । गन्तव्यपण्यं वाणिजं ।

गमनीयं गन्तव्यम् । पण्यं व्यवहृत्यं व्यमिति । मद्रवाणिज इति । मद्रेषु यो व्यवहरति स एव मुच्यते । सममीसमास इति । सममीति (२।१।४०) योगविभागात् । रक्प्रत्ययान्तत्वादिति । स्कायितञ्चीत्यादिना (उण्, २।१७०) मदे रकं विधाय व्युत्पादितत्वात् ।

### १४ । मात्रोपज्ञोपक्रमच्छाये नपुंसके ।

तुल्यप्रमाणं वर्त्तत इति । तुल्यं प्रमाणं यस्येति विग्रहः । अस्वपदविग्रह इति । स्वपदविग्रहः कस्मान्न भवति ? तादृशं हि वाक्यं कर्त्तव्यं यथा समासार्थः प्रतीयते । भिन्नामात्रमिति । अस्य च भिन्नया तुल्यप्रमाणमित्येषोऽर्थः । नचायं स्वपदविग्रहेण शक्यः प्रतिपादयितुम् । मात्रशब्दस्य तुल्यप्रमाणवृत्तित्वात् । स हि समास एव तुल्यप्रमाणे वर्त्तते । न वाक्ये । अतएवोक्तं मात्रशब्दोऽयं वृत्तिविषय इत्यादि । वृत्तिरिह समासवृत्तिरेव विषयः । अप्रत्ययान्तोऽन्तोदात्त इति । टापा सहैकादेश उदात्तेनोदात्तत्वात् । उप्रत्ययान्त इति । इषेः किञ्चेत्यत्र (उण्, १।१३) भृमुशीत्यादेः सूत्रादु- (उण्, १।५) प्रत्ययानुवृत्तेः ।

### १५ । सुखप्रिययोर्हिते ।

तत्र सुखप्रियशब्दावित्यादि । तच्छब्देन सुखप्रिययोः प्रत्ययमर्शः । तयोः सुखप्रिययोः हेतुरायतत्रा जन्मान्तरे प्रीतिकरः । तत्र सुखप्रियशब्दौ वर्त्तते । किं कारणमेवं व्याख्यात इत्याह तद्विहितमित्यादि । हि तथाचेतार्थः । तत्पुरुषे प्रकृतिभावोऽयं विधीयते । एष हि तत्पुरुषो हितवाची भवति यदि सुखप्रियशब्दावुत्तरपदे हितहेतौ वर्त्तते । हितञ्च किम् ? यदायत्ना प्रीतिं करोति । कथं पुनः सुखप्रियशब्दौ तहेतौ वर्त्तते ? कारणे कार्योप-चाराद् यथा नड्वलोदकं पादरोग इति ।

### १६ । प्रीतौ च ।

अथ प्रीतौ चेतीदं ग्रहणं किमर्थम् ? यावता सुखप्रिययोः प्रीत्यभिचारात् । एवं प्रीतौ गम्यमानाया भविष्यतीत्यत्र आह सुखप्रिययोः

प्रोत्थेत्यादि । प्रीतिग्रहणं मन्त्रेणापि सिद्धे सुखप्रिययोः प्रीतग्रन्थभिचाराद् यद्विह प्रीतिग्रहणं क्रियते तदतिशयिता या प्रीति स्तस्या यथा स्यादित्येवमर्थम् । ब्राह्मणच्छात्रशब्दौ प्रतग्रयस्वरिणान्तोदात्ताविति । ब्राह्मणशब्दोऽणन्तः । छात्रशब्दश्छात्रादिभ्यो ण (४।४।६२) इति णप्रतग्रयान्तः । कन्याशब्दः स्वरितान्त इति । (B) अन्नगादिषु तथाभूतस्यैव पाठात् । राजसुखं राजप्रियमिति । अत्र यद्यपि सुखप्रिययोः प्रीतग्रन्थभिचारित्वात् प्रीतिर्गम्यते तथाप्यतिशयेन या प्रीतिः सा न गम्यत इति भवति प्रत्युदाहरणम् ।

१७ । स्वं स्वामिनि ।

१८ । पत्यावैश्वर्य्ये ।

धान्यमन्तस्वरित इति । अयदन्तत्वात् तित्स्वरिण । वृषल्या भर्त्सेत्यर्थः इति । वृषल्याः कामयितेति यावत् ।

१९ । न भूवाक्चिद्दिधिषु ।

भुवः संज्ञान्तरयोरिति (३।२।१७८) क्षिपा भुशब्दो धातुस्वरिणान्तोदात्तः । एवं वाक्शब्दः । वचः क्तिब्वचिप्रच्छीत्यादिना (३।२।१७८, वा) क्षिप् । चिदिति । चित्ती संज्ञान इत्यस्मादन्त्येभ्योऽपि (३।२।१७८) दृश्यत इति क्षिप् । नृतिशृद्धोः कूरित्यधिकृत्य (उण्, १।८१) अन्दूट्भूजम्बूकफेलूकर्कभृदिधिषू रिति (उण्, १।८३) दिधिषूशब्दः कूप्रत्ययान्तोऽन्तोदात्त इति ।

२० । वा भुवनम् ।

२१ । आशङ्काबाधनेदीयःसु सम्भावनै ।

शक्ति शङ्कायामित्येतस्माद्गुरोश्च हल (३।३।१०३) इत्यकारप्रत्ययः । केचित्सु घञन्तस्य शङ्कशब्दस्य ग्रहणमिति वर्णयन्ति । बाध् लोडन इत्यस्मादाङ् पूर्वाद घञाबाधः । अत्यर्थमन्तिकं नेदीयः । अन्तिकशब्दस्यान्तिकवाढयो- नेंदसाधावितीयसुनि (५।३।६३) परतो नेदादेशः । अस्तित्वाध्यवसाय इति । अस्तित्वनिश्चय इत्यर्थः । गमनाशङ्कमिति । षष्ठीसमासः । क्रियाविशेषण- त्वान्नपुंसकलिङ्गम् । लोकाश्रयत्वाद्वा लिङ्गस्य ।



## २२ । पूर्वे भूतपूर्वे ।

आढो भूतपूर्व इति । यः पूर्वमाढ आसीत् स एवमुच्यते । समासे गम्यमानार्थत्वाद् भूतशब्दो न प्रयुज्यते यथा दध्योदन इत्यत्रोपसिक्तशब्दः । परमपूर्व इति । अत्र सन्महदित्यादिना ( १।१।६१ ) समासः । अत्र परमश्चासौ पूर्वश्चेति समास इति । इतिकरणोऽर्थनिर्देशार्थः । परमश्चासौ पूर्वश्चेति योऽयं वाक्यार्थः पूज्यमानतालक्षणस्तस्मिन्निह प्रत्युदाहरणे समास इत्यर्थः । नतु परमो भूत इति । तुशब्दोऽवधारणे । परमो भूतपूर्व इति योऽयं वाक्यार्थः परमपूर्वकाललक्षणस्तस्मिन्नेवात्र समास इत्यर्थः । किं कारणमित्याह तथाचेत्यादि । चशब्दो हि हीतार्थे । अयं समासो न भवति । एवं सत्युदाहरणमेवेदं भवति । न प्रत्युदाहरणम् । पूर्वशब्दस्य भूतपूर्ववाचित्वात् । यस्तु प्रायेण पुस्तकेषु पाठोऽत्र परमश्चासौ भूतपूर्वश्चेति विग्रहो नतु परमो भूतपूर्व इति स प्रमादपाठो वेदितव्यः । वाक्यद्वयेऽपि भूतपूर्वयोर्गम्यमानत्वात् ।

## २३ । सविधसनीडसमर्थग्रादसवेशसदेशेषु सामीप्ये ।

सह विधया सविधः । तेन सहेति तुल्ययोग ( २।२।२८ ) इति बहुव्रीहिः । वोपसर्जनस्येति ( ६।३।८२ ) सहस्य सभावः । एवं सनीडादिष्वपि बहुव्रीहिभावश्च वेदितव्यः । मद्रसविधमित्यादयः षष्ठीसमासाः । ननु च सह विधयेत्येवमादावर्थे सविधादयः शब्दा व्युत्पाद्यन्ते । तत् कथमेषां सामीप्ये वृत्तिरित्याह सह विधयेत्येवमादिकेत्यादि । आदिशब्देन सह नीडेन सह मर्यादयेत्येवमादीनां ग्रहणम् । एवकारोऽवधारणार्थोऽभिधेयव्यवच्छेदं करोति । व्युत्पत्तिनिमित्तमेव नाभिधेयमिति । समीपवाचिनस्त्वेत इति । अत्रापि तुशब्दोऽवधारणार्थ एव । समीपवाचिन एव । नतु सह विधयेत्येवमादिवाक्यार्थवाचिन इति ।

## २४ । विस्पष्टादीनि गुणवचनेषु ।

विस्पष्टकटुकमिति । कटुशब्दात् संज्ञायां कन् । सुप्सुपेति समास इति । अथ विशेषणं विशेष्येण बहुलमिति ( २।१।५७ ) विस्पष्टकटुकमित्यत्र

विगृह्य कस्मात् कर्मधारय एव न क्रियत इत्याह विस्पष्टादयो ह्यत्रेत्यादि ।  
 कर्मधारयो हि सामानाधिकरण्ये सति भवति । न चेह सामानाधिकरण्य-  
 मस्ति । तस्माद् विस्पष्टादयोऽत्र कटुकादेः शब्दस्य यत् प्रवृत्तिनिमित्तं  
 कटुकत्वादि तस्य विशेषणम् । न तद्वतो द्रव्यस्य । कटुकादिभिश्च शब्दैः  
 कटुकस्यास्तिलक्षणे यस्यास्ति तद्गुणवद् द्रव्यमभिधीयते । ततो वैयधिकरण्ये  
 नास्ति कर्मधारयः । तस्माद् यथोक्तेन विधिना समासोऽत्र कर्त्तव्यः ।  
 विस्पष्ट इति । स्पष्ट बाधनस्पर्शनयोरित्यस्य निष्ठायां दस्तस्पष्टच्छन्नज्ञप्ता  
 इति ( ७।२।२७ ) स्पष्टशब्दो निपातितः । तस्य विशब्देन गतिसमासः ।  
 विचित्रशब्द इत्यादि । चित्र चित्नीकरणे । चुरादिः । तस्माद् घञ् ।  
 विशेषेण चित्रं विचित्रम् । प्रादिसमासः । अव्ययस्वरणेति । तत्पुरुषे  
 तुल्यार्थ इत्यादिना ( ६।२।२ ) विहितेन । अव्ययं पुनरत्र विशब्दः । तस्य  
 च निपाता आद्युदात्ता ( फिट्, ७८ ) इत्याद्युदात्तत्वम् । विचित्तशब्दमिति ।  
 चित्नी संज्ञान इत्यस्य निष्ठायां चित्तम् । विगतं चित्तमस्येति बहुव्रीहिः ।  
 बहुव्रीहिस्वरणेति । बहुव्रीहौ प्रकृत्येति ( ६।२।१ ) विहितेन । व्यक्तशब्द  
 इत्यादि । अस्त्रेर्विपूर्वस्य निष्ठायां गतिस्वर उदात्तः । तत्रेकारस्य स्थाने  
 यो यण् स उदात्तयण् भवति । ततः परस्याकारस्यानुदात्तस्य स्वरितः ।  
 सम्पन्नशब्द इत्यादि । पदेः संपूर्वस्य निष्ठायां सम्पन्नशब्दः कर्त्तरि चेति ।  
 पटुपण्डितशब्दौ प्रत्ययस्वरणेति । अन्तोदात्तग्रहणमेकवचनान्तं यत् प्रकृतं तस्य  
 विपरिणामं कृत्वान्तोदात्ताविति सम्बन्धः कर्त्तव्यः । पाठयतेः फलिपाटि-  
 नमिजनीनां गुक् पटिनाकिधश्चेतुप्रत्ययः ( उण्, १।१८ ) । पटिशब्दश्चादेशः ।  
 पटुः । पडि गतौ । अस्मान्निष्ठाया पण्डितः । कुशल इति । कुशाक्षतौति  
 ला दान इत्यस्मादातोऽनुपसर्गे क इति ( ३।२।३ ) कः । उपपदसमासः ।  
 गतिकारकोपपदात् कृदितुत्तर- ( ६।२।१३८ ) पदप्रकृतिस्वरः । चपलशब्द  
 श्चित्स्वरणेति । अन्तोदात्त इत्यपेक्षते । कथमयमन्तोदात्तश्चित्स्वरणेत्याह  
 कलस्तृपश्चेत्यतः ( उण्, १।१०४ ) कलप्रत्ययेऽनुवर्त्तमाने चुपेरञ्चो- ( उण्, १।१०८ )  
 पधाया इति चुप मन्दायां गतावित्यस्मात् कलप्रत्ययान्तो व्युत्पाद्यते ।  
 तन्न वृषादिभ्य ( उण् १।१०६ ) श्चिदित्यतश्चिद्व्यहणमनुवर्त्तते । तेन चित्-

स्वरेणान्तोदात्तः । निपुणशब्द इत्यादि । अन्तोदात्त इति प्रकृतेन सम्बन्धः । पुणेरिति । पुण कर्मणि शुभ इत्यस्मादिगुपधानाप्रोक्तिरः क इति ( ३।१।२३५ ) कप्रत्ययः ।

### २५ । अज्ञावमकन्पापवत्सु भावे कर्मधारये ।

गमनश्लेष्ठमिति । ल्युट् चेति ( ३।३।११५ ) ल्युट् । विशेषणसमासः । अतिशयेन प्रशस्यः श्रेयः । इष्टव्रीयसुनोः प्रशस्यस्य अ इति ( ६।३।६० ) आदेशः । वचनज्येष्ठमिति । अत्रापि तयोरेव प्रत्यययोः परतः प्रशस्य-शब्दस्य ज्यादेशः । गमनकनिष्ठं गमनकनीय इति । इष्टव्रीयसुनोः परतो युवशब्दस्याल्पशब्दस्य च युवाल्पयोः कन्नन्धतरस्यामिति ( ५।३।६४ ) कनादेशः । ननु च अज्यकनामिति कथम् ? इतिकरणो हेतौ । यस्माच्छ्रज्यकनामिहा-देशानां ग्रहणं ते चाजादौ प्रत्यये प्रशस्यादीना विधीयन्त इति केवलाना-मसम्भवः । तस्मात् सामर्थ्यात् तद्वदुत्तरपदं गृह्यते ।

### २६ । कुमारश्च ।

कुमारश्चमणेति । प्रातिपदिकग्रहणे लिङ्गविशिष्टस्यापि ग्रहणमिति ( प, ७२ ) । कुमारीशब्दोऽत्र समस्यते । एवं हि अमणाशब्देन स्त्रीलिङ्गेन सामानाधिकरण्यमुपपद्यते । नान्यथा । कुमारशब्दोऽन्तोदात्त इति । कुमार क्रीडायामित्यस्मात् पचाद्यचि व्युत्पादितत्वात् । केचित् पुनरित्यादि । कथं पुनर्लक्षणप्रतिपदोक्तपरिभाषायां सत्यामविशेषेणेति लभ्यते ? एवं मन्यते । चकारोऽत्र क्रियते । सचास्यैव विधेः समुच्चयार्थः । तेन सर्वत्राविशेषेण भवति । एवं हि समुच्चयो भवति । नान्यथेति । ये तु कुमारः अमणा-दिभि ( २।१।७० ) रित्यत्रैव समासमिच्छन्ति ते पूर्वविध्यपेक्षया चकारमिह समुच्चयार्थं वर्णयन्ति ।

### २७ । आदिः प्रतेग्रनसि ।

प्रतिगत एनसेति । अनेनावादयः कृष्टाद्यर्थे तृतीययेति ( २।२।१८, वा ) तत्पुरुषत्वं प्रत्येनःशब्दस्य दर्शयति । प्रतिगतमेनी वा यस्येति । अनेन बहुव्रीहित्वम् । कुमारप्रत्येना इति । अत्वसन्तस्य चाधातोरिति ( ६।४।१४ )

दीर्घः । ननु च नेह सूत्र उदात्तग्रहणमस्ति । तत् कथमुदात्तस्वरौ लभ्यत इत्याह उदात्त इत्येतदिहेत्यादि । किं पुनस्तत्सामर्थ्यामित्याह पूर्वपदेत्यादि । नहि प्रकृतिस्वरादन्य एव स्वर उच्यते । किं तर्हि ? प्रकृतिस्वर एव । यतः प्रकृत्येति ( ६।२।१ ) वर्त्तते । तत्रैवमभिसम्बन्धः क्रियते । प्रकृतिभावेन कुमारशब्दस्य यः स्वरः प्राप्तः स आदे भवतीति । एवञ्च सामर्थ्यादुदात्तौ लभ्यते । स एव हि कुमारशब्दस्य प्रकृतिभावेन स्वरः ।

२८ । पूगेध्वन्यतरस्याम् ।

२९ । द्रुगन्तकालकपालभगालशरावेपु द्विगौ ।

तद्वितार्थे द्विगोर्यंबिति । मासाद्वयसीत्यनुवर्त्तमाने ( ५।१।८१ ) द्विगोर्यंबिति यप् ( ५।१।८२ ) । ठञो लुगिति । प्राग्वतीयस्य । पञ्चकपाल इति । पञ्चसु कपालेषु संस्कृतः पुरोडाश इति संस्कृतं भक्षा इत्यण् ( ४।२।१६ ) तस्य द्विगोरित्यादिना ( ४।१।८८ ) लुक् । एते समासा इति । पञ्चकपाल इत्येवमादयो दशशरावपर्यन्ताः । कृताण्प्रत्ययलोपा इति । कृतोऽण्प्रत्ययलोपो येषां ते तथोक्ताः । पञ्चदशशब्दावत्र नूःसंख्याया इत्याद्युदात्तौ ( फिट् २८ ) । पञ्चाश्व इति । तद्वितार्थे समासः । आर्हादगोपुच्छेत्यादिना ( ५।१।१९ ) ठक् । अर्धपूर्वेत्यादिना ( ५।१।२८ ) लुक् । पञ्चशराव इति । पञ्चशरावाण्यस्मिन्निति बहुव्रीहिः । अथेह कथं भवति पञ्चारत्नो दशारत्नयो इति ? यावता यणादेशे कृते गुणे च, नात्रेगन्तमुत्तरपदमित्याह पञ्चारत्न इत्यादि । यद् यण्गुणौ ह्यजादौ विभक्तौ परत इति ताविह बहिरङ्गौ । स्वरस्वन्तरङ्गः । प्राग् विभक्त्युत्पत्तेर्भावात् । असिद्धं बहिरङ्गमन्तरङ्गे । तेन पञ्चारत्न इत्यत्रापि द्विगुस्वर द्रुगन्तलक्षणः प्रवर्त्तते । स्थानिवद्भावादेति । अचःपरस्मिन् पूर्वविधाविति ( १।१।५७ ) पूर्वस्वरे कर्त्तव्ये यो गुणः स्थानिवद्भावेनेगन्तलक्षणः प्रवर्त्तते । ननु च स्वरविधौ न पदान्तेत्यादिना ( १।१।५८ ) स्थानिवद्भावः प्रतिषिध्यते । नैतदस्ति । स्वरदीर्घयलोपेषु लोपाजादेशो न स्थानिवदितुक्तत्वात् ( १।१।५८, वा ) । नचैव मिको यण् गुणौ लोपाजादेशौ । पञ्चारत्न इति । अरत्तिशब्दोऽत्र कृदिकारादत्तिनः सर्वतोऽक्तिन्नर्थादित्येक

इति ( ४।१।४५ ग ) बह्नादिषु पाठान् ङीषन्तः । इहापि पूर्ववत् तद्धिताथे द्विगुः । मात्रचस्तु लोपः ।

### ३० । बह्वन्यतरस्याम् ।

पूर्वेण्येगन्तादिषूत्तरपदेषु बहुशब्दस्यापि नित्यं प्रकृतिस्वरि प्राप्ते विकल्पोऽयमुच्यते । बहुरन्निरिति । पूर्ववत् समासादि । बहुमास्य इति । पूर्ववद् यप् । बहुकपालादयः समासा इहापि संस्कृतं भक्षा ( ४।२।१६ ) इत्यापि तद्धिताथे कृतेऽण्प्रत्ययलोपा द्रष्टव्याः । बहुशब्दोऽन्तोदान्त इति । स हि कुभ्रश्चेत्यनुवर्त्तमाने ( उण्, १।२२ ) बहिमहि हडावित्यस्माल्लङ्घिवङ्घोर्नलोपश्चेति ( उण्, १।२८ ) कुप्रत्ययं विधाय व्युत्पाद्यते । तेन प्रत्ययस्वरिणान्तोदात्तः । यत्र यणादेश इति । बह्वरन्निरित्यत्र ।

### ३१ । दिष्टिवितस्त्योश्च ।

अबह्वर्थोऽयमारम्भः । पञ्चदिष्टिरिति । पञ्चारन्निरित्यनेन तुल्यम् ।

### ३२ । सप्तमी सिद्धशुष्कपक्वबन्धेष्वकालात् ।

साङ्गाश्रयसिद्ध इति । सिद्धशुष्कपक्वबन्धेष्वेति ( २।१।४१ ) समासः । साङ्गाश्रयकाम्पित्यशब्दौ श्वप्रत्ययान्तत्वादिति । दुष्कणित्यादिना ( ४।२।८० ) सङ्गाशादिलक्षणं चातुरर्थिकप्रत्ययं विधाय व्युत्पादितत्वात् । जकशब्द इत्यादि । कदाधारार्चिकलिभ्यःक ( उण्, ३।३२० ) इत्यधिकृत्य सृष्टृभूशुषिसुषिभ्यः कगिति ( उण्, ३।३२१ ) कक्प्रत्ययः किद् विधीयमानोऽवतेरपि भवतीति । तेनोक्तशब्दः कक्प्रत्ययान्तः । ज्वरत्वरित्यादिना वते रुट् ( ६।४।२० ) । निधानशब्दो निधाजः क्युप्रत्यये मध्योदात्त इति । निधानशब्दोऽयं कृपृवृजिमन्दि निधाजः क्युरिति ( उण्, २।२३८ ) कुप्रत्ययान्तो व्युत्पादितः । तेन गतिकारकोपदात् कृदिति ( ६।२।१३८ ) कृदुत्तरपदप्रकृतिस्वरि कृते मध्योदात्तो भवति । क्वचित् कुप्रतिप्रत्ययान्त इति पाठः । तत्र सप्तम्येकवचन इको ऽचि विभक्ताविति ( ७।१।७३ ) नुमं क्त्वा शब्दरूपापेक्षया नपुंसकलिङ्गं वेदितव्यम् । कुप्ररित्येतस्मिन् शब्दरूपे प्रत्ययसंज्ञक इत्यर्थः । कुम्भीकलसीशब्दौ ङीषन्ताविति । तेनान्तोदात्ताविति भावः । ङीषन्तता तु जातेरस्त्रीविषया-

दित्यादिना (४।१।६३) विहितेन ङीष्ठा वेदितव्या । भ्राष्ट्रशब्दः ष्ट्रन् प्रत्ययान्त इति । ष्ट्रन्निति (उण् ४।५।६८) वर्त्तमाने भ्रस्जिगमिनमिहनिविश्यशां वृद्धिश्चेति (उण् ४।५।६९) ष्ट्रन्प्रत्ययान्ततया व्युत्पादितत्वात् । चक्रशब्दोऽन्तीदास्त इति । क्लृप्तः के ह्ये चेति (६।१।१२, वा) कप्रत्ययान्तत्वेन व्युत्पादितत्वात् । चारकशब्दो ण्वुलन्तः । तेन लित्स्वरिणाद्युदास्तः । सप्तमी-स्वर इत्यादि । तत्पुरुष इत्यादिना (६।२।२, वा) सप्तम्याः प्रकृतिभावेन यः स्वरः विधीयते स परत्वात् याथ (६।२।१४४) घञित्यादिना विहितेन स्वरिणातोदास्तेन बाधितः । तेन पुनर्विधीयते ।

### ३३ । परिप्रतुत्रपापा वर्ज्यमानाहोरात्रावयवेषु ।

परित्रिगर्त्तमिति । अत्र त्रिगर्त्तशब्दो वर्ज्यमानमुत्तरपदं त्रिगर्त्तान् वर्जयित्वेत्यर्थः । अपपरी वर्ज्जन इति परेः (१।४।१२, वा) कर्मप्रवचनीयसंज्ञा । पञ्चम्यपाङ्परिभिरिति (२।३।१०) तदयोगे पञ्चमी । अपपरिबहिरञ्चवः पञ्चम्येति (२।१।१२) तदन्तेनाव्ययीभावः । परिसार्वसेनीति । सार्वसेनि-शब्देन समासः । प्रतिपूर्वाह्नमिति । लक्षणेनाभिप्रती आभिमुख्य इत्यव्ययीभावः (२।१।१४) । उपपूर्वाह्नमिति । अव्ययं विभक्तौत्यादिना (२।१।६) सामीप्ये । अपत्रिगर्त्तमिति । परित्रिगर्त्तमित्यनेन तुल्यम् । तत्पुरुषे बहुव्रीहौ चेत्यादि । (६।२।२) तत्पुरुषे तुल्यार्थेत्यादिना (६।२।२) पर्थ्यादीना मव्ययत्वात् सिद्धम् । बहुव्रीहौ बहुव्रीहौ प्रकृत्यादिना (६।२।१) । तेनाव्ययीभावे यथा स्यादितेप्रवमर्थोऽयमारम्भः । किं पुनः कारण मपपर्थ्योरेव वर्ज्यमान उदाहरणम् ? नतु प्रतुत्रपयोरित्याह तत्रेत्यादि । तत्र तेषु पर्थ्यादिषु मध्येऽपपरिशब्दाविव वर्ज्यमाने वर्त्तेते । तेन तस्मात् तयोरेव वर्ज्यमानमुत्तर-पदम् । अतस्तयोरेवातोदाहरणमुपन्यस्तमितप्रभिप्रायः । अथाहोरात्रावयवा अपि तयोरेवापपर्थ्याः कस्मान्तीदाह्नियन्त इतयाह अहोरात्रावयवा अपीतयादि । वर्ज्यमानार्थयोरेवापपर्थ्याः प्रयोग इति । यावत् किञ्चिदुत्तरपदं तेन सर्वेणैव वर्ज्यमानेन भवितव्यम् । अन्यथा तयो वर्ज्यमानार्थता न स्यात् । तस्मादहोरा-त्रावयवा अपि तयोर्वर्ज्यमानयोरेव भवन्ति । तेन त्रिगर्त्तादिभ्यो वर्ज्यमानेभ्यः पृथङ् नोदाह्रियन्ते । प्रत्यग्नीति । पूर्ववदाभिमुख्येऽव्ययीभावः । परिवनमित्य-

तेत्यादि । परिप्रत्युपापा वर्ज्यमान इत्यस्यावकाशः परित्रिगर्तमिति । वनं समास इत्यस्यावकाशः (६।२।१७८) प्रवणमिति । परिवनमित्यत्र वनं समास इत्येतद् (६।२।१७८) भवति । विप्रतिषेधेन ।

### ३४ । राजन्यबहुवचनद्वन्द्वेऽन्धकवृष्णिषु ।

राजन्यवाचीनि यान्यसमस्तानि बहुवचनान्तानि तदवयवकी यो द्वन्द्वः स राजन्यबहुवचनद्वन्द्व इत्युक्तः । श्वाफल्कचैत्रकरोधका इति । (C) श्वाफल्काश्च चैत्रकाश्च रोधकाश्चेति द्वन्द्वः । तत्र रोधकशब्दमपेक्ष्य चैत्रकशब्दस्य पूर्वपदत्वम् । चैत्रकशब्दमपेक्ष्य श्वाफल्कशब्दस्य । तयोरपि प्रकृतिभावः । अतएव तयोर्द्वयोरपि स्वरं दर्शयितुमाह श्वाफल्कशब्दश्चैत्रकशब्दश्चेत्यादि । शनिशब्द आद्युदात्त इति । सहि वीज्याज्वरिभ्यो निरिति (उण्, ४।४८८) निप्रत्ययेऽनुवर्त्तमाने वह्निश्चिञ्शुयुट्ग्लाहात्वरिभ्यो निदिति ( उण्, ४।४८० ) विधीयमाने शीङोऽपि भवति । बहुलवचनाद् ऋस्त्वञ्च ततएव । तेनाद्युदात्तो भवति नित्स्वरेण । तदपत्येष्विति । तस्य शनिः क्षत्रियस्य यान्यपत्यानि तेष्वित्यर्थः । अभेदेनेति । उपचारेणेत्यर्थः । हैमायना इति । यजिजोश्चेति ( ४।१।१०१ ) फक् । ननु च राजन्यशब्दोऽयं क्षत्रियजातिवचनः । तथाचोक्तं राज्ञोऽपत्ये जातिग्रहणमिति (४।१।१३७ वा) राजन्यो भवति । क्षत्रियश्चेदिति । यश्चान्धकवृष्णिषु वर्त्तते द्वन्द्वः स तु क्षत्रियवाचिनामेव भवति । अन्धकवृष्णीना क्षत्रियत्वात् । ततश्च द्वैप्यहैमायना इत्युक्तं प्रत्युदाहरणम् । अयमपि हि राजन्यवाचिनामेव द्वन्द्वः । अन्धकवृष्णिषु वर्त्तमानत्वादित्यत आह अन्धकवृष्णय इत्यादि । अन्धकवृष्णिवित्येतावतैव क्षत्रियग्रहणे सिद्धे यद्राजन्यग्रहणं क्रियते तस्यैतत् प्रयोजनम् । विशिष्टा येऽभिषिक्तवंश्यास्तेषां ग्रहणं यथा स्यादित्येवमर्थम् । विद्यया जन्मना वा प्राणिनामेकलक्षणः सन्तानो वंशः । इह तु जन्मना य एकलक्षणः सोऽभिप्रेतः । तत्र भवो वंश्यः । दिगादित्वाद् (४।३।५४)

(C) “श्वाफल्कचैत्रकरोधका इति प्रसादपाठोऽयम् । अत्र विपदे हि द्वन्द्वे यत् सर्वमपेक्ष्य पूर्वपद तस्यैव भवति । तत्र च चैत्रकशब्दस्य स्वरवचन मनुपपन्नं स्यात् । तस्मात् श्वाफल्कचैत्रका चैत्रकरोधका इति पाठः । एकस्तु चैत्रकशब्दो लिखको पुनरुक्तिशङ्कया त्यक्त इति पदमङ्गल्यमत्र मिश्रोक्तिः । सा तु न्यासमतविरुद्धेति स्पष्टमेव ।

यत् । तत्रैतत् स्यात् । द्वैप्यहैमायना अप्यभिषिक्तवंश्याएव क्षत्रिया इत्यत आह एते चेत्यादि । संकर्षणवासुदेवाविति । संकर्षणश्च वासुदेवश्चेत्येक-  
वचनान्तयोरयं द्वन्द्वः । वृष्णिकुमारा इति । तत्पुरुषोऽयम् । कुरुपञ्चाला  
इति । अत्र सर्वमस्ति । तथाप्यन्धकवृष्णिग्रहणान्न भवति । तत्रावृत्तेः ।

### ३५ । संख्या ।

एकादश इति । एकश्च दश चेति द्वन्द्वः । द्वादश इति । द्वाष्टनः  
संज्ञायामबहुव्रीह्यशीत्योरित्यात्वम् ( ६।३।४७ ) ।

### ३६ । आचार्योपसर्जनश्चान्तेवासी ।

आचार्य उपसर्जनं प्रधानं यस्य स तथोक्तः । अन्ते वसतीत्यन्तेवासी ।  
गौणश्चायं निर्देशः । द्वन्द्वस्य यान्यवयवभूतानि तान्याचार्योपसर्जनवाचीनि ।  
तस्मादन्तेवासिवाचित्वाच्चाभिधेय उपचारेण तान्याचार्योपसर्जनान्तेवासि  
शब्दाभ्यामुच्यन्ते । तदवयवोऽपि द्वन्द्वावयवधर्मेणाचार्योपसर्जनान्तेवासीति  
चोच्यते । आपिशलिराचार्य इति । अत इज् ( ४।१।८५ ) आपिशलेरेव  
वा छात्रा आपिशला इति । पूर्ववदण् । उभयथेत्यादि । उभयप्रकारेणापि  
व्युत्पत्तावाचार्योपसर्जनान्तेवासी भवति । तथाह्युभयत्र शिष्या एव  
प्रधानभूता एवमुच्यन्ते । आचार्यसु तद्विशेषणत्वादुपसर्जनीभूतः ।  
आपिशलशब्दोऽणन्तत्वात् प्रत्ययस्वरिणान्तोदात्तः । पाणिनिना प्रोक्तमिति  
वृद्धाच्छः ( ४।२।११४ ) । तदधीत ( ४।२।५८ ) इत्यण् । तस्य लुक्  
( ४।२।६४ ) पाणिनीयशब्दः प्रत्ययस्वरिण मध्योदात्तः । पाणिनीयरौढीया  
इति । रौढीयापत्यं रौढिः । अत इज् ( ४।१।८५ ) रौढेराचार्यस्यच्छात्रा  
इतीजश्चेत्यणः ( ४।२।११२ ) प्राप्तस्य न द्वयच ( ४।२।११३ ) इति प्रतिषेधे  
कृते वृद्धाच्छः ( ४।२।११४ ) । अथवा रौढिना प्रोक्तं रौढीयम् । ततश्च  
तदधीत ( ४।२।५८ ) इत्यण् । तस्य पूर्ववक्तुक् । रौढीयाः । रौढीय-  
शब्दोऽपि पूर्ववन्मध्योदात्तः । काशकतुस्त्रेण प्रोक्तमित्यण् । तदधीयते  
काशकतुस्त्राः । पूर्ववदणो लुक् । छान्दसवैयाकरणा इति । भवत्ययमन्ते-  
वासिना द्वन्द्वः । नत्वाचार्योपसर्जनः । अत्र ह्यन्तेवासिनएव छान्दस-



यस्मात् कपिशब्दोऽयं लुगन्तस्तेन बहुवचनमत्राश्रीयत एव । ऋथ्यणिति ।  
 ऋथ्यन्धकृत्यादिना ( ४।१।११४ ) । यूनि य इजिति । अत इजित्यनेन  
 ( ४।१।१५५ ) । पाञ्चालीति । जनपदशब्दात् क्षत्रियादजित्यञ् ( ४।१।१६८ ) ।  
 तदन्तात् पूर्ववन् डोप् । पाञ्चालीत्येति । पूर्ववङ् ठक् । एवं वार्चलेयी-  
 त्यत्रापि । शाकल्य इति । गर्गादित्वाद् यञ् । शाकल्यशब्दो जिह्-  
 स्वरिणाद्युदात्तः । शणकब्राभ्रवा इति । शणं करोतीति कै गै शब्द इत्यस्माद्  
 धातोरातोऽनुपसर्गे कः ( ३।२।३ ) । तेन प्रत्ययस्वरेण शणकशब्दोऽन्तोदात्तः ।  
 वाभ्रव इति । ओर्गुणः ( ६।४।१४६ ) । आर्चाभिन इति । प्रोक्तार्थे णिनिः ।  
 तस्मादध्येतर्थ्येण । तस्य प्रोक्ताङ्गुगिति ( ४।२।६४ ) लुक् । एवमुत्तरत्रापि  
 प्रोक्तप्रत्ययान्तादध्येतप्रत्ययस्य लुग् वेदितव्यः । सुहलः कणादिरिति । गर्गाद्य-  
 न्तर्गणः । तदप्रत्यस्येति । मौदुगल्यस्य । मौदुगला इति । मौदुगल्यशब्दात्  
 कणादिभ्यो गोत्र ( ४।२।१११ ) इत्येण् । यस्येति चेत्यकारलोपः ( ६।४।१४८ ) ।  
 आपत्यस्य च तद्धितेष्वनातीति ( ६।४।१५१ ) यकारस्य । आर्चाभिः शब्दः  
 प्रत्ययस्वरिणान्तोदात्तः । कुन्तेः सुराद्रस्येत्यादि । कसु कान्तावित्यस्मात्  
 पूर्ववत् क्तिच् । बहुलवचनादुत्तम् । कुन्तिः । शोभनं राष्ट्रमस्येति सुराद्रः ।  
 कुन्तेरपत्यानि बह्वनि वृद्धेत्कोशलाजादाञ्ज्रड् ( ४।१।१७१ ) । सुराद्रस्या-  
 पत्यानि बह्वनि । जनपदशब्दादिनाञ् ( ४।१।१६८ ) । तयोस्तद्राजस्ये-  
 त्यादिना ( २।४।६२ ) बहुषु लुक् । ततः कुन्तीना निवासो जनपदः ।  
 तस्य निवास इति ( ४।२।६८ ) चातुरर्थिकोऽण् । तस्य जनपदे लुबिति  
 ( ४।२।८० ) लुप् । कुन्तयश्च सुराद्राश्च कुन्तिसुराद्राः । एवं कुन्तेः  
 सुराद्रस्य चापत्येषु बहुषु तन्निवासे जनपदद्वन्दादयं भवति । कुन्तिशब्दश्चित्-  
 स्वरिणान्तोदात्तः । चिन्तिसुराद्रा इति । चिन्तिशब्दोऽप्यन्तोदात्त एव ।  
 सोऽपि चिति स्मृत्यामित्यस्मात् क्तिच्प्रत्ययान्तः । केचिदवन्तिकुन्तिशब्दौ  
 क्तिच्क्ती च संज्ञाया मिति ( ३।३।१७४ ) क्तिच्प्रत्ययान्तौ व्युत्पादयन्ति ।  
 पचाद्यच्प्रत्ययान्ताविति । तडि ताडन इत्यस्मात् केवलादवपूर्वाच्च पचाद्यच् ।  
 वष्टि भागुरिरलोपमवाप्योरुपसर्गयोरित्यवशब्दाकारस्य लोपः । यजो लुक्  
 क्रियत इति । यजजोश्चेति ( २।४।६४ ) । अविमत्सकामविद्धा इति ।

मदी हर्ष इत्यस्मादिपूर्वाभिठा । विमत्त' । न विमत्तोऽविमत्त इति । तत्पुरुषे तुल्यार्थं इत्यादिना (६।२।२) पूर्वपदस्य प्रकृतिभावे कृते नञ्स्वरिणा-  
द्युदात्तः । बह्वच इति । अनेन सूत्रैकदेशेन बह्वच इजः प्राच्यभरतेष्वित्येतत्  
सूत्रमुपलक्षयति ( २।४।६६ ) । शलङ्कु शलङ्कुञ्चेति । नडादिष्वेतत् पठ्यते ।  
अस्यायमर्थ' । शलङ्कुशब्दः फकमुत्पादयति शलङ्कादेशञ्चापद्यत इति ।  
बाभ्रवदानच्युता इति । बाभ्रोरपत्यं बाभ्रवः । अस्मन्तः । दानच्युत-  
शब्दादिजो बह्वचो लुगिति पूर्ववत् । कठकालापा इति । कठशब्दः  
पचाद्यचि व्युत्पादितत्वादन्तोदात्तः । लोकाच्चस्यापत्यं लोकाच्चिः ।  
तस्यच्छात्रा लोकाच्चा' । स्त्रीकुमारमिति । स्थायते ( उण्, ४।६०५ )  
ड्रुट् । तदन्ताष्टिड्ढाणञिति ( ४।१।१५ ) डीप् । तत्र प्रत्ययस्वरिणान्तो-  
दात्ताकारस्य यस्येति चेति ( ६।४।१४८ ) लोपः । अनुदात्तस्य च यत्रोदात्त-  
लोप इति ( ६।१।१६१ ) डीप उदात्तत्वे कृते स्त्रीशब्दो ह्युदात्तः । तस्य  
च्छात्रा मौदा इति । इजश्चेत्यण् ( ४।२।११२ ) । तथा पैप्पलादा इति ।  
पिप्पलादस्यापत्यं पैप्पलादिः । तस्य च्छात्राः पैप्पलादाः । वत्सजरदिति ।  
वृत्तवदिह्निकमिकषिभ्यः स इति ( उण्, ३।३४२ ) वदेः सः । अनेन  
वत्सशब्दोऽन्तोदात्तः । जीर्यतेरहन् ( ३।२।१०४ ) । जरत् । तयोर्इन्द्रः ।  
सौश्रुतपार्थवा इति । सुश्रुतस्य च्छात्राः सौश्रुताः । पृथोश्चच्छात्रा'  
पार्थवा इति । उभयत्र तस्येदमित्यण् ( ४।३।१२० ) । जरासृत् इति ।  
जृषित्येतस्मात् षिदभिदादिभ्योऽडित्यङ् ( ३।१।१०४ ) । जरा । तस्य  
प्रत्ययस्वरिणान्तोदात्तत्वम् । म्रियतेर् भुजिसृङ्भ्यां युक्तुक्काविति ( उण्,  
३।३०१ ) तुक् । मृत्यु' ।

३८ । महान्ब्रीह्यपराह्लगृष्टीध्वासजाबालभारभारत-  
हैलिहिलरौरवप्रष्ट्वेषु ।

महच्छब्दोऽन्तोदात्त इति । वर्त्तमाने पृषद्वृहन्महदित्यन्तोदात्तस्य  
( उण्, २।२४१ ) तस्योणादिषु निपातनात् । अथेह कस्मान्न भवति महतो  
ब्रीहिर्महद्ब्रीहिरित्यत आह तस्येत्यादि । एतच्च लक्षणप्रतिपदोक्तपरिभाषया

लभ्यते । अथ किमर्थं प्रवृद्धशब्द ब्रूह पठ्यते ? यावता निष्ठान्तोऽसौ । तत्र कर्मधारयेऽनिष्ठेति ( ६।२।४६ ) वक्ष्यमाणेनैव सिद्धमित्यत आह कर्मधारयेऽनिष्ठेत्यादि । तयैव हि परिभाषया श्रेष्ठादयः कृतादिभिरिति ( २।१।५८ ) तेन प्रतिपदोक्तेनायं समासः । तत्र कर्मधारयेऽनिष्ठेत्यनेन ( ६।२।४६ ) प्रकृतभावस्याविधिः । नच सहाप्रवृद्ध इत्ययं प्रतिपदोक्तेन निष्ठान्तेन कर्मधारयः । तत्र यदि प्रवृद्धशब्दोऽत्र न पठ्यते तत्र परतः प्रकृतिभावो न स्यात् । तस्मात् तस्येह पाठः क्रियते । योगश्चायं समासस्वरस्यापवादः ।

३९ । क्षुल्लकश्च वैश्वदेवे ।

क्षुधं लातीति क्षुल्ल इति । आतोऽनुपसर्गे क इति ( ३।२।३ ) कप्रत्ययः । तोलीति ( ८।४।६० ) परसवर्णः ।

४० । उष्ट्रः सादिवाम्योः ।

उष्टेः इन्प्रत्ययान्त इति । सर्वधातुभ्यः इन्नित्यस्मात् ( उण्, ४।५८८ ) इन्नित्यनुवर्त्तमान उषिखनिभ्या किदित्येवं ( उण्, ४।६०१ ) व्युत्पादितत्वात् ।

४१ । गौः सादसादिसारथिषु ।

गोः साद इत्यनेन वाक्यशेषेण गोसादशब्दस्य षष्ठीसमासत्वं दर्शयति । गां सादयतीति चेति । एतेनाप्युपपदसमासत्वम् । सद्विशरणार्थत्वात् । गोशब्दे कर्मण्युपपदे कृते गोसाद इति भवति । गोशब्दो गमिर्दोषिति ( उण्, २।२२५ ) डोस्प्रत्ययान्तत्वात् प्रत्ययस्वरिणान्तोदात्तः ।

४२ । कुरुगार्हपतरिक्तगुर्वसूतजरत्यश्लौलहृदरूपा पारे-  
वड्वा तैतिलकद्रूपण्यकम्बलो दासीभाराणाञ्च ।

अत्र कुरुगार्हपत इत्येवमादयः पण्यकम्बलपर्यन्ताः समस्ताः । तत्र कुरुगार्हपतरिक्तगुरु इत्येतावविभक्तिकी । इतरे त्वसूतजरतीत्येवमादयः प्रथमैकवचनान्ताः । सा च प्रथमा सुव्यत्ययेन षष्ठ्याः स्थाने वेदितव्या । दासीभाराणामिति बहुवचनं गणस्य सूचनार्थम् । अतएवाह दासीभारा-  
दीनाञ्चेति । कुरुशब्दः कुप्रत्ययान्त इति । कुभ्रंश्चेत्यतः ( उण्, १।२२ )

कुरित्यधिकृत्य कृशोरुच्चेति ( उण्, १।२४ ) कुप्रत्ययान्तत्वेन व्युत्पादित-  
 त्वात् । कुरुवृज्योर्गार्हपत इति वक्तव्यमिति । कुरुवृजिशब्दयोर्गार्हपतशब्द  
 उत्तरपदे प्रकृतिभावो भवतीत्येतदर्थरूपं व्याख्येयमित्यर्थः । तत्रेदं  
 व्याख्यानम् । कुरुशब्दस्य तावत् कुरुगार्हपत इति सूत्र एवोपादानाद्  
 भविष्यति । वृजिशब्दस्यापि चकारस्येहानुक्तसमुच्चयार्थत्वादिति । वृजिशब्द  
 आद्युदात्त इति । वृजेरिन् । इगुपधात् किञ्चेतिप्रवं ( उण्, ४।५५८ )  
 व्युत्पादितत्वात् । रिक्तगुरुशब्दस्य समानाधिकरणसमासता  
 दर्शयति । एवमसूता जरतोत्यनेनाप्यस्यासूतजरतीशब्दस्य । अश्लीला  
 दृढरूपेत्यनेनाश्लीलदृढरूपशब्दस्य । न सूतेत्यसूताशब्दोऽपि नञ्स्वरेणाद्यु-  
 दात्तः । एवमश्लीलाशब्दोऽपि । न श्लीलाऽश्लीला । सिद्धादेराकृति-  
 गणत्वाज्जिति । सिद्धादिभ्यश्चेति ( ५।२।८७ ) । प्राणिस्थादातो लजन्यतर-  
 स्यामित्यतो ( ५।२।८६ ) लजित्यस्यानुवृत्तेः । कपिलकादित्वाच्च लत्वमिति ।  
 कपो रोल इत्यत्र ( ८।२।१८ ) कपिलकादीनाञ्चोपसंख्यानमिति लत्व-  
 स्थोपसंख्यानात् । कथं पुनर्ज्ञायते श्रीर्यस्यास्ति तच्छ्लीलशब्देनोच्यत इत्याह  
 अश्लीलदृढरूपेत्यादि । न श्लीलमश्लीलमिति । अश्लीलशब्दस्यार्थः प्रतिषिध्यते ।  
 तत्र यदि श्लीलशब्दस्य श्रीर्यस्यास्ति स इत्यर्थो न स्यादश्लीलदृढरूपेत्यत्र  
 निःश्रीका नोच्येत । उच्यते च । ततो ज्ञायते श्रीमदसु श्लीलशब्देनोच्यत  
 इति । संस्थानमात्रेण शोभनेति । दृढत्वाच्च संस्थानस्य । श्रीरहितत्वाच्च  
 संस्थानमात्रेण शोभना । मात्रशब्दः श्रीमत्ताया व्यवच्छेदकः । लावण्यरहिते-  
 त्यनेन निःश्रीकेत्यस्यार्थं विस्पष्टीकरोति । पारे वड्वेव पारेवड्वेति । केन  
 पुनरत्र समासः ? नहीवार्थे समासस्य किञ्चित्क्षणमस्ति । अथापि  
 कथञ्चित् समासः स्यादेवमपि सुपो धातुप्रातिपदिकयोरिति ( २।४।७१ )  
 विभक्तिलोपः कस्मान्न भवतीत्याह निपातनादेवेत्यादि । तितिलिनोऽपत्य-  
 मिति । एतेनापत्यार्थे तितिलिञ्शब्दात् तद्धितोत्पत्तिमिह दर्शयति ।  
 ह्यत्रा वेति । तितिलिन इत्यपेक्षते । एतेनापि तस्येदमित्यत्रार्थे ( ४।३।१२० )  
 तैतिला इति । पूर्ववदुपसंख्यानाद्विलोपः । यदन्तत्वादिति । अवद्यप्येति  
 ( ३।१।१०१ ) यदन्तस्य निपातनात् । आद्युदात्त इति । यतोऽनाव

इतनेन ( ६।१।२१३ ) । पण्यकम्बलः संज्ञायां वक्तव्यमिति । पण्यकम्बल-  
शब्दः संज्ञाया पूर्वपदप्रकृतिस्वरः भवतीति तदर्थरूपं व्याख्येयमित्यर्थः ।  
तत्रेदं व्याख्यानम् । पूर्णेष्वन्यतरस्यामित्यतो ( ६।२।२८ ) मण्डूकप्लुति-  
न्यायेनान्यतरस्याग्रहणमनुवर्त्तते । सा च व्यवस्थितविभाषा । संज्ञायामेव  
पण्यकम्बलशब्दः पूर्वपदप्रकृतिस्वरः भवति । नान्यत्रेति । अन्यत्र समासान्ती-  
दाक्षत्वमेवेति । ननु च पण्यशब्दोऽयं कृतप्रत्ययान्तः । तत्पुरुष इत्यादिना  
( ६।२।२ ) त्वस्मिन् पणित्ये पूर्वपदस्य प्रकृतिस्वरणैव भवितव्यम् । तत् कथं  
समासान्तीदाक्षत्वमित्याह प्रतिपदोक्ते हीतयादि । कृततुल्याख्या अजातया  
इति ( २।१।६८ ) य कृतसमासः प्रतिपदोक्तस्तत्र द्वितीया कृतया ( ६।२।२ )  
इति पूर्वपदस्य प्रकृतिभावो विहितः । नचायं प्रतिपदोक्तः समासः ।  
विशेषणं विशेष्येणेति ( २।१।५७ ) सामान्येन विहितत्वात् । कुत एतत् ?  
कम्बलशब्दस्य जातिशब्दत्वादु । द्वितीया कृतया ( ६।२।२ ) इतनेन सूत्रैक-  
देशेन तत्पुरुषे तुल्यार्थ इत्यादिकं ( ६।२।२ ) सूत्रमुपलक्षयति । दासीभार  
इति । दासीशब्दः पूर्वमुक्तस्वरः । देवहूतिरिति । पचाद्यजन्तत्वादन्तोदाक्षः ।  
ओषशब्दो घञन्तत्वादिति । उष दाह इत्यस्य घञि व्युत्पादितत्वात् ।  
चन्द्रे माडो ( उण्, ४।६।६७ ) डिदि त्रसिप्रत्ययान्तोऽयम् । मिथुनेऽसिः  
पूर्ववच्च सर्वमिति ( उण्, ४।६।६२ ) इत्यतोऽमिप्रत्ययस्यानुवृत्तेः । चन्द्र-  
शब्दस्तु रक्प्रत्ययान्तत्वादिति । स्फायितञ्चीत्यादिना सूत्रेण ( उण्, २।१७० )  
रक्प्रत्ययान्तत्वेन व्युत्पादितत्वात् । स सर्वो दासीभारादिषु द्रष्टव्य इति ।  
दासीभारादेराकृतिगणत्वात् ।

### ४३ । चतुर्थी तदर्थः ।

तदर्थ इति । तस्मै इदं चतुर्थ्यन्तं तस्य योऽर्थः स तदर्थ इत्यर्थः । कथं  
पुनर्यूपशब्द आद्युदाक्ष इत्याह कुयुभ्यामित्यादि । पानीविषिभ्यः पङ्क्त्यतः  
( उण्, ३।३०३ ) पङ्क्त्यनुवर्त्तमाने कुयुभ्याच्चेति ( उण्, ३।३०७ ) यूपशब्दः  
पप्रत्ययान्तो व्युत्पाद्यते । तत्र सुश्रूभ्यां निच्चेत्यतो ( उण्, ३।३०६ ) निदिति  
वर्त्तते । तेनाद्युदाक्षो भवति । दीर्घत्वं तु सुवो दीर्घश्चेत्यतो ( उण्, ३।३०५ )

दीर्घग्रहणानुवृत्तेः । कलप्रत्ययान्त इति । वृषादिभ्यश्चिदित्यत्र ( उण्, १।१०६ ) कलस्तृपञ्चेत्यतः ( उण्, १।१०४ ) कलप्रत्ययानुवृत्तेः । रथशब्द आद्युदात्त इति । हनिकुषिनीरमिकाशिभ्यः कथन्निति ( उण्, २।१५६ ) कथन्प्रत्ययान्तत्वात् । वल्लीशब्दो ङीष्ः स्वरणान्तोदात्त इति । ङीष्प्रत्ययस्तु गौरादित्वाद् वेदितव्यः । प्रकृतिविकारभाव इत्यादि । कथं पुनः सामान्येनोच्यमानः प्रकृतिविकारभावं लभ्यते ? पूर्ववदन्यतरस्याग्रहणानुवृत्तेः । तस्य च व्यवस्थितविभाषात्वाद् वक्ष्यमाणज्ञापकात् ।

४४ । अर्थे ।

मातृपितृशब्दावन्तोदात्ताविति । नष्टनेष्ट्रित्यादौ ( उण्, २।२५२ ) ढजन्त्यो स्तयोर्निपातितत्वात् । लिट्स्वरेण मध्योदात्त इति । देवात् तलिति ( ५।४।२७ ) तल्प्रत्ययान्तत्वात् । किमर्थं पुनरेतत् ? न चतुर्थी तदर्थं इत्येवं ( ६।२।४३ ) सिद्धम् । अर्थशब्दोऽपि तदर्थमेवोत्तरपदं भवतीत्याह तदर्थविशेषा एवेत्यादि । एवं मन्यते । अर्थशब्दोऽपि वृत्तौ विशेषवाची भवतीति । युक्तञ्चेतत् । तदा मात्रार्थमितुक्ते मातादिभ्यो व्यावृत्तरूपं विशिष्टमेव मात्रार्थं वस्तु प्रतीयते । अश्वघास इत्यादिना ज्ञापकस्य प्रयोजनं दर्शयति ।

४५ । क्ते च ।

अश्वशब्द आद्युदात्त इति । कन्प्रत्ययान्तत्वात् । मनुष्यशब्दोऽन्तस्वरित इति । मनोर्जातावज्यतौ षुक् चेति ( ४।१।१६१ ) यत्प्रत्ययान्तत्वात् । परिशिष्टमन्तोदात्तमिति । तत् पुनर्गोशब्दस्तापसशब्दश्च । तत्र गमेर्ङोसिति ( उण्, २।२२५ ) ङीस्प्रत्ययान्तत्वाद् गोशब्दः प्रत्ययस्वरेणान्तोदात्तः । तापसशब्दोऽप्यण्प्रत्ययान्तत्वात् । स हि तपःसहस्राभ्या विनिनी ( ५।२।१०२ ) । अण् चेत्यण् प्रत्ययान्तो ( ५।२।१०३ ) वृत्तुपाद्यते । अथ गोरक्षितमिति । कथमिदमस्योदाहरणम् ? यावता गोभ्यो रक्षितमिति तादर्थ्यं चतुर्थी । तत्र हि योगत उत्तरपदेन भवितव्यमित्यत आह गोभ्यो रक्षितमित्यादि । नह्यत्र गवार्थं रक्षित इत्येषोऽर्थो विवक्षितः । किं तर्हि ? गोभ्यो रक्षितं दीयते इत्येतदध्याहार्यम् । तस्मात् सम्प्रदान एषा चतुर्थी । तत् कुतस्तादर्थ्यम् ?

### ४६ । कर्मधारयेऽनिष्ठा ।

श्रेणिकृता इत्यादि । श्रेण्यादयः कृतादिभिरिति (२।१।५८) समासः । श्रेणिशब्द आद्युदात्त इति । नितृस्वरेण । स हि वीज्याञ्चरिभ्यो निरित्यतो ( उण्, ४।४८८ ) निरिति वर्त्तमाने वहिश्चिभ्युदुग्लाहात्वरिभ्यो निदित्येवं ( उण्, ४।४८० ) व्युत्पाद्यते । तेनाद्युदात्तः । पूगशब्दोऽन्तोदात्त इति । मुदिशोर्गङ्गाविति ( उण्, १।१२५ ) बहुलवचनात् पूजोऽपि गक् । तेन प्रत्ययस्वरेणान्तोदात्तः । कृताकृतमिति । कृतञ्च तदकृतञ्चेति क्तेन नञ्विविष्टेनानञ्जिति ( २।१।६० ) समासः । एकदेशस्य कृतत्वात् कृतम् । तदेवैकदेशस्याकृतत्वादकृतम् ।

### ४७ । अहीने द्वितीया ।

हीनं त्यक्तम् । न हीनमहीनम् । कष्टशब्दोऽन्तोदात्त इति । क्तप्रतयान्तत्वात् प्रतयस्वरेण । कृच्छ्रगङ्गायोः कष इतीट्प्रतिषेधः ( ७.२।२२ ) । बहुव्रीहिस्वरेणाद्युदात्त इति । त्रिशब्दो हि प्रातिपदिकस्वरेणान्तोदात्तः । तत्र बहुव्रीहौ प्रकृतेति ( ६।२।१ ) प्रकृतिस्वरे कृते बहुव्रीहिस्वरेण त्रिशकलशब्द आद्युदात्तः । ग्रामशब्दोऽपि आद्युदात्तएव । तथाह्यसा अर्त्तिस्तुसुहुष्टधुक्षी-तप्रतो ( उण्, १।१३७ ) मन्प्रतययोऽनुवर्त्तमानोऽवतेष्टिलोपश्च ( उण्, १।१३८ ) ग्रमेरा चेति ( उण्, १।४० ) मन्प्रतयान्तो वृत्पाद्यते । कान्तारातीन इति । कान्तारमतीतवांस्यक्तवानितपर्यः । कान्तारातीतशब्दोऽत्र हीनशब्द वाची । द्वितीयानुपसर्ग इति वक्तव्यमिति । द्वितीयान्तमनुपसर्गे क्तान्ते प्रकृतिस्वरं भवतीतीतदर्थरूपं व्याख्येयमितपर्यः । व्याख्यानं त्विहापि तस्मैवान्य तरस्याग्रहणस्यानुवृत्तिं व्यवस्थितविभाषात्वञ्चाश्रित्य कर्त्तव्यम् ।

### ४८ । तृतीया कर्मणि ।

तत्पुरुषे तुल्यार्थं ( ६।२।२ ) इतेष्व सिद्धे पूर्वपदप्रकृतिस्वरे च क्त-स्वरेण याथादिस्वरेण ( ६।२।१४४ ) बाधिते तत्प्रतिपादनार्थं वचनम् । अहिहत इति । कर्त्तृकरणे कृता बहुलमिति ( २।१।३२ ) समासः । अहिरन्तोदात्तो व्युत्पादित इति । आङ्पूर्वाङ्गान्ते र्जनिघमिभ्यामिप्सिति

( उण्, ४।५६६ ) वर्त्तमाने वातेडिञ्चेति ( उण्, ४।५७२ ) डिदिति चाडिअिहनिभ्यां ऋस्वसेत्यनेनाहिरिस्सन्तो ( उण्, ४।५७६ ) व्युत्पादितः । केचिदाद्युदात्तमिच्छन्तीति । ते समाने ख्यः स चोदात्त इतुप्रदात्तग्रहण- ( उण्, ४।५७५ ) मप्यनुवर्त्तयन्ति । रक्प्रत्ययान्त इति । स्कायितञ्ची-  
त्यादिना ( उण्, २।१७० ) रक्प्रत्ययान्तत्वेन वुत्पादितत्वात् । महाराजष्टच्-  
प्रत्ययान्त इति । राजाहःसखिभ्यश्चेति ( ५।४।६१ ) टच्प्रत्ययान्तत्वात् । दात्रलूना इति । धः कर्मणि द्वाब्रत्यनुवर्त्तमाने ( ३।२।१८१ ) दाम्नी-  
शसित्यादिना ( ३।२।१८२ ) द्धन्प्रत्ययान्तो दात्रशब्दो व्युत्पाद्यते ।  
तेनाद्युदात्तः । सर्वत्र तयोरेव कृत्यक्तखलर्था इति ( ३।४।७० ) कर्मणि क्तः ।

### ४६ । गतिरनन्तरः ।

प्रकृत इति । कुगतिप्रादय इति ( २।२।१८ ) समासः । प्रादयोऽभि-  
वर्जिता आद्युदात्तगणे निपात्यन्ते । तेन प्रशब्द आद्युदात्तः । अभ्युद्धृतमित्य-  
त्राभिप्रशब्दस्यानन्तरस्य न भवति । अत्रोच्छब्दस्य क्तान्तेन समासं कृत्वा  
पश्चादभिप्रशब्दस्योद्धृतशब्देन समासः कर्त्तव्यः । अथवा कुगतिप्रादय इत्यत्र  
( २।२।१८ ) सुव्यग्रहणस्य निवर्त्तितत्वादनैकस्यापि समासो भवति । समुदा-  
हृत इति । अत्रापि समुदोरन्तरयोर्न भवति । कारकपूर्वस्य त्वित्यादि ।  
दूरादागत इत्यत्राडो गतिसमासे कृते सत्यनेन प्रकृतिस्वरः । तत उदात्तो  
भवति । ततो दूरादागत इति स्तोकात्तिकेत्यादिना ( २।१।३६ ) पञ्चमी-  
समासः । तस्मिन् कृते गतिकारकोपपदात् कृदिति ( ६।२।१३६ ) वर्त्तमाने  
याथघञित्यादिनोत्तरपदस्यान्तोदात्तत्वं ( ६।२।१४४ ) विधीयते । स च  
गतिस्वरे सति विधीयत इति शिष्टत्वेन स एव भवति । पञ्चम्याः  
स्तोकादिभ्य इत्यलुक् ( ६।३।२ ) । अथ कथं समुद्धृत इत्यादि प्रतुप्रदाहरण-  
मुपपद्यते ? यावता कृदग्रहणे गतिकारकपूर्वस्यापि ग्रहणमिति ( प, २६ )  
गतिरिह निष्ठाग्रहणेनैव गृह्यते । एवञ्चानन्तर एव समुद्धृत इत्यत्र सम्प्रशब्दः ।  
समुदाहृत इत्यत्रापि समुच्छब्दावित्यत आह अनन्तरग्रहणसामर्थ्यादिति ।  
अनन्तरग्रहणेन हेयवमर्थः क्रियते । समुद्धृतमित्यादौ मा भूदिति । यदि



परिभाषेयमिहाश्रीयेत तदा द्रुत इत्यादौ गतिरनन्तर एवेति व्यावर्त्त्या-  
भावादनन्तरग्रहणमपार्थक्यं स्यात् । प्रकृतः कटं देवदत्त इति । आदिकर्मणि  
क्तः । कर्त्तरि चेति ( २।२।१६ ) कर्त्तरि हि क्तप्रत्ययः ।

### ५० । तादौ च निति कृत्यतौ ।

प्रकर्त्तुमिति । तुमुन् । प्रकर्त्तन्ति तन्नन्त इति । तजन्ताशङ्का निरा-  
करोति । कृतस्वरवाधनार्थमित्यादि । अव्ययस्वरापवादो गतिकारकोप-  
पदात् कृदिति ( ६।२।१३८ ) कृतस्वरः प्राप्नोति । अतस्तद्वाधनार्थं वचनम् ।  
प्रजत्याक इति । जल्पभिद्येत्यादिना ( ३।२।१५५ ) षाकन् । तजन्त इति ।  
तजन्ताशङ्कां निराकरोति । अथ निदुग्रहणं किमर्थम् ? प्रकृष्टमृष्टमृत्तिका  
प्रवृत्तिकाइत्यत्र मा भूदिति चेत् ? नैतदस्ति । तथाहि यत्क्रियायुक्ताः प्रादय  
स्तं प्रति गत्युपसर्गसंज्ञा भवन्ति । मृत्तिकाशब्दश्चायं नामधेयत्वात् क्रियावाचो  
न भवति । तेन तं प्रत्युपसर्गसंज्ञा नास्त्येवेत्यत आह कृदुग्रहणमित्यादि ।  
कृतौत्यनेन संज्ञासम्बन्धकालो लक्ष्यते । तेन कृतसंज्ञावेलाया यस्तादिरित्येषो-  
ऽर्थः सम्पद्यत इति कृदुग्रहणमुपदेशतादर्थ्यं भवति । कृतसंज्ञाप्रतिपत्ति-  
कालस्योपदेशकालत्वात् । तस्मात् पुनरुपदेशे यस्तादिस्तदर्थं यत् क्रियत  
इत्याह इहेत्यादि । यदि तदुपदेशग्रहणं तादर्थ्यं न क्रियेत तदा प्रलपितेत्यत्र  
न स्यात् । इटा तादिताया विहतत्वात् । यस्मिंश्च सतुपदेशेव तादिर्भवतीति ।  
यद्यप्युत्तरकालं तादिता विहन्यते तथापि भवतेऽत्र । आगन्तुरिति । सितनि-  
गमिमसीत्यादिना ( उण्, १।६८ ) तुन्प्रत्ययः ।

### ५१ । तवै चान्तश्च युगपत् ।

अन्त उदात्तो भवतीति । कथं पुनरुदात्तो भवतीतेषो लभ्यते ?  
नेहोदात्तग्रहणमस्ति । नञ्चत्रापूर्वमेव स्वरो विधीयते । किं तर्हि ?  
गतिकारकोपपदात् कृदिति ( ६।२।१३८ ) प्रकृतिभावेनादेर्यः स्वरः प्राप्नोति  
सएव । तत् कथं प्रकृतेरिति वर्त्तते ? तत्रैवमभिसम्बन्धः क्रियते । तवै-  
प्रत्ययान्तस्य यः प्राप्नोति सोऽन्त्यस्य भवतीति । स चोदात्त एवेति सामर्थ्या-  
दुदात्तो लभ्यते । युगपदुग्रहणं पर्यायनिवृत्त्यर्थम् । अन्वेतवा इति ।

अनुपूर्वादेति : कृत्यार्थे तवैकेनकेन्यत्वन इति ( ३।४।१४ ) तवैप्रत्ययः । गुणः । परिपातवा इति । परिपूर्वात् पिवतेः । अभिचरितवा इति । अभिपूर्वाच्चरतेः । अभिरन्तोदात्त इति । प्रातिपदिकसूत्रेण ।

## ५२ । अनिगन्तोऽञ्चतौ वप्रत्यये ।

वप्रत्यय इति । वकारः प्रत्ययो यस्य स तथोक्तः । प्राडित्यादि । प्राञ्चतीति ऋत्विगादिना ( ३।२।५८ ) क्तिन्प्रत्ययः । स च वकारमात्र एव । ककारादीनामनुबन्धत्वात् । तेषाञ्चानैकान्तत्वात् । उगिदचामिति नुम् ( ७।१।७० ) । एकवचने हल्ङ्गादि ( ६।१।६८ ) संयोगान्तलोपौ ( ८।२।२३ ) । क्तिन्प्रत्ययस्य कुरिति ( ८।२।६२ ) नकारस्य कुत्वं ङकारः । द्विवचन-बहुवचनयोस्तु स्तोश्चुना श्रुति ( ८।४।४० ) श्रुत्वं ञकारः । उपसर्गाकारिण सहाकः सवर्णे दीर्घः ( ६।१।१०१ ) । पराडित्यादि । पराशब्द आद्युदात्तः । तेन स्वरितो वानुदात्तोऽपदादावितेष ( ८।२।६ ) विधिर्न भवति । प्रत्यङिति । अत्र प्रतिशब्दस्येगन्तत्वात् प्रकृतिभावो न भवति । ननु च यणादेशे कृते सोऽप्यनिगन्तएव । स्थानिवद्भावादिगन्तव्यपदेशः । कृतेऽपि यणादेशे भविष्यतीत्यदोषः । स्वरविधौ स्थानिवद्भावः प्रतिषिध्यत इति चेत् ? नैतदस्ति । स्वरदीर्घयलोपेषु लोपाजादेशौ न स्थानिवत् ( १।१।५८, वा ) । अन्यस्तु स्थानिवदेवेतुप्रकृतेतत् । उदञ्चन इति । लुगट् । अत्राप्युक्तपदप्रकृति-स्वरएव भवति । चोरनिगन्तोऽञ्चतावित्यादि । चोरित्यनेन चावित्यनेन ( ६।१।२२२ ) यदन्तोदात्तत्वं विधीयते तदुपलक्षयति । चोरित्यस्यावकाशो ( ६।१।२२२ ) दधीचो यत्र गतिर्न भवति । अनिगन्तस्वरस्यावकाशो यत्राञ्च-तेरकारनकारौ न लुप्येते पराङ् पराञ्चाविति । इहोभयं प्राप्नोति पराचः पराचेति । अनिगन्तः स्वरौ भवति विप्रतिषेधेन । विप्रतिषेधशब्दस्तत्रा-ध्याहार्यः ।

## ५३ । न्यधौ च ।

ङगन्तार्थोऽयमारम्भः । उदात्तस्वरितयोरित्यादि । निरुदात्तः । उपसर्गा-आभिवर्जमिति ( फिट्, ७८ ) । तेन तदिकारस्थाने यो यणादेशः स उदात्त

यण् । तेनोदात्तस्वरितयोरित्यादिना ततः परमञ्चतेरकारः स्वरितो भवति ।  
अर्धङित्यादौ तु न भवति । आदेशाद्युदात्तत्वात् । यणादेश उदात्तयण्  
न भवतीति क्त्वा ।

### ५४ । ईषदन्यतरस्याम् ।

समासस्वरापवादोऽयं योगः । ईषत्कङ्गार इति । ईषदकृतेति (२।२।७)  
समासः । यदायं प्रकृतिभावो न भवति तदा समासान्तोदात्तत्वमेव भवति ।  
ईषदभेद इतेप्रवमादौ क्तस्वरएव भवतीति । परत्वादितिभावः । आदि-  
शब्देनेषत्कर इत्यादीना ग्रहणम् । ईषद्दुःसुष्वित्यादिना ( ३।३।१२६ ) खल् ।

### ५५ । हिरण्यपरिमाणं धने ।

हिरण्यपरिमाणं परिमाणवद् हिरण्यमित्यर्थः । इह तु तद्वाचिशब्दरूपं  
गृह्यते । द्विसुवर्णधनमिति । सुवर्णशब्दो हिरण्यपरिमाणविशेषवाची । हे  
सुवर्णे परिमाणमस्येति तद्वितार्थ इति ( २।१।५१ ) समासः । तदस्य  
परिमाणमिति ( ५।१।५७ ) प्राग्वर्तष्ठञ् ( ५।१।१८ ) । तस्याध्यर्द्धपूर्वेत्यादिना  
( ५।१।२८ ) लुक् । ततो धनशब्देन सह कर्मधारयः । द्विसुवर्णशब्दः समास-  
स्वरेणान्तोदात्तः । बहुव्रीहावपीत्यादि । यद्वा द्विसुवर्णं धनं यस्येति बहुव्रीहिः ।  
तदापि परत्वादु विकल्पएव भवति । नतु बहुव्रीहौ प्रकृतेप्रतेप्रष ( ६।२।१ )  
नित्यो विधिः । प्रस्थधनमिति । अयमपि कर्मधारयः । बहुव्रीहिवर्त्ता ।  
प्रस्थशब्दो भवति परिमाणम् । नतु हिरण्यस्य । किं तर्हि ? धान्यादेः ।  
काञ्चनधनमिति । यदि परिमाणग्रहणं न क्रियेत तदा हिरण्यमितेप्रतावतुप्रच्य-  
मान इहापि स्यात् । काञ्चनशब्दस्य हिरण्यवाचित्वात् । हिरण्यवाच्यपि  
परिमाणवाचो न भवतीति न भवतेप्रष प्रसङ्गः । अयमपि समासस्वरापवादो  
योगः ।

### ५६ । प्रथमोऽचिरोपसम्पत्तौ ।

अचिरोपश्लेष इति । अचिरकालसम्बन्ध इत्यर्थः । अस्यैवार्थं प्रसिद्ध-  
तरार्थेन प्रदर्शयितुमाह अभिनवत्वमिति । प्रथमवैयाकरण इति । प्रथमश्च  
वैयाकरणश्चेति पूर्वापरित्यादिना ( २।१।५८ ) समासः । तत्र यत् तद्

वैयाकरणत्व' व्याकरणस्याध्येतृत्वम् । अनेनाचिरकालसम्बन्धोऽध्येतुर्गम्यते । अभिनववैयाकरणादिनाऽचिरकालोपसम्पत्तिमुदाहरणे दर्शयति । आद्यो मुख्यो यः स इति । अनेनापि प्रत्युदाहरणविषयस्य प्रथमशब्दस्यान्यार्थताञ्च पक्षेऽचिरोपसम्पत्तेरभावश्च । अयमपि समासस्वरापवादो योगः । एव-मुत्तरेऽपि ।

### ५७ । कतरकतमौ कर्मधारये ।

किंयत्तदो निर्धारणे द्वयोरेकस्य डतरच् ( ५।३।२ ) । वा बहूनां जातिपरिप्रश्ने डतमजिति ( ५।३।२ ) कतरकतमशब्दौ व्युत्पाद्येते । तेन तौ चित्स्वरेणान्तोदात्तौ । कतरकठ इति । कतरकतमौ जातिपरिप्रश्न इति ( २।१।६३ ) समानाधिकरणसमासः । एतदर्थमपि कर्मधारयग्रहणं कस्मान्न भवतीत्याह इह त्वित्यादि । कतरकतमशब्दयो हि यः प्रतिपदसमासः स एव लक्षणप्रतिपदोक्तपरिभाषया विज्ञायते । स च कर्मधारयएव । तस्मात् प्रतिपदोक्तत्वादेवैतत्समासस्य कर्मधारयत्वम् । तस्मान्नैतदर्थं कर्मधारय-ग्रहणमुपपद्यते ।

### ५८ । आर्य्यो ब्राह्मणकुमारयोः ।

आर्य्यब्राह्मण इति । आर्य्यश्चासी ब्राह्मणश्चेति विशेषणसमासः । आर्य्य-शब्दो ण्यदन्त इति । ऋहलोर्ण्यदिति ( ३।१।२४ ) ण्यति व्युत्पादितत्वात् । अन्तस्वरित इति । तित्स्वरेण । प्रत्युदाहरणे तु समासान्तोदात्तत्वमेव भवति ।

### ५९ । राजा च ।

राजब्राह्मणमिति । पूर्ववत् समासः । प्रत्युदाहरणेऽपि पूर्ववत् । राजशब्दः कनिन्प्रत्ययान्तत्वादाद्युदात्तः । पृथग्योगकरणमुत्तरार्थमिति । उत्तरो विधी राजशब्दस्यैव यथा स्यात् । आर्य्यशब्दस्य मा भूदिति ।

### ६० । षष्ठी प्रत्येनसि ।

राज्ञः प्रत्येना इति । षष्ठ्या आक्रोश इति ( ६।३।२१ ) विभक्तोरलुक् ।

## ६१ । क्ते नित्यार्थे ।

नित्यशब्द आभीक्ष्ण्ये । न कूटस्थे । कुत एतत् ? क्त इत्युच्यते । क्तश्च धातोर्विधीयते । धातुश्च क्रियावचनः । क्रियायाश्च कौटस्थ्यं नोपपद्यते । क्षणिकत्वात् क्रियायाः । तस्यास्तु पौनःपुन्याद्यपेक्षया युक्तमाभीक्ष्ण्यम् । काला इति ( २।१।२८ ) द्वितीयासमासोऽयमिति । द्वितीया तु कालाध्वनोरत्यन्तसंयोग ( २।३।५ ) इति । अथवा कर्मण्येव । कर्मसंज्ञा तु कालभावाध्वगन्तव्याः कर्मसंज्ञा ह्यकर्मणामिति ( १।४।५१, वा ) वचनात् । नित्यशब्द इत्यादि । अनेन ध्रुव उपसंख्यानमिति ( ४।२।१०४ वा ) ने नित्यशब्दो व्युत्पाद्यतेऽन्तः । ततश्च ल्यपः पित्त्वेनानुदात्तत्वान्नेश्चोदात्तत्वादाद्युदात्तो भवति । सततमिति । यदा कर्मणि क्त स्तदा थाथादिस्वरिणान्तोदात्त इति ( ६।२।१४४ ) । अयुक्तोऽयं पाठः । यदा हि कर्मणि क्त स्तदा गतिरनन्तर इति ( ६।२।४८ ) गतेः प्रकृतिभावे सत्याद्युदात्तेन सततशब्देन भवितव्यम् । तस्मात् सततमिति यदा भावे क्त स्तदा थाथादिस्वरिणान्तोदात्त ( ६।२।१४४ ) इत्ययं तन्नानवद्यः पाठो वेदितव्यः । तथाहि सततशब्दोऽपि थाथादिस्वरिणान्तोदात्तः ( ६।२।१४४ ) । भावे ह्ययं निष्ठेति गतिस्वरो न भवतीत्युक्तम् । यदा तु कर्मणि क्त स्तदा तु गतिस्वरिण सततशब्द आद्युदात्त एव भवति । समो वा हितततयोरिति समो मकारलोपः । मुहूर्त्तप्रहसित इति । अत्र थाथादिस्वर एव भवति । प्रहसित इति ह्रस्वरकर्मकत्वात् कर्त्तरि क्तः । समासस्वरे द्वितीयापूर्वपदप्रकृतिस्वरिण बाधिते सति थाथादिस्वरः प्राप्नोति । अतस्तदपवादो योगः ।

## ६२ । ग्रामः शिल्पिनि ।

सप्तमोनिर्दिष्टग्रहणमनुवर्त्तते । तेन शिल्पिनीत्यर्थग्रहणम् । ग्राम इति स्वरूपग्रहणमेव । ग्रामनापित इति । षष्ठीसमासः । समासस्वरापवादो योगः । एवमुक्तरोऽपि ।

## ६३ । राजा च प्रशंसायाम् ।

कर्मधारय इत्यादि । राजनापित इति । कर्मधारयोऽयं वा स्यात् षष्ठीतत्-

पुरुषो वा ? तत्र यदा कर्मधारयस्तदा राजशब्दस्य नापित उपचारेण वृत्तिः । उपचारस्तु राजगुणारोपनिबन्धनः । अतस्तेनैवोत्तरपदस्य प्रशंसा भवति । कथं पुनर्नापितः षष्ठीसमासेन राजनापितशब्देनोच्यत इत्याह राजयोग्यतया तस्येत्यादि । स हि स्वकर्मणि प्रवीणत्वाद् राजानं प्रति योग्यो भवति । अतोऽपि राजनापित इति षष्ठीसमासेनोच्यते । अत्र पक्षे तस्यैव योग्यतयोत्तरपदस्य प्रशंसा वेदितव्या ।

६४ । आदिरुदात्तः ।

आदिरित्यादिनाद्यधिकारस्यावधिं दर्शयति । उदात्त इत्यादिनाप्युदात्ताधिकारस्य ।

६५ । सप्तमीहारिणो धर्म्येऽहरणे ।

हारीत्यावश्यकं णिनि । सप्तमीत्यनेन साहचर्याद् हारीति स्वरूपग्रहणं न भवति । अतएवाह हारिवाचिपूर्वपदमिति । धर्म्य इत्यत्रापि स्वरूपग्रहणं न भवति । अहरण इति प्रतिषेधाद् । अतएवाह धर्मवाचिनीति । आचारनियतमिति । आचारे नियतमिति । ततोऽन्यत्राभावात् । आचारे नियतमाचारेण वा नियतमाचारनियतम् । यदाचारवशादवश्यकर्तव्यं तदाचारनियतं भवति । कथं पुनराचारनियतं धर्म्यमुच्यत इत्याह धर्मो ह्यनुवृत्त इत्यादि । अनुवृत्त इति । व्यवस्थित इत्यर्थः । तस्मादिति । धर्मादनपेतमिति । अनुगतमित्यर्थः । तेनेति । धर्मेण । प्राप्तमिति । लभ्यमित्यर्थः । उभयथाप्यर्थे नौ वयोधर्मेत्यादिना ( ४।४।८१ ) यत् । इति करणो हिशब्दश्च हेतौ । यस्मादाचारविशेषो धर्म उच्यते यच्च तस्माद्धर्मादनपेतं यद्वा तेन प्राप्यं तद्धर्म्यम् । तेनाचारनियतं धर्म्यमित्युच्यते । संज्ञाया मिति ( २।१।४४ ) सप्तमीसमास इति । यद्येवं विभक्तेर्लुक् प्राप्नोतीत्यत आह कारनाम्नि चेत्यादि । याज्ञिकाश्च इत्यादौ तु षष्ठीसमासः । कचिदित्यादिना स्तूपेशाण इत्याद्युदाहरणेषु शाखादेर्देयस्याचारनियततां दर्शयन्नुत्तरपदस्य धर्म्यवाचित्वं दर्शयति याज्ञिकादीनामश्वादीति । कचिदयमाचारे व्यवस्थित इत्यनेन दातव्यमित्यनेन च सम्बन्धः । याज्ञिकादयो हि

हारिणः । ते देयमश्वदिकं स्वीकुर्वन्ति । स्तम्बेरम इति । स्तम्बकर्णयो  
 रमिजपोरित्यच् ( ३।२।१३ ) । उपपदसमासः । तत्पुरुषे कृति बहुलमिति  
 ( ६।३।१४ ) विभक्तेरलुग् भवति । अत्र स्तम्बेरम इत्यत्र स्तम्ब इत्येतत्  
 सप्तम्यन्तम् । नतु रमशब्दो धर्म्यवाची । कर्मकरवर्द्धितक इति । अत्र  
 कर्मकरो हारो भवति । स हि वर्द्धितकं (D) स्वीकरोति । नतु वर्द्धितकशब्दो  
 धर्म्यवाची । नहि कचिदयमाचारो व्यवस्थितः कर्मकराय वर्द्धितको दातव्य  
 इति । वडवाया अयं वाडव इति । तस्येदमित्यण् ( ४।३।१२० ) । वीज-  
 निषेकादिति । गर्भाधानं वीजनिषेकः । अत्र वाडवोऽश्वो हारो । स हि  
 हरणं देयं स्वीकरोति । हरणं देयं धर्म्यम् । कचिदयमाचारो व्यवस्थितो  
 येनाश्वेन वडवायां गर्भं आधीयते तस्य वीजनिषेकादुत्तरकालं शरीरपुष्ट्यर्थं  
 योग्याशनादिकं दातव्यमिति । तेन हरणशब्दो धर्म्यवाची भवति । तथाप्य-  
 हरण इति प्रतिषेधाद् न भवति । ततश्च कृत्स्नरे प्राप्तेऽनो भावकर्मवचन  
 ( ६।२।१५० ) इत्युत्तरपदं लुङन्तमन्तोदात्तं भवति । ननु च परत्वादेवायं  
 स्वरौ भविष्यति । तत् किमहरण इति प्रतिषेधेनेत्यत आह परोऽपीत्यादि ।  
 तेनेत्यादिना ज्ञापनस्य प्रयोजनं दर्शयति । वाडवहार्यमिति । ऋहलो-  
 र्णदिति ( ३।१।१२४ ) हरतेर्णदु हार्यम् । तत् पुनस्तदेव ग्रहणम् । वाडवस्य  
 हार्यं वाडवहार्यम् । तत्र यदि ज्ञापनार्थमनन्तरोक्तस्यार्थस्य हरणप्रतिषेधो न  
 क्रियेत तदा परत्वाद् गतिकारकोपपदात् कृदिति ( ६।२।१३६ ) कृत्स्नरेणो-  
 त्तरपदस्यान्तस्वरितत्वं स्यात् । अस्मिंस्तु सत्ययमेव हारिस्वरौ भवति ।  
 स्तूपेणाण इत्यादौ यत्र सप्तम्यन्तं पूर्वपदं तत्र समासस्येत्यस्यापवादे ( ६।१।२२३ )  
 तत्पुरुषे तुल्यार्थं इत्यादिना ( ६।२।२ ) पूर्वपदप्रकृतिस्वरे प्राप्ते पूर्ववादाद्युदात्त-  
 मिदमुच्यते । पूर्वपदानि च प्रायेणान्तोदात्तानि । तथाहि स्तूप समुच्छाय  
 इत्यस्य चौरादिकस्य पचाद्यचि स्तूपशब्दो व्युत्पाद्यते । तेनासावन्तोदात्तः ।  
 सप्तम्या सप्तैकदेशे विकृतेऽन्तोदात्त एव भवति । एकादेश उदात्वेनोदात्त  
 ( ८।२।५ ) इति । मकि मण्डन इत्येतस्मादुणादयो बहुलमित्युणादित्वम्

(D) वर्द्धितक श्रीदनपिण्डविशेषः । स हि मूले स्थूलोऽग्रे सूक्ष्म इत्याहुः । According to some,  
 it is a sort of what is commonly called पेडा ।

( ३।३।१ ) नलोपश्च । तेन मकुटशब्द आद्युदात्तः । हल विलेखन इत्येतस्मात् खनो घ चेति ( ३।३।१२५ ) चित्करणेनान्यतोऽपि घो भवतीति ज्ञापितत्वाद् वप्रत्ययः । तेन हलशब्दोऽन्तोदात्तः । टु विदारण इत्यस्माच् शृट्टभसोऽदिरिति ( उण्, १।१२७ ) टृणातेः षुग् ऋस्वश्चेति ( उण्, १।१२८ ) टृषच्छब्दो व्युत्पाद्यते । तेन सोऽप्यन्तोदात्तः । याज्ञिकाश्च इत्यादयः षष्ठीसमासाः । तत्र समासस्वरं प्राप्ते हारिवाचिनः पूर्वपदस्याद्युदात्तत्वं यथा स्यादित्येवमर्थमिदम् । अत्र च पूर्वपदानामुत्तरपदानाञ्चासमासावस्थायां यः स्वरः स नाख्यायते । समासे कृते तस्य प्रयोगसमवायित्वात् । नापि समासे कृते तस्य प्राप्तिरस्ति । स प्रकृतिभावेन तस्मिन् प्राप्ते सतीदमारभ्यत इत्यस्यार्थस्य प्रदर्शनार्थमाख्यायते । अतएव च पूर्वत्रापि नाख्यातः ।

६६ । युक्ते च ।

युक्तः समाहितः कार्ये तत्पर इत्युच्यते । गोवल्गव इति । अधिकारनाम । सोऽस्यास्तीति वप्रकरणेऽन्त्येभ्योऽपि दृश्यत इति ( ५।२।१०८, वा ) वप्रत्ययः । गवां वल्गव इति षष्ठीसमासः । अत्रापि समासस्वरएव प्राप्ते पूर्वपदाद्युदात्तत्वं विधीयते । गोमणिन्द इति । मणिं ददातीत्यातोऽनुपसर्गे कः ( ३।२।३ ) । तत्पुरुषे कृति बहुलमिति ( ६।३।१४ ) विभक्तेरलुक् । ततो गवां मणिन्द इति षष्ठीसमासः । अत्रापि समासस्वरएव प्राप्तेऽयं विधिः । गोसंख्य इति । गां सञ्चष्ट इति समि ख्य इति ( ३।२।७ ) कः । उपपदसमासः । गतिकारकोपपदादिति ( ६।२।१३८ ) कृत्स्वरं प्राप्ते पूर्वपदस्योदात्तार्थमिहापि वचनम् । ननु च परत्वात् थाथादिस्वरः ( ६।२।१४४ ) प्राप्नोति । तस्माद् गोवल्गवादौ कथमिदं वचनमिति ? युक्तस्वरं कृत्स्वरएव बाधेत । एवं तर्हि पूर्वविप्रतिषेधो वक्तव्यः । परशब्दस्येष्टवाचित्वात् । गोवल्गव इत्येवमादयः समासाः सर्वे युक्तवाचिन इति दर्शयन्नाह युक्त इति समाहित इत्यादि । अनेन युज समाधावित्यस्य निष्ठाया युक्त इत्येतद् दर्शयति ।

६७ । विभाषाध्यक्षे ।

अध्यक्षशब्दोऽपि समासे युक्तवाच्येव । तत्र पूर्वेण नित्यमाद्युदात्तत्वे



प्राप्ते विभाषेयमारभ्यते । आद्युदात्तत्वेन मुक्ते समासान्तोदात्तत्वमेव भवति ।  
गवामध्यञ्च इति षष्ठीसमासः ।

### ६८ । पापञ्च शिल्पिनि ।

पापमिति स्वरूपग्रहणम् । शिल्पिनीत्यत्रार्थग्रहणम् । अर्थग्रहणं  
किमर्थम् ? ग्रामशिल्पिनीत्यत्र शिल्पिग्रहणादर्थग्रहणं प्रसिद्धम् । अत इहाप्यर्थ-  
ग्रहणं विज्ञायते । नित्यं समासस्वरे प्राप्ते विकल्पेन पूर्वपदस्याद्युदात्तत्वं  
विधीयते । तेन मुक्ते समासस्वरएव भवति । अथेह कस्मान्न भवति पापस्य  
नापित इत्यत आह पापशब्दोऽस्योक्तः । तस्मात् षष्ठीसमासे न भवति ।  
प्रतिपदोक्ते हि समासे सति लक्षणप्रतिपदोक्तपरिभाषया ( प, ११४ )  
तस्यैव ग्रहणं भविष्यति । नान्यस्य ।

### ६९ । गोत्रान्तेवासिमाणवब्राह्मणेषु क्षेपे ।

गोत्राधिकारादन्यत्र गोत्रग्रहणे लौकिकं गोत्रं गृह्यत इत्युक्तम् । लोके  
चापत्यमात्रे प्रसिद्धम् । तेनेह तस्य ग्रहणम् । नतु पारिभाषिकस्यैव ।  
अन्तेवासी शिष्यः । तत्रान्तेवासिग्रहणादर्थग्रहणं प्रसिद्धम् । अत इहाप्यर्थ-  
एव गृह्यते । न स्वरूपम् । माणवब्राह्मणयोः स्वरूपमेव । मनोरथं माणवः ।  
अस्मादेव निपातनास्त्वम् । अवाधकान्यपि निपातनानि भवन्तीति पक्षे  
मानव इत्यपि भवन्ति । ब्रह्मणोऽयं ब्राह्मणः । यस्त्वपत्ये कुत्सिते भूढे  
मनोरौत्सर्गिकः स्मृत इति ( ४।१।१६१, वा ) माणवकशब्दो व्युत्पाद्यते  
यश्च ब्रह्मणोऽपत्यं ब्राह्मण इत्यर्थे ब्राह्मणशब्दस्तयोर्गोत्रग्रहणेनैव सिद्धम् ।  
क्षेपो निन्दा । जङ्घावात्स्य इति । सुप्सुपेति समासः । कथं पुनरत्र क्षेप  
इत्याह यो जङ्घादानमित्यादि । जङ्घादानं किमप्याचारनियतं देयमुच्यते । तद्  
ददान्यहमित्यतोऽभिप्रायेण वात्स्यः सम्पद्यते । वात्स्योऽहमित्यस्युपगच्छति  
यः स जङ्घावात्स्य इति एवं निन्द्यते (E) । अवात्स्यस्यापि सतो जङ्घादानं  
प्रति वात्स्यत्वाभ्युपगमात् । वात्स्यशब्दोऽयं गर्गादिः । भार्यासौश्रुत इति ।

(E) आह्लादौ यत्र वातस्यानामेव पादप्रक्षालनादिकं क्रियते तत्र यद्यवातस्य सन् वातस्योऽहमिति  
ब्रूवाणं क्षान्ताभाय यतते स एव क्षिप्यते ।

सुश्रुतोऽपत्यं सौश्रुत इत्यण् । भार्याप्रधानं सौश्रुतो भार्यासौश्रुतः । समानाधिकरणाधिकारे शाकपार्थिवादीनामुपसंख्यान ( २।१।६८, वा ) सुसरपदलोपश्चेति समासः । सुश्रुतस्य भार्याप्रधानतयेत्यनेन समानाधिकरणेनात्र समास इति दर्शयति । सुश्रुतोऽपत्यमित्यनेनापि सौश्रुतस्याणप्रत्ययान्तत्वम् । वशाब्राह्मणकृत्य इति । तेनैवोपसंख्यानेन समासः । अत्रापि वशाप्रधानतया ब्रह्मकृतापत्यस्य चेषः (F) । कुमारीदाक्षा इति सुप्सुपेति समासः । एवं कम्बलचारायणीया इत्यत्रापि । दाक्षिणा प्रोक्तं दाक्षं शास्त्रम् । इज-श्चेत्यण् ( ४।२।११२ ) । दाक्षमधीयते तद्वेत्तीति वा पुनरण् । तस्य प्रोक्ताङ्गुगिति ( ४।२।६४ ) लुक् । चरशब्दो नडादिः । चरस्यापत्यं चारायणः । तेन प्रोक्तं चारायणीयम् । वृडाच्छः ( ४।२।११४ ) । तदधीत इति ( ४।२।५८ ) पूर्ववदण् । पाणिनिना प्रोक्तं पाणिनीयम् । ततः पूर्ववदध्येतर्यण् । तस्य च लुक् । कुमार्यादिलाभकामा इति । आदिशब्देन कम्बलौदनादीनां ग्रहणम् । अत्रापि सुप्सुपेति समासः । तेनैवोपसंख्यानेन वा कुमारीलाभकामा दाक्षाः कुमारीदाक्षाः (G) । भिक्षामाणव इति । पूर्ववत् समासः । भिक्षालाभकामो माणवो भिक्षामाणवः । दासीब्राह्मण इति । दास्याः कामयिता ब्राह्मणो दासीब्राह्मणः । एवं वृषलीब्राह्मणः । भयब्राह्मण इति (H) । कर्तृकरणे कृता बहुलमिति ( २।१।३२ ) बहुलवचनादकृतापि समासः । तृतीयेति ( २।१।६० ) योगविभागाद्वा । दासीश्रोत्रिय इति । दासीब्राह्मण इत्यनेन तुल्यम् । समासस्वरापवादो योगः ।

### ७० । अङ्गानि मेरेये ।

अङ्गशब्दोऽयं कारणवाची । आरम्भकं यत् तदङ्गमुच्यते । अङ्गानीति बहुवचनं स्वरूपविधिनिरासार्थम् । सुरावज्जं मद्यं मेरेयमित्यभिधीयते ।

(F) वशा वन्त्या भार्येत्यर्थः ।

(G) दक्षादिप्रोक्ते ग्रन्थे अङ्गायामसत्यामपि ये कुमार्यादिलाभकामास्तत्र प्रवर्तन्ते त एव क्षिप्यन्ते ।

(H) यो ब्राह्मणः सन् समाज्युतिराजदण्डादिभयेनैव ब्राह्मणाचारमनुतिष्ठति नतु श्रद्धया स एव निन्दते ।

गुडमेरेयो मधुमेरेय इति । षष्ठीसमासः । गुडविकारस्य मेरेयस्य गुडो-  
ऽङ्गमिति । तत्कारणत्वात् । अयमपि समासस्वरापवादो योगः ।

### ७१ । भक्ताख्यास्तदर्थेषु ।

आख्याग्रहणं स्वरूपविधिनिरासार्थम् । ननु च बहुवचनादेव स्वरूप-  
विधिर्न भविष्यति । नैतदस्ति । बहुवचनं ह्येतदर्थस्यैव बहुत्वमाचक्षीत  
बह्वर्थवृत्तिर्यो भक्तशब्द इति । अपिच बहुवचनेन स्वरूपविधौ बाधितेऽन्नादय  
एव ये भक्तशब्देन समासार्थपर्यायास्ते गृह्येरन् । ननु भक्तविशेषवाचिनो  
भिक्षादयः । आख्याग्रहणे तु स्वरूपविधौ बाधिते बहुवचनेन तद्विशेषाणा  
ग्रहणं सम्पद्यते । तस्मा इदं तदर्थम् । तच्छब्देन भक्ताख्यानामर्थो निर्दिश्यते ।  
भिक्षाकंस इत्येवमादयश्चतुर्थी तदर्थार्थ इति ( २।१।३६ ) चतुर्थीसमासाः ।  
ननु च प्रकृतिविकृतिग्रहणं तत्र चोद्यते । नचेह प्रकृतिविकारभावः ।  
सत्यमेतत् । इदमेव तु वचनं ज्ञापकं भक्ताख्याया तादर्थ्यमात्रे चतुर्थी  
समस्यत इति । समशनं समाश इति । अश भोजन इत्यस्मात् संपूर्वाद् भावे  
घञ् । क्रियामात्रमुच्यत इति । मात्रशब्देन भक्तव्यवच्छेदं करोति । अत्र  
पूर्वपदमन्तोदात्तमिति । भिक्षाशब्दो गुरोश्च हल ( ३।३।१०३ ) इति  
भिक्षेप्रत्ययं कृत्वा व्युत्पाद्यते । आणाशब्दोपि औ पाक इत्यस्मात् क्तप्रत्ययम् ।  
तेन हावपि प्रत्ययस्वरणान्तोदात्तौ । बहुव्रीहौ प्रकृत्येति ( ६।२।१ )  
प्रकृतिभावे नान्तोदात्तावेव भवतः । समासस्वरापवादो योगः ।

### ७२ । गोविडालसिंहसैन्धवेष्पूपमाने ।

उपमानशब्दोऽयं गवादिभिः प्रत्येकमभिसम्बध्यते । अन्यथैकवचनान्तस्य  
बहुवचनान्तैः समानाधिकरणेन विशेष्यविशेषणभावं न स्यात् । अथवा  
सुब्यत्यये बहुवचनस्यैव स्थान इदमेकवचनं द्रष्टव्यम् । धान्यगव इति ।  
गोरतडितलुकीति ( ५।४।८२ ) टच् समासान्तः । अत्र चित्स्वरे प्राप्ते  
पूर्वपदस्याद्युदात्तत्वं विधीयते । भिक्षाविडाल इतिप्रवमादौ समासस्वरे ।  
उपमानार्थोऽपीत्यादि । योऽयमब्रूदाहरण उपमानार्थः सम्भवति स तत्र  
योजयितव्यः । यथाप्रसिद्धि चेति । यस्योपमानस्यार्थस्य च यथा लोके ,

प्रसिद्धिः स तथा योजयितव्यः । तत्र दिङ्मात्रमुपमानार्थयोजनस्य दर्शयितु-  
माह गवाक्तति गीसंस्थानम् । तथा सन्निवेशितं गीर्यत्संस्थानं तेन  
सन्निवेशितं व्यवस्थापितं धान्यगवशब्देनोच्यते । तुल्याक्तित्वात् । एवमन्यत्रापि  
यत् किञ्चित् सादृश्यं योज्यम् । यथा गोरचनाविशेषावयवानामिव यस्य  
हिरण्यस्य तद्विरलं हिरण्यगवशब्देनोच्यते । यथा विडाला अल्पप्रमाणा  
स्तथाहि भिक्षा । यथा वा विडाला क्वचिद् भवन्ति न सर्वत्र तथा भिक्षापि ।  
एवं आणविडालयोः सादृश्यमेवंजातीयकं योजयितव्यम् । सिंहाक्त्या  
सन्निविष्टं दणं दणसिंहः । यथा वा सैन्यं शूलमेवं सक्तुः सक्तुसैन्यवः ।  
एवं पानसैन्यवः ।

### ७३ । अके जीविकार्थे ।

अक इति प्रत्ययग्रहणम् । तत्र प्रत्ययग्रहणपरिभाषया ( प, २४ )  
तदन्तस्य ग्रहणं विज्ञायत इत्याह अकप्रत्ययान्त उत्तरपद इति । जीविका-  
वाचिनोति । जीविका जीवकः । तद्वाचिनोत्यर्थः । जीविकाशब्दो ह्यर्थ  
आदे राक्ततिगणत्वान् ( ५।२।१२७ ) मत्वर्थीयाकारान्तः सूत्र उपात्तः ।  
अतएव वृत्तौ दन्तलेखनादिभिर्येषा जीविका त एवमुच्यन्त इत्याह ।  
दन्तलेखक इति । लिखेर्ष्वल् । षष्ठीसमास । षष्ठी पुनः कर्त्तृकर्मणोः  
कृतीति ( ३।२।६५ ) कर्मणि । अवस्तरशोधक इति । शुध शौचकर्मणीत्य-  
स्मात्प्रन्तास्वल् । रमणीयकारक इत्यत्रापि करोतिः । रमणीयकर्त्तेति ।  
पूर्ववत् समासः । अत्र गतिकारकोपपदात् कृदिति ( ६।२।१३८ ) प्रकृतिभावे-  
नोत्तरपदमन्तोदात्तम् । इच्छुभक्तिकामित्यादि । पर्यायाहं र्णोत्पत्तिषु ण्वुजिति  
( ३।३।१११ ) भक्षयतेर्ष्वच् । अत्र षष्ठीति ( २।२।८ ) समासलक्षणैव समासः ।  
अत्रापि पूर्ववदुत्तरपदमन्तोदात्तम् । कृत्स्नरापवादो योगः । एवमुत्तरत्रापि  
योगः । युक्तारोह्यादयश्चेत्यतः ( ६।२।८१ ) प्राक् कृत्स्नरापवादो वेदितव्यः ।

### ७४ । प्राचां क्रीडायाम् ।

प्राग्देशवर्त्तिनां क्रीडेति । एतेन प्राग्ग्रहणमिह न विभाषार्थं किञ्च  
क्रियाविशेषणमिति दर्शयति । उद्दालकपुष्पभञ्जिकेत्यादि । उद्दालकपुष्पादिषु

कृद्योगे कर्मणि षष्ठी । जीवपुत्रप्रचायिकेति । अत्रापि प्रपूर्वाच्चिनोतेः संज्ञायां ण्वल् । पूर्ववत् समासः । लित्स्वरणोत्तरपदं मध्योदात्तम् । तव पुष्पप्रचायिकेति । षष्ठीत्यनेनैवात्र ( २।२।८ ) समासः । चित्स्वरणोत्तरपदं मध्योदात्तम् ।

### ७५ । अणि नियुक्ते ।

कृत्रधार इति । कर्मण्यण् ( ३।२।१ ) । किमर्थं पुनरिदम् ? यावता युक्तोऽभिमतः । तद्वाची न भवति । नियुक्तोऽधिकृत इत्यादि । युक्ते चेत्यनेन ( ६।२।६६ ) हि यः कर्तव्ये युक्तः समाहित स्तस्य पूर्वपदस्याद्युदात्तत्वम् । तेनाधिकृतवाचिनि न सिध्यति । तस्मादधिकृतच्छत्रादिषु यः सहनियुक्तोऽभिप्रेतः स च कस्मिंश्चिच्छत्रधारणे तत्परो न भवति । तेनच्छत्रधार इत्यादि समासो यादृशो युक्ते चेत्यत्र ( ६।२।६६ ) युक्तोऽभिमत स्तद्वाची न भवति । नियुक्तोऽधिकृत इत्यनेन युजिर् योग इत्यस्य निष्ठाया नियुक्त इत्येतद्रूपमिति दर्शयति । काण्डलाव इति । अत्र काण्डलवनक्रिया प्रति कर्तृत्वमात्रं गम्यते । नाधिकृतत्वम् । तेनैष स्वरो न भवति ।

### ७६ । शिल्पिनि चाकृजः ।

अनियुक्तार्थं वचनम् । अकृज इति शिल्पिविशेषे प्रतिषेधं वक्ष्यामीत्येवमर्थञ्च । तन्तुवाय इति । वेज् तन्तुसन्तान इति । तन्तून् वयतीति ह्वावामश्चेत्यण् ( ३।२।२ ) । आतो युक् चिण्कृतोरिति युक् ( ७।३।३३ ) । अयस्कार इति । अतः कृकमीत्यादिना ( ८।३।४६ ) विसर्जनीयस्य सकारः । प्रत्युदाहरणेषु कृत्स्न एव भवति ।

### ७७ । संज्ञायाञ्च ।

### ७८ । गोतन्तियवं पाले । (I)

गोपाल इति । पा रक्षणे । पूर्ववदण् । अनियुक्तार्थं आरम्भ इति । नियुक्तेऽणि नियुक्त ( ६।२।७५ ) इत्यनेनैव सिद्धत्वात् । गोरक्ष इति । रक्ष पालने ।

## ७६ । णिनि ।

पुष्यहारीति । पुष्याणि हरतीति हरतेर्ब्रंते (३।२।८०) बहुलमाभीक्ष्ण्ये  
इति वा ( ३।२।८१ ) णिनिः । (J)

## ८० । उपमानं शब्दार्थप्रकृतावेव ।

शब्दार्थप्रकृताविति । शब्दार्थं प्रकृतिर्यस्मिन्निति बहुव्रीहिः । उपमानं  
नियम्यत इति । यत एवकारस्ततोऽन्यत्रावधारणं भवति । इह च शब्दार्थ-  
प्रकृतेरेवकारः । तस्मादुपमाननियमो भवति । अतस्तन्नियम्यते । उद्ध-  
क्रोशीति । क्रुश आह्वान इत्यस्मात् कर्त्तर्युपमान ( ३।२।७८ ) इति णिनिः ।  
णिनिनैव सादृश्यस्योक्तत्वाद् वृत्ताविवशब्दो न प्रयुज्यते । ध्वाङ्गरावीति ।  
रु शब्दे । पूर्वलक्षणाणिनिः । खरनादीति । णद अव्यक्ते शब्दे । उपमान  
ग्रहणमित्यादि । यद्युपमानग्रहणं न क्रियेत तदा पूर्वस्य योगस्यास्य च विषय-  
विभागो न ज्ञायेत । यदि योगविभागकरणसामर्थ्याद् विषयान्तरमस्य  
कल्पेत तथापीष्टो विषयविभागो न ज्ञायेत । उपमानग्रहणे तु सति पूर्वस्य  
सामान्यं विषयः । अस्य तु विशेष उपमानमिति विषयविभागो निश्चीयते ।  
तेन विषयविभागार्थमुपमानग्रहणम् । वृकवञ्चीति । वञ्चु प्रलम्भने । वृक-  
प्रेक्षीति । ईक्ष दर्शने प्रपूर्वः । अत्र कृत्स्वर एव भवति । प्रकृतिस्वर एवेत्यादि ।  
यदि प्रकृतिग्रहणं न क्रियेत तदा शब्दार्थात् परो यो णिनिस्तदन्त उत्तरपद  
इत्येवं विज्ञायेत । ततश्च गर्दभोच्चारी कोकिलाभिव्याहारीत्यस्यापि स्यात् ।  
भवति ह्यत्रापि धातूपसर्गसमुदायाच्छब्दार्थात् परो णिनिः । अतस्तदन्त-  
मुत्तरपदम् । तस्मादिह मा भूदिति प्रकृतिग्रहणं क्रियते । तेनेह न भवति ।  
प्रकृतिग्रहणे सति यत्रोपसर्गनिरपेक्षा प्रकृतिरेव केवलः शब्दार्थस्तत्र भवि-  
तव्यम् । यश्चात्र धातुरूपसर्गात् परो नासौ शब्दार्थः । चरतेरुपसर्ग-  
निरपेक्षस्य गत्यर्थत्वात् । हरतेश्च हरणार्थत्वात् । यद्वा योऽत्र शब्दार्थो  
धातूपसर्गसमुदायो न तस्मात्त्रिने विधानम् । यदि पूर्वैरेव सिद्धे नियमार्थं

(J) पुष्यहारीत्युदाहरणं सुट्टितकाशिकाया परस्मिन् सवे दत्तम् । एतच्च सुद्राकरप्रसादादेवेति  
प्रतिभाति ।

वचनमेवं सति सिद्धे विधिरारम्भमाणो नियमाय भवतीत्यनर्थकमेवकारकरण-  
मित्याह एवकारकरणमित्यादि । असति ह्येवकार उपमानएव शब्दार्थ-  
प्रकृतावित्वेवमवधारणं स्यात् । ततश्च शब्दार्थप्रकृतिरेव नियम्येत शब्दार्थ-  
प्रकृतौ यदि भवत्युपमानएव भवति । नानुपमान इति । ततश्चानुपमाने न  
स्यात् । तस्मादुपमानावधारणं यथा स्यादित्वेवमर्थमेवकारः क्रियते । किं  
कारणमित्याह शब्दार्थप्रकृतौ त्वित्यादि । तुशब्दो हेतौ । तस्मात् शब्दार्थ-  
प्रकृतावुपमानमनुपमानश्चाद्युदात्तं भवति । तस्मादुपमानावधारणार्थमेव-  
कारकरणम् । उपमाननियमे हि सति शब्दार्थप्रकृतेरनियतत्वात् तत्राविशेषण  
सर्वस्याद्युदात्तत्वं लभ्यते । सिंघविनर्दीति । उपमानस्योदाहरणम् ।  
पुष्कलजल्पीति । अनुपमानस्य । पुष्कलजल्पीत्यत्र व्रते ( ३।२।८० ) बहुल-  
माभीक्ष्ण्य इति ( ३।२।८१ ) वा णिनिः ।

### ८१ । युक्तारोह्यादयश्च ।

युक्तारोहीत्यादिषु यत्र कृदन्त सुत्तरपदं तत्र कृत्स्वरापवादो योगः ।  
अन्धेषु तु समासस्वरापवादः । युक्तारोहीतेष्वमादिष्वागतप्रहारीत्येवंपर्यन्तेषु  
रुह जन्मनि युध संप्रहारे वच् प्रलम्भने टुणदि समृद्धौ हृज् हरणे प्रपूर्वं इतेष्वभ्यो  
धातुभ्यो यथायोगं युक्तागतपूर्वेभ्यः सुप्यजातौ णिनिस्ताच्छीत्य इति ( ३।२।७८ )  
णिनिः । यद्येते णिन्यन्तास्तत् किमर्थमिह पठ्यन्ते ? यावता णिनीत्यनेनैव  
( ६।२।७९ ) सिद्धमित्यत्र आह णिनीत्यस्यैवोदाहरणार्थं ( ६।२।७९ ) पठ्यन्त  
इति । पूर्वोत्तरपदेत्यादिना केषाञ्चिन्मतेन तेषामिह पाठस्य प्रयोजनान्तरं  
दर्शयति । पूर्वोत्तरपदयोर्नियमोऽर्थो येषां ते तथोक्ताः । यत्र युक्तादीन्धेव  
पूर्वपदान्यारोह्यादीन्धेव चोत्तरपदानि तत्रैव यथा स्यादितिह मा भूत्  
ध्वाङ्गारोही वृक्षारोहीत्यत्रान्यत् पूर्वपदम् । युक्ताध्यायीत्यत्रान्यदुत्तरपदम् ।  
इङ् अध्ययन इत्यस्माष्टिनिः । आगतमतस्या इति । विशेषणसमासः ।  
क्षीरहोतेति । क्षीरस्य होता । अस्मादेव निपातनात् षष्ठीसमासः ।  
याजकादित्वाद्वा । हु इतेप्रतस्मात् लृच् । भगिनीभर्त्सेति । अयमपि  
पूर्ववत् षष्ठीसमासः । भृजस्तृच् । यामगोधुगिति । दुहिः क्तिप् ।

दादेर्धातोर्घः ( ८।२।३२ ) । एकाचो वशो भषित्यादिना ( ८।२।३७ )  
 दकारस्य धकारः । भलाञ्जशोऽन्त इति ( ८।२।३८ ) घकारस्य गकारः ।  
 तस्य वावसान इति ( ८।२।५६ ) चर्त्वं ककारः । त्रिरात्र इति । तिस्रो  
 रात्रयः समाहृता इति समाहारे दिगुः । अहःसर्वैकदेशेत्यादिनाच् ( ५।४।८७ )  
 समासान्तः । एकशितिपादिति । पादस्य लोपोऽहस्यादिभ्य ( ५।४।१२८ )  
 इत्यकारलोपः (K) । ननु चैकशब्दोऽयमिण्भोकापाश्ल्यतिमर्चिभ्यः कन्निति  
 ( उण्, ३।३२० ) कन्प्रत्ययान्तो नित्स्वरिणाद्युदात्तः । तत्रैकः शितिः  
 पादोऽस्येति बहुव्रीहिः । तत्र कृते प्रकृतिभावेनैव ( ६।२।१ ) सिद्धमिहा-  
 द्युदात्तत्वम् । ततो नार्थ इहास्य पाठेनेत्यत आह एकः शितिः पादोऽस्येति ।  
 द्विपदे बहुव्रीह्यावेष दोषः स्यात् । नचायं द्विपदः । किं तर्हि ? त्रिपदः ।  
 अत्र पादशब्द उत्तरपदे परत स्तद्धितार्थात्तरपद इति ( २।१।५१ ) पूर्वपदयो  
 रेकशितिशब्दयोस्तत्पुरुषसंज्ञा भवति । यद्येवं ततः किमित्यत आह  
 तस्येत्यादि । तस्येति तत्पुरुषसंज्ञकस्यैकशितिशब्दस्यान्तोदात्तत्वं प्राप्तमिति  
 समासस्येत्यनेन ( ६।१।२२३ ) । इतिकरणो हेतौ । यस्मात् तस्यान्तोदात्तत्वं  
 प्राप्तं तस्मात् तस्याद्युदात्तत्वं विधीयते । ततो नापार्थक्य एकशिति-  
 पाच्छब्दस्येह पाठ इत्यभिप्रायः । कस्मात् पुनस्तस्यान्तोदात्तत्वं प्राप्नोति ?  
 बहुव्रीहिस्ररेणैव हि परत्वादन्तोदात्तत्वं बाधित्वा युक्तं भवितुमित्याह  
 निमित्तस्वरबलीयस्वादिति । निमित्तपदं द्विगोस्त्रिपदबहुव्रीहिः । तत्र हि  
 कृते द्विगुस्तत्तरपदे परतः पूर्वपदयो भवति । यच्च यस्मिन्त् सति भवति तत्  
 तस्य निमित्तम् । तस्य निमित्तस्य बहुव्रीहिस्ररो निमित्तस्वरः । तस्माद्  
 बलीयस्व' निमित्तस्वरबलीयस्वम् । पञ्चमीति ( २।१।३७ ) योगविभागात्  
 समासः । तदेतदुक्तं भवति । तस्माद् बहुव्रीहिस्ररात् समासान्तोदात्तत्वस्य  
 बलीयस्वम् । तस्मात् तत् प्राप्नोतीति । बलीयस्व' तु तस्य सतिशिष्टत्वात् ।  
 तर्हि बहुव्रीहिरेवाद्युदात्तत्वे सति भवति । तस्मात् सति शिष्टस्य बलीयस्व-  
 सुक्तम् । वक्ष्यमाणज्ञापकाद्वा निमित्तस्वरबलीयस्वम् । एवमपीत्यादि ।



एवमपि त्रिपदे बहुव्रीहौ कल्प्यमानेऽपि । नार्थ एतेनेति । एकशिति-  
पाच्छब्देनेह भवति नार्थः । कस्मादित्याह इगन्तेत्यादि । त्रिपदे हि  
बहुव्रीहविकशितिशब्दयोरुत्तरपदे यः समासः संख्यापूर्वो द्विगुरिति  
( २।१।५२ ) द्विगुसंज्ञः स इगन्तश्च भवति । ततश्चेगन्ते द्विगावित्याद्युदात्त-  
त्वं ( ६।२।२८ ) सिद्धम् । ततो नार्थ एतेन । एवं तर्हीत्यादिनैकशिति-  
पाच्छब्दपाठस्य ज्ञापकत्वं दर्शयति । किं पुनस्तज्ज्ञापयतीत्याह एतदित्यादि ।  
तेनेत्यादिना प्रयोजनं दर्शयति । यद्येषोऽर्थो न ज्ञाप्यते तेन द्वौ शिती  
पादावस्येति त्रिपदे बहुव्रीहौ कृते तत्र चोत्तरपदे परतः पूर्वपदयोर्द्विगौ  
सतीगन्ते द्विगाविति ( ६।२।२८ ) पूर्वपदप्रकृतिस्वरौ कृते तिशब्दो द्विशिति-  
पादित्यत्रोदात्तः स्यात् । अस्मिंस्वर्ये ज्ञापित इगन्ते द्विगावित्येष ( ६।२।२८ )  
स्वरो न भवति । तस्मिंश्चासति समासस्वरेण तिशब्द उदात्तो भवति ।  
निमित्तस्वरबलीयस्त्वं न स्यात् । ततश्च त्रिपदे हि बहुव्रीहौ परत्वात्  
समासस्वरं बाधित्वा बहुव्रीहिस्वरएव भवति । ततस्तेनैव सिद्धत्वादेकशिति-  
पाच्छब्दस्येह पाठो न क्रियेत । कतश्च । तस्मात् स एव ज्ञापयति निमित्त-  
स्वरबलीयस्त्वमिति ।

८२ । दीर्घकाशतुषभाष्ट्रवटं जे ।

कृतस्वरापवादो योगः । कुटीज इति । कुव्यां जात इति सप्तम्यां  
जनेर्ङ इति ( ३।२।८७ ) उपत्ययः ।

८३ । अन्यात् पूर्वं बह्वचः ।

अयमपि कृतस्वरापवादो योगः । दग्धजानीति । अत्र कृतस्वरएव  
भवति ।

८४ । ग्रामेऽनिवसन्तः ।

निवसन्तशब्दोऽयमौणादिको गृह्यते । जृविशिभ्यां भजिति वर्त्तमाने  
( उण् ३।४०६ ) तृभूवह्विसिभासिसाधिगतिमण्डिजिनन्दिभ्यश्चेति ( उण्,  
३।४०८ ) वसेर्निपूर्वाज् भवच् । निवसतीति निवसन्तः । केचिच्छत्रन्तस्य  
वसच्छब्दनस्य ग्रहणं वर्णयन्ति । मल्लग्राम इति । षष्ठीसमासः । देवग्राम

इति । वाटकपरिच्छिन्ने गृहसमुदाये ग्रामशब्दो वर्तते । तस्माद् देवस्वामिक इत्यर्थः । एतेन स्वस्वामिभावसम्बन्धा या सात्र षष्ठी समस्यते । नतु क्रियावास-  
सम्बन्धेति दर्शयति । अन्यथा देवशब्दः पूर्वपदं निवसन्तवाच्येव स्यादित्यभिप्रायः ।  
दाह्यादयो निवसन्ति यस्मिन्नित्यादिना प्रत्युदाहरणे पूर्वपदस्य निवसन्त-  
वाचित्वं दर्शयति ।

### ८५ । घोषादिषु च ।

समासस्वरापवादो योगः । एवमुत्तरेऽपि । न भूताधिकसञ्जीवित्यादेः  
( ६।२।८१ ) सूत्राद् ये योगास्ते समासस्वरापवादा द्रष्टव्याः । दाक्षिघोष  
इत्येवमादयः षष्ठीसमासाः । यान्यत्रेत्यादि । कथं पुनरेतल्लभ्यते ? यावता-  
ऽनिवसन्त इति प्रकृतमित्यत आह अनिवसन्त इति । अपर इत्यादि । तेषां  
मतेन यान्यत्र निवासनामधेयानि तेषु निवसद्वाचीत्युपपत्ता भवन्ति ।

### ८६ । छात्रादयः शालायाम् ।

यदा शालान्त इत्यादि । विभाषा सेनासुरेत्यादिना ( २।४।२५ )  
शालान्तस्य तत्पुरुषस्य विभाषा नपुंसकत्वमुक्तम् । इह च शालाशब्दस्य  
स्त्रीलिङ्गस्य ग्रहणम् । तत्र यथा समासो नपुंसकलिङ्गो न भवति तथा  
तत्पुरुषे शालाया नपुंसक इत्यनेन ( ६।२।१२३ ) परत्वादुत्तरपदाद्युदात्तत्वेन  
भवितव्यमिति कस्यचिदुभयान्तिः स्यात् । अतस्तन्निरासाय यदा शालान्त इत्यादे  
ग्रन्थस्योपन्यासः । यो नपुंसकलिङ्गः शालान्ततत्पुरुषो न भवति सोऽस्याव-  
काशश्छात्रिशाला ऐलिशालेति । यस्तु नपुंसकलिङ्गो न छात्रादिपूर्वपद  
स्तत्पुरुष, स शालाया नपुंसक इत्यस्यावकाशः ( ६।२।१२३ ) ब्राह्मणशालं  
क्षत्रियशालमिति । इहोभयं प्राप्नोति च्छात्रिशालमिति । पूर्वविप्रतिषेधेनाय-  
मेव स्वरो भवति ।

### ८७ । प्रस्थेऽष्टद्वयमकर्वादीनाम् ।

प्रस्थशब्दो यदि व्युत्पाद्यते घञर्थे कविधानं स्यात्सापाव्यधिहनिष्यर्थ-  
मिति ( ३।३।५८ वा ) तदा याथादिस्वरे ( ६।२।१४४ ) प्राप्तो । अथ न  
व्युत्पाद्यते तदा समासान्तोदात्तत्वे । इन्द्रप्रस्थ इत्यादयः षष्ठीसमासाः ।

८८ । मालादीनाञ्च ।

८९ । अमहन्नवं नगरेऽनुदीचाम् ।

सुहृन्नगरमित्यादयोऽपि षष्ठीसमासाएव । किमर्थं प्राचामित्येवं नोच्येत । लघु हि प्राचामिति वचनमनुदीचामिति वचनात् । नैवं शक्यम् । मध्यदेशनगरे विराटनगरमित्यत्र न स्यात् । पूर्वपदाद्युदात्तत्वे प्राप्ते प्रतिषेधोऽयमुच्यते । न समासएव भवति ।

९० । अर्मे चावर्णं द्वाचत्त्राच् ।

९१ । न भूताधिकसञ्जीवमद्राश्मकञ्जलम् ।

मद्राश्मग्रहणमित्यादि । उभयत्रापि द्वच् त्रजिति च प्राप्तिरस्ति । तस्मात् सङ्घातार्थं विगृहीतार्थञ्च वचनम् । कथं पुनः संघातविगृहीतार्थत्वं लभ्यते ? एकशेषं कृत्वा मद्राश्म इति निर्देशात् । मद्राश्मा च मद्राश्मानौ चेत्येकशेषः । एकशेषे सति मद्रशब्दस्य केवलस्य मद्रशब्दस्य च संघातस्य प्रतिषेध उपपद्यते । आद्युदात्तस्य प्रकरणमित्याद्युदात्तप्रकरणम् । प्रक्रान्तं तत्र दिवोदासादीनां छन्दस्याद्युदात्तो भवतीत्येतदर्थरूपं व्याख्येयमित्यर्थः । व्याख्यानं तु युक्ते चेत्येवमादौ ( ६।२।६६ ) येऽस्मिन् प्रकरणे चकारा स्तेषामन्यतमस्यानुक्तसमुच्चयार्थतामाश्रित्य कर्त्तव्यम् ।

९२ । अन्तः ।

९३ । सर्वं गुणकार्त्स्न्ये ।

गुणकार्त्स्न्य इति । गुणकार्त्स्न्यं गुणस्य सर्वत्र भावः । सर्वश्चेत इति । पूर्वकालैकेत्यादिना ( २।१।४८ ) समानाधिकरणधर्मासः । अत्र समुदाय-गुणस्य सर्वत्र भावः । नतु तदवयवे तत्र सर्वशब्दो वर्त्तत इति गुणकार्त्स्न्यस्य वृत्तिर्भवति । परमश्चेत इति । कथं पुनरत्र गुणकार्त्स्न्ये परमशब्दो वर्त्तते ? यावतासौ प्रकर्षवाची । अन्यश्च प्रकर्षः । अन्यच्च गुणकार्त्स्न्यमित्यत आह आश्रयव्याप्तेरित्यादि । इतिकरणो हेतौ । यस्मादाश्रयव्याप्ता परमत्वमुत्कर्षे भवति । नान्यथा । एवं हि तस्योत्कर्षे उपपद्यते यदि

सर्वमाश्रयं व्याप्नोति । तस्माद् गुणकार्त्स्न्य इह परमशब्दो वर्त्तते । सर्वसौवर्णः सर्वराजत इति । सुवर्णस्य विकारः सौवर्णः । राजतस्य विकारो राजतः । नात्र गुणकार्त्स्न्यम् । किं तर्हि ? जातियुक्तस्य विकारविषयं कार्त्स्न्यम् । सर्वं हि विकारद्रव्यं प्रकृतिभावेन व्याप्नोतीति द्रव्यकार्त्स्न्यमिह । तत्र च सर्वशब्दो वर्त्तते । सर्वेषां श्वेततर, सर्वश्वेत इति । अत्र गुणकार्त्स्न्ये । कथं पुनरत्र समासः ? यावता पूरणगुणसहितेत्यादिना ( २।२।११ ) गुणवचनेन षष्ठीसमासः प्रतिषिद्धः । अथापि कथञ्चित् समासः स्यादेवमपि श्वेततरशब्देन समासे कृते सर्वश्वेततरमिति वक्तव्यमित्यत आह गुणात् तरेण समास इत्यादि । औपसंख्यानिकाविह समासतरलोपाविति दर्शयति । समासस्वरापवादो योगः । एवमुत्तरेऽपि योगाः । न हास्तिनफलकर्मादेया इत्यतः ( ६।२।१०१ ) प्राक् समासस्वरापवादो वेदितव्यः ।

### ६४ । संज्ञायां गिरिनिकाययोः ।

अञ्जनागिरिरित्येवमादयः षष्ठीसमासाः । अञ्जनभञ्जनशब्दयोर्वनगिर्याः संज्ञायामिति ( ६।३।११७ ) दीर्घत्वम् । शापिण्डिमौण्डिशब्दाविजन्तौ । चिखिन्निशब्दो मत्वर्थीयेनिप्रत्ययान्तः ।

### ६५ । कुमार्यां वयसि ।

वृद्धकुमारीति । विशेषणं विशेष्येणेति ( २।१।५७ ) समासः । जरत्-कुमारीति । जरती चासौ कुमारी चेति पूर्वकालेत्यादिना ( २।१।४८ ) समासः । उभश्च पुंवत् कर्मधारयेत्यादिना ( ६।३।४२ ) पुंवद्भावः । ननु च कुमारीशब्दः प्रथमे वयसि वर्त्तते । तथाहि वयसि प्रथम इति ( ४।१।२० ) ङीबत्वं विहितः । वृद्धाजरतीशब्दौ चरमे वयसि वर्त्तते । तत्कथमिह सामानाधिकरण्यमित्यत आह कुमारीशब्दः पुंसां सहासंप्रयोगमात्रमुपप्रयुक्त इति । असंप्रयोगः असम्बन्धः । तस्मात्प्रवृत्तिनिवृत्तिसमुदायावयवः सामान्ये प्रवृत्तः । कुमारीशब्दो यथा वृद्धादिभिर्वयोविशेषवचनैर्विशेष्यते तदा तैः सामानाधिकरण्यो भवति । वयोविशेषोऽन्त्यं वयः । कथं पुनर्विशेषवचनं सामान्ये वर्त्तते ? वयोग्रहणसामर्थ्यात् । यदि वृद्धकुमारीशब्दः प्रथमे वयसि

वर्त्तते वयोग्रहणमनर्थकं स्यात् । यत्र कुमारीशब्दः प्रयुज्यते प्रथमवयोवाची तत्र नियोगतो वयो गम्यत एवेति किं वयोग्रहणेन ? तस्माद् वयोग्रहण-  
सामर्थ्याद् यथोक्तेन प्रकारेण वय सामान्ये प्रवर्त्तते । वयोग्रहणेन हि तस्माद्  
विशेषादपनीयासौ सामान्यवृत्तिराश्रीयते । तच्च वय इह गृह्यत इति ।  
यत्र वर्त्तमानो विशेषवचनैः सह समानाधिकरणो भवति तच्च वयो गृह्यते ।  
चशब्दादन्यच्च यौवनाधीनकुमारत्वमेवेति । न प्रथमवय इत्यर्थः । परम-  
कुमारीति । अत्र समासात् पूज्यमानता । पूज्यमानत्वं तु दर्शनीयत्वात् ।  
दर्शनीया कन्येत्यर्थः । नञ्चत्वं समासो वयोऽभिधानपरः । नापुत्रोत्तरपदं  
वयःसामान्ये वर्त्तते ।

### ६६ । उदकेऽकेवले ।

मिश्रमिति । द्रव्यान्तरसंपृक्तमित्यर्थः । गुडमिश्रमिति । शाकपार्थि-  
वादित्वादुत्तरपदलोपिसमासः । शीतोदकमिति । विशेषणसमासः । पूर्व-  
पदमत्र गुणोपसर्जनमुदकं ब्रूते । उत्तरपदमपि जालुपसर्जनम् । तथैव  
तेनैकमेव वस्तु जातिगुणाभ्यामुच्यत इति केवलोदकवाचिसमासः ।

### ६७ । द्विगौ क्रतौ ।

गर्गत्रिरात्रादयः षष्ठीसमासाः । तिसृणां रात्रीणां समाहारस्त्रिरात्रः ।  
अहःसर्वैकदेशेत्यादिनाच् ( ५।४।८७ ) समासान्तः । अतिरात्र इति ।  
रात्रिमतिक्रान्त इति प्रादिसमासः ।

### ६८ । सभायां नपुंसके ।

गीपालसभमित्येवमादयोऽपि षष्ठीसमासाः । सभाऽराजामनुष्यपूर्वेति  
( २।४।२३ ) (L) नपुंसकत्वम् । राजसभा ब्राह्मणसभेत्यामनुष्यपूर्वेति  
प्रतिषेधान्नपुंसकता न भवति । अथेह कस्मान्न भवति रमणीया सभास्य  
ब्राह्मणकुलस्य रमणीयसभमित्यत आह प्रतिपदोक्तमित्यादि । लक्षणप्रतिपदोक्त-  
परिभाषया यत् प्रतिपदोक्तं नपुंसकं तदिह गृह्यते । नचेह तथाविधं

नपुंसकत्वम् । अत्र त्वभिधेयवक्त्रिवचनानि भवन्तीति ब्राह्मणकुलस्याभिधेयस्य  
नपुंसकत्वात् समासस्य नपुंसकत्वम् । न तत् प्रतिपदोक्तम् ।

### ६६ । पुरे प्राचाम् ।

ललाटपुरमित्येवमादयः षष्ठीसमासाः ।

### १०० । अरिष्टगौड़पूर्वे च ।

अरिष्टपुरं गौड़पुरमित्येतावपि षष्ठीसमासावेव । पूर्वग्रहणं किमिति ?  
एवं मन्यते । अरिष्टगौडादयोरिति वक्तव्यम् । एवमपुत्र्यमानेऽरिष्टगौडादयोः  
पुरशब्द उत्तरपदेऽन्तोदात्तत्वं सिध्यत्येवेति । इहापि यथा स्यादिति । यदि  
पूर्वग्रहणं न क्रियेत तदारिष्टं श्रितस्तस्य पुरमरिष्टश्रितपुरमिति । गौडानां  
भृत्या गौड़भृत्याः । तेषां पुरं गौड़भृत्यपुरमित्यत्र न स्यात् । अत्र पूर्वपद-  
मरिष्टश्रितशब्दो गौड़भृत्यशब्दश्च । नत्वरिष्टगौड़शब्दौ । पूर्वग्रहणे तु सति  
बहुव्रीहिलभ्यते । अरिष्टगौडादौ पूर्वो यस्मिन् समासे सोऽरिष्टगौड़पूर्व इति ।  
तेनारिष्टश्रितपुरं गौड़भृत्यपुरमित्यत्रापि यदुत्तरपदं तस्याप्यन्तोदात्तत्वं  
भवत्येव । अत्रापि ह्यरिष्टशब्दो गौड़शब्दश्च पूर्वः । पूर्वश्चायमवयववचनः ।

### १०१ । न हास्तिनफलकर्मादेयाः ।

### १०२ । कुसूलकूपकुम्भशालं बिले ।

कुसूलबिलमित्येवमादयः षष्ठीसमासाः । समासस्वरापवादो योगः ।  
एवमुत्तरेऽपि बहुव्रीहौ विश्वं संज्ञायामित्यतः ( ६।२।१ ६ ) प्राग् योगाः  
समासस्वरापवादा वेदितव्याः ।

### १०३ । दिक्शब्दा ग्रामजनपदाख्यानचानराटेषु ।

पूर्वेषुकामशमीति । दिक्संख्ये संज्ञायामिति ( २।१।५७ ) समासः ।  
एवमपर्येषुकामशमीत्यत्रापि । पूर्वकृष्णसृक्तिकेति । पूर्वा चासौ कृष्णसृक्तिका  
चेति पूर्वापरेत्यादिना ( २।१।५८ ) समासः । एवमपरकृष्णसृक्तिकेत्येव-  
मादावपि । अधिराममधिकृत्य कृतो ग्रन्थ आधिरामम् । अधिकृत्य कृते  
ग्रन्थ इत्यण् ( ४।३।८७ ) । अथ यथा चानराटे रूपग्रहणं तथा ग्रामादिष्वपि  
कस्मान्न भवति ? अर्थप्रधानत्वान्निर्देशस्य । शब्दप्रधाने हि निर्देशस्य

स्वरूपग्रहणं भवतीत्युक्तम् । इह चानराट एव शब्दप्रधानो निर्देशः । ग्रामादि  
 स्वर्थप्रधान एव । अथ शब्दग्रहणं किमर्थम् ? न दिगित्येवोच्चेत्यत आह  
 शब्दग्रहणमित्यादि । असति हि शब्दग्रहणे पूर्वाधिरामम्पूर्वयायातमित्यत्र न  
 स्यात् । कस्मात् ? इह कालवाची पूर्वशब्दः । दिग्वाचिशब्दग्रहणे सति  
 दिक्शब्दमात्रग्रहणं भवति । तस्मात् कालवाचिनोऽपि दिक्शब्दस्य परिग्रहो  
 यथा स्यादित्येवमर्थं शब्दग्रहणम् ।

### १०४ । आचार्योपसर्जनश्चान्तेवासिनि ।

आचार्योपसर्जनञ्चेति । सुपां सुर्भवतीति ( ७।१।३८ ) समस्यैकवचनस्य  
 स्थाने प्रथमैकवचनम् । एतच्चान्तेवासिविशेषणम् । आचार्योपसर्जनान्तेवासि-  
 वाचिन्युत्तरपद इति । आचार्य उपसर्जनं प्रधानं यस्यान्तेवासिनः स  
 तथोक्तः । आचार्योपसर्जनश्चान्तेवासी चाचार्योपसर्जनान्तेवासी । तं वक्तुं  
 शीलं यस्योत्तरपदस्य तदाचार्योपसर्जनान्तेवासिवाचि । पूर्वपाणिनीया इति ।  
 पूर्वापरित्यादिना ( २।१।५८ ) समासः । पाणिनेराचार्यस्यान्तेवासिनः  
 पाणिनीयाः । अत्रान्तेवासिनः प्राधान्येनोच्यन्ते प्रत्ययान्तेन । आचार्यस्तु  
 तद्विशेषणत्वादुपसर्जनभावेनेत्याचार्योपसर्जनान्तेवासिवाच्युत्तरपदं भवति ।  
 पूर्वकाशक्तत्वा इति । कशक्तत्स्येमे काशक्तत्वाः । औत्सर्गिकोऽण् ।  
 पूर्वपाणिनीयं शास्त्रमिति । पाणिनिना प्रोक्तं पाणिनीयम् । अत्राचार्योप-  
 सर्जनशस्त्रवाच्युत्तरपदम् । नत्वाचार्योपसर्जनान्तेवासिवाचि ।

### १०५ । उत्तरपदवृद्धौ सर्वञ्च ।

उत्तरपदवृद्धाविति । उत्तरपदाधिकारविहिता वृद्धिरुत्तरपदवृद्धिः ।  
 इह तु तद्वदुत्तरपदं गृह्यते । तमेवार्थं दर्शयितुमाह उत्तरपदस्येत्येवमित्यादि ।  
 कथं पुनरुत्तरपदवृद्धावित्युच्यमान एषोऽर्थः शक्यते विज्ञातुम् ? तदुच्यते ।  
 उत्तरपदं स्वर्यते । स्वरितेनाधिकारो लक्ष्यते । तेनोत्तरपदस्येधिकृत्य या  
 विहिता वृद्धिस्तस्यास्तावद् ग्रहणं विज्ञायते । पूर्वपदस्येदमन्तोदात्तत्वं  
 विधीयते । पूर्वपदञ्च सम्बन्धि शब्दत्वादुत्तरपदमुपस्थापयति । नच वृद्धिमात्र  
 उत्तरपदमुपपद्यत इति सामर्थ्याद् वृद्धिशब्दसाहचर्यादुत्तरपदं वृद्धिमुप-

लक्षयति । तेनोत्तरपदाधिकारे वृद्धिमत्युत्तरपद एष स्वरो भवतीति विज्ञायते । सर्वपाञ्चालक इति । पूर्वकालैकेत्यादिना ( २।१।४८ ) समासः । पूर्वपाञ्चालक इत्यादौ पूर्वापरित्यादिना ( २।१।५८ ) । जनपदलक्षणो वुज्-प्रत्यय इति । धन्वयोपधाद् वुजित्यनुवर्त्तमाने ( ४।२।१२१ ) जनपदतदवध्यो-ञ्चेत्यतो ( ६।१।१२४ ) जनपदग्रहणे चावृद्धादपि बहुवचनविषयादित्यनेन ( ४।२।१२५ ) वुज् । सुसर्वाङ्गादित्यादि । सर्वपाञ्चालक इति । सुसर्वाङ्गा-जनपदस्येत्युत्तरपदवृद्धिः ( ७।३।१२ ) । पूर्वपाञ्चालक इत्यादौ तु दिशो-ऽमद्राणामिति ( ७।३।१३ ) । एषा चोत्तरपदाधिकारविहिता । तत्र चोत्तर-पदस्येत्यनुवृत्तेः ( ७।३।१० ) । किं पुनः कारणमुत्तरपदाधिकार उत्तरपद-ग्रहणेन लक्ष्यत इत्येवं विज्ञायत इत्याह अधिकारलक्षणादित्यादि । यद्युत्तर-पदग्रहणेनोत्तरपदाधिकारो लक्ष्येत तदा वृद्धिमात्रवत्युत्तरपदे वैतद् वुजो ह्युदात्तत्वं भवतीत्युक्तं स्यात् । तथाच सर्वभासः सर्वकारक इत्यत्रापि स्यात् । अधिकारलक्षणे तु न भवति । नह्युत्तरपदाधिकारविहिता वृद्धिः । भास दीप्तौ । भासत इति भासः । पचाद्यच् । करोतीति कारकः । ण्वुल् । अचो जितीति ( ७।२।११५ ) वृद्धिः । सा चोत्तरपदाधिकारविहिता न भवति ।

### १०६ । बहुव्रीहौ विश्वं संज्ञायाम् ।

पूर्वपदप्रकृतिस्वरत्वेनाद्युदात्तत्वं प्राप्तमिति । बहुव्रीहौ प्रकृत्येत्यादिना ( ६।२।१ ) । विश्वे च ते देवा विश्वदेवा इति विशेषणसमासः । तत्पुरुषो-ऽयम् । अत्र समासान्तोदात्तत्वमेव भवति । विश्वदेव इति । अत्र पूर्वपद-प्रकृतिस्वरत्वेनाद्युदात्तत्वमेव भवति । विश्वशब्दस्य कन्प्रत्ययान्तस्य नित्-स्वरिणाद्युदात्तत्वम् । विश्वामित्र इति । बहुव्रीहौ विश्वं संज्ञायामिति पूर्वपदान्तोदात्तस्यावकाशो विश्वदेवो विश्वयशा इति । संज्ञाया मित्राजिनयो- ( ६।२।१६५ ) रित्युत्तरपदान्तोदात्तत्वस्यावकाशः कुलमित्रं कुलाजिनमिति । विश्वामित्रो विश्वाजिन इत्यत्रोभयं प्राप्नोति । संज्ञाया मित्राजिनयो-रित्येतत्तु भवति ( ६।२।१६५ ) । विप्रतिषेधेन ।



## १०७ । उदराश्वेषु ।

वृकस्योदरमस्य वृकोदरः । दाम उदरे यस्येति दामोदरः । हरिरश्वो यस्येति हर्यश्वः । यौवनमेवाश्वो यस्य स यौवनाश्वः । शोभनो वर्णो रेषां ते सुवर्णाः । सुवर्णा. पुङ्खा येषामिष्णूणां ते सुवर्णपुङ्खाः । सुवर्णपुङ्खा इषवो यस्य स सुवर्णपुङ्खेष्टुः । महान्त इषवो यस्य स महिष्टुः । आन्महत इत्यात्वम् ( ६।३।४६ ) । अत्र पूर्वपदानां बहुव्रीहौ प्रकृत्येति ( ६।२।१ ) प्रकृतिभावः । यत्र स्वरे प्राप्तेऽयं विधिरारब्धः स आख्यायते । छदाधारार्चिकलिभ्यः कङ्कत्यतः ( उण्, ३।३२० ) कङ्कत्यनुवर्त्तमानेऽजिह्वरीभ्यो निच्चे- ( उण्, ३।३१८ ) त्यतो निदृग्रहणे सृष्टभूशुषिमुषिभ्यः कगिति ( उण्, ३।३२१ ) कक्प्रत्ययान्तो वृकशब्दो व्युत्पाद्यते । तेनायमाद्युदात्तः । एवं दामञ् शब्दोऽपि । मनिन्प्रत्ययान्तत्वात् । ह्रजित्येतस्मात् सर्वधातुभ्य इन्निति ( उण्, ४।५५६ ) हरिशब्द आद्युदात्तः ।

## १०८ । क्षेपे ।

कुण्डोदर इति । शकिशम्योर्निदिति ( उण्, १।१०८ ) वर्त्तमाने क्वादिभ्यः किदित्यतः ( उण्, १।११२ ) किदृग्रहणे च कुडि दाह इत्येतस्माज् जमन्ताड्ड इति ( उण्, १।१११ ) डप्रत्यये कुण्डमाद्युदात्तम् । घटोदर इति । घटशब्दोऽयं घट चेष्टायामित्यस्य पचाद्यचि व्युत्पादित्वादन्तोदात्तः । तस्मात् पूर्वपदप्रकृतिस्वरणैव सिद्धे सति त्वस्यान्यार्थ आरम्भेऽपवादत्वाद् पचाद्यजन्ताद-नेनैवान्तोदात्तत्वं युक्तमिति मन्यमानो वृत्तिकार एतदप्युदाहरति । कटुकाश्व इति । कटुकोऽश्वो यस्य स कटुकाश्वः । कटुशब्दात् संज्ञायां कन्निति ( ५।३।८७ ) कन् । तेन कटुकशब्द आद्युदात्तः । स्पन्दितोऽश्वोऽस्य स्पन्दिताश्वः । स्पदि किञ्चिच्चलन इत्यस्मात् क्तः । तेन स्पन्दितशब्दः प्रत्ययस्वरणान्तोदात्तः । अनिघात इषुरस्येत्यनिघातेषु । निहन्यतेऽनेनेति निघातः । हलश्चेति ( ३।३।१२१ ) घञ् । न निघातोऽनिघातः । तत्पुरुषे ( ६।२।२ ) तुल्यार्थेत्यादिना व्ययप्रकृतिभावादनिघातशब्द आद्युदात्तः । चलाचल इषुरस्य चलाचलेषु । चल कम्पने । तस्य पचाद्यचि चरिचलि

पतिपदीनां वा द्वित्वमच्चाक्चाभ्यासस्येति ( ६११।१२, वा ) द्विर्वचनम् ।  
अभ्यासस्यागागमश्च । एतेन चलाचलशब्दोऽन्तोदात्तः । अनुदर इत्यादि ।  
उदराश्वेषु क्षेप इत्यस्यावकाशः कुण्डीदरो घटोदर इति । नञ्सुभ्या-  
( ६१२।१७२ ) मित्युत्तरपदान्तोदात्तस्यावकाशोऽयवः सुयव इति । इहोभयं  
प्राप्नोति । अनुदरः सुदर इति । नञ्सुभ्या ( ६१२।१७२ ) मित्येतद् भवति ।  
विप्रतिषेधेन ।

### १०६ । नदी बन्धुनि ।

बन्धुनीति शब्दरूपापेक्षया नपुंसकलिङ्गनिर्देशः । अन्यथा बन्धुशब्दस्य  
पुंलिङ्गत्वाद् बन्धाविति निर्देशं कुर्यात् । गार्गीबन्धुर्वात्सीबन्धुरिति ।  
गर्गवत्सशब्दाभ्या गर्गादित्वाद् यञ् । तदन्ताद् यञ्चेति ( ४।१।१६ )  
डोप् । गार्गीवात्सीशब्दौ जित्स्वरिणाद्युदात्तौ । ब्रह्मबन्धुरिति । अत्र  
प्रकृतिभावएव भवति पूर्वपदस्य । ब्रह्मशब्दश्चायं मनिन्नित्यनुवर्त्तमाने  
दृष्टीर्नोच्चेति ( उण्, ४।५८५ ) मनिन् प्रत्ययान्तो व्युत्पाद्यते । तेनाद्युदात्तः ।  
गार्गीप्रिय इति । गार्गीशब्दोऽपि प्रकृतिभावेनाद्युदात्तएव भवति ।

### ११० । निष्ठोपसर्गपूर्वमन्यतरस्याम् ।

प्रक्षालितपाद इति । चल शीचकर्मणि । अस्मात्प्रान्तात् क्तः । प्रक्षालित-  
शब्दो गतिरनन्तर ( ६।२।४८ ) इत्याद्युदात्तः । प्रक्षीतमुखमिति ।  
धावु गतिशुद्धयोः । अस्मात् क्तः । च्छ्वोः शूङनुनासिके चेल्यूट् । ( ६।४।१८ )  
एत्येधत्येष्ट्विति ( ६।१।८८ ) वृद्धिः । यदि मुखशब्द इत्यादि ।  
मुखशब्दोऽयं स्वाङ्गवाच्यपि । तत्र यद्ययमिह स्वाङ्गवाची तदानेन पूर्वपदा-  
न्तोदात्तत्वमेव । मुक्ते पक्षे मुखं ( ६।२।१६७ ) स्वाङ्गमित्युत्तरपदाद्युदात्तत्वं  
भवति । अत्र निष्ठोपसर्गपूर्वमन्यतरस्याग्रहणानुवृत्तेर्यदन्तोदात्तत्वं भवति  
तदा गतिरनन्तर ( ६।२।४८ ) इतिग्रतत् । तेन स्वाङ्गवाचिनि मुखशब्दे  
त्रयः स्वरा भवन्ति । अनेन पूर्वपदान्तोदात्तत्वम् । मुखं स्वाङ्गमित्यने-  
( ६।२।१६७ ) नोत्तरपदान्तोदात्तत्वम् । गतिरनन्तर ( ६।२।४८ ) इति  
प्रकृतिभावात् पूर्वपदस्याद्युदात्तत्वम् । नचेत्यादि । यदि मुखशब्दोऽत्र

स्वाङ्गवाची न भवति तदा सुखं स्वाङ्गमित्यस्यायं ( ६।२।१६७ ) विषयो न भवतीति गतिरनन्तर इति ( ६।२।४८ ) विधिना सुक्ते प्रवर्त्तते । तेन स्वाङ्गवाचिनि सुखशब्दे द्वौ स्वरौ भवतः पूर्वपदस्याद्युदात्तत्वमन्तोदात्तत्वञ्च । प्रसेचकसुखमिति । अत्र पूर्वपदप्रकृतिस्वरएव भवति । प्रसिच्यत इति प्रसेचकः । कृत्यलुटो बहुलमिति ( ३।३।११३ ) कर्मणि ण्वुल् । कुगतिप्रादय ( २।२।१८ ) इति समासः । तत्पुरुषे तुल्यार्थेत्यादिना ( ६।२।२ ) ऽव्यय-प्रकृतिभावः । तेन प्रसेचकशब्द आद्युदात्त इति । शुष्कसुख इति । शुषः कइति ( ८।२।५१ ) निष्ठायां कादेशः । प्रत्ययस्वरण शुष्कशब्दोऽन्तो-दात्तः (M) । बहुव्रीहौ प्रकृतिभावेन नित्यमेवान्तोदात्तो भवति ।

### १११ । उत्तरपदादिः ।

### ११२ । कर्णो वर्णलक्षणात् ।

वर्णं शुक्लादि । लक्ष्यतेऽनेनेति लक्षणं चिह्नम् । वर्णञ्च लक्षणञ्च वर्ण-लक्षणम् । इन्द्र एकवद्भावः । अर्थग्रहणञ्चेह वर्णलक्षणयोः । अर्थप्रधानत्वा-न्निर्देशस्य । श्वेतकर्णः कृष्णकर्ण इति । श्वेतकृष्णशब्दावन्तोदात्तौ । तथाहि श्वेता वर्ण इत्यस्मात् पचाद्यचि श्वेतशब्दो व्युत्पाद्यते । कृष्णशब्दोऽपि इण सिञ्जिदीङ्गुष्यविभ्यो नगित्यनुवर्त्तमाने ( उण्, ३।२८२ ) कृषेर्वर्ण इति ( उण्, २।२८४ ) नक्प्रत्यये । दात्राकर्ण इति । धः कर्मणि झन्निति ( ३।२।१८१ ) वर्त्तमाने दाम्नीगसित्यादिना ( ३।२।१८२ ) झन्प्रत्ययः । तेन दात्रशब्द आद्युदात्तः । शङ्कुर्कर्ण इति । कृषोरुच्चेत्यनुवर्त्तमाने ( उण्, १।२४ ) खरुशङ्कुपीयुनीलङ्गुलिग्विति ( उण्, १।३६ ) कुप्रत्ययान्तः शङ्कुशब्दोऽन्तोदात्तो निपात्यते । धाप्रवस्यज्यतिभ्यो न इत्यधिकृत्य ( उण्, ३।२८६ ) कृवृच्छसिद्रुपन्यनिस्वप्तिभ्यो निदिति ( उण्, ३।२८० ) कर्णशब्दो व्युत्पाद्यते । तेनायमाद्युदात्तः । लक्षणस्येति दीर्घत्वमिति । लक्षणस्येत्यनेन मूत्रैकदेशेन कर्णे लक्षणस्याविष्टापञ्चमणिभिन्नच्छिन्नच्छिद्रस्त्रुवस्त्विकस्येति सूत्रमुपलक्षयति ( ६।३।११५ ) । श्वेतपाद इत्यादि । पूर्वपदस्य प्रकृतिस्वर

एव भवति । अथेह कस्मान्न भवति स्थूलकर्णं इति । स्थूलेनापि हि कर्णेन लक्ष्यत एव । ततश्च लक्षणादित्येव सिद्धमित्यत आह पशूनां विभाग-  
ज्ञापनार्थमित्यादि । तेन स्थूलकर्णं इत्यत्र न भवतीति भावः । कथं पुनः  
सामान्येनोक्तौ विशेषस्य ग्रहणं लभ्यते ? वर्णग्रहणाज् ज्ञापकात् । यदि लक्षण-  
मात्रस्येह ग्रहणमभिमतं स्याद् वर्णग्रहणं न क्रियेत । वर्णो हि लक्षणं भवतीत्यत्र ।  
तेनापि लक्ष्यत इति क्त्वा । क्तञ्च । तस्मात् तदेव ज्ञापयति विशिष्टमिह  
लक्षणं गृह्यत इति । यत् पुनर्विशिष्टं व्याख्यानात् तद् विज्ञेयम् । श्वेतपाद  
इति । श्वेता वर्णं इत्यस्मात् पचाद्यचि श्वेतशब्दो व्युत्पाद्यते । तेनान्तो-  
दात्तोऽयम् । कूटशब्द इति । कूट दाह इति । अस्मादिगुपधलक्षणः कः  
( ३।१।१३५ ) । तेन कूटशब्दोऽप्यन्तोदात्तएव । शोभनकर्णं इति ।  
शुभ शुभ शोभार्थे । अस्मादनुदात्तश्च हलादेरिति ( ३।२।१४८ ) युच् ।  
चित्स्वरणं शोभनशब्दोऽप्यन्तोदात्तः । पूर्वपदप्रकृतिस्वरापवादो योगः ।  
एवमुत्तरेऽपि योगाः प्रागव्ययीभावसंशब्दनात् ( ६।१।१२१ ) । तेन सर्वत्र  
प्रत्युदाहरणेषु पूर्वपदप्रकृतिस्वरः प्रत्युदाहार्यः ।

### ११३ । संज्ञौपम्ययोश्च ।

कुञ्चिकर्णो मणिकर्ण इति । कुचि शब्दे तारे । अण रण वण भण मणेति  
मणिर्भादौ पठ्यते । आभ्यां सर्वधातुभ्य इन् ( उण्, ४।५।५६ ) । इगुपधात्  
किदितीन्प्रत्ययः । किञ्च ( उण्, ४।५।५८ ) । तेन कुञ्चिमणिशब्दा-  
वाद्युदात्तौ । गोकर्णं इति । गौरिव कर्णोऽस्येति विग्रहः । गोशब्द उक्तस्वरः ।  
खरकर्णं इति । खरस्येत्यादि विग्रहः । खमस्यास्तीति रप्रकरणे खमुख-  
कुञ्जेभ्य उपसंख्यानाद्रप्रत्ययः ( ५।२।१०७, वा ) । तेन खरशब्दोऽन्तोदात्तः ।

### ११४ । कण्ठपृष्ठग्रीवाजङ्घञ्च ।

कण्ठ इति ( उण्, १।१०३ ) ठप्रत्ययान्तत्वात् कण्ठशब्दोऽन्तोदात्तः ।  
डित्यपृष्ठगूथयूथप्रोथा इति ( उण्, २।१६८ ) पृष्ठशब्दोऽन्तोदात्तो निपात्यते ।  
इण्शीभ्या वन्नित्यतो ( उण्, १।१५० ) वन्प्रत्ययेऽनुवर्त्तमाने शिवयज्ञजिह्वा  
ग्रीवापुमीवा इति ( उण्, १।१५२ ) ग्रीवाशब्दोऽन्तोदात्तो निपात्यते ।

अत्यन्तं हन्ति गच्छतीति हन्तेर्यङ् । द्विर्वचनम् । नुगतोऽनुनासिकान्तस्येति ( ७।४।८५ ) नुक् । अभ्यासाच्चेति ( ७।३।५५ ) कुत्वम् । जङ्घन्य इति स्थिते पचाद्यच् । यङोऽचि चेति ( २।४।७४ ) यङो लुक् । टाप् । चित्-स्वरेण जङ्घाशब्दोऽन्तोदात्तः । अथवा हन्तेरच् । जङ्घचेति हन्तेरच्प्रत्ययो जङ्घ इत्ययमादेश इत्येवं वा जङ्घाशब्दो व्युत्पाद्यते । एषा कण्ठादीनां समाहारे इन्द्रः । शितिकण्ठ इति । सर्वधातुभ्य इन्निति ( उण्, ४।५५६ ) वर्त्तमाने क्रामितमिशडिस्तम्भामत इच्चेति ( उण्, ४।५६० ) शितिशब्द आद्युदात्तः । नीलकण्ठ इति । नील वर्णे । अस्मात् घञ् । तेन नीलशब्दोऽप्याद्युदात्तः । खरकण्ठ इति । खरस्येव कण्ठोऽस्येति विग्रहः । खमस्थान्तीति रप्रकरणे स्वमुखकुक्षेभ्य उपसंख्यानाद्रप्रत्ययः ( ५।२।१०७, वा ) । तेन खरोऽन्तोदात्तः । उङ्गकण्ठ इति । उङ्गस्येव कण्ठोऽस्येति । उङ्गिति ( उण्, ४।५६८ ) वर्त्तमाने उषिखनिभ्या किदिति ( उण्, ४।६०१ ) उष दाह इत्यस्मात् ङ् । किञ्च । तेनोङ्गशब्द आद्युदात्तः । काण्डपृष्ठ इति । काण्डं पृष्ठमस्येति । काण्डशब्दो नन्विषयस्यानिसन्तस्येत्याद्युदात्तः । ( फिट्, २।२६ ) नाकपृष्ठमिति । नास्याकमस्तीति न भ्राडित्यादिना ( ६।३।७५ ) प्रकृतिभावान्नलोपाभावः । नज् सुभ्यामितुम्- ( ६।२।१७२ ) त्तरपदान्तोदात्तविधानान्नाकशब्दोऽन्तोदात्तः । गोपृष्ठमिति । गोरिव पृष्ठमस्येति । गोशब्द उक्तस्वरः । अजपृष्ठमिति । अजस्येव पृष्ठमस्येति । अज गतिक्षेपणयोः । अस्मात् पचाद्यच् । अजादिष्वजाशब्दस्य पाठाद् वीभावो न भवति । चित्स्वरेणाजशब्दोऽन्तोदात्तः । सुग्रीव इति । शोभना ग्रीवास्येति । निपाता आद्युदात्ता ( फिट्, ४।८० ) इति सुशब्द आद्युदात्तः । नीलग्रीव इति । नीला ग्रीवास्येति । नील वर्णे । अस्मात् घञ् । तेन नीलशब्द आद्युदात्तः । दशग्रीव इति । दशग्रीवा अस्येति । दशशब्दो नृः संख्याया ( फिट्, २।२८ ) इत्याद्युदात्तः । अश्वग्रीव इति । अश्वस्येव ग्रीवास्येति । गोशब्दोऽश्वशब्दश्चोक्तस्वरः । नारीजङ्घ इति । नारी जङ्घा यस्येति ( N ) । शार्ङ्गरवादिषु नृनरयोश्चेति पठ्यन्ते । तेनाद्युदात्तः ।

(N) सुद्रितकाशिकाया मिश्रग्रन्थे च नाडीजङ्घ इत्येव पाठ । नाद्याकारे जङ्घे यस्येति च मिश्रः ।

अशत्रुरिति । रुग्णातिभ्यां कृन्निति ( उण्, ४।५४२ ) कृन्नन्तः शत्रुशब्द  
आद्युदात्तः । नञ्-सुभ्या ( ६।२।१७२ ) मित्युत्तरपदान्तोदात्तत्वापवादो योगः ।  
एवमुत्तरस्यपि योगाः प्राक्कूलतीरतुल्यतः ( ६।२।१२१ ) सूत्राद् द्रष्टव्याः ।

### ११७ । सोर्मनसी अलमोषसी ।

सुकर्मेति । कृष्टचरिभ्यो मनिन् । सर्वनाम स्थाने चेति दीर्घः ( ६।४।८ )  
सुप्रथिमिति । पृथो भावः प्रथिमा । पृथादिभ्य इतीमनिच् ( ५।१।२२२ ) ।  
रुद्धतो हलादेर्लघो ( ६।४।१६१ ) रिति ऋकारस्य रेफः । सुपया इति ।  
असुन्नति वर्त्तमाने ( उण्, ४।६२८ ) पिवतेरिच्चेति पयःशब्दो व्युत्पाद्यते ।  
तेनायमाद्युदात्तः । अत्वसन्तसेति ( ६।४।१४ ) दीर्घः । सुयशा इति ।  
अश भोजने । अशेर्देवने युट्चेत्यसुन्येव यशःशब्दो व्युत्पाद्यते । तेना-  
यमाद्युदात्तः ( उण्, ४।६३० ) । पूर्ववद्दीर्घः । सुस्रोता इति । सर्वधातुभ्यो-  
ऽसुन्निति वर्त्तमाने ( उण्, ४।६२८ ) स्तुरिभ्यां तुट् चेति ( उण्, ४।६४१ ) ।  
सुस्रत् सुध्वादिति । स्रन्सुध्नुसुभ्यां क्तिप् । वसुस्त्रिस्त्रित्यादिना ( ८।२।७२ )  
दत्वम् । तस्यासिद्धत्वादत्रासन्तत्वम् । सुराजा सुतचेति । राजन् तच्चन्निति  
कनिन्नन्तः । सुलोमेति । लुनातेर्मनिनि लोमेति । सूषेति । उष दाहं ।  
मिथुनेऽसिरिति ( उण्, ४।६६२ ) वर्त्तमान उषः किदिति ( उण्, ४।६७३ )  
कित् । अथ कथं सुप्रथिमेत्यत्र सुस्रोताः सुस्रदसुध्वादित्येतेषु चोत्तरपद-  
माद्युदात्तं भवति ? यावतार्थवतोर्मनसोरर्थवद्ग्रहणपरिभाषयेह ग्रहणम् ।  
नचेह तावर्थवन्तावित्यत आह अनिनस्मन्नित्यादि । अनिनस्मन्ग्रहणान्यर्थवता  
चानर्थकेन च तदन्तविधिं प्रयोजयन्तीति ( प, १७ ) ब्रुवता वाक्यकारिणानिनस्मन्-  
प्रभृतीनामनर्थकानामपि ग्रहणं भवतीत्युक्तं भवति । अन्यथाप्येतत् तदन्त-  
विधिः प्रदर्शनार्थं स्यात् । कपि तु परत्वादित्यादि । सोर्मनसी इति सूत्रस्या-  
वकाशः सुकर्माः सुवयाः । कपि पूर्वं ( ६।२।१७२ ) मित्यस्यावकाशोऽयवकः  
सुयवक इति । शेषादिभाषेति ( ५।४।१५४ ) कप् । इहोभयं प्राप्नोति सुकर्मकः  
सुस्रोतस्क इति । कपि पूर्वं ( ६।२।१७३ ) मित्येतद् भवति । विप्रतिषेधेन ।

## ११८ । क्रत्वादयश्च ।

कृजः क्रतुः ( उण्, १।७७ ) । तेन नित्स्वरेण क्रतुराद्युदात्तः । इशीक-  
प्रतीकशब्दावर्ज्यादयश्चेत्याद्युदात्तौ । सुपूर्वस्य त्वरतेः क्तिन् । तादौ च  
निति कृत्यताविति ( ६।२।५० ) गतिस्वरेण प्रतुर्त्तिशब्द आद्युदात्तः । ज्वर-  
त्वरेत्यादिनोट ( ६।४।२० ) । जुहोते रचो यत् ( ३।१।६७ ) । यतोऽनाव  
( ६।१।२१३ ) इत्याद्युदात्तो भवति ह्य्यशब्दः । भजिः खनो घ चेति  
( ३।३।१२५ ) घः । अत्र हि घित्करणेन ज्ञापितमन्येभ्योऽपि घो भवतीति ।  
वृषादित्वाद भगशब्द आद्युदात्तः ।

## ११९ । आद्युदात्तं ङाच्छन्दसि ।

नित्स्वरेणाश्वरथशब्दावाद्युदात्ताविति । अश्वशब्दस्याशिपुषीत्यादिना  
( उण्, १।१४८ ) कन्प्रत्ययान्तस्य व्युत्पादितत्वात् । रथशब्दस्यापि  
हनिकुषिनीरमिकाशिभ्यः क्यन्निति ( उण्, २।१५८ ) क्यन्प्रत्ययान्तस्य ।  
बाहुशब्दः प्रत्ययस्वरेणान्तोदात्त इति । कुभ्रश्चेत्यतः ( उण्, १।२२ ) कुरिति  
वर्त्तमानेऽर्जिष्टशिकम्यमिपशिवाधाभ्यजिपशितुग्धुग्दीर्घहकारश्चेति ( उण्,  
१।२७ ) कुप्रत्ययान्तस्य व्युत्पादितत्वात् । सुहिरण्य इति । हिरण्यशब्दो  
नन्विषयस्यानिसन्तस्येत्याद्युदात्तः ( फिट्, २६ ) ।

## १२० । वीरवीर्यौ च ।

स्मायितञ्चीत्यादिना ( उण्, २।१७० ) ङे रकिप्रत्यये वीरशब्दो  
व्युत्पाद्यते । तेनान्तोदात्तः । अथवा वीर विक्रान्तावित्यस्य पचाद्यचि  
व्युत्पादितत्वात् । वीर्यमिति यत्प्रत्ययान्तमिति । वीरे साधुः । तत्र  
साधुरिति ( ४।४।६८ ) प्राग्हितो यत् । अथवा वीर इत्यस्माच्चौरादिकाद्  
( ३।१।६७ ) अस्मादेव निपातनादचो यत् । तेन वीर्यमिति यत्प्रत्ययान्तम् ।  
एवं सति यतोऽनाव इत्याद्युदात्तत्वम् प्राप्नोतीत्यत आह तत्वेत्यादि । कथं  
पुनर्वीर्यग्रहणं ज्ञापकमित्याह तत्र हीत्यादि । यद्याद्युदात्तं स्यात् तदाद्युदात्तं  
ङाच्छन्दसौत्यनेनैव ( ६।२।११८ ) सिद्धं स्यात् । ततश्चेह वीर्यग्रहणं न  
कुर्यात् । कतञ्च । तस्मात् तदेव ज्ञापयति वीर्यशब्दस्य यदन्तस्याप्यादु-

दासत्वं न भवतीति । तस्मिन्नस्ति तिव स्वरित ( ६।१।१८५ ) मित्यन्त-  
स्वरितमेव भवति ।

### १२१ । कूलतीरतूलमूलशालाक्षसममव्ययीभावे ।

कूल संवरणे । पार तीर कर्मसमाप्ती । तूल निष्कर्षे । मूल प्रतिष्ठायाम् ।  
एभ्यो घञ् । तेनैते कूलादय आदुप्रदात्ताः । शल हुल पलृ गती । अस्माद्  
घञ् । शालाप्यादुप्रदात्ता । स्त्रीत्वं तत्पुरुषे शालायामिति ( ६।२।१२३ )  
निपातनात् । त्वदिहनिष्कमिकषिभ्यः स इति ( उण्, ३।३४२ ) । अशिर्देवन  
इति ( उण्, ४।६३० ) च सप्रत्ययान्तत्वादक्षशब्दोऽन्तोदात्तः । योऽप्यत्थो-  
ऽदर्शनादित्यचि ( ५।४।७६ ) समासान्ते क्तेऽक्षशब्दः सम्पद्यते सोऽपि  
चित्स्वरेणान्तोदात्तः । तस्यापीह ग्रहणम् । षसु षसु वैकल्ये । अस्मात्  
पचाद्यच् । तेन समोऽन्तोदात्तः । यस्तु भर्वादिषु समशब्दः सोऽनुदात्त स्तत्रैव  
पठ्यते । तस्यापीह ग्रहणम् । उपकूलमिति । कूलसमीपमित्यव्ययं विभक्ती-  
त्यादिनाव्ययीभावः ( २।१।६ ) । परिकूलमिति । अपपरी वर्जन इति  
( १।४।८८ ) परिशब्दः कर्मप्रवचनीयसंज्ञः । तेन योगे पञ्चम्यपाङ्परिभि  
( २।३।१० ) रिति कूलात् पञ्चमी । अपपरिवहिरञ्चवः पञ्चम्येत्यव्ययीभावः  
( २।१।१२ ) । सुषममित्यादौ सुषामादिषु चेति ( ८।३।६८ ) षत्वम् (M) ।  
तस्यासिद्धत्वात् समशब्द एवायम् । तिष्ठद्गुप्रभृतिष्वेते पठ्यन्त इति । तेन  
तिष्ठद्गुप्रभृतीनि चेत्येते ( २।१।१७ )ऽव्ययीभावा इति दर्शयति । उपकुम्भ-  
मिति । अत्र समासान्तोदात्तत्वमेव । परमकूलमुत्तमकूलमिति । परमं  
कूलमस्योत्तमं कूलमस्येति बहुव्रीहिः । अत्र पूर्वपदप्रकृतिस्वरएव भवति ।  
यौ तु तत्पुरुषौ परमकूलोत्तमकूलशब्दौ तत्र बहुव्रीह्यधिकारादेव न  
भविष्यतीति तन्निवृत्त्यर्थमव्ययीभावग्रहणमयुक्तम् । पर्यादिभ्य इत्यादि ।  
परिप्रलुपापा वर्ज्यमानाहोरात्रावयवेष्वित्यस्यावकाशो ( ६।२।३३ ) यत्र  
कूलादयो न सन्ति परिवर्तनमिति । कूलादीनामादुप्रदात्तस्यावकाशो यत्र  
पर्यादयो न विद्यन्तेऽपकूलमिति । परिकूलमित्यत्र तूभयं प्राप्नोति । तत्र



विप्रतिषेधेनदमेवादुदात्तत्वं भवति । समासस्वरापवादो योगः । एवमुत्तरेऽपि नाचार्यराजेत्यादेः ( ६।२।१३३ ) सूत्रात् प्राक् ।

### १२२ । कंसमन्यशूर्पपाय्यकाण्डं द्विगौ ।

वृत्तृवदिह्निकमिकषिभ्यः स इति ( उण्, ३।३४२ ) कमे' सः । तेन कंसोऽन्तोदात्तः । मन्य विलोङ्गने । अस्मादकर्त्तरि च कारके संज्ञायामिति ( ३।३।१८ ) घञ् । तेन मन्य आदुदात्तः । पानीविषिभ्यःप इति ( उण्, ३।३०३ ) वर्त्तमाने सुशृभ्या निञ्चेति ( उण्, ३।३०६ ) शृणातेः पः । निञ्च । बाहुलकादूत्त्वञ्च । अथवा शूर्प माने । अस्माद् घञ् । तेन शूर्पशब्द आदुदात्तः । पाय्यशब्दो ण्यति पाय्यसान्नाय्येति ( ३।१।१२८ ) निपात्यते । तेनायमन्तस्वरितः । कुण्डशब्दः पूर्वमेवोक्तस्वरः । द्विकंस इति । द्वाभ्यां कंसाभ्यां क्रीत इति तद्धितार्थे समासः । ततः प्राग्वतेः संख्यापूर्वपदानां तदन्तविधेरभ्युपगमात् ( ५।१।१८, वा ) कंसाद्विठन्निति टिठन् ( ५।१।२५ ) । तस्य चाप्यध्यङ्पूर्वेत्यादिना ( ५।१।२८ ) लुक् । त्रिकंस इति । पूर्वेण तुल्यम् । द्विमन्य इति । आर्हादगोपुच्छेत्यादिना ( ५।१।१८ ) ठक् । शेषं समासादि पूर्ववत् । द्विशूर्प इति । शूर्पादन्यतरस्यामित्यञ् ( ५।१।२६ ) । शेषं पूर्ववत् । द्विपाय्य इति । प्राग्वतीयष्ठञ् । शेषं पूर्ववत् । द्विकाण्डमिति । द्वे काण्डे प्रमाणमस्येति । प्रमाणे द्वयसजित्यादिना ( ५।२।३७ ) मात्रजादयः । तेषां प्रमाणे लो द्विगोर्नित्यमिति ( ५।२।३७, वा ) लोपः । समासः पूर्ववत् । परमकंस इति । अत्र समासस्वरएव भवति ।

### १२३ । तत्पुरुषे शालायां नपुंसके ।

शालाशब्दः कूलतीरेत्यत्रोक्तस्वरः ( ६।२।१२१ ) । ब्राह्मणशालं क्षत्रियशालमिति । ब्राह्मणशब्दोऽणन्तत्वादन्तोदात्तः । क्षत्रियशब्दस्तु मध्योदात्तः । क्षत्रादुघ इति ( ४।१।१३८ ) घप्रत्ययान्तत्वात् । दृढशालमिति । बहुव्रीहिरयम् । तेन पूर्वपदप्रकृतिस्वर एव भवति । पूर्वपदञ्च निष्ठान्तत्वादन्तो-

दास्तम् । ननु च लक्षणप्रतिपदोक्तपरिभाषया विभाषा सेनेति ( २।४।२५ )  
 प्रतिपदोक्ता या नपुंसकलिङ्गता सेव ग्रहोष्यते । नहि दृढशालमित्यत्र  
 प्रतिपदोक्ता नपुंसकता । किं तर्हि ? अभिधेयवशेन लक्षणोक्ता । अभिधेय-  
 वल्लिङ्गवचनानि भवन्तीति । तत् किमेतन्निवृत्त्यर्थेन तत्पुरुषग्रहणेन ?  
 एवं तर्ह्युत्तरार्थे तत्पुरुषग्रहणम् । चेलखेटकटुककाण्ड गर्हायामि-(६।२।१२६)  
 त्यनेन दधि च तत् कटुकञ्चेति दधिकटुकमित्यत्रेव यथा स्यात् । दधिकटुक-  
 सुदृष्टित्कटुकमिति । उत्तरार्थे तु तत् क्रियमाणं विस्पष्टार्थत्वमुपपादयेदि-  
 त्येतदर्थमपि भवति । लक्षणप्रतिपदोक्तपरिभाषा चेह नाश्रयितव्या भवती-  
 त्येतदर्थं तत्पुरुषग्रहणस्य दृढशालमित्येतत् प्रत्युदाहरणमुपन्यस्तम् ।

### १२४ । कन्या च ।

कथि लेशने । अस्माद् गुरोश्च हल इत्यकारः ( ३।३।१०३ ) । तेन  
 कन्यान्तोदात्ता । सौशमिकन्यमिति । शोभनः शमोऽस्य सुशमः । तस्या-  
 पत्यमित्यत इज् ( ४।१।८५ ) । तेनादुदात्तः सौशमिशब्दः । आह्वकन्य-  
 मिति । आङ्पूर्वस्य ह्यतेरातश्चोपसर्ग इति ( ३।१।१३६ ) कः । तेनाह्व  
 शब्दः स्याथादिस्वरिणा ( ६।२।१४४ )न्तोदात्तः । चप्कन्यमिति । चप सान्वने  
 अस्मात् पानीविषिभ्यः प इति ( उण्, ३।३०३ ) बहुलवचनाच्चपोऽपि  
 भवति । तेन चप्पशब्दोऽन्तोदात्तः ।

### १२५ । आदिश्चिहणादीनाम् ।

पूर्वेणोत्तरपदस्य सिद्धेऽयं पूर्वपदस्याद्युदात्तत्वार्थ आरम्भः । चिनोतेः  
 क्षिप् चित् । हन्तेः पचाद्यज् हनः । निपातनात् तलोपो णत्वञ्च चिहणः ।  
 मल मल्ल धारणे । आभ्यां रप्रत्ययः । लस्य निपातनात् डत्वम् । मडरमडुर-  
 शब्दौ मध्योदात्तौ । विगता तुला यस्य स वितुलः । तस्यायं वैतुलः ।  
 अस्मिन्त्वादन्योदात्तः । पटदिति कायतीति कै गै शब्दे । आतोऽनुसर्गे कः  
 ( ३।२।३ ) । पटत्कोऽन्तोदात्तः । चित्तमादत्त इति ला आदान इत्यस्मादाङ्-  
 पूर्वादस्मादेव निपातनात् कः । चित्तालः । तस्यापत्यमित्यत इज्  
 ( ४।१।८५ ) चैतालः । स कर्णावस्य चैतालिकर्णः । बहुव्रीहिरयं

पूर्वपदप्रकृतिस्वरैणाद्युदात्तः । पूर्वपदं हि जितस्वरैणाद्युदात्तम् । अन्ये त्वि-  
जन्तं चैतालिकर्णिरिति समुदायमधीयते । (N) कुक् वृक् आदाने । अस्मात्  
क्विप् कुक् । कुट कौटिल्य इत्यस्मादिगुपधलक्षणः कः । कुटः । कुकः कुटः  
कुक्कुटः । समासस्वरैणान्तोदात्तः । चिनोतेः क्विप् चित् । कण्तेः पचाद्यचि  
कणः । चितः कणश्चिक्कणः । तकारस्य ककारो निपातनात् । चित्कण  
इत्यपरे पठन्ति । चिहणादयश्चेति मनुष्यनामधेयानि गोत्रनामधेयानि चैति  
स्मर्यते । अथादिग्रहणं किमर्थम् ? यावतादिरनुवर्त्तत एवेत्यत आह  
आदिरिति वर्त्तमान इत्यादि । पूर्वकं ह्यादिग्रहणमुत्तरपदाभिसम्बद्धम् ।  
पूर्वपदानां चिहणादीनामाद्युदात्तत्वमिष्यते । तस्मात् पूर्वपदभूतानां तेषा-  
मादुपदात्तत्वं यथा स्यादित्येवमर्थं पुनरादिग्रहणम् ।

### १२६ । चेलखेटकटुककाण्डं गर्हायाम् ।

वेलृ चेलृ केलृ चलने । अस्मात् संज्ञायां घञ् । चेलं वस्त्रमुच्यते ।  
खिट उत्त्रासने । अस्मादपि भावे घञ् । खेटः । तृणनामैतत् । जित्-  
स्वरैण चेलखेटशब्दावाद्युदात्तौ । कटुशब्दात् संज्ञायां कन् । गुणवचन-  
मेतदाद्युदात्तम् । काण्डमप्याद्युदात्तमेवेत्युक्तम् । चेलादीनां सादृश्येन  
पुत्रादीनां गर्हेति । यथा चेलमकुलीनेन तन्तुवायेनोपजनितमेवं पुत्रो-  
ऽप्यकुलीनजो यः स पुत्रचेलमित्युच्यते । यथा(O) खेटमदृढमेवमुपानद् यादृढा  
सोपानत्खेटम् । यथा कटुकमस्वादु तथा दध्यपि यदस्वादु तद् दधिकटुकम् ।  
यथा काण्डं सत्त्वपीडाकरमेवं भूतमपि । तत्र पुत्रशब्दः प्रत्ययस्वरैणान्तोदात्तः ।  
साह्यमिचिमिदिशसिभ्यः क्त इत्यनु ( उण्, ४।६०३ ) वर्त्तमाने पुरो  
ऋस्त्विति ( उण्, ४।६०४ ) पुत्रशब्दः क्तप्रत्ययान्तो व्युत्पाद्यते । भार्या-  
शब्द ऋहलोरूप्यदिति ( ३।१।१२४ ) रूप्यदन्तत्वादन्तस्वरितः । णह् बन्धने ।  
अस्मादुपपूर्वात् क्विप् । नहिब्रतीत्यादिना ( ६।३।११६ ) पूर्वपदस्य

(N) मुद्रितकाशिकायां तु “वैडालिकर्णं । वैडालिकर्णिरित्यन्ते पठन्तीति” पाठः । तत्र च  
पदमञ्जरी—‘विडमादत्ते विडालः । ला आदाने । सोपसर्गादप्यस्मादेव निपातनात् कः । तस्यापत्यं वैडालिः ।  
तस्यैव कर्णावस्य वैडालिकर्णः । अपरे त्विकारान्तं पठन्ति वैडालिकर्णिरिति ।’ इति ।

(O) यथा खेटं कृण्वद् दुर्बलं तदुपानददृढं दुर्बलमित्यर्थः । काण्डं शरः ।

दीर्घत्वम् । नहो ध इति ( ८।२।३४ ) नकारस्य धकारः । तस्य चत्वं तकारः । उपानच्छब्दः क्तस्वरैणान्तोदात्तः । नगा अस्मिन् विद्यन्त इति नगरात् कुत्सनप्रावीण्ययो ( ४।२।१२८ ) रित्यस्मादेव निपातनाद्रप्रत्ययः । तेन नगरमन्तोदात्तम् । दधीति । आट्टगमित्यादिना ( ३।२।१७२ ) किन्-प्रत्ययान्तो दधातेर् व्युत्पादते । तेनादुरदात्तः । उदकीन शूयत इत्युदश्चित् । क्विप् । क्विवचिप्रच्छीत्यादिना ( उण् ३।२।१५ ) बहुलवचनाद् दोषोऽस्य न भवति । उदकस्योदः संज्ञाया ( ६।३।५७ ) मित्युदभावः । क्तस्वरैणान्तो-दात्तः । भूतशब्दोऽपि निष्ठान्तत्वादन्तोदात्तः ? प्रजाशब्द उपसर्गे च संज्ञाया ( ३।२।८८ ) मिति उप्रत्ययान्तः । तेन क्तस्वरैणान्तोदात्तः । परमचेलमिति । अत्र पूजा गम्यते । न गहर्हा ।

### १२७ । चौरमुपमानम् ।

सुसूधागृध्रिभ्यः क्रन्निति ( उण्, २।१८२ ) वर्त्तमाने शुसिचिमीनां दीर्घश्चेति ( उण्, २।१८३ ) क्रन्प्रत्ययान्तश्चौरशब्दः । तेनादुरदात्तः । वस्त्रचौरमिति । पूर्ववद्व्याघ्रादित्वात् समासः । वसेराच्छादनार्थात् इन् वस्त्रम् । तेनादुरदात्तम् । कम्बलचौरमिति । घृतादीनाञ्चेति ( फिट्, १।२१ ) कम्बलशब्दोऽन्तोदात्तः ।

### १२८ । पललसूपशकं मिश्रे ।

पल रक्षणे । कलस्तृपञ्चेति ( उण्, १।१०४ ) वर्त्तमाने वृषादिभ्यश्चिदिति ( उण्, १।१०६ ) कलप्रत्ययस्य चित्त्वात् पललशब्दोऽन्तोदात्तः । रोदिर्णि लुक् चेति विद्यमाने ( उण्, २।१७८ ) बहुलमन्यत्वापि संज्ञाच्छन्दसोरिति ( उण्, २।१८० ) बहुलवचनाखिलुक् च । पानीविषिभ्यः प इत्यधिकृत्य ( उण्, ३।३०३ ) क्षुवो दीर्घश्चेति ( उण्, ३।३०५ ) च सुश्रूभ्या निच्चेति ( उण्, ३।३०६ ) सूपशब्दः पप्रत्ययान्तो व्युत्पाद्यते । तेनादुरदात्तः । इण्भीकापाशत्यतिमर्चिभ्यः कन्निति ( उण्, ३।३२३ ) बहुलवचनाच्छो तनूकरण इत्यस्मादपि भवति । तेन शाकशब्द आदुरदात्तः । गुडपललमिति गुडघनत्वे । अस्मादिगुपधलक्षणः कः । तेन गुडशब्दोऽन्तोदात्तः । घृ क्षरण

इत्यस्मादञ्जिष्टसिन्धुः क्त इति ( उण्, ३।३६८ ) क्तः । तेन घृतमन्तोदात्तम् ।  
मुद्दिगोर्गणौ ( उण्, १।१२५ ) इति मुदेर्गक् । तेन मुद्गोऽन्तोदात्तः ।

### १२८ । कूलसूदस्थलकर्षाः संज्ञायाम् ।

कूलशब्द उक्तस्वरः । षूद क्षरण इत्यस्मादिगुपधात् कः । तेन  
सूदोऽन्तोदात्तः । स्थल स्थान इत्यस्मात् पचाद्यच् । तेन स्थलमन्तोदात्तम् ।  
कर्षशब्दः कर्षात्त्वतो घञोऽन्तउदात्त ( ६।१।१५८ ) इत्यन्तोदात्तः । दाक्षि-  
कूलमित्यादि । दाक्षिमाहकिशब्दाविजन्तादाद्युदात्तौ । देवशब्दः पचा-  
द्यजन्तत्वादाद्युदात्तः । भाजीशब्दो जानपदादिसूत्रेण ( ४।१४२ )  
डोषन्तत्वादन्तोदात्तः । दाण्डायनशब्दो नडादित्वात् फगन्तः । तेन कित  
( ६।१।१६५ ) इत्यन्तोदात्तः । ननु च सूत्रे स्थलशब्द उपात्तः । तत्कथं  
स्थलीशब्द उत्तरपदमाद्युदात्तञ्चोदात्तियते इत्याह स्थलग्रहणमित्यादि ।

### १२० । अकर्मधारये राजाम् ।

राज्ञो भावः कर्म वा राज्यम् । यजन्तत्वादाद्युदात्तम् । ब्राह्मण-  
क्षत्रियशब्दा उक्तस्वरौ । चेलराज्येत्यादि । चेलराज्यस्वरस्यावकाशो भार्या-  
चेलं ब्राह्मणराज्यमिति । तत्पुरुषे तुल्यार्थेत्यादिना ( ६।२।२ ) विहितस्य  
स्वरस्यावकाशो निष्कोशाम्बिरिति । इहोभयं प्राप्नोति कुचेलं कुराज्यमिति ।  
अव्ययस्वरौ भवति पूर्वविप्रतिषेधेन । आदिशब्देन वर्ग्यादिस्वरपरिग्रहः ।

### १२१ । वर्ग्यादयश्च ।

वर्ग्यादयो दिगादियदन्ताः । तेषु ये द्वयस्ते यतोऽनाव ( ६।१।२१३ )  
इत्याद्युदात्ताः । परिशिष्टास्तु तित् स्वरितमित्यन्तस्वरिताः ( ६।१।१८५ ) ।  
वसुदेवस्यापत्यमृष्यभ्यकेत्यादिनाम् ( ४।१।११४ ) । तेन वासुदेवशब्दोऽन्तोदात्तः ।  
अर्ज अर्जन इत्यस्माच्चुरादिणिजन्तादर्जेर्णिलुक् ( उण्, ३।३३८ ) चेत्युन-  
प्रत्ययः । तेनार्जुनो मध्योदात्तः । इत्येवमादय इति । आदिशब्देन  
प्रक्षशब्दात् परे ये पठ्यन्ते तेषां ग्रहणम् ।

## १३२ । पुत्रः पुम्भाः ।

कौनटिपुत्र इति । पुत्रशब्द उक्तस्वरः । कुनटस्यापत्यं कौनटिः ।  
तेनायमाद्युदात्तः । दामकमाहिषकशब्दावपि कन्नन्तावाद्युदात्तौ । गार्गी-  
पुत्रो वात्सीपुत्र इति । गार्ग्यवात्स्यशब्दाभ्या यजश्चेति (४।१।१६) ङीप् ।  
तेन गार्गीवात्सीशब्दौ जित्स्वरेणाद्युदात्तौ । सर्वत्रास्मिंस्तत्पुरुषाधिकारे  
प्रत्युदाहरणे समासस्येत्यन्तोदात्तत्वं (६।१।२२३) वेदितव्यम् ।

## १३३ । नाचार्य्यराजत्विक्संयुक्तज्ञात्याख्येभ्यः ।

पूर्वेणाचार्य्यादिभ्योऽपि परस्य पुत्रशब्दस्याद्युदात्तत्वे प्राप्ते प्रतिषेधोऽयमुच्यते ।  
तथाच समासान्तोदात्तत्वमेव भवति । आख्याग्रहणादित्यादि । आख्या-  
ग्रहणमाचार्य्यादिभिः प्रत्येकमभिसम्बध्यते । तथाचाख्याग्रहणेऽनिरस्ते तस्या-  
चार्य्यादेः पर्यायाणां विशेषाणाञ्च ग्रहणं भवति । आचार्य्यपुत्र इति ।  
स्वरूपस्योदाहरणम् । उपाध्यायपुत्र इति पर्यायस्य । शाकटायनपुत्र इति  
विशेषस्य । राजपुत्र इति स्वरूपस्य । ईश्वरपुत्र इति पर्यायस्य । नन्द-  
पुत्र इति विशेषस्य । ऋत्विक्पुत्र इति स्वरूपस्य । याजकपुत्र इति  
पर्यायस्य । होतुःपुत्र इति विशेषस्य । संयुक्तपुत्र इति स्वरूपस्य ।  
सम्बन्धिपुत्र इति पर्यायस्य । स्यालपुत्र इति विशेषस्य । ज्ञातिपुत्र इति  
स्वरूपस्य । भ्रातृपुत्र इति विशेषस्य । कस्कादिषु चेति (८।३।४८) षत्वम् ।  
तच्चाचार्य्यशब्दः क्तस्वरेणान्तस्वरितः । स हि चरेराङ्पूर्वस्य ण्यति व्युत्-  
पाद्यते । उपाध्यायशब्दोऽन्तोदात्तस्याथादिस्वरेण (६।२।१४४) । स हीड-  
श्चेति (३।३।२१) षजन्तो व्युत्पाद्यते । राजशब्द आद्युदात्तः । कनिन्-  
प्रत्ययान्तत्वात् । ईश्वरशब्दोऽन्तोदात्तः । श्येशभासेत्यादिना (३।२।१७५)  
वरच् प्रत्ययान्तत्वात् । नन्दशब्दोऽप्यन्तोदात्तः । अजन्तत्वात् । ऋत्विग्शब्द  
ऋत्विग् दधृगित्यादिना (२।३।६८) किन्प्रत्ययान्तः । क्तस्वरेणान्तोदात्तः ।  
याजकशब्दो ण्वुलन्तः । तेन लित्स्वरेणाद्युदात्तः । होतृशब्द स्तृन्तादाद्यु-  
दात्तः । संयुक्तशब्दो गतिरनन्तर (६।२।४८) इत्याद्युदात्तः । स्याल वितर्के ।  
अस्माच्चुरादिणिजन्तात् पचाद्यचि स्यालशब्दोऽन्तोदात्तः । ज्ञादित्यस्मात् क्तिच्

क्तौ च संज्ञायामिति (३।३।१७४) ज्ञातिशब्दोऽन्तोदात्तः । त्वंस्तृचौ शंसिच-  
दादिभ्य इति (उण्, ३।२५०) प्रकृत्य भ्रातृशब्द स्तृन्तन्तो व्युत्पाद्यते । तेना-  
दुदात्तः । संयुक्तशब्दोऽयमस्येव रुढिशब्दो यो विवाहकृतेन सम्बन्धेन  
स्यालश्वशुरादिषु वर्तते । अस्ति क्रियाशब्दो यः सर्वत्र केनचित् सम्बन्धेन  
वर्तते । तत्रेह रुढिशब्दस्य ग्रहणम् । कुत एतत् ? आचार्यादीनां  
पृथग्रहणात् । यदि हि क्रियाशब्दस्य ग्रहणं स्यात् तदा संयुक्तग्रहणेनैव  
निषिद्धत्वादाचार्यादीनां पृथग्रहणं न कुर्यात् । तेऽपि हि विद्यादिकृतेन  
सम्बन्धेन संयुक्ता भवन्त्येव । तस्माद्रुढिशब्दस्य ग्रहणम् । तेन क्रियाशब्दो  
यः संयुक्तशब्दस्तस्मात् प्रतिषेधो न भवति ।

### १३४ । चूर्णादीन्यप्राणिषष्टाः ।

चूरो दाहे । अस्मान्निष्ठा । तेन चूर्णमन्तोदात्तम् । करिणः पातीत्या-  
तोऽनुपसर्गे कः (३।२।३) । पकारस्य पच्चे वकारो निपात्यते । करिपः  
करिवः क्तस्वरेण याथादिस्वरेण वान्तोदात्तः । महेरिणश्च (उण्, २।२१४) ।  
बहुलवचनाच्छेतेरपि भवति । शाकिनं प्रत्ययस्वरेण मध्योदात्तम् ।  
शकादिभ्योऽटच् (उण्, ४।५२१) शकटम् । तद्वहतीति शकटादण्  
शाकटम् । प्रत्ययस्वरेणान्तोदात्तः । द्राग् द्रुतं क्षोयत इति द्राक्षा ।  
पृषोदरादित्वात् । अन्तोदात्तोऽयं शब्दः । तुस क्रस क्षस रस शब्दे ।  
ततो बहुलवचनाद् हसिमृगिणवामिदमिलूपूषुर्वीभ्यस्तन्निति (उण्, ३।३६६)  
तन् । निपातनाद्दीर्घश्च । तूस्तमादुदात्तम् । कुत्सितं दुनोतीति क्तिब्  
वचिप्रच्छीत्यादौ (३।२।१७८) सूत्रे क्तिबिति योगविभागः । टुदु उपताप  
इत्यस्मादपि क्तिप् । बहुलवचनादनित्यत्वाद्वागमशासनस्य तुगभावः ।  
पूर्वपदस्य च बहुलवचनादेव मुम् । कुन्दु । तन्मिमीत इति माङ्गान इत्यस्मात्  
कः । कुन्दुमोऽन्तोदात्तः । उषिकुटिलिकचिखजिभ्यः कपन् (उण्,  
३।४२२) । तेन दलप आदुदात्तः । अत्यविचमितमिनमीत्यादिना (उण्,  
३।२८३) सच् । चमसः । ततो जातिलक्षणे ङोष् चमसो । चक तप्ता-  
वित्यस्मात् क्तिप् । चक् । कनी दोप्तिकान्तिगतिषु । तस्मादच् । कनः ।

चकनः । चोलस्यापत्यं चोलः । द्वाब्जमगधेत्यादिनाम् ( ४।१।१७० ) ।  
 एते चूर्णादयः । मुद्गचूर्णमिति । मुदिग्रोर्गङ्गाविति ( उण्, १।१२५ )  
 मुद्गोऽन्तोदात्तः । मसूरचूर्णमिति । मखेरुरन् ( उण्, ५।६८१ ) मसूर  
 आदुरदात्तः । मत्स्यचूर्णमिति । मत्स्यः प्रातिपदिकस्वरैणान्तोदात्तः ।  
 तत्रोपग्रहमिति षष्ठ्यन्तमेवेति । अनेन तुल्यार्थता सूचयोर्दर्शयति । कथं  
 पुनरुपग्रहः षष्ठ्यन्तमेव गृह्यत इत्याह पूर्वाचार्योपचारिणेति । पूर्वाचार्या हि  
 षष्ठ्यन्तमुपग्रह इत्येवमुपचरन्ति स्म । तेनैह पूर्वाचार्योपचारिण (P) हेतुना  
 षष्ठ्यन्तमेवोपग्रह इति गृह्यते । समासस्वरापवादो योगः । एवमुक्तरेऽपि  
 त्रयः ।

### १३५ । षट् च काण्डादीनि ।

चेलखेटकटुकाण्डमित्यादिषु चतुर्षु योगेषु सन्निविष्टानि काण्डादीनि  
 षट् गृह्यन्ते । यद्येवं तैरेव योगैरेषामाद्युदात्तत्वं सिद्धम् । तत् किमर्थमिदम् ?  
 यत्र तैर्विहितं ततोऽन्यत्रापि यथा स्यात् । प्राणिषष्ठ्याश्च मा भृदित्येवमर्थश्च ।  
 दर्भकाण्डमिति । दृढलिभ्यां भ इति ( उण्, ३।४३१ ) भप्रत्ययान्तो  
 दर्भशब्दोऽन्तोदात्तः । तृणधान्यानाञ्च द्विषामिति ( फिट्, २७ ) वा ।  
 शरकाण्डमिति । शरशब्दोऽप्यनन्तरेणैव द्विषामित्याद्युदात्तः । एवं कुश-  
 शब्दोऽपि । तथा तिलशब्दोऽपि । पललमूलकशब्दावुक्तस्वरौ । नदङिति  
 पचादिषु पठ्यते । तेन टित्त्वान्नदशब्दान् ङीप् । यस्येति चेल्यकार ( ६।४।१४८ )  
 लोपः । अनुदात्तस्य च यत्रोदात्तलोप इति ( ६।१।१६१ ) ङीप उदात्तत्वम् ।  
 तेन नदीशब्दोऽन्तोदात्तः । पाटलापालङ्गास्वासागरार्थानामिति ( फिट्,  
 २ ) फिषा समुद्रशब्दोऽन्तोदात्तः । राजसूद इति । सूदशब्दः षड्भ्यः  
 परः पठ्यते । तेनात्र समासान्तोदात्तत्वमेव भवति । सर्वे च ते दर्भ-  
 काण्डादयः षष्ठीसमासाः ।

### १३६ । कुण्डं वनम् ।

कुण्डशब्दोऽत्र कुण्डसादृश्येन वने वर्तत इति । यथा कुण्डं कस्यचिदु-  
 दकादेराश्रयस्तथा वनमपि । अतः कुण्डसादृश्येनात्र कुण्डशब्दो वने वर्तते ।



भवति हि सादृश्येन ताच्छब्दं यथाग्निर्माणवक इति । मृत्कुण्डमिति ।  
अत्र कुण्ड आकारविशेषो मृदुविकारे वर्तते । न वने । तेन समासान्तो-  
दात्तत्वमेव भवति ।

### १३७ । प्रकृत्या भगालम् ।

भगालमित्यर्थग्रहणम् । अर्थप्रधानत्वान्निर्देशस्य । अर्थप्रधाने हि  
निर्देशे स्वरूपग्रहणं न भवतीत्युक्तम् । अर्थग्रहणे च सति तद्वाचिनामेतत्  
कार्यं विज्ञायते । अतएवाह भगालवाचीत्यादि । कुक्षीभगालमिति ।  
कुक्षीशब्दो जातेरस्त्रीविषयादयोपधादिति (४।१।६३) ङीष्न्तत्वादन्तोदात्तः ।  
भगालादयो मध्योदात्ता इति । लघावन्ते द्वयोश्च बह्वो गुरुरिति ( फिट्  
४२ ) फिषैषामाकारस्योदात्तत्वविधानात् ।

### १३८ । शितेर्नित्यावहज् बहुव्रीहावभसत् ।

शितिपाद इति । शितिशब्दो वर्णानां तण्तिनितान्तानामिति ( फिट्,  
३३ ) फिषाद्युदात्तः । असौष्ठवशब्दावित्यादि । अम रोग इत्यस्मादमः  
सन्निति ( उण्, ५।६८८ ) सन्प्रत्ययान्तोऽसशब्दो व्युत्पाद्यते । ओष्ठ-  
शब्दोऽप्युषिकुषिगार्त्तिभ्यश्चन्निति ( उण्, २।१६१ ) थन्प्रत्ययान्तः ।  
तेनैतो प्रत्ययस्य निष्वादाद्युदात्तौ । दर्शनीयपाद इति । दर्शनीयशब्दो-  
ऽनीयर्प्रत्ययान्तः । तेनोपोत्तमं रितीति ( ६।१।२१७ ) मध्योदात्तः ।  
ततोऽत्र पूर्वपदस्य प्रकृतिस्वर एव भवति । एवमुत्तरेष्वपि प्रत्युदाहरणेषु ।  
कथं पुनः ककुदशब्दो नित्यं बहज् न भवतीत्याह ककुदस्यावस्थायां लोप  
इत्यादि । शितिललाट इति । लल ईष्णायाम् । अस्मादुणादयो बहुल  
( ३।३।१ ) मित्याटप्रत्ययः । तेन ललाटशब्दो मध्योदात्तः । शितिपाद  
इति । शितेः पाद इत्यत्र समासस्वर एव भवति । शितिभसदिति ।  
शृट्भसोऽदिरिति ( उण्, १।१२७ ) भसच्छब्दो व्युत्पाद्यते । ततोऽय-  
मन्तोदात्तः ।

## १३६ । गतिकारकोपपदात् कृत् ।

प्रकारकः प्रहारक इति ण्वल् । प्रकरणमित्यादिषु ल्युट् । ईषत्कर इत्यादिष्वीषद्दुःसुखिति खल् (३।३।१२६) । यदत्राव्ययपूर्वपदं तत्र तत्पुरुषे तुल्यार्थेत्यादिना (६।२।२) प्राप्तेऽव्ययस्वरे तदपवादार्थं वचनम् । अन्यत्र तु समासस्वरे प्राप्ते । प्रकारक इत्यादौ तु कुगतिप्रादय (२।२।१८) इति समासः । कारकादिति । षष्ठी तु कर्त्तृकर्मणो कृतीति (२।३।६५) कर्मणि कारके वेदितव्या । इक्षादयो हि ब्रश्चनक्रियाया व्याप्तुमिष्टतमत्वात् कर्मभावमनुभवन्ति । ईषत्कर इत्यादौ तूपपदमतिङिति (२।२।१८) समासः । तत्र प्रशब्द उपसर्गाश्चाभिवर्जमित्याद्युदात्तः ( फिट्, ८० ) । इक्षशब्दो हि इषियुधी- न्धीत्यादिना (उण्, १।१४२) मक्प्रत्ययान्तत्वादन्तोदात्तः । शो तनूकरणे । पलं श्यतीत्यातोऽनुपसर्गे कः (३।२।३) । पलाशः कृत्स्वरेण थाथादिस्वरेण वान्तोदात्तः । शटेर्णिजन्तस्य शदेरगतौ त इति (७।३।४२) तकारे कृते ल्युटि शातन इति भवति । श्मनि अयतेर् ङुन्निति (उण्, ५।७०६) नित्स्वरेण श्मशुशब्द आद्युदात्तः । कृपू सामर्थ्य इत्यस्य लुगटि कृपो रो ल इति (८।२।१८) लत्वे कृते कल्पन इति भवति । ईषच्छब्दोऽन्तोदात्तः । स्वरादिषु तथाभूतेषु तथाभूतस्यैव पाठात् । सुदुरावाद्युदात्तौ । प्रादिषु तथाभूतयोः पाठात् । सर्वत्रैवात्र लित्स्वर इति । स पुनः प्रत्ययात् पूर्वस्योदात्तत्वम् । देवदत्तस्येति शेषलक्षणा षष्ठीति । कर्मणि षष्ठीत्वं निराकरोति । कर्मषष्ठ्यां ह्यस्या कारकमेव देवदत्तः स्यात् । तथाच प्रत्युदाहरणं नोपपद्यते । अथ कारकग्रहणं किमर्थम् ? निर्गतः कौशास्त्रा निष्कौशास्त्रित्यत्र मा भूदिति चेत् ? नैतदस्ति । तथाहि यत्क्रियायुक्ताः प्रादयस्तं प्रति गत्युपसर्गसंज्ञा भवन्ति । नहि कौशास्त्रीशब्दः क्रियावाची । तत् कुतस्तं प्रति निसोऽत्र गतिसंज्ञेत्यत आह कदुग्रहणं विस्पष्टार्थमिति । यदि तर्हि कदुग्रहणं क्रियते प्रपचिततरामित्यत्र प्रकृतिस्वरो न प्राप्नोति । ततश्च समासस्वरं बाधित्वाव्ययस्वर एव स्यादित्यत आह प्रपचिततरामित्यादि । अत्र हि पचितिशब्दादतिशयविवक्षायां तरप्तपमौ । ततस्तरबाधन्तेन कुगतिप्रादय इति (२।२।१८) प्रशब्दस्य समासः । समासे तु

कृते पूर्वपदस्य तत्पुरुषे तुल्यार्थेत्यादिना (६।२।१) प्रकृतिस्वरः । पञ्चात् किमेततिङित्यादिनासुः ( ५।४।११ ) । आमन्तस्य चाद्युदात्तश्चेति (३।१।३) प्रत्ययस्वरः प्राप्तः । सोऽव्ययस्वरे सति भवतीति सतिशिष्टः । सतिशिष्टस्य च बलीयस्वमुक्तम् । तेन यद्यप्यनेनामन्तस्य कृद्ग्रहणे क्रियमाणे सति प्रकृतिस्वरो भवति तथाप्यामन्तस्वरो भवत्येव । तस्य सतिशिष्टत्वात् । अथ कथं तरबाद्यन्तेन समासः ? कथञ्च न स्यात् ? गतिकारकोपपदानां कृद्भिः सह समासवचनं प्राक् सुबुत्पत्तेरिति वचनात् । नैष दोषः । अत्र हि द्वे दर्शने । गतिकारकोपदात् कृद्भिरेव समासो भवति । स च प्राक् सुबुत्पत्तेरित्येकं दर्शनम् । गतिकारकोपपदानामविशेषेण समासो भवति । कृद्भिस्तु प्राक् सुबुत्पत्तेरिति द्वितीयम् । तत्र द्वितीये दर्शने युज्यत एव तरबाद्यन्तेन समासः । तत्र कृद्ग्रहणं विस्मयार्थमित्यनेन सम्बद्धम् । एक आचार्याः कृद्ग्रहणं विस्मयार्थमित्येव व्याचक्षत इत्यर्थः । प्रपचतिदेश्याद्यर्थं त्वित्यादि । तुशब्दः पूर्वस्माद् व्याख्यानाद् विशेषद्योतनाय । प्रपचतिदेश्य आदि र्यस्य स प्रपचतिदेश्यादिः । आदिशब्देन प्रपचतिदेशीय इत्यस्य ग्रहणम् । प्रपचतिदेश्यादावर्थः प्रयोजनं यस्य तत् प्रपचतिदेश्याद्यर्थम् । कृद्ग्रहणं दृश्यत इति । एवमीषदसमासौ कल्पन्देस्यदेशीयर इत्यत्र ( ५।३।६७ ) तिङश्चेत्यनुवृत्तेः ( ५।३।५६ ) प्रपचतिशब्दाद् देश्यदेशीयरौ । तदन्तेन च प्रशब्दस्य गतिसमासे कृद्ग्रहणं न क्रियेत तथा प्रपचतिदेश्यः प्रपचतिदेशीय इत्यत्राप्युत्तरपदस्य प्रकृतिस्वरः स्यात् । न चेष्टते । तस्मादिह मा भृदित्येवमर्थं कृद्ग्रहणं दृश्यत एव । तस्मादेतन्न विस्मयार्थम् । तदपि तु प्रपचतिदेश्य इत्यादौ तु विषये मा भृदित्येवमर्थमित्यभिप्रायः ।

१४० । उभे वनस्पत्यादिषु युगपत् ।

वनशब्दो नन्विषयस्यानिसन्तस्येत्याद्युदात्तः ( फिट्, २६ ) । पतिशब्दोऽपि प्रत्ययस्वरेण । स हि पातेर्ङितिरिति ( उण्, ४।४८७ ) ङितिप्रत्ययान्तः । वृहदित्यन्तोदात्तमित्यादि । वृहच्छब्दो वर्त्तमाने पृषद्ग्रहणमहज्जगच्छत्वञ्चेति ( उण्, २।२४१ ) केवलमन्तोदात्तो यद्यपि निपात्यते तथापि वृहस्सतिरित्यत्राद्युदात्तत्वं निपातयति । तनीतेरौणादिक जप्रत्यय इति ।

कषिचमितनिधनिसर्जिखर्जिभ्य ऊरित्यनेन ( उण्, १।८१ ) तनूशब्दो-  
 ऽन्तोदात्तः । न पाति न पालयतीत्यनेन पा रक्षण इत्यस्मान्नपादित्ये-  
 तन्निपात्यतइति दर्शयति । न पातयतीत्यनेनापि । नलोपो नञ (६।३।७३)  
 इति नलोपः प्राप्नोति । न भ्रान्नपादित्यादिना (६।३।७५) प्रकृतिभावान्न  
 भवति । नरा अस्मिन्नासीनाः शंसन्तीति । एतेनाधिकरणसाधनं शंसशब्दं  
 दर्शयति । एवं शंसन्तीत्यनेनापि कर्मसाधनम् । शंस सुतावित्यस्मादकर्त्तरि  
 च कारके (३।३।१८) इति घञ् । अबन्त इति । ऋदोरवित्यनेन (३।।५७) ।  
 शुनः शेषइति । बहुव्रीहिरयम् । तेनात्र पूर्वपदस्य प्रकृतिभावे प्राप्ते वचनम् ।  
 उभावाद्युदात्ताविति । तत्र श्वञ्शब्दः श्वन्नुन्नित्यादिना ( उण्, १।१५७ )  
 कनिन्प्रत्ययान्तो व्युत्पाद्यते । शेषशब्दो वृङ्शीङ्भ्या रूपस्वाङ्गयोः  
 पुट् ( उण्, ४।६४० ) चेत्यसुन्प्रत्ययान्तो व्युत्पाद्यते । तेन द्वावपि तावाद्यु-  
 दात्तौ । शण्डपर्वशब्दाविति । शङि रुजाया मित्यस्य घञि शण्ड इति भवति ।  
 पृचो सम्पर्क इत्यस्यापि तत्रैव पर्वइति भवति (Q) । लृणाशब्द आद्युदात्त  
 इति । सङ्घि लृषेर्निष्ठायां व्युत्पाद्यते । तेन निष्ठा च द्वयजनादि-(६।२।२०६)  
 त्याद्युदात्तः । वम्बशब्द इति । लवि अवस्संसने । अस्य पचाद्यचि व्युत्-  
 पादित्वादस्मादेव निपातनाद्वत्त्वम् । विश्ववयःशब्द इति । विश्वं वयो  
 यस्येति बहुव्रीहिः । तत्र बहुव्रीहौ विश्वं संज्ञायामिति (६।२।२०६) विश्वशब्दो-  
 ऽन्तोदात्तः । तयोरिति । वम्बविश्ववयःशब्दयोः । मृडो विच्प्रत्यय इति ।  
 विजुपे कृन्दसीत्यतो (३।२।७३) विजित्यनुवर्त्तमानेऽन्येभ्योऽपि दृश्यत इति  
 विच् (३।२।१७८) । मृत्युशब्दोऽन्तोदात्त इति । भुजिमृड्भ्यां युक्त्युकाविति  
 ( उण्, ३।३०१ ) ल्युक्प्रत्ययान्तत्वात् । इन्द्रानामित्यादि । येऽत्र इन्द्रा  
 स्तेषामदेवताइन्द्रार्थः पाठः । देवताइन्द्रे हि देवताइन्द्रे चेत्यनेनैव  
 (६।२।१४१) सिद्धम् । अनुदात्ताद्युत्तरपदार्थश्चेति । इन्द्राना पाठः । यदि  
 हि तेषामिह पाठो न स्यात् तदा नोत्तरपदेऽनुदात्ताविति प्रतिषेधादन्तो-  
 दात्तत्वं स्यात् (६।२।१४२) ।

## १४१ । देवतादन्ते च ।

इन्द्रासोमाविति । देवतादन्ते चेति पूर्वपदस्यानङ् ( ६।३।२६ ) । ऋज्वेन्द्रेत्यादि । ऋज्वधिवपिभ्यां रन्त्रित्यतो ( उण्, २।१८५ ) रन्त्रित्यनुवर्त्तमान ऋज्वेन्द्रेतीन्द्रशब्दो ( उण्, २।१८६ ) रन्प्रत्ययान्तो निपात्यते । तेनाद्यु-  
दात्तः । सोमइति मन्प्रत्ययान्त इति । तेन सोऽप्याद्युदात्तएवेत्यभिप्रायः ।  
मन्प्रत्ययान्तत्वञ्च तस्य षुञ् अभिषव इत्यस्मादन्तिस्तुसुहुस्त्रित्यादिना ( उण्,  
१।१३७ ) मन् प्रत्ययमुत्पाद्य व्युत्पादितत्वात् । वरुण उनन्प्रत्ययान्त इति ।  
कृवृदाविभ्यउनन्निति ( उण्, ३।३३३ ) । वृहस्पतिशब्दो हि वनस्पत्यादिषु  
पठ्यते । तत्र च पूर्वोत्तरपदयोर्युगपदाद्युदात्तत्वं विधीयते । तेन द्वावुदात्तौ ।  
तेनेन्द्रावृहस्पती इत्यत्र त्रय उदात्ता इति । इन्द्रशब्दाद्यादयः । प्लचन्ध-  
ग्रोधाविति । अत्र समासान्तोदात्तत्वमेव भवति । एवमग्निष्टोम इत्यत्रापि ।  
षष्ठीसमासश्चायम् । समासस्वरापवादो योगः ।

## १४२ । नोत्तरपदेऽनुदात्तादावपृथिवीरुद्रपूषमन्यिषु ।

अग्निवायुशब्दावन्तोदात्ताविति । अग्निशब्दो वीज्याज्वरिभ्यो निरिति  
( उण्, ४ ४८७ ) वर्त्तमानेऽङ्गेर्नलोपश्चेति ( उण्, ४।४८० ) निप्रत्ययान्तः ।  
वायुशब्दोऽपि कृपाजीलादिनोणप्रत्ययान्तः ( उण्, १।१ ) । तेन प्रत्यय-  
स्वरेण द्वावप्यन्तोदात्तौ । अथोत्तरपदग्रहणं किमर्थम् ? यावतानुदात्ताविति  
सप्तम्येवानुदात्तादेरपदत्वं बोधयिष्यतीत्यत आह उत्तरपदग्रहणमित्यादि ।  
इह हि प्रकरणे इन्द्रः सप्तम्या निर्दिष्टः । नोत्तरपदम् । तत्रानुदात्ताविति  
सप्तमी इन्द्रस्यैव विशेषणमापद्यते । अनुदात्तादौ इन्द्रे स्वरोऽयं न भवतीति ।  
ततश्चेह प्रतिषेधः स्याच्चन्द्रसूर्याविति । चन्द्रशब्दस्यान्तोदात्तत्वादननुदात्तादिरयं  
इन्द्रः । उत्तरपदग्रहणे तु सति इन्द्रे सप्तम्यां विहितायामनुदात्तावित्ये-  
तदुत्तरपदस्य विशेषणं सम्पद्यते । तस्मादुत्तरपदविशेषणमेतद् यथा स्याद्  
इन्द्रविशेषणं मा भूदित्येवमर्थमुत्तरपदग्रहणम् । अनुदात्तादाविति । असत्ये-  
तस्मिन् विशेषणे विधिरपि देवतादन्त उच्यते प्रतिषेधोऽपि । ततश्च तयो-  
र्विषयविभागो न स्यात् । एवञ्च समानविषयत्वाद्विकल्पः प्रसज्येत ।

अनुदात्तादावित्यस्मिन्सु सति यत्रानुदात्ताद्युत्तरपदो देवताइन्द्रस्तत्र प्रतिषेधः  
स्यात् । ततोऽन्यसु विधिरिति विधिप्रतिषेधयोर्विषयविभागो भवति ।  
अतो विषयविभागार्थमनुदात्तादावित्युच्यते । पृथिवीशब्दो ङीष्प्रत्ययान्त  
इति । गौरादिषु पाठात् । रोदेर्णिलुक् चेति । रुदिर् अश्रुविमोचन  
इत्यस्मात्प्रान्तात् स्फायितञ्जीत्यादि- ( उण्, २।१७० ) सूत्राद्रगित्यनुवर्त्तमाने  
रोदेर्णिलुक् चेति ( उण्, २।१७१ ) रक् । तेन रुद्रोऽन्तोदात्तः ।  
शुक्रामन्थिनाविति । शुक्रशब्द ऋज्वेन्द्रेत्यादिना ( उण्, २।१८६ ) रन्-  
प्रत्ययान्तः । तेनाद्युदात्तः ।

१४३ । अन्तः ।

१४४ । याथघञ्क्ताजबित्काणाम् ।

अत्र ऋदुत्तरपदप्रकृतिस्रख्येणाद्युदात्तमुत्तरपदं स्यादिति । यदीदं  
नारभ्येतेति भावः । उपसर्गे वसेरित्यथप्रत्यय इति । तत्र शीङ्शपिरुग-  
मिवञ्जीत्यादिना ( उण्, ३।३८३ ) यप्रत्ययानुवृत्तेः ऋदुत्तरपदप्रकृतिस्रख्येन  
मध्योदात्तमुत्तरपदं स्यात् । दूरादागत इति । गमेः क्तः । अनुदात्तोप-  
देशेत्यादिनानुनासिकलोपः ( ६।४।३० ) । आगतशब्देन स्तोकात्मिकार्थ-  
त्यादिना ( २।१।३८ ) समासः । पञ्चम्यास्तोकादिभ्य ( ६।३।२ ) इत्यलुक् ।  
शुष्क इति । शुषः क इति ( ८।२।५१ ) कादेशः । उभयत्रात्र कर्मणि  
निष्ठा । तत्र गतिरनन्तर ( ६।२।४८ ) इति प्राप्ते तदपवाद उत्तरपदान्तो-  
दात्तत्वं विधीयते । यदा तु कर्त्तरि क्त सदा तु क्तस्वरणोत्तरपदस्य  
प्रकृतिभावे सत्यन्तोदात्तत्वं सिद्धमेव । ननु च शुषिरकर्मकः । तस्य कुतः  
कर्मणि निष्ठा ? अन्तर्भावित्यर्थः सकर्मको भवतीत्यदोषः । आतपशुष्क  
मिति । कर्त्तृकरणे कृता बहुलमिति ( २।१।३२ ) समासः । अत्र  
तत्पुरुषे तुल्यार्थेत्यादिना ( ६।२।२ ) पूर्वपदं पूर्वपदप्रकृतिस्रख्यं स्यात् ।  
पूर्वपदं पुनरत्र पचाद्यजन्तत्वात् क्तस्वरणान्तोदात्तः । प्रक्षयः प्रजय इति ।  
एरच् ( ३।३।५६ ) । ननु च ऋदुत्तरपदप्रकृतिस्रख्येनैवात्रोत्तरपदान्तो-  
दात्तत्वं भविष्यतीत्यत आह क्षयो निवास इत्यादि । यथा क्षयो निवासे

( ६।१।२०१ ) जयः करणमिति ( ६।१।२०२ ) चाद्युदात्तो जयजयशब्दौ भवतस्तदा कृत्स्नरेण मध्योदात्तत्वं स्यात् । प्रलवित्वं प्रसवित्रमिति । अर्त्ति-  
लूधूस्वनेत्यादिनेत्रः ( ३।२।१८४ ) । अत्र कृत्स्नरे सति प्रत्ययस्वरं स्यात् ।  
तेनोत्तरपदं मध्योदात्तं स्यात् । गोवृष इति । पृषु वृषु मृषु सेचने ।  
अत्रोपपदमनिङिति ( २।२।१८ ) समासः । गतिकारकोपपदात् कृदि-  
त्युरपदाद्युदात्तत्वं स्यात् । सुसुतमिति । सुः पूजायाम् ( १।४।८४ ) ।  
अतिरतिक्रमणे चेति ( १।४।८५ ) स्वती कर्मप्रवचनीयसंज्ञी । अत्राव्ययस्वरएव  
भवतीति । तत्पुरुषे तुल्यार्थेत्यादिना ( ६।२।२ ) ।

### १४५ । सूपमानात् क्तः ।

सुपीतमिति । सुमास्थेत्यादिसूत्रेणत्वम् ( ६।४।६४ ) । वृकावलुप्तमिति ।  
लुप्तु छेदने । शशमुतमिति । चुङ् ज्युङ् प्रुङ् मुङ् गतौ । सिंहविनर्दित-  
मिति । नर्द शब्दे । सर्वत्र कर्त्तृकरणे कृता बहुलमिति ( २।१।३२ ) समासः ।  
वृकैरिवावप्लुतमित्यादिर् विग्रहः ।

### १४६ । संज्ञायामनाचितादीनाम् ।

उपहृत इति । द्वेजो निष्ठा । वचिस्वपीत्यादीना ( ६।१।१६ ) सं-  
प्रसारणम् । हल ( ६।४।२ ) इति दीर्घः । परिजग्ध इति । अदो जग्धि-  
र्लपृप्ति क्तितीत्यदेर्जग्धिरादेशः ( २।४।३६ ) । भूषस्तथोर्धोऽध इति  
( ८।२।४० ) धत्वम् । कर्मणि क्त इति । भवतेरकर्मकत्वात् कर्मनिष्ठा नोप-  
पद्यत इति सम्भूत इति कर्त्तरीयं निष्ठेति कस्यचिद् भ्रमः स्यात् । अतस्त-  
न्निराकरणायाह सम्भूतइति । अनेकार्थत्वाच्चातुनां भवतिरत्र प्राप्तौ वर्त्तते ।  
ये च प्राप्तर्यास्ते नियोगतः प्राप्तेरव कर्मणा सकर्मका भवन्ति । यथा णीञ्  
प्रापणइत्येवमादयः । तस्मात् प्राप्त्यर्थाद् भवतेः सम्भूत इत्यत्र कर्मणि क्तः ।  
किं पुनः कारणं कर्मणि क्त इत्यत इत्याह गतिरनन्तर ( ६।२।३८ ) इत्यत्र  
कर्मणीत्यनुवर्त्तते । ततः किमित्याह तद्बाधनार्थं चेदमिति । गतिरनन्तर  
इत्यत्र हि ( ६।२।४८ ) कर्मणीत्यनुवर्त्तते । इदञ्च सूत्रं तद् गतिरनन्तर  
इत्यस्यैव ( ६।२।४८ ) बाधनार्थम् । एवञ्चैतद् गतिस्वरस्य बाधकं भवति यदि

कर्मणि क्तो विहितः । तदन्तस्योत्तरपदस्यानेनान्तोदात्तत्वं विधीयते ।  
 नान्यथा । तस्मात् सम्भूतइत्यत्र कर्मणि क्तो द्रष्टव्यइत्यभिप्रायः । धनुष्-  
 खातेति । खनु अवदारणे । जनसनखनामित्यात्वम् ( ६।४।४२ ) ।  
 कर्त्तृकरणे कृता बहुलमिति ( २।१।३२ ) समासः । एवं कुहालखातेत्येव-  
 मादावपि । धनुःशब्दो नञ्विषयस्थानिसन्तस्येत्याद्युदात्तः ( फिट् २६ ) ।  
 कुहालशब्दो लघावन्तेत्यादिना ( फिट् ४२ ) मध्योदात्तः । हस्तिमृदितेति ।  
 मृद क्षोदे । हस्तिशब्दो हस्ताज् ( ५।२।१३३ ) जातावितीनिप्रत्ययान्त-  
 त्वादन्तोदात्तः । आस्थापितमिति । तिष्ठतेर् णिच् । अस्तिङ्गीत्यादिना  
 ( ७।३।३६ ) पुक् । परिगृहीतम् । ग्रहोऽलिटि दीर्घः ( ७।२।३७ ) ।  
 निरुक्तम् । वच परिभाषणे । वचिस्वपीत्यादिना ( ६।१।१६ ) संप्रसारणम् ।  
 चोः कुः ( ८।२।३० ) । प्रतिपन्नमिति । पद गतौ । रदाभ्यामिति  
 ( ८।२।४२ ) नत्वम् । प्रक्षिष्टमिति । श्लिष आलिङ्गने । उपद्रुतमिति ।  
 दु द्रु गतौ । स्थितमिति । द्यतिस्वतीत्यादिनेत्वम् ( ७।४।४० ) ।  
 संहितेति । दधातेर्हिरादेशः ।

### १४७ । प्रवृद्धादीनाञ्च ।

गतिस्वरे प्राप्त इदं वचनम् । प्रवृद्धमिति । वृधु वृद्धौ । प्रयुता इति ।  
 यु मिश्रणे । अवहितमिति । पूर्ववद्दधातेर्हिरादेशः । खट्वारूढ इति ।  
 रुह वीजजन्मनि । भूषस्तथोर्धोऽधः ( ८।२।४० ) । ढो ढे लोपः ( ८।३।१३ ) ।  
 द्रलोपे पूर्वस्य दीर्घोऽणः ( ६।३।१११ ) । खट्वा चपइति ( २।१।२६ ) समासः ।  
 अस्याहीने द्वितीयेति ( ६।२।४७ ) पूर्णपद प्रकृतिस्वरे प्राप्त इह पाठः ।  
 कविशस्तइति । शसु हिसायाम् । कर्त्तृकरणे कृता बहुलमिति ( २।१।३२ )  
 समासः । अस्यापि तृतीया कर्मणीति ( ६।२।४८ ) पूर्वपदप्रकृतिस्वर एव ।  
 यानादीनामिति । आदिशब्देन वृषादीनां ग्रहणम् । यानादीनामर्थानां  
 य इह पाठः स प्रवृद्धादीनां यानादिष्वर्थेषु प्रायो बाहुल्येन या वृत्तिस्तस्याः  
 प्रदर्शनार्थम् । नतु प्रवृद्धस्य यानवृषलयोरिवार्थयोरन्तोदात्तत्वं भवति ।  
 प्रयुतशब्दस्य सक्तुष्वेतीत्येवमादिषु विषयनियमार्थः । तेन किं भविष्यती-



त्याह यानादिभ्योऽन्यत्रापीत्यादि । नियमविषयार्थ इत्येक इति । तेषा-  
मनेन यानादिभ्योऽन्यत्र न भवितव्यम् । असंज्ञार्थोऽयमारम्भ इति । संज्ञायां  
पूर्व्वेणैव सिद्धत्वात् । आकृतिगणश्च प्रवृद्धादिर्द्रष्टव्य इति । कुत एतत् ?  
आकृतिगणतां तस्य सूचयितुमनुक्तसमुच्चयार्थस्य चकारस्येह करणात् । आकृति-  
गणत्वे यत् सिद्धं भवति तत् दर्शयितुमाह पुनरुत्स्यूतं वास इत्यादि । शिवु  
तन्तुसन्ताने । च्छोः शूङनुनासिके चेल्यूट् ( ६।४।१८ ) । यणादेशः ।  
पुनर्निष्कृत इति । इदुदुपधस्य चाप्रत्ययस्येति ( ८।३।४१ ) विसर्जनोपस्य  
षत्वम् ।

### १४८ । कारकाद् दत्तश्रुतयोरेवाशिषि ।

देवदत्त इति । आशिषि लिङ्लोटविति ( ३।३।१७३ ) वर्त्तमाने क्तिच्  
क्त्वा च संज्ञायामिति ( ३।३।१७४ ) क्तः । दो दद् घोरिति ( ७।४।४६ )  
ददादेशः । पूर्व्ववत् ढतीयासमासः । देवशब्दः पचाद्यजन्तत्वाच्चित्स्वरे-  
णान्तोदात्तः । विष्णुशब्दोऽपि प्रातिपदिकस्वरेण । ब्रह्मशब्दो मनिन्-  
प्रत्ययान्तत्वादाद्युदात्त इत्युक्तम् । सम्भूतो रामायण इति । कारकादित्य-  
नुच्यमाने गतिकारकोपपदात् कृदित्यधिकाराद् ( ६।२।१३८ ) यथैव कारका-  
न्नियमो भवत्येवं गतेरपि स्यात् । कारकग्रहणे तु सति न भवति ।  
तेन गतेः परस्य संज्ञायामनाचितादीनामन्तोदात्तत्वं भवेदेव । अस्मिंस्तूच्य-  
माने सत्येष विषयो न भवति । नियमेन व्यावर्त्तितत्वात् । ढतीया  
कर्मणीति ( ६।२।४८ ) पूर्व्वपदप्रकृतिस्वर एव भवति । एवकारकरणं  
किमिति । सिद्धे विधिरारम्भमाणोऽन्तरेणाप्येवकारकरणं नियमार्थं भविष्यती-  
त्यभिप्रायः । कारकावधारणमित्यादि । असति ह्येवकारे कारकादेवेत्येषो-  
ऽपि नियमः स्यात् । तथाचैवकारस्ततोऽन्यत्रावधारणमिति दत्तश्रुतावधारणं  
स्यात् कारकादेव दत्तश्रुतयोरिति । एवञ्च कारकाद् दत्तश्रुतयोरनन्तरं  
क्रियमाणे कारकावधारणमिष्टं भवति । न दत्तश्रुतावधारणमिष्टम् ।  
तेनैवकारः कृतः । किं पुनः कारणं कारकावधारणमिष्यते । न दत्तश्रुता-  
वधारणमित्याह अकारकादपि हीत्यादि । देवैः खाता देवखातेति ।  
मात्राशीर्विष्यते । तेनाशिषीति वचनान्नियमो न भवति । ततश्च संज्ञाया-

मित्यादिनान्तोदात्तत्वं ( ६।२।१४६ ) भवत्येव । कारकाद् दत्तश्रुतयोराशि-  
ष्वेवेत्ययमप्यत्र नियम इति । कथं पुनरेकेन योगेन हि नियमद्वयं लभ्यते ?  
एकः पुनरत्र योग इति । यथैव हि श्वेतो धावतीति कश्चित् तन्त्रेण वाक्यद्वय-  
मुच्चारयति तथेहाप्याचार्यस्तन्त्रेण वाक्यमुच्चारितवान् । तत्रैकेन योगेन  
कारकाद् दत्तश्रुतयोरेवाशिषीत्येव नियमो भवति । अपरेण तु कारकाद्  
दत्तश्रुतयोराशिष्वेवेत्येषः । तेनानाहतो नदति देवदत्तइत्यत्रानाशिषि न  
भवति । हेवदत्त इति कस्यचिच्छङ्कस्य नामेति । यदृच्छाशब्दा देवदत्तस्य  
दर्शयन्नाशीरिह न दत्त इति प्रकाशयति ।

### १४६ । ब्रूत्यभूतेन कृतमिति च ।

इतिकरणोऽर्थनिर्देशार्थः । आपन्न इति । प्राप्त इत्यर्थः । सुप्तप्रल-  
पितमिति । रप लप व्यक्तायां वाचि । अत्र सुप्तत्वं प्रकारमापन्नम् । तेन  
प्रलपितं कृतम् । तत्र समासो वर्तते । उन्मत्तप्रलपितमिति । अत्रा-  
प्युन्मत्तत्वं प्रकारमापन्नं येन प्रलपितं कृतम् । प्रमत्तगीतमिति । अत्रापि  
प्रमत्तत्वं प्रकारमापन्नं तेन गीतं कृतम् । कै गै शब्दे । घुमास्यादिश्रुते-  
( ६।४।६६ )ष्वेत्त्वम् । विपद्यश्रुतमिति । अत्रापि विपन्नत्वं प्रकारमापन्नं तेन  
श्रुतं कृतम् । सर्वत्र कर्तृकरणे कृता बहुलमिति ( २।१।३२ ) समासः ।  
तत्र सुप्तशब्दः प्रत्ययस्वरिणान्तोदात्तः । प्रलपितशब्दो यदि कर्मणि निष्ठा  
ततो गतिरनन्तर ( ६।२।४८ ) इति गतिस्वरिणाद्युदात्तः । अथ भावे तत-  
स्थाथादिस्वरिणान्तोदात्तः ( ६।२।१४४ ) । एवमुत्पन्नप्रकारा आपन्नविपन्नादि-  
शब्दा अपि थाथादिस्वरिणैवान्तोदात्ताः । गतिरनन्तर इत्येतत् ( ६।४।४८ )  
त्विह न प्रवर्तते । तत्र कर्मणीत्यनुवृत्तेः । इह कर्मकाङ्क्षातोः कर्मणि क्त-  
प्रत्ययस्यानुपपत्तेः । गीतश्रुतशब्दौ सुप्तशब्दवदन्तोदात्तौ । अथ कथमेता-  
न्युदाहरणान्युपलभ्यन्ते ? यावतेत्यभूतेन कृतमित्येतस्मिन्नर्थ एतत् कार्य-  
मुच्यते । नचायमत्रार्थः सम्भवति । प्रलपितादीनामकृतार्थत्वात् । प्रकृतं  
प्रलपनादौ करोतेरप्रवृत्तेः । अभूतप्रादुर्भाव(R) एव हि करोतिर् वृत्तते । न

प्रलपनादौ । कस्मान्न प्रलपनादिकृतमित्येतच्चोद्यमपाकर्तुमाह कृतमिति क्रियासामान्यमित्यादि । नहि करोतिरभूतप्रादुर्भावं एव वर्त्तते ? किं तर्हि ? क्रियासामान्येऽपि । तच्च क्रियासामान्यं प्रलपनादप्यस्ति । तेन प्रलपनाद्यपि कृतं भवति । तृतीया कर्मणीत्यस्येति । पूर्वपदप्रकृति स्वरभाव इति । यदोत्पादिना यदा भावे निष्ठा तदास्य योगस्यानुपयोगं दर्शयति ।

### १५० । अनो भावकर्मवचनः ।

कारकादिति वर्त्तते । अन इति प्रत्ययग्रहणम् । तेन प्रत्ययग्रहणं परिभाषया तदन्तस्य ग्रहणं विज्ञायत इत्याह अनप्रत्ययान्तमित्यादि । ओदन-भोजनमित्यादौ सर्वत्र षष्ठीसमासः । षष्ठी तु कृदयोगलक्षणा कर्मणि । राजभोजना इत्यादौ तु कर्त्तरि । ओदनशब्दो लघावन्त ( फिट् , ४२ ) इत्याद्युदात्तः । भोजनमित्यादिकं तूत्तरपदं लित्स्वरेणाद्युदात्तम् । पयः शब्दो नव्विषयस्येत्याद्युदात्त ( फिट् , २६ ) एव । चन्दनप्रियङ्गुकाशब्दो द्वन्द्वः । तेन समासस्वरेणान्तोदात्तः । लेपनमिति । लिप उपदाह इत्यस्यैवं रूपम् । राजशब्द उक्तस्वरः । आच्छादनशब्दश्चद अपवारण इत्यस्य स्वरूपम् । कर्मणि च येनेत्यादिनैकेनैव ( ३।३।११६ ) योगेन भाववचनः कर्मवचनश्च ल्युट् भवतीति दर्शयति । हस्तहार्यमिति । हस्तशब्दो हसि-मृग्रिणवामिदमिपूषुर्वीभ्यस्तन्निति ( उण् , ३।३६६ ) स्तन्प्रत्ययान्तः । तेनाद्युदात्तः । हार्यशब्दस्तु ऋहलोर्ण्यदिति ( ३।१।१२४ ) ण्यदन्तस्तिवस्वरेणान्त स्वरितः । दन्तधावनमिति । धावु गतिश्चद्वयोरित्यस्मात् करणे ल्युट् । दन्तशब्दः स्वाङ्गशिष्टामितयाद्युदात्तः ( फिट् , २८ ) । निदर्शनमिति । दृशेर्भावे ल्युट् । अवलेखनमिति । अत्रापि लिखेः । सर्वेषु प्रत्युदाहरणेष्वित्यादि । एतेन गतिकारकोपपदानां कृदित्यस्यायमपवाद ( ६।२।१३८ ) इति दर्शयति ।

### १५१ । मन्क्तिन्व्याख्यानशयनासनस्थानयाजकादिक्रीताः ।

मन्क्तिन्निति प्रत्ययग्रहणम् । तत्र प्रत्ययग्रहणपरिभाषया ( प , २४ ) तदन्तस्य ग्रहणं विज्ञायत इत्याह मन्क्त्वं क्तिन्नन्तञ्चेति । रथवर्त्तेत्यादयः षष्ठी समासाः । रथशब्दः कथन् प्रत्ययान्त आद्युदात्तइत्युक्तम् । इतु वर्त्तनइत्यस्मान्

मनिन् । तेन वर्त्मशब्द आदुदात्तः । शकटशब्दः पयःशब्दश्च निच्वादा-  
दुदात्तः । पाणिन्यापिशलिशब्दाविजन्तत्वात् । कृतिशब्दोऽपि क्तिन्नन्तत्वात् ।  
करणसाधनश्चायं व्याख्यानशब्दो लुङन्तः । कृत्स्वरेण मध्योदात्तः । कृन्दः-  
शब्दः सर्वधातुभ्योऽसुन्नितिप्रत्ययग्रहणम् ( उण्, ४।६२८ ) । तत्र कृते चन्देरा-  
देशच्छेदइत्यसुन्- ( उण्, ४।६५८ ) प्रत्ययान्तत्वादादुदात्तः । अयन्त्यनेनेत्यय-  
नम् । ऋचामयनम् । ऋचामिति कर्मणि षष्ठी । ऋगयनशब्दः कृत्-  
स्वरेण मध्योदात्तः । राजशयनमित्यादि । शेरतेऽस्मिन्निति शयनम् । आसते-  
ऽस्मिन्नित्यासनम् । ताभ्यां राजब्राह्मणशब्दयोः षष्ठीसमासः । राजब्राह्मण-  
शब्दावुक्तस्वरौ । शयनासनशब्दौ लित्स्वरेणादुदात्तौ । अत्र कृद्योगलक्षणा  
पूर्ववदेव कर्त्तरि षष्ठी । एवं गोस्थानमश्वस्थानमित्यत्रापि । गवाश्वशब्दा-  
वुक्तस्वरौ । तिष्ठत्यस्मिन्निति स्थानं लित्स्वरेणादुदात्तम् । ब्राह्मणयाजक  
इत्यादौ कृत्योगलक्षणा कर्मणि षष्ठी । याजकादिषु ये श्वलन्ताः पठ्यन्ते तेषु  
येऽनुपसर्गा याजकपूजकस्नापका इति त आदुदात्ताः । ये तु सोपसर्गाः  
परिवेषकाध्यापकोदुवर्त्तकोत्सादका इति ते कृत्स्वरेण मध्योदात्ताः । होतृ-  
भर्त्तृशब्दौ ढञन्तौ प्रयोजयतः । यौ तु ढञन्तौ तयोः कृत्स्वरेणान्तोदात्तत्वं  
सिद्धम् । गोक्रौतोऽश्वक्रौत इत्यादि । कर्त्तृकरणे कृतेति ( २।१।३२ )  
समासावेतौ । क्रौतशब्दः प्रत्ययस्वरेणान्तोदात्तः । कृत्स्वरापवादो योग  
इति । क्रौतशब्दादनेषु । मन्क्तिन्व्याख्यानादिषु । क्रौतशब्दे तु ढतीया  
कर्मणीत्यस्येति ( ६।२।४८ ) । पूर्वपदप्रकृतिस्वरस्य व्याख्यानशयनस्थाना-  
नामभावकर्मार्थं ग्रहणमिति । भावकर्मवचनस्थानन्तस्थानो भावकर्मवचन  
( ६।२।१५० ) इत्यनेनैव सिद्धत्वात् । प्रकृतिः प्रकृतिरिति । अत्र तत्पुरुषे  
तुल्यार्थेत्यादिना ( ६।२।२ ) (S) पूर्वपदस्य प्रकृतिस्वरत्वमेव भवति ।  
गतिसमासावेतौ ।

१५२ । सप्तम्याः पुण्यम् ।

अध्ययनपुण्यमित्यादि । अध्ययनशब्दो लुङन्तः कृत्स्वरेण मध्योदात्तः ।

पुण्यं नवविषयस्यैत्यादुदात्तम् ( फिट्, २६ ) । विद्यतेऽनेनेति वेदः । चञ् ।  
 तेन वेदशब्दश्चादुदात्तः । तत्पुरुषे तुल्यार्थेत्यादि । एतदुणादयोऽव्युत्-  
 पन्नानि प्रातिपदिकानीत्येवं पञ्चमाश्रित्योक्तम् । इदानीं व्युत्पत्तिलक्षण-  
 माश्रित्याह उणादीनां त्वित्यादि । व्युत्पत्तिपक्षे हि पुण्यशब्दः पूजो यण् ण-  
 ग् ऋस्वश्चेति ( उण्, ५।६६३ ) यत्प्रत्ययान्तो व्युत्पाद्यते । तत्र यदीदं  
 नारभ्येत तदा गतिकारकेति ( ६।२।१३६ ) क्तस्वरिणाद्युदात्तोऽध्ययन-  
 मित्यादौ पुण्यशब्दस्य स्यात् । तस्मात् तदपवादोऽयमन्तोदात्तविधिरित्यभि-  
 प्रायः । वेदेन पुण्यं वेदपुण्यमिति । व्युत्पत्तिपक्षे तृतीयेति ( २।१।३० )  
 योगविभागात् समासः । पूर्वपदप्रकृतिस्वरत्वञ्च । अव्युत्पत्तिपक्षे कर्त्तृकरणे  
 कृतेति ( २।१।३२ ) समासः । क्तस्वरिण पुण्यशब्दस्यादुदात्तत्वञ्च ।

### १५३ । जनार्थकलहं तृतीयायोः ।

माषोन्मिति । पूर्वसदृशेत्यादिना ( २।१।२१ ) तृतीयासमासः । एवं  
 कार्षापणोन्मित्यादावपि । कष खष शिष जष भष शष वष मषेत्यस्माद्  
 घञ् । तेन माषशब्द आदुदात्तः । इण्सिञ्जिदीड्युथविभ्यो नगिति  
 ( उण्, ३।२।८२ ) । तेनोन्शब्दोऽन्तोदात्तः । कार्षस्यापणः वार्षा-  
 पणः । कार्षापणशब्दः समासस्वरिणान्तोदात्तः । विगतः कलोऽस्येति  
 विकलः । बहुव्रीहौ पूर्वपदप्रकृतिस्वरत्वेन विकलशब्द आदुदात्तः । असि-  
 कलह इति । अचइरिति वर्त्तमाने ( उण्, ४।५७८ ) खनिकथज्यसी  
 त्यादिना ( उण्, ४।५७९ ) सिरन्तोदात्तः । कल गतौ । अस्मात् पचाद्यच् ।  
 कलयतीति कलः । कलं हन्तीत्यन्येष्वपि दृश्यत इति ( ३।२।१०१ ) डः ।  
 तेन कलहशब्दोऽन्तोदात्तः । अत्र केचिदित्यादि । तर्ह्यर्थ इति स्वरूपग्रहणम् ।  
 एवं सत्यूनशब्देऽपि स्वरूपग्रहणम् प्रसज्येत । ततश्च तदर्थानामन्येषां ग्रहणं  
 न स्यादित्यत आह जनशब्देनेवेत्यादि । जनशब्दोऽन्यमतानां विशेषं  
 दर्शयति । अन्ये ह्यर्थग्रहणे नानर्थकानां ग्रहणं भवतीति मन्यन्ते । केचि-  
 त्सूनशब्देनैवार्थनिर्देशार्थेनार्थनिर्देशः प्रयोजनं यस्य स तथोक्तः । शब्दप्रधाने  
 हि निर्देशे स्वरूपं ग्रहणं भवतीत्युक्तम् । इह चोन् इत्यर्थप्रधाननिर्देशः ।

तेनोन्नतशब्दोऽर्थनिर्देशार्थ इत्याहुः । तस्मात् तेनैव तदर्थानां ग्रहणम् । इति-  
करणो हेतो । यस्मादूनशब्देनैवार्थनिर्देशार्थेन तदर्थानां ग्रहणं तस्मादत्र  
केचिदर्थ इतिस्वरूपग्रहणमिच्छन्ति । धान्यार्थ इति । तृतीया तत्कृतार्थेनेति  
समासः ( २।१।३० ) । धन धान्ये । अस्मात्प्रत् । धान्यमन्तस्वरितम् । अथ  
धाने साधु धान्यम् । प्राग्घिताद् यत् ( ४।४।७५ ) । तेन यतोऽनावइति  
( ६।१।२१३ ) धान्यमादुपदास्तम् । अतार्थशब्दो ग्रामादीनाञ्चे- ( फिट्, ३८ )  
त्याद्युदास्तः । तृतीयाग्रहणं किमर्थम् ? अनूनमकलह इत्यत्र मा भूदिति  
चेन्नैतदस्ति । इह हि प्रतिपदोक्तपरिभाषयो- ( प, ११४ ) नार्थकलहादीनां  
प्रतिपदोक्तो यः समासः स एव परिगृह्यते । तत् किमनूनमकलह इत्येतन्नि-  
वृत्त्यर्थेन तृतीयाग्रहणेनेत्यत्र आह प्रतिपदोक्तत्वादित्यादि । गतार्थम् ।

### १५४ । मिश्रञ्चानुपसर्गमसन्धौ ।

गुडमिश्रा इति । पूर्ववत् पूर्वसदृशेत्यादिना समासः ( २।१।३१ ) ।  
गुडशब्द इगुपधेति ( ३।१।१३५ ) गुड रक्षायामित्यस्मात् कः । तेना-  
न्तोदास्तः । स्फायितञ्जीत्यादिना ( उण्, २।१७० ) रग् विधीयमानो  
बहुलवचनान् मिशेरपि रग् भवति । तेन मिश्रशब्दोऽन्तोदास्तः । तिलशब्द  
स्तृणधान्यानाञ्च द्व्यधामित्यादुपदास्तः ( फिट्, ४६ ) । प्रमिश्रं सन्मिश्र-  
मित्यस्य प्राप्नोति । अतस्तन्निवृत्तयेऽनुपसर्गग्रहणं क्रियत इत्याह इहेत्यादि ।  
अथवा मिश्रशब्देन तृतीयासमास उच्यमानः कथं नोपसर्गे लभ्यत इत्याह  
इहेत्यादि । यदि तदिहानुपसर्गग्रहणं क्रियते तर्ह्यन्यत्र मिश्रशब्दग्रहणे  
सोपसर्गस्य ग्रहणं नास्तीतीहानुपसर्गग्रहणमनर्थकं स्यात् । तेनेतन्नादि  
ज्ञापनस्य प्रयोजनं दर्शयति । ब्राह्मणमिश्रो राजेति । पूर्वसदृशेत्यादिनैव  
( २।१।३१ ) समासः । ब्राह्मणैः सह संहत इत्यनेन प्रत्युदाहरणे  
सन्धिं दर्शयति । ऐकार्थ्यमापन्न इति । अनन्तरोक्तमेवार्थं विस्पष्टीकरोति ।  
एकोऽर्थो यस्य स एकार्थः । तद्भावं ऐकार्थ्यम् । तदापन्नः प्राप्त इत्यर्थः ।  
कथं पुनर्ज्ञायते सन्धिशब्दस्यायमर्थ इत्याह सन्धिरितीत्यादि । पणवन्तः  
'परिभाषणं' यदि मे भवानिदं कुर्यात् ततोऽहमपि भवत इदं करिष्यामी-

त्येवंजातीयकम् । तेन पणवन्धेन यदैकार्थं तत् सम्भिरुच्यते । तस्मात् प्रत्युदाहरणे सन्धौ सति ब्राह्मणैः सह संहित ऐकार्थमापन्न इतिप्रबोध्यो विज्ञायते । केचित् पुनराहुरित्यादि । गृह्यमाणो विशेषो यस्या प्रत्यासत्तौ सा गृह्यमाणविशेषा । सन्धिरिति केचिदेवमाहुः । तत्रैव स्यात् । एवंविधं सन्धिप्रत्युदाहरणे नास्त्येत्यत आह अत्र राज्ञी ब्राह्मणैः सहेत्यादि । यद्यपि राज्ञा ब्राह्मणैः सह प्रत्यासत्ति देशसामीप्यमस्ति तथापि सत्यामपि तस्यां मूर्त्तिविभागो मूर्त्तिविशेषो राज्ञो ब्राह्मणानाञ्च गृह्यत इतिप्रव । इतिकरणो हेतौ । यत एवं तेन ब्राह्मणैः सह मिश्रो राजेति प्रत्युदाह्रियते । उदाहरण-  
ष्वपि विभागापत्तिरेवेति । एतेन गुडमिश्रा इत्यादौ तु सन्धेरभावं दर्शयति । यथाहि विलीनेन मिश्रा धानादयो भवन्ति तथास्य गुडाः । तेषां च भूर्त्तिविभागो न गृह्यते । न तत्र सन्धेः । अविभागापत्तिरिति । न विभागोऽविभागः । तस्यापत्तिः प्राप्तिः । यदा पणवन्धेनैकार्थं सन्धि-  
स्तदोदाहरणेषु तस्याभावो वेदितव्यः । सह परिभाषणविशेषणलक्षणः ।  
न चासौ गुडमिश्रेषु धानास्त्वचेतनेषु विद्यते । तस्य प्राणिधर्मत्वात् ।

१५५ । नञो गुणप्रतिषेधे सम्पाद्यर्हहितालमर्यास्तद्धिताः ।

सम्पाद्याद्यर्था स्तद्धिता इति । तद्धितप्रत्ययाः । तस्मात् प्रत्ययग्रहण-  
परिभाषया (प, २४,) तदन्तविधिर्विज्ञायते । गुणप्रतिषेध इति । यस्मिन्  
वाक्यार्थे तद्धित उत्पद्यते स तद्धितस्य प्रवृत्तिनिमित्तं विधीयते । यथोक्तम्—  
उपकारि सिद्धमङ्गम् । साध्योऽनुपकारकस्त्वङ्गीति । अङ्गि गुण इति पर्याया-  
वेतौ । गुणस्य प्रतिषेधो गुणप्रतिषेधः । एतच्च नञो विशेषणं गुणप्रतिषेधे  
चेन्नञ् वर्त्तत इत्यर्थः । कार्णवेष्टकिकमिति । कर्णवेष्टकाभ्यां शोभत  
इत्यर्थः । सम्पादिनीति ( ५।१।६६ ) प्राग्वते षञ् ( ५।१।१८ ) । न कार्ण-  
वेष्टकिकमकार्णवेष्टकिकमिति । अत्र कर्णवेष्टकाभ्यां सम्पाद्यत इति वाक्यार्थं  
तद्धितान्तस्य प्रवृत्तिनिमित्तं यो गुण स्तस्य प्रतिषेधेन नञ् वर्त्तते ।  
तत् पुनः प्रवृत्तिनिमित्तत्वम् । छेदिक इति । छेदमर्हतीति । आर्हादगो-  
पुच्छेत्यादिना ( ५।१।१६ ) ठक् । वत्सीय इति । प्राक् क्रीताच्छः ( ५।१।१ ) ।

सान्तापिक इति । तस्मै प्रभवति सन्तापादिभ्य इति (५।१।१०१) प्राग्वते  
 षञ् (५।१।१८) । विगार्दभरथिक इति । तदर्हतीत्यार्हय षञ् (५।१।६३) ।  
 विशब्देन प्रादिसमासः । विशब्दोऽयमिह गार्दभरथिक इत्यस्य गुण-  
 प्रतिषेधे वर्त्तते । अत्र तत्पुरुषे तुल्यार्थेत्यादिना (६।२।३) पूर्वपदस्य प्रकृति-  
 स्वर एव भवति । एव मुत्तरत्नापि । नञप्रसत्यस्मिन् प्रतुगदाहरणे ऽपि यत्  
 पूर्वपदं तस्य प्रकृतिस्वरः प्रतुगदाहार्यः । गार्दभरथिकादन्योऽगार्दभरथिक  
 इति । अत्र गार्दभरथिकादन्यत्र नञ् वर्त्तते । नतु गार्दभरथिकत्वस्य प्रतिषेधे ।  
 पर्युदासत्वादस्य । गुण इति तद्वितार्थप्रवृत्तिनिमित्तमित्यादि । तद्वितार्थः  
 कर्णवैष्टकाभ्यां सम्पादीतिप्रवमादिवाक्यार्थः । तत्र यत् प्रवृत्तिनिमित्तं तद्वि-  
 तान्तस्य शब्दस्य सम्पादित्वादि तद् गुण इत्युच्यते । आदिशब्देन तदर्हत्वादेर्  
 ग्रहणम् । तद्वितान्तमलमर्थञ् परिगृह्यते । तत्प्रतिषेध इत्यादि । तस्य  
 प्रतिषेधो यत्र समास उच्यते तत्रायं विधिः । कथं तस्य गुणस्य प्रतिषेध  
 उच्यत इत्याह कर्णवैष्टकाभ्या न संपादि (T) मुखमिति । एतेन सर्वेण प्रसज्य  
 प्रतिषेधेऽयं विधि न पर्युदास इति दर्शयन्नगार्दभरथिक इत्यत्र प्रतुगदाहरणे  
 ऽस्य विधेरभावं दर्शयति । पाणिनीयमिति । वृद्धाच्छः (४।२।११४) ।  
 अपाणिनीय इति । अत्राध्येतव्यं य स्तद्वित स्तदन्तमुत्तरपदम् । न सम्पाद्य  
 र्हहितालमर्था ये तरिता स्तदन्तम् । वोढेति । पूर्ववत्त्वष्टुत्वढलोपा  
 विधेयाः । सङ्घिवहोरोदवर्णस्येत्योच्चम् (६।३।११२) अवोढेति । अत्रार्हार्थी  
 य क्तदन्तः स उत्तरपदम् । तेन तद्वितग्रहणादन्तोदात्तत्वमुत्तरपदस्य न  
 भवति । अव्ययपूर्वपदप्रकृतिस्वर एव भवति । पूर्वपदप्रकृतिस्वरापवादो  
 योगः । एवमुत्तरेऽपि योगा द्रष्टव्याः । प्राग्बहुव्रीहाविदमेतदि-(६।२।१६२)  
 त्यादियोगात् ।

### १५६ । ययतोऽज्ञातदर्थे ।

पाश्वेति । प्रत्ययस्वरेणान्तोदात्तत्वम् । अदन्त्यमिति । यतोऽनाव  
 इत्याद्युदात्तत्वम् (६।१।२१३) । एवं कर्णमितेति तदपि तद्वदेवाद्युदात्तम् ।



पाद्यमिति । पादाध्याभ्याञ्चेति ( ५।४।२५ ) यत् । दन्त्यादन्यददन्त्यमिति । अत्र दन्त्यादन्यत्र नञ् वर्त्तते । नतु तदन्तस्य प्रतिषेधे । अदेयमिति । अर्ह-  
कृत्यत्वेत्यच्चाहार्थे ( ३।३।१३८ ) यत् । ईदृ यतीतीत्वम् ( ६।४।६५ ) ।  
अथेह कस्मान्न भवति वामदेवेन दृष्टं साम वामदेव्यमित्यत आह निरनुबन्ध-  
केत्यादि । गतार्थम् ।

### १५७ । अच्कावशक्तौ ।

अपच इति । पचाद्यच् । अविच्छिप इति । इगुपधज्ञाप्रोकिरः कः  
( ३।१।१३५ ) । अपचोऽदीक्षित इत्यादि । दीक्षितपरिव्राजको शास्त्रे  
प्रतिषिद्धत्वान्न पचतः । नत्वशक्तत्वात् । तेनात्र व्रतं गम्यते । नत्वशक्तिः ।

### १५८ । आक्रोशे च ।

अत्राक्रोशे दोषवचनमाक्रोशः । अगम्यमानायामप्यशक्तौ यथा स्यादिति  
वचनम् ।

### १५९ । संज्ञायाम् ।

अदेवदत्तोऽयज्ञदत्त इति । देवदत्तयज्ञदत्तशब्दावन्तोदात्तौ । प्राति-  
पदिकस्वरेण । यो देवदत्तः संस्तुत् कार्यं न करोति स एवमाक्रुश्यते ।  
एवमविष्णुमित्र इत्यत्रापि वेदितव्यम् ।

### १६० । कृत्योक्तेष्वाच्चावदयश्च ।

कृत्य उक् इष्णुजिति प्रत्ययग्रहणम् । तत्र प्रत्ययग्रहणपरिभाषया ( प, २४ )  
तदन्तोपस्थानं भवति । चावादीनि प्रातिपदिकान्येव । अकर्त्तव्यमिति ।  
यदा तव्यदन्तस्तदा कर्त्तव्यशब्दोऽन्तस्वरितः । यदा तव्यान्तस्तदा मध्योदात्तः ।  
अकरणीयमिति । अनीयर्प्रत्ययान्तत्वादुपोत्तमं रितीति ( ६।१।२१७ )  
रित्स्वरेण मध्योदात्तः करणीयशब्दः । अनागामुकमनपलाषुकमिति ।  
लषपतपदेत्यादिनोकञ् ( ३।२।१५४ ) आगामुकापलाषुकशब्दौ कृत्स्वरेण  
मध्योदात्तौ । अलङ्कारिष्णुरिति । अलङ्कजित्यादिनेष्वाच् ( ३।२।१३६ ) ।  
अलङ्कारिष्णुशब्दश्चित्स्वरेणान्तोदात्तः । एवं निराकरिष्णुशब्दोऽपि ।  
एकानुबन्धकग्रहणपरिभाषयेष्वाच्चावदयश्च ( प, ८२ ) द्वानुबन्धकस्य खिष्णुचो

ग्रहणेन न भवितव्यमिति कस्यचिद् भ्रान्तिः स्यात् । अत स्तान्निरा-  
कर्त्तुमाह इष्णुजग्रहणे कर्त्तरि भुवः खिष्णुजित्यस्य ( ३।२।५७ ) इषानुबन्धक  
स्यापि ग्रहणं भवतीति वक्ष्यमाणेन सम्बन्धः । अत्रैव कारणमाह इकारादे  
विधानसामर्थ्यादिति । खिष्णुच इकारादेर्विधानस्यैतदेव प्रयोजनमिह सूत्रे  
सामान्येन ग्रहणं यथा स्यात् । अन्यथा तदपार्थक्यं स्यात् । उदात्तत्वाद्  
भवतेः । ततः परस्य खिष्णुच इटैवेकारादित्वात् । अचात्तरित्यादि ।  
दृसनजनिचरिचटिभ्यो जुन्निति ( उण्, १।३ ) जुण् । तेनाद्युदात्त-  
श्चारुशब्दः । साधुशब्दोऽन्तोदात्तः । क्वापेत्यादिनोण् ( उण्, १।१ )  
प्रत्ययान्तत्वात् । युधा चरति यौधिकः । प्राग्वहतेष्ठक् ( ४।४।१ ) । कित  
इत्यन्तोदात्तः ( ६।१।१६५ ) । अनङ्गमेजय इति । अव्ययस्वरेणाद्युदात्तः ।  
अत्र द्वितीये नञ्समासे समासान्तोदात्तत्वमिति नञ्समासः स्यात् ।  
अत्रापीत्यादि । कस्माच्छब्दस्य नञ उत्तरस्याद्युदात्तत्वविधानात् । अत्रापि  
द्वितीयेन नञ्समासेनान्तोदात्तत्वमिति । वर्त्तमानं वर्द्धमानं इत्येवमादयः  
शानजन्तत्वादन्तोदात्ताः । विकारसदृशशब्दः समासस्वरेणान्तोदात्तः ।  
गृहपतिकशब्दः संज्ञाया कन्निति ( ५।३।८० ) कन्नन्तत्वादाद्युदात्तः ।  
वदेरान्यो ( उण्, ३।३८४ ) वदान्यशब्दः प्रत्ययस्वरेण मध्योदात्तः ।

### १६१ । विभाषा तन्नन्नतौष्ण्यशुचिपु ।

तन्निति प्रत्ययग्रहणम् । तेन पूर्ववत् तदन्तस्योपस्थानम् । अन्नादीनि  
प्रातिपदिकानि । अकर्त्तेति । ताच्छीलिकस्तृन् । तेन नित्स्वरेणाद्यु-  
दात्तः कर्त्तृ शब्दः । अन्नशब्दोऽपि नव्विषयस्येति ( फिट्, २६ ) । कृत्य-  
शूभ्यां क्स्र ( उण्, ३।२६७ ) इति तिजेर् दीर्घश्चेति ( उण्, ३।२६८ ) तीक्ष्ण-  
शब्दोऽन्तोदात्तः । इन्निति वर्त्तमाने ( उण्, ४।५४६ ) इगुपधात् कित्  
( उण्, ४।५५८ ) । तेन शुचिशब्द आद्युदात्तः ।

### १६२ । बहुव्रीहाविदमेतत्तद्भ्यः प्रथमपूरणयोः क्रियागणने ।

प्रथमपूरणयोरिति । प्रथमे स्वरूपग्रहणम् । पूरणग्रहणे पूरणेऽर्थे  
ये प्रत्यया विहितास्ते गृह्यन्ते । प्रथममाहवर्त्यात् । अथवा पूरणग्रहणं

स्वर्यते । स्वरितेन चाधिकारगतिर्भवति । तेन तस्य पूरणे ङङित्यधिकृत्य ( ५।२।४८ ) ये प्रत्यया विहितास्तेषां ग्रहणं भवति । इदमप्रथम इति । प्रथमोऽन्तोदात्तः । प्रथेरमजित्यमच्प्रत्ययान्तत्वात् ( उण् ५।७४६ ) । इदमादय स्यदादिष्वन्तोदात्ता निपात्यन्ते । इदं द्वितीय इदं तृतीय इति । द्वे स्तीयः ( ५।२।५४ ) । त्वेः संप्रसारणं चेति ( ५।२।५५ ) तीयप्रत्ययान्तत्वाद् मध्यो-  
दात्तौ द्वितीयतृतीयशब्दौ । अनेन प्रथम इदंप्रथम इति । अत्र तत्-  
पुरुषे तुल्यार्थेत्यादिना ( ६।२।२ ) पूर्वपदप्रकृतिस्वर एव भवति । यत-  
प्रथमा इति । यत् प्रथममेषा मिति बहुव्रीहिः । अत्र बहुव्रीहौ प्रकृत्येति ( ६।२।१ ) पूर्वपदप्रकृतिस्वर एव भवति । एवमुत्तरेष्वप्यस्मिन् बहुव्रीह्याधि-  
कारे प्रत्युदाहरणेषु वेदितव्यम् । इदंप्रधाना इत्यर्थे इति । एतेनानन्तरोक्ते  
प्रतुदाहरणे प्रथमशब्दः प्रधानवचनः । नत्वेकसंख्यावचन इति दर्शयन्  
गणनाभावं दर्शयति । उत्तरपदस्येत्यादि । इह सूत्रे प्रथमपूरणयोरिति  
त्वन्विभक्त्योरुत्तरपदनिर्देशः कृतः । न बहुव्रीहिर्निर्देशः कृतः । तेनोत्तर-  
पदस्यैव कार्यित्वम् । न बहुव्रीहिः । ततश्च यदा कवुत्पद्यते तदा कपि पूर्वं  
( ६।२।१७३ ) मन्तोदात्तं भवति । कप्रत्ययो हि समासाधिकारे विहित-  
त्वात् समासस्यैवान्तो भवति । नोत्तरपदस्य । नह्युत्तरपदं समासः ।  
तेन कवुत्तरपदक्रमेण गृह्यत इत्युत्तरपदस्यान्तोदात्तत्वं विधीयमानं कपो  
न भवति । किं तर्हि ? पूर्वस्य । इदंप्रथमका इति । शेषादिभाषेति  
( ५।४।१५४ ) कप् । बहुव्रीहौ प्रकृतेरिति ( ६।२।१ ) पूर्वपदप्रकृतिस्वरापवादो  
योगः । एवमुत्तरेऽपि बहुव्रीह्याधिकारेऽस्मिन् योगा द्रष्टव्याः ।

### १६३ । संख्यायाः स्तनः ।

द्विस्तना त्रिस्तनेति । द्वित्रिशब्दौ प्रातिपदिकस्वरैरान्तोदात्तौ । स्तनगदी  
देवशब्दे । चुरादिरदन्तः । तस्माद् घञ् । तेन स्तनशब्द आद्युदात्तः ।  
चतुस्तनेति । चतुरर्वान्नितुग्रन् ( उण् ५।७३६ ) प्रत्ययान्तत्वाच्चतुःशब्द  
आद्युदात्तः । दर्शनीयशब्दोऽनीयर् प्रत्ययान्त उपोत्तमं रितीति ( ६।१।२१७ )  
मध्योदात्तः । द्विशिगा इति । शिरःशब्दो नव्विषयस्येत्याद्युदात्तः  
( फिट्, २६ ) ।

१६४ । विभाषा छन्दसि ।

१६५ । संज्ञायां मित्राजिनयोः ।

देवमितो ब्रह्ममित इति । देवब्रह्मशब्दावुक्तस्वरौ । अमिचिमिदिशसिभ्यः क्त्वा इति ( उण्, ४।६०३ ) मितशब्दोऽन्तोदात्तः । वृकाजिन इति । प्रकृतिविकारयोर्भेदस्याविवक्षितत्वाद् वृकविकारे वृकशब्दोऽत्र वर्त्तते । वृकमजिनमस्य वृकाजिनः । वृकशब्दः प्राणिनां कुपूर्वाणा ( फिट् ३० ) मित्याद्युदात्तः । श्याख्याङ्गजविभ्य इनजित्यधिकृत्या- ( उण्, २।३०४ ) जेरजचेती- ( उण्, २।२०६ ) नजादेशश्च । तेनाजिनमन्तोदात्तम् । कूलाजिन इति । कु इति निपातः । तस्मिन्नुपपदे ला दानइत्येतस्मादन्येष्वपि दृश्यत इति उः ( ३।२।१०१ ) । अन्येषामपि दृश्यत इति पूर्वपदस्य ( ६।३।१३७ ) दीर्घत्वम् । तेन कूल इत्यन्तोदात्तः । कृष्णाजिन इति । इण्सिज्जिदीड् उष्यविधभ्यो नगित्यधिकृत्य ( उण्, ३।२८२ ) कषेर्वर्ण इति ( उण्, ३।२८४ ) नक् । तेन कृष्णोऽन्तोदात्तः । प्रियमित इति । प्रीणातीति प्रियः । इगुपधेत्यादिना ( ३।१।१३५ ) कः । तेन प्रियोऽन्तोदात्तः । महाजिन इति । वर्त्तमाने पृषदुब्रह्मन्महज्जगच्छत्ववच्चेति ( उण्, २।२४१ ) महच्छब्दोऽन्तोदात्तः ।

१६६ । व्यवायिनोऽन्तरम् ।

१६७ । मुखं स्वाङ्गम् ।

गौरमुख इति । गुरी उच्यते । एतस्मादच् । तदन्तादपि प्रज्ञादेरवृत्त-  
करणात् प्रज्ञादिभ्यश्चेत्यण् ( ५।४।३८ ) । तेन गौरोऽन्तोदात्तः । उदि  
दृष्टातेरजलौ पूर्वपदान्त्यलोपश्चेति ( उण्, ५।६६७ ) प्रकृत्य डित् खनेर्मुट्  
स चोदात्त इति ( उण्, ५।६६८ ) खनेरजलावित्येतौ प्रत्ययौ भवतः ।  
तौ च डितौ । मुट् चोदात्तः । तेन मुखशब्द आद्युदात्तः । भद्रमुख इति ।  
ऋज्वन्द्रेत्यादि ( उण्, २।१८६ ) सूत्रेण भद्रशब्दो व्युत्पाद्यते । तेन भद्र  
इत्यन्तोदात्तः । दीर्घमुखा शालेति । मुखशब्देनात्र द्वारप्रदेशः शालाया  
उच्यते । स्वाङ्गमद्रवलक्षणमिह गृह्यत इति । अद्रवं मूर्त्तिमत् स्वाङ्गमित्यादि

यत् परिभाषितं स्वाङ्गमद्रवादिलक्षणं तदिह गृह्यते । तेन दीर्घमुखा शालेत्यत्र न भवतीति भावः ।

१६८ । नाव्ययदिक्शब्दगोमहत्स्थूलमुष्टिपृथुवत्सेभ्यः ।

पूर्वेण प्राप्तस्यान्तोदात्तत्वादयं प्रतिषेध उच्यते । उच्चैर्मुख इति । उच्चैरित्येते ये स्वरादौ पठ्यन्ते तेऽन्तोदात्ता इति निपात्यन्ते । प्राङ्मुख इति । प्राङ्मिते तत् किन्नन्तमाद्युदात्तम् । तत्रानिगन्तोऽञ्चतौ वप्रत्यय इति ( ६।२।५२ ) पूर्वपदस्य प्रकृतिस्वरः । प्रत्यङ्मुख इति । अत्र कदुत्तरपद-प्रकृतिस्वरः । गोमुखो महामुख इति । गोमहच्छब्दावन्तोदात्तावित्युक्तम् । स्थूलमुख इति । स्थूल परिबृंहणे । चुरादिः । तस्मात् पचाद्यच् । तेन स्थूलशब्दोऽन्तोदात्तः । मुष्टिमुख इति । मुष्टे क्तिच् । तेन मुष्टिशब्दोऽन्तोदात्तः । पृथुमुख इति । कु भ्रंशेत्यधिकृत्य ( उण्, १।२२ ) प्रथिस्त्रदिभ्रस्त्रां संप्रसारणं सलोपश्चेति ( उण्, १.२८ ) कुप्रत्ययः । तेन पृथुरन्तोदात्तः । वत्समुख इति । वृत्तवदिहनीत्यादिना ( उण्, ३।४४२ ) सः । तेन वत्सोऽन्तोदात्तः । गोमुष्टीत्यादि । उत्तरसूतेण निष्ठादिपूर्वपदस्योपमानलक्षणोऽपि यः प्राप्नोति सोऽप्यनेन बाध्यते । अस्य प्रतिषेधस्यावकाशो यत्र गवाद्युपमानं न । गौर्मुखमिव यस्य मुष्टिर्मुखमिव यस्य वत्सो मुखमिव यस्येति सर्वत्र गवाद्युपमेयम् । नोपमानम् । उत्तरसूतेण निष्ठादिपूर्वपदस्योपमानलक्षणस्य विकल्पस्यावकाशो यत्र गवादेरन्यदुपादानं सिंहमुखो व्याघ्रमुख इति । यत्र गवादुपमानं तद् यत्र पूर्वपदं तत्रोभयप्राप्तावुपमानलक्षणं विकल्पं बाधित्वायमेव प्रतिषेधो भवति । पूर्वविप्रतिषेधेन ।

१६९ । निष्ठोपमानादन्यतरस्याम् ।

मुखं स्वाङ्गमिति ( ६।२।१६७ ) नित्ये प्राप्ते विकल्पवचनमेतत् । यदैतदुत्तरपदान्तोदात्तत्वमित्यादि । अन्यतरस्यां ग्रहणाद्विकल्पेनैतदुत्तरपदान्तोदात्तत्वं विधीयते । तेन यदैतन्न भवति तदा निष्ठोपसर्गपूर्वपदस्यान्यतरस्यामिति ( ६।२।११० ) पक्षे पूर्वपदान्तोदात्तत्वं भवति । तस्यापि विकल्पेन विधानाद् यदास्याभावस्तदा गतिरनन्तर इति ( ६।२।४८ ) पूर्वपदस्य

प्रकृतिभावविधानाद् गतिस्वरएव । तेनादुप्रदात्तत्वं भवति । यत एवं तत-  
स्त्रीण्युदाहरणानि भवन्ति । एकमनेन सूत्रेणोत्तरपदस्यान्तोदात्तत्वविधानम् ।  
द्वितीयं निष्ठोपसर्गपूर्वादन्तरस्यामित्यादिना ( ६।२।११० ) पूर्वपदान्तो-  
दात्तत्वविधानम् । तृतीयं गतिरनन्तर इति गतेः ( ६।२।४६ ) प्रकृतिस्वर-  
विधानम् । सिंहमुख इति । सिंहशब्दः पचाद्यजन्तत्वादन्तोदात्तः । त्वहि  
हिसि हिंसायाम् । हिनस्तीति सिंहः । पृषोदरादित्वाद् वर्णव्यत्ययः ।  
व्याघ्रमुख इति । घ्रा गभ्योपादान इत्यस्माद् व्याङ् पूर्वधातश्चोपसर्गं कः  
( ३।१।१३६ ) । तेन व्याघ्रशब्दोऽप्यन्तोदात्त एव ।

### १७० । जातिकालसुखादिभ्योऽनाच्छादनात् क्तोऽ-

कृतमितप्रतिपन्नाः ।

शाङ्गरजग्ध इति । गृणातेर्गिरतेर्वा शमिधातोः संज्ञाया ( ३।२।१४ )  
मित्यच् । ( U ) शङ्गरः । ततोऽपि प्रज्ञादेराकृतिगणत्वादण् । तेन शाङ्गर-  
शब्दोऽन्तोदात्तः । पलाण्डुभक्षित इति । पल गतौ । उणादयो बहुलमित्याण्डु-  
प्रत्ययः ( ३।३।१ ) । तेन पलाण्डुशब्दो मध्योदात्तः । सुरापीत इति ।  
सुसूधागृधिभ्यः कृन्निति ( उण्, २।१८२ ) सुराशब्द आदुप्रदात्तः ।  
मासजात इति । मसी परिमाणे । अस्माद् घञ् । तेन मास आदुप्रदात्तः ।  
संवत्सरजात इति । अशे.सर इत्यधिकृत्य ( उण्, ३।३५० ) वसेश्च ( उण्,  
३।३५१ ) संपूर्वाच्चिदिति ( उण्, ३।३५२ ) । तेन संवत्सरोऽन्तोदात्तः ।  
व्रह्मजात स्त्रव्रह्मजात इति द्वित्रिशब्दावन्तोदात्तावितुप्रक्तम् । सुखजात इति ।  
खनतेः सुपूर्वादन्त्येष्वपि दृश्यत ( ३।२।१०१ ) इति ङः । तेन सुखशब्दो  
ऽन्तोदात्तः । एवं दुःखशब्दोऽपि वेदितव्यः । अयं तु विशेषोऽत्र दुष्पूर्वात्  
खनेर्ङ इति । तप्रे स्फायितञ्जीत्यादिना ( उण्, २।१७० ) रप्रत्ययः । तेन  
तप्रशब्दोऽन्तोदात्तः । कृच्छ्रजात इति कृते च्छः क्रूचेति ( उण्, २।१७८ )

( U ) सुद्वितकाशिकायां तु सारङ्गरजग्ध इति पाठः । तत्र शकश्चादितम् । सारङ्गः पशुपत्तिणरिति ।  
अन्यत्र शङ्गरा नाम शकुनिर्केति च काशिकाया शमिधातो संज्ञाया मित्यव ( ३।२।१४ ) ।

कृच्छ्रशब्दोऽन्तोदात्तः । (U) अरु दीपणे । अस्माद् बहुलमन्यत्रापीति  
 रक् (उण्, २।१६०) । तेनास्त्रमन्तोदात्तम् । दृत्वृदिह्निकामिकषिभ्यः स  
 इति (उण्, २।३४२) बहुलवचनादनेरपि भवति । असौ वृषादित्वादा-  
 द्युदात्तः । अलकमिति । अलतेः पुंस्त्रि संज्ञाया षः प्रायेण (३।३।११८) ।  
 ततः कन्निति कन्नन्तोऽलकशब्दः । तेनाद्युदात्तः । कृत्वृदारिभ्य उन्नन्  
 (उण्, २।३३३) । तेन कर्णशब्द आद्युदात्तः । रज्जेः कुन्निति (उण्,  
 २।२३७) बहुलवचनात् कपेरपि भवति । तेन कपथमाद्युदात्तम् । सोढ  
 इति क्तान्तम् । तेनैतदन्तोदात्तम् । पूर्व्ववद् धत्व ढत्वादयः कर्त्तव्याः ।  
 प्रतीपमिति । प्रतिगता आपोऽस्मिन्निति बहुव्रीहिः । ऋक्पूरित्यादिना  
 (५।४।७४) ऽकारःसमासान्तः । इत्यन्तरुपगर्भेभ्यो ऽपईदितीत्वम् (६।३।६७) ।  
 पुत्रजात इति । अत्र बहुव्रीहिश्च एव भवति । अमिचिमिदिशसिभ्यः  
 क्त्वाः (उण्, ४।६०३) । पुवो ऋत्तय (उण्, ५।६०४) । तेन पुत्रशब्दोऽ-  
 न्तोदात्तः । कथं पुनर्जातशब्दस्य परनिपातः ? यावता निष्ठेति (२।२।३६)  
 पूर्व्वनिपातेनात्र भवितव्यमित्यत आह माहिताग्नादित्वादित्यादि । पुत्रजात-  
 शब्दोऽयमाहिताग्नादिषु पठ्यते । तेन वाहिताग्नादिष्विति (२।२।३७)  
 जातादिशब्दस्य परनिपातः । वस्त्रच्छन्न इति । वस्त्रमाच्छादनम् ।  
 आच्छाद्यतेऽनेनेति क्त्वा । वस्त्रशब्द उक्तस्वरः । कृत्तशब्दच्छद अपवारण  
 इत्यस्य ण्यन्तस्य निष्ठायां वा दान्तशान्तेत्यादिना (७।२।२९) निपातितः ।  
 वसनच्छन्न इति । वसेराच्छादनार्थान्नुग्रहः । तेन वसनमाद्युदात्तम् । कुण्डकृत  
 इति । कुण्डशब्दोऽयं नवविषयस्येत्याद्युदात्तः (फिट्, २६) । कुण्डमित  
 इति । माङ् मार्ग । व्यतिस्त्रतो (७।४।४०) त्यादिनेत्वम् । अथ कथमेतेषु  
 बहुव्रीहिषु निष्ठेत्यनेन (२।२।३६) निष्ठान्तस्य पूर्व्वनिपातो न भवतीत्याह  
 एतेष्वित्यादि । यस्मादेतत् कृतं तस्माज्जात्यादिभ्यः परस्यान्तोदात्तत्व-  
 विधानम् । एतस्मादेव ज्ञापकान्निष्ठान्तस्य पूर्व्वनिपातो न भवति । अन्यथा  
 ह्येतदन्तोदात्तत्वविधानं नोपपद्यते ।

(U) सुखादयो व्युत्पाद्यन्ते । आसकारमते सुखादयश्च सुखदःखदप्रकृच्छ्राण्यसावबलक तथा ।

करुणकपणे सोढः प्रतीपञ्च सुखादय ॥ १ ॥ इति ।

## १७१ । वा जाते ।

जातशब्दोऽपि क्तान्त इति तस्यापि जात्यादिभ्यः परस्य पूर्व्वेण नित्य-  
मन्तोदात्तत्वे विकल्पोऽयमुच्यते । दन्तजात इति । हसिमृग्रिणवामीत्यादिना  
(उण्, ३।३।६६) तन् दन्तः । तेनायमाद्युदात्तः । स्तनजात इति ।  
स्तनशब्द उक्तस्वरः ।

## १७२ । नञ्सुभ्याम् ।

अथवो देश इत्यादि । यवत्रीहिमाषास्तृणधान्यानाञ्च द्वाषामि-  
त्याद्युदात्ताः ( फिट्, २७ ) । समासस्येत्यादि । इह समासः प्रकृत उत्तर  
पदञ्च । तत्र यद्युत्तरपदस्यैतदन्तोदात्तत्वं स्यादनृचो बहुच इत्यत्र ऋक्  
पूरित्यादिना-(५।४।७४) कारे समासान्ते कृते ततः पूर्व्वस्य ऋक्शब्दस्यो-  
त्तरपदस्यान्तोदात्तत्वं प्रसज्येत । समासस्य त्वन्तोदात्तत्वं विधीयमानम-  
कारस्यैव भवति । तस्य समासावयवत्वात् । समासावयवत्वं तु समासान्ता  
(५।४।६८) इत्यधिकृत्य विधानात् । तस्मात् समासावयवस्यैतदन्तोदात्तत्व-  
मिष्यते । कथं पुनरिष्ममाणमपि लभ्यते ? कपि पूर्व्वमित्यत्र (६।२।१७३)  
पूर्व्वग्रहणात् । तच्च पूर्व्वग्रहणमनेन समासस्यान्तोदात्तत्वं विधीयमानं  
समासावयवस्य कप एव मा भूदित्येवमर्थं क्रियते । यदि तूभयपदस्यैतद-  
न्तोदात्तत्वं स्यात् तदान्तरेणापि कपिपूर्व्वग्रहणं कपिपूर्व्वस्योत्तरपदस्य स्यात् ।  
न कपः । नहि क्वुत्तरपदस्यावयवः । ततश्च पूर्व्वग्रहणमनर्थकम् । इदं  
तावत् समासान्ताः प्रत्ययाः समासस्यैवावयवाः । नोत्तरपदस्येत्येतद् दर्शन-  
मङ्गीकृत्योक्तम् । इदानीमुत्तरपदस्यापि तेऽवयवा इत्येतद् दर्शनमाश्रित्याह  
समासान्तश्चेत्यादि । उत्तरपदश्चेति शेषः । एतदन्तोदात्तत्वाभिप्रेत इति  
प्रकृतेन सम्बन्धः । इतिकरणो हेतोः । अथवोत्तरपदस्यैवैतदन्तोदात्तत्व-  
मिष्यते । कुतः ? समासान्ता उत्तरपदावयवा भवन्तीत्यतो हेतोः ।  
तेनानृचो बहुच इत्यत्र कृते समासान्तेऽन्तोदात्तत्वं भवति । तच्चोत्तरपदस्य  
भवेत् । तस्यैव समासान्तस्य भवति । तस्योत्तरपदावयवत्वादिति भावः ।  
यदि हि समासान्ता उत्तरपदावयवा न स्युस्तत उत्तरपदावयवस्यान्तोदा-



तत्त्वं विधीयमानं समासान्तस्य न स्यात् । उत्तरपदावयवत्वे हि समासान्तानां तस्यैव समासान्तस्य भवति । कथं पुनः समासान्तानामुत्तरपदावयवत्वम् ? समासार्थादुत्तरपदात् पूर्वं समासान्तं विधाय पश्चात् तदन्तेन समासविधानात् । तथाहि न कपीत्यत्र (७।४।१४) वक्ष्यति गोस्त्रियोरुपसर्जनस्येत्यय (१।१।४८) मपि क्रुखः कपि न भवति । समासार्थे ह्युत्तरपदे कपि कृते पश्चात् कबन्तेन सह समासेन भवितव्यमिति स्त्री-प्रत्ययान्तं समासप्रातिपदिकं न भवतीति । समासान्तप्रत्ययान्तेन च पदेन यदि समासः क्रियते तदा तन्माध्यपतित स्तदुग्रहणेन गृह्यन्त इति समासान्ताः प्रत्यया उत्तरपदावयवा भवन्ति । यद्येवं समासावयवत्वं तेषां नोपपद्यते । नैतदस्ति । अवयवावयवोऽपि हि समुदायावयवो भवति । तथाहि देवदत्तायाः सर्वेऽवयवा अलङ्घ्रियन्तामित्युक्ते देवदत्तावयवस्य येऽवयवा अङ्गुल्यादयस्तेऽप्यलङ्घ्रियन्ते ।

### १७३ । कपि पूर्वम् ।

पूर्वेण कप एवान्तोदात्तत्वे प्राप्ते कपि पूर्वस्योदात्तत्वमनेन विधीयते । अकुमारीक इत्यादि । शेषादिभाषेति (५।४।१५४) कप् । कुमारीशब्द उदात्तनिवृत्तिस्वरिणान्तोदात्तः । वृषलीशब्दोऽपि जातिलक्षणेन ङीष् । ब्रह्मबन्धूरूपगुणान्तात्वात् प्रत्ययस्वरिण ।

### १७४ । क्रुखान्तेऽन्यात् पूर्वम् ।

क्रुखोऽन्तोऽस्येत्यादि । अनेन क्रुखान्त इत्यस्यैव बहुव्रीहेरन्यपदार्थ उत्तरपदं समासो वेति दर्शयति । अयवको देश इति । अत्र कपि परतो यव इत्येतद् क्रुखान्तमुत्तरपदम् । अयव इत्ययं वा समासः । तत्रान्त्यादु वकारात् पूर्वमक्षरं यकाराकार उदात्तो भवति । अनया दिशान्यत्रापि वेदितव्यम् । अथ पूर्वग्रहणं किम् ? यावता कपि पूर्वमित्यतः (६।४।१७६) पूर्वमिति वर्त्तत एवेत्यत आह पूर्वमिति वर्त्तमान इत्यादि । द्वितीये हि पूर्वग्रहणे क्रियमाणे वाक्यभेदेन प्रवृत्तिभेदो भवति । पूर्वग्रहणसामर्थ्यात् । अन्यथा हि तदपार्थक्यं स्यात् । तत्रैकया प्रवृत्त्या क्रुखान्तेऽन्यात् पूर्वमन्तो-

दासं विधीयते । अत्रान्तं तु नन्दात्तेऽन्यात् पूर्वमन्तोदात्तं न भवतीति नियमः । तेन कापि पूर्वमन्तोदात्तं न भवति । तेनेत्यादिना नियमे सति यदिष्टं सम्पद्यते तद् दर्शयति । नास्ति चो विद्यत इत्यञ्जकः शोभनो ज्ञोऽस्येति सुञ्जकः । अत्र यद्येव नियमो न स्यात् तदात्रान्त्यात् पूर्वं उदात्तभावी नास्तीति कापि पूर्वमन्तोदात्तं स्यात् । कापि पूर्वमित्यनेन (६।२।१७०) नियमे तु सति न भवति । तेन नञ्शुभ्यामिति (६।२।१७२) कबन्तस्यैवान्तो-  
दात्तत्वं भवति । यथा च न भवति तद्यालेपोऽपादितम् ।

१७५ । बहोर्नञ्त्वदुत्तरपदभूम्नि ।

नञ्शुभ्यामित्यादिभिर्योगे (६।२।१७२) नञ् उत्तरस्य यत् स्वरविधानं तद्बहोरपि यथा स्यादित्येवमर्थमिदम् । नञ् इव नञ्त्वत् । बहोर्भावी भूमा । पृष्ठादित्वादित्मनिच् । बहोर्लोपो भू च बहोरिति (६।४।१५८) भूभावः । उत्तरपदस्य भूमेति षष्ठीसमासः । अथातिदेशः किमर्थः ? न नञ्सुबहुभ्य उत्तरपदभूम्नीत्येवोच्यते ? न चेवं योगे क्रियमाणे नञ्-  
स्वरप्युत्तरपदभूम्नीत्येतद् विशेषणं सापाद्यते । सम्भवापेक्षत्वादस्य । यथैव हि हलङ्गाभ्यो दीर्घादित्यत्र (६।१।३८) दीर्घग्रहणं सम्भवापेक्षं विशेषणं ङापोरेव भवति न हल साद्येतदपि बहोरेव भविष्यति । न नञ्सोः । नहि तयोरुत्तरपदार्थबहुत्वे ह्रस्विः सम्भवतीति , एवं तर्हि यदपि विदेशस्थं नञोपलक्षितं बहुव्रीहेः स्वरविधानं तदप्यस्यादतिदेशाद् यथा स्यादित्येवमर्थो-  
ऽयमतिदेशः क्रियते । तेन नञो जञ्जरसिचमृना (६।२।११६) इत्युत्तर-  
पदाद्युदात्तत्वमपि बहोरितिदिश्यते । बहुमना इति । अत्रोत्तरपदबहुत्वे बहुशब्दो न वर्तते ।

१७६ । न गुणादयोऽवयवाः ।

पूर्वेणातिप्रसक्तोऽतिदेश इति गुणादीनां प्रतिषिध्यते बहुगुणा रज्जुरिति । बह्ववयवा इत्यर्थः । गुण आमन्त्रणे चुरादि । तस्माद् घञ् । तेन गुणशब्द (V) आद्युदात्तः । अग्निः सर (उण्, २।३।०) इत्यनेनाक्षरशब्दोऽन्तोदात्तः । (X)

(V) सतातरे चुरादिदन्तस्तेरजित्वा (३।३।५६) । ततोऽपमनोदात्तः ।

(X) अनरशब्दो मञ्जीदात्त इत्यन्तः ।

कन्दो मीयतेऽनेनेति क्कन्दोमानम् । क्तत्स्वरेण (६।२।१३८) क्कन्दोमाने मानशब्द आद्यदात्तः । तस्य घञन्तत्वात् । शोभनमुक्तं सूक्तम् । प्रादि-समासः । याथादिस्वरेण (६।२।१५४) सूक्तशब्दोऽन्तोदात्तः । अधीयते-ऽस्मादित्यध्यायः । इडञेति (३।३।२१) घञ् । सूक्तवदध्यायोऽन्तोदात्तः ।

### १७७ । उपसर्गात् स्वाङ्गं ध्रुवमपशुं ।

उपसर्गग्रहणं प्राद्युपलक्षणं वेदितव्यम् । स्वाङ्गं प्रति क्रियायोगाभावात् । प्रादिग्रहणमेव तु न कृतम् । वैचित्र्यार्थम् । ध्रुवशब्दोऽयमवयवेऽप्यस्ति । यथा ध्रुवमपायेऽपादानमिति (१।४।२४) । एकस्वरूपेऽप्यस्ति । यथा ध्रुवमस्य शीलमिति । तदिहैकस्वरूपे वर्त्तमानो गृह्यत इति दर्शयितु माह ध्रुवमित्येकरूपमुच्यत इत्यादि । सततमित्यादिना ध्रुवत्वं पृष्ठस्य दर्शयति । पृष्ठशब्दोऽन्तोदात्तः । पृष्ठं सृष्टं वृष्टं सेचन इत्यस्य थकि व्युत्पादितत्वात् । दर्शनीयललाट इति । दर्शनीयशब्द उपोत्तमं रितीति (६।१।२१७) मध्योदात्तः । लल ईप्सायामित्यस्मादुणादयो बहुल (३।३।१) (३।३।१) मित्याटप्रत्ययः । तेन ललाटशब्दो राध्योदात्तः । प्रशाखो वृक्ष इति । उणादयो बह्वलमिति (३।३।१) वचनाच् शो तनूकरण इत्यस्मात् खः । टाप् । सवर्णदीर्घत्वम् । एकादेश उदात्तेनोदात्तः (८।२।५) । तेन शाखा-शब्दोऽन्तोदात्तः । उद्वाहुः क्रोशतीति । अत्र बाहोरेकरूपता नास्तीत्य-ध्रुवत्वम् । नह्यसौ नित्यमूर्द्धं बाहुरेव क्रोशति । अपि तु कदाचिदधोबाहु-रपि । उत्पशुरिति । सृष्टेः श्वण् शुनौ घृ चेति (उण्, ५।७०५) शुन् प्रत्ययान्तः पशुः । तेनायमाद्युदात्तः । (Y)

### १७८ । वनं समासे ।

समासमात्र इति । मात्रग्रहणेन बहुव्रीहि निर्वाचिं सूचयति । प्रवण इति । यदायं बहुव्रीहि स्तदा प्रकृष्टं प्रकृतं वा वनमस्येति विग्रहः । यदा तु तत्पुरुष स्तदा प्रकृष्टं वनं प्रगतं वा वनमिति विग्रहः । निर्वण इति । अत्रापि यदा बहुव्रीहिस्तदा निर्गतं वनमस्येति विग्रहः । यदा तु तत्-

पुरुष स्तदा निर्गतो वनादिति । तत्पुरुषस्तु कुगतिप्रादय (२।२।१८) इति । किं पुनः स्याद् यदि समासमात्रपरिग्रहार्थं समासग्रहणं न क्रियेतेत्यत आह बहुव्रीहावेव हि स्यादिति । रज्ज्वाः क्युन् (उण्, २।२।२३ ) । बहुलवचनाद् वनु याचन इत्यस्मादपि भवति । तेन वनमाद्युदात्तम् ।

१७६ । अन्तः ।

अन्तरिति । खरादिष्वन्तोदात्तो निपात्यते । अन्तर्वणो देश इति । अन्तर्वनं यस्मिन्निति बहुव्रीहिः । वनेऽन्तरिति शीण्णादिपाठात् सप्तमी-समासो वा । प्रनिरन्तरित्यादिना (८।४।५) णत्वम् । अनुपसर्गार्थं आरम्भ इति । उपसर्गात् पूर्वेष्वैव सिद्धत्वात् ।

१८० । अन्तश्च ।

अन्तःशब्दो हसिमृश्रिणवामिदमिलूपूधुर्वीभ्यस्तन्निति (उण्, ३।३।६६) तन्प्रत्ययान्तत्वादाद्युदात्तः ।

१८१ । न निविभ्याम् ।

पूर्वेण निविभ्यामप्युत्तरस्यान्तोदात्तत्वे प्राप्ते प्रतिषेधोऽयमुच्यते । पूर्व-पदप्रकृतिस्वरत्वे कृत इति । यदा बहुव्रीहि स्तदा बहुव्रीही प्रकृत्या पूर्वपदमिति (६।२।१) प्रकृतिस्वरत्वम् । यदा तु तत्पुरुष स्तदा तत्-पुरुषे तुल्यार्थेत्यादिना (६।२।२) ।

१८२ । परेरभितोभावि मण्डलम् ।

परिकूलं परितौरमिति । कूलतीरशब्दावुक्तस्वरौ कूलतीरतूलमूले-त्यादौ सूत्रे (६।२।१२१) । परिमण्डल मिति । परितः सर्वतो मण्डलं परिमण्डलम् । मण्डि भूषायाम् । अस्मात् कल स्तृपश्चेति (उण्, १।१।४०) बाहुलकात् कलप्रत्ययः । वृषादिभ्यश्चिदिति (उण्, १।१।०६) च । तेन मण्डलमन्तोदात्तम् । बहुव्रीहिरयमित्यादि । यदा बहुव्रीहि स्तदा परितः कूलमस्य परित स्तीरमस्येति विग्रहः । यदा तु प्रादिसमास स्तदा परिगतं कूलं परिगतं तीरमिति । यदा पुनरव्ययीभाव स्तदा परि कूलात् परि तीरादिति । अव्ययीभावस्त्वपपरिबहिरञ्चवः पञ्चम्येत्यनेन (२।१।१२) । परि

कूलादिति पञ्चमी पञ्चम्यपाङ् (३।३।१०) परिभिरिति कर्मप्रवचनीययोगे । कर्मप्रवचनीयत्वं तु परे रपपरी वर्जन इति (१।४।८८) । युक्तं यद् बहुव्रीहौ तत्पुरुषे चेदमन्तोदात्तत्वं विधीयते । तत्र हि समासान्तोदात्तत्वस्यापवादः पूर्वपदप्रकृतिस्रः प्राप्नोति । अव्ययीभावे त्वयुक्तम् । तत्र हि समासान्तोदात्तत्वेनैव सिद्धम् । नहि तस्यापवादः पूर्वपदप्रकृतिस्रः केनचित् प्राप्त इत्यत आह अव्ययीभावपक्षेऽपि हीत्यादि । यदाप्यव्ययीभावपक्षे स्तदापि परिप्रत्युपेत्यादिना (६।२।३३) पूर्वपदप्रकृतिस्रः प्राप्तोऽनेनान्तोदात्तत्वविधानेन बाध्यत इति किमत्रायुक्तम् ? यच्चैवंस्वभावमित्यादि । अभितो भवनं यस्य स्वभाव स्तदभितोभाविग्रहणेन गृह्यते । नतु तद्विपरीतस्वभावम् ।

### १८३ । प्रादस्वाङ् संज्ञायाम् ।

प्रकोष्ठमिति । उपिकुपिगात्तिभ्य स्थन्निति (उण्, २।१६१) कुपेस्थन् । तेन कोष्ठशब्द आद्युदात्तः । प्रगृहमिति । गृहे क इति (३।१।१४४) ग्रहेः कप्रत्ययः । तेन गृहमन्तोदात्तम् । प्रद्वारमिति । नव्विषयस्यानिसन्तस्येति ( फिट्, १।२६ ) द्वारमाद्युदात्तम् । प्रपदमिति । पदं द्वारवदेवाद्युदात्तम् । ग्रहस्तमिति । हसिमृग्रिणेत्यादिना (उण्, ३।३६६) हसेस्तन् । तेन हस्तशब्द आद्युदात्तः ।

### १८४ । निरुदकादीनि च ।

निरुदकमिति । निष्क्रान्तमुदकमस्मादिति बहुव्रीहिः । निष्क्रान्तमुदकादिति वा प्रादिसमासः । उदकं कायतीत्यातोऽनुपसर्गे कः (३।२।३) । उदकस्योदः संज्ञायामित्युदभावः ( ६।३।५७ ) । तेनोदकमन्तोदात्तम् । निरुलपमिति । विटपपिष्टपविशिपोलपा इत्युलपशब्दोऽ (उण्, ३।३२५) न्तोदात्तो निपात्यते । निरुलपमित्यन्य इति । उपपूर्वाङ्गातेरातश्चोपसर्ग इति (३।१।१३६) कः । तेनोपलशब्द स्थायादिस्वरिणाद्युदात्तः (६।२।१४४) । निर्मक्षिकं निर्मक्षकमित्यादीनामिति । मक्षकमक्षिकाशब्दाद्युदात्तान्तोदात्तौ । तत्र ह्यथादिः प्राक् शकटेः ( फिट्, २४ ) । अथ द्वितीयः प्रादी-

षादिति ( फिट्, ५० ) वर्तते । एषामित्यादि । यदि प्रादिसमास स्तदा निर्गतमुदकं निर्गतं वादकादिति विग्रहः । यदा तु बहुव्रीहिस्तदा निर्गत-मुदकमस्मादिति । अथाव्ययीभावोऽप्येषां कस्मान्न भवतीत्याह अव्ययीभावे त्वित्यादि । बहुव्रीहिप्रादिउपासयोस्तु समासान्तोदात्तत्वेन न सिध्यति । तथाहि बहुव्रीहौ प्रकृत्या पूर्वपदमिति (६।२।१) समासस्वरापवादः पूर्वपद-प्रकृतिस्वरौ बहुव्रीह्यावुक्तः । प्रादिसमासेऽपि तत्पुरुषे तुल्यार्थेत्यादिना (६।२।२) । निष्कालक इति । कालकशब्दः कन्प्रत्ययान्तत्वादाद्युदात्तः । निष्कालिक इति । निष्क्रान्तःकालिकाया इति प्रादिसमासः । कालीति जनपदादिसूत्रेण (४।१।४२) डीषन्तत्वादन्तोदात्तः । ततः स्वार्थिके कनि कृतेऽप्याद्युदात्त एव भवति । निष्पेष इति । पिष्टल सञ्चूर्णेन । अस्माद् घञ् । तेन पेषशब्द आद्युदात्तः । तरीं पातीति । आतोऽनुपसर्गे क (३।२।३) इति तरीपण्योऽन्तोदात्तः । कुत्सित स्तरीप इति कुत्सित-ग्रहणेन दुस्तरौपशब्दे दुःशब्दः कुत्सायां वर्तत इति दर्शयति । निस्तरौप इति केचिदिति । ते च निर्गत स्तरोप इति विगृह्य प्रादिसमासं कुर्वन्ति । अपरे निस्तरौक इतीति । पठन्तीति सखन्मः । निरजिनमित्यादि । अजिनमन्तोदात्तमित्युक्तम् । परेरित्यादि । हस्तपादकेशाः स्वाङ्गशिष्टाम-दन्तानामित्याद्युदात्तः (फिट्, २६) । शिष्टा सर्वनाम्नामित्यर्थः । कर्षशब्दः कर्षात्वतो घञोऽन्त उदात्त (६।१।१५६) इत्यन्तोदात्तः ।

### १८५ । अभिमुखम् ।

अभिमुख इति । मुखशब्द उक्तस्वरः । अभिशब्दोऽन्तोदात्तः ( फिट्, ८१ ) । बहुव्रीहिरयमित्यादि । यदा बहुव्रीहिस्तदाभिगतं मुखमनेनेति विग्रहः । यदा तु प्रादिसमास स्तदाभिगतो मुखमभिगतो वा मुखेनेति । कस्मादय-मव्ययीभावो न भवतीत्याह अव्ययीभावे त्वित्यादि । वचनमिदमबहुव्रीह्यर्थ-मिति । यदा मुखं ध्रुवं भवति तदाऽध्रुवार्यमस्वाङ्गार्थं चेति । अध्रुवम-स्वाङ्गञ्च मुखं बहुव्रीह्यावपि यदा भवति । अभिमुखा शालेति । अभिगतं

मुखं यस्या इति बहुव्रीहिः । अत्रोपसर्गात् स्वाङ्गमिति ( ६।२।१७७ ) न सिध्यति । मुखशब्दस्यास्वाङ्गवाचित्वात् ।

### १८६ । अपाञ्च ।

अव्ययीभावोऽप्यत्र प्रयोजयतीति । न केवलं बहुव्रीहितत्पुरुषावित्यपि-  
शब्दस्यार्थः । तत्र यदा बहुव्रीहि स्तदापगतं मुखमस्मादिति विग्रहः ।  
यदा तु प्रादिसमासस्तदापगतं मुखमिति । यदा पुनरव्ययीभाव स्तदाप  
मुखादिति । मुखं वर्जयित्वेत्यर्थः । अव्ययीभावस्त्वपपरिवहिरञ्चवः  
पञ्चम्येत्यनेन ( २।१।१२ ) । कथं पुनरव्ययीभावः प्रयोजयति ? यावता समासा-  
न्तोदात्तत्वेनैव सिद्धमित्याह तत्रापि हीत्यादि । प्रकृतिस्वरत्वमित्यत्रा-  
ध्याहार्यम् । तत्राप्यव्ययीभावे परिप्रत्युपेत्यादिना ( ६।२।३३ ) पूर्वपदस्य  
प्रकृतिस्वरत्वमुक्तं समासस्वरापवादः । तस्मादव्ययीभावोऽपि प्रयोजयति ।  
योगविभाग उत्तरार्थ इति । उत्तरसूत्रेऽपादित्यस्यैवानुवृत्तिर्यथा स्यात् ।  
अभेर्मा भूत् । अव्ययपूर्वादपि प्रकृतिस्वरापवादो योगः । एवमुत्तरेऽपि  
योगा द्वित्रिभ्यां पाददन्मूर्धसु बहुव्रीह्यावित्यतो ( ६।२।१८७ ) योगात् प्राग्  
वेदितव्याः ।

### १८७ । स्फिगपूतवीणाञ्जोऽध्वकुक्षिसीरनामनाम च ।

स्फिगादीनां नामपर्यन्तानां समाहारे इन्द्रः । सीरनामानि चेति ।  
हलादीनि । अपस्फिगमपपूतमिति । प्रादिसमासो बहुव्रीहिर्वा ।  
स्फिगपूतशब्दौ स्वाङ्गशिष्टामदन्तानामित्याद्युदात्तो ( फिट्, २८ ) । केचित्  
तु स्फिगशब्दं ( फिट्, २१ ) घृतादित्वादन्तोदात्तमिच्छन्ति । रास्त्रासास्त्रा-  
स्थूणावीणा इति ( उण्, ३।२८५ ) वीणाशब्द आद्युदात्तो निपात्यते ।  
अञ्ज इत्येतस्मादसुन् । तेनाञ्ज आद्युदात्तः । शोङ्कुशिरुहिजिञ्जिष्ठध्वः  
( उण्, ४।५५२ ) क्नित्यधिकृत्यादेर्धं चेत्यध्वा ( उण्, ४।५५४ ) ।  
तेनायमाद्युदात्तः । उपसर्गादध्वन इति ( ५।४।८५ ) यदा समासान्तो  
नास्ति तदानेनान्तोदात्तत्वं भवतीत्यत्र कारणमाह तस्मिन् हि सतीत्यादि ।  
अच, प्रत्यन्वपूर्वात् सामलोन् ( ५।४।७५ ) इत्यतोऽज्यहणेऽनुवर्त्तमान

उपसर्गादध्वन (५।४।८५) इत्यनेनाच् समासान्तो विधीयते । तेन तस्मिन् समासान्तेऽच्प्रत्ययस्य चित्त्वादेव सिद्धमन्तोदात्तत्वम् । ननु च नित्यः समासान्तः । तत् किमुच्यते यदा समासान्तो नास्तीत्यत आह अनित्य-  
 श्चेत्यादि । यदि नित्यः समासान्तः स्यादध्वग्रहणमिह न कृतं स्यात् ।  
 अच्प्रत्ययस्य चित्त्वादेवान्तोदात्तस्य सिद्धत्वात् । कृतञ्च । तस्मादेतदेव  
 ज्ञापयति समासान्तविधिरनित्य इति । तेन तत्रोपासितलोकभर्त्सरीत्येव-  
 मादयः प्रयोगा उपपन्ना भवन्ति । पुषिकुषिशुषिभ्यः क्सिरिति ( उण्,  
 ३।४३५ ) कुक्षिः । तेन कुक्षिशब्दोऽन्तोदात्तः । हलसीरशब्दौ नन्विषयस्या-  
 निसन्तस्येत्यादुदात्तौ ( फिट्, २६ ) । नामशब्दोऽपि नामन्सीमन्नित्यादिना  
 ऽऽदुदात्तौ ( उण्, ४।५६० ) निपात्यते । स्निग्धपूतकुक्षीणां ग्रहणमवहु-  
 व्रीह्यर्थमिति । यदैतानि ध्रुवाचीनि भवन्ति । अस्वाङ्गार्थञ्चेति ।  
 बहुव्रीह्यावपि यदाऽस्वाङ्गवाचीनि भवन्ति । यदा ह्येतानि स्वाङ्गवाचीनि  
 ध्रुवाणि च भवन्ति बहुव्रीह्यश्च समास स्तदोपसर्गात् स्वाङ्गं ध्रुवमपश्चिर्ल्येव  
 सिद्धम् ( ६।२।१७७ ) ।

## १८८ । अधेरुपरिस्थम् ।

उपरिस्थमिति । उपरि तिष्ठतीति सुपि स्थ इति ( ३।२।४ ) कः ।  
 अधिदन्त इत्यादि । दन्तादयः स्वाङ्गशिष्टामित्यादुदात्ताः ( फिट्, २६ ) ।  
 अध्यारूढो वा दन्त इति । वाशब्देन समानाधिकरणो वीत्तरपदलोपी  
 समास इति सूचयति । स पुनः समानाधिकरणाधिकारे शाकपार्थिवादीना-  
 मुपसंख्यानमुत्तरपदलोपश्वेत्युपसंख्यानानेन ( २।१।६६, वा ) वेदितव्यः ।  
 दन्तस्योपरीत्यादि । एतेनोपरिस्थत्वं दर्शयति । एवं कर्णस्योपरि योऽन्यः  
 कर्णो जायते स उच्यतेऽधिकर्ण इति । तथा केशस्योपरि योऽन्यः  
 केशोऽधिकेशः स उच्यते । उपरिस्थमिति किम् ? अधिकरणमिति ।  
 अत्राव्ययपूर्वपदप्रकृतिस्वरएव भवति । ( ६।२।२ ) । ( Z )



### १८६ । अनोरप्रधानकनीयसी ।

अनुज्येष्ठ इति । वृद्धस्य चेतीष्ठानि (५।३।६२) परतो वृद्धस्य ज्यादेशः । ज्येष्ठशब्दो नित्स्वरेणादुदात्तः । अनुमध्यम इति । मध्यान्म इति (४।३।८) मध्यमः प्रत्ययस्वरेणान्तोदात्तः । पूर्वपदार्थप्रधानः प्रादिसमासोऽयमिति । अत्र हि योऽसौ ज्येष्ठमनुगतो मध्यमश्च स प्राधान्येन प्रादिसमासेनोच्यते । ज्येष्ठमध्यमौ तु गुणभावेन । तस्मात् पूर्वपदार्थप्रधानोऽयम् । अनुकनीयानिति । ईयसुनि परतो युवशब्दस्य युवाल्पयोः कन्नयतरस्यामिति ( ५।३।६४ ) कनादेशः । कनीयःशब्दो नित्स्वरेणादुदात्तः । अनुगतो ज्येष्ठोऽनुज्येष्ठ इति । उत्तरपदार्थप्रधानोऽयम् । तेन प्रधानवाचित्वं ज्येष्ठशब्दस्यास्ति ।

### १८७ । पुरुषश्चान्वादिष्टः ।

पृ पालनपूरणयोः । अस्मात् पुरः कुषन्निति ( उण्, ४।५।१३ ) कुषन् प्रत्ययः । तेन पुरुषशब्द आदुदात्तः । अन्वादिष्टोऽन्वाचित इति । अप्रधान-शिष्ट इत्यर्थः । यथा भिक्षामट गाञ्चानयेत्यत्र गोरानयनम् । यथा वा कर्तुः क्वङ् सलोपश्चेत्यत्र ( ३।१।११ ) सलोपः । कथितानुकथितो वेति । यः कथितात् पश्चात् कथितः स कथितानुकथितः । यो वा किञ्चित् प्राक् कथयित्वा पश्चात् कथ्यते स कथितानुकथित इत्युच्यते । अनुगतः (AA) पुरुषोऽनुपुरुष इति । यः पश्चाद्भवः पुरुष स एवमुच्यते ।

### १८८ । अतेरकृतपदे ।

अकृतपद इति । अकृच्च पदञ्चाकृतपदे । प्रथमाद्विवचनान्तमेतत् । अत्यङुशो नाग इति । अङुशशब्दः सानसपर्णसीत्यादिना ( उण्, ४।५।४५ ) अकि लक्षण इत्यस्मादुशच् प्रत्ययेनान्तोदात्तो निपात्यते । अतिकशोऽश्च इति । कश् गतिशासनयोः । अस्मात् पचाद्यच् । टाप् । एकादेश उदात्तेनोदात्तः ( ८।२।५ ) । तेन कशान्तोदात्ता । अतिपदा शक्नोतीति (BB) ।

(AA) हरदत्तमते अनुगत इत्यस्य पश्चादगत इत्यर्थः ।

(BB) शक्नोतीति च्छन्दोविशेषः । तथाहि ऋक् प्रतिशाखे षट्पञ्चाशत् तु शक्नोतीति । षट्पञ्चाशद-चरा शक्नोतीति । यथा प्रोक्षस्मै शूरो रथ मित्यादि । अतिशक्नोतीति च षट्पञ्चरा । यथा साकं ज्ञात

खनो घ चेति (३।३।१२१) पदेर्वः । घित्करणेन हि ज्ञापितं तत्र घोऽन्यस्मादपि भवतीति । तेन पदमन्तोदात्तम् । अतिकारक इति । करोतिर्णुल् । अत्र तत्पुरुषे तुल्यार्थेत्यादिना (६।२।२) पूर्वपदस्याव्यय-स्वरो भवति । अते धातुलोप इति । यत्र धातोर्लोपस्तत्रातेरुत्तरपदमन्तो-दात्तं भवतीति वक्तव्यम् । किमर्थमित्याह इहेत्यादि । यद्यतेर्धातुलोप इति नोच्ये तदिहापि स्याच् शोभनो गार्ग्योऽतिगार्ग्य इति । भवति ह्यत्रातेरुत्तरपदमकदन्तम् । इह च न स्यादतिक्रान्तः कारकादतिकारक इति । निरादयः क्रान्ताद्यर्थे पञ्चम्येति (२।२।१८, वा) प्रादिसमासः । अत्र हि कदन्तं कारकशब्दमुत्तरपदम् । तत्र यद्यतेर्धातुलोप इति नोच्यते तदिहापि न स्यात् । एवं तूच्यमान इहापि भवति । अस्ति ह्यत्र क्रमेर्धातोर्लोपः । लोपः पुनस्तस्य समासे गम्यमानार्थत्वादप्रयुज्यमानस्या-दर्शनम् ।

### १६२ । नेरनिधाने ।

निधानमप्रकाशतेति । न निधानमनिधानम् । निमूलं न्यक्षमिति । मूल प्रतिष्ठायाम् । अस्मात् पचाद्यच् । तस्मान् मूलशब्दोऽन्तोदात्तः । वृत्तुवदिह्निकमिकषिभ्यः (उण्, ३।३।४२) स इत्यधिकृत्याग्निदेवेन इति (उण्, ३।३।४५) सप्रत्ययान्तत्वादक्षशब्दोऽप्यन्तोदात्तः । निहणमिति । न्यब्विषयस्येति (फिट्, २६) ढणमादुदात्तम् । बहुव्रीहिरयमित्यादि । यदा बहुव्रीहिस्तदा निगतानि मूलान्यस्येति विग्रहः । यदा प्रादिसमासस्तदा निगतं मूलमिति । अव्ययीभावः कस्मादयं न भवतीत्याह अव्ययी-भावे त्वित्यादि । बहुव्रीहौ तु समासान्तोदात्तत्वापवादो बहुव्रीहौ प्रकृत्येत्यादिना (६।२।१) पूर्वपदस्य प्रकृतिस्वर उक्तः । तत्पुरुषेऽपि तत्पुरुषे तुल्यार्थेत्यादिना (६।२।२) । तेन तयोर्विधानेन वचनेनान्तोदात्तत्वं न सिध्यति । अव्ययीभावे तु समासान्तोदात्तत्वेनैव सिद्धम् । नहि तत्र

तस्यापवाद उक्तः । निवाग् वृषनो निदण्ड इति । अत्र पूर्वपदस्य प्रकृतिस्वर एव भवति । वाक्शब्दः क्विच्चिप्रच्छीत्यादिना ( उण्, २।२१५ ) क्विन्तो व्युत्पादित आदुरदात्तः । दमु उपगमे । अस्माज् जमन्ताड्ड इति ( उण्, १।१११ ) ड । तेन दण्डशब्दोऽप्यन्तोदात्तः । निशब्दोऽत्र निधानार्थं ब्रवीतीति । अप्रकाशता ब्रवीतीत्यर्थः । कथं पुनरत्र निशब्दो निधानार्थं ब्रवीतीत्याह प्रादयो हीत्यादि । वृत्तिशब्देनेह समासवृत्त्यादिर्गृह्यते । प्रादयो हि स्वभावेनैव वृत्तिविषये ससाधना क्रियामाहुः । तस्मादिह समासवृत्तौ विषये यासावप्रकाशनात्मिका क्रिया निधानशब्दवाच्या वाक्साधना दण्डसाधना च तां निशब्दो ब्रवीति ।

### १८३ । प्रतेरंश्वाद्यस्तत्पुरुषे ।

पूर्वपदप्रकृतिस्वरापवादो योगः । प्रत्यंशुरिति । प्रादिसमासः । कुर्भश्चेत्यधिकृत्य ( उण्, १।२२ ) मृगयादयश्चेलंशुशब्दो ( उण्, १।६७ ) निपातितः । तेनान्तोदात्तः । जनेर्घञ् । तेन जन आद्युदात्तः । राजञ् शब्दोऽपि कनिन्प्रत्ययान्तत्वात् । राजशब्द इत्यादि । राजाहःसखिभ्यष्ट-जिति ( ५।४।८१ ) यदाऽनित्यत्वाट् टञ् नास्ति तदा राजशब्द इह पाठे प्रयोजयति । अथ तस्मिन् समासान्ते सति कस्मान् न प्रयोजयतीत्याह तस्मिन् हि सतीत्यादि । अनित्यत्वं तु समासान्तविधेः पूर्वमेव ज्ञापितम् । राजशब्दस्य चह पाठः समासान्तविधेरनित्यत्वं ज्ञापयति । उष दाह इत्यस्मात् ङन् । तेन उङ्गशब्द आदुरदात्तः । खिट सन्तापे अस्माच्छुल् । तेन खेटकशब्दोऽप्यादुरदात्तः । अजिरशिशिरित्यादिना ( उण्, १।५३ ) किरच्प्रत्ययान्तोऽजिरशब्दो निपातितः । तेनान्तोदात्तः । द्रा कुत्सायां गतौ । अस्मादाङ्पूर्वादात्तश्चोपसर्ग इत्यङ् ( ३।३।१०६ ) । निपातनात् पूर्वपदस्य रेफान्तता । ततश्चाव्ययरूपहानादसत्यत्वात् पूर्वपदप्रकृतिस्वरत्वे आर्द्रेत्यन्तोदात्ता भवति । शु अवण इत्यस्माच्छ्रुट् । तेन अवणशब्दो लित्स्वरेणादुरदात्तः । वृत्तिस्तिकन्निति प्रकृते ( उण्, ३।४२६ ) कृतिभिदि

लतिभ्यः किदिति ( उण्, ३।४२७ ) तिकन् । टाप् । तेन कृत्तिकाशब्द  
आद्युदात्तः । ऋध इत्येतस्मादच् । घञ् वा । तेनार्धशब्दोऽन्तोदात्त  
आद्युदात्तो वा । पुर अग्रगमने । अस्मादिगुपधलक्षणः कः । तेन  
पुरशब्दोऽन्तोदात्तः । प्रतिगता अंशवोऽस्येत्यादि । अत्र बहुव्रीहौ पूर्वपद  
प्रकृतिस्वरौ भवति ।

### १६४ । उपाद् द्वाजजिनमगौरादयः ।

उपदेव इति । प्रादिसमासोऽयम् । देवशब्दः पचाद्यजन्तत्वादन्तोदात्तः ।  
उपसोम इति । अर्तिसुसुहुस्वित्यादिना ( उण्, १।१३७ ) मन् । तेन  
सोमशब्द आद्युदात्तः । हुङ् हुङ् गतौ । अस्मात् पचाद्यच् । तेन होङ्  
शब्दोऽन्तोदात्तः । अजिनमन्तोदात्तमित्युक्तम् । अद्वाजर्थच्चास्य ग्रहणम् ।  
गौरशब्दः प्रज्ञाद्यणन्तादाद्युदात्तः । तिथेण युक्तः कालस्तोषः । प्राग्-  
दीव्यतोऽण् ( ४।१।८३ ) । सूर्यतिथेति ( ६।४।१४८ ) यलोपः । नैष-  
टैटावसन्तौ । तेनान्तोदात्तौ । रट् परिभाषणे । अस्मादच् । रलयो  
रेकत्वाट्रेफस्य लकारः । लट् । लुट् विलोङ्गने । अस्मात् पचाद्यच् । तेन  
लटलोटावप्यन्तोदात्तौ । शेषयद्वजिह्वाग्रीवापुमौवा इति ( उण्, १।५२ )  
जिह्वान्तोदात्ता निपात्यते । इण्सिज्जीत्यधिकृत्य ( उण्, ३।२८२ )  
कृषेर्वर्णे इति ( उण्, ३।२८४ ) कृषेर्नक् । टाप् । सवर्णदीर्घत्वम् ।  
एकादेश उदात्तेनोदात्तः ( ८।२।५ ) । तेन कृष्णाशब्दोऽन्तोदात्तः । अन्नग्रादय-  
श्चेति ( उण्, ४।५५१ ) कन्याशब्दोऽन्तस्वरितो निपात्यते । गुङ् घनत्वे ।  
अस्मादिगुपधलक्षणः कः । तेन गुङोऽन्तोदात्तः । कल्पवाङ्मशब्दौ वृषादित्वा-  
दन्तोदात्तौ (CC) ।

### १६५ । सोरवक्षेपणे ।

सुस्थण्डिल इति । स्थानं स्थिरमस्मिन्निति स्थण्डिलम् । पृषोदरादित्वात् ।

(CC) सुद्रितकाशिकायामत्र नैष तैल लट् कल्प पाद इति गणे पाठः । न तैल लट् कल्प  
नाह इत्येतेषाम् । पदमञ्जर्या तेष लैट् गुध इति । तैट् कल्प वाच इति तत्र नास्ति ।

आद्युदात्तः (DD) । सुस्मिगा भ्यामिति । स्मिगश्च आद्युदात्तः (EE) सुप्रत्यवसित इति । प्रत्यवसितश्चस्याथादिस्वरैणान्तोदात्तः ( ६।२।१४४ ) । ननु च सुशब्देनापि सह समासे कृते थाथादिस्वरैवान्तोदात्तत्वं ( ६।२।१४४ ) भविष्यति । तत् किमर्थमुदाहृतम् ? एवं मन्यते । सत्यन्यार्थेऽस्यारम्भे परत्वादनैनैवात्राप्यन्तोदात्तत्वं युक्तमिति । यदि सुशब्दोऽत्र पूजायामेव वर्ततेऽवक्षेपणं तर्हि कस्यार्थं इत्याह वाक्यार्थस्त्ववक्षेपणमिति । अत्रैव कारणमाह असूयया तथाभिधानादिति । इह खल्विदानीमास्व सुस्थण्डिल इत्येवंप्रकारं वाक्यं यस्मादसूयया प्रयुज्यते तस्माद् वाक्यार्थस्यैवावक्षेपणम् । सुदृष्टेर्विति । अत्र गुणोद्भावनेच्छयाभिधानम् । नासूयया । तेनावक्षेपणं नास्ति । पूजैव तु विद्यते ।

### १६६ । विभाषोत्पुच्छे ।

उत्पुच्छइति । पुच्छशब्दो नव्विषयस्येत्याद्युदात्तः ( फिट् २६ ) । सेयमुभयत्र विभाषा भवतीति । यदोत्पुच्छशब्दोऽचप्रत्ययान्तो न भवति तदा समासान्तोदात्तत्वम् । यदा समासान्तोदात्तत्वापवाद स्तत्पुरुषे तुल्यार्थेत्यादिना ( ६।२।२ ) पूर्वपदस्याव्ययस्य प्रकृतिस्वर स्तदा तेनाप्राप्तेऽस्मिन्नन्तोदात्तत्वे विभाषेयम् । यदा तु पुच्छमुदस्यतीत्यस्यार्थस्य विवक्षायां पुच्छभाण्डवौवरासिङ्गिति ( ३।१।२० ) णिङं विधाय तदन्तादुत्पुच्छयतेः पचाद्यचि कृते उत्पुच्छ इत्येतच्छब्दरूपम् भवति तदा थाथादिस्वरैण ( ६।२।१४४ ) नित्य मन्तोदात्तत्वे प्राप्तेऽयं विकल्पः । तेन प्राप्ते विभाषेयम् । उदस्तं पुच्छमस्योत्पुच्छइति । बहुव्रीहिप्रकृतिस्वर एव भवति ।

### १६७ । द्वित्रिभ्यां पाददन्मूर्धसु बहुव्रीहौ ।

द्वित्रिभ्यामिति । दिग्योगलक्षणा (FF) पञ्चमी । पाददन्मूर्धस्ति ।

(DD) लघावन्ते द्वयोश्च बहुव्री गुरुवित्यनेन । ( फिट् ४२ ) ।

(EE) स्वाङ्गशित्तमदन्तानामित्यनेन । ( फिट् २६ ) ।

(FF) दिग्योगलक्षणेति पूर्वापरादिदिग्वाचिशब्दयोगादन्त्यारादितरत इत्यादिना ( २।३।२६ ) पञ्चमी । एव हि द्वित्रिभ्यामित्यनेन द्वित्रिभ्या परत इति ज्ञायते ।

यस्य च भावेन भावलक्षण मिति (२।३।६७) भावलक्षणा सप्तमी । बहुव्रीहिः कार्यी । अत आह द्वित्रि इत्येताभ्यामित्यादि । द्विपात् त्रिपादिति । संख्या सुपूर्वस्थेयकारलोपः (५।४।१४०) समासान्तः । द्विदन् । त्रिदन्निति । वयसि दन्तस्य दन्त (५।४।१४१) इति ददादेशः । द्विमूर्धा त्रिमूर्धेति । नन्वत्र द्वित्रिभ्यां षो मूर्ध्न इति (५।४।१४५) समासान्तेन षप्रत्ययेन भवितव्यम् । तेन द्विमूर्धं स्त्रिमूर्धं इत्येव स्यात् । कथं द्विमूर्धा त्रिमूर्धेत्याह मूर्धन्नित्यादि । अकृतसमासान्तस्य नान्तस्यैव निर्देशस्तु मूर्धस्त्रित्यनेनैव ज्ञायते । अन्यथा मूर्धेष्थिति ब्रूयात् । नञ्जाकृतसमासान्तस्य सम्भव इत्यत आह तस्यैतत् प्रयोजनमित्यादि । कृतसमासान्तस्य निर्देशे सत्येव समासान्तेऽन्तोदात्तत्वं स्यात् । असति न स्यात् । तस्माद् असत्यपि समासान्तेऽन्तोदात्तत्वं यथा स्यात् तदर्थोऽयं निर्देशोऽकृतसमासान्तस्य । ननुच नित्यमेव समासान्तेन भवितव्यतया यदिदमस्य प्रयोजनस्य सम्पादनार्थं मकृतसमासान्तस्योपादानं तज् चापकमनित्यः समासान्तो भवतीति । तेन द्विमूर्धेत्यादिः प्रयोग उपपद्यते । यदि तर्ह्यकृतसमासान्त इह मूर्धशब्द उपात्त एवं सति यदि समासान्तः क्रियते तदान्तोदात्तत्वेन न भवितव्यमिति । कृतसमासान्तस्य शब्दान्तरत्वादित्यत आह यदापीत्यादि । बहुव्रीहिरत्र कार्यी । तदेकदेशत्वञ्च समासान्तस्य । एकदेशोऽस्यास्तीत्येकदेशी । स बहुव्रीहि रेकदेशी अवयवी यस्य समासान्तस्य स तदेकदेशी । तदभावस्तदेकदेशित्वम् । एतेन समासान्तस्य बहुव्रीह्यावयवत्वं दर्शयन् कृतसमासान्तस्य शब्दान्तरत्वं निरस्यति । तदेवं यस्मादेतन्न शब्दान्तरं बहुव्रीहिः कार्यी तदेकदेशित्वं च समासान्तस्य तस्माद् यदापि समासान्तः क्रियते तदापि पक्षे तस्यान्तोदात्तत्वं भवत्येव । कल्याणमूर्धेति । कल्याणशब्दो नञ्विषयस्येत्याद्युदात्तः । ( फिट् २६ ) (GG) अत्र

पूर्वपदप्रकृतिस्वर एव । द्वयोर् मूर्धा द्विमूर्धेति । अनेन नित्यमेव समासान्तोदात्तत्वमाह ।

### १६८ । सकथं चाक्रान्तात् ।

सकथमितीति । बहुव्रीहौ सकथ्यत्वाः स्वाङ्गात् षजित्यनेन (५।४।११३) षच् समासान्तो यस्य स सकथ्यशब्दोऽत्र गृह्यते । अक्रान्तादिति । क्रशब्दोऽन्तो यस्य स क्रान्तः । न क्रान्तोऽक्रान्तः । गौरसकथ इति । गौरशब्दः प्रज्ञायसन्तत्वादन्तोदात्तः । श्लक्ष्णसकथ इति । कृत्यशूभ्या क्स्त्र इति ( उण्, ३।२६७ ) प्रकृते श्लिषेरच्चोपधाया ( उण्, ३।२६८ ) इति क्स्त्रप्रत्ययान्तः श्लक्ष्णशब्दः । तेनान्तोदात्तः । चक्रसकथ इति । करोतिः किन् द्वे चेति ( ३।२।१७१, वा ) चक्रशब्द आदुदात्तः ।

### १६९ । परादिश्छन्दसि बहुलम् ।

परशब्देनात्र सकथ्यशब्द एव गृह्यत इति । प्रत्यासत्तेः । स हि पूर्वसूत्रे सन्निहितत्वात् प्रत्यासन्नः । यद्येवं परशब्दग्रहणमनर्थकम् । सकथ्यशब्द एव ह्यत्रानुवर्त्तिष्यते । नैतदस्ति । अत्र यथा सकथ्यशब्दस्तथा बहुव्रीहिरपि प्रकृतः । एवं बहुव्रीहेरप्यनुवृत्तिः स्यात् । तत स्तस्यादुदात्तत्वं शङ्कनीयं स्यात् । ननु विभाषाग्रहणमत्र प्रकृतम् । कथं पुनर्बहुलं गृह्यते ? तस्य प्रयोजनमन्यदपि यथा स्यादिति । अतः पदान्तरे समासान्तरे च परादिखुदात्तो भवतीति दर्शयति ऋजुबाहुरित्यादि । ऋजुबाहुरिति बहुव्रीहिः । वाक्पतिश्चित् पतिरिति षष्ठीसमासौ । एवञ्च बहुलग्रहणं सिद्धमर्थं परादिश्च परान्तश्चेत्यादि-श्लोकेन दर्शयन्नाह व्यत्ययो बहुलं तत (HH) इति । यत एवं बहुलग्रहणात् परादौ परान्तादौ च स्वरव्यत्ययो भवति । ननु पूर्वमेव स्वराणां व्यत्ययो

(HH) भाष्ये तु व्यत्ययो बहुलं स्मृत इति हि श्लोकस्य चरम, पाद । तस्य बहुलग्रहणस्य स्वरव्यत्यय इत्यर्थः ।

विहितः (II) । सत्यमेतत् । भाषाविषये तु पत्यावैश्वर्य्य ( ६।२।१८ ) इत्यस्य न भूवाक्चिदुदिधिष्विति ( ६।२।२८ ) प्रतिषेधे समासान्तोदात्तत्वं भवति । अत्र तु बहुलग्रहणेन व्यत्यय इति । वाक्पतिश्चित्पतिरिति । अत्र परग्रहणेन सक्थान्त सुदाहरणम् । बहुलग्रहणेनान्यत् । एवञ्च परान्त उदात्त स्थायघञ्क्ताजबिचकाणामित्यादौ ( ६।२।१४४ ) । पूर्वपदमन्तोदात्तं सर्वं गुणकारत्वेन इत्यादौ ( ६।२।८३ ) । पूर्वपदादुदात्तत्वं सप्तमी-  
ञ्चारिणौ धस्योऽहरण इत्यादौ ( ६।२।६५ ) । एवमादि सर्वं संगृहीतं भवति बहुलग्रहणेन । विभाषाग्रहणे प्रकृते स्वरव्यत्ययायं बहुलग्रहणं कृतमित्यभि-  
प्रायः । त्रिचञ्जादीना बहुव्रीहित्वात् पूर्वमेव पूर्वपदप्रकृतिस्वर उक्त इति ।  
पुनरिह ऋन्दसि बहुलमिति स्वरव्यत्यय स्तोषामन्तोदात्तत्वप्रदर्शनार्थमुक्तः ।

(II) व्यत्ययो बाङ्गल मिति ( ३।१।८५ ) सूत्रेण । तत्रेयमिति—

‘सुप्तिङपद्यहलिङ्ननराणा

कालहलच्स्वरकर्तृङडाच्च ।

व्यत्ययमिच्छति शास्त्रकृद्देवा

सोऽपि च सिद्धाति बाङ्गलकेन ॥ १ ॥ ( ३।१।८५ सूत्रभाष्ये । )

शास्त्रकृत् वाणिनि राक्षार्य्य ऋन्दसि णिषये सुप्तिङपद्यहलिङ्ननरकालहलच्स्वरकर्तृङडा  
व्यत्यय व्यतिगलन मन्त्रविषयावगाहन विषयानरे विधान मिति यावद्विच्छति । एषा स्वतासिषपश्यन्प्रभृति  
विकरणानामपि व्यत्ययमिच्छति । स च व्यत्ययो बाङ्गलकेन बहुलग्रहणेनेत्यर्थः सिध्यति । बहुलार्थाज्ञात्यादात्त  
इति बहुलम् । तस्य भावो बाङ्गलकम् । इन्वन्मनीजादिभ्यश्चेति ( ५।१।१३३ ) मनीजादिवाहुज् । यस्मादेव  
बाङ्गलकेन प्रकृताना विकरणाना मप्रकृतानाञ्च सुप्तिङादौना व्यत्ययः सिद्धयति तस्मादेव बहुलग्रहणे  
कृतमिति भावः । उपग्रहः परस्यैपदात्मनेपदे इत्यर्थः । नर पुरुष । कर्तृशब्द कारकमात्रपरः ।  
यङ्किति प्रत्याहारः सार्वधातुके यगिति ( ३।१।६० ) यको यग्रव्दारभ्य लिङ्गशिष्टाडित्यस्य ( ३।१।८६ ) डकारेण ।  
अतो यतः पूर्वसिष स्तराणा व्यत्ययो विहितः सतः कथं पुनरत्र तस्य विधान मिति प्रश्नः । तत् समाधानमाह  
सत्यमेतदित्यादि ।



इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकाया षष्ठस्याध्यायस्य

द्वितीयःपादः समाप्तः ॥ ६१२॥ (JJ)

(JJ) काश्यालोहवस्तुके त्वन 'स्वविरजिनेन्द्रबुद्धिपादविरचिताया मिति पाठ । The MS in the Government Library at Madras also gives स्वविरजिनेन्द्र । There are many treatises called the Nyasas as काशिकान्यास, शकटायनन्यास, बोधिन्यास, जेनेन्द्रन्यास &c The काशिकान्यास वा जिनेन्द्रबुद्धिन्यास वा जिनेन्द्रन्यास appears to be more celebrated As जिनेन्द्र was probably prior to the authors of other Nyasa it is likely that he is called the स्वविर i.e. old, ancient Or it is because that he was a very revered personage amongst the members of the Buddhistic persuasion His title viz the बोधिसत्त्वदेशीयाचार्य, expresses that he was a preceptor ( आचार्य ) who was almost a बोधिसत्त्व । The word is by the तद्धित affix देशीयर् ( 5 3 67 ) in the sense of ईषद-समाप्तः i.e. ईषदसम्पूर्णः बोधिसत्त्व —Some form the word with the affix क् by गहादिभ्यश्च ( 4 2 128 ) meaning a preceptor of the बोधिसत्त्वदेश i.e. of the बोधिसत्त्व country,

अथ

# काशिकाविवरणपञ्चिका ।

—(०)—

षष्ठाध्यायस्य

तृतीयः पादः ।

—०—

## १ । अलुगुत्तरपदे ।

स्तोकान्मुक्तः । अल्पान्मुक्त इति । करणे स्तोकाल्पकच्छ्रुतिप्रयस्या-  
सत्त्वचनस्येति ( २।३।३३ ) पञ्चमी । स्तोकान्तिकदूरार्थकच्छ्राणि क्तेनेति  
( २।१।१८ ) समासः । ननु च वनं समास ( ६।२।१७८ ) इत्यतः  
समासग्रहणमनुवर्त्तिष्यते । समासे च नियतं सन्निहितमुत्तरपदम् ।  
अन्तोऽन्तरेणाप्युत्तरपदग्रहणमुत्तरपदं लभ्यत इत्यभिप्रायेणाह उत्तरपद-  
मिति किमिति । निःस्तोक इति । निरादयः क्रान्ताद्यर्थे पञ्चम्येति  
( २।१।१८, वा ) प्रादिसमासः । एवमन्यते । असत्युत्तरपदग्रहणे समासे  
ये स्तोकादय उत्तरपदभूताः पूर्वपदभूता वा तेभ्य उत्तरस्याः पञ्चम्या  
अलुग् भवतीत्येतावन्मात्रं लभ्यते । नतुत्तरपदे परतो ये स्तोकादय  
इत्येष विशेषः । ततश्च निःस्तोक इत्यत्राप्यलुक् स्यात् । भवति ह्यत्रापि  
समासवर्त्तिनः स्तोकादेः शब्दादुत्तरा पञ्चमीति । नन्वेवमपि न कर्त्तव्य  
मेवोत्तरपदग्रहणम् । लक्षणप्रतिपदोक्तपरिभाषया ( प, ११४ ) प्रतिपदं

स्तोकादिभ्यः करणे चेत्यादि सूत्रेण ( २।३।३३ ) या पञ्चमी विहिता तस्मा  
एव ग्रहणम् । नत्वपादानि पञ्चमीत्यनेन ( २।३।१८ ) सामान्यलक्षणेन या  
पञ्चमी विहिता तस्याः । अवश्यञ्च लक्षणप्रतिपदोक्तपरिभाषाऽश्रयितव्या  
( प, ११४ ) । अन्यथा हि स्तोकादपेतः स्तोकापेत इत्यत्राप्यलुक् स्यात् ।  
एवं सति निस्तोक इत्यत्रालुक् प्राप्तिरेव नास्ति । नह्यत्र स्तोकशब्दात्  
प्रतिपदविहिता पञ्चमी । किं तर्हि ? सामान्यलक्षणविहिता । तत्  
किं तन्निवृत्त्यर्थेनोत्तरपदग्रहणेनेत्याह अन्यार्थमित्यादि । आनङाद्यर्थं  
मिदमुत्तरपदग्रहणम् । अत्रति चैतस्मिन्नानङ् कृतो इन्द्र इत्यानङ्  
( ६।३।२५ ) होतापोढभ्यामित्यत्र यथा पूर्वपदस्य भवति तथोत्तरपदस्यापि  
स्यात् । तथेको ऋसोऽड्यो गालवस्येति ( ६।३।३१ ) ऋसो यथेह भवति  
ग्रामणिपुत्र इति तथेहापि स्यात् ग्रामणीरिति । ननु यद्यनुत्तरपदेऽपि ऋसः  
स्यात् तदा ऋसो नपुंसके प्रातिपदिकस्येति ( १।२।४७ ) वचनमनर्थकं स्यात् ।  
अनेनैव सिद्धत्वात् । नानर्थकम् । अनिगन्तार्थत्वान्नित्यार्थत्वाच्च । किञ्चा-  
सत्युत्तरपदग्रहणे नलोपो नञ इति ( ६।३।७० ) प्रत्ययेऽपि नलोपः स्यात् ।  
नतरामिति । तस्मादन्यार्थमिदमुत्तरपदग्रहणं कृतम् । यद्येवं यदर्थमिदं  
तद्विधावेव कर्त्तव्यं । इह किमर्थं क्रियत इत्याह इहाप्यलुको निवृत्ति-  
मित्यादि । इतिकरणो हेतो । अन्यार्थं तावदवश्यमिदमुत्तरपदग्रहणम् ।  
इह तु क्रियमाणे मलयं विशेषः । निःस्तोक इत्यत्राप्यलुङ् निवृत्तः क्रियते ।  
तेन ( प, ११४ ) लक्षणप्रतिपदोक्तपरिभाषा नाश्रयितव्या भवति । अथ  
कृतः प्रागिमावधिकारावित्याह अलुगधिकार इत्यादि । विधेयान्तरं  
विधेयान्तरस्य निवर्त्तकम् भवतीत्यानङ् विधीयमान उत्तरपदेऽलुकं निव-  
र्त्तयति । तस्मादलुगधिकारः प्रागानङः । उत्तरपदाधिकारः प्रागङ्गाधि-  
कारादिति । उत्तरपदे परतो यत् कार्यं विधीयते तस्य सम्बन्धिशब्दत्वात्

पूर्वपदं विधिभाक् । अतोऽङ्गं विधिभाक्त्वेन विज्ञायमान सुत्तरपदाधिकारं निवर्त्तयति । अङ्गस्य हि यत् कार्यं तत् प्रत्यये परतो विधीयते । नोत्तरपदे । ननुत्तरपदेऽङ्गसंज्ञा भवति । अथवोत्तरपद इति सप्तमीनिर्देशादनन्तर एवोत्तरपदे भवितव्यमानडा । यदि चात्र विभक्तोरनुक् स्यात् तदा व्यवधानादानन्तर्यं न स्यात् । न च व्यवधानेऽपि वचनसामर्थ्यादानङ् स्यादिति शक्यते परिकल्पयितुम् । एवं हि तस्मिन्निति निर्दिष्टे पूर्वस्येति (१।१।६६) निर्दिष्टग्रहणमानन्तर्यार्थं बाध्येत । अनिष्टञ्च रूपमापद्येत । न चानिष्टार्था शास्त्रे प्रकृत्युक्ता । तस्मादलुगधिकारः प्रागानङः । अङ्गस्य प्रत्यये परतोऽभावादुत्तरपदे परतस्तत्र भवत्येव । अतउत्तरपदाधिकारः प्रागङ्गाधिकारात् ।

## २ । पञ्चम्याः स्लोकादिभ्यः ।

स्तोकादय इति प्रातिपदिकगणेषु न पठ्यन्ते । तस्मात् सूत्रपरिपठिता एवेह ग्रहीतव्या इति दर्शयन्नाह स्लोकान्तिकञ्छ्राणीत्यादि । अथ कारणे चेत्यादौ सूत्रे (२।१।३३) ये परिपठिता, स्लोकादयस्ते कस्मान्न गृह्यन्ते ? एवं मन्थने । उच्यते स्लोकादिभ्य इति वक्तव्ये पञ्चम्या इति बहुतराक्षरनिर्देशेनैतत् सूचितं येषु स्लोकादिषु गृह्यमाणेषु बहुतरलक्ष्यसंग्रहो भवति ते ग्रहीतव्या इति । स्लोकान्तिकञ्छ्राणीत्येतेष्वेव गृह्यमाणेषु बहुतरलक्ष्यसंग्रहो भवति । तत्रार्थग्रहणात् । नत्वितरेषु । तस्मादेषामेव ग्रहणं न्याय्यमिति । कथं पुनरत्र लुक् प्राप्नोति यस्मिन् प्राप्ते प्रतिषेधोऽयं क्रियत इत्याह समासे कृत इत्यादि । समासे कृते सति तस्य कृतञ्चित्तसमासाच्चेति (१।२।४६) प्रातिपदिकत्वम् । अतः सुपो धातु प्रातिपदिकयोरिति (२।४।७१) सुपो लुकि प्राप्ते प्रतिषेधोऽयमुच्यते । किं पुनः कारकमेकवचनान्तानां स्लोकादीनामलुगुदाह्रियते ? न द्विवचन-

बहुवचनान्तानामित्याह द्विवचनबहुवचनान्तानामित्यादि । वृत्तौ (A) हि विशेषणपदान्येकत्वादिकां संख्यां विहायामेदैकत्वसंख्यां प्रतिपद्यन्ते । सा पुनः संख्यानमात्रं मनुपास्तसंख्याविशिष्टं सामान्यभूतम् । यत एवमतो विवक्षितार्थानभिधानाद् द्विवचनबहुवचनान्तानां समासो न भवत्येव । अभिधानलक्षणा हि वृत्तद्वितसमासा भवन्तीति । तेनेत्यादि । यत एवं द्विवचनबहुवचनान्तानां स्तोकादीनां समासो न भवति तेन स्तोकाभ्यां मुक्तः स्तोकेभ्यो मुक्त इत्यत्र न कदाचिदप्येकपदमैकस्वर्यञ्च भवति । स्तोकाभ्यामित्यस्माद्धि पदान्मुक्त इत्येतत् पदमन्यदेवात्यन्तभिन्नम् । तथा स्तोकेभ्य इत्यस्मान् मुक्त इत्येतत् । स्वरोऽप्यत्रानेक एव । तथाहि स्तोकाभ्याम् इतेऽत्रतत् प्रातिपदिकस्वरूपेण मध्योदात्तम् । मुक्त इतेऽत्रतत् प्रत्ययस्वरान्तोदात्तम् । एवं स्तोकेभ्यो मुक्त इत्यत्रापि नानास्वरता वेदितव्या । मूलोदाहरणे तु समासे सतैरकपदं भवति । स्वरोऽप्येक एव । तथाहि थाथादि- (६।२।१४४) सूत्रेणात्रान्तोदात्तत्वम् । यदि द्विवचनबहुवचनान्तानां समासो न भवतीह तर्हि कथंभवति गोषुचरो वर्षासुज इति ? विवक्षितार्थाभिधानात् । अनभिधानं ह्यसमासे हेतुरुक्तः । इह तु विवक्षितार्थस्यार्थस्य बहुवचनस्याभिधानमस्येव । यत्र ह्यमेदैकत्वसंख्योपजायते तत्र संख्याविशिष्टस्याभिधानं न भवति । न चात्रामेदैकत्वसंख्योपजायते । ततश्च विवक्षितार्थाभिधानादमेदैकत्वसंख्या नोपपद्यते । तथाहि गोषुचर इत्यत्र गोशब्दोऽप्यु वर्त्तते । स चापोऽभिधानो बहुत्वसंख्याविशिष्ट एवाभिदधाति । अप्शब्दवत् । वर्षासुज इति । वर्षाशब्दोऽपि कालविशिष्टे बहुत्वसंख्याविशिष्ट एव वर्त्तते । अतः प्रातिपदिकेनैव बहुत्वसंख्याया आश्रितत्वान्नात्रामेदैकत्वसंख्योपजायते । यदि तु जायेत तदा बहुत्व-

संख्या निवर्त्तते । ततश्च गोशब्दस्य वर्षाशब्दस्य च यः प्रातिपदिकार्थोऽभि-  
 प्रेतः स इह न गम्येत । तस्मान् मा भूद् गोशब्दवर्षाशब्दयो रभिप्रेतस्यार्थ-  
 स्थानवगतिरिति नात्राभेदेकत्वसंख्योपजायते । ततश्च विवक्षितार्थाभि-  
 धानाद् गोषुचरो वर्षासुज इत्यत्र भवतेऽत्र समासः । ब्राह्मणाच्छंसि-  
 न उपसंख्यानं कर्त्तव्यमिति । ब्राह्मणाच्छंसितीति योऽयं शब्दस्तस्योपसंख्यानं  
 प्रतिपादनं कर्त्तव्यमित्यर्थः । किं पुनरत्र न सिध्यति ? पञ्चमीति ।  
 ब्राह्मणशब्देनात्राध्ययनविशेष (B) उच्यते । तं शंसति कथयति यः स  
 ब्राह्मणाच्छंसितीति । ताच्छीलिको णिनिः । अत्र ब्राह्मणशब्दात् कर्मणि  
 द्वितीयेति (२।३।२) द्वितीयायां प्राप्ताया पञ्चम्युपसंख्येया । अलुक् पुन  
 स्तत्पुरुषे कृति बहुवचनितेऽत्र (६।३।१४) सिद्धः । यदा तु ब्राह्मणादा-  
 कृथावयवमर्थं वा शंसतीति विवक्ष्यते तदा पञ्चम्यपि नोपसंख्येया ।  
 अपादाने पञ्चमीतेऽत्र (२।३।२८) मेव तस्याः सिद्धत्वात् । कथं पुनरत्रासता  
 पञ्चम्यर्थेन व्युत्पत्तिः क्रियते इत्याह ऋत्विग्विशेष इत्यादि । रुद्धिः  
 प्रसिद्धिः संज्ञेति यावत् । तस्या इत्यनेन रुद्धिमात्रं प्रत्यवमृश्यते । न तु  
 ब्राह्मणाच्छंसित्ययं रुद्धिशब्दः । रुद्धिशब्दा हि नावश्यं सतैवावयवार्थेन  
 व्युत्पाद्यन्ते । अपित्वसतापि । तैलपायिकाशब्दवत् । ब्राह्मणाच्छंसितीति  
 शब्दश्चायं रुद्धिशब्दः कस्यचिदेव ऋत्विग्विशेषस्य वाचकः । तत्रैव तस्य  
 संज्ञात्वेन प्रणीतत्वात् । तस्मात् तस्याप्यसता सता वावयवार्थेन  
 व्युत्पत्तिः क्रियते । तत्र यदि ब्राह्मणं शंसतीत्ययमर्थो विवक्ष्यते  
 तदा पञ्चम्यर्थस्यापादानस्याभावादसतावयवार्थेन व्युत्पत्तिः क्रियते ।  
 यदा तु ब्राह्मणादवयवार्थं वा गृहीत्वा शंसतीत्ययमर्थो विवक्ष्यते तदा पञ्चम्य-  
 र्थस्य भावात् सता ।

### ३ । ओजःसहोऽभस्तमस स्तृतीयायाः ।

ओजसाकृतमित्यादौ कर्तृकरणे कृता बहुलमित्यनेन (२।१।३२) समासः । अञ्जस उपसंख्यानमिति । अञ्जस उत्तरस्या स्तृतीयाया अलुक् उपसंख्यानं प्रतिपादनं कर्तव्यमित्यर्थः । तत्रेदं प्रतिपादनम् । आज्ञायिनि (२।३।५) चेत्यत्र चकारोऽनुक्तसमुच्चयार्थः । तेनाञ्जःशब्दादुत्तरस्या स्तृतीयाया अलुग् भवतीति । अन्यदपि चात्र प्रतिपादनं सुस्तरत्र करिष्यामः । पुंसानुज इत्यादि । पुंसानुजो जनुषान् इत्यत्रापि तृतीयाया अलुक्प्रतिपादनं कर्तव्यमित्यर्थः । प्रतिपादनन्तु पूर्ववत् । पुंसा हेतुनानुजः पुंसानुजः । जनुषा हेतुनान्धः जनुषान्धः । ततोयेति (२।१।३०) योगविभागात् समासः । जनुरिति जन्मनो नामधेयमेतत् ।

### ४ । मनसः संज्ञायाम् ।

#### ५ । आज्ञायिनि च ।

मनसाज्ञायीति । ताच्छेलिको णिनिः । आतो युक् चिण्कतोरिति (७।३।३३) युगागमः । उपपदसमासः ।

### ६ । आत्मनश्च पूरणे ।

पूरणग्रहणमिह स्वर्यने । स्वरितेन चाधिकारावगति भवति । तेन पूरणग्रहणमधिकृत्य ये पूरणप्रत्यया विहिता स्त एव पूरणग्रहणेन गृह्यन्ते । नतु स्वरूपम् । उत्तरपद इत्यनुवर्तते च । ततः प्रत्ययग्रहणपरिभाषया (प, २४) पूरणप्रत्ययान्त उत्तरपदे कार्यं विज्ञायत इत्यालोच्याह पूरणप्रत्ययान्त उत्तरपद इत्यादि । पञ्चम इति । पञ्चानां पूरणं स्तस्य पूरणे ङङिति (५।२।४८) ङट् । तस्य नान्तादसंख्यादेर्मट् (५।२।४९) । षष्ठ इति । षष्ठां पूरण इति । षट्कति-कतिपयचतुरां थुक् (५।२।५१) । थुत्वम् । आत्मनापञ्चम इत्यादौ केन ततोया ? नञ्चत्त करणादि स्तृतीयार्थोऽस्ति । करणादि हि कारकम् । क्रियायाश्च कारकं भवति । नचैह काचित् क्रिया विद्यत इत्याह ततोयाविधान इत्यादि । भवत्वेवम् । तृतीयासमासस्तु कथम् ? नञ्चत्त समासलक्षणं मस्तीत्यत्र आह तृतीयेति चेत्यादि । अथवा कर्तृकरणयो (२।३।१८) स्तृतीयेत्यनेनेवात्र

तृतीया । कर्त्तृकरणे कृता बहुल मिति (२।१।३२) समास इति दर्शयन्नाह आत्मना वेत्यादि । अत्र कर्त्तरि करणे वैषा तृतीया । आत्मना कृतः पञ्चम इति । कृते समासे कृतशब्दो न प्रयुज्यते । तदर्थस्य वृत्तावर्त्तभावात् । कथमित्यादि । अत्राप्यात्मनाचतुर्थ इति भवितव्यमिति भावः । बहुव्रीहिरयमित्यादि परिहारः । तत्पुरुषे ह्यात्मनाचतुर्थ इति स्यात् । नचायं तत्पुरुषः । किं तर्हि ? बहुव्रीहिः । स च प्रथमान्तयोरेव पदयोरिति न भवत्यनिष्टप्रसङ्गः । ननु चान्यपदार्थं बहुव्रीहि रच्यते । अन्यपदार्थश्च व्यतिरिक्तो भवति । यथा चित्रा गावो यस्य स चित्रगुरिति । नचेह कश्चिद् व्यतिरिक्तोऽन्यपदार्थोऽस्ति । नैष दोषः । अव्यतिरिक्तोऽप्यन्यपदार्थो भवति व्यपदेशिवद्भावेन । यथा शोभनशरीरः शिलापुत्रक इति ।

### ७ । वैयाकरणाख्यायां चतुर्थ्याः ।

वैयाकरणानामिति । व्याकरणमधीयते विदन्ति वा वैयाकरणाः । का पुन वैयाकरणानामाख्येत्याह ययेत्यादि । अथैवं कस्मान्न व्याख्यायते व्याकरणे भवा वैयाकरणी । अणुगयनादिभ्य इत्यण् (४।३।७३) । वैयाकरणी चासावाख्या चेति वैयाकरणाख्या । पुंवत् कर्मधारयेत्यादिना (६।३।४२) पुंवद्भावः । तस्या वैयाकरणाख्यायामिति । अशक्यमेवं व्याख्यातुम् । इह हि न स्यात् । आत्मनेभाषः । परस्मैभाष इति । व्याकरणे हि का भवा ? या व्याकरणे कृता । नचेते क्वचित् व्याकरणे कृते । पूर्वत्र व्याख्याने सतीहापि भवति । एते अपि वैयाकरणानामाख्ये । तथा ह्याभ्यामपि वैयाकरणा व्यवहरन्तेऽप्येव । आत्मनेपदमिति । आत्मार्थ पदम् । तादर्थ्यं चतुर्थी । चतुर्थीति (२।१।३६) योगविभागात् समासः । ननु चतुर्थी तदर्थत्वेवं (२।१।३६) समासः सिद्धः । न सिध्यति । प्रकृतिविकारभावे हि स इत्यते ॥

८ । परस्य च ।

९ । हलदन्तात् सप्तम्याः संज्ञायाम् ।

युधिष्ठिर इति । संज्ञायामिति (२।१।४४) समासः । गवियुधिभ्यां स्थिर (८।३।८५) इति षत्वम् । अथ गविष्ठिर इत्यत्र कथमल्लुक् ? नहि गोशब्दो



हलन्तः । नाप्यदन्तः । स्यादेतत् । गो इ स्थिर इति स्थिते ऽन्तरङ्गत्वाद्वादेशे कृते हलन्तत्वाद् भविष्यति । एतच्च नास्ति । यतोऽन्तरङ्गानपि विधीन् बहिरङ्गो लुग् बाधत इति । अवश्यञ्चेतदभ्युपेयम् । अन्यथा हि नद्या कुकुटिका नदीकुकुटिका । भूभ्यां पाशो भूमिपाश इत्यत्रापि यणादेशे कृते ऽलुक् प्रसज्येत्यत आह गविष्ठिर इत्यत्र त्वित्यादि । हृदद्युभ्यामिति । असंज्ञार्थमिदम् । वक्तव्यमिति व्याख्येयमित्यर्थः । व्याख्यानञ्चोत्तरत्र करिष्यते । अथवेहापि क्रियते । इहान्तग्रहणं न कर्त्तव्यम् । विनापि तेन सप्तम्या प्रातिपदिके सन्निधापिते हलदन्तता लभ्यत एव । तस्मादधिकमिहान्तग्रहणं क्रियते । तदधिकं क्रियमाणं मेतत् सूचयति । अधिकेनायमलुग् भवतीति । तेन कचिदसंज्ञायामलुग् भवतीति । हृदिस्त्रुग्दिविस्त्रुगिति । स्त्रुशोऽनुदके क्तिन् (३।२।१८) । क्तिन् प्रत्ययस्य कुरिति (८।२।६२) शकारस्य खकारः । तस्य झला जशोऽन्त (८।२।३८) इति जश्त्वं गकारः । तस्यापि वावसान इति (८।४।५६) चर्त्वं ककारः । अत्र चायमर्थो हृदयं स्त्रुशति दिवं स्त्रुशतीति । तथाहि भाष्य उक्तम् । द्वितीयार्थे सप्तमी चैषा द्रष्टव्या । हृदयं स्त्रुशति । दिवं स्त्रुशतीति हृदिस्त्रुग् दिविस्त्रुगिति । कथं पुनर्द्वितीयार्थे सा भवति ? अतएव भाष्यकारवचनात् । अथवा हृदयं यः स्त्रुशति स हृदये स्त्रुशल्येव । दिवं यः स्त्रुशति स दिवि स्त्रुशल्येव । अत्राधिकरण इत्येवं (२।३।३६) भविष्यति सप्तमी । आख्याग्रहणे प्रकृते पुनः संज्ञाग्रहणं विस्मयार्थम् ।

## १० । कारनाम्नि च प्राचां हलादौ ।

वणिग्भिः कर्षकैः पशुपालैश्च राज्ञे देयो भागो रत्नानिबन्धनः कारः । तस्य नाम कारनाम । कूपेशाण मित्यादौ संज्ञायामिति (२।१।४४) समासः । हलेद्विपदिकेति । द्वौ द्वौ पादौ देयो द्विपदिका । पादशतस्येत्यादिना (५।४।१) वुन् । अलोऽन्तग्रलोपश्च । पाद' पदिति (६।४।१३०) पदादेशः । कारविशेष-स्येत्यादिनास्य सूत्रस्य नियमार्थता दर्शयति । नियमविकल्पा नियमविशेषा इत्यर्थः । कारनाम्नि चेत्यादिना तेषां नियमविकल्पानां स्वरूपं दर्शयति । एते च नियमविकल्पः कारनाम्नि प्राचा हलादावित्येषां पदानामिह नियमवाक्य

उपादानात्तन्मन्त्रे । यद्याद्यो नियमो नाभिप्रेतः स्यात् तदा कारनाम्नीति न ब्रूयात् । एवं यदि द्वितीयो नियमो नाभिप्रेतः स्यात् तदा प्राचामित्येवं नोक्तं स्यात् । तथा यदि तृतीयो नियमो नाभीष्टः स्यात् हलादावित्येवं नोक्तं स्यात् । अथ किमर्थं नामग्रहणम् ? न पूर्वयोगात् संज्ञाग्रहणमनु वर्तते । पूर्वयोगे संज्ञाया उपाधेः प्रायिकत्वसूचनार्थं नामग्रहणम् । तेन हृदिष्टगृदिविस्तृगित्यत्रासंज्ञायामप्यलुक् सिद्धो भवति ।

### ११ । मध्याद्गुरौ ।

अन्ताच्चेति वक्तव्यमिति । अन्तशब्दाच्चोत्तरस्याः सप्तम्या अलुग् भवतीत्येतदर्थरूपं व्याख्येयमित्यर्थः । तत्रेदं व्याख्यानम् । पूर्वयोगाच्चकारोऽनुवर्तते । स चानुक्तसमुच्चयार्थः । तेनान्तशब्दादप्युत्तरस्याः सप्तम्या अलुग् भवतीति ।

### १२ । अमूर्धमस्तकात् स्वाङ्गादकामे ।

स्वाङ्गमद्रवादिलक्षणं परिभाषिकं यत् तदिह गृह्यते । कठेकाल इति बहुव्रीहिः । व्यधिकरणानामपि बहुव्रीहिर् भवत्येवेति बहुव्रीहिः । समानाधिकरण इत्येतत् प्रायिकम् । अक्षशौण्ड इति । सप्तमी शौण्डैरिति (२।१।४०) समासः । अङ्गुलित्राणजङ्घावलो सप्तमीतत्पुरुषो ।

### १३ । बन्धे च विभाषा ।

स्वाङ्गादिति निवृत्तम् । सामान्येन विधिः । बन्ध इति बध्नाते रेतद्रूपम् । नेन्सिद्धबध्नातिषु चेत्यनेन (६।३।१८) तत्पुरुषे बध्नातौ प्रतिषेधं वक्ष्यन्ति । तत्र विषयविभागो न ज्ञायते तत्पुरुषे क्व च प्रतिषेध इत्यतस्तत्परिज्ञानार्थमाह बन्ध इति घञन्तो गृह्यत इति । बन्धनं बन्ध । भावे घञ् । अनेन घञन्ते बध्नातौ विभाषा । प्रत्ययान्तरे तु प्रतिषेध इति दर्शितं भवति । कथं पुनर्ज्ञायते घञन्तौऽयमिति । आद्युदात्तत्वात् । हस्तेबन्ध इति तत्पुरुषो बहुव्रीहिर्वा । उभयत्रेति प्राप्ते चाप्राप्ते च । कथं पुनरुभयत्र विभाषेयमित्याह स्वाङ्गादीत्यादि ।

## १४ । तत्पुरुषे कृति बहुलम् ।

स्तम्बेरमः । कर्णेजप इति । स्तम्बकर्णयोरमिजपोरित्यच् (३।२।१३) उपपदमतिङिति (२।२।१८) तत्पुरुषः । कुरुचरः । मद्रुचर इति । चरेष्टः (३।१।१६) । विभाषायां प्रकृतायां बहुलग्रहणं क्वचित्प्रवृत्त्यादीनामर्थानां (C) संग्रहार्थम् । तेनालुक्प्रवृत्ति क्वचिदेव भवति स्तम्बेरम इत्यादौ । क्वचिदप्रवृत्तिरेव कुरुचर इत्यादौ । क्वचिदुभयं सरसिज सरोजमित्यादौ । क्वचिदन्यदेव ब्राह्मणाच्छंसीत्यादौ । सप्तम्या अलुगुक्तः पञ्चम्या अपि भवति । तथा क्वदन्त उत्तरपदे ऽलुगुक्त स्तद्धितेऽपि भवति । अप्सु भवोऽप्स्य इति । दिगादित्वाद् यत् । ओर्गुण इति (६।४।१४६) गुणः । वान्तो यि प्रत्यय इति (६।१।७८) वान्तादेशः । तदेवं सर्वत्र बहुलग्रहणेन सिद्धमिति । ब्राह्मणाच्छं सिन उपसंख्यानमित्यादि यदुक्तं यच्च वक्ष्यते ऽपो योनियन्मतुषु सप्तम्या अलुगित्यादि तत् सर्वं न वक्तव्यं भवतीति । यद्येवं स्तोकाभ्युक्त इत्याद्यापि सर्वमनेनैव सिद्धमिति पञ्चम्याः स्तोकादिभ्य इति ( ६।३।२ ) न वक्तव्यं भवति । सत्यमेतत् । अस्यैव प्रपञ्चार्थं तद् वेदितव्यम् । एवञ्च सति सुसं-  
गृहीतं लक्ष्यं भवति । तथाचाह तएव विषयाः सुसंगृहीता भवन्ति येषां लक्षणं प्रपञ्चञ्च ।

## १५ । प्राष्टशरत्कालदिवां जे ।

प्राष्टषिज इति । सप्तम्यां जने डः (२।३।८७) । टेरिति (६।४।१४३) टिलोपः । उपपदमतिङिति (२।२।१८) समासः ।

## १६ । विभाषा वर्षक्षरशरवरात् ।

## १७ । घकालतनेपु कालनाम्नः ।

घ इति तरप्तमपो ग्रहणम् । काल इति कालवाचिनः शब्दस्य । तन इति । टुष्टुप्रलोचनादेशस्य सतुट्कस्य । पूर्वाह्नेतरामिति । अल्लः पूर्वमिति विगृह्य पूर्वापरित्यादिनैकदेशिसमासः (२।२।१) । राज्ञाहःसखिभ्यष्ट-

(C) “क्वचित् प्रवृत्ति क्वचिदप्रवृत्ति क्वचिद विभाषा क्वचिदन्यदेव ।

‘वधेविज्ञानं बहुधा विलोक्य चतुर्विधं बाहुल्यकं वदन्ति ॥ १ ॥ इति ।

जिति (५।४।१८)टप् समासान्तः । अङ्गोऽङ्ग एतेभ्य (५।४।८८) इत्यङ्गादेशः ।  
 अङ्गोऽदन्तादिति (८।४।७) णत्वम् । ऽस्मिंश्च पूर्वाह्णे अस्मिंश्च पूर्वाह्णे । अस्मिं-  
 स्वनयो रतिशयेन पूर्वोह्णे पूर्वाह्णेतरे इति । द्विवचनेत्यादिना तरप् (५।३।५७) ।  
 पूर्वाह्णेतमामिति । अतिशयनेत्यादिना (५।३।५५) तमप् । कृततद्धितस-  
 मासाश्चेति (१।२।४६) प्रातिपदिकत्वे सति सुब्लुक् प्राप्तः पक्षे प्रतिषिध्यते ।  
 पूर्वाह्णेतन इति पूर्वाह्णेतरे इत्यत्रार्थे विभाषा पूर्वाह्णापराह्णाभ्यामिति  
 (४।३।२४) टुट् टुलौ तुडागमश्च । युवोरनाकावित्यनादेशः (५।१।१) । रात्रित-  
 रायामिति । अस्याञ्च रात्रावस्याञ्च रात्रावनयो रतिशयेन रात्राविति  
 विग्रहः । ननुच प्रत्ययग्रहणे यस्मात् स विहित स्तदादे स्तदन्तस्येति (प, २४)  
 तदन्तग्रहणं भवतीति घसंज्ञकप्रत्ययान्ते तनप्रत्ययान्ते चोत्तरपदे परतो-  
 ऽलुगुदाहर्त्तव्यः । तत् कस्मात् प्रत्ययमात्रे सउदाहृत इत्याह उत्तरपदा-  
 धिकार इत्यादि । कुतः पुनरेतदित्याह लेखग्रहणादित्यादि । हृदयस्य (६।४।५०)  
 ह्रस्वेखग्रहणलासेष्वित्यत्राणो लेखग्रहणस्य चाणन्तस्य भेदेनोपादानम् । तत्र  
 यद्युत्तरपदाधिकारे प्रत्ययग्रहणे तदन्तविधिरिष्यते तदालेखग्रहणं न कुर्यात् ।  
 अण्यग्रहणेनैव तदग्रहणस्य सिद्धत्वात् । क्रियते च । तस्मात्लेखग्रहणाद्  
 विज्ञायत उत्तरपदाधिकारे प्रत्ययग्रहणे तदन्तविधिर्नैष्यत इति । तेनेति ।  
 तदन्तविधेरिहानिष्टत्वेन । णाल इति न स्वरूपग्रहणमिति । नामग्रहणात् ।  
 तस्य ह्येतदेव प्रयोजनम् ।

## १८ । शयवासवासिप्रकालात् ।

शेषय इति । अधिकारणे शैतेरित्यच् (३।२।१५) । ग्रामेवास इति ।  
 वस्त्रनं वासः । भावे घञ् । ग्रामेवासीति । ताच्छोलिको णिनिः । व्रते वा ।  
 पूर्वाह्णशय इति । ननुच स्वरूपग्रहणे सति कालशय इति प्रत्युदाहार्थम् ।  
 नैवेदं स्वरूपग्रहणम् । किं तर्हि ? ह्यर्थग्रहणम् । अतएव वृत्तावुक्तम्  
 अकालवाचिन इति । कथं पुनरर्थग्रहणं लभ्यते ? पूर्वसूत्रादिह नाम-  
 ग्रहणानुवृत्तेः । यद्येवं तदा नार्थः कालग्रहणेन । कालनाम्न (६।३।१७) इत्येत-  
 दनुवर्त्तयते । तस्य च नञा सह सम्बन्धं करिष्यामः । कालनाम्नो नेति ।

तत्रायमर्थः । नेन्सिद्धवध्नातिषु चेत्यत्र (६।३।१८) नेति वक्तव्यं न भवति । नेत्येतदेव ह्यनुवृत्तिश्च्यते । नैवं शक्यम् । न शयवासवासिष्वित्युच्यमाने ह्यलुक् एवायं प्रतिषेधो विज्ञायेत । तस्यात्र विधेयतया प्रसृतत्वात् । तस्मात् कालस्यैव प्रतिषेधो यथा स्यादित्येवमर्थं कालग्रहणं कर्त्तव्यम् । वक्तव्यमिति व्याख्येयमित्यर्थः । व्याख्यानन्तु पूर्वमेव कृतम् ।

### १६ । नेन्सिद्धवध्नातिषु च ।

तत्पुरुषे कृति बहुल मिति ( ६।३।१४ ) प्राप्तस्यालुकोऽयं प्रतिषेधः । इन्नन्तउत्तरपद इति । ननुचोत्तरपदाधिकारे प्रत्ययग्रहणे तदन्तविधिर्नेष्यत इति ज्ञापितमेतत् । तत् कथमिह तदन्तमुत्तरपदं गृह्यते ? सप्तम्याः परस्येन्प्रत्ययस्यासम्भवात् । द्विविध एव होन्प्रत्ययः कृत् तद्धितश्च । तत्र कृद् धातोरेवोत्पद्यत इति न सप्तम्याः परः सम्भवति । तद्धितोऽपि नैव कश्चित् सप्तमीसमर्थादुत्पद्यत इत्यसावपि नैवं सप्तम्याः परः सम्भवति । तस्मादिन्नन्तमेव गृह्यत इति युक्तमुक्तमेतत् । स्थण्डिलवर्त्तीति । व्रतइति (३।२।८०) णिनिः । उपपदमतिङिति (२।२।१८) समासः । साङ्गाश्वसिद्ध इति । सिद्धशृङ्गेत्यादिना (२।१।४१) समासः । चक्रवद् इति बहुशब्दे निष्ठान्तः । सप्तमीति योगविभागात् (२।१।४०) समासः । बन्धश्ब्देन चक्रबन्ध इति । सिद्धेत्यादिना (२।१।४१) समासः । तत् पचाद्यच् प्रत्ययान्तं द्रष्टव्यमिति । अथ बन्धइत्येतच्छब्दरूपं ध्वजन्तं कस्मान्न गृह्यत इत्याह ध्वजन्ते हीत्यादि ।

### २० । स्थे च भाषाया ।

अयमपि तत्पुरुष इत्यादिना (६।३।१४) प्राप्तस्यालुकः प्रतिषेधः । समस्य इति । समे तिष्ठतीति कः । आतो लोप इटि चेत्याकारलोपः (६।४।६४) । कृष्णोऽस्याखरेष्ठा इति । स्थःक चेति (३।२।७७) क्तिप् प्रत्ययः ॥

### २१ । षष्ठ्या आक्रोशे ।

चौरस्यकुलमिति । आक्रोशप्रतिपादनपरमेतत् । न त्वनेन तस्य सम्बन्धो विवक्षितः । वक्तव्य इति । व्याख्येय इत्यर्थः । व्याख्यानन्तु पूर्व-

मेव कृतम् । पश्यतोऽहर इति । पश्यत इति षष्ठी चानादर इति (२।३।३।८) षष्ठी । हरतीति हरः । पचाद्यच् । अमुष्येति । अदस स्थदाद्यत्वम् । अदसोऽसेर्दादु दो मइत्युत्वमत्वे (८।२।६०) । उत्वस्यासिद्धत्वाद् टाडमिडसा-  
मिनातस्या इति (७।१।१२) डसः स्यादेशः । तथासुष्यकुलिकेति । यथासुष्य  
पुच्छिकेत्यत्र मनोज्ञादित्वाद्भुञ् तथात्रापीत्यर्थः । देवानांप्रिय इति ।  
प्रीणातीति प्रियः । इगुपधज्ञाप्रीकिर' क (३।१।१३५) इति कप्रत्ययः ।  
इयडादेशः । शुनः शिफ इति । श्वयुवमघोनामतद्धित इति (६।४।१३३)  
संप्रसारणम् ।

२२ । पुत्रेऽन्यतरस्याम् ।

२३ । ऋतो विद्यायोनिःसम्बन्धेभ्यः ।

विद्या च योनिश्चेति विद्यायोनी । तत्कृतः सम्बन्धो येषां ते विद्या-  
योनिःसम्बन्धाः । कृतशब्दस्य वृत्तावप्रयोगः । गम्यमानार्थत्वात् । यथा गुह्य-  
धाना इत्यत्र मिश्रशब्दस्य । ऋतो विद्यायोनिःसम्बन्धेभ्यस्तत्पूर्वोत्तरपद-  
ग्रहणं कर्त्तव्यमिति । तदित्यनेन विद्यायोनिःसम्बन्धा उभयेऽपि निर्दिश्यन्ते ।  
तेषां पूर्वपदभृतानामुत्तरपदभृतानाञ्च ग्रहणं कर्त्तव्यम् । गृह्यते येन  
तद् ग्रहणम् । येन ते गृह्यन्ते तादृशं व्याख्यानं कर्त्तव्यमित्यर्थः । किं पुन  
स्तद् व्याख्यानम् ? किमर्थं तत् कर्त्तव्यमित्याह विद्यायोनिवाचिन्येवेत्यादि ।  
तदेदं व्याख्यानम् । इहेङ्गितेनोन्मिषितेन महता सूत्रप्रबन्धेनाचार्याणा-  
मभिप्राया लक्ष्यन्ते । ऋतो विद्यायोनिःसम्बन्धेभ्य इत्येष महान् सूत्रप्रबन्धः ।  
यदि ह्यविद्यायोनिःसम्बन्धवाचिन्युत्तरपदेऽलुगभीष्टः स्यादेवं सत्यविद्यायोनि-  
सम्बन्धादित्येवं ब्रूयात् । अथवा सम्बन्धग्रहणमपि न कुर्यात् । नहि  
किञ्चिद्वृत्कारान्तं विद्यावाचि योनिवाचि वाऽसम्बन्धमस्ति । तच्चान्तरेणापि  
सम्बन्धग्रहणं विद्यायोनिःसम्बन्धवाचिन इति विज्ञास्यते । तत् किं सम्बन्ध-  
ग्रहणेन ? तदेतस्मान्महतः सूत्रप्रबन्धाद्विद्यायोनिःसम्बन्धवाचिन्युत्तरपद आचार्य-  
स्यायमलुगभीष्ट इति लक्ष्यत इति । होतुरिति । ऋत उदित्युत्वम्  
(६।१।१११) । रपरत्वम् । रात् सस्य इति सकारलोपः (८।२।२४) ।

२४ । विभाषा स्वसृपत्योः ।

२५ । आनङ् ऋतो द्वन्द्वे ।

ऋकारान्तानां विद्यायोनिस्सम्बन्धवाचिनां यो द्वन्द्व इत्यादि । अथ ऋकारान्तस्य द्वन्द्व आनङ् भवतीत्येवं कस्मान्न विज्ञायते ? अशक्यमेवं विज्ञा-  
तुम् । इहापि प्रसज्येत पितृपितामहाविति । ङकारोऽन्त्यादेशार्थः ।  
इह हि वर्णानां सुपदेशः कार्य्यार्थः श्रवणार्थो वेति । नकारश्चायं न कचिच्  
श्रूयते । सर्वत्रैव ह्यस्य नलोपः प्रातिपदिकान्तस्येति (८।२।७) लोपेन भवि  
तव्यम् । नापि किञ्चित् कार्य्यमस्योपलभ्यते । तत् किमर्थं नकारस्योच्चारण-  
मित्याह नकारोच्चारण मित्यादि । असति नकार ऋकारस्य स्थानेऽण्वेव  
शिष्यते । तत खोरण् रपर (१।१।५१) इति रपरत्वं स्यात् । नकारे तु  
सति नायमण्वेव शिष्यते । अपित्वण् चानङ् चेति न भवति रपरत्वप्रसङ्गः ।  
नहि यत्राण् अनण् चेति शिष्यते तत्र रपरत्वं भवति । यथा सुधातुरकङ्  
चेति (४।१।८७) सौधातकिरित्यत्र । तस्मादत्र रपरत्वनिवृत्त्यर्थं नकारो-  
च्चारणम् । अथ पितापुत्री मातापुत्री इत्यत्र कथमानङादेशः । नञ्चत्र  
ऋकारान्तानां द्वन्द्व इत्याह पुत्र इत्यत्रानुवर्त्तत इति । पुत्रेऽ (६।३।२२)  
न्यतरस्यामित्यतः पुत्र इत्येतदत्रानुवर्त्तत इत्यभिप्रायः । यदि तु पुत्र  
इत्यनुवर्त्तते तदा विभाषा स्वसृपत्योरित्यत्र पुत्रे (६।३।२४) ऽपि विभाषा  
प्राप्नोति । नैष दोषः । मण्डूकप्लुतिन्यायेन तदनुवर्त्तते । अतएवात्रेत्युक्तं तत्रै-  
वानुवर्त्तते । न पूर्वत्वेति प्रतिपादनार्थम् । नन्वेवमपि पुत्रशब्द उत्तरपदे  
पूर्वपदमात्रस्यानङ् प्राप्नोति । कार्य्यिणेशानिर्देशादुत्तरपदशब्देन च पूर्वपद-  
मात्रस्याक्षिप्तत्वात् । न च शक्यते वक्तुम् ऋत इति वचनादृकारस्य  
भविष्यतीति । तस्मादेकमिह ऋत इति वचनं द्वन्द्वस्य विशेषणम् । न  
कार्य्यिण इत्याह ऋत इति चेति । अत्रानुवर्त्तत इति सम्बन्धः । ऋतो  
विद्यायोनिस्सम्बन्धेभ्य इत्यत ऋत इत्यनुवर्त्तते । तत् कार्य्यिणो विशेषणं  
भविष्यति । ननु तत् पञ्चमीनिर्दिष्टम् । षष्ठीनिर्दिष्टेन चेहार्थः । नैष  
दोषः । पुत्र इत्येषा सप्तमी ऋत इत्यस्याः पञ्चम्याः षष्ठीत्वं प्रकल्पयिष्यति ।

तस्मिन्निति निर्दिष्टे पूर्वस्येति (१।१।६६) । नन्वेवमपि विरोधः । तथाहि यदि पुत्रशब्द उत्तरपदं कथं तदा ऋकारान्तानां द्वन्द्वः । अथ ऋकारान्तानां द्वन्द्वो न तर्हि पुत्रशब्द उत्तरपदमिति । नैतदस्ति । अन्यएव हि स द्वन्द्वो यस्य ऋत इत्येतद् विशेषणम् । अन्यञ्च स यस्य पुत्रशब्द उत्तरपदमिति कोऽत्र विरोधः ।

### २६ । देवताद्वन्द्वे च ।

अनृकारार्थमव्यायोनिस्त्वन्वार्थञ्च वचनम् । ननुचानङ्गतो द्वन्द्वइत्यतो (६।३।२५) द्वन्द्वग्रहण मनुवर्त्तत एव । तत् किमर्थमिह पुनर्द्वन्द्वग्रहणमित्याह द्वन्द्व इत्यनुवर्त्तमान इत्यादि । पूर्वकं हि द्वन्द्वग्रहणं समासविशेषप्रति पत्त्यर्थम् । इदन्तु प्रसिद्धसाहचर्यार्थम् । येषां लोके वेदे च प्रसिद्धं साहचर्यमेषां पुनः परिग्रहो यथा स्यादित्येवमर्थम् । अथ क्रियमाणेऽपि पुनर्द्वन्द्वग्रहणे कथमयमर्थो लभ्यत इत्याह अत्यन्तसहचरित इत्यादि । द्वन्द्वं (८।१।१५) रहस्यमर्थ्यादावचनव्युत्क्रमेत्येदमुच्यते । अत्यन्त सहचरिते लोकविज्ञाते द्वन्द्वमित्येतन्निपात्यत इति । तेनायमर्थो लभ्यत इति दर्शयति । वेदे च ये सहवापनिर्दिष्टा (D) इति । सहवापः सहदानं तत्र निर्दिष्टाः । सहवापनिर्दिष्टाः । के पुनरेकहविःसम्बन्धिनः । य एकं ह्यमानं हविः प्रति संप्रदानत्वेन निर्दिष्टा एकत्र मन्त्रे इन्द्रावरुणाभ्यां क्वागं हविर् निर्वपामीत्यादौ ते वेदितव्याः । उभयत्रेत्यादि । पूर्वपदत्वे उत्तरपदत्वे च सति वायोरानडादेशस्य प्रतिषेधो वक्तव्यो व्याख्येयः । तत्रेदं व्याख्यानम् । विभाषा स्वसृपत्यो (६।३।२४) रित्यतो विभाषाग्रहण मनुवर्त्तते । सा च व्यवस्थित-विभाषा । तेन वायोरुत्तरपदत्वे पूर्वपदत्वे च सति न भविष्यतीति ॥

### २७ । ईदग्नेः सोमवरुणयोः ।

आनडादेशापवादोऽयमौकारो विधीयते । तकार उच्चारणार्थः ।

### २८ । इदृद्धौ ।

अग्नेरित्यनुवर्त्तते । देवताद्वन्द्व इति च । सोमवरुणयोरिति निवृत्तम् ।

(D) In the printed काशिका the reading is “ये च सहभावेन निर्दिष्टाः ।” सहवाप सहनिर्वापः सहदानमित्यर्थः ।



वृद्धिशब्देन साहचर्यात् कृतवृद्धुत्तरपदं गृह्यते । अतएवाह कृतवृद्धावुत्तर-  
पद इति । आग्निवारुणीति । औत्सर्गिकेऽणि कृते टिड्ढाणञिति (४।१।१५)  
डीप् । अत्रापि तकार उच्चारणार्थः ।

## २६ । दिवो द्यावा ।

देवताद्वन्द्व उत्तरपद इति । देवताद्वन्द्वे यदुत्तरपदं तत्र परतइत्यर्थः ।

## ३० । दिवसश्च पृथिव्याम् ।

आनङोऽपवाद' । अथाकारः किमर्थमुच्चार्यते ? सकारस्येत्संज्ञापरि-  
त्राणार्थ इति चेत् ? न । प्रयोजनाभावादेवेत्संज्ञा न भविष्यतीत्याह  
अकारोच्चारणमित्यादि । असति ह्यकारेऽन्तर्वर्त्तिनीं विभक्तिमाश्रित्य पद-  
संज्ञायां सत्या सकारस्य ससजुषोरिति (८।२।६६) रुक्' विकारः स्यात् ।  
तस्यापि खरवसानयोर्विसर्जनीयः (८।३।१६) । तस्यापि कुपोः + क—पौ  
(८।३।३७)चेतुःप्रधानीयः स्यात् । अकारस्योच्चारणे तु सति न भवति । कथम् ?  
अकारस्योच्चारणेन यद् विकृतस्य सकारस्योपादानं तस्यैतदेव प्रयोजनम् ।  
अविकृतस्यास्य प्रयोगो यथा स्यादिति ? द्यावा दिवसमित्यादिकम् । वाक्च  
मेतत् । इहच सूत्रे द्वन्द्वग्रहणं सुत्तरपदग्रहणञ्चानुवर्त्तते । तेन द्यावा  
इत्ययमादेशो वाक्ये न प्राप्नोतीत्याह कथमित्यादि । कर्त्तव्योऽत्र यत्न इति ।  
तत्रायं यत्नः । तत्पुरुषे कृति बहुलमित्यतो (६।३।१४) बहुलग्रहणं मनु-  
वर्त्तते । तेन द्यावा इत्ययमादेशश्चक्रेन्दसि वाक्येऽपि भविष्यतीति (E) । अथवा  
चकारोऽत्र क्रियते । तस्यानुक्तसमुच्चयार्थत्वाद्भविष्यति । द्यावाशब्दसु स्वरित-  
त्वादेवानुवर्त्तिष्यत इति नार्थस्तदनुकर्षणार्थेण चकारेण । अथवा दिवशब्देन  
समानार्थो द्यावाशब्दः प्रकृत्यन्तरमस्ति । तस्माद्यं प्रयोगः । आदेशवचनं तु  
दिवःप्रयोगनिवृत्त्यर्थमिति ।

## ३१ । उषासोषसः ।

आनङोऽपवाद इति । एवमुत्तरावपि योगौ । उषासानक्तमिति ।  
उषाश्च नक्तञ्चेति विग्रहः ।

(E) “द्यावा चिदसौ पृथिवी नमेति । इति सूक्तोद्धृतेयमृक् गार्तसमदौ । “दृष्टानुविधिश्चक्रेन्दसौ  
ल्येऽत्र यत्नः इति तु मिश्रः ।

३२ । मातरपितरावुद्दीचाम् ।

३३ । पितरामातरा च च्छन्दसि ।

३४ । स्त्रियाः पुंवद् भाषितपुंस्कादनुङ् समामाधि-  
करणे स्त्रियामपूरणीप्रियादिषु ।

अत्र त्रयः पक्षाः सम्भाव्यन्ते । स्त्रिया इति । स्त्रीशब्देन प्रत्ययग्रहणं वा । अर्थग्रहणं वा । शब्दग्रहणं वेति । तत्र यदि स्त्रिया इति स्त्रीप्रत्ययग्रहणं स्वर्थे तदा स्वरितेनाधिकारावगतिर्भवतीति (१।३।११) स्त्रप्रधिकारविहिताः प्रत्यया गृह्यन्ते यथा गोस्त्रियोरुपसर्जनस्येत्यत्र (१।२।४८) । अथ तु स्त्रीत्यनेन स्त्रीत्वविशिष्टं द्रव्यमभिधीयते तदार्थग्रहणम् । यदि तु स्त्रार्थवाची शब्दः स्त्रीत्यनेनोच्यते तदा शब्दग्रहणम् । तत्राप्यपक्षेऽयं सूत्रार्थः । भाषितपुंस्कात् परः स्त्रीप्रत्ययोऽनुङ् उत्तरपदे पुंवद्भवति । निवर्त्तत इति यावत् । तदा स्त्रिया इति प्रथमार्थे षष्ठी । कथं पुनः पुंवदित्यनेन स्त्रीप्रत्ययस्य निवृत्तिः शक्यते विज्ञातुम् ? भवतीति वाक्यशेषाध्याहारात् । अत्र च पक्षे पक्षी भार्या-स्येति पटुभार्य इत्यत्र स्त्रीप्रत्ययनिवृत्तेरुत्तरपदनिमित्तायाः पूर्वस्मिन् यणादेशे विधातव्ये सत्यचः परस्मिन् पूर्वविधा (१।१।५७) इति स्थानिवद्भावे सति यणादेशः स्यात् । इह च गार्ग्यो हृन्दारिका गर्गहृन्दारिका इत्यत्र तद्राजस्य बहुषु तेनैवास्त्रिया (२।४।६२) मिल्यनुवर्त्तमाने यजजोश्चेति (२।४।६४) यजो लुङ् न प्राप्नोति । पुंवद्भावेन हि स्त्रीप्रत्ययस्य निवृत्तिः क्रियते । नत्वर्थस्य स्त्रीत्वस्य । ततश्चार्थस्थानिवर्त्तितत्वात् केन पुनर्यञ् न श्रूयेतेत्येवमादयः प्रत्ययपक्षे दोषा भाष्ये विस्तरेणोक्ताः । इह चातिग्रन्थविस्तरभयान्नोच्यन्ते । अर्थपक्षे तूत्तरपदे परतो भाषितपुंस्कास्यानुङ् प्रत्ययान्तस्य स्त्रीशब्दस्य योऽर्थस्तस्य पुमर्थोऽतिदिश्यते । भाषितपुंस्कादिति पञ्चमी षष्ठार्थे । स्त्रार्थः पुंवद्भवतीति । पुमर्थे चातिदिष्टे तद्वचनः शब्दः प्रवर्त्तते । अत्र पक्षे खित्यनव्ययस्येति (६।३।६६) ऋस्त्वस्यास्य च पुंवद्भावस्य विप्रतिषेधो न प्राप्नोति । भिन्नविषयत्वात् । तथाहि शब्दस्य ऋस्त्वम् । अर्थस्य पुंवद्भावः । ततश्च कालिन्मन्थेत्यत्र विप्रतिषेधे परं कार्यमिति (१।४।२) ऋस्त्वं न प्राप्नोति । इष्यते च विप्रतिषेधः । तथाहि पुंवद्भावस्यावकाशो यत्र

स्विदन्तमुत्तरपदं नास्ति दर्शनीयभार्य इति । ऋक्संख्यावकाशो यत्र पुंवङ्गावो नास्ति कालिन्धन्यः पुमानिति । कालिन्धन्या स्त्रीत्यत्रोभयं प्राप्नोति । तत्र परत्वाद् ऋस्त्वं भवति । तदेवमाद्ययोः पक्षयोर्दोषवत्ता मन्यमान स्तृतीयं पक्षमाश्रित्याह भाषितः पुमान् येनेत्यादि । यो ह्यविशेषेण कचिद् भाषित-पुंस्कः शब्दः स इहाश्रीयेत तदा द्रोणीभार्य इत्यत्रापि पुंवङ्गावः स्यादिति मनसि कृत्वाह समानायामाकृतावित्यादि । एकस्मिन् प्रवृत्तिनिमित्त इत्यनेन समानायामाकृतावित्यस्यार्थं विस्पष्टीकरोति । आक्रियते गृह्यते परिच्छिद्यते येनार्थस्तच्च शब्दस्य प्रवृत्तिनिमित्तं जात्यादिक मिहाकृतिशब्दे-नोच्यते । भाषितपुंस्कादित्येतावतुक्ते समानाया माकृतावित्येष विशेषो न शक्यो लब्धुमित्यभिप्रायेणाह तदेतदेवमित्यादि । तदिति वाक्योपन्यासे । एतस्य वचनस्यार्थरूपमेवंप्रकारम् । कथं भवति ? नैवं कथञ्चिदित्यर्थः । यदि भाषितपुंस्कशब्दस्य बहुव्रीहेः शब्दोऽन्यपदार्थत्वेनाश्रीयेत भाषितः पुमान् येन शब्देन स भाषितपुंस्कःशब्द इति तदा समानायामाकृतावित्येष विशेषो न लभ्यते । सर्व एव हि शब्दः कचिदाकृतौ पुमांसं भाषित्वा-ऽकृत्यन्तरे स्त्रियं भाषत इति कृत्वा । अर्थं त्वन्यपदार्थत्वेनाश्रीयमाणे लभ्यत एव इत्येष विशेष इत्यालोच्याह भाषितः पुमान् यस्मिन्नर्थ इत्यादि । शब्दस्य यत् प्रवृत्तिनिमित्तं जात्यादिकं तदन्यपदार्थः । केन पुनः शब्देन तत्र भाषितः पुमान् ? प्रत्यासत्ते र्यत् तस्य प्रवृत्तिनिमित्तं तेनैवेति (F) विज्ञायते । अन्यथाहि भाषितपुंस्कग्रहणमनर्थकं स्यात् । व्यवच्छेद्या-भावात् । सर्वत्रैवाभिधेयैर्यं येन केनचित् शब्देन पुमान् भाष्यते । अन्ततोऽर्थशब्देनापि तस्यार्थस्य भाषितपुंस्कस्य यः प्रतिपादकः शब्दः सोऽप्यभिधेयधर्मस्याभिधान उपचाराद् भाषितपुंस्क इत्युच्यते । स पुनः प्रत्यासत्तेर्यस्य योऽर्थः प्रवृत्तिनिमित्तं तत्र येन पुमान् भाषित इति स एव वेदितव्यः । यच्च भाषितपुंस्कस्य प्रवृत्तिनिमित्तस्य वाचकः स नियोगत एकस्मिन् प्रवृत्तिनिमित्ते पुमांसं भाषित्वा स्त्रियं भाषते । यथा मूलोदा-हरणेषु दर्शनीयादयः शब्दा इति । सामर्थ्याद् येन शब्देन समानायामाकृतौ

पुमान् भाषित इत्येष विशेषो लभ्यते । अनूडिति । यद्ययं पर्युदासः स्यात्  
जडोऽन्योऽनूडिति ततो नञिवयुक्तन्यायेन (पृ ७५) तत्सदृशानां टावादीनां  
प्रत्ययानां ग्रहणे सति तदन्तस्यैव पुंवद्भावः स्यात् । ऐडविड्वन्दारिका  
दारद्वन्दारिकेत्यत्र न स्यात् । इडविडोऽपत्यं स्त्रीति जनपदशब्दात् (४।१।१६८)  
क्षत्रियादजित्यञ्प्रत्ययः । दरदोऽपत्यमिति इड्मगधेत्यादिनाम् (१।१।७०)  
तयोरतश्चेति (४।१।७०) लुक् । तत इडविट् चासौ द्वन्दारिका चेति ।  
दरच्चासौ द्वन्दारिका चेति द्वन्दारकनागकुञ्जरैरिति (२।१।६२) समासः ।  
तत्रेदानीं पुंवत्कर्मधारयेत्यादिना (६।३।४४) पुंवद्भावो न प्राप्नोति । जड-  
सदृशप्रत्ययान्तराभावात् । ततश्चेडविट्शब्दस्यैडविडशब्दो दरच्छब्दस्य  
दारदशब्दो न स्यात् । प्रसज्यप्रतिषेधे सति तु भवति । अत्राप्युडभावस्य  
भावादित्यालोच्य प्रसज्यप्रतिषेधोऽयमिति दर्शयन्नाह जडोऽभावोऽनूडिति ।  
भाषितपुंस्कादनूडिति । यद्ययमसमासः स्यान् न बहुव्रीहि स्तदायमर्थः  
स्यात् । भाषितपुंस्कादुत्तरस्याविव्यमानोड, स्त्रार्थवृत्ते शब्दस्योत्तरपदे  
परतः पुंवद्भवतीति । एवञ्च सति यथाभूतार्थवाचो स्त्रीशब्द स्तथा-  
भूतार्थवाच्येव पुंशब्दस्यादेशो भवतीति सामर्थ्यादुक्तं भवति । ततश्चानिष्ट-  
प्रसङ्गः । अङ्गारका नाम शकुनयः । तेषां कालिका नाम स्त्रियः । तत  
एताश्च कालिकाद्वन्दारिकाश्चेति समासे कृते सत्येतच्छब्दो भाषितपुंस्क इति  
तस्मादुत्तरस्य कालिकाशब्दस्यानूडोऽर्थतोऽन्तरतमोऽङ्गारकशब्दः पुंशब्दादेशः  
प्रसज्येत । अन्यस्यान्तरतमस्याभावात् । ततश्चैतदङ्गारकद्वन्दारिका इति हि  
स्यात् । एतत् कालिकाद्वन्दारिका इतीष्यते । बहुव्रीहौ तु सत्यनिष्टप्रसङ्गो  
न भवति । तत्रहि भाषितपुंस्कस्य शब्दस्यानूड पुंवद्भावेन भवितव्यम् ।  
नच कालिकाशब्दो भाषितपुंस्क इत्येतत् सर्वमालोच्य बहुव्रीहिरयमिति  
दर्शयन्नाह भाषितपुंस्कादनूड यस्मिन् स्त्रीशब्द इति । यदि बहुव्रीहि-  
रयमितेऽयं सति सुपो धातुप्रातिपादिकयोरिति (२।४।७१) पञ्चम्या  
लुक् प्राप्नोति । अत आह अलुङ् निपातनादित्यादि । ननुचालौकिकत्वा-  
दस्य वाक्यस्य निपातनादित्ययमपरीहारः । निपातनं हि लौकिकं भवति ।  
तर्ह्येवं लुकाप्यत्र न भाव्यम् । अथ लुग् भविष्यतीत्येवावसीयते ऽलुगपि

भवतीत्यवसीयताम् । दर्शनीयभार्य्य इति । दर्शनीया भार्य्यास्येति बहुव्रीहिः । गोस्त्रियोरुपसर्जनस्येति ( १।२।४८ ) ऋस्त्वमुत्तरपदस्य । दर्शनीयत्वं नामात्र सामान्ये विशेषो दर्शनीयशब्दस्य प्रवृत्तिनिमित्तम् । तमेकमेवार्थमुपादायासौ पुंसि स्त्रियाञ्च वर्त्तते । दर्शनीयो देवदत्तः । दर्शनीया भार्य्येति । तस्मात् समानाया माकृतौ दर्शनीयशब्दो भाषितपुंस्को भवति । स्त्रियाञ्च वर्त्तते । नचास्मादूङ् । अतो भार्य्याशब्दे स्त्रीलिङ्ग उत्तरपदेऽस्य स्त्रीशब्दस्य पुंशब्दस्यस्यैव रूपं भवति । एवं श्लक्ष्णचूड इत्यादावपि योजनीयम् । ग्रामणिदृष्टिरिति । अत्र सर्वमस्ति । नतु ग्रामणीशब्दः स्त्रिया वर्त्तते । किं तर्हि ? नपुंसक इति न भवति पुंवद्भावः । द्रोणीभार्य्य इति । द्रोणशब्देन भाषितः पुमान् । नतु समाने प्रवृत्तिनिमित्ते । यस्मात् परिमाणविशेषं प्रवृत्तिनिमित्तमुपादाय पुंसि परिमाणिनि वर्त्तते । जातिविशेषं तूपादाय स्त्रियां गवादस्या वर्त्तते । यत्र गावोऽदन्ति सा गवादनी द्रोणी शब्देनोच्यते । तस्मान्न द्रोणशब्दः समानायामाकृतौ भाषितपुंस्कः । कथमित्यादि । यदि समानायामाकृतौ यो भाषितपुंस्कस्तस्य पुंवद्भाव उच्यत एवञ्च गर्भिभार्य्य इत्यादौ पुंवद्भावो न प्राप्नोति । गर्भप्रभृतीनां शब्दानां भिन्नायामाकृतौ भाषितपुंस्कत्वादित्यभिप्रायः । अनवयवभूतान्तर्वर्त्तिवस्तु विशेषसम्बन्धे हि सति स्त्री गर्भिणीत्युच्यते । ब्रीहिस्त्वन्तर्वर्त्त्यवयवस्तु विशेषसम्बन्धे सति गर्भीत्युच्यते । तस्मात् पुंसि स्त्रियाञ्च वर्त्तमानस्य गर्भिणशब्दस्य प्रवृत्तिनिमित्तं भिद्यते । प्रसूतप्रजातशब्दयोरपि प्रवृत्तिनिमित्तं क्रियाकृतिभिन्ना । स्त्रिया हि वर्त्तमानौ तौ गर्भविमोक्षणं प्रवृत्तिनिमित्तमुपादाय वर्त्तते । पुंसि तु गर्भाधानम् । कर्त्तव्योऽत्र प्रयत्न इति । केचिद्वाचक्षत उपसंख्यानं कर्त्तव्यमिति । अपरे पुनराहु स्त्रियाः पुंवदिति योगविभागः कर्त्तव्यः । अथवा कर्त्तव्योऽत्र प्रयत्न इत्यनेनैदं दर्शयति । यद्यपि स्त्रियां ब्रीहौ च गर्भत्वभेदः स्थापि स नाश्रयितव्यः । यत् तु तत्रावयवानवयवभेदः सुतसृज्य सामान्येनान्तर्वर्त्तिवस्तुविशेषसम्बन्धमात्रं तदेवाश्रयितव्यम् । अतस्तदपेक्षया स्त्रियां ब्रीहौ च वर्त्तमानस्य गर्भिणशब्दस्य तुल्यमेव प्रवृत्तिनिमित्तमिति । एवं प्रसूतप्रजातशब्दयोरप्यपत्याधानविमोक्षणभेदं त्यक्त्वा ऽयं मपत्य-

वानियमपत्यवतीत्यपत्यवत्सम्बन्धमात्र माश्रितमित्येतद्वाख्यानामिति प्रयत्नः  
कर्त्तव्य इति । ब्रह्मबन्धुभार्य्य इति । ब्रह्मबन्धुशब्दाद्भूत (४।१।६६) इत्यूङ् ।  
कल्याणीपञ्चमा इति । अप् पूरणीप्रमाणोरित्यप्समासान्तः (५।४।११६) ।  
पञ्चानां पूरणीति डट् । तस्य नान्तादसंख्यादेर्मट् (५।२।४८) । ततष्टिङ् ङाण-  
जिति (४।१।१५) ङीपि कृते पञ्चमी भवति । प्रधानपूरणीग्रहणं कर्त्तव्यमिति ।  
प्रधानं पूरणी गृह्यते येन व्याख्यानं तद्वाख्यानं प्रधानपूरणीग्रहणम् । तत्  
कर्त्तव्यम् । प्रधानं या पूरणी तस्या प्रतिषेधो यथा स्यात् । अप्रधानभूतायां  
तस्यां मा भूदिति । तच्चेदं व्याख्यानम् । इह इहं घीति (२।२। २) प्रियादि  
शब्दस्य पूर्वनिपाते प्राप्ते परनिपातलक्षणव्यभिचारचिह्नेन सूचितं व्यभि-  
चार्य्यं प्रतिषेधः । क्वचिदेव वर्त्तते । न सर्व्वत्रेति । तेन यत्रैव प्रधान-  
भूता पूरणी तत्रैव भवति । नान्यत्रेति । तेन यत्रासौ भवति तत्र तस्या  
एव प्रधानभूताया पूरणा ग्रहणं युक्तम् । क पुनः पूरणाः प्राधान्यम् ?  
यत्र तस्याः समासेऽभिधेयत्वेनान्तर्भावः यथानन्तरोक्तप्रत्युदाहरणे । तत्र  
ह्यवयवेन विग्रहः । समुदायस्त्ववयवभेदादभिन्नः । समासार्थ एव । तत्रेति ।  
यथैवं प्रथमा द्वितीया तृतीया चतुर्थी चाभिधेयते तथा पञ्चम्यपि । कल्याण-  
पञ्चमीकः पक्ष इति । अत्र तु तिरोहितावयवभेदः पक्ष एवान्वपदार्थः  
प्रधानम् । पञ्चमी तु रात्रिः । अस्मिन् पक्षेऽन्यपदार्थेऽनुमेयैव । नत्वभिधेया ।  
यथा वृक्षशब्दे मूलादयः । तत स्तद्वदयमप्यनभिधेयत्वादर्थोऽप्रधानम् । अथाप्  
समासान्तः कस्मान्न भवतीत्याह अप् पूरणीप्रमाणोरित्यादि । अथ वृद्धभक्तिः  
शोभनभक्तिरित्यादौ कथं पुंशब्दावः ? यावता प्रियादित्वात् प्रतिषेधेन भवितव्य-  
मित्याह वृद्धभक्तिरित्येवमादिष्वित्यादि । अस्त्रीवाचिनः पूर्वपदस्य विवक्षितत्वाद्  
वृद्धभक्तिरित्येवमादि लक्ष्यं सिद्धमित्येवं समाधेयम् । द्वेषं परिहर्त्तव्यमित्यर्थः ।  
वृद्धशब्दोऽत्रादाट्यनिवृत्तिपरः प्रयुक्तः । अत्रादाट्यनिवृत्तिपरायां चीदनायां  
लिङ्गविशेषोपादानमनुपकारकमेवेति । अतः स्त्रीत्वमिह न विवक्षितम् ।  
तस्मादस्त्रीलिङ्गस्य वृद्धशब्दस्यायं प्रयोग इत्यभिप्रायः ।

३५ । तसिलादिष्व कृत्वमुचः ।

अनुस्तरपदार्थेऽयमारम्भः । तत इति । पञ्चम्या स्तसिल् । तस्य प्राग-

दिशो विभक्तिरिति (५।३।१) विभक्तिसंज्ञकत्वात् त्यदाद्यत्वम् । टाप् ।  
 अनेन पुंवद्भावः (G) । तत्रेति । सप्तम्यास्त्रल् (५।३।१०) । शेषं पूर्ववत् ।  
 तसिलादिष्वित्यादि । तसिलादिष्वाकृत्वसुच इत्युच्यमाने तसिलादिष्वनन्त-  
 भूतैष्वपि क्वचित् पुंवद्भाव इष्यते । स न प्राप्नोति । तत्रान्तभूतेऽपि  
 क्वचिन्नेष्यते । एवं सत्यनिष्टमपि प्राप्नोति । तस्मात् परिगणनं कर्त्तव्यम् ।  
 तत्र ततसोरुदाहरणमुक्तम् । शेषाणा तूच्यते । इयं पट्वी । इयं पट्वी ।  
 इयमनयो रतिशयेन पट्वी । द्विवचनेत्यादिना (५।३।५७) तरप् । पटुतरा (H) ।  
 इयमासामतिशयेन पट्वी । अतिशायनेत्यादिना (५।३।५५) तमप् । पटुतमा ।  
 पट्वी भूतपूर्वा । भूतपूर्वे चरट् (५।३।५३) । डीप् । पटुचरी । पट्वीप्रकारा ।  
 प्रकारवचने जातीयर् (५।३।६८) । पटुजातीया । ईषदसमाप्ता पट्वी ।  
 ईषदसमाप्तौ कल्पद्देश्यदेशीयरः (५।३।६७) । पटुकल्पा । पटुदेश्या (I) ।  
 पटुदेशीया । प्रशस्ता पट्वी । प्रशंसायां रूपप् (५।३।६६) । पटुरूपा । याप्या  
 पट्वी । याप्ये पाशप् (५।३।४७) । पटुपाशा । अजायै हिता । अजाविभ्यां  
 (५।१।८) ध्यन् । अजय्या । ग्रंस्तसिलादिभ्यः पूर्वं पठ्यते । सर्वप्रकारैः सर्वथा ।  
 प्रकारवचने याल् (५।३।२३) । तस्या रात्रौ तदा । सर्वकान्यकियत्तदः  
 काले दा (५।३।१५) । अस्या रात्रौ एतद्धि । इदमो हिल् । तत्रेदम एतौ  
 रथोरित्येतादेशः (५।३।४) प्रशस्ता वकी वकतिः । प्रशस्ता ज्येष्ठा ज्येष्ठ-  
 तातिः । वकज्येष्ठाभ्यां तिल् तातिलौचच्छन्दसीति (५।४।४१) तिलतातिलौ ।  
 एतौ च कृत्वसुचः परौ पठ्येते । तसिलादिषु परिगणनं कर्त्तव्यमिति  
 भाष्यकारस्य मतमेतत् । ननु सूत्रकारस्य । नचासति परिगणने किञ्चि-  
 दनिष्टमापद्यते । येषु हि तसिलादिष्वनन्तभूतेषु पुंवद्भाव इष्यते तेषूत्तरसूत्रे  
 चकारस्यानुक्तसमुच्चयार्थत्वाद् भविष्यति । येषु तसिलादिष्वनन्तभूतेषु नेष्यते

(G) ततसलेत्याद्युदाहरण तु दिङ्मात्रप्रदर्शनार्थम् । सर्वनाम्नी वृत्तिमात्रे पुंवद्भाव इति भाष्यकार-  
 व्यवस्थयेव तस्य पुंवद्भावसिद्धे । बहुतः । बहुव । बहुष्वेत्यादिक तूदाहार्यम् ।

(H) पटुतरा पटुतमेत्यपि घरूपकल्पचेलेत्यादिना ( ६।३।४३ ) वक्ष्यमाणऋक्त्रल् परत्वात् पु वद्भाव  
 वाधते । तेन पटितरा पटितमेति रूपम् । उदाहरण तु दर्शनीयतरा दर्शनीयतमेत्यादि ।

(I) देश्यतातिलौःपरिगणनाभावान्नाय नच ज्येष्ठतातिरित्युदाहरण सङ्गतम् ॥

ग्रहणं किमर्थम् ? यावता ठस्येकादेशे कृते भस्याठे तद्धित इत्यनेनैव सिद्धः । ठावस्थायामिव यथा स्यादित्यवमर्थम् । किमेव सति भवति । इसुसुक्तान्तात् क (७।३।५१) इति कः सिद्धो भवति । अन्यथा हि यदीकादेशे कृते पुंवज्ञावः स्यात् ततो यथा माथितिक इत्येकादेशो न भवति तथा भावत्का इत्यत्रापि न स्यात् । भावत्का भवदीया इति । भवतष्ठक्साविति (४।२।११५) ठक्छसौ ।

### ३६ । क्यङ् मानिनोश्च ।

एतागते । श्येतायत इति । एतश्चेतशब्दाभ्या वर्णादनुदात्तात् तोपधात् तो न (४।१।३८) इतरनेन ङोप् । तकारस्य नकारः । एनीवाचरति । श्येनीवाचरति । कर्तुः क्यङ् सलोपश्चति (३।१।११) क्यङ् । अकृतसार्वधातुकयोरिति (७।४।२५) दीर्घत्वम् । अयमस्या दर्शनीयमानीति । दर्शनीयामिमां मन्यतेऽयमिति । मन इति (३।२।८२) णिनिः । दर्शनीयमानिनीयमस्या इति । दर्शनीयामिमा मन्यत इति पूर्व्ववस्थिनिः । ऋन्नेभ्यो ङीविति ङीप् (४।१।५) । किं पुनः कारणं स्त्रियां समानाधिकरण इत्यनुवर्त्तमानेऽस्त्रियामसमानाधिकरणे च मानिन्युत्तरपदे पुंवज्ञाव उदाङ्गियत इत्याह मानिनो ग्रहणमित्यादि । कथमेतज् ज्ञायत इत्याह इह त्वित्प्रादि । यद्युत्तरपदं स्त्रियां वर्त्तते समानाधिकरणञ्च भवति दर्शनीया मात्मान मन्यते दर्शनीयमानिनीतेऽवमादौ । तत्र यस्मात् स्त्रियाः पुंवदितरनेनैव (६।३।३४) सिद्धमतो मानिनोग्रहणमस्त्वर्थम् । असमानाधिकरणाच्चेतिप्रतदवसीयते । अन्यथाहि नदनर्थकं स्यात् ॥

### ३७ । न कोपधायाः ।

पूर्वेण प्रकरणेन प्राप्तस्य पुंवज्ञावस्थाय प्रतिषेधः । पाचिकाभार्यः कारिकाभार्य इति । पाचककारकशब्दाभ्यां श्वुलन्ताभ्यां टाप् । प्रत्ययस्थात् कात्पूर्व्वस्यात इदाप्यसुप (७।३।४४) इतोच्चम् । अत्र स्त्रियां पुंवदित्यादिना (६।३।३४) प्राप्तिः । मद्रिकाभार्यः । वृजिकाभार्य इति । मट्रेषु भवा । वृजिषु भवेति मद्रवृज्योःकन्निति (४।२।१३१) कन् ।



अत्रापि स्त्रियाः पुंवदित्यादिना (६।३।३४) प्राप्तिः । मट्टिकाकल्पा ।  
 वृजिकाकल्पेति । अत्र तसिलादिष्वाकृतत्वसुच (६।३।३५) इत्यनेन प्राप्तिः ।  
 मट्टिकायत इत्यादौ क्वड्मानिनोश्चेति (६।३।३६) प्राप्तिः । विलेपिकाया  
 धर्म्यमिति । लिप उपदेह इत्यस्माण्णुल् । विलेपिकमिति । अण् महिष्या-  
 दिभ्य इत्यण् (४।४।४८) । अत्र भस्याटे तद्धित इति (६।३।३५) वा  
 प्राप्तिः । कोपधप्रतिषेध इत्यादि । अस्मिन् कोपधप्रतिषेधे तद्धितवुग्रहणं  
 कर्त्तव्यम् । तद्धितसम्बन्धी वुसम्बन्धी ककार उपधा यस्य तत्रैव प्रतिषेधो  
 यथा स्यात् । इह मा भूत् । पाकभार्य्य इति । पाकशब्दोऽयमर्भक-  
 पृथुकपाका (६।५।७३१) वयसीत्यनेन कन्प्रत्ययान्तो निपातितः । अत्रासति  
 वुग्रहण इहापि प्रतिषेधः स्यात् । यदि तद्धितवुग्रहणं क्रियते तर्हि  
 पूर्वत्रासिद्धमित्यत्र (८।२।१) यद्व्यति शुष्कजङ्घेत्यत्र शुषेः कङ् (८।२।५१)  
 त्यस्यासिद्धत्वान्न कोपधाया इति प्रतिषेधो न प्राप्नोतीत्यसिद्धाधिकारस्य  
 प्रयोजनमिति तन्नोपपद्यते । असत्यपि शुषःक (८।२।५१) इत्यस्यासिद्धत्वेनैवात्र  
 न कोपधाया इति प्रतिषेधेन भवितव्यम् । नह्यत्र तद्धितसम्बन्धी ककारः ।  
 नापि वुसम्बन्धी । दर्शनभेदमाश्रित्य तथाभिधानाददोषः । इदं हि वार्त्तिक  
 कारमतमाश्रित्योक्तम् । तत् पुनः श्लोकवार्त्तिककारस्य सूत्रकारमतानु-  
 सारिणो दर्शनमाश्रित्य वक्ष्यति ।

### ३८ । संज्ञापूरण्योश्च ।

कथं पुनः संज्ञाशब्दस्य पुंवज्ञावस्य प्राप्तिः ? यावता भाषितपुंस्कस्य  
 पुंवज्ञाव उक्तः । न च यः संज्ञाशब्दः स्त्रिया वक्तते स भाषितपुंस्कः भवति ।  
 एकद्रव्यनिवेशित्वात् संज्ञाशब्दानाम् । नैतदस्ति । नह्ययं नियोग एकद्रव्य  
 निवेशिभिरेव संज्ञाशब्दैर्भवितव्यमिति । तथाहि देवदत्तादिशब्दोऽनेक-  
 द्रव्यदानक्रियादिसम्बन्धाद् नैकवस्तुसंज्ञाभूत एव लोके प्रयुज्यमान  
 उपलभ्यते । शास्त्रेष्वपि स्वादिशब्दः । या त्वेकद्रव्यनिवेशिनी संज्ञा ता  
 प्रति नैवायं प्रतिषेधः क्रियत इत्यसारञ्चोद्यम् । ननु भवन्तु संज्ञाशब्दा  
 अनेकार्थवृत्तयः । भाषितपुंस्कास्त्वेकस्यामाकृतौ । कथं तर्हि तेषां

किञ्चित् प्रवृत्तिनिमित्तमस्ति ? यदृच्छाशब्दत्वात् । एतदप्यसारम् । यत-  
स्तेषामपि केषाञ्चित् किञ्चित् प्रवृत्तिनिमित्तमस्त्येव । सप्तपर्णादिशब्दवत् ।  
यत्राप्येतन्नास्ति तत्रापि स्वरूपमेव प्रवृत्तिनिमित्तमुपादायाभिधेये वर्तन्ते ।  
तत्राभिन्ने प्रवृत्तिनिमित्ते यै भाषितः पुमान् ते भाषितपुंस्का इति किम-  
त्रानुपपन्नम् ? दत्ताभार्य इति । अत्र यासौ दानक्रियाकृति स्तस्यमिव  
दत्ताशब्दो भाषितपुंस्कः । गुप्ताभार्य इति । अत्रापि गुप्ताशब्दो गोपन-  
क्रियाकृतौ स्वरूपे वा प्रवृत्तिनिमित्ते । उभावपि भाषितपुंस्कशब्दौ ।  
दत्तायते । गुप्तायत इति । कथमेते प्रतिषेधस्योदाहरणे उपन्यस्ते ? यावता  
सत्यपि पुंवद्भावेऽक्तत्सार्वधातुकयोर् दीर्घ इति (७।४।२५) दीर्घत्वेनोभयम-  
प्येतत् सिद्धम् । एवं मन्यते । संज्ञापूर्वी विधिरनित्य (प, ८४) इति । तत्र  
यदि पुंवद्भावप्रतिषेधो न स्यात् तदा दीर्घत्वाभावोऽनुमीयते । तस्मिन् पक्षे  
दत्तयते गुप्तयत इत्यपि स्यादिति । न कोपधासंज्ञापूर्वणीनामित्येकस्मिन्नेव  
योगे कर्त्तव्ये योगविभागो न कोपधाया ( ६।३।३९ ) इत्यस्य प्रतिषेधस्यानि-  
त्यत्वज्ञापनार्थं कृतः । तेन यदुक्त कोपधप्रतिषेधे तद्धितवुग्रहण कर्त्तव्यमिति  
तत्र कर्त्तव्यं भवति ?

### २६ । वृद्धिनिमित्तस्य च तद्धितस्यारक्तविकारे ।

वृद्धिनिमित्तं जणकाः । स्त्रीप्रीभार्य इति । सुप्ते भवा । तत्र भव (४।३।५३)  
इत्यण् । टिड्ढाणजिति (४।१।५) ङीप् । एवं मायुरीभार्य इत्यत्रापि । मध्यम-  
भार्य इति । मध्ये भवा । मध्यान्म इति (४।३।८) मप्रत्ययः । काण्डलावभार्य  
इति । काण्डं लुनातीति कर्मण्यण् । पूर्ववन्ङीप् । तावद्भार्य इति ।  
तावच्छब्दात् तत्परिमाणं मस्या इति यत्तदेतेभ्यः परिमाणे (५।२।३८)  
वतुबिति वतुप् । आ सर्वनाम्न इति (६।३।८१) दकारस्याकारः । उगितयेति  
(४।१।६) ङीप् । तावती भार्यास्य तावद्भार्यः । यदि वृद्धिनिमित्तस्येति  
तत्पुरुषो गृह्येत तदात्रापि प्रतिषेधः स्यात् । भवति हि वतुब् वृद्धेराकारस्य  
निमित्तम् । बहुव्रीहिरिष्येहे तु न दोषः । नहि वतुपि जकारादिकं  
वृद्धेर्निमित्तमस्ति । काषायीति । तेन रक्तमित्यण् (४।२।१) । लौहोति ।

प्राणिरजतादिभ्योऽजित्यञ् (४।३।१।१५४) पूर्ववन् ङीप् । स्वादिरेष इति । पलाशादिभ्यो (४।३।१४१) वेल्यञ्णोरन्यतरः । स्वादिरी ईषा यस्य स स्वादिरेषः ।

### ४० । स्वाङ्गाच्चेतोऽमानिनि ।

दीर्घकेशीति । स्वाङ्गाच्चोपसर्जनादसंयोगोपधादिति (४।१।५४) ङीष् । पट्टीति । पटुशब्दाद् वोतो गुणवचनादिति (४।१।४४) ङीष् । अकेशभार्य्य इति । अविद्यमाना' केशा अस्या अकेशा । सहनञ्विद्यमानपूर्वाच्चेति (४।१।५७) ङीपि प्रतिषिद्धे टावेव भवति ।

### ४१ । जातेश्च ।

कठीभाभ्य्य इति । कठशब्दाज्जातेरस्त्रीविषयादयोपधादिति (४।१।६३) ङीष् । जातित्वं त्वस्य गोत्रञ्च चरणे, सहेति (४।१।६०, वा) लक्षणम् । अयमित्यादि । भस्याढे तद्धित इत्यौपसंख्यानिकी (६।३।३५, वा) । यः पुंवङ्गाव स्तस्यायं प्रतिषेधो नेष्यते । यस्मादस्य प्रतिषेधस्य बाधनार्थमुत्तरसूत्रे पुंवदिति योगविभागः कर्त्तव्य इत्यभिप्रायः ।

### ४२ । पुवत् कर्मधारयजातीयदेशीयेषु ।

ननुच कर्मधारये स्त्रियाः पुवदित्यादिना (६।३।३४) पुवङ्गावः सिद्धः । जातीयदेशीयशब्दयोरपि तस्मिन्नादिष्वाकृत्वमुच (६।३।३५) इत्यादिना । तत् किमर्थोऽयं मारम्भ इत्यत आह प्रतिषेधार्थोऽयमारम्भ इति । प्रतिषेधविषयः प्रतिषेधशब्देनोक्तः । साहचर्यात् प्रतिषेधोऽर्थं प्रयोजनं यस्येति स तथोक्तः । यत्र विषये प्रतिषेध उक्त स्तत्र पुवङ्गावः प्रयोजनमित्यर्थः । अथवार्थशब्दो निवृत्ताविह वर्त्तते । यथा मशकार्थो धूम इति । तेनायमर्थो भवति प्रतिषेधनिवृत्त्यर्थोऽयमारम्भ इति । भाषितपुंस्कादित्येवेति । यदि भाषितपुंस्कादनूडिति च नानुवर्त्तते तदा ऽभाषितपुंस्कार्थं मनूडर्थञ्चेदं वचनं स्यात् । न प्रतिषेधार्थम् । एवञ्च खड्गावन्दारिका ब्रह्मबन्धूवन्दारिकेत्यत्रापि पुंवङ्गावः स्यात् । तस्माद् भाषितपुंस्कादनूडित्यनुवर्त्तनोपयम् । कुक्कुट्यादीनामित्यादि । उत्तरपदस्यान्तादेरस्त्रीत्वादसामानाधिकरण्याच्च पुंवङ्गावो न

प्राप्नोतीत्युपसंख्यायते । नवेत्यनेनोपसंख्यानं प्रत्याचष्टे । नवा वक्तव्यः ।  
 कस्मात् ? अस्त्रीपूर्वपदस्य विवक्षितत्वात् । अस्त्रीलिङ्गस्य पूर्वपदस्य विवक्षित-  
 त्वादित्यभिप्रायः । अस्यैवाथ विस्पष्टीकर्तुमाह स्त्रीत्वेन विनेत्यादि ।  
 अत्र हि मयूरादिजात्यन्तरस्य निवृत्तिर्विवक्षिता । जात्यन्तरनिवृत्तिपरयां  
 देशनाया लिङ्गविशेषोपादानमनुपकारकमेव । विनापि तेन जात्यन्तर-  
 निवृत्तिः शक्यत एव कर्तुम् । तथाहि मृगमांसमित्युक्ते ऽन्तरेणापि  
 लिङ्गविशेषोपादानं जात्यन्तरस्य व्यवच्छेद उपपद्यते । मृगजातिसम्बन्धि  
 मासम् । नान्यजातिसम्बन्धीति । तस्मात् स्त्रीत्वमतानुपकारित्वान्न  
 विवक्षितम् । अतः स्त्रीत्वेन विना पूर्वपदस्यार्थोऽत्र कुक्कुटाण्डादौ जाति-  
 सामान्येन स्त्रीत्वादविशेषविहितो विवक्षित इत्यर्थः । ततश्चास्त्रीलिङ्गा एवात्र  
 कुक्कुटादयः शब्दा अण्डादिभिः शब्दैः समस्यन्त इति भावः । कः पुनरसौ  
 पूर्वपदार्थः । कुक्कुटादिजात्या व्यवच्छिन्नं द्रव्यमात्रम् । पुंवज्ञावादित्यादि ।  
 अत्र खिति पुंवज्ञावाद् ऋस्त्वं विप्रतिषेधेन भवतीति पूर्वमेव व्याख्यातम् ।  
 घादिषु तु व्याख्यायते । घादिषु डोऋस्वो भवतीत्यस्यावकाशो नर्त्तकितरा  
 नर्त्तकितमा नर्त्तकिरूपा नर्त्तकिकल्पेति । पुंवज्ञावस्यावकाशो दर्शनीयतरा  
 दर्शनोयतमा दर्शनीयरूपा दर्शनीयकल्पेति । इहोभयं प्राप्नोति पङ्क्तिरा  
 पङ्क्तिमा पङ्क्तिरूपा पङ्क्तिकल्पेति । विप्रतिषेधेन ऋस्त्वं भवति । केऽण (१।४।१३)  
 इति ऋस्त्वस्यावकाशो नर्त्तकिकेति । अज्ञातादावर्थं प्रागिवात् कः (५।३।७०) ।  
 पुंवज्ञावस्यावकाशः दारदिकेति । दरच् शब्दस्यात्र के परत स्तसिलादिष्वा-  
 क्तत्वसुच (६।३।३५) इति पुंवज्ञावेन दारदशब्दो भवति । अतश्चापि कृते  
 प्रत्ययस्थात् कादित्यादिनेत्त्व (७।३।४४) मिहोभयं प्राप्नोति । पट्टिकेति ।  
 अत्र विप्रतिषेधेन ऋस्त्वं भविष्यति । केन पुनः पुंवज्ञावः ? यावता तसिलादिषु  
 परिगणनं कृतम् । न च तत्र कप्रत्ययः परिगणितः । एतद् भाष्यकारः  
 प्रष्टव्यो यः परिगणनं करोति (J) । नतु सूत्रकारः । पूर्वं यस्य सिद्धये  
 ऽनूडिति प्रसज्यप्रतिषेध आश्रित स्तद्दर्शनार्थमाह इहेत्यादि । तत्र  
 तद्वाजप्रत्ययस्येत्यादि । तत्रेडविट् पृथु इत्येताभ्यां जनपदशब्दात् क्षत्रियाद-

जिति (४।१।११५) विहितस्याज स्तद्राज प्रत्ययस्यातश्चेति (४।१।१७८) लुक् ।  
 दरद् उशिजित्येताभ्यां तु वृज्जमगधेत्यादिना (४।१।१७०) विहितस्याणः ।  
 इडविट् चासौ वन्दारिका चेति विगृह्य समास इति । विशेषणेत्यादिना ।  
 अत्रैडविडादय इति । आदिशब्देन दारद पार्थ औशिज इत्येते गृह्यन्ते ।

४३ । घरूपकल्पचेलङ् ब्रुवगोत्रमतहतेषु डोऽनेकाचो ऋस्वः ।

चेलङ्ब्रुवगोत्रशब्दानां कुत्सार्थत्वात् कुत्सितानि कुत्सनैरिति (२।१।५३)  
 समासः । मतहतशब्दाभ्यां तु विशेषणं विशेष्येण बहुलमित्यनेन (२।१।५७) ।  
 चेलङिति पचादौ पठ्यते । टकारो ङीवर्थः । यदि ब्रुव इति पचाद्यजन्तमेतदेवं  
 सति ब्रुवो वचिरिति (२।४।५३) वच्चादेशो गुणश्च प्राप्नोति । स कस्मान्न भवतीति  
 य शोदयेत् तं प्रत्याह वच्चादेशो गुणश्च निपातनान्न भवतीति । आमलकीतरा  
 कुवलीतरिति । आमलककुवलशब्दौ वृत्ते नित्यं स्त्रीलिङ्गौ । फले तु  
 नपुंसकलिङ्गावित्युभावप्यभाषितपुंस्को । ताभ्यां गौरादित्वान् ङीष् ।

४४ । नद्याः शेषस्यान्यतरस्याम् ।

भाषितपुंस्कादनूङिति निवृत्तम् । कश्च शेष इति । यदि पूर्वसूत्रेण  
 यस्य ऋस्वो न विहितः स शेषस्ततो यद् भाषितपुंस्कं यच्च भिन्नायामाकृतौ  
 भाषितपुंस्क नैकाच् तस्यापि शेषत्वं स्यात् । ततश्चामलकीतरा द्रोणीतरित्य-  
 त्वापि विकल्पेन ऋस्वत्वं स्यात् । नह्यत्र ऋस्वत्वं पूर्वसूत्रेण विहित मित्यभि-  
 प्रायेणाह अङी च या नदी डग्रन्तश्च यदेकाजिति । एतेन श्रुतापेक्षयात्र  
 शेषत्वमाश्रीयते । नतु यस्य ऋस्वो न विहित स्तदपेक्षयेति दर्शयति । कथं  
 पुनरेतद्विध्यते ? शेषग्रहणात् । अन्तरेणापि शेषग्रहणं शेषस्यैव विकल्पेन  
 ऋस्वत्वं भविष्यति । तथाहि यदि डोऽनेकाचो भाषितपुंस्कस्यापि विभाषा  
 ऋस्वः स्यात् तदा पूर्वयोग एवेदमन्यतरस्याग्रहणं कुर्यात् । इह करणाद्  
 यस्य पूर्वेण ऋस्वो न विहित स्तस्यैव पाक्षिकं ऋस्वत्वमन्तरेणापि शेषग्रहणं  
 शेषस्यैव भविष्यतीत्यवसीयत इति किं शेषग्रहणेन तत् क्रियते ? डोऽने-  
 काच इति पूर्वसूत्रे योऽच् श्रूयते तदपेक्षया शेषो विज्ञायत इत्येवमर्थम् । नचाम-  
 लकीतरा द्रोणीतरित्यत्र श्रुतापेक्षया शेषत्वमुपपद्यते । डोऽनेकाच्त्वात् ।

तस्मान्न भवत्यत्र ऋस्वत्वप्रसङ्गः । स्त्रीतरति । स्थायत्तेर्ङ् । डित्वाङ्लोपः ।  
 वलि लोपश्च (६।१।६६) । टित्त्वान् ङीप् । वक्तव्य इति व्याख्येय इत्यर्थः ।  
 तत्रेदं व्याख्यानम् । अन्तरस्याग्रहणस्य व्यवस्थितविभाषाविज्ञानात् कन्नद्या  
 न भविष्यतीति । लक्ष्मीतरति । अवितृस्तृतन्त्रिभ्य ईः (उण्, १।१४१) ।  
 लक्ष्मीर्मुच्चेतीकारप्रत्ययान्तो (उण्, ४।४४०) लक्ष्मीशब्दो व्युत्पादितः ।  
 कन्नद्ययम्भवति ।

### ४५ । उगितश्च ।

श्रेयसितरेति । ईयसुनि परतः प्रशस्यस्य अ (५।३।६०) इति प्रशस्य-  
 शब्दस्य आदेश उगितश्चेति (४।१।६) ङीप् । विदुषीतरति । विदेः परस्य  
 लटः शत्रादेशः । तय विदे' शतुर्वसुरिति (७।१।३६) वस्त्रादेशः । वसोः  
 संप्रसारणं (६।४।१३१) परपूर्वत्वम् । पूर्ववन् ङीप् । (K) पुंवङ्गावोऽप्यत्र  
 पक्षे वक्तव्य इति । श्रेयस्तरा विदुस्तरति पक्षे यथा स्यात् । विदुस्तरति  
 वसुस्त्विति सकारस्य दकारः (L) । खरि चेति (८।४।५५) तकारः ।  
 प्रकर्षयोगादित्यादिनोपसंख्यानं प्रत्याचष्टे । शब्दानां व्युत्पत्तौ प्रवृत्तौ  
 च न वस्तुसन्निधानम् प्रधानं कारणम् । अपि तु विवक्षैव । नचैवं पूर्वं  
 प्रकर्षयोगात् स्त्रीत्वं विवक्षितम् । तस्मादस्त्रीप्रत्ययान्तादेवातिशायिकेन  
 भवितव्यम् । आतिशायिकप्रत्ययान्तात् तु स्त्रीप्रत्ययेनेति सिद्धं श्रेयस्तरत्यादि  
 रूपम् । ननुच ङाङ्ग्रहणं तदन्तात् तद्धितविधानार्थमित्युक्तम् । तत्  
 कथमस्त्रीप्रत्ययान्तात् तद्धितप्रकर्षप्रत्ययो युज्यते ? नैतत् । अत्र विषये  
 स्त्रीत्वतद्धितार्थयोर्युगपत् विवक्षामभिप्रेत्य तदुक्तम् । नतु यत्र विषये प्राक्  
 प्रकर्षार्थेन सम्बन्धात् स्त्रीत्वस्य विवक्षा नास्ति तमभिप्रेत्येति किमत्र न  
 युज्यते ?

(K) विदुषी तरति स्थितेऽनेन ऋसो वा । यदा न ऋस्वत्तदा तसिलादिस्थिति (६।३।३५) पु वङ्गावः ।  
 वृत्त्यादिषु स्थितोऽप्यविकृतङीप्पाठस्तत्र भाष्यविरुद्धः । तथाच भट्टोजि “वृत्त्यादिषु विदुषीतरत्युदाहृतम् ।  
 तन्निर्मूल’ मिति ।

(L) The 23rd MS, has कला भगोऽन इति (८।२।३६) सकारस्य दकारः ।

## ४६ । आन्महतः समानाधिकरणजातीययोः ।

महादेवो महाब्राह्मण इति । सन्महदित्यादिना कर्मधारयः (२।१।६१) । महाबाहुरिति बहुव्रीहिः । लक्षणोक्तत्वादित्यादिना परमतमाविष्कृत्य निराकरोति । स्यादेतत् । उत्तरपदेन समासः सन्निधापितः । समासे हि सत्युत्तरपदं भवति । स च समासो लक्षणप्रतिपदोक्तपरिभाषया महतो यः प्रतिपदोक्तः सन्महदित्यादिना (२।१।६१) साक्षाद्विशेषविहितः स एव गृह्यते । नतु यो लाक्षणिकः सामान्यलक्षणोक्तश्च समासो महत्पुत्र इति । अत्र षष्ठीति (२।२।८) सामान्यलक्षणेन विहितत्वात् । तस्मादत्र न भविष्यतीति । यद्येवं बहुव्रीहावपि न स्यात् । तस्यापि लाक्षणिकत्वात् । तदर्थमित्यादि । बहुव्रीहावप्याच्च यथा स्यादित्येवमर्थं समानाधिकरणग्रहणं कर्तव्यम् । तत्र सत्येषा परिभाषा नोपतिष्ठते । यद्युपतिष्ठते समानाधिकरणमनर्थकं स्यात् । महतो यः प्रतिपदोक्तः समासः सत्यस्य समानाधिकरणपदत्वात् । तस्याश्चानुपस्थाने सति बहुव्रीहावप्याच्चं भवति । असति तु समानाधिकरणग्रहणे तथा परिभाषयेहोपस्थातव्यम् । ततश्च यथा महत्पुत्र इत्यत्र न भवति तथा बहुव्रीहावपि महाबाहुरित्यत्र न स्यात् । अमहान् महान् सम्पन्नो महद्भूतश्चन्द्रमा इति । यत्रार्थे च्यन्तो महच्छब्दो वर्तते तत्रैव भूतशब्दोऽपि । तस्मात् सामानाधिकरण्ये सत्यात्वेन भवितव्यमिति कस्यचिदुभयान्तिः स्यात् । अतस्ता निराकर्तुमाह अमहान् महानितरादि । महद्भूत इति । महच्छब्दाद्भूततद्भाव इत्यादिना (५।४।५० वा) च्विः । तस्योर्व्यादिच्विडाचश्चेति (१।४।६१) गतिसंज्ञकत्वाद्भूतशब्देन कुगतिप्रादय इति (२।२।१८) समासः । गौणत्वादित्यादि । लोके हि शब्दादुच्चारिताद् गौणमुख्यार्थसम्भवे सति मुख्यार्थ एव संप्रत्ययो भवति । नतु गौणेऽप्रधाने । तथाहि गौरानीयतामित्युक्ते सास्त्रादिमानेवानीयते । नतु वाहीक इति । तस्मादिहापि महच्छब्दादुच्चारितान्मुख्यएव महदर्थे संप्रत्ययो भवति । न गौणे । गौणश्चात्र महदर्थः । तदभिधानाच्च महच्छब्दोपि गौण इति न भवत्यात्वम् । ननु च महत्त्वेन युक्तश्चन्द्रमा महानेव । तदयुक्तं महदर्थस्य गौणत्वम् । नैतदस्ति । सर्वत्रैव

हि च्युत्तेनार्थं आश्रितपूर्वावस्थ उपचरितोत्तरावस्थ उच्यते । तस्मादिहापि चन्द्रमा अमहत्त्वपूर्वावस्थो महच्छब्देनोच्यमान उपचरितमहत्त्वानुगतोत्तरावस्थ एवोच्यत इति युक्तास्य गौणता । यदि गौणत्वान्महच्छब्दस्यात्त्वमिह न भवति तदा पुंवद्भावोऽपि न स्यात् । अमहती ब्राह्मणी महती सम्यग्ना महद्भूतेति वृद्ध्याच्चे च गौणस्य गोशब्दस्य न स्याताम् । गौर्वाहीकस्तिष्ठतीति वृद्धिर्न स्यात् । गोतो णिदिति (७।१।८८) गोणाद् गोशब्दात् परस्य सर्वनामस्थानस्य णित्वेऽसति गां वाहीकमानयेत्यत्रौतोऽमृशसोरित्यात्वं (६।१।८३) न स्यात् । नैष दोषः । पुंवद्भावस्तावत् स्त्रियाः पुंवदिति (६।३।३४) योगविभागाद्भविष्यति । योगविभागश्चावश्यं कर्त्तव्यो गर्भिभार्य इत्याद्यर्थः । महत्या घासो महाघास इत्याद्यर्थश्च । सोऽन्यार्थं क्रियमाण एतदर्थोऽपि भविष्यति । ननु च क्रियमाणेऽपि योगविभागे नैवात्र पुंवद्भावः प्राप्नोति महदर्थस्य गौणत्वात् । योगविभागस्य चान्यत्र चरितार्थत्वात् । एवं तर्हि पुंवत् कर्मधारयेति (६।३।४२) सूत्रे द्वितीयो पुंवदिति योगविभागः करिष्यते । स गौणार्थो भविष्यति । वृद्ध्याच्चाभावदोषोऽपि न प्रसजति । यस्माद् वाक्यात् तत्र गौणत्वं प्रतीयते । पदस्य तु मुख्यत्वार्थः । नच पदसंस्कारवेलाया वाक्यार्थोऽपेक्ष्यते । महदाच्च इत्यादि । समानाधिकरण आत्त्वपुंवद्भावौ विधीयमानौ व्यधिकरणे न प्राप्तुः । तस्माद्ग्रहिकरणेऽप्युत्तरपदे घासादौ महदात्त्वस्योपसंख्यानं कर्त्तव्यम् । उपसंख्यानमित्यस्य प्रतिपादनमित्यर्थः । तत्रेदं प्रतिपादनम् । आम्नहत (६।३।४६) इत्यत्राप्यादिति योगविभागं करिष्यति । तेन महत्या घासो महाघास इत्यादावात्वं भविष्यतीति । स चावश्यं योगविभागः कर्त्तव्यः । अष्टाकपालमित्याद्यर्थम् । सोऽन्यार्थं क्रियमाण एतदर्थोऽपि भवति । पुंवद्वचनञ्चेत्यादि । घासकरविशिष्टेष्वित्यपेक्षते । पुंवद्भावस्य वचनं व्याख्यानं कर्त्तव्यम् । तच्च पूर्वमेव कृतम् । अष्टनः कपाल इत्यादि । अत्राप्युपसंख्यानशब्दस्य प्रतिपादनमर्थः । तच्च प्रतिपादनं पूर्वमेव कृतम् । अष्टाकपालमिति । अष्टसु कपालेषु संस्कृतमिति तद्वितार्थत्वादिना (२।१।५१) समासः । संस्कृतं भक्षा (४।१।८८) इत्यण् । तस्य द्विगोलुङ्गनपत्य इति (४।२।१६) लुक् । अष्टकपालं ब्राह्मणस्येति । अष्टानां कपालानां समाहारोऽष्टकपालम् । समाहारे द्विगुः । अत्र पात्रादित्वात्



(२।४।३०, वा) स्त्रियां न भाष्यते । तेन द्विगोरिति (४।१।२१) ङीष् न भवति । गवि च युक्त इत्यादि । गोशब्दे चोत्तरपदे युक्तार्थे गम्यमाने ऽष्टञ्शब्दस्यात्वस्य प्रतिपादनं कर्त्तव्यम् । तच्च प्रतिपादनं पूर्वमेव कृतम् । अष्टागवेन शकटे-  
नेति । अष्टौ गावो युक्ता अस्मिन्निति त्रिपदोऽयं बहुव्रीहिः । युक्तशब्दस्तु  
गम्यमानत्वाद्भूतौ न प्रयुज्यते । यथा दध्योदन इत्यत्रोपसिक्तशब्दः । यदि च  
बहुव्रीहिरयं तदा गोरतद्धितलुकीति (५।४।८२) टच् समासान्तो न प्राप्नोति ।  
तत्पुरुषाधिकारात् । मा भूत् टच् । अच् प्रत्यनुपूर्वादित्यत्राजिति (५।४।७५)  
योगविभागाद् भविष्यति । यथा कृष्णभूमः पद्मनाभ इत्यादौ । अथवाष्टानां  
गवा समाहारोऽष्टगवम् । अष्टगवेन युक्तमष्टागवम् । नचैवं युक्तशब्दस्य प्रयोगः  
प्रसजति । पदैकदेशस्य प्रयोगात् । यथा सत्यभामा भामा । भीमसेनो भीमः ।  
बलभद्रो बल इति । एकादश इति । अत्रापि ततएव योगविभागादात्वं  
वेदितव्यम् । योगविभागस्य च लिङ्गं प्रागेकादशभ्य (५।३।४८) इति  
निर्देशः । तत्परकरणं विस्मयार्थमिति । अथ भिन्नकालानां निवृत्त्यर्थं कस्मान्न  
भवति ? भाव्यमानेनाणा सवर्णानामग्रहणात् । गुणान्तरभिन्नानां तर्हि  
ग्रहणं कस्मान्न भवति ? गुणानामभेदकत्वात् ।

### ४७ । द्वाष्टनः संख्यायामबहुव्रीह्यशीत्योः ।

संख्यातानुदेशोऽत्र न भवति । यदि हि स्यादष्टनोऽशीतौ प्रतिषेधः  
स्यात् । तथाच तस्य वैयर्थ्यं स्यात् । प्रतिषेधे ह्यात्वे सवर्णदीर्घत्वेन भवितव्यम् ।  
अत्याचूतरत्वाच्चाशीतिशब्दस्य पूर्वनिपाते कर्त्तव्ये परनिपातेन लक्षणव्यभिचार-  
विच्छेन संख्यातानुदेशाभावः सूचितः । द्वादशेति । द्वौ च दश चेति द्वन्द्वः ।  
अथवा द्वाभ्यामधिका दशेति समानाधिकरणाधिकारे शाकपार्थिवादीनां  
मुपसंख्यानमुत्तरपदलोपश्चेत्युत्तरपदलोपी (२।१।६०, वा) तत्पुरुषसमासः । एवं  
द्वाविंशतिरित्यादावपि वेदितव्यम् । द्वैमातुर इति । द्वयोर्मातुरोऽपत्यमिति  
विगृह्य तद्विज्ञार्थे समासः । ततो मातुरुतसंख्यासम्भद्रपूर्वाया (४।१।११५)  
इत्यण् । उकारश्चान्तादेशः । द्विवा इति । द्वौ वा त्रयो वेति विगृह्य संख्यया  
व्ययेत्यादिना (२।२।२५) बहुव्रीहिः । बहुव्रीहौ संख्येय (५।४।७०) इत्यादिना

उच् समासान्तः । टिलोपः । द्विदशा इति । पूर्ववद् उच् । बहुव्रीहिः । द्विदेशेति विग्रहः । सुजर्थेऽयं समासः । अत्र हि दशसम्बन्धिन्यावृत्तिर्दशशब्देन लक्ष्यमाणा द्विशब्देन संख्यायते । तेन द्वौ दशकावित्यमर्थो वेदितव्यः । समासः सुजर्थं गमयितुं समर्थ इति वृत्तौ सुज् न प्रयुज्यते । दशशीतिरिति । पूर्ववद् इन्द्रः । उत्तरपदलोपी वा तत्पुरुषः । प्राक् शतादित्यादि । शतात् प्राग् या संख्या तद्वाचिन्युत्तरपदे दृष्टन आत्तं भवतीत्येतदर्थरूपं व्याख्येयमित्यर्थः । तत्रेदं व्याख्यानं विभाषा चत्वारिंशदित्यत्र (६।३।४६) वक्ष्यमाणविभाषाग्रहणं सिद्धान्तोक्तितन्वायेनेहाप्युपतिष्ठते । सा च व्यवस्थितविभाषा । तेन प्राक् शताद् या संख्या तद्वाचिन्युत्तरपदे भविष्यति । शतादिवाचिनि तु न भविष्यति । एवमुत्तरयोरपि योगयोः प्राक्शतात् कार्यं भवतीति वेदितव्यम् ।

४८ । त्रे स्त्रयः ।

त्रय इति सकारान्तोऽयमादेशः । कुत एतत् ? सन्धिविभूतिषु त्रयोदशी-शब्दपाठात् । अकारान्ते हि सति त्रयदशीति पाठः स्यात् । त्रयोदश । त्रयोविंशतिरिति ससजुषोरुत्तरिति (८।२।६६) कृत्वम् । ह्रिश् चेत्युत्वम् (६।१।११४) । आदुगुणः (६।१।८७) । त्रिदश इति । पूर्ववत् सुजर्थे बहुव्रीहिः । उच् समासान्तः ।

४९ । विभाषा चत्वारिंशत्प्रभृतौ सर्वेषाम् ।

सर्वग्रहणं दृष्टनोरपि यथा स्यादित्येवमर्थम् । इतरथा ह्यनन्तरस्य विधिवं भवति प्रतिषेधो वेति (प, ६२) त्रेरेव स्यात् । मण्डूकप्रुतिन्यायेन दृष्टन इत्येतदपीहानुवर्त्तिष्यते । ततोऽयमदोष इति चेत् ? एवं तर्हि विस्फोटार्थं सर्वग्रहणम् इति ।

५० । हृदयस्य हृल्लेखयदण् लासेषु ।

हृल्लेख इति कर्मण्यण् (३।१।१) । हृदय इति । प्राग्घिताद् (४।४।७५) यत् । हार्दमिति । तस्येदमिति (३।३।१२०) प्राग्दीव्यतोऽण् । हृल्लास इति । लसनं लासः । भावे षच् । कृद्योगा च षष्ठी समस्यत इति (२।२।८, वा) षष्ठीसमासः । लेख इत्यस्यन्तस्य ग्रहणं मिति । एतच्च कात्यायनप्रभृतीना

प्रमाणभूतानां वचनाद् विज्ञायते । कात्यायनेनोक्तं यदण्यग्रहणे स्वरूपग्रहणं द्रष्टव्यम् । कुतः ? लेखग्रहणादिति । भाष्यकृताप्युक्तम् । सर्वत्रैवोत्तरपदाधिकारे प्रत्ययग्रहणे स्वरूपग्रहणं द्रष्टव्यम् । कुतः ? लेखग्रहणादिति । एतच्च वचनद्वयं कथमुपपद्यते ? यदि लेखइत्यस्मन्तस्य ग्रहणं भवति । नान्यथा । अथ घञन्तस्यापि लेखशब्दस्य ग्रहणं कस्मान्न विज्ञायत इत्याह घञि त्वित्यादि । एतदेवेत्यादि । अण्यग्रहणादेव तदन्तस्य लेखशब्दस्य ग्रहणे सिद्धे तस्य पृथग् ग्रहणं क्रियमाणमेतज्ज्ञापयति । उत्तरपदाधिकारे प्रत्ययग्रहणे तदन्तं न गृह्यत इति । तेनैव यदण्यग्रहणे घरूपादिसूत्रे (६।३।४३) च न घादिप्रत्ययग्रहणे प्रत्ययमात्रं गृह्यते । तदन्तविधिरिति भावः ।

### पृ१ । वा शोकष्यज्जरोगेषु ।

सौहार्दमिति । शोभनं हृदयमस्येति बहुव्रीहिः । ततः षञ् । हृदयशब्देनेत्यादि । हृदयशब्देनेह समानार्थं हृच्छब्दे सति यदा हृच्छब्दस्य प्रयोगस्तदा हृच्छोक इति भविष्यति । यदा हृदयशब्दस्य तदा हृदयशोक इति । ततश्च तेनैव प्रकृत्यन्तरेण सिद्धे विकल्पविधानमिदन्न कर्त्तव्यम् । एतत् क्रियते तु प्रपञ्चाङ्गम् । स एव सिद्धप्रयोगोऽनेन सूत्रेण कथ्यत इति ।

### पृ२ । पादस्य पदाज्यातिगोपहतैषु ।

पदाजिरिति । अज गतिक्षेपणयोः । पदातिरिति । अतः सातत्यगमने । अज्यतिभ्याञ्च पादे चेत्यौणादिक (उण्, ४।५।३०) इण्प्रत्यय इति । अत्र जनि-घसिभ्यामिषित्वत (उण्, ४।५।६८) इण्यग्रहणानुवृत्तेः । यदौणादिक इण् प्रत्यय एवं सति तद्वाजेर्व्यघञपोरिति (२।४।५६) वीभावः कस्मान्न भवतीत्याह तत्रेत्यादि । पदग इति । अन्तात्यन्ताध्वदूरपारेत्यादौ (३।२।४८) सूत्रे उपकरणेऽन्यत्रापि दृश्यत इति (३।२।४८, वा) वक्तव्यमित्युक्तम् । तेन पादशब्देऽपुत्रपपदे गमेर्द्धप्रत्ययः । पदोपहत इति । कर्त्तृकरणे कृता बहुलमिति (२।१।३२) समासः । पूर्वत्र तूपपदसमासः । अकारान्तोऽयमादेशः । प्रथमायाश्च लुक् कृत्वा निर्देशः । पादशब्दोऽयमित्यादि । कर्षात्वतो घञोऽन्तउदात्त (६।१।१५८) इत्यन्तोदात्तत्वे प्राप्ते पादशब्दस्य वृषादित्वादायुदात्तत्वं

विधीयते । ततश्च तस्य स्थाने पदादेशो विधीयमान आन्तरतम्यादाद्युदात्त एव स्यात् । अन्तोदात्तश्चेत्यते । तस्मादन्तोदात्तो निपात्यते । उपदेशावस्थायामिव । तेनेत्यादिनान्तोदात्तनिपातनस्य फलं दर्शयति । पदाजिः पदातिरित्यादिनापुनरुपदेशग्रहणस्य । यदि गतिकारकोपपदात् कृदिति (६।२।१०८) प्रकृतिस्वरि कृते पदशब्दस्यान्तोदात्तत्वं निपात्यते तदा तस्य सतिशिष्टत्वं स्यात् । ततश्च पदाजिः पदातिः पदम् इत्येतेषु कृत्स्नरो बाध्यते । सतिशिष्टस्वरस्य बलीयस्त्वात् । उपदेशावस्थायान्वन्तोदात्तत्वनिपातने कृत्स्नर एव सतिशिष्टो भवति । अतस्तेन समासस्यैवान्तोदात्तत्वं भवति । न पदशब्दस्य ।

### ५३ । पद्यत्यतदर्थे ।

पद्या इति । विध्यत्यधनुषेति (४।४।८३) यत् । पाद्यमिति । पादशब्दात् तादर्थ्ये यदित्यनुवर्त्तमाने (५।४।२४) पादार्थाभ्याञ्चेति (५।४।२५) यत् । पङ्गाव इत्यादि । पङ्गावे कर्त्तव्येऽस्मिन् श्रुत्यर्थे यङ्क् तस्मिन् कृते पङ्गावस्योपसंख्यानं प्रतिपादनं कर्त्तव्यमित्यर्थः । तदेदं प्रतिपादनम् । पदिति योगविभागात् सिद्धमिति । पर्पादिष्वेव पादः पञ्चेति पाठात् सिद्धमिति वा । शरीरावयवस्येत्यादि । कुतः पुनरेतन्नभ्यते ? केचिदाहुर्व्याख्यानादयमर्थः प्रतिपत्तव्य इति । अन्ये त्वाहुः पूर्वसूत्रे सामर्थ्याच्छरीरावयवस्य पादशब्दस्य ग्रहणं तत्राज्यातिप्रभृतीनि त्रीण्युत्तरपदानि गमनार्थानि । चतुर्थं तु हननार्थम् । तेषु गमनादिषु प्राण्यङ्गस्यैव पादशब्दस्य करणभावः सम्भवति । नेतरस्य । तस्मात् तत्र प्राण्यङ्गवाचिनः पादशब्दस्य ग्रहणम् । इहापि तदेवानुवर्त्तत इति युक्तम् । शरीरावयवस्य ग्रहणमिति । यद्येवं तदा ऋचः श (६।३।५५) इत्यत्रापि शरीरावयवस्य ग्रहणं स्यात् । नैष दोषः । ऋक्-सम्बन्धिनः शरीरावयववचनस्यासम्भवात् । चतुर्थभागवचनः पादशब्दोऽत्र ग्रहीष्यते । तेनेत्यादि । यत एवं शरीरावयववचनपादशब्दस्येह ग्रहणं तेन पणपादमाषेत्यादौ (५।१।३४) सूत्रे यः पादशब्दस्तस्य न पदादेशो भवति । नञ्चसौ शरीरावयववचनः । किं तर्हि ? परिमाणवचनः । कुत एतत् ?

पणादिभिः परिमाणवचनैः साहचर्यात् । द्विपाद्यम् । त्रिपाद्यमिति । तेन  
क्रीतमित्यर्थे (५।१।३७) यत्प्रत्ययः ।

### ५४ । हिमकाषिहतिषु च ।

पङ्क्तिमिति । षष्ठीसमासः । पत्काषिण इति । (M) सुप्यजातौ णिनि-  
स्ताच्छीत्य इति (३।२।३८) णिनिः । उपपदसमासः । पङ्क्तिरिति । पादाभ्यां  
हन्यत इति पङ्क्तिः । क्तिन्नन्तेन हतिशब्देन कर्त्तृकरणे कृता (२।१।३२)  
बहुलमिति समासः ।

### ५५ । ऋचः श्रे ।

शइति । तद्धितस्य शस्प्रत्ययस्यावयवभूतो यः शशब्दस्तस्येह ग्रहणम् ।  
अन्यस्य ऋक्पादात् परस्यासम्भवात् । ननु च पादे शेत इत्यधिकरणे  
शेतेरित्यचि (३।२।१५) कृते पादश इत्यत्र शोड्सम्बन्धी शशब्दः सम्भवति ।  
नैतदस्ति । नहि ऋक्पाद उपपदे शेते धातोरेवा भवितव्यम् । तत्र तु  
शयनासम्भवात् । अनभिधानाद्वा । योऽपि लोमादिपामादिपिच्छादिभ्यः  
शनेलच इति (५।२।१००) शो विधीयते सोऽपि नेव ऋक्पादात् परः  
सम्भवति । तत्रानभिधानात् । लोमादिषु तस्यापाठाच्च ।

### ५६ । वा घोषमिश्रशब्देषु ।

घोषशब्दशब्दशब्दाभ्यां षष्ठीसमासः । मिश्रशब्देन च पूर्वसदृशेत्यादिना  
(२।१।३१) तृतीयासमासः । निष्के चेति वक्तव्यमिति । निष्कशब्दे चोत्तरपदे  
पादशब्दस्य पदित्ययमादेशो भवतीत्येतदर्थरूपं व्याख्येयमित्यर्थः । तत्रेदं  
व्याख्यानम् । हिमकाषिहतिषु चेत्यतश्चकारो (६।३।५४) ऽत्रानुवर्त्तते । स  
चानुक्तसमुच्चयार्थः । अथवा सूत्रे वेति योगविभागः क्रियते । तेन निष्के  
चोत्तरपदे भविष्यतीति ।

### ५७ । उदकस्योदः संज्ञायाम् ।

उदमेघो नाम यस्योदमेघिः पुत्र इति । पितुरप्रसिद्धत्वादुदमेघस्य  
तदपत्येन समाख्यातं, यस्योदमेघिः पुत्र इत्युक्तम् । एतेन यस्योदमेघिरपत्यं

स उदमेघो वेदितव्य इति दर्शयति । एवमुदवाहो नाम यस्योदवाहिः पुत्र इत्यत्रापि वेदितव्यम् । उदमेघ इति षडौसमास । उदकपूर्णो वा मेघः । शाकपार्थिवादित्वान्मध्यपदलोपी तत्पुरुषः । उदकं वहतीति उदवाहः । कर्मण्यण् (३।२।१) । वक्तव्य इति व्याख्येय इत्यर्थः । तत्रेदं व्याख्यानम् । इहापि स एव चकारोऽनुवर्त्तते । अनुक्तसमुच्चयार्थः । नचान्यत् समुच्चैतव्यमस्तीति । उदभावमेवासावुदकशब्दस्य संज्ञाया समुच्चिनोति । तत्र कस्य समुच्चिनोति । यस्य न प्राप्नोति । कस्य न प्राप्नोति ? उत्तरपदभूतस्य । तेन संज्ञाया-मुत्तरपदस्याप्युदकशब्दस्योद इत्ययमादेशो भवति । लोहितोदः । चीरोद इति बहुव्रीहिः ।

### ५८ । पेषं वासवाहनधिषु च ।

उदपेषमिति । पिष्टल सञ्चूर्णने । उदधिरिति । कर्मण्यधिशरणे चेति (३।३।८३) किप्रत्ययः । आतो लोप इटि चेत्याकारलोपः (६।४।६४) । असंज्ञार्थमिदं वचनम् । तेनोदधिरिति घटादिरिह वेदितव्यः । न समुद्रः । तत्र पूर्वैणैव सिद्धत्वात् । उदधिशब्दः समुद्रस्य संज्ञेति क्त्वा ।

### ५९ । एकहलादौ पूरयितव्येऽन्यतरस्याम् ।

यद्येकशब्दः संख्यावचन इह गृह्यते तदानर्थकं तस्य ग्रहणं स्यात् । नहि क्वचित् द्वौ बहवो वा हल आदिभूताः सम्भवन्ति यद्यवच्छेदार्थमिक-ग्रहणं क्रियते । तस्मादसहायवचनोऽयमेकशब्दः । एवमपि यः कश्चिद-विशिष्ट एकोऽसहायो हल् आदि वास्य तदेकहलाद्युत्तरपदं गृह्येत तदो-दकस्थानमित्यत्रापि स्यात् । अत्रापि हि सकारोऽसहायएव एकहल् । यद्यनेके वर्णा युगपदुच्चार्येरनुच्चारिता वा वर्णा न प्रक्षंसेरंस्तदा स-सहायस्यापि स्यादादित्वम् । नचैवम् । यतो वर्णा न युगपदुच्चार्यन्ते । ते चोच्चारितप्रध्वसिनः । तस्मान्नाख्येव क्वचित् किञ्चिदनेकहलादित्वं यद्वावच्छेदार्थमिकहलादावित्युच्यते । उक्तञ्चेदम् । अतोऽस्मादेव वचनाद् विशिष्टमात्रैकहलादित्वं विवक्षितमित्येतत् सर्वञ्चेतसि क्त्वा तदेव विशिष्टं दर्शयितुमाह एकोऽसहाय इत्यादि । यथातुल्यजातीयेनाप्यत्रा विभेको

हल् स आदिर्यस्येति तदेकहलादि । तुल्यजातीयेन चाव्यवहितेनापि यस्य तदेकहलादीहाश्रयेत तदा न क्वचित् स्यात् । तथाविधस्योत्तरपदस्य पूरयितव्यवाचिनोऽभावात् । उच्यते चेदम् । तस्माद् वचनप्रामाण्यात् तुल्यजातीयेन हलाऽनन्तरेणाव्यवहितेन विना यो वर्त्तते सोऽसहाय ए-  
वेकैकशब्देनासहायवाचिना विवक्षित इति गम्यते । एवंविधो हलादिर्यस्य तदेकहलादि । नचैवंविधः स्थानशब्दस्यादिर्हलस्तीत्येकहलादिग्रहणेन स्थानशब्दो निवर्त्तते । पूरयितव्यवाचिनीति । उदकादिना द्रव्येणान्तर्व्याप्तव्यः पूरयितव्य इत्युच्यते । तद्वक्तुं शीलमस्येति ताच्छीलिको णिनिः ।

६० । मन्योदनसक्तुविन्दुवज्रभारहारवौवधगाहेषु च ।

द्रवद्रव्यसंपृक्ताः सक्तवो मन्य इत्युच्यते । तत्र मन्यशब्दोऽयं यद्यव्युत्पन्नं प्रातिपदिकं तदोदकेन मन्य इति तृतीयेति (३।१।३०) योगविभागात् समासः । अथ व्युत्पाद्यते मय्यत इति मन्य स्तदा कर्त्तृकरण कृता बहुलमिति (२।१।३२) समासः । सक्तोदनाभ्यामन्नेन व्यञ्जनमिति (२।१।३४) समासः । विन्दुवज्रवौवधैः षष्ठीति (२।२।८) भारहारगाहैरक्षन्तै रूपपद मतिङिति (२।२।१८) ।

६१ । द्वको ऋस्वोऽङो गालवस्य ।

ग्रामणिपुत्र इति । ग्रामं नयतीति सत्सृद्धिषेत्यादिना (३।२।६१) क्तिप् । अग्रग्रामाभ्याञ्च नयतेरिति (८।४।३, वा) णत्वम् । गार्गीपुत्र इति । यञ्येति (३।२।१६) गार्ग्यशब्दान् ङीप् । यस्येति चेत्यकारस्य (६।४।१४८) लोपः । हलस्तद्धितस्येति (६।४।१००) यकारस्य च । अथ विकल्पार्थमेव गालवग्रहणं कस्मान्न भवतीत्याह अन्यतरस्यामित्यादि । कारीषगन्धीपुत्र इति । कारीष-  
गन्धप्रायाः पुत्र इति षष्ठीसमासः । षड्; संप्रसारणमित्यादिना (६।१।१३) संप्रसारणम् । संप्रसारणाच्चेति (६।१।१०८) परपूर्वत्वम् । हलः संप्रसारणस्येति (३।३।१३८) दीर्घः । इयडुवड्भाविनामित्यादि । इयडुवडो भाविनौ येषां ते तथोच्यन्ते । श्रीकुलमिति । इयड्भाविन उदाहरणम् । भ्रूकुलमिति । उवड्भाविनश्च । काण्डीभूतम् । वृषलोभूतमिति । अव्ययानाम् । काण्डवृषल-

शब्दाभ्यामभूततद्भाव इत्यादिना (५।४।५०) चिः । अस्य चावितौत्वम् (७।४।३२) । भ्रुकुंस इति । भ्रूश्चासौ कुंसश्चेति विशेषणसमासः । एवं भ्रुकुटिरित्यत्रापि । वक्तव्यमिति व्याख्येय मित्यर्थः । तत्रेदं व्याख्यानम् । पृषोदादित्वाद् भ्रुकुंसादीनामकारो भविष्यतीति ।

## ६२ । एक तद्धिते च ।

एकरूप्यमिति । हेतुमनुष्येभ्योऽन्यतरस्यां रूप्य इति (१।३।८१) रूप्यः । एकमयमिति । मयट् चेति (४।३।८२) मयट् । एकत्वम् । एकतेति । तस्य भावस्त्वतलाविति (५।१।११८) त्वतलो । यदैकशब्दः संख्यापरो भवति तदेतदुदाहरणम् । यदा संख्येयपरो भवति तदा त्वतलोर्गुणवचनस्येति (६।३।३५, वा) पुंवद्भावेनैव सिद्धम् । ननु च गुणमुक्तवान् गुणवचनः । यश्च गुणमात्रमभिधाय तद्विशिष्टं द्रव्यमाह स गुणवचनो भवति । तद्यथा कृष्णः पटः । शुक्लः पट इति । अयं पुनरेकशब्दो न कचिदपि द्रव्यव्यतिरिक्तं गुणमाह सर्वदा संख्येये द्रव्ये वर्तत इति कृत्वा । तत् कुतोऽस्य पुंवद्भावः ? अयुक्तमिदमभिधीयते । तथाहि प्रसिद्धिमाश्रित्यैकादयः संख्येयवचना इत्युच्यन्ते । नत्वेषां संख्याने वृत्तिर्नाभ्युपेयेति । तथाहि द्वेयकयोर्द्विवचनैकवचने इत्यत्र (१।४।२२) त्वेकशब्दः संख्यायामेव प्रयुक्तो न संख्येये द्रव्ये । लिङ्ग-विशिष्टस्येत्यादि । पुलिङ्गो य एकशब्दः स स्वभावत एव ऋस्त्वान्त इति न तदग्रहणं प्रयोजयति । अपितु स्त्रोलिङ्गविशिष्टस्यैव । तस्यैव हि ऋस्त्वं विधेयमानमर्थवद् भवति । ननु चैतस्याप्येकशब्दस्य य एकारस्तस्य ऋस्त्वं विधेयमानमर्थवद्भवति । तत् किमुच्यते लिङ्गविशिष्टस्यैकशब्दस्य ग्रहणं प्रयोजयतीत्याह अत्रा गृह्यमाणमित्यादि । विशेषणविशेष्यभावं प्रति कामचारः । तथा ह्युक्तं विशेषणविशेष्यभावयोर्यथेष्टत्वादिति । तत्र यदि गृह्यमाणेनैकशब्देनाज् विशिष्यत एकशब्दस्य योऽजिति तदैकसम्बन्धिन एकारस्य ऋस्त्वं विधेयमानमर्थवद्भवति । पुलिङ्गस्याप्येकशब्दस्य ग्रहणं प्रयोजयति । नचात्र गृह्यमाणेनाज् विशिष्यते । एकारस्य ऋस्त्वनिष्ठत्वात् । नह्यनिष्ठार्था शास्त्रे प्रकृत्युक्ता । तस्मादत्रा गृह्यमाण एकशब्दोऽत्र विशिष्यते ।



तेन लिङ्गविशिष्टस्य ग्रहणम् । एकशब्दस्य ऋसो भवति । किं विशिष्ट-  
स्याचः । अजन्तस्यैव । तत्रालोऽन्त्यस्यैव ऋस्त्वेन भवितव्यम् । तच्च  
टावन्तस्यैव सार्थकम् । न पुल्लिङ्गस्य । न हि ऋस्त्वस्यैव ऋस्त्वे विधीयमाने  
कश्चिदर्थः सिध्यति । इतिकरणो हेतौ । यत एवाचा गृह्यमाण एकशब्दोऽत्र  
विशिष्यते तेन लिङ्गविशिष्टस्य ग्रहण मेकशब्दस्य प्रयोजयति ।

### ६३ । व्यापोः संज्ञाच्छन्दसोर्वहुलम् ।

रेवतिपुत्र इति षष्ठीसमासः । एवं रोहिणिपुत्र इत्यादावपि । कुमारीं  
ददातीति कुमारिदा (N) । उर्वी ददातीति उर्विदा । आतोऽनुपसर्गे कः  
(३।२।३) । फाल्गुनीत्यादि । फाल्गुनी चासौ पौर्णमासी चेति फाल्गुनीपौर्णमासी  
(O) । विशेषणमित्यादिना (२।१।५७) समासः । एवञ्जगतीच्छन्द इत्यत्रापि ।  
शिलवहम् । शिलप्रस्थमिति । शिलाशब्दस्य वहप्रस्थशब्दाभ्या षष्ठीत्यनेन  
(२।२।८) समासः । लोमकागृहम् । लोमकाषण्डमिति । अत्रापि लोमका-  
शब्दस्य गृहषण्डशब्दाभ्याम् । अजक्षीरिणेति । अत्राप्यज्ञाशब्दस्य क्षीरशब्देन ।  
जर्णमृदिति । जर्णासहिता मृदु जर्णमृत् । शाकपार्थिवादित्वादुत्तरपदलोपी  
(२।१।६०, वा) समासः । (P)

### ६४ । त्वे च ।

संज्ञायामसम्भवाच्छन्दस्यैवोदाहरणानि भवन्तीति । एवकारेण संज्ञाया  
व्यवच्छेदः क्रियते । नहि त्वप्रत्यये उदापा इत्येव कृते कस्यचित् संज्ञा  
गम्यते । तेन संज्ञायामसम्भवाच्छन्दस्यैवोदाहरणानि भवन्ति ।

### ६५ । इष्टकैषीकामालानां चित्तूलभारिषु ।

इष्टकचित्तमिति । कर्त्तृकरण इत्यादिना (२।१।३२) समासः । इष्टिक-

(N) In the printed काशिका the examples are कुमारिदारा । प्रदर्विदा ।

(O) कथमत्र न पु वहाव इति न्यासकार प्रष्टव्यः । “बहुलशब्दात् कचिदनुत्तरपदेऽपि भवति  
अनुगायन्ति नयो गर्भिण्य इति । एव कृत्वा फाल्गुनी पौर्णमासीति प्रत्युदाहरणोपपत्तिः । कस्यधारये  
तु पु वहावः प्राप्नोतीति सिध्यति ।

(P) The printed काशिका has जर्णमृदा ।

तूलमिति षष्ठीसमासः । मानभारिणीति । माला भर्तुं शीलमस्या इति ताच्छीले णिनिः । उपपदमतिङिति (२।२।१-) समासः । इष्टकादिभिस्तदन्तस्यापि ग्रहणं भवतीति । बहुलग्रहणानुवृत्तेरित्यभिप्रायः ।

### ६६ । खित्यनव्ययस्य ।

कालिम्बन्या । हरिणिम्बन्येति । कालीमात्मानं मन्यते । हरिणी मात्मानं मन्यत इति आत्ममाने खद्येति (३।२।२३) खश् । दिवादिखाच्छन् । अनेन ऋस्त्वम् । उत्तरसूत्रेण सुम् । इहाजन्तस्य ऋस्त्वमभ्युपगम्यम् । अन्यथा बाङ्मन्य इत्यत्रापि स्यात् । अजन्तस्य ऋस्त्वविधाने सति परवान् सुमि कृते ऽनजन्तत्वाद् ऋस्त्वो न प्राप्नोतीति यो मन्येत तं प्रत्याह सुमा ऋस्त्वो न बाध्यत इति । अत्रैव हेतुमाह अन्यथा हीत्यादि । ऋस्त्वः शिष्यते विधीयते येन तद् ऋस्त्वशासनं खित्यनव्ययस्येत्येतद् वचनम् । यदि हि सुमा ऋस्त्वो बाध्येत ततो ऋस्त्वशासनमिदमनवकाशं स्यात् । ततस्तस्यानर्थक्यमेव स्यात् । तस्मान्मा भूदेष दोष इति सुमा ऋस्त्वो न बाध्यते । तेन विरोधाभावादुभयं भवति ऋस्त्वो सुम् च । कथं पुनरसुमा ऋस्त्वस्य बाधा शङ्किता ? कथं वा ऋस्त्वशासनस्यानवकाशत्वम् ? यावता खित्यजन्तस्याविशेषेण सुम् विधीयते । ऋस्त्वत्वं तु सामर्थ्याद् दीर्घस्य । नहि ऋस्त्वस्य ऋस्त्वविधानमर्थवत् भवति । एवञ्च स्तनन्धयादिषु कृतार्थत्वान् सुमेव ऋस्त्वेनापवादेन कालिम्बन्यादिषु बाध्येत । एवम्बन्यते । अपवादविषयेऽपि सुमो विधानार्थं सुम्शास्त्रस्यावश्यमावृत्तिः कर्तव्या । अन्यथा कालिम्बन्येत्यत्र सुम् न स्यात् । ततश्चापवादविषयेऽपि सुमा प्रवर्त्तमानेन ऋस्त्वस्य बाधा सम्भाव्येत । अनवकाशत्वञ्चातएवापवादविषयेऽपि सुम् प्रवृत्तेरिति । अथ कथमत्र खिदन्तस्य ग्रहणम् । यावता ज्ञापितमेतदुत्तरपदाधिकारे प्रत्ययग्रहणे तदन्तविधिर्नास्तीत्यत आह अनव्ययस्य तदेवेत्यादि । यद्यत्र खित्प्रत्ययमात्रं गृह्येत न तदन्तं ततोऽनव्ययस्येति प्रतिषेधोऽपार्थक्यं स्यात् । नह्यव्ययात् परः खित् प्रत्ययः सम्भवति । धातोरेव तस्य विधानात् । ततश्चानर्थकत्वादनव्ययस्येत्येतन्नोक्तं स्यात् । उक्तञ्च । तस्मादेतदेवैतज् ज्ञापयति खिदन्तस्यालं ग्रहणमिति ।

## ६७ । असृष्टिषदजन्तस्य मुम् ।

अरुन्तुद इति । अरुन्तुदतीति विध्वरूपोस्तुद इति (३।२।३५) खश् । संयोगान्तलोपः । तुदादित्वाच्छः । अतो गुणे (६।१।८७) पररूपत्वम् । द्विषन्तप इति । द्विषन्तं तापयतीति द्विषत्परयोस्तापेरिति (३।२।३८) खच् । खचि ऋस्व इति (६।४।८४) ऋस्वत्वम् । विद्वन्मन्य इति । विद्वांसमात्मानं मन्यत इति । आत्ममाने खञ्चेति (३।२।८७) खश् । वसुस्त्रंसुध्वंस्वनुडुहान्द इति (८।२।७२) सकारस्य दकारः । यरोऽनुनासिकेऽनुनासिको वेति तस्य नकारः । (८।४।४५) । अथान्तग्रहणं किमर्थम् ? यावता येन विधिस्तदन्तस्येत्यनेन (१।१।७२) तदन्तस्यैव भविष्यतीत्याह अन्तग्रहणमित्यादि । कृतमजन्तकार्यं यस्य स कृताजन्तकार्यं आगमी । तस्यैवंविधस्य प्रतिपत्तिः प्रतीतिर्यथा स्यादित्येवमर्थमन्तग्रहणम् । अन्तग्रहणेन हि कार्यान्तरस्यान्तेऽवसाने मुम् कर्त्तव्य इत्येषोऽर्थः सूच्यते । अतोऽजन्तकार्यं ऋस्वत्वे कृते पञ्चान्मुम् भवति । ननुच मुमा ऋस्वो न बाध्यत इत्यनेनैव भविष्यतीति सोपपत्तिकोऽयमर्थः प्रतिपादितः । तत् किमर्थमेतदन्तग्रहणम् । नैतदस्ति । तेन हि निरवकाशाद् ऋस्वशासनस्य मुमा ऋस्वो न बाध्यत इत्येतावन्मात्रं प्रतिपादितम् । नतु कृताजन्तकार्यस्य मुम् भवतीत्येषोऽर्थः । ततः परत्वान्मुमि कृते सत्यनजन्तस्यापि ऋस्वत्वं प्रसज्येत । अत्र को दोषः ? खित्यन्तऋस्वभावी नास्तीति । यथा कालिम्भन्य इत्यत्र मुमि कृते सत्यनजन्तस्यापि ऋस्वत्वं भवति तथा वाङ्मन्य इत्यत्र स्यादिति । तस्मादन्तग्रहणं कर्त्तव्यम् ॥

## ६८ । इव एकाचोऽम्प्रत्ययवच्च ।

अत्र यदि प्रत्ययवच्चेतेप्रतावदुच्येत तदा गान्मन्य इत्यत्रौतोऽम्प्रत्ययसोरित्यात्वं (६।१।८३) न स्यात् । इह च स्त्रीभ्यन्य इति । अत्राप्यभि पूर्वं इति (३।१।१०) पूर्वसवर्णः । इहच नरभ्यन्य इति नृशब्दस्य ऋतो डि सर्वनामस्थानयोरिति (७।३।१०) गुणः । सामान्यातिदेशे विशेषस्यानतिदेशाद् वचनं त्वियडुवडर्थमेव केवलं स्यात् । इयडुवडावजादौ प्रत्ययमात्रसामान्येन विधीयमानौ सामान्यातिदेशेऽपि भवत इति कृत्वा । अम्प्रत्ययवच्चेत्येवमुच्यमाने

मत्यात्वादयो भवन्ति । तेषामप्यम्प्रत्यय इष्टत्वात् । एतत् सर्वं बुद्धौ कृत्वाह  
 अम्प्रत्ययवच्चेति । एतदेव विवृणोति द्वितीयेकवचनवच्चेति । कथं पुनरयमर्थो  
 लभ्यते ? यावतेकमग्रहणम् । नैन चामागमो निर्दिश्यते । प्रत्ययवच्चेत्येत-  
 दनिष्टं स्यात् । अथ प्रत्ययस्तेन विगिष्यत आगमो न निर्दिष्टः स्यादित्यत  
 आह अमिति हीत्यादि । एकमप्यग्रहणमारभ्यमाणं यस्मादुभयमेतत्  
 सम्पादयति तस्मादयमर्थो लभ्यत इत्यभिप्रायः । श्रियश्चान्यः । भुवश्चान्य  
 इति । अचिश्रुधात्वित्यादिनेयदुवडौ (६१।७७) । लेखाभुश्चान्य इति ।  
 पूर्वसूत्रेण सुमागमः । अथेहेत्यादि । श्रिय मात्मानं ब्राह्मणकुलं मनस्रत  
 इत्युपक्रम्य प्रस्तुतं खण्डप्रत्यये विहिते कथं भवितव्यम् ? किं श्रियश्चान्यमिति  
 भवितव्यमुत श्रिमन्यमिति ? कथं पुनरेतत् पक्षद्वयं सम्भाव्यते ? यत एवं  
 पृच्छति । शब्दानां द्विधा प्रवृत्तिदर्शनात् । तथाहि केषां खलिङ्गापरित्या-  
 गीणाप्यर्थान्तरे प्रवृत्तिर्दृष्टा यथा भूतशब्दस्य भूतमियं ब्राह्मणीति । केषाञ्चित्  
 खलिङ्गपरित्यागीनापि सा दृष्टा यथा प्रष्टशब्दस्य प्रष्टीति । तत्र श्रीशब्दो  
 ब्राह्मणकुले वर्त्तमानो यदा खलिङ्गं न परित्यजति तदा श्रियश्चान्यमिति  
 भवितव्यम् । अथ खलिङ्गं परित्यज्य नपुंसकखलिङ्गं गृह्णाति तदा  
 खमोर्नपुंसकादित्यमो (७।१।२३) लुकि कृते ऋसो नपुंसके प्रातिपदिकस्येति  
 (१।२।४७) ऋसत्वे च श्रिमन्यमिति भवितव्यमिति । एवमिमौ द्वावपि पक्षौ  
 सम्भाव्येते । अत उभयपक्षमन्वये न ज्ञायते कथं भवितव्यम् । अत  
 स्तत्परिज्ञानार्थं प्रश्नः ? श्रिमन्यमिति भवितव्यमिति भाष्ये व्यवस्थितमिति ।  
 ननुच श्रीशब्दोऽयं स्त्रीलिङ्गोऽर्थान्तरेऽपि वर्त्तमानः खलिङ्गमजहदेव वर्त्तते  
 तथाच प्रयोगोऽपि दृश्यते शिरो मे श्री यंशो मे श्रीरिति । तत् कथं  
 श्रिमन्यमिति भाष्ये वप्रस्थापितमित्याह तत्वेत्यादि । यथा प्रष्टादयः शब्दाः  
 पुंयोगात् स्त्रियां वर्त्तमानाः परित्यक्तखलिङ्गा एव वर्त्तन्ते प्रष्टी प्रवरी  
 गणकीति तथा श्रीशब्दोऽप्यत्र कुलविषये वर्त्तमान इति भाष्यकारस्य मतम् ।  
 अत स्तन्मतेन खमोर्नपुंसकादित्यमो लुकि (७।१।२३) कृते श्रिमन्यमिति । ननुच  
 नाप्राप्ते लुक्प्रत्ययमारभ्यते । यथैव सुपो धातुप्रातिपदिकयोरिति (२।४।७१)  
 लुकं बाधते तथा खमोर्नपुंसकादितीममपि (७।१।२३) लुकं बाधेत ।

अपि च लुगिकपदाश्रयत्वादनन्तरङ्गो विपर्ययाच्चाभागमो बहिरङ्गः । ततो-  
ऽसिद्धं बहिरङ्गमन्तरङ्ग (प, ५१) इत्यन्तरङ्गे लुकि कर्त्तव्ये बहिरङ्गो ऽभागमी  
नास्तेष्व । तत कुतोऽत्र लुक् । नैष दोषः । मध्येऽपवादाः पूर्वान् विधीन् बाधन्ते  
नोत्तरानिति (प, ६०) । एवमयमभागमः सुपो धातुप्रातिपदिकयोरितीमं  
लुकं बाधियते । न स्वमोर्नपुंसकादितीमम् (७।१।२३) । बहिरङ्गपरिभाषा-  
प्यत्राशक्वाश्रयितुम् । इह हि दोषः स्यादसन्तुद इति । तदाश्रयणे तु  
संयोगान्तलोपो न स्यात् । संयोगान्तलोपे चान्तरङ्गे कर्त्तव्ये बहिरङ्गस्य  
सुभागमस्यासिद्धत्वेन संयोगान्ततानुपपत्तेः । तस्मात् प्राप्तनिमित्ता सतीय-  
मिह नाश्रीयते । दोषा एव हि तस्या एवमादयः ।

### ६६ । वाचंयमपुरन्दरौ च ।

वाचंयम इति । वाचं यच्छतीति वाचि यमो व्रत (३।२।४०) इति खच् ।  
तत्र वाक्शब्दस्यामन्तता निपात्यते । पुरन्दर इति । पूःसर्वयोर् दारिसहोरिति  
(३।२।४१) खच् । खचि ऋस्व इति (६।३।८४) ऋस्वत्वम् । अत्रापि पूःशब्दस्या-  
मन्तता निपात्यते । चकारोऽनुक्तसमुच्चयार्थः । तेनास्तुसत्यागदस्य कार इति  
सर्वं न वक्तव्यं भवति ।

### ७० । कारे सत्यागदस्य ।

सतं करोतीत्यनेन कर्मस्थानं सूचयति । सत्यस्य कार इत्यनेनापि घञम् ।  
एवमगदङ्कार इत्यत्राप्यणघञौ वेदितव्यौ । अस्तुङ्कार इति । भावे घञ् ।  
अस्तुशब्दो विभक्तिप्रतिरूपको निपातोऽभ्युपगमे वर्त्तते । अस्त्वित्यभ्युपगमस्य  
करणमस्तुङ्कारः । भञ्जङ्कार इति । भावे घञ् । घेनुश्चवेति । भव्यगेये-  
त्यादिना (३।४।६८) कर्त्तरि क्तव्यः । घेनुश्चासौ भव्या चेति घेनुश्चव्या ।  
लोकम्पृण इति । पृण प्रीणने । लोकं पृणतीति मूलविभुजादित्वात् कः ।  
अनभ्यासमित्यमिति । अनभ्यासं दूरमित्यं गन्तव्यमस्येत्यनभ्यासमित्यः ।  
इत्थनमित्यः । भावे घञ् । भ्राष्ट्रस्येन्धो भ्राष्ट्रमित्यः । अग्नेरित्योऽग्निमित्यः ।  
तिमिङ्गिल इति गृ निगरणे । तिमिं गिलतीति पूर्ववत् कः । ऋतइच्चातो-  
रितीत्वम् (७।१।१००) । रपरत्वम् । अचि विभाषेति लत्वम् (८।२।२१) ।

गिलगिल इति । गिलं गिलतीति पूर्ववत् क इत्वादि च । गिलगिले चेति । गिलं गिलतीति गिलगिलः । आतञ्चोपसर्ग (३।१।१७६) इत्यत्र चकारस्यानुक्तसमुच्चयार्थत्वात् कः । पूर्वत्राप्येवं कविधाने न दोषः । तिमिनां गिलगिल इत्यस्मिन्नर्थे विवक्षित इदं वक्तव्यम् । अथ तिमिं गिलतीति तिमिङ्गिलः । तिमिङ्गिलं गिलतीतेषोऽर्थो यदा विवक्ष्यते तदा पूर्वणैव सिद्धमिति नार्थ एतेन । उर्द्धंकरणम् । भद्रंकरण मिति । षष्ठीसमासौ । पुत्राङ्गिति । टकारो डीवर्थः । केचित् तु शार्ङ्गरवादिषु पुत्रशब्दं पठन्तीति । तान् प्रति नेदमुपसंख्यानं कर्त्तव्यम् । अन्यत्रापि दृश्यत इति । अनेन शार्ङ्गरवादिषु पुत्रशब्दस्य पाठं द्रढयति ।

### ७१ । श्येनतिलस्य पाते जे ।

जप्रत्यये पर इति । जः प्रत्ययो यस्मादुत्तरपदात् तत् तथोक्तम् । श्येनम्यातेति । पतनं पातो भावे घञ् । श्येनस्य पातः श्येनपातः । छद्-योगा च षष्ठी समस्यत इति (२।२।८, वा) समासः । ततो घञः सास्यं क्रियेति (४।२।५८) जः ।

### ७२ । रात्रेः कृति विभाषा ।

कृदन्त उत्तरपद इति । कथं पुन स्तदन्तविधिर्लभ्यते । यावता ज्ञापित मेतत् । उत्तरपदाधिकारे प्रत्ययग्रहणे तदन्तविधिर्नास्तीति । रात्रि-शब्दादनन्तरस्य कृत्प्रत्ययस्यासम्भवात् तदन्तविधिर्विज्ञायत इति चेत् ? अयुक्तमेतत् । सम्भवति हि रात्रेरनन्तरः कृत्प्रत्ययः । रात्रिरिवाचरतीत्याचारे सर्व्वप्रातिपदिकेभ्यः क्तिव् वेति (३।१।११, वा) क्तिप् । सनाद्यन्ता धातव इति (३।१।३२) धातुसंज्ञा । ढच् । इट् । गुणयादेशौ । रात्रयितेति । तदेवं सम्भवत्यनन्तरे कृत्प्रत्यये तत्रैव स्यात् । न तदन्ते । नैष दोषः । अरुर्हिषदजन्तस्येत्यतो (६।३।६७)ऽन्तग्रहणमनुवर्त्तते । तेन तदन्तएव कार्य्यं विज्ञायत इति । एवं तद्व्याचारक्तिवन्तस्यापि रात्रिशब्दस्य कृदन्त उत्तरपदे स्यात् । भवतु । अथ तु नेष्यते व्यवस्थितविभाषाङ्गीकर्त्तव्या । गौणत्वाद्वा रात्रिशब्दस्य न भविष्यति । गौणत्वं पुनः प्राथमकल्पिकादर्थोदपेतत्वात् । यथा वाङ्मीको

गौरित्यत्र गोशब्दस्य । रात्रिञ्चर इति । रात्रौ चरतीति चरेष्ट इति (३।२।१६) टः । उपपदसमासः । रात्रिमट इति । अटतीत्यटः । पचाद्यच् । रात्रावट इति सप्तमीति (२।१।४०) योगविभागात् समासः । अप्राप्तविभाषेयमिति । ननु च खिदपि क्वदस्ति । रात्रिस्मन्यमिति । अत्र ह्यरुर्हिषदजन्तस्येति (६।३।६७) नित्यं प्राप्नोति । रात्रिञ्चर इत्यादौ न केनचित् प्राप्नोति । एवञ्च प्राप्ते चाप्राप्त इयं विभाषा युक्तेत्यत आह खिति हि नित्यं मुम् भवतीति । पूर्वं विप्रतिषेधेनेत्यभिप्रायः । अत्र हि पूर्वविप्रतिषेध आश्रीयते । खिति पूर्वेण नित्यम् सम्भवति । एवञ्च खितोऽन्यदेव क्वदन्तमस्य वचनस्यावकाशः । नच केनचित् तत्र प्राप्नोतीति युक्तमस्याप्राप्तविभाषात्वम् ।

### ७३ । नलोपो नञः ।

सानुबन्धकग्रहणमिह मा भूत् । पामनपुत्र इति । पामान्यस्य सन्तीति लोमादिपामादौत्यादिना (५।२।१००) नप्रत्ययः । तदन्तस्य पुत्रशब्देन षष्ठी-समासः । अथ क्रियमाणे सानुबन्धकग्रहणे स्त्रिया अय मिति स्त्रीपुंसाभ्यामि त्यादिना (४।१।८७) नञ् स्त्रैणः । स्त्रैणश्चासावर्थश्चेति स्त्रैणार्थ इत्यत्र कस्मान्न भवति ? पूर्वपदभूतस्य नञो ग्रहणात् । कुत एतत् ? उत्तरपदस्य सम्बन्धि शब्दत्वात् । पूर्वपदं ह्यपेक्ष्योत्तरपदं सम्भवति । अत उत्तरपदाधिकारात् पूर्वपदभूतस्यात्र नञो ग्रहणम् । अथवा विभाषाग्रहणमनुवर्त्तते । तस्य व्यवस्थितविभाषात्वविज्ञानान्न भविष्यति । यद्येवं पामनपुत्र इत्यत्राप्यत एव न भविष्यतीति नार्थः सानुबन्धकग्रहणेन । एवं तर्हि विस्पष्टार्थं सानुबन्धक-ग्रहणम् । नच नस्त्येत्युच्यमाने कश्चिन्नाशवक्तव्यो विशेषो भवति । अवक्षेपे तिङ्प्रपञ्चनं कर्त्तव्यमिति । अवक्षेपो निन्दा । उत्तरपदे नलोपो विधीय मानस्तिङन्ते न प्राप्नोति । तस्मात् तस्योपसंख्यानं कर्त्तव्यम् । ननु चास्त्ये-वाकारः प्रतिषेधवाची । अ मा नो नाः प्रतिषेधवचना इति वचनात् । ततश्च तस्यैवावक्षेपे तिङि प्रयोगो भविष्यतीति किमुपसंख्यानं ? नञोऽपि तर्ह्यवक्षेपे तिङि परतः प्रयोगः प्राप्नोति । तस्मादवक्षेपे नञोऽक्तनलोपस्य प्रयोगनिवृत्त्यर्थं मुपसंख्यानं कर्त्तव्यमिति । उपसंख्यानशब्दस्य प्रतिपादनमर्थः ।

तत्रेदं प्रतिपादनम् । वाच्यमपुरन्दरौ ( ६।३।६ ) चेत्यतश्चकारोऽनुवर्त्तते । स चानुक्त समुच्चयार्थः । तेन तिङन्तेऽप्यवक्षेपे गम्यमाने नञो नलोपो भविष्यतीति ।

### ७४ । तस्मान्नुङि ।

नञ एव हि स्यादिति । अचीति सप्तमीनिर्देशात् । तस्मिन्निति निर्दिष्टे पूर्वस्थेति (१।१।६६) वचनात् । नञो नुडागमे सत्यनिष्टं रूपं स्यात् । तस्मादग्रहणे तु सत्युभयनिर्देशे पञ्चमीनिर्देशो बलीयानित्युत्तरपदस्यैव (प, ७१) भवति । अतो न भवत्यनिष्टप्रसङ्गः । ननु च यदि नञो नुट् स्यान् नलोपवचनमनर्थकं स्यात् । नानर्थकम् । अब्राह्मणः । अतृषल इत्यनजादौ नकारश्चवणं मा भूदित्येवमर्थत्वात् । यदि नञो मा भूदित्येवमर्थं तस्मादित्युच्यते तर्हि न वाच्यम् । पूर्वान्तो ह्ययं नुक् करिष्यत इत्याह पूर्वान्ते हीत्यादि । पूर्वान्ते नुटि क्रियमाणे डमन्तस्य पदस्य विधीयमानो डमो ऋखादचि डमुण् नित्यमिति नुट् (८।३।३२) प्राप्नोति । ततश्च स एवानिष्टप्रसङ्गः । तस्मान्नुङेव कर्त्तव्यः । अस्मिंस्तु क्रियमाणे नञ एव मा भूदित्येवमर्थं तस्मादग्रहणम् ।

### ७५ । नभ्राण् नपान्नवेदानासयानमुचिनकुलनखनपुंसक- नक्षत्रनक्रनाकेषु प्रकृत्या ।

नभ्राडिति । भ्राजृ दीप्तौ । अस्माद् भ्राजभ्रासेत्यादिना (३।२।७७) क्तिप् । जकारस्य व्रश्चेत्यादिना (८।२।३६) षकारः । तस्य जश्त्वं डकारः । तस्यापि चर्त्वं टकारः । नपादिति । नपुंसकत्वादसत्या सर्वनामस्थानसंज्ञायामुगिल्लक्षणो नुम् न भवति । नवेदा इति । अत्वसन्तस्य चाधातोरिति (६।४।१४) दीर्घः । सत्सु साधवः सत्या इत्यनेन तत्र साधुरिति (४।३।६८) सच्छब्दात् प्राग्घृतीयं यतं दर्शयति । औणादिकः किप्रत्यय इति । इगुपधात् किदिति (उण् ४।५।५८) किप्रत्ययः । क्षिय इति । क्षिप् हिंसायाम् । क्षि निवासगत्योरिति । क्षरते वेति । क्षर सञ्चलने । नक्षत्रमिति निपात्यते । किमत्र निपात्यते ? यदि क्षिय स्तदा त्रप्रत्यय इकारस्यात्वम् । यदि क्षरते स्तदापि त्रप्रत्ययो रेफलोपश्च । नास्मिन्नकमस्तीति नाकमिति । कमिति सुखमुच्यते । न कमकं दुःखम् ।



नास्मिन्नकमस्तीति नाकः स्वर्गः । रुद्धिशब्दा ह्येते यथा कथञ्चिद् व्युत्पाद्यन्ते ।

### ७६ । एकादिश्चैकस्य चादुक् ।

एकादिरिति बहुव्रीहिः । एकात्रविंशतिरिति । पूर्वं नञो विंशति-  
शब्देन समासं कृत्वा ततः स्तृतीयासमासः कर्त्तव्यः । किमर्थं पुनरयं पूर्वान्त  
आदुक् क्रियते न परादिरेवादुट् क्रियते ? तत्राप्ययमर्थः । एकस्य चेत्येष  
आगमिनो निर्देशो न कर्त्तव्यो भवति । परादौ हि क्रियमाणे नञेवागमौ  
भवति । स च प्रकृतत्वादेव लभ्यते । तत्रायं वाक्यार्थो भवति । एकादिश्च  
नञ् प्रकृत्या भवति । आदुट् च तस्यागमो भवतीति सिद्धमिष्टं मित्याह  
पूर्वान्तोऽयमित्यादि । यरोऽनुनासिकेऽनुनासिको वेत्यत्र (८।४।४५) हि न  
पदान्ताद्वोरनामित्यतः (८।४।४२) पदान्तादित्यनुवर्त्तते । तत्र यदि परादिः  
क्रियते पदान्ततास्य न स्यात् । ततश्च पदान्तलक्षणोऽनुनासिकविकल्पो न  
स्यात् । इष्यते च । तस्माद् विकल्पेन यथा स्यादित्येवमर्थं पूर्वान्त आदुक्  
क्रियते । अथ किमर्थमादुक् क्रियते ? अदुगेव नोच्येत । अदुक्चपि क्रियमाणे-  
ऽकः सवर्णे दीर्घत्वेन (६।१।१०१) सिध्यति । न सिध्यति । अतो गुणे  
(६।१।१०७) पररूपत्वं प्राप्नोति । तदप्यकारोच्चारणसामर्थ्यान्न भविष्यति ।  
यदि ह्यत्र पररूपत्वं स्याद् दुकमेव विदध्यात् । तर्हि सवर्णदीर्घत्वमप्यकारो-  
च्चारणसामर्थ्यान्न स्यात् । नैतदस्ति । तथाहि यं विधिं प्रत्युपदेशोऽनर्थकः  
स्यात् स विधिर्बाध्यते । यस्य तु विधेः स्तदेव निमित्तं नासौ विधिर्बाध्यते ।  
पररूपत्वञ्च प्रत्यकारोच्चारणमनर्थकम् । सवर्णदीर्घत्वं तु प्रति निमित्तमेव ।  
एवं तद्वदुगेवायम् । तुल्या हि संहिता ।

### ७७ । नगोऽप्राणिष्वन्यतरस्याम् ।

गमिर्ङप्रत्यय इति । ङप्रकरणे ऽन्यत्रापि दृश्यत (३।२।४८, वा) इति  
वचनात् ॥

### ७८ । सहस्य सः संज्ञायाम् ।

साश्चत्यमिति । सहाश्चत्येनेति । तेन सहेति तुल्ययोग इति (३।२।२८)  
बहुव्रीहिः । सहयुद्धा । सञ्चकृत्वेति । दृशेः कनिष्ठित्यनुवर्त्तमाने (३।२।२४)

राजनि युधिक्रजः (१।२।८३) सहे चेति (३।२।८६) कनिप् । उपपदसमासः । सर्वनामस्थान इति (६।४।८) दीर्घः । किं पुनः कारणं सादेश उदात्तो निपात्यत इत्यत आह उदात्तानुदात्तवतो हीत्यादि । निपाता आद्युदात्ता भवन्तीति (फिट् ४।७८) सहशब्द आद्युदात्त एव । शेषमनुदात्तम् । तेनासावुदात्तानुदात्तवान् । ततश्चान्तर्यत स्तस्य स्थाने सशब्दः स्वरितः । तस्मात्मा भूदेष दोष इत्युदात्तो निपात्यते । यद्येवमव्ययीभावेऽपि उदात्त एव स्वरः प्राप्नोतीत्यत आह सच निपातस्वर इत्यादि । यत्रेत्यादि । बहुव्रीहौ तत्पुरुषे वा । बहुव्रीहौ प्रकृत्या पूर्वपदमिति (६।२।१) सहेत्येतस्य समासान्तोदात्तत्वापवादः प्रकृतिस्वरत्वम् भवति । तत्पुरुषेऽपि तत्पुरुषे तुल्यार्थेत्यादिना (६।२।२) । तस्मात् तत्रैव स निपातस्वरः प्रसज्यते । अव्ययीभावे तु समासान्तोदात्तत्वापवादः प्रकृतिरूरो न केनचिद्विहित इति तत्र समासान्तोदात्तत्वेनैव भवितव्यम् । अतस्तेन बाध्यत एव । सेष्टि सपशुबन्धमिति । इष्टिरन्तो यस्य । पशुबन्धोऽन्तो यस्येति । अव्ययं विभक्तौत्यादिना (२।१।५) समासः । अन्तवचने । अत्र परत्वात् प्रथम स्तावन्निपातस्वरः । ततः समासान्तोदात्तत्वम् । तच्च सति निपातस्वरे शिष्यत इति सतिशिष्टम् । अतस्तेन निपातस्वरो बाध्यते । सतिशिष्टस्वरस्य बलीयस्त्वात् ।

### ७६ । ग्रन्थान्ताधिके च ।

सकलमिति । कला कालविशेषः । तत् सहचरितो ग्रन्थ स्तथोच्यते । सह कलया वर्त्तत इति सकलम् । एवं समुहर्त्तमित्येतदपि वेदितव्यम् । स-संग्रह मित्येतदुदाहरणं प्रमादादिदानीन्तनैः कुलेखकैर्लिखितम् । तत्र ह्यव्ययीभावे चाकाल (६।३।८१) इत्येवं सिद्धः सभावः । अन्तवचनेऽव्ययीभावः समास इति । यद्येवं ग्रन्थान्तेऽपार्थकोऽयं सभावस्यारम्भः । यावताव्ययीभावे चाकाल इत्येवं (६।३।८१) सभावः सिद्ध इत्याह तत्रेत्यादि । कथं पुनर्न प्राप्नोति । यावता कालमुहर्त्तशब्दौ तावत् साहचर्यादत्र ग्रन्थे वर्त्तते । एवं मन्यते । प्रकरणादिना वाक्येन ग्रन्थविषयता तयोर्गम्यते । मुख्यस्तु काल एवाभिधेय इति । सद्रोणा खारीत्यादि । तेन सहेत्यादिना बहुव्रीहिः ।

## ८० । द्वितीये चानुपाख्ये ।

इयोः सहप्रयुक्तयोरप्रधानो यः स द्वितीय इति । प्रधानेतरसन्निपाते सत्यप्रधान एव द्वितीयशब्दस्य प्रयोगात् । तथाहि स्वामिभृत्ययोः सहयुक्तयोर्भृत्यएव स्वामिनं प्रति द्वितीयउच्यते । नतु भृत्यं प्रति स्वामी । उपाख्यायते यः स उपाख्य इति । आतश्चोपसर्ग इति (३।१।१३५) कः । स च भवन् कृत्यल्युटो बहुलमिति (३।३।११३) कर्मणि भवति । साग्निः कपोत इति । पूर्व्ववद् बहुव्रीहिः । अत्राग्निसहयुक्तः कपोतः । तयोर्हि साहचर्यं लोके प्रसिद्धम् । तत्राग्निरप्रधानः । तथाह्यग्निः कपोत मनुविधत्ते । यत्र हि कपोत स्तत्राग्निनावश्यं भवितव्यम् । नतु यत्राग्नि स्तत्र कपोतनेति नासावग्निसमु विधत्ते । तेन कपोतस्य प्राधान्यम् । अग्न्यादयः पुनरप्रधाना एव । अग्न्यादय इति । अत्रादिशब्देन पिशाचादयो गृह्यन्ते । ते हि न क्वचित् प्रत्यक्षेण उपलभ्यन्ते । अपि तु कपोतादिभिरविनाभाविभिरनुमीयन्त इत्यनुपाख्या भवन्ति ।

## ८१ । अव्ययीभावे चाकाले ।

अकालवाचिनीति । अनेन काल इति नेह स्वरूपस्य ग्रहणम् । अपितु कालविशेषवाचिना पूर्वाह्लादिशब्दानामिति दर्शयति । कुत एतत् पुनरवसितम् ? ग्रन्थान्ताधिके चेत्यत्र (६।३.७८) ग्रन्थान्तग्रहणात् । अनेन हि कालवाचिन्तुत्तरपदे प्रतिषेधः प्राप्नोति । स मा भूदिति । तत्र ग्रन्थान्तग्रहणं क्रियते यदि चात्र काल इति स्वरूपग्रहणं स्यात् ततस्तेनैव सकलं समुद्घर्त्तं मित्यत्र सभावः सिद्ध इति तत्र ग्रन्थान्तग्रहणं मनर्थकं स्यात् । सचक्रमिति । अव्ययं विभक्तीत्यादिना (२।१।५) योगपद्येऽव्ययीभावः । सधुरमिति । ऋक्पूरबधूः-पथामानञ्च (५।४।७४) इत्यकारः समासान्तः । सहपूर्वाह्लमिति । तेनैव सूत्रेण साकलेऽव्ययीभावः ।

## ८२ । वोपसर्जनस्य ।

यद्युपसर्जनेत्येतत् सहशब्दस्य विशेषणं स्यात् तदातिप्रसङ्गः स्यात् । विशेषानुपादानादिहापि स्यात् । सहयुद्धा । सहकृत्वेति । अत्रापि सहशब्द

उपसर्जनम् । उपपद मतिडिति (२।२।१६) प्रथमानिर्देशात् । अप्राधान्याच्च । अनर्थकञ्च विशेषणं स्यात् । सर्वत्रैव हि समासे सहशब्दस्योपसर्जनत्वात् । समासश्चेहोत्तरपदेन सन्निधापितः । यस्मात् समासे ह्युत्तरपदं भवति । अतस्तस्यैवेदं विशेषणमिति मन्यमान आह उपसर्जनसर्वावयव इति । उपसर्जनं सर्वोऽवयवो यस्य स तथोक्तः । अवयवधर्मेण समुदायधर्मस्य तथा निर्देशात् । यथाढ्यामिदं नगरमिति । यदि कस्य कश्चिदुपसर्जनमवयवः कश्चिदनुपसर्जनं सोऽप्युपसर्जनं मित्युच्यते तदातिप्रसङ्गदोषः स्तदवस्थः स्यादिति सर्वग्रहणम् । क' पुनरसौ सर्वोपसर्जनावयवः समासः ? बहुव्रीहिः । ननु द्वन्द्वोऽप्युपसर्जनसर्वावयव एव । तस्यापि ग्रहणं प्राप्नोति । नैष दोषः । नहि सहपदेन सङ्गान्यस्य द्वन्द्वोऽस्ति । न हि प्रधानानां समानकक्षाणामेव भवति । सहशब्दश्च यत्रैकस्य प्राधान्यमपरस्य तु गुणभावस्तत्रैव प्रयुज्यते । अथवोभयगतिरिह शास्त्रे सम्भवतीति लौकिकमप्युपसर्जनमिह गृह्यते । तेन शास्त्रीयोपसर्जनेन लौकिकेन चोपसर्जनीभूताः सर्वे ऽवयवा यस्य स एवोपसर्जनशब्देन विवक्षित इति विज्ञायते । नचैवंविधो द्वन्द्वः । तस्य ह्यवयवानां शास्त्रीयेणैवोपसर्जनेनोपसर्जनत्वम् । नतु लौकिकेन । बहुव्रीहिस्तु लौकिकेनापि । तस्मात् तस्यैवोपसर्जनग्रहणेन ग्रहणम् । तदवयवस्येत्यनेनोपसर्जनस्येत्येषा ऽवयवषष्ठीति दर्शयति । सपुत्र इति । पूर्ववद्बहुव्रीहिः । सहयुध्वा सहकृत्वेति । तत्पुरुषोऽयमुत्तरपदार्थप्रधानः । अथेह कस्मान्न भवति ? सहकृत्वप्रियः प्रियसहकृत्वेति ? भवति ह्यत्रापि सहशब्दो बहुव्रीह्यावयव इत्याह इहेत्यादि । वा प्रियस्येति (२।२।३१, वा) प्रियशब्दस्य विकल्पेन पूर्वनिपातः । उत्तरपदाधिकारादिह बहुव्रीह्याश्रयणाच्च बहुव्रीहौ यदुत्तरपदं तत् परं यस्मात् सहशब्दात् तस्य सभावेन भवितव्यम् । नचेह बहुव्रीहौ यदुत्तरपदं तत् सहशब्दात् परम् । शब्दान्तरेण व्यवधानादिति न भवति सभावः ।

८३ । प्रकृत्याशिष्यगोवत्सहलेषु ।

पूर्वेणातिप्रसक्तस्य सभावस्य प्रकृतिभावेन निवृत्तिः क्रियते । नेति वक्तव्ये प्रकृत्येति वचनं वैचित्त्यार्थम् ।

### ८४ । समानस्य च्छन्दस्यमूर्द्धप्रभृत्युदर्केषु ।

सगर्भः । सयूष्य इति । समानो गर्भः । समानं यूथमिति विग्रह्य  
पूर्वापरप्रथमेत्यादिना (२।१।५८) कर्मधारयः । साधर्म्यमिति । बहुव्रीहेर्भाव-  
प्रत्ययः । सजातीय इति । अत्रापि बहुव्रीहेरेव जात्यन्ताच्छ बन्धुनीति (५।४।८)  
च्छ । सस्थानीय इति । स्थानान्तादिभाषा सस्थानेनेति चेदिति (५।४।१०)  
च्छप्रत्ययः ।

### ८५ । ज्योतिर्जनपदरात्रिनाभिनामगोत्ररूपस्थानवर्णवयो- वचनबन्धुषु ।

सज्योतिरिति । समानं ज्योतिरस्येति बहुव्रीहिः । एवं सजनपदादयो  
वेदितव्याः । तत्पुरुषेऽपि भवितव्यमेव । विशेषानुपादानात् । सनामेति ।  
सर्वनामस्थाने चेत्यादिना (६।४।८) दीर्घः । सवया इति । अत्राप्यत्वसन्तस्येति  
(६।४।१४) ।

### ८६ । चरणे ब्रह्मचारिणि ।

चरणशब्दोऽयमध्ययननिमित्तमुपादाय पुरुषादिषु वर्त्तते । ब्रह्म चरतीति  
ब्रह्मचारी । व्रत इति (३।२।८०) णिनिः । सब्रह्मचारीति पूर्ववत् कर्मधारयः ।  
सब्रह्मचारीत्यस्यायमर्थोऽभिमतः । समाने ब्रह्मणि व्रतं चरतीति । एष  
चात्रार्थो यथोपपद्यते तथा दर्शयितुं माह ब्रह्म वेद इत्यादि । तदध्ययनार्थं  
यद्गतं तदपि ब्रह्मेति । तादर्थ्यात् ताच्छब्दम् । यथेन्द्रार्थां स्थूणा इन्द्र इति ।  
तच्चरतीति तत् सम्पादयति परिपालयतीत्यर्थः । केन पुनरसौ समान  
इत्याह समानस्तस्यैवेत्यादि । तस्यैवेति वेदाख्यस्य ब्रह्मणः । इतिकरणो  
हेतौ । यत एवमुपचारेण लब्धब्रह्मव्यपदेशं व्रतं यं श्रूयते ब्रह्मणश्च समानत्वाद्  
यः समानः स सब्रह्मचारी । तेन सब्रह्मचारीत्यस्यायमर्थो भवति समाने  
ब्रह्मणि व्रतचारीति । यदि ह्यसमाने ब्रह्मणि व्रतं चरेत् तदा समानत्वं  
न स्यात् । तथापि ब्रह्माख्यं व्रतं न चरेदेवमपि ब्रह्मचारित्वं न स्यात् ।  
तस्माद् यः समाने ब्रह्मणि ब्रह्मचारी सोऽवश्यं समाने ब्रह्मणि व्रतचारीति  
भवति । सब्रह्मचारीत्ययमस्यार्थः सम्पद्यते । समाने ब्रह्मणि व्रतचारीति ।

अथवा तस्यैवेत्युपचारेण लब्धब्रह्मव्यपदेशस्य व्रतस्यात्र पक्षे परामर्शः । समाने ब्रह्मणि इत्यत्र ब्रह्मशब्दो वेदे वर्तते । प्रतिवेदं हि भिद्यते । तदध्ययनार्थं यद् व्रतं तत्र यः समाने वेदे ऽध्येतव्ये व्रतं चरति स एव सन्नञ्चाचारीत्युच्यते ।

८७ । तीर्थे ये ।

सतीर्थ इति । पूर्ववत् कर्मधारयं कृत्वा तद्धितः कर्त्तव्यः । समाने तीर्थे वसतीति सतीर्थः (Q) ।

८८ । विभाषोदरे ।

८९ । दृक्दृशवतुषु ।

समानमात्मानं पश्यतीति सट्क् । उपपदसमासः । किन्प्रत्ययस्य कुरिति (८।२।६२) कुत्वम् । कथं पुनरिह कञ्क्विनौ ? यावता त्वदादिषूपपदेषु तौ विहितौ । नच समानगन्धस्त्वदादिषु पठ्यत इत्यत्र आह त्वदादिष्वित्यादि । दृक्षे चेति वक्तव्यमिति । दृक्षशब्दे चोत्तरपदे समानस्य सभावो भवतीत्येतदर्थरूपं वग्राख्येय मित्यर्थः । तत्रेदं वग्राख्यानम् । पूर्वकाद् योगविभागाद् दृक्षेऽपि भविष्यतीति । अतएव तत्र वृत्तिकृतोक्तम् एवमादयः सिद्धा भवन्तीति । केन पुनरत्र दृशेः क्सप्रत्ययो विहितो येन दृक्षशब्द उत्तरपदं भवतीत्यत्र आह दृशेः क्स प्रत्ययोऽपीत्यादि । तत्रैवेति । त्वदादिष्वित्यादौ सूत्रे (३।२।६०) । अथ वतुग्रहणं किमर्थम् ? यावता समानशब्दादुत्तरो वतुम् न संभवत्येव । सहि यत्तदेतेभ्यः परिमाणे वतुविति (५।२।३८) यदादिभ्य एव विहित इत्याह वतुग्रहणमुत्तरार्थमिति ।

९० । इदं किमोरौश्वकौ ।

शकारः सर्वादेशार्थः । इदमिव पश्यतीति । ईदृक् । ईदृशः । पूर्ववत् कञ्क्विनौ । किमिव पश्यतीति कीदृक् । कीदृशः । व्युत्पत्तिमात्रार्थो विग्रहः कृतः (R) । नात्रावयवार्थो विग्रहवाक्योपदर्शितो विद्यते । तथा

(Q) सतीर्थ एकगुरुक इत्यर्थः ।

(R) रूपमात्रार्थं व्युत्पत्तिः कृता । नञ्नावयवार्थो विग्रहवाक्ये सट्शभूतो विद्यत इति पाठान्तरम् in the 10th & the 23d MSS.

ह्रीष्टगोष्टश्च इत्यनेन तुल्यइत्येषोऽर्थः समुदायादेव प्रतीयते । कोष्टक् कोष्टश्च इत्यत्रापि केन तुल्य इति । किं परिमाणमस्येति कियान् । इदं परिमाण-  
मसेति । इयान् । किमिदंभ्यां वो घ इति (५।२।४०) वतुपो घत्वम् ।  
तसेयादेशे कृते यसेति चेतीकारलोपः (६।४।४८) । ननुच वतुपो वकारसेया-  
देशोऽनेन विधीयते । नतु वतुप् किमिदंभ्यां विधीयते । एवं मन्यते ।  
वतुवस्मादादेशवचनाद् विज्ञायते । नह्यन्यद् वतुपो लक्षणमस्ति । नचासतो  
वतुपो घादेशः शक्यो विज्ञातुमिति ।

### ६१ । आ सर्वनाम्नः ।

दृष्टे चेति वक्तव्यमिति । दृक्षशब्दे परतः सर्वनाम्न आत्वं भवतीत्येतदर्थ-  
रूपं वग्राख्येयमित्यर्थः । तत्वेदं वग्राख्यानम् । उत्तरसूत्रादिह सिंहाव-  
लोकितन्यायेन चकारोऽनुवर्त्तते । स चानुक्तसमुच्चयार्थः । तेन दृक्षशब्दे  
चोत्तरपदे भविष्यतीति । अथ किमर्थो दीर्घा विधीयते ? न क्लृप् एव  
विधीयाम् । क्लृप्स्वेऽप्यादेशे सवर्णदीर्घत्वेन सिध्यति । न । यस्मादतो गुणे  
(६।१।८७) पररूपत्वं प्राप्नोति । नच शक्यते वक्तुमकारोच्चारणसामर्थ्यान्न  
भविष्यतीति । अकारविधे दकारनिवर्त्तनार्थत्वाल्लोपविधौ हि गौरवं स्यात् ।  
किञ्च त्वाष्टक् त्वाष्टश्च इत्यत्र दीर्घश्चवर्णं न स्यात् । तस्माद् दीर्घ एव विधेयः ।

### ६२ । विष्वग्देवयोश्च ढेरद्रष्टृञ्चतौ वप्रत्यये ।

विष्वद्रष्टृङिति । विष्वगञ्चतीति ऋत्विगादिस्त्रेण (२।१।५८) क्तिन् ।  
उगिदचामिति (७।१।७०) नुम् । हल्ङ्रादिमंयोगान्तलोपौ । क्तिन्प्रत्ययस्य  
कुरिति (८।२।६२) कुत्वम् । अद्रिसध्नोरन्तोदात्तनिपातनमित्यादि ।  
विष्वद्रष्टृङित्यत्रानेनाद्रादेशे कृते सध्नुडित्यत्र सध्नस्य सध्नादेशे च गतिकार-  
कोपपदात् कृदिति (६।२।१३८) प्रकृतिस्वरणोत्तरपदस्यान्तोदात्तत्वं  
प्राप्नोति । स्वरितत्वञ्चेत्यते । तस्मादुत्तरपदान्तोदात्तत्वविधानार्थमिहाद्रि-  
सध्नोरन्तोदात्तत्वं निपात्यते । तेन शेषं भवत्यनुदात्तम् । तत्र यणादेशे  
कृते सत्युदात्तस्वरितयोर्यणः स्वरितोऽनुदात्तस्येति (८।२।४) स्वरितत्वमुत्तर-  
पदस्य सिद्धम् । अथ वप्रत्ययग्रहणं किमर्थम् ? यावताञ्जतावत्युक्ते केवलं

एवाञ्चतावुत्तरपदे कार्येण भवितव्यम् । वप्रत्ययान्त एवाञ्चतिः केवलमुत्तरपदं भवति । तत्रैतद्वक्तव्यमञ्चतावित्याह वप्रत्ययग्रहणमित्यादि । अन्यत्र धातुग्रहणे धात्वादेः प्रकृतिप्रत्ययसमुदायस्य प्रतिपत्तिः प्रतीतिर् यथा स्यादित्येवमर्थं वप्रत्ययग्रहणम् । अनेन ह्ययमर्थो विज्ञाप्यते । इतोऽन्यत्र धातुग्रहणे सति न केवलं धातुरेव गृह्यतेऽपितु धात्वादिः शब्द इति । तेनायस्कृतमयस्कार इत्यत्रातः कृकमीत्यादिना ( ८।३।४६ ) विसर्जनीयस्य सकारः सिद्धो भवति । यदि पुनरयमर्थो न विज्ञाप्येत तदा करोतेरेव केवलस्य ग्रहणं स्यात् । ततो यत्र करोतेः केवलस्य प्रत्ययरहितस्य प्रयोगः सूत्रैव स्याद् अयस्कृदिति । अत्र तुगागमः करोतेरेव भक्तत्वात् तद्ग्रहणेनेव गृह्यत इति करोतेरेव केवलस्य प्रयोगः । अस्माचीति । अश्व मञ्चतीति किन् । अञ्चतेऽथोपसंख्यानमिति ( ४।१।६, वा ) डीप् । अच ( ६।४।१३८ ) इत्यकारलोपः । चाविति ( ६।३।१३८ ) दीर्घः । विष्वग्युगिति । विष्वग् युनक्तीति सत्सूडिषेत्यादिना ( ३।१।६१ ) क्तिप् । विष्वगञ्चनमिति । ल्युट्चेति ( ३।३।११५ ) लुगट् । क्न्दसीत्यादि । क्न्दसि विषये स्त्रियामभिधेयायां बहुलमद्रादेशो भवतीत्येतदर्थरूपं व्याख्येय मित्यर्थः । तत्रेदं व्याख्यानम् । विभाषोदर इत्यतो ( ६।३।८८ ) विभाषाग्रहणमनुवर्तते । सा च व्यवस्थितविभाषा । इह वा चकारोऽनुक्तसमुच्चयार्थः । तेन क्न्दसि विषये विष्वगादेरन्यत्रापि क्वचिदद्रादेशो भवतीति । क्वचिन्न भवत्येव । ननुच सर्वनाम्नोऽनुकर्षणार्थश्चकारः ? नैतदस्ति । स्वरितत्वादेव हि सर्वनाम्नोऽनुवृत्तिर् भविष्यति । विश्वाचीत्यादि । विश्वघृतकिंशब्देषूपपदेऽञ्चतेः पूर्ववत् किन् । डीबादि-कार्यञ्च ।

६३ । समः समि ।

६४ । तिरसस्तिर्य्यलोपि ।

६५ । सहस्य सभिः ।

सग्रीचेति । पूर्ववदकारलोपो दीर्घत्वञ्च ।

६६ । सधमादस्थयोऽक्न्दसि ।



सधमाद इति । सह मादेन वर्त्तत इति । तेन सहेत्यादिना ( २।२।२८ ) बहुव्रीहिः । मादशब्दो घञन्तः । ननुच मदोऽनुपसर्ग ( ३।३।६७ ) इत्यपा भवितव्यम् । नैष दोषः । तच्च हि स्वनहसो वर्त्यतो ( ३।३।६२ ) वाग्रहण-मनुवर्त्तते । मा च व्यवस्थितविभाषा । तेनच्छन्दसि घञेव भविष्यति । अत एव निर्देशाद्वा । सधस्य इति । सह तिष्ठतीति सुपि स्थ इति ( ३।२।४ ) कः ।

### ६७ । द्वान्तरूपसर्गभ्योऽप ईत् ।

वीपमिति । द्विगता आपोऽस्मिन्नित्यस्वपदविग्रहो बहुव्रीहिः । यथा शोभनं सुखमस्याः सुमुखीति । ऋक्पूरवधूरित्यादिनाऽकारः ( ५।४।७४ ) समासान्तः । अन्तर्गता आपोऽस्मिन्नित्यन्तरीपम् । सङ्गता विगता निर्गता आपोऽस्मिन्निति समीपं वीपं नीपम् । वक्तव्यमिति व्याख्येयमित्यर्थः । उत्तरत्रापि वक्तव्यशब्दस्यायमेवार्थः । व्याख्यानं त्विहापि पूर्ववद् विभाषोदर इत्यतो ( ६।३।८८ ) विभाषाग्रहणानुवृत्तेर्व्यवस्थितविभाषात्वात्तदभ्यते । अन्यदपि चात्र व्याख्यानं करिष्यामः । अप्शब्दं प्रतीत्यादि । इह यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्तीति । अप्शब्दस्य तु क्रिया न सम्भवति । द्रव्यवाचित्वात् । तस्मात् तं प्रति नास्ति कस्यचिदुपसर्गसंज्ञेति । क्रियते चेदमुपसर्गग्रहणम् । तत्सामर्थ्याद् यत्र प्रादेरन्यतोपसर्गत्वं दृष्टं तदुपलक्षणार्थमुपसर्गग्रहणं विज्ञायते । यद्येवमन्तः शब्दस्य ग्रहणं न कर्त्तव्यम् । यथैव हि प्रादय उपसर्गग्रहणेन लक्ष्यन्ते तथान्तःशब्दोऽपि । तस्याङ्-किविधिणत्वेऽप्युपसर्गत्वं दृष्टमेव । एवं तर्ह्यन्तर्यग्रहणेन ज्ञाप्यत उपसर्गग्रहणो-पलक्षितमीत्स्वमनित्यमिति । तेन समापं परापं प्रापमिति सिद्धं भवति ।

### ६८ । ऊदनोर्द्विशे ।

अनूप इति । अनुगता आपोऽस्मिन्निति विग्रहः । पूर्ववत् समासान्तः । सवर्णदीर्घः । अथ दीर्घोच्चारणं किमर्थम् ? यावता ऋत्वेऽपि विहितेऽकः सवर्णे दीर्घत्वेनानूप इति सिध्यत्येव । अत आह दीर्घोच्चारणमित्यादि ।

असति दीर्घोच्चारणे संहितायामिव दीर्घत्वं स्यात् । नावग्रहे (S) । तस्मादवग्रहेऽपि यथास्यादित्येवमर्थं दीर्घोच्चारणम् ।

६६ । अषष्ठीतृतीयास्यस्यान्यस्य दुगाशीराशास्यास्थितोत्सुकोतिकारकरामच्छेषु ।

अन्याशीरन्यदाशीरित्यादि । विग्रहविशेषेण सर्वत्र विशेषणसमासं दर्शयति । अन्येनास्थितो ऽन्यास्थित इति । कर्तृकरणे कृता बहुलमिति ( २।१।३२ ) समासः । दुगागमोऽविशेषित्यादि । कारकशब्दे ह्यप्रत्यये परतोऽविशेषेण सामान्येन दुगागमः कर्तव्यः । अन्येष्वशीरादिषु सप्तसूत्रपदेषु षष्ठीतृतीयास्ययो नष्टो नाभिमतः । किं पुनरस्यार्थस्य लिङ्गं यतोऽयमवसोयत इत्यत आह अस्य चेत्यादि । अषष्ठीतृतीयास्यस्येत्येवं सिद्धे दिर्नञुपादानमस्य प्रतिषेधस्यानित्यत्वे लिङ्गम् । तेन क्वचित् षष्ठीतृतीयास्यस्यापि समासे दुगागमो भवत्येव ।

१०० । अर्थे विभाषा ।

अन्यार्थ इति । अन्यस्मा इदमिति चतुर्थी तदर्थार्थेत्यादिना ( २।१।३६ ) समासः ।

१०१ । कोः कत् तत्पुरुषेऽचि ।

कदज इति । कुत्सितोऽज इति कुगतिप्रादय इति ( २।१।१८ ) समासः । कूट्ठी राजेति बहुव्रीहिः । कङ्गाव इत्यादि । अजादावुत्तरपदे कङ्गाव उच्यमानस्तिशब्द उत्तरपदे न प्राप्नोति । तस्मात् त्रिशब्दादुत्तरपदात् पूर्वी यः कुशब्दस्तस्य कङ्गावस्योपसंख्यानं प्रतिपादनं कर्तव्यम् । तत्रेदं प्रतिपादनम् । उत्तरसूत्रे चकारः क्रियते । स चानुक्तसमुच्चयार्थः । तेन त्रिशब्देऽप्युत्तरपदे परतः कङ्गावो भविष्यतीति ।

१०२ । रथवदयोश्च ।

अनजाद्यर्थोऽयं योगः । एवमुत्तरत्रापि ।

१०३ । दृणे च जातौ ।

१०४ । का पथ्यक्षयोः ।

अनीषदर्थं आरम्भः । कापथ इति । कुत्सितः पन्थाः कापथः । ऋक्-  
पूरित्यादिनाकारः (५।४।७४) समासान्तः । काक्ष इति । कुत्सितोऽक्ष इति  
तत्पुरुषः । अथवा कुत्सिते अक्षिणी अस्येति बहुव्रीहिः । बहुव्रीहौ  
सकथ्यक्षोः स्वाङ्गात् षजिति (५।४।११३) षच् समासान्तः ।

१०५ । ईषदर्थं ।

ईषन्धुरं कामधुरमिति । कुगतिप्रादय इति (२।१।१८) समासः । कुशब्दः  
पापार्थं इत्येतत् तु प्रायिकमुपाधिवचनमित्युक्तम् । तत्र प्रायिकत्वे चैतदेव  
कादेशवचनं ज्ञापकम् । कान्धमिति । ननुचात्र कोः कत्तत्पुरुष इति  
(६।३।११०) कदादेशेन भवितव्यमित्यत आह अजादावपीत्यादि ।

१०६ । विभाषा पुरुषे ।

अप्राप्ते विभाषेयमिति । ईषदर्थस्य निवृत्तत्वात् । ननुचानीषदर्थं  
केनचिदप्राप्त ईषदर्थे पूर्वेण प्राप्त इत्युभयत्र विभाषेय युक्तेत्याह ईषदर्थेत्यादि ।  
ईषदर्थे तु पूर्वविप्रतिषेधेनेत्यादि । ईषदर्थं (६।३।१०५) चेत्यस्यावकाश ईषन् धुरं  
कामधुरम् । विभाषा पुरुष इत्यस्यावकाशः कुत्सितः पुरुष कापुरुष इति ।  
इह चोभयं प्राप्नोति ईषत्पुरुषः कापुरुष इति । अतृषदर्थं इत्यनेनैव  
(६।३।१०५) भवति पूर्वविप्रतिषेधेन ।

१०७ । क्वचोष्णे ।

१०८ । पथि च च्छन्दसि ।

१०९ । पृषोदरादौनि यथोपदिष्टम् ।

आदिशब्दः प्रकारवचन इति । यद्यत्रादिशब्दो व्यवस्थावचन आश्रीयेत  
ततो यान्येव गणे पठ्यन्ते तेषामेव साधुत्वं स्यात् । नान्येषाम् । प्रकार-  
वचन आदिशब्द आश्रीयमाणे सत्यपरिपठितानामपि साधुभावो भवती-  
त्येतत् सर्वं चेतसि कत्वादिशब्दोऽयं प्रकारवचन इति दर्शयन्नाह पृषोदर-

प्रकाराणीत्यादि । प्रकारः सादृश्यम् । अतस्तद्दर्शयितुमाह येष्वित्यादि । यथा पृषोदरशब्दे लोपकार्यं शास्त्रेणाविहितं दृश्यते तथान्यत्रापि लोपादिकार्यं शास्त्रेणाविहितं दृश्यते । तानि च पृषोदरप्रकाराणि भवन्ति । यथोपदिष्टमिति । यथासादृश्य इति (२।१।५) वीष्णायामव्ययीभावः । अतएवास्य विवरणं करोति यानि यान्युपदिष्टानीत्यादि । दिशिरत्रोच्चारणक्रियः । उपदिष्टान्युच्चारितानीत्यर्थः । कैः पुनरुपदिष्टानि ? शिष्टैः । शिष्टाः (I) पुनराचारनिवासदिना वेदितव्याः । तानि तथैवानुगन्तव्यानीति । यथा तैः प्रयुक्तानि तथैव तानि साधुत्वेनानुगन्तव्यानीत्यर्थः । यटि शिष्टाः शब्देषु प्रमाणं तदा किमनयाष्टाध्याय्या ? शिष्टवचनादेव हि शब्दानां साधुत्वं विज्ञास्यते । उच्यते । शिष्टपरिज्ञानार्थाष्टाध्यायी । अष्टाध्यायी मधौयानोऽनधीताष्टाध्यायीक मपि येऽस्यामष्टाध्याय्या विहिताः शब्दास्तान् प्रयुक्तानं पश्यन्नेव मध्यवस्यति शिष्टोऽयमिति । न चासावष्टाध्यायो मधीतवान् । अथच तस्यां ये व्युत्पादिताः शब्दास्तान् प्रयुङ्क्ते । नूनमयमन्यानपि जानातीत्येषा शिष्टपरिज्ञानार्थाष्टाध्यायी । एवमन्येऽपीत्यादि । कप्यश्चमहीशब्देषूपपदेषु सुपि स्थ इति ( ३।२।४ ) तिष्ठतः कप्रत्ययः । मकारस्य तकारः क्रियते । महीशब्दस्यापि क्त्वम् । दक्षिणतारमिति । षष्ठीसमासः । सर्वनान्दो

(I) शिष्टा खलु ते यानधिकृत्येतदुच्यते—

“आविभूतप्रकाशानां मनुपप्लुतचेतसाम् ।

अतीतानागतज्ञानं प्रत्यक्षान्नं विणिष्यते ॥ १ ॥

अतीन्द्रियानमवेद्यान् पश्यन्त्यार्षेण चक्षुषा ।

ये भावान् वचनं तेषां नातुमानेन बाध्यते ॥ २ ॥

इति वाक्यपदीयम् ।

भाष्ये ज्ञानं शिष्टलक्षणं—“के पुन शिष्टाः ? वैयाकरणे । ते पुन निवासत आचारतश्च । स चाचार आध्यावर्त एव । ... आध्यावर्तं निवासं ये ब्राह्मणा कुम्भीधान्या अलुलोपा अगृह्यमाणकारणा किञ्चिदन्तरेण कस्याश्चिद् विद्याया पारगता स्तवभवन्त, शिष्टा ।” इति

अगृह्यमाणकारणा दृष्टकारणमन्तरिणैव सदाचारानुवर्तिन इत्यर्थः । किञ्चिदन्तरिणेत्यादि । विनैवाभियोगादिना सवविद्यापारगा इत्यर्थः । कुम्भीधान्या इति । मासपट्कनिर्वाहोचितधान्यादिधना । मतान्तरे वर्षनिर्वाहोचितधान्यादिधना । तथाच मानवद्वयौ “कुसुमधान्यको वा स्यात् कुम्भीधान्यक एव वा । वदन्नेहिको वापि भवेदश्वस्तिक एव वा” ॥ (४।७) इति । कुम्भी उष्टिका । घान्मासिको निचय एतेन प्रतिपाद्यत इति अस्मात्ति मेधातिथिः

इत्तिमात्रे पुंवद्भावो वक्तव्य इति ( १।२।२६, वा ) पुंवद्भावः । अथवा दक्षिण  
 शब्दस्यायं तीरशब्देन षष्ठीसमासः । कर्मधारयो वा । वाचोवाद इति  
 वाक्शब्दस्य वादशब्द उत्तरपदे परतो डकारादेशो भवति । उत्तरपदस्य च  
 वादशब्दस्य वलइत्ययमादेशो भवतीति प्रत्यये परत इति । वाचं वदतीति  
 कर्मण्यण् ( ३।२।१ ) । वाग्वादः । तस्यापत्यमत इञ् ( ४।१।८४ ) ।  
 वाङ्मूलः । षष्ठ्यत्वमित्यादि । षष्ठ्यशब्दस्योत्वं भवति ददृशदृश्येतयो  
 रुत्तरपदयोः । उत्तरपदादेःष्टुत्वञ्च । षड् दन्ता यस्येति बहुव्रीहिः ।  
 वयसि दन्तस्य ददृ इति ( ५।४।१४१ ) ददादेशः । षोड्नु । षट् च  
 दश चेति इन्द्रः षोडश । धासु वेति । उत्त्वस्यैवायं विकल्पः । षुत्वन्तु  
 नित्यमेव भवति । षोढा षड्ढेति । अधिकरणविचाले चेति ( ५।३।४३ )  
 धाप्रत्ययः । अथ किमर्थं धास्विति बहुवचननिर्देशः क्रियत इत्याह  
 बहुवचननिर्देश इत्यादि । षड् वेति । धाजो घेटो वा स्त्रियामातोऽनुपसर्गे क  
 इति कप्रत्ययः । ( ३।२।३ ) दाश्यत इति दाशु दानि । नाश्यत इति । नश  
 अदर्शने । दभ्यतइति । दम्भ दम्भे । एतेभ्यः कर्मणि घञ् । दुरशब्दस्य  
 दाशशब्दादिभिः प्रादिसमासे दूडाशः । दूणाशः । दूडभः । दम्भेरनु-  
 नासिकलोप इत्यादि । यदेतद् दाशनाशदमध्येष्वित्यत्र कृतानुनासिकलोपस्य  
 दम्भेरुच्चारणं तन्निपातनम् । ततएवात्र दम्भेरनुनासिकलोपो भवति ।  
 पीव उपवसनं येषां ते पीवोपवसनाः । एवं पयोपवसनाः । उभयत्र  
 सकारलोपः । वर्णागम इति । निरुक्तशास्त्रे ये शब्दा व्युत्पाद्यन्ते तेषां  
 पृषोदरादित्वादेव साधुत्वमिष्यत इतीमं श्लोकमाह वर्णागम इत्यादि ।  
 अपूर्वस्य वर्णस्यागमो वर्णागमः । नकारादेरपूर्वस्य वर्णस्य प्राप्तिः ।  
 यथा कौ जीर्यते कुञ्जर इति । अत्र कुशब्दस्य नुगागमः क्रियते ।  
 वर्णविपर्ययो वर्णस्थानव्यत्यासो यथा हिसि हिंसायाम् । हिनस्तीति सिंह  
 इत्यत्र पचाद्यचि कृते हकारसकारयोः स्थानव्यत्यासः । वर्णविकारो वर्णस्य  
 रूपान्तरापत्तिः । यथा षोड्न्निति । अत्र षकारस्योत्वरूपापत्तिः ।  
 दकारस्य च डकाररूपापत्तिः । वर्णनाशो वर्णस्य लोपः । यथा पृषोदर  
 इति । अत्र तकारस्य लोपः । अर्थातिशयोऽर्थविशेषः । प्रसिद्धादर्थार्थान्तरम् ।

तेन धातोर्योगः सम्बन्धः । यथा मद्यां रीतीति मयूरः । अत्र रीते रमणेनार्थेनातिशयेन योगः । एतत् पञ्चविधं पञ्चप्रकारं निरुक्तं निश्चये-  
नोच्यतेऽर्थोऽनेनेति निरुक्तम् ।

### ११० । संख्याविसायपूर्वस्याङ्गस्याहन्नन्यतरस्यां डौ ।

हयोरङ्गोर्भवदिति । भवार्थविवक्षायां तद्धितार्थइति ( २।१।५१ ) समासः ।  
ततः कालाट् ठञिति ( ४।३।११ ) ठञ् । तस्य द्विगोर्लुगनपत्यइति ( ४।१।८८ )  
लुक् । राजाङ्गः सखिभ्यश्चञिति ( ५।४।८१ ) टच् समासान्तः । अङ्गोऽङ्ग  
एतेभ्यइत्यङ्गादेशः ( ५।४।८८ ) । ह्यङ्गीति । विभाषा डिभ्योरित्यकारलोपः  
( ६।४।१२६ ) पान्निकः । ह्यङ्ग इति । आद् गुणः । व्यङ्गइति ( ६।१।८७ )  
प्रादिसमासः । शेषं पूर्ववत् । सायाङ्गइति । एकदेशिसमासोऽयम् ।  
तत्वेदं चोद्यमाणङ्गवत् । ननु च पूर्वापराधरोत्तरमित्यादिना ( २।२।१ )  
समासो विहितः । नच सायंशब्दस्तत्र पठ्यते । तत् कथमिह सायंशब्दस्याह-  
शब्देन समासः सम्भवतीत्येतन्निराकर्तुमाह एकदेशिसमासः पूर्वादिभ्योऽन्य-  
स्यापीत्यादि । तत्पुरुषसमासेऽङ्गोऽङ्ग एतेभ्य ( ५।४।८८ ) इत्यनेनाङ्गादेशो  
विधीयते । एतेभ्यइत्यनेन च तत्पुरुषस्याङ्गुलेः संख्याव्ययादेरिति ( ५।४।८६ )  
तथाहः सर्वैकदेशसंख्यातपुण्याच्च रात्रेरिति ( ५।४।८६ ) प्रक्रान्ताः संख्याव्ययादयः  
प्रत्यवमृश्यन्ते । तत्र यदि पूर्वादय एवैकदेशिना समस्येवंस्तदा न सायंशब्द  
एतेभ्य इत्यनेन प्रत्यवमृश्येत । तस्य संख्यादिष्वपरिपठितत्वात् । ततश्च  
सायंशब्दात् परस्याङ्गादेशो न स्यात् । एवञ्च सायम्पूर्वस्याङ्गशब्दस्याभावात्  
तस्येह ग्रहणं न क्रियेत । कृतञ्च । तस्मादेतदेव सायंपूर्वस्याङ्गशब्दस्य ग्रहणं  
ज्ञापयति पूर्वादिभ्योऽन्यस्याप्येकदेशिसमासो भवतीति । तेन मध्यमङ्गो  
मध्यःङ्ग इति सिद्धमभवति । पूर्वाङ्गइति । अङ्गोऽदन्तादिति णत्वम् ( ८।४।७ ) ।  
संख्याविसायेभ्यइत्येव वक्तव्ये पूर्वशब्दस्याधिकस्य ग्रहणं तदधिककार्यविधान-  
सूचनार्थम् । तेन सायाङ्ग इत्यत्र मकारलोपः सिद्धो भवति ।

### १११ । ढ्रलोपे पूर्वस्य दीर्घोऽणः ।

ढ्रलोप इति । तत्पुरुषोऽयं वा स्याद् बहुव्रीहिर्वा ? तत्र यदि तत्पुरुषः

स्याद् द्रयोर्लोपो ढ्रलोप इति तदाणः पूर्वत्वं नोपपद्यते । लोपस्याभाव-  
रूपत्वात् । अभावे च पौर्वापर्यासम्भवात् । अथापि स्थानिहारकं पौर्वा-  
पर्यमाश्रित्य पूर्वत्वमुच्यते करणीय इत्यत्राप्यनीयरो रेफस्य लोपे कृते पूर्वस्य  
दीर्घत्वं स्यादिति मं दोषं दृष्ट्वा बहुव्रीहिरयमिति दर्शयन्नाह ढकाररेफयो  
र्लोपो यस्मिन्नित्यादि । गमकत्वाद् वैयधिकरण्येऽपि बहुव्रीहिर्भवत्येव यथा  
कण्ठेकाल इति । लीढमिति । लिह आस्त्रादने । निष्ठा । हो ढः (८।२।३१)  
भक्षस्तयोर्दोषः (८।२।८०) । शुना शुः (८।४।४१) । ढो ढे लोप (८।४।४१)  
इत्येते विधयः कर्त्तव्याः । मीढमिति । मिह सेचने । उपगूढमिति । गुह  
संवरणे । मूढ इति । मुह वैचित्ये । नीरक्तमिति । कुगतिप्रादय इति  
(२।१।१८) समासः । रो रीति (८।३।१४) रेफस्य लोपः । अथ पूर्वग्रहणं  
किमर्थम् ? यावता ढ्रलोप इति सप्तम्या निर्देशः । तत्रान्तरेणापि पूर्वग्रहणं  
तस्मिन्निति निर्दिष्टे पूर्वस्येति (१।१।६६) पूर्वस्यैव भविष्यतीत्यत आह  
पूर्वग्रहणमित्यादि । असति पूर्वग्रहण उत्तरपदाधिकारादुत्तरपदएव स्यान्  
नीरक्तमित्यादौ । अनुत्तरपदे न स्यात् लीढमित्यादौ । यद्यपि ढ्रलोपस्यो-  
त्तरपदेऽसम्भवादनुत्तरपदेऽपि वचनप्रामाण्याद्दीर्घत्वं स्याद् रलोपे त्वनुत्तरपदे  
न प्राप्नोति । उत्तरपदे रलोपस्य सम्भवात् । तस्मादनुत्तरपदेऽपि पूर्वमात्रस्याणो  
दीर्घा यथा स्यादिति पूर्वग्रहणम् । आढमिति । ढह ढनह हिंसार्थौ ।  
आढमिति क्वचित् पाठः । ढह ढहि ढह ढहि ढडाविति । अस्य निष्ठायां  
किलेदं रूपम् । एतत् तु नोपपद्यते । ढहेः सेट्त्वात् तसेट्ठा भवितव्यम् ।  
अथापि कथञ्चिन्न स्यादेवमपि दादेर्धातो र्घं इति (८।२।३२) घत्वेन भवित-  
व्यम् । स्थूलबलवद्विदत्तायां ढढः स्थूलबलयोरिति (७।२।२०) निर्देशादुभयं न  
भविष्यतीति चेद् दीर्घत्वमप्यतएव तर्हि न स्यात् । केचिदत्रानित्यत्वादागम-  
शासनस्याभावमिदो वर्णयन्ति । वा ढुहेत्यादौ (८।२।३३) सूत्रे वेति  
योगविभागात् पक्षे घत्वस्याभावः । आढमिति । ढह उच्यमाने ।

११२ । सहिवहोरोदवर्णस्य ।

जड जडवानिति । यजादित्वात् संप्रसारणम् । संप्रसारणाच्चेति (६।१।१०८)  
परपूर्वत्वम् । दीर्घत्वञ्च । तत्वेदानीमसत्यवर्णग्रहण जकारस्याप्योत्त्वं स्यात् ।

ननु च संप्रसारणादिभ्यः परत्वादोच्चेन भवितव्यम् । तथाच भाष्य उभयो  
 र्निर्त्ययोः परत्वादोच्चेन भवितव्यम् । ओत्वे कृते संप्रसारणम् । संप्रसारणे  
 कृते संप्रसारणपरपूर्वत्वम् । कृतकार्यत्वात् पुनरोक्त्वं न भविष्यतीति ।  
 तस्माद् भवितव्यमेवोच्चेन । तस्मिन् सति पश्चात् संप्रसारणादिभिः । नचैवं  
 किञ्चिदनिष्टमापद्यत इति नार्थो वर्णग्रहणेन । एवं तर्ह्यवर्णग्रहणं कुर्वन्नेतज्  
 ज्ञापयति क्वचित् संप्रसारणं नदाश्रयञ्च कार्यं बलीयो भवतीति । तेन  
 यदुक्तं संप्रसारणं संप्रसारणाश्रयञ्च कार्यं बलीयो भवतीति तदुपपन्नं भवति ।  
 वर्णग्रहणं किमिति । ओदस्येतावत्यपि सति सोढा सोढुमित्यादि सिद्धत्येव-  
 त्यभिप्रायः । कतायामपीत्यादि । उत्पूर्वाद्द्वेर्लुङि चिः । चूः सिच् (३।१।१४) ।  
 तसस्ताम् । थसस्तम् । अडागम् । ढत्वादेरसिद्धत्वात् ततः पूर्वं वदव्रजेत्यादिना  
 (७।२।३) वृद्धिः । ततो ढत्वादि । अथेदानीमसति वर्णग्रहणे मात्रिकस्याकार-  
 स्योच्यमानमोक्त्वं दीर्घस्य न स्यात् । वर्णग्रहणाद्वर्णमात्रस्य भवतीति सिद्धमुद-  
 वोढामुदवोढमिति । ननु चाणुदित् सवर्णस्य चाप्रत्यय (१।१।६६) इत्यकारो  
 गृह्यमाण आकारमपि ग्राहयिष्यति । तत् किं वर्णग्रहणेनेत्यत आह तादपि  
 पर इत्यादि । तपरस्तत्कालस्येत्यत (१।१।७०) तादपि परस्तपर इत्ययमपि  
 समास आश्रितः खड्गे ङ्का खड्गेतिकायन इत्येवमादिषु त्रिमात्रिके चतुर्मात्रिके  
 वर्त्तमानस्यैकारस्य वृद्धिसंज्ञा मा भूदित्येवमर्थम् । तत्रासति वर्णग्रहणे  
 ऽकारस्य तपरत्वादाकारो न गृह्येत । ततश्च तस्योक्त्वं न स्यात् । तस्माद्-  
 वर्णमात्रस्य यथा स्यादित्येवमर्थं वर्णग्रहणं कर्त्तव्यम् । तादपि परस्तपर  
 इत्यस्य च समासस्यैतदेव वर्णग्रहणं ज्ञापकं वेदितव्यम् ॥

११३ । साढेय साढा साढेति निगमे ।

साढेत्यादा ओच्चाभावी निपात्यते । दीर्घसु ढ्रलोप इत्यादिनैव (६।३।१११)  
 सिद्धः ।

११४ । संहितायाम् ।

उत्तरपद इति वर्त्तते । उत्तरपदञ्च समासे भवति । तत्र चान्तरैणापि  
 वचनं नित्यमेव संहितया भवितव्यम् । तस्मादुत्तरपदे परतो वक्ष्यमाणानां यत्



कार्यं न तदर्थताधिकारस्योपपद्यत इति यदनुत्तरपदे कार्यं तदर्थमेवायमधिकारः । तेन ये योगैरनुत्तरपदे कार्यं विधीयते तानुल्लङ्घ्य येन योगेनानुत्तरपदे कार्यं विधीयते तत्रास्योपयोगं दर्शयन्नाह वक्ष्यति द्वाचोऽतस्तिङ् इत्यादि । विज्ञा हि त्वेत्यादि । विदेर्लोऽंति मसः स उत्तमस्येति ( ३।४।८८ ) सकारलोपः । अदादित्वाच्छपो लुक् ।

११५ । कर्णे लक्षणस्याविष्टाष्टपञ्चमणिभिन्नच्छिन्नच्छिद्र-  
सुवस्तिकस्य ।

लक्ष्यतेऽनेन स्वामिविशेषस्य सम्बन्ध इति लक्षणं चिह्नम् । दात्राकर्ण इति । दात्रमिव दात्रम् । सादृश्यात् तदाकारं चिह्नमुच्यते । दात्रं कर्णे यस्य स दात्राकर्णः । एव सुत्तरत्रापि बहुव्रीहिरेव वेदितव्यः । द्वौ गुणौ यस्य स द्विगुणः । तदाकारमपि चिह्नं द्विगुणम् । गुणशब्दोऽयं बन्धनवचनः ( U ) । द्वयोरङ्गुल्योः समाहार इङ्गुलम् । तत्पुरुषस्याङ्गुलैरित्यादिना ( ५।४।८६ ) च समासान्तः । इङ्गुलाकारमपि चिह्नं इङ्गुलम् । तदिह लक्षणं गृह्यत इति कुत एतत् ? लक्षणग्रहणाद् यदिह सामान्येन येन केनचिन्नक्ष्यते तन्नक्ष्यं गृह्येत चिह्नस्येत्येवं ब्रूयात् । लघु ह्येवं सूत्रं भवति । तस्माच्चिह्नग्रहणे कर्तव्ये यन्नक्ष्यग्रहणं कृतं तेन लक्षणविशेषोऽत्र ग्राह्यो नतु लक्षणमात्रमित्यस्यार्थस्य प्रतिपादनं कृतमिति लक्ष्यते । तथाचोक्तम् । इङ्गितेनोन्मिषितेन महता सूत्रप्रबन्धेन वेहाचार्याणामभिप्राया लक्ष्यन्त इति । ननुच लक्षणग्रहणेन लक्षणविशेषोऽत्राभिमतः । नतु लक्षणमात्रमित्येतावन्मात्रं गम्यते । स तु विशेषो न वृत्तिकारेणोपदर्शितः कुतोऽवसेयः ? आचार्याणां स्वीकरणात् । शोभनकर्ण इति । यद्यप्यनेनापि लक्ष्यते नत्वेवंविधस्य लक्षणस्येह ग्रहणम् । नापि शोभनत्वं लोके लक्षणत्वेन प्रतीयत इति भवत्येतत् प्रत्युदाहरणम् ।

११६ । नहिष्ठतिष्ठपिब्यधिकचिसहितनिषु कौ ।

नह बन्धने । उपनह्यत इत्युपानत् । सम्प्रदादित्वात् क्षिप् । नहो ध

इति (८।२।३४) धत्वम् । ततो जश्त्वम् । चरत्वञ्च । परिणह्यतीति परीणत् ।  
 उपसर्गादसमास इत्यादिना ( ८।४।१४ ) णत्वम् । निवर्त्तत इति नीवृत् ।  
 अन्येभ्योऽपि दृश्यत इति ( ३।२।१७८ ) क्तिप् । एवमुत्तरत्रापि क्तिवेव  
 वेदितव्यः । वृषु सेचने । प्रवर्षतीति प्रावृट् । षकारस्य जश्त्वं ङकारः ।  
 तस्य चर्त्वे टकारः । व्यध ताडने । मर्माणि विध्यतीति मर्मावित् ।  
 ग्रन्थादिसूत्रेण ( ६।१।१५ ) संप्रसारणम् । रुच दीप्ती । निरोचणं नीरुक् ।  
 चोः कुरिति ( ८।२।३० ) कुत्वम् । ऋतिं सहत इति ऋतीषट् । सहेः-  
 घृतनर्त्ताभ्याञ्चेत्यत्र ( ८।३।१०८ ) सहेरिति योगविभागादनुक्तसमुच्चयार्थत्वाद्वा  
 चकारस्य षत्वम् (V) । परितनोतीति परोतत् । अनुनासिकलोपे कृते तुक् ।  
 केन पुनरत्रानुनासिकलोप इत्याह गमः क्वावित्यादि । गतिकारकयोरेवेत्यतः(X)  
 इति । तदर्थं विभाषा पुरुष ( ६।३।१०६ ) इत्यतो विभाषाग्रहणमनुवर्त्तते ।  
 मा च व्यवस्थितविभाषा विज्ञेया ।

११७ । वनगिर्यीः संज्ञायां कोटरकिंशुलकादीनाम् ।

कोटरावणमिति । षष्ठीसमासः । वनं पुरगित्यादिना ( ८।४।४ ) णत्वम् ।

११८ । वले ।

वलच् प्रत्ययो गृह्यते । न प्रातिपदिकमिति । एतच्च वक्ष्यमाणस्येह  
 बहुलग्रहणस्य सिंहावलोक्तित्यायेनीपस्थानाल्लभ्यत इत्येके । अनन्तरं  
 वक्ष्यमाणेन मतुपा प्रत्ययेन साहचर्याच्चेत्यपरि ।

११९ । मतौ बद्धचोऽनजिरादीनाम् ।

ब्रीहिमतीत्यादौ पूर्ववन्मतुप् । वलयवतीत्यत्र तु तदस्यास्यस्मिन्निति  
 ( ५।२।८४ ) मतुप् ।

१२० । शरादीनाञ्च ।

अबद्धजयीऽयमारब्धः । शरावतीति । नद्या मतुविति मतुप् ( ४।२।८५ ) ।

(V) पूर्वपदादिति ( ८।३।१०६ ) पलमित्यन्ते ।

(X) अतएव वचः स्थलव्यापिरुच दधान इत्यादि सिद्धम् ।

## १२१ । द्रुको वह्निपोलोः ।

ऋषीवह इति । षष्ठीसम्पासः । वह्निशब्दः पचाद्यजन्तः । अपीष्वादीनामित्यादि । यदेतदिदो दीर्घविधानं तत् पोष्वादीनां न भवतोत्प्रेतदर्थरूपं व्याख्येयमित्यर्थः । तत्तेदं व्याख्यानम् । द्रुहापि तदेव बहुलग्रहणं पूर्ववदुपतिष्ठते । तेन पोलुशब्दादन्येषामपि केषाञ्चिद् दीर्घत्वं न भविष्यतीति ।

## १२२ । उपसर्गस्य घञामनुष्ये बहुलम् ।

उपसर्गात् केवलं घञप्रत्ययो न सम्भवति । अतो घञन्त उत्तरपदे कार्यं विज्ञायत इत्याह घञन्त उत्तरपद इत्यादि । वीक्षेद इति । क्तिद आद्रीभावे । अकर्त्तरि च कारक ( ३।३।१८ ) इत्यादिना घञ् । वीमार्ग इति । सृजू शुद्धौ । सृजेर्वृद्धिः ( ७।२।११४ ) । चजोः कु विण्यतोरिति ( ७।३।५२ ) कुत्वम् । प्रसेव इति । प्रिवु तन्तुसन्ताने । कृत्विममिति । करणेन निर्हृत्तं कृत्विमम् । पुरुषव्यापारादिभि निर्हृत्तमित्यर्थः । निषाद इति । षट् लृ विशरणगत्यवसादनेषु । निषीदत्यस्मिन् पापमिति निषादः । हलश्चेति ( ३।३।१२१ ) घञ् ।

## १२३ । द्रुकः काशि ।

नीकाश इति । काश्ट दीप्तौ । पचाद्यजन्तः । अयं काशशब्दः । नतु घञन्त इति । तत्र पूर्वैव सिद्धमित्यभिप्रायः । पूर्वैव सिद्धे नियमार्थमेतदिक एव काशि नान्यस्येति क्वचिद् अन्यः । एष तु नोपपद्यते । घञि पूर्वेण दीर्घविधानादेतस्य च काशशब्दस्य पचाद्यजन्तत्वात् । अथ बहुलग्रहणात् पचाद्यजन्तेऽपि पूर्वैव सिद्धमित्युच्यते । तथाच तत एव बहुलग्रहणादिकोऽन्यस्य न भविष्यतीति न कर्त्तव्यमेवेदं सूत्रम् । क्रियमाणञ्च पूर्वस्यैव प्रपञ्चार्थं द्रष्टव्यम् ।

## १२४ । दस्ति ।

दा इत्येतस्य यस्तकारादिरादेश इति । एतेन स्थान्यादेशसम्बन्धे ददत्त्वे षष्ठीति विज्ञायते । वीक्षितमिति । ददातेर्निष्ठायां रूपम् । ननुचात्र तकारादिरादेशः परो न सम्भवत्येव । तथाहि यस्तावदच उपसर्गात् त

( ७।४।४७ ) इति तकारः सोऽलोऽन्तस्येति ( १।१।५२ ) वचनादन्त्यस्य क्रियते । सच वर्णान्तरो व्यवधानादनन्तरस्तकारः परो न सम्भवति । योऽपि खरि चेति ( ८।४।५५ ) टकारस्य तकारो विधीयते सोऽपि न सम्भवत्येव । दीर्घत्वे कर्त्तव्ये चर्त्त्वस्यासिद्धत्वेनाविद्यमानत्वादित्यत्र आह अच उपसर्गस्त इत्यादि । आश्रयण माश्रयोऽङ्गीकरणम् । दा इत्यत्र य स्तकारादिरादेशः स्तस्मिन् परत इगन्तस्योपसर्गस्य दीर्घा भवतीति ब्रुवता चर्त्त्वमाश्रितम् । नञ्चन्यथा तकारादिरादेशः परः सम्भवति । तस्मात् चर्त्त्वस्याश्रयणात् सिद्धम् । अतः स्तकारादिरादेशो भवतीति । नितोर्णमिति । तू प्लवनतरणयोः । ऋत इदु धातोर्नितोत्तम् ( ७।१।१०० ) । इलि चेति ( ८।२।७७ ) दीर्घः । अर्कुप्पादिना ( ८।४।२ ) णत्वम् । सुदत्तमिति । दो ददुघो रित्यत्र ( ७।४।४६ ) ।

अवदत्तं विदत्तञ्च प्रदत्तञ्चादि कर्मणि ।

सुदत्तं मनुदत्तञ्च निदत्तमिति चेष्यते ॥ १ ॥

इत्यनयेष्टा ददातेर्ददादेशः ।

१२५ । अष्टनः संज्ञायाम् ।

अष्टावक्र इति । अष्टौ वक्राण्यस्येति बहुव्रीहिः ।

१२६ । कृन्दसि च ।

अष्टाकपालमिति । अष्टसु कपालेषु संस्कृतमिति संस्कृतमित्यण् ( ४।४।३ ) । तस्य द्विगोर्लुगनपत्य इति ( ४।१।८८ ) लुक् । अष्टाहिरस्येति । बहुव्रीहिः । पादस्य लोपे कृत इति । पादस्य लोपोऽहस्त्यादिभ्य ( ५।४।१३८ ) इत्यनेन । गवि च युक्त इत्यादि । वक्तव्यस्य व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्तसमुच्चयार्थः । तेन गवि च युक्ते भाषाया-मप्यष्टनो दीर्घो भवति ।

१२७ । चितेः कपि ।

एकचित्तीक इति । एका चितिगम्येति बहुव्रीहिः । ततः स्त्रियाः पुंवदित्यादिना ( ६।१।३४ ) पुंवद्भावः । शेषाद्विभाषेति ( ५।४।१५४ ) कप् ।

## १२८ । विश्वस्य वसुराटोः ।

विश्वावसुरिति । विश्वं वसु यस्येति बहुव्रीहिः । विश्वाराडिति । विश्व-  
स्मिन् राजत इति । सत्सूद्विषेत्यादिना ( ३।२।६१ ) क्तिप् । ब्रश्वादिस्त्वेष  
( ८।२।३६ ) षत्वम् । तस्य भलाञ्जशोऽन्त इति ( ८।२।३६ ) जश्त्वं  
ङकारः । ङकारस्यापि चत्वं टकारः । यत्रास्यैतद्रूपमिति । क्व पुनरस्येत-  
द्रूपम् ? यत्र पदसंज्ञा । पदाधिकारे षकारादीनां विधानात् । विश्वराजो  
विश्वराज इति । अत्र पदसंज्ञा नास्ति । असर्वनामस्थान इति ( १।४।१७ )  
प्रतिषेधात् ।

## १२९ । नरे संज्ञायाम् ।

## १३० । मित्रे चर्षौ ।

## १३१ । मन्त्रे सोमाश्वेन्द्रियविश्वदेव्यस्य भतौ ।

## १३२ । ओषधेऽथ विभक्तावप्रथमायाम् ।

## १३३ । ऋचि तुनुघमक्षुतङ्कुलोऽरुष्याणाम् ।

तडिति प्रत्याहारग्रहणम् । लोण्मध्यमपुरुषवहुवचनादारभ्य महिङो  
ङकारेण । आ तु न इन्द्र इवहन्निति । आ तु न इति प्राप्ते । एव मुत्तरत्वापि  
ङ्गस्यप्रयोगे प्राप्ते दीर्घो वेदितव्यः । लस्यादिति । (Y) लस श्लेषणक्रीडनयो  
रित्यस्याशिषि लिङि रूपमेतत् । अथ घग्रहणेनात्र तरप्तमपोः प्रत्यययो  
र्ग्रहणं कस्मान्न भवति ? तदन्तस्य कृतदीर्घस्य ऋग्विषये प्रयोगासम्भवात् ।  
भरता इति । ऋ भरण इत्यस्माद्वातोर्लोण् मध्यमपुरुषस्य बहुवचने रूपमेतत् ।  
शृणोत ग्रावाण इति । अत्र तु न भवति । सर्वे विधयश्चन्द्रमि विकल्पान्त  
इति वचनात् । अत्रा इति । त्रलन्तमेतत् । सप्तम्यास्त्रलिति ( ५।३।१० )  
त्रलि कृत एतदोऽशित्यनेनैतदोऽशादेशः ( ५।३।४ ) । उरुष्या ण इति ।  
आत्मन उरुमिच्छति सुप आत्मनः क्वजिति ( ३।१।८ ) क्वच् । ततः

(Y) In the printed काणिका उत वा वा स्यात्तात् is the illustration , but the न्यासकार  
takes it as उत वा वा लस्यात् । स्यात्तादित्यत्र पाठे स्यात् : भार्याया आता । ततः पञ्चमौति ऋदत्त ।

सर्वप्रातिपदिकेभ्यो लालसायामसुग् वक्तव्य ( ७।१।४१, वा ) इत्यौपसंख्या-  
निकोऽसुक् । सुषामादिषु चेति ( ८।३।८८ ) षत्वम् । लोङ् मध्यमपुरुषस्यैक-  
वचनम् । अतो हेरिति ( ६।४।१०५ ) हेर्लुक् । न इति । बहुवचनस्य  
( ८।१।२१ ) वसन्सावित्यस्मदादेशोऽयम् । णत्वं तु वर्णव्यत्ययेन ।  
उपसर्गाद्बहुलमिति ( ८।४।२८ ) बहुलवचनाद्वा । अन्ये तूरुथ इति निपात  
इत्याचक्षते ।

### १३४ । इकः सुञि ।

सुञिति निपातस्य ग्रहणम् । अभी षु ण इति । अभिशब्दस्य दीर्घत्वम् ।  
सुञ इति ( ८।३।१०७ ) षत्वम् । न इत्ययमस्मदादेशः । तस्य नञ्  
धातुस्योरुपुभ्य इति ( ८।४।२७ ) णत्वम् । ऊर्द्धं ऊ षु ण इति । उकारस्य  
दीर्घः ।

### १३५ । व्रचोऽत स्तिङः ।

अश्वा भरत वाजिन इति । (Z) भृ इत्येतस्य लोष्मध्यमपुरुषस्य  
बहुवचने रूपमेतत् । वञ्चि यच्चीति । वचेर्यज्ञेश्च परस्य लेटः सिप् । कर्त्तरि  
शप् ( ३।१।६८ ) । वचेरदादित्वाच्छपो लुक् । यजेरपि बहुलच्छन्दसीति  
( २।४।७६ ) ।

### १३६ । निपातस्य च ।

एवा ते । अच्छा त इति । एवाच्छशब्दौ निपातौ । चादिषु पाठात् ।

### १३७ । अन्येषामपि दृश्यते ।

ऋचोति निवृत्तम् । केशकेशीति । केशेषु केशेषु गृहीत्वेदं युद्धं  
वृत्तमिति तच्च तेनेत्यादिना ( २२।२७ ) बहुव्रीहिः । इच् कर्मव्यतीहार  
( ५।४।१२७ ) इतीच् समासान्तः । जलाषाडिति । जलं सहत इति च्छन्दसि  
सह इति ( ३।२।६३ ) णिः । सहेः साङ ष इति ( ८।३।५६ ) षत्वम् ।

(Z) The printed काशिका gives देवा भवत वाजिनः, evidently from the root भृ ।  
This reading is supported by my MS 23 “भृ इत्येतस्य लोष्मध्यमपुरुषबहुवचने रूपमिति  
तत्र पाठान्तरात् ।

श्वादन्त इति । शुनो दन्त इति षष्ठीसमासः । श्वादंश्च इति । शुनइव  
दंष्ट्राश्रयेति बहुव्रीहिः । श्वाकर्ण इत्यादयः षष्ठीतत्पुरुषा बहुव्रीहयो वा ।

१३८ । चौ ।

दधीच इति । दध्यञ्चतीति ऋत्विगादिना ( २।२।५८ ) क्तिन् । ततः  
शस् । अच इत्यकारलोपः ( ६।४।१३८ ) । ननु चान्तरङ्गत्वाद् यणादेशेना-  
चाकारलोपाद् दीर्घाच्च प्राग् भवितव्यम् । स हि वर्णाश्रयत्वादन्तरङ्गः  
इतरौ तु बहिरङ्गौ । अकारलोपो हि तस्य विधीयते । भसंज्ञा चा  
यकारादावजादौ च स्वादौ विधीयते । दीर्घत्वमप्युत्तरपदे परतः पूर्वपदस्य  
विधीयमानं द्विपदाश्रयत्वाद् बहिरङ्गम् । ततश्चान्तरङ्गे यणादेशे कृते पूर्व चौ  
दीर्घत्वं न सिध्यतीत्यत आह अन्तरङ्गोऽपीत्यादि । यद्वि यणादेश एव प्रवर्त्तते  
तदा दीर्घवचनमनर्थकं स्यात् । तस्माद् दीर्घवचनमामर्थ्याद् यणादेशो न  
प्रवर्त्तते । ननु च कृते यणादेशेऽनन्तरो दीर्घभावी नास्तीति कृत्वा  
व्यवहितस्यापि दीर्घत्वं भविष्यति । यथा शमामष्टाना दीर्घः श्यनीति  
( ७।३।९४ ) शमादीनां श्यनि दीर्घत्वम् । तस्माद् भवितव्यमेवात्र यणादेशेन ।  
तथाच व्यवहितस्य दीर्घत्वे कृतेऽनिष्टं रूपं स्यात् । नैतदस्ति । इदञ्च  
तावद् विचार्यताम् । किं तत् ? तस्मिन्निति निर्दिष्टे पूर्वस्थेत्वेषा ( १।१।६६ )  
परिभाषा बाध्येताहोस्विदन्तरङ्गपरिभाषेति । तत्रान्तरङ्गपरिभाषाया  
लिङ्गादनुमानाद्वा सिद्धा । तस्या हि वाह ( ६।४।१३२ ) ऊडितूड्वचनं  
लिङ्गम् । यथा चैतन्निङ्गं तथा तत्रैव वृत्तिकारो दर्शयिष्यति । इतरा तु  
परिभाषा साक्षाच् श्रुता । तत्र युक्तं यदनुमितोऽर्थो बाध्यते । ननु साक्षाद्  
दृष्ट इत्यन्तरङ्गपरिभाषा बाध्यते । नेतरिति । तथाचानन्तरस्यैव दीर्घत्वेन  
भवितव्यमिति यणादेशो न प्रवर्त्तते ।

१३९ । संप्रसारणस्य ।

कारीषगन्धीपुत्र इति । कारीषगन्धेरपत्यमिति । तस्यापत्यमित्यण्  
( ४।१।८२ ) । अणिञोरनार्थयोरित्यादिना ( ४।१।७८ ) षडादेशः । ततो  
यङ्ङाबिति ( ४।१।७४ ) चाप् प्रत्ययः । ततः कारीषगन्धायाः पुत्र इति

षष्ठीसमासः । ततः षडः संप्रसारणमित्यादिना ( ६।१।१३ ) संप्रसारणम् ।  
 अनेन दीर्घत्वम् । व्यवस्थितविभाषा हि सेति । इको ऋस्वादौ सूत्र ( ६।३।६१ )  
 एकहलादावित्यतः ( ६।३।५८ ) सूत्रादन्यतरस्यां ग्रहणमनुवर्तते । सा च  
 व्यवस्थितविभाषा विज्ञायते । तेन कारीषगन्धीपुत्र इत्यत्र ऋस्वत्वं न भवति ।  
 अकृत एवेत्यादि । अथवा ऽकृत एव संप्रसारणदीर्घत्वे कारीष गन्धि पुत्र  
 इति स्थिते ऋस्वत्वं प्राप्नोति । संप्रसारणदीर्घत्वञ्च । उभयच्चैतत् सावकाशम् ।  
 इको ऋस्वत्वस्यावकाशो ग्रामणिपुत्र इति । संप्रसारणस्यावकाशो ऋस्वाभावः ।  
 पक्षे तूभयं प्राप्नोति । तत्र यद्यपि ऋस्वाभावपक्षे कृतार्थं दीर्घत्वं तथापि  
 तेन परत्वाद् ऋस्वो बाध्यते । अथ कृतं दीर्घत्वे कस्मात् पुनः प्रसङ्गविज्ञाना-  
 न्न भवत्यत आह पुनः प्रसङ्गविज्ञानञ्चेत्यादि । गतार्थम् ।

इति श्रीबोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्जिकाया षष्ठाध्यायस्य

तृतीयः पादः संपूर्णः ॥ ६।३ ॥



# काशिकाविवरणपञ्जिका ।

—०—

षष्ठाध्यायस्य

चतुर्थः पादः ।

—(०)—

१ । अङ्गस्य ।

अधिकारोऽयमिति । स्वरितलिङ्गासङ्गात् । इह केचित् प्रागभ्यास-  
विकारेभ्योऽयमङ्गाधिकारो युक्त इति मन्यन्ते । एवं हि गुणो यङ्लुको-  
रित्यस्मिन् ( ७।४।८२ ) सूत्रे लुग्यहणं न कर्त्तव्यं भवति । यङ्लुक्चपि प्रत्यय-  
लक्षणेन गुणस्य सिद्धत्वात् । यदि पुनरा सप्तमाध्यायपरिसमाहेरयमङ्गाधिकार-  
स्यात् ततोऽवश्यं लुग्यहणं कर्त्तव्यम् । नह्यन्यथा यङ्लुकि गुणः सिध्यति ।  
न लुमताङ्गस्येति ( १।१।६३ ) प्रतिषेधादित्येवं तेषामभिप्रायः । वृत्तिकारस्तु  
यदि प्रागभ्यासविकारेभ्योऽयमङ्गाधिकारः स्यात् ततो वद्व्यत्यत्र वृत्ततेर्लिङि  
द्विर्वचने कृते हलादिशेषात् प्राक् संप्रसारणं पूर्वविप्रतिषेधेनोभयेषामिति  
वचनसामर्थ्याद्वा ( ६।१।१७ ) परमपि हलादिशेषं बाधित्वा संप्रसारणं स्यात् ।  
ततश्च संप्रसारणाच्चेति ( ६।१।१०८ ) पूर्वरूपत्व उरदित्यत्वे ( ७।४।६६ ) रपरत्वे  
हलादिशेषे च कृते वकारस्यापि सम्प्रसारणं प्रसज्येत । आ सप्तमाध्यायपरि-  
समाप्तेः पुनरङ्गाधिकारे सत्युरदित्यस्य ( ७।४।६६ ) परनिमित्तत्वात् प्रत्ययो  
निमित्तत्वेनाश्रीयते । तेन परनिमित्तत्वादुरत्त्वस्य संप्रसारणे कर्त्तव्ये ऽचः  
परस्मिन् पूर्वविधाविति ( १।१।५७ ) स्थानिवद्भावः । ततश्च न संप्रसारणे  
सम्प्रसारणमिति ( ६।१।३७ ) वकारस्य संप्रसारणं प्रतिषिध्यते । प्रागभ्यास-  
विकारेभ्यः पुनरङ्गाधिकारे सत्यपरनिमित्तत्वादुरत्त्वस्य स्थानिवद्भावो न  
स्यात् । ततश्च न संप्रसारणे संप्रसारण मित्यस्य ( ६।१।३७ ) प्रतिषेधस्याभावादु

वकारस्य संप्रसारणं स्यादेव । ततश्चोब्रथेत्यनिष्टं रूपं स्यात् । तस्मादा  
सप्तमाध्यायपरिसमाप्तेरङ्गाधिकारो युक्तः । नतु प्रागभ्यासविकारेभ्य इति  
मन्यमान आह आ सप्तमाध्यायपरिसमाप्तेरिति । सप्तमाध्यायपरिसमाप्तेस्तु परेण  
पदस्येत्यधिकृत्य ( ८।१।१६ ) कार्यं विधीयते । तेन तत्राङ्गाधिकारो नानुवर्त्तते ।  
हृत इति । ह्वेज् स्पष्टायाम् । निष्ठा । यजादित्वात् संप्रसारणम् । जीन इति ।  
ज्या वयोहानौ । ग्रह्यादिसूत्रेण ( ६।१।१३ ) संप्रसारणम् । त्वादिभ्य इति  
निष्ठानत्वम् । ( ८।२।४४ ) संवीत इति । व्येज् संवरणे । वच्यादिना ( ६।१।१६ )  
संप्रसारणम् । निरुतम् । दुरुतमिति । विज् तन्तुसन्ताने । पूर्व्ववत् संप्रसारणम् ।  
असत्यङ्गाधिकारे निर्दुरोरवयवो यो हल् ततोऽप्युत्तरस्य संप्रसारणस्य दीर्घः  
स्यात् । अङ्गाधिकारे पुनरङ्गावयवो यो हल् तदुत्तरं यत् संप्रसारणं तदन्त-  
स्याङ्गस्य दीर्घत्वं विज्ञायत इति न भवति दीर्घत्वप्रसङ्गः । न ह्यत्राङ्गावयवाङ्गल  
उत्तरं सम्प्रसारणम् । अग्नीनामिति । ङ्गस्वनद्यापो नृत् ( ७।१।५४ ) । क्रिमिणां  
पश्य । पामनां पश्येति । क्रिमयोऽस्यां सन्तीति । पामानोऽस्यां सन्तीति  
लोमादीत्यादिना ( ४।२।१०२ ) नप्रत्ययः । ततश्चाप् । द्वितीयैकवचनम् ।  
अमि पूर्व्व इति ( ६।१।१०७ ) पूर्व्वरूपत्वम् । यच्चङ्गस्येति नाधिक्रियते  
ततोऽत्रापि क्रिमिशब्दस्य पामशब्दस्य च नामि परतो दीर्घत्वं स्यात् ।  
अङ्गाधि तारे तु न दोषः । न ह्यत्र क्रिमिपामशब्दयोर्नामि परतो ऽङ्गत्वमस्ति ।  
अपितु नप्रत्यये । ब्राह्मणभिससा । ओदनभिस्सिद्धेति । भिस्साभिस्सिद्धाशब्दौ  
टावन्तौ । तत्रैक ओदनस्य वाचकः । अपरस्तु तद्दृग्धिकायाः । ताभ्यां यथाक्रमं  
ब्राह्मणौदनशब्दयोः षष्ठीसमासः । तत्रासत्यङ्गाधिकारे ऽनङ्गाभ्यामपि ब्राह्मणौ-  
दनशब्दाभ्या परस्य भिस ऐस्भावः प्रसज्येत । ननु चार्थवद्ग्रहणे नानर्थक्येति  
( प, १५ ) वचनाद् यथा क्रिमिणां पश्य पामनां पश्येत्यत्र दीर्घत्वं न भविष्यति  
तथा ब्राह्मणभिस्सोदनभिस्सिद्धेत्यत्राप्येस्भावः । नह्यत्र नामोऽर्थवत्त्वम् ।  
नापि भिसः । तत् किं तन्निवृत्त्यर्थेनाङ्गाधिकारेणेत्याह अङ्गाधिकार इत्यादि ।  
नामि दीर्घाद्यपीत्यादि । आदिशब्देनातो भिस एसित्येस् ( ७।१।८ )  
गृह्यते । इतिकरणो हेतो । यस्मादसत्यङ्गाधिकारे हल इति ( ६।४।२ ) दीर्घत्वं  
यथा हृतो जीन इत्यत्र भवति तथा निरुतं दुरुत मित्यत्रापि स्यात् । अज्भन-

गमां सनीति (६।४।१६) दीर्घत्वं यथा चिकीर्षतोत्यत्र भवति तथा दधि सनीति मधु सनीतोत्यत्रापि स्यात् । एलिङ्गि (६।४।६७) वान्यस्य संयोगादेरित्येत्वं (६।४।६८) यथा ग्लेयादित्यत्र भवति तथा निर्यायाद् निर्वायादित्यत्रापि भवेत् । तस्मादेवमाद्यर्थोऽवश्यकर्त्तव्योऽङ्गाधिकारः । साऽन्यार्थः क्रियमाणो नामि दीर्घाद्यपि व्यवस्थापयति । विषयान्तराद् व्यावर्त्त्याभिमतं विषये नियमयति । तेन तदर्थं मेषा परिभाषा नाश्रयितव्या भवति । अगत्या हि खलु परिभाषाश्रयितइति भावः । ननु षष्ठो स्थानियोगेति (१।१।४८) वचनादङ्गस्येति स्थानषष्ठौयम् । ततश्चातो भिस ऐसित्यतइत्येतत् (७।१।८) पञ्चम्यन्तेनाङ्गस्येतत् षष्ठऽन्तस्य समानाधिकरणत्वं न स्यात् । भिन्नविभक्तिकत्वात् । तथाच सत्यकारान्तात् परस्य भिस्सेत्यत्रास्यैस्भावः प्रसज्येत । ततश्चात्रापि स्यात् । ब्राह्मणभिस्सा । ओदनभिस्सिद्धेति । अवयवषष्ठ्यादयश्च न प्रसिद्धेयुः । ततश्चोदुपधाया गोह (६।४।८८) इत्यत्र गोह इत्यस्याः स्थानषष्ठ्या अलोऽन्तरस्येत्यन्ते (१।१।५२) ऽल्युपसंहारादुपधाग्रहणसामर्थ्याच्च गोहश्चान्यस्य स्यादूत्वम् । उपधामात्रस्य च शास इदङ्हलोरित्यत्रापि (६।४।३४) शास इति स्थानषष्ठोत्वेन विज्ञातायाः षष्ठ्या अन्ते ऽल्युपसंहारादुपधाग्रहणानुवृत्तिसामर्थ्याच्च शासश्चान्तरस्येत्यन्ते उपधामात्रस्य चेत्येतद् देश्यमपाकर्त्तुमाह अङ्गस्येति । सम्बन्धसामान्य एषा षष्ठोत्वादि । सम्बन्धसामान्येऽविशिषितसम्बन्धमात्रे । तत्रानेकसम्बन्धानुग्रहार्थमनाश्रितविशेषं सम्बन्धसामान्यमुपादाय प्रवृत्ता सत्युत्तरेषु भिन्नार्थेषु लक्षणवाक्येषु यथायोगं विशेषेष्ववतिष्ठते । सा क्वचित् स्थानियोगा भवति । यथा हन्तेर्ज (६।४।३६) इत्येवमादौ । क्वचिदवयवयोगा भवति यथोदुपधाया गोहः (६।४।८८) शासइदङ्हलो (६।४।३४) रित्येवमादौ । क्वचिन्निमित्तनिमित्तिसम्बन्धविषया यथा युव्वोरनाकावित्यादौ (७।१।१) । यथैव हि देवदत्तस्येत्येका षष्ठ्यभेदेन प्रवृत्ता ज्ञात्यवयवादिषु सम्बन्धभेदैर्भिद्यमाना जन्मजनकभावाद्यैः सम्बन्धविशेषे यथायोगमुपतिष्ठते देवदत्तस्य पुत्रः पाणिः कम्बल इति तथाङ्गस्येलेषापि । तत्र यस्मिन् वाक्ये शास इदङ्हलो (६।४।३४) रित्येवमादौ सम्बन्धविशेषो विद्यते ऽवयवोऽन्यो वा तत्र यथायोगं मवयवादि-

सम्बन्धे षष्ठी वेदितव्या । यत्र न विद्यते तत्र स्थाने षष्ठी यथा हन्तेर्जङ्गत्वेव  
मादौ (६।४।३६) । कथं पुनरेषा सम्बद्धसामान्ये षष्ठीति लभ्यते ? यावता  
षष्ठीस्थाने योगाद्भ्युक्तम् (१।१।४८) । एवं मन्यते । नहि सर्वा षष्ठी स्थानियोगा  
भवति । अपि तु यस्याः कलादिकं लिङ्गं प्रतिज्ञायते । अन्यथा ह्युदीचामातः  
स्थान इति (७।३।४६) स्थानग्रहणमनर्थकं स्यात् । तस्माद् विशिष्टैव या  
षष्ठी यस्याः कलादिकं लिङ्गं प्रतिज्ञायते सा स्थानियोगेभ्योक्तम् । नचास्याः  
कलादिकं लिङ्गं प्रतिज्ञायते । ततो नेयं स्थानियोगा भवितुमर्हति ।  
अथवेत्यादि । अङ्गशब्दस्य प्रातिपादिकस्य योऽर्थः स्तस्मात्प्रमधिक्रियते ।  
नत्वङ्गस्येत्येतच्छब्दरूपम् । मात्रशब्दो विभक्त्यर्थव्यवच्छेदाय । अतएवाह  
अविवक्षितविभक्त्यर्थमिति । न विवक्षितो विभक्त्यर्थो यस्मिन्नर्थमात्रे तत्  
तथोक्तम् । यतश्चेतदेवं तेन षष्ठो स्थानियोगेति । नात्रेय परिभाषोप-  
तिष्ठते । अनेकसम्बन्धप्रसङ्गे हि सम्बन्धान्तरव्यवच्छेदार्थमेषा प्रणीता ।  
ततो यत्र सम्बन्धो विवक्ष्यते तत्रैव नियमार्थमुपतिष्ठते । नचात्र कश्चित्  
सम्बन्धः षष्ठ्या विवक्षितः । केवलं निर्देशार्थ एवास्याः प्रयोगः । अवश्यं  
हि यथा कयाचिद् विभक्त्या निर्देशः कर्त्तव्य इति षष्ठ्या निर्देशः कृतः ।  
ननु च स्वरितेनाधिकारः । स च शब्दधर्मः । नार्थधर्मः । तत् कथं स्वरित-  
रहितोऽर्थः शक्यतेऽधिकर्तुम् ? नैष दोषः । अङ्गशब्दप्रतिपादितो योऽर्थः स  
शब्दात्मक एव । तथाहि यस्मात् प्रत्ययविधिस्तदादेशब्दस्याङ्गमंज्ञा विहिता ।  
तदुत्तरञ्च यथायोगं विपरिणम्यत इत्यादि । अर्थवशात् क्वचित् षष्ठ्यन्तत्वेनैव ।  
क्वचिद् विभक्त्यन्तरत्वेन यथाढ्यो वैद्यो देवदत्तः । उच्चान्यस्य गृहाणि ।  
आमन्त्रयस्त्वेन देवदत्तमिति । तेनातो भिस ऐसित्यत्र (७।१।८) पञ्चम्यन्ततया  
विभक्तिविपरिणामे हि सत्यकारान्तादङ्गादुत्तरस्य भिस ऐसादेशो भवतीत्येव-  
माद्यर्थरूपं सम्पन्नं भवति । आदिशब्देन युष्मदस्मङ्गामुत्तरस्य ङसोऽश्  
भवतीति परिगृह्यते । अपिशब्दादवयवषष्ठ्यादयोऽपि परिसम्पन्ना भवन्ति ।  
पूर्वञ्च तु परिहारे ऽतो भिस ऐसित्यत्रातइत्येषा (७।१।८) निमित्तनिमित्त-  
सम्बन्धे षष्ठी द्रष्टव्या । तत्रायं सूत्रार्थो ऽकारान्तस्याङ्गस्य यो भिस् तस्यैस्  
भवतीति । तेन ब्राह्मणभिस्त्वैवमादौ न भवति । अङ्गस्य हि को भिस् ?

यस्तस्य निमित्तम् । कस्तस्य पुनर्निमित्तम् भिस् ? परभूते यस्मिन्नङ्गमित्येवं  
भवति । कस्मिंश्चैतद् भवति ? प्रत्यये । नच ब्राह्मणभिस्सेत्येवमादौ भिस्  
प्रत्यय इति कुतस्तस्यैस्प्रसङ्गः ।

२ । हलः ।

अणग्रहणं सम्प्रसारणग्रहणं दोर्घग्रहणञ्चैतत् त्रय मनुवर्त्तते । कुतः पुन  
प्रकृतमणग्रहणम् ? द्रुलोपे पूर्वस्य दीर्घोऽण (६।३।१११) इत्यतः । ननु तदिक  
काश् इतीग् ग्रहणेन (६।३।१२३) व्यवच्छिन्नम् । तत् कथमिहानुवर्त्तते ? नैष  
दोषः । इग् ग्रहणेन ह्यणैव विशिष्यते । अण्णिगिति । ततो विरोधाभावाच्चेद्-  
ग्रहणेनाणग्रहणं व्यवच्छिद्यते । ननु च यदीग्ग्रहणेनाणग्रहणं विशिष्यते  
तदा ऽवाचा खराचेत्यत्र दीर्घत्वं न स्यात् । चावित्यत्राण् (६।३।१२) ग्रहण  
मेवात्रानुवर्त्तिष्यते । इग् ग्रहणन्तु निवृत्तमित्येषोऽप्यदोषः । अथवा यद्यपीग्  
ग्रहणेनाणग्रहणं व्यवच्छिन्नं तथापीह मण्डूकप्लुतिन्यायेनानुवर्त्तते । ननु यथा  
शेष (४।२।८२) इत्येतल्लक्षणं विधिरधिकारश्च तथाङ्गस्येतदपि (६।४।१) ।  
ततश्चानेनैव ह्रतो जीन इत्यादेः सिद्धवादपार्थक्यं हल इत्येतद्वचनम् । अतो  
न कर्त्तव्यमेवेति मन्यमान आह हल इति किमिति ? किमर्थं हल इत्येतत्  
सूत्रमारभ्यत इत्यर्थः । उत उतवानिति । असत्यस्मिन् सूत्रे सम्प्रसारणान्त-  
स्याङ्गस्य दीर्घा भवतीत्युच्यमान इहापि दोर्घत्वं स्यात् । भवति हेतुतदपि  
व्यपदेशिवद्भावेन संप्रसारणान्तमङ्गम् । तस्मादल इति सूत्रं कर्त्तव्यम् । विद्धो  
विचित इति । व्यध ताडने । व्यच व्याजोकरणे । निष्ठा । ग्रह्यादिसूत्रेण  
(६।१।१५) संप्रसारणम् । संप्रसारणान्तस्याङ्गस्य ग्रहणादिह न भवति  
दोर्घः । यद्यपि विध्यवधनुषा (४।४।८३) ग्रहिज्यावयिव्यधिवष्टिविचतीति  
(६।१।२५) निर्देशाद् हलन्तस्य यत् स।सारणं तस्य दीर्घा न भविष्यतीति  
विज्ञायते तथापि आपकहारेणास्मिन्नर्थे प्रतिपाद्यमाने प्रतिपत्तिगौरवं  
स्यादित्येतत्परिहारार्थं संप्रसारणान्तस्येत्युक्तम् । तृतीय इति । हे स्तीय  
(५।२।५४) इति । द्वेः संप्रसारणञ्चेति (५।२।५५) तीयप्रत्ययः संप्रसारणञ्च ।  
सर्वमत्रास्ति । नत्वण् । कस्मान् नास्त्वण् ? यस्माद् द्रुलोपे पूर्वस्य दीर्घोऽण

( ६१३।१११ ) इत्यत इह्याग्रग्रहणमनुवर्त्तते । तत्र च पूर्वेष्वैव णकारेण प्रत्याहारग्रहणम् । नच तत्र ऋकारः सन्निविष्ट इति भवत्येव प्रतुष्टाद्वारणम् । तृतीयेति वेल्यादि । अथवा ऽण इति तन्निवृत्तमेव । तथाप्यत्र न भवतीत्य दीर्घः । कर्त्तृकरणयोस्तृतीयेति ( २।३।१८ ) निपातनात् । हल इत्येतस्य त्रयोऽर्थः सम्भाव्यन्ते । हल उत्तरस्य संप्रसारणान्तस्याङ्गस्य दीर्घो भवति । अयमेकोऽर्थः । अङ्गावयवाङ्गल उत्तरस्य संप्रसारणस्य दीर्घो भवतीति द्वितीयः । तृतीयस्तु वृत्तिकारेणैव दर्शितः । तत्र यदि प्रथमः पक्ष आश्रीयते तदा निरुतं दुरुतमित्यत्रापि स्यात् । भवति हेतुतदपि हल उत्तरं संप्रसारणान्तमङ्गम् । अथ द्वितीयस्तदा विज्ञो विचित इत्यत्रापि स्यात् । अत्राप्यङ्गावयवाङ्गल उत्तरं संप्रसारणमिति । अथ विध्यत्यधनुषा ( ४।४।८३ ) ग्रह्णिज्यावयव्यधिवष्टि-विचतीति ( ६।१।१५ ) निर्देशान्न भविष्यति । ततश्च ज्ञापकद्वारेणैवंविधे दीर्घत्वाभावे प्रतिपत्तिगौरवं स्यादेव । तस्मादेतस्यैव दोषस्य परिजिहीर्षया तृतीयोऽर्थो वृत्तिकारेण दर्शितः । अत्रापि देश्यमिदमाशङ्कते । ननु चायमर्थोऽस्य सूत्रस्य नोपपद्यत एव । यस्मादङ्गस्येतेरकमङ्गग्रहणं प्रकृतम् । तच्च हलो विशेषणं वा स्यादङ्गस्य कार्य्यप्रतिपत्त्यर्थं वा । तत्र यदि पूर्वकः पक्ष आश्रीयते तदाङ्गविशिष्टस्य संप्रसारणान्तस्याङ्गस्येति यावद् दीर्घो न लभ्यते । अथ द्वितीयस्तदा हल् विशेषितो न स्यात् । तस्माद् द्वितीयमङ्गग्रहणं कर्त्तव्यं स्यात् । नह्येकेन शक्यमेतदुभयं प्रतिपादयितुम् । अतोऽस्य देश्यस्य निरासायावृत्तिन्यायमाश्रित्याह अङ्गग्रहणमित्यादि । एकमपि हि वस्त्वावर्त्यमानमनेकलोपयुज्यते । यथैकं भाजनमसहभुजामनेकेषां भुजिक्रियायाम् । तथेदमङ्गग्रहणमावर्त्यते । तत्रानावृत्तेन हल् विशिष्यते । आवृत्तेन त्वङ्गस्य दीर्घत्वं भवतीतुभयथार्थप्रतिपत्तिर्भवति ।

### ३ । नामि ।

अङ्गाधिकारान्नामि परतोऽङ्गस्य दीर्घो विधीयते । अङ्गञ्च प्रत्यये परतो भवति । नचेह शास्त्रे क्वचिन्नाम्प्रत्ययो विहितः । ततो न ज्ञायते नामीति कसेप्रदं ग्रहणमिति । अतस्तत्परिज्ञानार्थमाह नामीति षष्ठीबहुवचन-

मित्यादि । आगतः प्राप्तो नुङ् येन तदागतनुट्कम् । अथवागतः प्राप्तो नुङ् यत्र तदागतनुट्कम् । कर्तृणामिति । कथं पुनरत्र दीर्घत्वम् ? यावता ऽण्यग्रहणमत्रानुवर्त्तते । अत आह अण इतिप्रतन्निवृत्तमिति । न तिसृचतसृ इति (६।४।४) तिसृचतस्रोर् दीर्घत्वप्रतिषेधादित्यभिप्रायः । उत्तरार्थमिति । नोपधाया (६।४।७) इति । अत्र नामि परतो नोपधाया दीर्घत्वं यथा स्यात् । आमि मा भूदिति । एवमर्थमागतनुट्कग्रहणम् । तेन वर्त्मणामित्यत्र दीर्घो न भवति । कृते च नुटि दीर्घत्वप्रतिपत्त्यर्थमित्यागतनुट्कस्य ग्रहणमिति प्रकृतेन सम्बन्धः । अन्यथा हीत्यादि । अन्यथा यद्यागतनुट्कस्यामो ग्रहणं न क्रियते तदा नुट आम्भक्तत्वादाम्ग्रहणेन ग्रहणे कृते सति नुटि दीर्घत्वेन भवितव्यम् । अकृतेऽपि । ततश्च कृताकृतप्रसङ्गी यो विधिः स नित्य इति नित्यत्वात् परमपि नुटं बाधित्वा दीर्घत्वमेव स्यात् । एवञ्च सति ऋस्वान्तमङ्गं न भवतीति नुडेव न स्यात् । ननु च नुङ् ऋस्वान्ताद् विधीयते । नच नित्यत्वाद् दीर्घत्वे कृते ऋस्वान्तमङ्गमस्ति । तत्र वचन सामर्थ्याद् भूतपूर्वगतिर्भविष्यति । भूतपूर्वगत्या ऋस्वान्तादङ्गादुत्तरस्यामो नुङ् भवतीति नच शक्यते वक्तुम् । तिसृणां चतसृणामित्यत्र न तिसृचतसृ (६।४।४) इति प्रतिषेधात् । ऋस्ववचनं सावकाशमिति । यस्माद् ऋस्वनद्यापो (७।१।५४) नुङित्यत्र ढेस्त्वय इत्यत (६।३।४८) स्त्रिग्रहणमनुवर्त्तते । तेन त्रिग्रहणानुवृत्तेरेव स्थानिवद्भावेन तिसृणामित्यत्र नुङ् भविष्यति । तथा चतसृणामित्यत्रापि षट्चतुर्थ्येत्यनेन (७।१।५५) स्थानिवद्भावादिति । नापि शक्यते वक्तुं नृणामित्यत्र नृ चेति (६।४।६) पक्षे दीर्घत्वाभावाद् ऋस्ववचनस्य सावकाशत्वमिति । नह्येकमुदाहरणं प्रति ऋस्ववचनं प्रयोजयति । यदि हेयतावत् प्रयोजनं स्यान् नृनद्यापो नुङितेप्रवं ब्रूयात् । तदेवं ऋस्ववचनमनवकाशम् । अतः कृतेऽपि दीर्घत्वे ऽग्नीनामित्यादौ भूतपूर्वगत्या नुङ् भविष्यति । ऋस्वग्रहणसामर्थ्यात् । तस्मादयुक्तमिदमुक्तम् । अन्यथा हि नुङ् न स्यादिति । एवं तर्ह्यन्यथा व्याख्यायते वृत्तिग्रन्थे । आगतनुट्कस्य ग्रहणमुत्तरार्थमित्युक्ते चोदक आह कृते च नुटीत्यादि । कस्मान्न भवतीति वाक्यशेषः । कृते च नुटि दीर्घस्य प्रतिपत्तिर्यथा स्यादित्येवमर्थ

मागतनुट्कस्य ग्रहणं कस्मान्न भवतीति । युक्तञ्चेतत् । तथाहि यद्यागत-  
 नुट्कस्य ग्रहणं न स्यात् ततो नित्यत्वाद्दीर्घत्वे कृते ऋस्वाभावादग्नी-  
 नामित्यादौ नुङ् न स्यात् । सनुट्कस्य ग्रहणे तु भवतीत्येवं चोदकेनोक्ते  
 सतीदमाह अन्यथा हीत्यादि । हिशब्दोऽयमपिशब्दार्थं वर्त्तते । नशब्दोऽपि  
 नन्वित्यर्थं वर्त्तते । अनेकार्थत्वान्निपातानाम् । एवकारो भिन्नक्रमः  
 स्यादित्यस्यानन्तरं द्रष्टव्यः । तदयमत्रार्थः । अन्यथापि ननु नुट् स्यादेव ।  
 न केवलं सनुट्कस्य ग्रहणे सत्यग्नीनामित्यादौ नुङ् भवत्यपि त्वन्यथाप्यनागत-  
 नुट्कस्यापि ग्रहणे नुट् स्यादेवेति । अथ किमर्थमागतनुट्कस्य ग्रहणम् ?  
 आमि दीर्घ इत्येव नोचेत् । अस्मिन् पर्यनुयोगे सति नामि दीर्घ इत्यादेः  
 श्लोकस्योपन्यासः । योऽयं नामि दीर्घउक्तः स यद्यामि भवेदामीत्येवं  
 सूत्रप्रणयने सति कृताकृतप्रसङ्गित्वेन नित्यत्वात् परमपि नुटं बाधित्वा  
 दीर्घत्वमेव स्यात् । ततश्च नुङ् न स्यादेव । अऋस्वान्तत्वादङ्गस्य । नैष  
 दोषः । वचनादिति । वचनानुङ् भविष्यति । यदि दीर्घत्वे नुङ् न स्यात्  
 तदा ऋस्वनद्यापो नुङित्यत्र (७।१।५४) ऋस्ववचनमनर्थकं स्यात् । अनव-  
 काशत्वात् । तस्माद् ऋस्ववचनसामर्थ्यादसति सांप्रतिके ऋस्वान्तेऽङ्गे भूत-  
 पूर्वगत्या कृतेऽपि दीर्घत्वेऽङ्गस्य नुङ् भविष्यति । यत्र तन्नास्तीति तत्र  
 वचनस्यावकाश इति वाक्यशेषः । यत्र दीर्घत्वं नास्ति तिसृणां चतसृणा-  
 मिति तत्र ऋस्ववचनस्यावकाशः । अतोऽग्नीनामित्यादौ दीर्घत्वे कृते  
 भूतपूर्वगत्या नुङागमो न लभ्यते । साम्प्रतिकाभावे हि भूतपूर्वगतिर्भवति ।  
 ननु तिसृणामित्यादावपि नैव ऋस्ववचनस्यावकाशः । अथयैवात्र नुटः  
 सिद्धत्वादिति भावः । इह तावत् तिसृणामिति विनापि ऋस्वग्रहणेनानेनैव  
 सूत्रेण नुङ् भविष्यति । त्रिग्रहणानुवृत्तेः । चतसृणामित्यत्र षट्चतुर्भ्यश्चे-  
 त्यनेनैव (७।१।५४) । नृणामित्यत्र यद्यपि ऋस्वान्तमङ्गं तथापि नैकमुदा-  
 हरणं प्रति ऋस्ववचनं प्रयोजयति । अन्यथा हि नृग्रहणमेव कुर्यात् । न  
 ऋस्वग्रहणम् । तस्मान्नास्त्येव ऋस्ववचनस्यावकाशः । तदेतदपार्थक्यं मा  
 भूदिति ऋस्ववचनसामर्थ्यात् कृतेऽपि नुङ् भवतीत्यविवक्षितमेतत् । एवमक्रिय-  
 माणेऽपि सनुट्कस्य ग्रहणे दीर्घत्वे कृतेऽपि नुङ् भविष्यतीति परमतमाशङ्क्य



प्रयोजनान्तरमाह नोपधायाश्चेत्यादि । चशब्द स्तुर्ह्यर्थे । एवं तर्हि नोपधाया इति (६।४।७) दीर्घत्वं नामि परभूतं या नोपधा तस्या यथा स्यात् पञ्चानां सप्तानामित्यादौ । अत्र हि षट्चतुर्भ्यश्चेत्यनेन (७।१।५५) पञ्चानामित्येवमादेर्नान्तादङ्गादामो नुटि कृते नामि परतो नोपधा भवति । यदि पुनरामीत्येवोच्यत तदा वर्मणामित्यादावपि दीर्घत्वं प्रसज्येत । सनुट्कस्य ग्रहणे सति न भवति । नुटो लक्षणाभावात् । अत्र हि केवलं आमि नोपधा । नतु सनुट्के । तदेवं वर्मणामित्यत्र नोपधाया इति (६।४।७) दीर्घत्वं मा भूदित्येवमर्थं नामीत्युक्तम् ।

### ४ । न तिसृचतसृ ।

तिसृचतसृति । सुपां सुलुगिति (७।१।३६) षष्ठीद्विवचनस्य लुक् कृत्वा निर्देशः कृतः । तिसृणाम् । चतसृणामिति । त्रिचतुरोः स्त्रिया तिसृचतसृति (७।२।६६) तिसृचतसृदेशौ भवतः । ननु चात्र दीर्घत्वस्य प्राप्तिरेव नास्ति । तत् किं प्रतिषेधेनेति ? तथा ह्यत्रादेशयोः कृतयोरुभयं प्राप्नोति । नुडागमोऽचि र ऋत इति (७।२।१००) रेफादेशश्च । तत्र परत्वाद्रेफादेशे सत्यनजन्तमङ्गं भवति । अजन्तस्य दीर्घत्वेन भवितव्यम् । दीर्घग्रहणेनाचश्चेत्यस्या (१।२।२८) उपस्थापितत्वादित्यत्र आह इदमेवेत्यादि । यद्यत्र रेफादेशः स्यादयं प्रतिषेधो न कृतः स्यात् । कृतश्च । तस्मादयं प्रतिषेधो ज्ञापयत्यचि र ऋत इत्यस्मात् (७।२।१००) पूर्वविप्रतिषेधेन नुडागमो भवतीति । तेन नुमचि र ऋतदृज्-वदुभावेभ्यो नुङ् भवति पूर्वविप्रतिषेधेनेत्येतदुक्तं भवति ।

### ५ । छन्दस्युभयथा ।

वेति वक्तव्य उभयथेति वचनं वैचित्त्यार्थम् ।

### ६ । नृ च ।

केचिदेतच्छब्दसीति नानुवर्त्तयन्तीति । त एवं मन्यन्ते । यद्ययं योग-  
श्छन्दस्येव स्यात् छन्दसि नृ चोभयथेत्येकयोगमेव कुर्यात् । चकारो हि

तिसृचतस्रोऽनुकर्षणार्थः । तत्रैकयोगेनैव सिद्धे षष्ठ्यग्योमकरणान्निश्चीयते भाषायामप्येष योग इति । (A)

### ७ । नोपधायाः ।

अनजन्तार्थ आरम्भः । न इति षष्ठ्येकवचनान्तम् । सौत्रत्वान्निर्देशस्य यकारलोपस्यासिद्धत्वं मनाश्चित्याद् गुणः कृतः । न इति वर्णग्रहणम् । तत्र वर्णग्रहणे सर्वत्र तदन्तर्विधिं प्रयोजयन्तीति नकारान्तस्याङ्गस्योपधाया तस्या दीर्घत्वं विज्ञायत इत्याह नकारान्तस्याङ्गस्येति । पञ्चानामिति । नलोपः प्रातिपदिकान्तस्येति (८।२।७) नकारलोपः ।

### ८ । सर्वनामस्थाने चासम्बुद्धौ ।

सामानीति जस्शसोःशिरिति (७।१।२०) शिभावः । राजनीति । सप्त-  
म्येकवचनान्तम् । चकारी नोपधाया इत्यनुकर्षणार्थः । यद्येवं चानुक्तं नीस्त-  
रत्वाभिसम्बध्यत इत्येतदनुवृत्तिं न प्राप्नोति । एवं तर्ह्येतदसन्देहार्थश्चकार  
इति । असति हि चकारे सर्वनामस्थाने सम्बुद्धावित्युच्यमाने सन्देहः स्यात्  
किमयमसम्बुद्धावथ सम्बुद्धाविति । यद्येतत् प्रयोजनं स्यादसम्बुद्धौ सर्व-  
नामस्थान इत्येवं ब्रूयात् । एवं तर्हि वैचित्र्यार्थं चकारः ।

### ९ । वा षपूर्वस्य निगमे ।

अत्र दीर्घग्रहणेनाचञ्चेल्यस्याः (१।२।२८) परिभाषाया उपस्थाने सत्यच्  
सन्निधापितः । नोपधाया (६।४।७) इत्यधिकारादुपधापि । षपूर्वस्येति । षः  
पूर्वं यस्मादिति बहुव्रीहिः । तत्र यद्युपधा ऽन्यपदार्थत्वेनाश्चीयेत षपूर्वस्येत्य-  
स्त्रीलिङ्गेन निर्देशो नोपपद्यते । तस्मादजत्वान्यपदार्थत्वेनाश्चीयत इत्याह  
षपूर्वस्याच इत्यादि । उपधाया इत्येतदचः समानाधिकरणं विशेषणम् ।  
ऋभुच्चाणमिति । ऋभुच्चोऽस्यास्त्योत्यतइनिठनावितीनिः (५।२।११५) । यस्येति  
चेत्यकारलोपः (६।४।१४८) । ऋभुच्चिन्निति स्थिते द्वितीयैकवचनम् ।  
पथिमथृमुच्चाणामादित्यनुवर्त्तमान (७।१।८५) इतोऽत् सर्वनामस्थानइत्यत्वम्

(A) तथाहि प्रयोगः—“चिन्ताज्ज्वरचेतसा वस वृणां का नाम शान्तेः कथेति । “वृणामिक्ती गन्ध  
स्त्वमसि पथसामणं व इवेति । “दयितास्वनवस्थित वृणां न खलु प्रेम चल सुहृज्जन इति ।

(७।१।८६) । पूर्वग्रहणमुत्तरार्थम् । इह तु वा षो निगम इत्येतावत्युच्यमाने षकारात् परस्याचो नोपधाया इति (६।४।७) विकल्पेन दीर्घत्वं लभ्यत एव ।

### १० । सान्तमहत्तः संयोगस्य ।

सकारेऽकार उच्चारणार्थः । सोऽन्तोऽस्य स तथोक्तः । सान्तइत्य-  
विभक्तिकोऽयं निर्देशः । तत्रोत्पन्नायाः षष्ठ्या लुप्तत्वात् । सकारान्तस्य  
संयोगो नकारो महत्तश्चेति । अत्रापि नकार इत्यपेक्ष्यते । सकारान्तस्य  
महत्तश्चेति द्वे अप्यवयवषष्ठ्यौ । सान्तसंयोगस्य यो नकारोऽवयवो महच्छब्दस्य  
च योऽवयवइत्यर्थः । एतेन सान्तसंयोगो महच्छब्दश्चोभयमध्येतन्नकारस्य  
विशेषणमिति दर्शयति । तस्योपधाया इति । तस्येत्यनेन नकारः प्रत्यव-  
सृज्यते । तस्य नकारस्य सम्बन्धिन्या उपधाया इत्यर्थः । एतेनापि नकार  
उपधाया विशेषणमित्याचष्टे । कः पुनर्नकारस्योपधायाश्च सम्बन्धः ? येनासौ  
तस्येति व्यपदिश्यते । निमित्तनिमित्तिभावः । अन्तग्रनकारापेक्षया हि  
पूर्वत्वे सत्यन्तग्रनकारात् पूर्वो वर्ण उपधा भवति । तस्मान्नकारो निमित्तम् ।  
उपधा निमित्तिनी । अथवा समीपसमीपिलक्षणः सम्बन्धः । एतेन नकार-  
समीपवर्तिन्या उपधाया इत्यर्थः । श्रेयानिति । प्रशस्योऽयम् । प्रशस्योऽयम् ।  
अनयोरयम्यकर्षेण प्रशस्य इति द्विवचनविभज्योपपदे तरवीयसुनावितीयसुन्  
(५।३।५७) । प्रशस्यस्य अइति आदेशः (५।३।६०) । प्रकृत्यैकाज् इति प्रकृति-  
वङ्गावाट् (६।४।१६३) टिलोपो यस्येति चेति लोपश्च (६।४।१४८) न भवति ।  
उगिदचामित्यादिना नुम् (७।१।७०) । हल् ड्रादिसंयोगान्तलोपो । श्रेयांसि  
पयांसितीति । पूर्ववज्जसःश्रिभावः । नपुंसकस्य भलच इति नुम् (७।१। २) ।  
कथं पुनरत्र नकारात् पूर्वस्योपधात्वम् ? यावतालोऽन्त्यात् पूर्व उपधेत्यला  
(१।१।६५) सन्निविष्टानां योऽन्त्योऽल् ततः पूर्वस्योपधासंज्ञा विहिता । नचात्र  
नकारोऽन्तः । किं तर्हि ? सकारः । नैष दोषः । अपेक्षितं ह्यन्त्यत्वम् । तत्  
सकारात् पूर्वं ये वर्णास्तेषां नकारोऽन्त्यइति । ततः पूर्वा वर्ण उपधा भवति ।  
यद्येवं तन्नको रश्चक इत्यत्रापि सकारात् पूर्वं ये वर्णास्तेषां ककारोऽन्त्य इति ।  
ततः पूर्वोऽवर्ण उपधा स्यात् । ततश्चात उपधाया इति (७।१।११६) वृद्धिः  
स्यात् । नैतदस्ति । अङ्गस्य योऽकार उपधा तस्या वृद्धि विधीयते । नचात्रा-

कारोऽङ्गस्योपधा । अतो न भविष्यतीति । एतच्चाशङ्क्यं वक्तुम् । अकारस्याङ्गावयवत्वात् । पाचक इत्यादावप्यङ्गावयवत्वादकारोऽङ्गस्योपधेत्युच्यते । तस्मात् प्राप्नोत्येव वृद्धिः । नैष दोषः । अत उपधाया इत्यत्र (७।१।११६) हि ऋणितीत्यनुवर्त्तते । तेनोपधा विशिष्यते । जिति प्रत्यये परतो योपधेति । तत्र येन नाव्यवधानं तेन व्यवहितेऽपि वचनप्रामाण्यादिलेकेन वर्णेन व्यवधानमाश्रीयते । न पुनरनेकेन । तच्चको रक्षक इत्यत्रानेकेन वर्णेन व्यवधानम् । अतो न भवति वृद्धिप्रसङ्गः । इहतु सूत्रे न सर्वनामस्थानेनोपधा विशिष्यते । किं तर्हि ? संयोगः । तेन सर्वनामस्थाने परतो यः संयोग इति । तेन यत्र संयोगादनन्तरं सर्वनामस्थानं तत्र यद्युपधायाः सर्वनामस्थानस्य चानेकवर्णकृतं व्यवधानं तथापि दीर्घत्वं भवत्येव । अतएव सर्वनामस्थानेन संयोगस्य विशेषणाद् हंसो हंसा इत्यत्र दीर्घत्वं न भवति । नञ्च संयोगादनन्तरं सर्वनामस्थानमस्ति । अकारिण व्यवधानात् । अथेह कस्मान्न भवति ? हंसमाचष्ट इति । तदाचष्ट इति ( ३।१।२६८ ) णिच् । णाविष्ठवत् कार्य्यम् प्रातिपदिकस्येति टिलोपः ( ६।४।१५५, वा ) । हंसयतेः क्तिप् । हन् हंसो हंस इति । वा षपूर्वस्य निगमइत्यतो ( ६।४।८ ) वाग्रहणानुवृत्तेः । नचैवं सति-सर्वत्र विकल्पप्रसङ्गः । व्यवस्थितविभाषात्वात् । एतेन हिंसि हिंसायामित्यस्य क्तिबन्तस्य सुहिन् सुहिंसो सुहिंस (B) इत्यत्र दीर्घत्वाभावो वेदितव्यः । यस्त्वाह इदितो नुम् धातोरित्यनेन (७।१।५८) नित्यो नुम् । नुम्विधावुपदेशिवद्वचनात् । ततो नुमः पृथक्सिद्धत्वं नास्ति । अत्र तु सिद्धानां सम्बन्धः समवायो भवति । नतु संयोगः । तेन संयोगाभावादह दीर्घत्वं न भवति । तन्मतेन संयोगान्तलोपोऽपि सुहिन्नित्यत्र न स्यात् । नेह वैशेषिकशास्त्रप्रसिद्धोऽयं संयोगो गृह्यते । अपि तु हलोऽनन्तराः संयोग ( १।१।७ ) इति । हलान्नैरन्तर्यलक्षण इह शास्त्रे प्रसिद्धः संयोग एव । स चेहास्तोवेत्यसारः परिहारः । महानिति । वर्त्तमाने पृषद्वृहन्महज्जगच्छब्दवदिति (उण्, १।१५१) निपातनसूत्रेण शब्दवदित्यतिदेशादुगित्कार्य्यं नुम् । सान्तमहत इति किम् ? वृहन्ति ।

## ११ । अप्ठं स्तृचस्वनमृनेष्टृत्वष्टृक्षत्तृहोत्पोत्प्रशास्तृणाम् ।

आप इति । अप्ठब्दस्य बहुत्वादेकवचनद्विवचने न सम्भवति इति बहुवचनमुपन्यस्तम् । बह्वाम्पीति । बह्व आप एष्विति बहुव्रीहिः । तदन्तविधेरिष्टत्वात् तदन्तस्यापि दीर्घत्वं भवति । तथाहि येन विधिस्तदन्तस्येत्यत्र ( १।१।७२ ) सूत्रे कानि पुनरत्र प्रयोजनानीति प्रश्न इदमुक्तम् प्रयोजनम् महदप्स्वस्वनमृनेष्टृत्वष्टृ इति । कथं पुनरिष्टमाणोऽपि तदन्तविधिर्लभ्यते ? यावता ग्रहणवता प्रातिपदिकेन तदन्तविधिः प्रतिषिध्यते ( प, ३२ ) । नैष दोषः । सर्वनामस्थाने चासम्बुद्धावित्यत्र ( ६।४।८ ) शकारोऽनुवर्तते । स चानुक्तसमुच्चयार्थः । तेन तदन्तस्यापि दीर्घत्वं भविष्यति । केचिदिति वचनात् केचिन्नेच्छन्तीत्युक्तम् । तस्मैतेन बह्वाम्पीत्येवं भवति । कस्मात् पुनरत्र ऋक्पूरबधूः-पथामानञ्च इत्यनेनाकारः ( ५।४।७४ ) समासान्तो न क्रियत इत्याह तत्र समासान्तो विधिरनित्य इत्यादि । इयञ्च परिभाषा स्फिगपूतवीणाञ्जोध्वकुचिसीरनाम नाम चेत्यत्राध्वग्रहणेन ( ६।२।१८७ ) ज्ञापिता । यथाध्वग्रहणं ज्ञापकं तथा तत्रैवोक्तम् । नन्वेवमपि बह्वाम्पीति नैव सम्भवति । तथाहि बह्वप् शि इति स्थिते ऽनेन दीर्घत्वं प्राप्नोति । नपुंसकस्य भलञ्च इति ( ७।१।७२ ) नुम् च । तत्र कृताकृतप्रसङ्गित्वेन नित्यत्वात् परत्वाच्च नुम् कर्तव्यः । तस्मिन् कृत उपधाया अदीर्घभाविनीत्वाद् दीर्घत्वं न प्राप्नोतीत्यत्र आह नित्यमपि च । चेत्यादि । नित्यमपीत्यपिशब्दात् परमपि । कथं पुनरिष्टमाणं नुममकत्वा दीर्घत्वं लभ्यते ? वा षपूर्वस्य निगम इत्यतः ( ६।४।८ ) पूर्वग्रहणानुवृत्तेः । तस्यैतदेव प्रयोजनम् । यदन्यत् कार्यं प्राप्नोति तदकृत्वा दीर्घत्वमेव पूर्वं कर्तव्यमिति । अन्यस्त्वाह नपुंसकस्य भलञ्च इति ( ७।१।७२ ) नुम् विधीयते । नपुंसकञ्चार्थधर्मः । अर्थे च शब्दानुशासनेऽस्मिन् कार्याभावान्नपुंसकाभिधायी शब्दो नुम्विधावाश्रयणीयः । तच्च शब्दं ग्रहीतुं प्रयोगोऽनुगमनीय इति नुमो बहिरङ्गत्वम् । अयन्तु दीर्घः साक्षादप्ठब्दमुच्चयार्थं विधीयमानो यथोच्चारितस्यैव क्रियमाणोऽल्पाश्रयत्वादन्तरङ्ग इति पूर्वं दीर्घः प्रवर्तते । पश्चान्नुमिति । एतच्चायुक्तम् । अनेन हि न्यायेन बह्वाम्पीति न सिध्येत् । एतदपि कैश्चिदिष्यते ।

अस्य च न्यायस्य साधारणत्वादिहापि पूर्वमेव दीर्घत्वेन भवितव्यम् ।  
 पञ्चानुमा । पूर्वस्मिंस्तु परिहारे न दोषः । ये हि बह्वम्पीतीच्छन्ति ते  
 पूर्वग्रहणमिह नानुवर्त्तयन्ति । कर्त्सार इति । तच्छोलादावर्थे ढन्निति । ऋतो  
 ङिसर्वनामस्थानयोरिति (७।३।१००) गुणः । जनापवादानिति । द्वितोयान्त-  
 स्थानुप्रयोगस्तृन्तता दर्शयितुम् । ढणो हि प्रयोगे न लोकाव्ययनिष्ठेत्यादिना  
 (२।३।६८) षष्ठ्या प्रतिषिद्धायां द्वितीयैव भवति । एकवचनं नोदाहृतम् । तत्र  
 ऋदुश्चनःपुगेदंशोऽनेहसाञ्चेत्यनडादेशे (७।१।८४) कृते नोपधायाः (६।४।७)  
 सर्वनामस्थाने चेत्यादिना (६।४।८) दीर्घस्य सिद्धत्वात् । कटस्येति षष्ठ्य-  
 न्तस्थानुप्रयोगस्तृचोऽभिव्यक्तये । तस्य प्रयोगे कर्मणि षष्ठी भवति । कर्त्तृक-  
 र्मणोः कृतीत्यनेन (२।३।६५) । अथ यथा तुरिष्ठेमेयस्त्रित्यत्र (६।४।१५४)  
 तुरिति ढंस्तृचोर्यत् समानं रूपं तस्यैव ग्रहणं कृतं नतु तयोर्भेदेन  
 तथेहापि किमर्थं न कृतम् ? अर्वणस्त्रसावनज (६।४।१२७) इत्यर्वादेशस्य  
 ढशब्दस्य ग्रहणं मा भूदित्येवमर्थमिति चेद् नैतत् प्रयोजनम् । अर्थवद्ग्रहण-  
 परिभाषयैव हि तस्य ग्रहणं न भविष्यति । एवं ढंस्तृचोर्भेदेनोपादान-  
 मस्याः परिभाषाया अनित्यत्वज्ञापनार्थम् । तेनानिस्मन्यग्रहणान्यर्थवता  
 चानर्थकेन च तदन्तविधिं प्रयोजयन्तीतुपपन्नं ( प, १७ ) भवति । अथवा  
 सामान्यनिर्देशे क्वचिद् विशेष एव गृह्यत इति ज्ञापनार्थम् । तेन न कोप-  
 धाया इत्यत्र (६।३।३७) सामान्योक्तावपि तद्धितवुसम्बन्धेव ककारो गृह्यते ।  
 न ककारमात्रम् । अथ नम्रादीनां ग्रहणं किमर्थम् ? यावता ते हि केचित्  
 ढजन्ता व्युत्पाद्यन्ते केचित् ढन्नन्ताः । तत्र ढंस्तृजग्रहणेनैव सिद्धमित्याह  
 नम्रादीनामित्यादि । केचिदाचार्या नम्रादीन्व्युत्पन्नानि प्रातिपादिकानी-  
 ष्छन्ति । केचिद् व्युत्पन्नानि । तत्रैषा व्युत्पत्तिः । नमिति । नमेस्तृचि  
 मकारस्य पकारो निपात्यते । नेष्टिति । नयतेस्तृचि षुक् च । त्वष्टिति ।  
 त्विषेस्तृचैवाकार उपधाया अनिट्त्वञ्च । चन्निति । चदेस्तृच् । होढ-  
 पोन्निति । जुहोतेः पुनातेश्च स एव । प्रशास्त्रिति । शास्तेः प्रपूर्वाच्छासि-  
 च्छदादिभ्यः (उण्, २।२५०) संज्ञायाञ्चानिट्त्वञ्चेति ढन्ननिट्त्वञ्च । तत्राव्युत्-  
 पत्तिपक्ष एषा ढंस्तृजन्तत्वाभावात् ढंस्तृजग्रहणेन ग्रहणं न भवतीति

विध्यर्थम् पृथगुपादानम् । व्युत्पत्तिपक्षे तु त्वंस्तृजन्तादेव सिद्धे नियमार्थम् ।  
 एषामेव संज्ञाशब्दानां यथा स्यात् । अन्ये य एवभूताः संज्ञाशब्दा स्तेषां मा  
 भूदिति । तेन मातरौ मातर इत्यादौ न भवति । अथ प्रज्ञास्तृणामित्यत्र केन  
 णत्वम् ? रषाभ्यामित्यादिनेति (८।४।१) चेत् ? न । यस्माद् रषाभ्यामि-  
 त्युच्यते । न चात्र रषौ स्तः । एवं तद्धोष निर्देशो ज्ञापयति यतो विहितं णत्वं  
 ततोऽन्यत्रापि भवतीति । तेन मातृणां पितृणां ग्रामणी रणणीरित्यादौ  
 णत्वं सिद्धमभवति । ततश्च रषाभ्यां णत्व ऋवर्णाच्चेति (८।४।१, १वा) वक्तव्यं न  
 वक्तव्यं भवति ।

## १२ । इन् हन् पूषार्थ्यम्णां शौ ।

अनिनस्मन्ग्रहणान्यर्थवता चानर्थकेन च तदन्तविधिं प्रयोजयन्ती-(प, १७)  
 तीन्ग्रहणेन तदन्तं गृह्यते । इतरेभ्योऽपि केवलेभ्यः शिर्न भवतीति । तथाहि  
 हन्ति हन्तेः क्तिवन्तस्येदं ग्रहणम् । नच केवलस्य हन्तेः क्तिव् दृश्यते ।  
 इतरी तु पुंलिङ्गौ । नपुंसकादुत्तरयोर्जस्शसोःशिर्विधीयते । तस्मात्  
 तैरपि सामर्थ्यात् तदन्तविधिं विज्ञायत इत्याह इन् हन् पूषन् अर्थ्यमन्  
 इत्येवमन्तानामङ्गानामिति । बहुदण्डीनीति । दण्ड एषामस्तीति मत्वर्थीय  
 इनिः । बहवो दण्डिन एषां सन्तीति बहुव्रीहिः । ततो जस्शसौ । तयोश्च  
 पूर्ववच्छिभावः । अनेन दीर्घत्वम् । ननु चेन्निति प्रत्ययग्रहणम् । तत्र प्रत्यय-  
 ग्रहणे यस्मात् स विहितं तदादे स्तदन्तस्य च ग्रहणं भवतीति ( प, २४ )  
 दण्डीनीत्यत्रैव दीर्घत्वेन भवितव्यम् । ननु बहुदण्डीनीत्यत्र । नैतदस्ति ।  
 यत्र हि प्रत्ययस्यैव ग्रहणं तत्रैवेयं परिभाषा । नेदं प्रत्ययस्यैव ग्रहणम् ।  
 अपितु प्रत्ययाप्रत्यययोः । अन्यथा वाच एषां सन्तीति वाचो ग्मिनिः  
 ( ५।२।१२४ ) वाग्ग्मिनि । स्रज एषां सन्तीत्यस्मायामेधास्रजो विनिः  
 ( ५।२।१२१ ) स्रग्शील्येवमादौ न स्यात् । तस्मान्नात्रासौ परिभाषो-  
 पतिष्ठते । बहुवचनहाणीति । इत्वं इतवन्तो ब्रह्मभ्रूणवृत्तेषु क्तिप्  
 ( ३।२।८७ ) । बहवो इतवन्तो येषु तानि बहुवचनहाणि । प्रातिपदिकान्त  
 नुमविभक्तिषु चेति ( ८।४।११ ) णत्वम् । बहवः पूषणो येषु तानि  
 बहुपूषाणि । बहवोऽर्थ्यमणो येषु तानि बह्वर्थ्यमाणि । ननु सर्व्वनामस्थाने

चासम्बुद्धावित्यनेन दीर्घत्वं सिद्धम् । तत् किमर्थोऽयमारम्भ इत्यत आह सिद्धे सत्त्वारम्भ इत्यादि । युक्तोऽस्य नियमार्थ आरम्भः । किन्त्वा-  
रम्भमाणेऽप्येतस्मिन् नियमार्थे भ्रूणहनोत्पन्नानुनासिकस्य किम्भलोः द्वितीति  
( ६।४।१८ ) दीर्घत्वं प्राप्नोत्येव । तथाह्ययं शौ सर्वनामस्थाने नियम  
आरम्भ्यते । अत्र यथा विशिष्टायाः प्रकृतेर्नियम आरम्भमाणः प्रकृत्य-  
न्तरस्य न भवति प्रतामौ प्रताम इति तथा सर्वनामसंज्ञाविशिष्टे शिप्रत्यय  
आरम्भमाणः सर्वनामस्थान एव स्यात् । अन्यत्र न स्यात् । तुल्यजाती-  
यापेक्षत्वान्नियमस्य । ततश्चासर्व्वनामस्थाने नियमाभावाद्दीर्घत्वं स्यादे-  
वेत्यत आह दीर्घविधिरित्यादि श्लोकम् (C) । य इह शास्त्र इन्नन्तादीनां  
दीर्घत्वविधानं तं विनियम्य तस्य नियमं कृत्वा । क्व विनियम्य ? सुटि ।  
सर्व्वनामस्थानोपलक्षणमेतत् सुड्यहणम् । सर्व्वनामस्थानइत्यर्थः । ततः किं  
कुर्यादित्यत आह शौ नियममित्यादि । सर्व्वनामस्थाने नियमं कृत्वा पुनः शौ  
नियमं कुर्यात् । एवकारोऽवधारणार्थः । सतु भिन्नक्रमः । विदध्यादित्य-  
स्थानन्तरं द्रष्टव्यः । सुविद्वान् सुपण्डितः । कथं पुनरेकेन योगेन द्वौ नियमौ  
शक्येते कर्त्तुम् ? एवं मन्यते । इमं योगं विभज्य द्वौ योगौ कर्त्तव्याविति ।  
इन्हन्पूषार्थ्यम्णामित्येको योगः । ततः शाविति द्वितीयः । सर्व्वनाम-  
ग्रहणञ्चात्रानुवर्त्तते । तत्र पूर्वयोगो दीर्घविधिर्य इहेन्प्रभृतीनां तं विधिं  
विनियम्य सुटीत्यनेन दर्शितः । द्वितीयस्तु शौ नियमं पुनरेव विदध्यादित्यनेन  
तत्र पूर्वेण योगेन दीर्घत्वं भवेत् सर्व्वनामस्थाने चासम्बुद्धा इत्यनेन ( ६।४।८ ) ।  
अनुनासिकस्य किम्भलोः द्वितीत्यनेन ( ६।४।१८ ) वा दीर्घत्वं विनियम्यते ।  
इन्प्रभृतीनां सर्व्वनामस्थान एव दीर्घत्वम् । नान्यत्र । तेन सप्तम्यां दीर्घा न  
भवति । वृत्रहणि भ्रूणहनीत्यत्र । द्वितीयेन तु शौ नियम्यते । तत्रापि सर्व्व-  
नामस्थाने शावेव दीर्घो भवति । नान्यत्रेति । तेन बहुव्रतहाणीत्यत्र भवति ।  
वृत्रहणौ । वृत्रहण इत्यत्र न भवति । एवं योगद्वयेन नियमद्वये क्रियमाणे  
सति योऽर्थः सम्पद्यते तं दर्शयितुमाह भ्रूणहनीति । तथास्य न दुष्येदिति ।  
तथैवं योगद्वये कृते ऽस्य पाणिनेर् भ्रूणहनीतेत्यतच्छब्दरूपं नैव दुष्येत्तत्रासिद्धत्व-



दोषवद्भवतीत्यर्थः । इतिकरणो हेतो । यस्मादेवं योगद्वयेन नियमद्वये क्रियमाणे भ्रूणहनीतेतन्न दुष्येत तस्माद् दीर्घविधि र्यं इहेन्प्रभृतीनां तं विनियम्य सुटि शौ नियमं सुविद्वान् पुनर्विदध्यात् । द्वितीयस्त्वितिकरणो भ्रूणहनी-  
 तेतस्य स्वरूपपदार्थकता द्योतयति । एवं योगद्वयेन भ्रूणहनीत्यत्र दीर्घत्वं परिहृतैकस्मिन् योगे परिहर्तुमाह शास्त्रोत्यादि । शास्त्रि उपदिशामि ।  
 तमपरमुपायं येनैकस्मिन् योगे सति भ्रूणहनो भ्रूणहन इति न दुष्यति ।  
 नापि भ्रूणहनीतेतत् । कः पुनरसावुपाय इत्याह निवर्त्येत्यादि । सुटीतेक-  
 योगेन सर्वनामस्थानं लक्ष्यते । सर्वनामस्थानइति यदेतत् प्रकृतं तं निवर्त्य ।  
 अविशेषइति । नास्य विशेषो विद्यत इत्यविशेषः । तस्मिन्नविशेषेऽनाश्रित  
 विशेषे प्रत्ययमात्रे शावितेयं तं नियमं कुरु । एवं वा नियमं कुर्वित्यर्थः ।  
 वाशब्दः पदान्तरत्वमस्य परीहारस्य द्योतयति । अपिशब्दो भ्रूणहनीत्य-  
 चापि पदान्तर आश्रीयमाणे न दुष्यतीत्यर्थः । कथं पुनर्न दुष्यति ?  
 शावेव दीर्घत्वस्य नियतत्वात् । इन्प्रभृतीनां यदि दीर्घत्वं भवति  
 तदा शावेव प्रत्यये । नान्यत्वेति । निवर्त्तय सुटीत्यनेन शास्त्रीयस्याधिकारस्य  
 निवृत्तिर्दर्शिता । निवृत्ते तु तस्मिन् यदि लौकिकोऽधिकारोऽपेक्षालक्षण  
 आश्रीयते तदा पूर्ववद् भ्रूणहनीत्यत्र स्यादेव दीर्घत्वम् । अतो लौकिका-  
 धारनिरासायाहासमीत्येति । सुटीत्यनेनास्य सम्बन्धः । सर्वनामस्थान  
 मपेक्षेत्यर्थः । एवं सर्वनामस्थानग्रहणनिवृत्ते ऽनपेक्षितं च प्रत्ययमात्रा-  
 पेक्षया शावित्ययं नियमः प्रत्ययमात्रं नियमयति । नतु तुल्यजातीयं सर्वनाम-  
 स्थानमेव । तेन न केवलमन्यत्र सर्वनामस्थाने दीर्घा न भवतपि तु भ्रूण-  
 हनीत्यत्रापि । यदि तर्हि प्रत्ययमात्रमाश्रित्य सर्वनामस्थानविषय मनपेक्ष  
 शौ नियम एवं हि सति दीर्घत्वस्य शावेव नियतत्वाद् यथा भ्रूणहनीत्यत्र न  
 भवति तथाचारे क्वङ्ग्रप्यक्तत्सार्वधातुकयोर्दीर्घ इति ( ७।४।२५ ) दीर्घत्वं  
 न स्यात् । ततश्च भ्रूणहेवाचरतीति कर्तुः क्वङ् सलोपश्चेति ( ३।१।११ ) क्वङि  
 विहिते भ्रूणहयत इत्यनिष्टं रूपमापद्येत्यत आह दीर्घविधेरित्यादि ।  
 नोपधाय ( ६।४।७ ) इत्यत उपधाग्रहणं मनुवर्त्तते । तेन न सर्वस्य  
 दीर्घविधेरयं नियमः । अपि तूपधादीर्घविधेः । नचाक्तत्सार्वधातुक-

योरित्युपधादीर्घविधिः ( ७।४।२५ ) । किं तर्हि ? अजन्तदीर्घविधिः । तस्मादयमत्र प्रवर्त्तत एव । हन्त यि दीर्घविधौ च न दोष इति यकारादौ प्रत्यये क्खञि दोषो न भवतीत्यर्थः । हन्तेति निपातो वचनारम्भेऽभिमुखोकरणे वा वर्त्तते । अन्ये तु हन्तियि दीर्घविधौ च न दोष इति पठन्ति । त एवं व्याचक्षते । हन्तेर्यो हन्तियः । पञ्चमीति ( २।१।३७ ) योगविभागात् समासः । तस्मिन् हन्तियि । सप्तम्येकवचनमेतत् । हन्तेर्धातोर्त्यकारादि र्यः प्रत्यय इति । तत्र दीर्घविधौ न दोषः । चकारः पूर्वत्र परीक्षारे वक्ष्यमाणे च । अत एवोपधानियमाद् हन्तेर्यकारादौ प्रत्यये न दोष इत्यस्यार्थस्य द्योतनाय । सम्प्रति सर्वनामस्थानग्रहणेऽनुवर्त्तमानेऽसति च योगविभागे भ्रूणहनीत्यत्र यथा दीर्घत्वं न भवति तथा तद्दर्शयितु माह सुव्यपि वेत्यादि । वाशब्देऽत्र पञ्चान्तरं द्योतयति । अपिशब्दे भिन्नक्रमः । अप्रकृतप्रतिषेध इत्यस्थानान्तरं द्रष्टव्यः । अत्रापि सुटीत्येतत् सर्वनामस्थानोपलक्षणार्थं वेदितव्यम् । नास्य विद्यतेऽवकाशः । व्यावृत्तिविषयो व्यवच्छेद्य इत्यनवकाशः । प्रकृतात् सर्वनामस्थानादन्यदप्रकृतम् । सर्वनामस्थानव्यतिरिक्तम् प्रत्ययान्तरमप्रकृतम् । तत्र दीर्घत्वस्य प्रतिषेधोऽप्रकृतप्रतिषेधः । अप्रकृते प्रतिषेधोऽप्रकृतप्रतिषेधः । सप्तमीति ( २।१।४० ) योगविभागात् समासः । अप्रकृतप्रतिषेध इति विषयसप्तमीयम् । अयं तावत् पूर्वार्हस्यावयवार्थः । समुदायार्थस्तूच्यते । अथवानुवर्त्तमानेऽपि सर्वनामस्थानग्रहणे तत्र शावित्यस्य नियमस्य किञ्चिद्भाववर्त्तमानस्तीत्यनवकाशः सन् सामर्थ्यादप्रकृतप्रतिषेधेऽपि कर्त्तव्यतया विषयभूते प्रवर्त्तते व्याप्रियते । अपिशब्दादन्यत्रापि सर्वनामस्थाने । कथं पुनरनवकाश इत्याह यस्य हीत्यादि । यस्येति शावित्यपेक्षया षष्ठी । हिशब्दे यस्मादर्थः । द्विविधं हि सर्वनामस्थानम् । सुट् शिञ्च । तयोः पूर्वं स्त्रीपुंसयोः सम्बन्धि । न नपुंसकस्य । सुङ्नपुंसकस्येति ( १।१।४३ ) वचनात् । इतरत् पुनर्नपुंसकस्य । तत एव तस्य विधानात् । तत्र यत्सम्बन्धिनि शौ सर्वनामस्थाने शावित्ययं नियमः क्रियते सुटि नैतत् । सुटि सर्वनामस्थाने परतस्तन्नपुंसकं न भवतीत्यर्थः । अनेन सुटः सर्वनामस्थानस्थानपुंसकसम्बन्धित्वमाख्यातम् । तेन न तत्र

भवेद्विनियम्यम् । यस्मादेवं सुट् सर्वनामस्थानं नपुंसकस्य सम्बन्धि न भवति तेन कारणेन तत्रानपुंसकसम्बन्धिनि सर्वनामस्थाने शावित्यस्य नियमस्य विनियम्यं व्यावर्त्यं नास्तीति नपुंसकसम्बन्धिनि हि क्रियमाणो नियमो युक्तः । अनपुंसकसम्बन्धिन्येवास्मिन् सर्वनामस्थाने तुल्यजातीये निवृत्तिं कुर्यात् । न च शिष्यतिरिक्तं नपुंसकसम्बन्धि सर्वनामस्थानमस्ति । ततो नास्ति तुल्यजातीये व्यावर्तनम् । शौ नियमस्येति तस्यानवकाशत्वम् । तस्मादप्रकृतप्रतिषेधेऽपि व्याप्रियते । हन्तेरनुनासिकस्येत्यादिना कारिकात्रयस्यापि यथाप्रधानं मर्थमाचष्टे । तत्र हन्तेरनुनासिकस्येत्यादिना भ्रूणहनीति तथास्य न दुष्येदित्यस्यार्थं आख्यातः । योगविभाग इत्यादिना दीर्घविधिर्यं इहेन्प्रभृतोना तं विनियम्य सुटीतस्य । तत इत्यादिना शौ नियमं पुनरेव विदध्यादित्यस्य । सर्वनामस्थान इत्यादिना द्वितीयश्लोकपूर्वार्धस्य । यस्त्वित्यादिनोत्तरार्धस्य । अथवेत्यादिना सुष्यपि वा प्रकृतेरनवकाश इत्यस्य । सामर्थ्यादिति । सामर्थ्यमनवकाशत्वम् । अविशेषेण नियम इत्यनेन शौ नियमोऽप्रकृतप्रतिषेध इत्यस्य । अविशेषेणेति सामान्येन न प्रकृत एव । अपितु प्रत्ययमात्र इत्यर्थः । य स्त्वप्रकृतप्रतिषेधार्थतामेवास्य नियमस्य व्याचष्टे तस्यैव तद्वचनं मविशेषित्वेनैव वृत्तिकारवचनेन विरुध्यते । एवं ह्यविशेषेण नियमो भवति यदि सर्वत्र प्रकृते चाप्रकृते च प्रत्ययमात्रे भवति । अथ तु प्रकृतं परित्यज्याप्रकृत एव स्यात् ततो विशेषेणैव स्यान्नाविशेषेण । अविशेषेण वास्मिन्नियमे सत्यनेनैव सर्वत्र दीर्घत्वस्य निवर्त्तितत्वात् सौ चेत्ययं योगो (६।४।१४) विध्यर्थो वेदितव्यः । सामर्थ्यादविशेषेण नियम इत्युक्तम् । अतस्तत् सामर्थ्यं दर्शयन् शिशब्दो हीत्यादिना यस्य हि शौ नियम इत्यस्यार्थमाचष्टे । यत्र शिशब्दे नियमः क्रियते स यस्मान्नपुंसकस्य सर्वनामस्थानं न स्त्रीपुंसयोः । नपुंसकादुत्तरयोर्जस्रसोः श्यादेशस्य विधानात् । न च तस्यान्यत् सर्वनामस्थानमस्तीत्यनेन सुट् सर्वनामस्थानस्य नपुंसकसम्बन्धित्वं दर्शयति । इतिकरणो हेतौ । यत एवं नियमो विधीयते नपुंसकसम्बन्धिनि शौ सर्वनामस्थाने तज्जातीयं मन्यत् सर्वनामस्थानं हि नास्ति । तस्मात् तुल्यजातीयव्यवच्छेदस्यासम्भवादविशेषेण नियमः । तत्र त्वित्यादि । तुशब्दो-

स्वधारणार्थो भिन्नक्रमश्च नैवस्थानन्तरं द्रष्टव्यः । तत्रैतस्मिन्नियमे क्रियमाण इन्द्रादीनां नपुंसकस्येतिप्रतद्विशेषणं नैवाश्रीयते । अनाश्रीयमाणे च तस्मिन्ने-  
षोऽर्थः सम्पद्यते । इन्द्रादीनां शवेव दीर्घो भवति । नान्यत्रेति । तेना-  
नपुंसकस्यापि भ्रूणहनीत्यत्र नियमेन व्यावर्त्तितत्वाद् दीर्घो न भवति । यदि  
नपुंसकस्येतिप्रतद् विशेषणं तेषामाश्रीयते ततोऽयमर्थः स्यात् । इन्प्रभृतीनां  
नपुंसकानां शवेव दीर्घो भवति । नान्यत्रेति । ततश्च नपुंसक एव नियमः  
स्यात् । तत्र को दोषः ? भ्रूणहनि ब्राह्मणकुलद्वयत्रैव दीर्घनिवृत्तिः  
स्यात् । भ्रूणहनि ब्राह्मणइत्यत्र न स्यात् । तस्मात् तद्दोषपरिजिहीर्षया  
नपुंसकस्येतिप्रतद् विशेषणं नाश्रीयते । यद्येवं यदुक्तमनवकाशः शो नियम  
इति तन्नोपपद्यते । अनाश्रिते ह्येतस्मिन् विशेषणे तेषामनाश्रितविशेषणानां  
नपुंसकानामनपुंसकानाञ्च सम्बन्धिनि शो सर्वनामस्थाने नियमः स्यात् ।  
तथाभूतानाञ्च तेषामन्यदपि सुट्सर्वनामस्थानमस्येव । ततश्च तुल्यजातीय-  
व्यवच्छेदविषये सति कुतो नियमस्थानवकाशत्वम् ? नैतदस्ति । नियम-  
विधानवेलाया तेषां नपुंसकत्वं विशेषणं यद्यपि नाश्रीयते तथापि तेषां  
नपुंसकादेव शैर्दिधानान् नपुंसकस्य निमित्तभावः । शैस्तु निमित्तभाव इति ।  
निमित्तनिमित्तभावलक्षणेन सम्बन्धेन शोः सर्वनामस्थानस्य नपुंसकसम्बन्धित्वं  
विद्यत एव । नचान्यन्नपुंसकसम्बन्धि सर्वनामस्थानं विद्यत इत्युपपन्नमेतत् ।  
अनवकाशः शो नियम इति । ननुचात्र नपुंसकस्येति न प्रकृतम् । नाप्यु-  
पात्तम् । ततश्च तदाश्रयणाशङ्का नास्येवेति तन्निरुक्तये न युक्तमिदम् । तत्र  
तु नपुंसकस्येतिप्रतन्नाश्रीयत इत्यत्र आह सर्वनामस्थानसंज्ञाविधाने त्वित्यादि ।  
तुशब्द हेतौ । यतो नपुंसकेनोत्पादितस्य शिशब्दस्य शि सर्वनामस्थानमिति  
(१।१।४२) सर्वनामस्थानसंज्ञा विधीयते तस्मात् सर्वनामस्थानसंज्ञाविधानं प्रति  
नपुंसकमिति निमित्तभावमापद्यते । तदेवं निमित्तभावोपगमनं नपुंसकस्य  
सर्वनामस्थानसंज्ञाविधाने व्यापारः । तस्माद् यत्र शिशब्दः सर्वनामस्थान-  
संज्ञकस्तत्रावश्यं नपुंसकेनोपस्थातव्यम् । इह तु सर्वनामस्थानग्रहणानुवृत्तेः  
सर्वनामस्थानसंज्ञकस्य शिशब्दस्य ग्रहणम् । ततो नपुंसकं सामर्थ्यात् सन्नि-  
हितम् । तेन सम्भाव्यते तदाश्रयणमित्यभिप्रायः ।

## १३ । सौ च ।

पूर्वेण नियमेन सौ दीर्घत्वं न प्राप्नोतीति विध्यर्थोऽयमारम्भः । चकार  
इन्प्रभृतीनामनुकर्षणार्थः ।

## १४ । अत्वसन्तस्य चाधातोः ।

अत्र कृते दीर्घत्वे नुमागमइति । कथं पुनरेतल्लभ्यते ? यावता कृता-  
कृतप्रसङ्गित्वात् परत्वाच्च नुमैव भवितव्यम् पूर्वमित्याह यदि होत्यादि । इह  
दीर्घग्रहणे नाचञेतुप्रस्थापिते ( १।२।२८ ) सत्यञ्लक्षणाया उपधाया दीर्घो  
विधीयते । यदिच परत्वान्नित्यत्वान्नुम् प्राग् विधीयते ऽच उपधात्वं विहन्येत ।  
तस्माद् वचनसामर्थ्याद्दीर्घः प्राग् भवति । ततो नुमागमः । सुपयाः सुयशाः  
सुस्रोता इति । असुन्निति ( उण्, ४।६२८ ) वर्त्तमाने पिवतेरिच्चेति  
( उण्, ४।६२९ ) । अशेर्देवने युट् च ( उण्, ४।६३० ) । स्त्रिभ्यां तुट्  
चेति ( उण्, ४।६४१ ) । एते यथाक्रम मसुन्प्रत्ययान्तो पयोयशःस्रोतःशब्दा  
व्युत्पाद्यन्ते । पिण्डग्रन्थमव इति । यसु ग्लसु अदने । वस आच्छादने ।  
अन्येभ्योपि दृश्यत ( ३।२।१७८ ) इति क्तिप् । ननु चार्थवदग्रहणपरिभाष-  
यार्थवानेवासित्वयं शब्दो गृह्यते यथा मूलोदाहरणेषु । पयःप्रभृतीनाम-  
सुन्प्रतयान्तत्वात् प्रतयार्थेनार्थवानसौ । न तथा प्रतुप्रदाहरणयोः । धात्व-  
वयवस्तत्र दीर्घत्वस्याप्रसङ्गादपार्थकोऽधातोरिति ( १।२।४५ ) प्रतिषेध इत्यत  
आह अनर्थकोऽपीत्यादि । कथमेतल्लभ्यत इत्याह अनिमग्नग्रहणानीत्यादि ।  
अथेह कथं दीर्घत्वं गोमन्तमिच्छति गोमतप्रति । सुप आत्मनः ( ३।१।८ )  
क्वच् । गोमतप्रतेरप्रतययो गोमानिति ? कथञ्च न स्यात् ? अधातोरिति  
( १।२।४५ ) प्रतिषेधात् । अस्य सनाद्यन्ता धातव ( ३।१।३२ ) इति धातुत्वात् ।  
नैतदस्ति । अधातोरिति ( १।२।४५ ) प्रतिषेध आनन्तर्यादनन्तरस्यैव ।  
नान्तरस्य । अथवा चकारोऽत्र क्रियते । स चानुक्तसमुच्चयार्थः । तेनेह धातोरपि  
भविष्यति । अथान्तग्रहणं किमर्थम् ? यावताङ्गस्येतनुवर्त्तते ( ६।४।१ ) । तत्र  
गृह्यमाणेनातुशब्देनासशब्देन च प्रकृतेऽङ्गे विशिष्यमाणे विशेषणेन च तदन्तविधि  
र्भवतीत्यन्तरेणाप्यन्तग्रहणं तदन्तस्यैव दीर्घत्वं भविष्यतीत्यत आह अन्तग्रहण-

मित्यादि । उपदेशो लक्षणवाक्यानि गणपाठश्च । गणपाठः प्रातिपदिक-  
पाठः । प्रयुज्यत इति प्रयोगः । कर्मणि घञ् । उपदेशे प्रयोग उपदेश-  
प्रयोग इति । सप्तमीति ( २।१।४० ) योगविभागात् समासः । तदयमस्य  
वाक्यस्यार्थः । उपदेशे प्रयुज्यते यच्छब्दरूपं तदेकदेशस्याप्यत्वन्तस्य परिग्रहो  
यथा स्यादितेग्रवमर्थमन्तग्रहणमिति । कस्य पुनरसतग्रन्तग्रहण उपदेशे प्रयोगै-  
कदेशस्य ग्रहणं न स्यात् ? यत स्तत्परिग्रहार्थं मन्तग्रहणं क्रियतइतयाह  
अन्यथा हीतयादि । किं कारणं न स्यादितयाह उपदेशे रूपनिर्ग्रहहेता-  
वितयादि । निर्ग्रहणं निर्ग्रहो निश्चय इत्यर्थः । रूपस्य स्वरूपस्य शब्दस्य निर्ग्रहो  
निश्चयो रूपनिर्ग्रहः । तस्य हेतू रूपनिर्ग्रहहेतुः । उपदेशग्रहणमुपलक्षण-  
मात्रम् । लौकिकोऽपि हि प्रयोगो गृह्यते । उपदेशादि शब्दरूपं  
निश्चीयते । लौकिकाद्वा प्रयोगात् । मतुप् चायं लौकिके प्रयोगे नात्वन्तः  
श्रूयते । नाम्युपदेशे । अतोऽत्वन्ततया नावधार्यते । ततश्चानवधार्यमात्रत्वान्न  
गृह्यते । अन्तग्रहणे च सत्यन्तग्रहणसामर्थ्यादत्वन्तमात्रग्रहणे विज्ञायमाने  
यो ह्युपदेशे प्रयोगैकदेशभूतस्तस्यापि ग्रहणं भवतीत्युपपद्यते मतुपो  
ग्रहणम् ।

### १५ । अनुनासिकस्य क्लिप्तलोः कङिति ।

क्लिप्प्रत्यये परतो भ्लादादौ च क्लितीति । अत्र कङितौल्येतज् भ्लादा-  
वित्यनेनैव सम्बध्यते । नतु क्लिप्प्रत्ययेन । यतः सम्भवव्यभिचारे हि विशेष-  
विशेषणभावो भवति । किञ्चङित्वयोस्तु सम्भवव्यभिचारावुभावपि भ्लादादौ  
स्तः । नतु क्लौ । तथाहि किञ्चस्य क्वाव्यभिचारः । ङित्वस्य त्वसम्भवः ।  
प्रशान् । प्रतान् । प्रदानिति । शसु उपशमे । तसु काङ्क्षायाम् । दसु उपशमे ।  
एतेभ्यः प्रपूर्वेभ्यः क्लिपि मो नो धातोरिति ( ८।२।६४ ) नत्वम् । शंशान्त  
इति । शमेर्यङ् । द्विवचनम् । नुगतोऽनुनासिकान्तस्येति ( ७।४।८५ ) नुक् ।  
यङोऽचि चेति ( २।४।७४ ) यङो लुक् । लट् । तस् । तस्य सार्वधातु-  
कमपिदिति ( १।२।४ ) ङित्वम् । चर्करीतश्चेत्यदादौ ( ग, स ) पाठाददादि-  
त्वाच्छपो लुक् ।

## १६ । अज्भनगमां सनि ।

उपधाया इति निवृत्तम् । अत एव वृत्तावुपधाया इति नोक्तम् । कः पुनस्तदनुवृत्तौ दोषः स्यात् ? व्यञ्जनस्यापि दीर्घत्वं प्रसज्येत । चिकीर्षति तुष्टुषतीत्यत्र हि यथा ऽच इति (१।२।२८) वचनादचो भवति तथोपधाया (६।४।७) इति वचनादनचोऽपि स्यात् । यद्येवं हनिगम्योरण्युपधाया दीर्घत्वं न स्यात् । कस्य तर्हि स्यात् ? अलोऽन्यस्येत्यन्यस्य (१।१।५२) । नैतदस्ति । अत्र हि दीर्घग्रहणेन यदच (१।२।२८) इत्युपस्थापितं तद्वनिगमिभ्यां विशेषयिष्यामः । अचो दीर्घो भवति स चेद्वनिगम्योरिति । यद्येवमभ्यासस्यापि स्यात् । नैतत् । कृतदीर्घस्यैव द्विर्वचनविधानात् । कुत एतत् ? द्विर्वचनाद् । दीर्घस्य परत्वात् । तुष्टुषतीति । शर्पूर्वाः श्रुयः शेषः (७।४।६१) । चिकीर्षतीति । ऋत इच्चातोरितोत्त्वम् (७।१।१००) । रपरत्वम् । हलि चेति दीर्घः (८।२।७७) । अभ्यासस्य कुहोश्चुरिति (७।४।६२) चुत्वम् । जिघासतीति । अभ्यासाच्चेति (७।३।५५) हन्तेः कुत्वम् । वकारः । अभ्यासस्य पूर्ववच्चुत्वं भकारः । तस्याभ्यासे चर्च इति (८।४।५५) जकारः । अधिजिगांसत इति । इडश्चेतीडो (२।४।४८) गमिरादेशः । पूर्ववत् सन (१।३।६२) इत्यात्मनेपदम् । सञ्जिगांसत इति । अत्रापि पूर्ववत् सन इति (१।३।६२) तड् । गमेर्घसन्नतात् समो गम्यच्छीत्यादिनात्मनेपदं (१।३।२६) विहितम् । इडोऽप्यनुदात्तङित इत्यादिना (१।३।१२) । यदि गमेरिडादेशस्येति वचनं तत् कथं छन्दस्य-निडादेशस्यापि स्वर्गं लोकं समजिगांसदित्यत्र दीर्घत्वं दृश्यत इत्याह छन्दसि यदनिडादेशस्यापीत्यादि । समजिगांसदिति । गमे, सन्नतात्तुड् । गमेरिट् परस्मैपदेष्वितीडागमो (७।२।५८) न भवति । न उङ्गश्चतुष्म इत्यत्र (७।२।५६) नेति योगविभागात् । इहेत्यादिना यदुक्तं गमेरिडादेशस्येति तत् प्रत्याचष्टे । सनीति प्रथमो योगः । हनिगम्योस्तु दीर्घविधानाय हनि-गम्योरिति द्विनोयो योगः कर्त्तव्य इत्यभिप्रायः । कथं पुनरेतावति योगे क्रियमाणेऽजन्तस्यैव दीर्घत्वं सिध्यतीत्यत्र आह तत्रेत्यादि । गृह्यमाणस्येति । कदयोगे कर्मणि षष्ठी । विशेषण इति भावे क्लृप् । विशेषण मनजन्तव्य-वच्छेदाय । यत्र ऋस्वदीर्घप्लुताः शिष्यन्ते तत्राचक्षेत्वेतदुपतिष्ठते (१।२।२८)

तत्राङ्गस्य दीर्घो भवति । किं विशिष्टस्याचः ? एवमचा गृह्यमाणस्याङ्गस्य विशेषणे व्यवच्छेदे सति विनाप्यज् ग्रहणेनान्तस्यैव दीर्घत्वं सिद्धम् । यथा-  
 कृतसाव्वधातुकयोरित्यत्र (७।४।२५) । तस्मादपार्थक्यत्वात् कर्त्तव्यमेव । किमर्थं  
 तच्च क्रियत इत्याह तत् क्रियत इत्यादि । प्रवर्त्तनं प्रवृत्तिर्यापारः । तस्य  
 भेदो नानात्वम् । प्रवृत्तिभेदश्चैकस्यां सत्यामावृत्तौ न सम्भवतोत्याहुस्तिरभ्युप-  
 गन्तव्या । ननु चाचश्चेत्यस्योपस्थाने ( १।२।२८ ) सति हे अज्यग्रहणे भवत  
 इति किमित्यावृत्तिराश्रीयते । नैतदस्ति । असति ह्यज्यग्रहणे ऽचश्चेत्यस्योपस्थानं  
 ( १।२।२८ ) भवति । अत्राज्यग्रहणे तु सति निर्दिष्टस्थानिकत्वादचश्चेत्येतद्  
 ( १।२।२८ ) नोपतिष्ठते यथाचो ज्णितीत्यत्रेकपरिभाषा ( ७।२।११५ ) ।  
 अजन्तस्याङ्गस्येत्यादिना प्रवृत्तिभेदेनाङ्गमचा गमिच्च विशेषयति । ततो न  
 वक्तव्यमिदमिति । अज्यग्रहणेनैवैतत् । प्रतिपाद्यस्यार्थस्यासिद्धत्वात् । नहीडा-  
 देशं मुक्त्वाऽन्यो गमिरच.स्थाने सम्भवति ।

### १७ । तनोतेर्विभाषा ।

तनोतेरुपसंस्थानादिति । तनिपतिदरिद्राणामित्यस्मात् ( ७।२।४८, वा ) ।  
 श्रुतिपानिदेशो यङ्लुङ्निवृत्त्यर्थः । प्रकृतिग्रहणपरिभाषया ( प, १०१ )  
 तदन्तादपि विकल्पः सम्भवेत् । तन्तंसति ।

### १८ । क्रमश्च किं ।

अनुनासिकस्य क्रिभूलोरित्यादिना ( ६।४।१५ ) नित्ये प्राप्ते विकल्पार्थं  
 वचनम् । उपधाया इति । कुत एतत् ? अचश्चेत्यस्योपस्थानात् ( १।२।२८ ) ।  
 उपधाया एव क्रमोऽच्त्वात् । क्रमित्वेति । उदितो वेति ( ७।२।५६ ) पक्ष  
 इडागमः । प्रक्रम्येति । समासेऽनञ्पूर्वे क्लो ल्यप् । ननु दीर्घत्वं क्लापत्यय-  
 मपेक्षत इत्यन्तरङ्गम् । ल्यवादेशस्त्वनेकपदाश्रयत्वात् समासमपेक्षमाणो  
 बहिरङ्गो भवति । तत्रान्तरङ्गत्वात्तत्रादेशात् प्रागेव भूलादौ दीर्घत्वं कस्मान्न  
 भवतीत्याह बहिरङ्गोऽपीत्यादि । अदो जग्धिर्लृप् ति कितीत्यत्र ( २।४।३६ )  
 आप्रितमेतत् । बहिरङ्गो ल्यवादेशोऽन्तरङ्गान् विधीन् बाधत इति ।



## १६ । क्लोः शूङनुनासिके च ।

यदि केवलस्य च्छकारमात्रस्य ग्रहणं क्रियेत तदा प्रच्छ त्रीन्नायामित्यस्य  
 क्षप्रत्यये कृते ऽन्तरङ्गत्वाच्चे चेति तुकि (६।१।७३) कृते छकारमात्रस्य शकारा-  
 देशे कृते घृष्ट इत्यनिष्टं रूपं स्यात् । सतुक्स्य ग्रहणे तु सति स्थान्यन्तर्भावात्  
 तुगप्यादेशेन निवर्त्येत इति न भवत्येष दोषप्रसङ्ग इत्येतदालोच्य सतुक्स्य  
 ग्रहणमिति दर्शयितुमाह च्छ इत्येतस्य सतुक्स्येति । सतुक्स्य ग्रहणे यज्या-  
 चयतविच्छप्रच्छरक्षो नडिति (३।३।८०) डित्करणद्वगम्यते । तस्य हि डित्-  
 कारणस्यैतत् प्रयोजनम् । विश्व इत्यत्र पुगन्तलघूपधस्येति (७।३।८६) गुणो मा  
 भूदिति । यदि चात्र तुग्रहितः केवल एवच्छकारः स्थानित्वेन परिगृह्यते तदा  
 तुकि कृते छकारमात्रस्य सकारे कृते गुरुपधत्वादेव गुणो न भविष्यतीति  
 डित्करणमनर्थकं स्यात् । सतुक्स्य तु ग्रहणे कृते तुकि सतुक्स्यैव शकारादेशः  
 क्रियते । ततश्च लघुमा सुपधायां समुपजाताया गुणः प्राप्नोतीति तत्प्रति-  
 षेधार्थं डित्करणं क्रियमाणं मर्थवद्भवतीत्येके वर्णयन्ति । एतच्चायुक्तम् ।  
 सतुक्स्याप्यादेशे कृते निष्ठितं मङ्गं भवति । प्रयोगार्हत्वात् । तत्राङ्गवृत्ते  
 पुनरङ्गवृत्तावविधिनिष्ठितस्येत्यनया (प, ८३) परिभाषया गुणो न भविष्य-  
 तीति । तस्मात् सतुक्स्याप्यादेशे क्रियमाणे सति डित्करणं मपार्थक  
 मेव । कथं तेन सतुक्स्य ग्रहणमवसीयते ? एवं तर्हि ननौ घृष्टप्रतिवचन  
 इति (३।२।१२०) निर्देशात् सतुक्स्य ग्रहणं मवसीयते । तुग्रहितस्य ग्रहणे  
 घृष्टेत्येवं भवितव्यं यथोक्तं प्राक् । नडस्तु डित्करणमनित्यमागमशासन  
 मिति ज्ञापनार्थम् । अनित्यत्वे हि तस्य यदा तुगभावः स्तदाऽसति डित्-  
 करणे गुणः प्रसज्येत । ननु चासति प्रयोजने ज्ञापकं भवति । अस्ति च  
 तस्य डित्करणस्य प्रयोजनम् । किं तत् ? ग्रह्यादिसूत्रेण (६।१।१५) प्रच्छेः  
 संप्रसारणं यथा स्यादिति । नैतदस्ति । नहि प्रच्छेर्नडि संप्रसारणमिष्यते ।  
 कथमेतज् ज्ञायते ? प्रश्ने चासन्नकाल इति (३।२।११७) निर्देशात् । तदेतन्  
 डित्करणमनित्यमागमशासनमित्यस्य (प, ८५) ज्ञापकमेव । अथतु सतुक्-  
 सापि ग्रहणे कथं सतुक्स्यादेशो भवति ? यावताऽलोऽन्वस्येति (१।१।५२)

वचनादन्वस्यैव स्यात् ? नैतदस्ति । सतुक्स्य ग्रहणसामर्थ्यान्न भविष्यति ।  
 एवमपि तदन्तस्याङ्गस्य स्यात् । निर्दिश्यमानस्यादेशा भवन्तीति (प, १३)  
 तदन्तस्य न भविष्यति । प्रश्नो विश्व इति । प्रह्वं त्रीप्सायाम् । विह्वं गतौ ।  
 यजयाचेति (३।३।८०) नङ् । अन्तरङ्गत्वादित्यादि । क्वे चेति (६।१।७३)  
 ङ्गस्वस्य वर्णस्य तुग् विधीयत इति वर्णाश्रयत्वात् तुगन्तरङ्गः । शकारस्व-  
 ङ्गाश्रयः । तत्राङ्गस्यैव तावत् प्रत्ययाश्रयत्वाद्बहिरङ्गत्वम् । किं पुनस्तदाश्रयस्य  
 शकारस्य ? ननु च वार्णादाङ्गं बलीय इति (प, ५६) शकारस्यैव बलीयस्त्वम् ।  
 नैतदस्ति । यत्र ह्याङ्गवार्णयोर्युगपदेकनिमित्तमाश्रित्य प्राप्ति स्तत्रास्या  
 उपस्थानम् भवति । यथेयायेत्यत्र हि यमेवाकारमाश्रित्येको यणचौत्यभ्यासे-  
 कारस्य (६।१।७७) यणादेशः प्राप्नोति तमेवाकारमाश्रित्याभ्यासस्यासवर्ण  
 इतीयङपि (६।४।७८) । तत्र युगपदेकत्रोभयप्राप्तौ वार्णादाङ्गं बलीय इत्यस्या  
 उपस्थाने सत्यङ्गकार्यमियङेव भवति । इहतु प्रागिव नङुत्पत्तेश्चकारमाश्रित्य  
 तुक् प्राप्नोति । उत्तरकालं नङि विहिते तदाश्रयः शकार इति भिन्नाश्रय  
 त्वम् । अतो नेयमुपतिष्ठते । सिवेरिति । शिवु तन्तुसन्तान इत्यस्य । औणादिके  
 नप्रत्यय इति । धाष्टवस्यजऽतिभ्यो नङिति (उण् ३ २८६) वादिभ्यो विधीय-  
 मानो नप्रत्ययो बहुलवचनात् सिवेरपि भवति । केनचित् सिवे ष्ठेयूँ चेत्यनेन  
 (उण् ३।२८८) सूत्रशब्दस्य व्युत्पत्तये नकारो विधीयते । दीर्घोच्चारण-  
 सामर्थ्यात् । तत्र गुणो न भवति । ये तु स्योनशब्दव्युत्पत्तये एवेदं सूत्रं  
 वर्णयन्ति तेषां दीर्घोच्चारणमनर्थकं स्यात् । नहि ङ्गस्वस्य दीर्घस्य वा  
 गुणे कृते कश्चिद् विशिष्टोऽस्ति । लघूपधगुणात् पूर्वमूट् क्रियत इति । अन्त-  
 रङ्गत्वादिति । वक्ष्यमाणो हेतुरिहापि द्रष्टव्यः । गुणो ह्याङ्गधातुकमङ्ग-  
 सम्बन्धिनीञ्चोपधा लघ्वीमिग्लक्षणां विशिष्टामेवाश्रयति । जङादेशस्त्वनुनासि-  
 कादिं प्रत्ययमङ्गसम्बन्धिताविशिष्टं वकारमात्रम् । तस्माद् गुणो बहिरङ्गः ।  
 जङादेशस्त्वन्तरङ्गः । अतोऽन्तरङ्गत्वाल्लघूपधगुणात् पूर्वमेवोट् क्रियते । तत्र  
 कृतेऽन्तरङ्गत्वाद् यणादेश इति लघूपधगुणात् पूर्व क्रियत इति प्रकृतेन  
 सम्बन्धः । अन्तरङ्गत्वन्तु वर्णाश्रयत्वाद् यणादेशस्य । ननु च वार्णादाङ्गं बलीय  
 इत्याङ्गस्य गुणस्यैव बलीयस्त्वम् । ततः स एव यणादेशात् पूर्व कस्मान्न क्रियत

इत्याह नानाश्रयत्वादित्यादि । यत्र ह्युभावप्याङ्गवार्णौ विधी एकं निमित्त-  
माश्रित्य प्राप्तु स्तत्रेयमुपतिष्ठत इत्युक्तम् । इह तु यणादेश जडाश्रयो गुण-  
स्वार्द्धधातुकाश्रय इति भिन्नाश्रयत्वम् । अतो नेयं परिभाषोपतिष्ठते । शब्द-  
प्राप्तिरिति । शब्दं पृच्छतीति क्विप् वचीत्यादिना (३।२।१७८ वा) क्विप् । दीर्घश्च ।  
ब्रह्मादिसूत्रेण (८।२।३६) शकारस्य षकारः । तस्यापि जश्त्वं ङकारः ।  
तस्यापि चत्वं टकारः । गोविडिति । विच्छ गतौ । गा विच्छतीति क्विप् (D) ।  
क्विप् चेत्यनेन (३।२।७६) । तथाचयूहिर्हिरण्यधूरित्यत्रापि दिविष्टिविभ्याम् ।  
ननु च यणादेशोऽन्तरङ्गो वर्णाश्रयत्वात् । जडादेशस्तु प्रत्ययाश्रयत्वाच्चहिरङ्गः ।  
तत्रासिद्धं बहिरङ्गमन्तरङ्ग (प, ५१) । इति यणादेशेनात्र न भवितव्यमित्यत आह  
असिद्धं बहिरङ्गमन्तरङ्ग इत्यादि । अत्र द्वयोरचोरानन्तर्यं तत्रैषा प्रतिषिध्यते  
नाजानन्तर्यं बहिष्टप्रकृतिरिति (प, ५२) । अस्या अयमर्थः । अचोरानन्तर्यं सति  
बहिरङ्गपरिभाषा न प्रकल्प्यते न भवतीत्यर्थः । अत्रार्थे ज्ञापकं षत्वतुकोरसिद्ध  
इति (६।१।८६) तुकि कर्त्तव्येऽसिद्धवचनम् । तस्य ह्येतदेव प्रयोजनम् अधीलेत्यत्र  
सर्वर्णदीर्घस्यासिद्धत्वाद् ङस्त्वलक्षणस्तुम् यथा स्यादिति । यदि चाचोरानन्तर्यं  
बहिरङ्गपरिभाषा स्यात् तदैकपदाश्रयत्वादन्तरङ्गे तुकि कर्त्तव्ये पदद्वयाश्रय-  
त्वाच्चहिरङ्गस्यैकादेशस्यासिद्धत्वं भविष्यतीति किमसिद्धवचनेन ? तत्  
क्रियतेऽजानन्तर्यं बहिरङ्गपरिभाषा नास्तीति ज्ञापनार्थम् । हिरण्यधूरित्यत्र  
धात्वादेः षः स इति (६।१।६४) सत्वं न भवति । सुन्धातुष्ठिबुष्ण्कतीनां  
प्रतिषेधो वक्तव्य (६।१।६४ वा) इति वचनात् । पृष्ट इति । यन्त्रादिसूत्रेण  
(६।१।१५) संप्रसारणम् । पूर्ववत् षत्वं ण्वत्त्वञ्च । शुभ्यामिति । दिवउदित्युत्त्वम्  
(६।१।१३१) । ये ऽत्र कृडितीति नानुवर्त्तयन्ति तेषामन्यत्राप्यनेन विधिना  
भवितव्यम् । ततः शुभ्यां शुभिरिति न सिध्यतीति मन्यमान आह कथं

(D) कथं न विच्छायतीति ? गुपुधूपविच्छिपणिपनिष् आय (३।१।८८) इत्याद्यप्रत्ययः ? अत्र  
सैदेवरचितः “विच्छ गतौ । विच्छायति । विच्छेत्सुदादिपाठसामर्थ्यादायप्रत्ययान्तादपि शो भवति ।  
यथा जुगुधत् इत्यवामनेपदम् । एकदेशपाठात् । अन्ये त्व पाठसामर्थ्येन सार्वाधातुकेऽप्यायप्रत्ययस्य  
विकल्पविधानमाचक्षते । तथाच च्छी शूडनुनासिके चेत्यत्र गां विच्छतीति गोविडिति न्यासे दृश्यते । एवञ्च  
विच्छति विच्छायति । विविच्छ विच्छायाञ्चकार ।” — (धातुप्रदीपे) ।

द्युभ्यां द्युभिरिति ? जठि कृत इति । जठि कृते न किञ्चित् सिध्यतीत्यर्थः ।  
 दिवउदिति (६।१।१३१) तपरत्वान् मात्राकालो भविष्यतीति । दिव उदित्यत्र  
 (६।१।१३१) तपरकरणं न कर्त्तव्यम् । यद्यपि हि भाव्यमान उकारः सवर्णान्  
 गृह्णाति (प, २१) तथाप्यान्तरतम्यादर्द्धमात्राकालस्य व्यञ्जनस्य मात्राकाल  
 एवोकारो भविष्यति । न दीर्घ इति किं तन्निवृत्त्यर्थेन तपरकरणेन ? तत्  
 क्रियते लक्षणांतरेणापि यो दीर्घः प्राप्नोति स मा भूदित्येवमर्थम् । तेनात्र  
 दिव उदित्यनेनैव (६।१।१३१) तपरत्वान्मात्राकालो भविष्यति । अन्यथा  
 यदि च्छोः शूङनुनासिके चेत्यनेन दीर्घः स्यात् ततो निष्फलं दिवउदित्यत्र  
 ( ६।१।१३१ ) तपरकरणं स्यात् । व्यावर्त्त्याभावात् । अथवोठि कृत  
 इत्युत्तरेण परिहारग्रन्थेन सम्बध्यते । तत्रायमर्टः क्रियतां नाम सामान्येन  
 कडिति चाकडिति चोट् । कृतेऽपि तत्रैकदेशविकृतमनन्यवद्भवतीति (प, ३८)  
 तस्यैव स्थाने दिवउदित्यनेन (६।१।१३१) तपरत्वाद् ऋसो भविष्यति । एतदेव  
 हि तस्य प्रयोजनम् । जट्स्थाने भवन् मात्रिको यथा स्यात् । आन्तर-  
 तम्याद्दीर्घो मा भूदिति । अस्मिंश्च व्याख्याने यदुक्तं दिवउदिति (६।१।१३१)  
 तपरकरणमूठो निवृत्त्यर्थं दुभ्यां दुभिरित्यत्र परत्वादूट् प्राप्नोतीति तद्विरुध्यते ।  
 नहि तेनोत्त्वस्रोठः स्थान्यादेशभाव उपपद्यते । किं तर्हि ? बाध्यबाधकभावः ।  
 तथाहि तस्यायमर्थो वर्ण्यते । जठो निवृत्त्यर्थं बाधनार्थं तपरकरणम् । असति  
 हि तस्मिन् परत्वादूट् प्राप्नोति । तस्मात् तद्बाधनार्थं तपरकरणम् । परम-  
 प्युठं बाधित्वाऽनेनैव मात्रिक उकारो यथा स्यादिति नास्ति विरोधः । ये  
 हि स्थान्यादेशभावमिच्छन्ति त एवं ग्रन्थं व्याचक्षत । जठो निवृत्त्यर्थं  
 स्थानिभूतस्रोठो निवृत्त्यर्थमित्यर्थः । जङ्गदेशे कृत जट्स्थितिमतो निवृत्तिर्यथा  
 स्यादित्येवमर्थं तपरकरणमित्यर्थः । परत्वादूट् प्राप्नोतीत्यत्र विहितम् ।  
 श्रुतिमानित्यध्याहार्यम् । तदेतदुक्तं भवति । अत्र हि परत्वादूट् विहितः  
 सञ् श्रुतिमानेव प्राप्नोति निवृत्तिमांशेष्यते । तस्मात् तस्य निवृत्तये  
 तपरत्वमिति । अतपरऽप्यादेशे विधीयमाने सत्स्रोठो निवृत्तिर्भवत्येव ।  
 निवृत्तिधर्मात्वात् स्थानिनः । उच्यते चेदं तपरकरणमूठो निवृत्त्यर्थमिति ।  
 तत्र वचनसामर्थ्याद् यस्यां निवृत्तौ सत्त्वा विशेषो भवति तदर्थं तपरकरण-

मिति विज्ञायते । ततश्च सामर्थ्यादिदमुक्तं भवतूगो ऋसादेशार्थं तपरकरण  
मिति । यतस्तपर आदेशे सतूगो या निवृत्तिः क्रियते तस्यां सत्यां विशेषो  
भवति । नातपरे । अतपरे ह्यादेशे सत्वान्तरतमगद्दीर्घस्य दीर्घ एव  
स्यादिति कुतो विशेषः ? किं पुन क्ङिद्ग्रहणे निवृत्ते सतीष्टं सिध्यति ?  
यदर्थं केचिदत्र क्ङितीति नानुवर्त्तयन्तीत्याह क्ङ्शां ष (८।२।३६) इत्येतेत्यादि ।  
क्ङिद्ग्रहणे निवृत्ते सत्यविशेषेण क्ङिति चाक्ङिति चानेन च्छकारस्य  
शकारो विधीयते । तेन ब्रश्चादिसूत्रे (८।२।३६) छग्रहणं न कर्त्तव्यं भवेत् ।  
शकारस्य षत्वविधानेनैव सर्वस्य लक्षणसिद्धत्वात् । ये तु क्ङिद्ग्रहणमनु  
वर्त्तयन्ति तेषां तृजादौ षत्वस्याभावाच्चकारस्य षत्वविधानार्थं ब्रश्चादिसूत्रे  
(८।२।३६) छग्रहणं कर्त्तव्यमेव । अथ तेषां कथं प्रष्टेति सिध्यति ? यावता  
तुकि कृते छकारमात्रस्य षत्वे प्रष्टेत्यनिष्टं रूपं प्राप्नोति । नैष दोषः ।  
ते हि ब्रश्चादिसूत्रे (८।२।३६) सतुक्कस्य च्छकारस्य ग्रहणमिच्छन्ति । ऊङ्गं यदि  
टित् स्यादाद्यन्तो टकिता (१।१।४६) इत्यादौ स्यात् । तत्र यद्यपि वकारस्य  
बलि लोपे कृते सत्यच्चयूरित्यादि सिध्यति । जूरित्यादि तु न सिध्येत् ।  
टित्वे हि सति ज्वरत्वरदिसूत्रेणैको (६।४।२०) वकारात् पूर्वमूढपरोऽकारा-  
दिति द्वावूठौ स्याताम् । तस्मादूठठित्वमङ्गीकर्त्तव्यम् । न टित्वम् । तस्यापि  
ठित्वस्य यदि प्रयोजनं न स्याद् वैयर्थ्यं स्यादित्येतच्चेतसि कृत्वोद्धादेशस्य  
यद् ठित्वं तस्य प्रयोजनं दर्शयितु माह ऊठठित्करणमित्यादि । एवं  
ब्रुवतेत्यधल्यूट्स्वित्यत्रापि (६।१।८८) ठित एव ग्रहणं भवति । एवं ह्युठठित्-  
करणस्य विशेषणार्थतोपपद्यते । यदि तत्रापि ठित एव ग्रहणं भवति ।  
नान्यथा । यद्यत्र ठकारोऽनुबन्धो न क्रियते तदैत्यधल्यूट्स्वित्यत्रापि (६।१।८८)  
न कर्त्तव्यम् । ठकारानुबन्धवत् ऊकारस्य क्वचिदसम्भवात् । एवञ्चोच्यमाने  
प्रजहते प्रोहत इत्यत्रापि वृद्धिः स्यात् । तस्माद् विशेषणार्थं ठित्करणं क्रियते ।  
ठकारस्य तु श्रवणं न भवति । कृतचत्वस्य निर्देशात् । यदि तर्हि ठिदयम्  
एत्येधल्यूट्स्वित्यत्रापि (६।१।८८) ठित एव ग्रहणम् । एवं सति वाह ऊङित्यस्य  
(६।४।१३२) तत्र ग्रहणं न स्यात् । ततश्च प्रष्ठौह इत्यत्र वृद्धिर्न स्यादित्यत  
आह वाह (६।४।१३२) ऊङित्ययमपीत्यादि । ठकारस्यापि पूर्ववदेवाश्रवणम् ॥

## २० । ज्वरत्वरस्त्रिव्यविमवामुपधायाश्च ।

स्त्रिव्यविमवा वकारस्य पूर्वेणैव सिद्धम् । उपधायास्तु न सिध्यतीति तदर्थमेषां ग्रहणम् । ज्वरत्वरौस्तु वकारस्यापि पूर्वेण न सिध्यति । अनयो-  
रकाररैकाभ्या भलादेः क्षिपश्च व्यवधानात् । तस्मात् तयोर्वकारार्थमुप-  
धार्थञ्च ग्रहणम् । जूः जुरौ जुर इति । ज्वर रोगे । क्षिप् । वकारस्यो-  
पधायाश्चोठि कृते संप्रसारणाच्चेति (६।१।१०८) पूर्वरूपत्वम् । जूर्तिरिति ।  
क्षिन् । तूरिति । जित्वरा संभ्रमे । तूर्ण इति । रदाभ्यां निष्ठातो न इति  
(८।२४२) नत्वम् । खूरिति । स्त्रिवु गतिशोषणयोः । सवर्णदीर्घः । स्तुवौ ।  
स्तुव इति । अचि शुधात्वित्यादिनोवङ् (७।४।७७) । जरिति । अव  
रक्षणे । मूरिति । मव बन्धने । इह ज्वरादिसम्बन्धिन्या उपधाया जङ्  
विधीयते । उपधा चालोऽन्यात् पूर्वं वर्णः । अन्धत्वज्ञापेक्षितम् । तत्र  
यथा श्रेयाञ् श्रेयांसावित्यत्र सकारात् पूर्वं ये वर्णा स्तेषामन्धो यो नकार  
स्तस्मात् पूर्वं वर्ण उपधा तथा ज्वरादीनामपि यो पूर्वं वर्णो तयोर्योऽन्धो  
वर्ण स्तस्मात् पूर्वं उपधा । सा च ज्वरादीनां सम्बन्धिनी । तदवयवत्वात् ।  
ततश्च तस्या अप्युपधाया जठा भवितव्यमिति कस्यचिद् भ्रान्तिः स्यात् ।  
अतस्तां निराकर्तुं यस्या उपधाया जठा भवितव्यं तां दर्शयितुमाह ज्वरत्वरौ  
रुपधावकारात् परेत्यादि । यस्या उपधाया जठा भवितव्यं सेहोपधागब्देन  
विवक्षिता । किं पुनः कारण मस्या वृत्तिकारोपदर्शिताया उपधाया जङ्  
भवति ? नान्यस्याः ? क्षिभलभ्या कङ्किता चोपधाविशेषणात् । अत्र  
क्षिप्प्रत्ययेन भलादिना कङ्किता चोपधा विशिष्यते । ज्वरादीनां योपधा  
कौ भलादौ च परत स्तस्या उपधाया जङ् भवतीति । अत्र येन नाव्यवधानं  
तेन व्यवहितेऽपोत्यादिना यत्रैकेन वर्णेन व्यवधानं वृत्तिकारिणोक्ताया  
उपधायाः सम्भवति तस्या एवोङ् भवति । नान्यस्याः ।

## २१ । राज्ञोपः ।

मूर्च्छेति । मुह्यं मोहसमुच्छ्राययोः । हर्च्छेति । हुह्यं कीटिल्ये ।  
कथं पुनरत्र च्छकारलोपो भवति ? यावता नात्र सूत्रे छकार उपासः ।

योऽपि प्रकृतः सोऽपि सतुक्कः । नात्र तुगस्ति । नहि रेफस्य च्छे क्वचित्  
तुग् विहित इत्याह राज्ञोपे सतुक्कस्येयादि । उत्तरवानुवृत्तिर्यथा स्यादिति ।  
पूर्वसूत्रे च्छकारस्य स्वरितत्वं प्रतिज्ञातम् । नच रः परः सतुक्कः सम्भवति ।  
तत्र सामर्थ्यात् तुग्रहित एवानुवर्त्तते । अथवा पूर्वसूत्रे द्विच्छकारनिर्देशः ।  
तत्रैकः सतुक्कः । परस्तुग्रहितः । सम्भवति चागमशासनस्यानित्यत्वाद्वा  
तुग्रहितश्चकारः । एवञ्च कृत्वा यदुक्तं नङो ङित्वं गुणप्रतिषेधार्थमिति  
तदुपपन्नं भवति । तदेवं यद्यपि पूर्वसूत्रे ककारौ प्रकृतौ तथापि रेफात्  
परः सतुक्को न सम्भवति । केवलो यस्तुग्रहितः स एवानुवर्त्तते । तू । धूरिति ।  
तुर्वी शुर्वी दुर्वी धुर्वी हिंसार्थाः ।

## २२ । असिद्धवदत्ता भात् ।

असिद्धवद् भवतोत्थेवं वेदितव्यमिति । सिद्धशब्दोऽयं परिनिष्पन्नवचनः ।  
यथा सिद्ध ओदन इति । न सिद्धमसिद्धम् । सिद्धकार्यकरणसाधर्म्येणा-  
सिद्धेन तुल्यं वर्त्तत इत्यसिद्धवत् । किं पुनस्तत् ? प्राधान्यात् कार्यं  
मित्येके । शास्त्रं हि कार्यार्थम् । अतः शास्त्रापेक्षया कार्यस्य प्राधान्यम् ।  
व्याप्तेर्न्यायात् । शास्त्रमित्यन्ये । शास्त्रस्यासिद्धत्वे हि कार्यस्याप्यसिद्धत्वं  
लभ्यते । शास्त्रनिमित्तकत्वात् कार्यस्य । आ भादिति । शास्त्रस्यावधि-  
त्वेनोपादानाच्च शास्त्रस्यासिद्धवदुभावो युक्तः । अन्यथा हि कार्यमेव किञ्चिद-  
वधित्वेनोपादीयेत । अथाभादुग्रहणं किमर्थम् ? यावता स्वरितलिङ्गासङ्गा-  
दन्तरेणाप्याभादुग्रहणमा पादपरिसमाप्तेरसिद्धवदित्यनुवर्त्तिष्यत इत्याह  
आभादिति विषयनिर्देश इति । असति ह्याभादुग्रहणे न ज्ञायते कस्मिन्  
कर्त्तव्य इदं प्रकरणे मसिद्धवद्भवति । तस्मादा भादिति विषयनिर्देशः क्रियत  
आ भसंशब्दनाद् यद् वक्ष्यते तस्मिन् कर्त्तव्यतया विषयभूतेऽसिद्धवद्भवतोत्थ-  
स्यार्थस्य परिज्ञानाय । यदेष्टवमत्रेत्येतदपार्थक्यमेतदुविषयनिर्देशार्थं क्रियते ।  
स च विषय आ भादित्यनेनेव निर्दिष्टइत्यत आह अत्रेत्यादि । समान एक  
आश्रयो निमित्तं यस्य तत् समानाश्रयम् । तस्य भावः समानाश्रयत्वम् ।  
तस्य प्रसिद्धये परिज्ञानायात्तुग्रहणं । तच्चेतदत्रेति भवतीति वाक्यशेषः ।

तदित्यनेन यस्यासिद्धवद्भावो विधीयते तन्निर्दिश्यते । अत्रेत्यनेनापि यत्र ततोऽन्यदाभाच्छास्त्रीयं विधीयते तत् तदाश्रयमेव भवतीति । असिद्धवदिति वक्ष्यमाणेनाभिसम्बध्यते । तदित्यनेन यत्रा भाच्छास्त्रीयं विधीयते तस्य परामर्शः । स आश्रयो निमित्तं यस्य तत् तदाश्रयम् । एवकारोऽवधार-  
नार्थः । तदेवासिद्धवद्भवतीत्यावत् । व्याश्रयस्तु नासिद्धवद्भवतीति । एव  
कारेण यद्व्यवच्छिन्नं तद् दर्शयति । यत्र तदाभाच्छास्त्रीयं कार्यं विधीयते  
ततो भिन्नोऽर्थान्तरभूत आश्रयो यस्य तत् तथोच्यते इत्यर्थ इति । इति  
करणेनानन्तरं व्याख्यातोऽर्थः प्रत्यवसृश्यते । अत्रग्रहणे समानाश्रयत्वप्रसिद्धयर्थे  
सतिप्रपोऽस्य सूत्रस्यार्थः सम्प्रव्यत इति यावत् । किमर्थं पुनरसिद्धवद्भवतीत्यत  
आह असिद्धवचनमित्यादि । उत्सर्गशब्देन स्थान्यत्रोपदिश्यते । उत्सृज्यत  
आदेशेन निवर्त्तयत इति क्त्वा । उत्सर्गसाधर्म्याद्भोत्सर्गः । यथा ह्युत्  
सर्गस्य सामान्येन प्रवृत्तस्य सतः कुतश्चिद्विशेषान्निवृत्तिर्भवतीत्येवं स्थानि  
नोऽप्यादेशात् । उत्सर्गो लक्षणं निमित्तं यस्य तदुत्सर्गलक्षणम् । आदेशो  
लक्षणं निमित्तं यस्य तदादेशलक्षणम् । तयो र्यथाक्रमं भावप्रतिषेधौ यथा  
स्याताम् इत्येवमर्थमसिद्धवदित्येतद्वचनम् । एधि शाधीति । उत्सर्गलक्षण-  
भावस्योदाहरणम् । अस भुवि । शास अनुशिष्टौ । लोट् सिप् । सेह्यपिञ्चेति  
( ३।४।८७ ) हिरादेशः । अदादित्वाच्छपो लुक् । असोरलोप ( ६।४।१११ )  
इत्यकारलोपः । परत्वान्नित्यत्वाच्च धिभावात् पूर्वं घुसोरिडावभ्यासलोपश्चे-  
त्येत्वम् । शासेरपि नित्यत्वाच्चा हाविति शादेशः ( ६।४।३५ ) । पूर्वं धिभावात्  
तयोरेत्वशाभावयोर् हुभलभ्यो हेर्धिरिति ( ६।४।१०१ ) भलन्तलक्षणं धित्वं  
न प्राप्नोति । निमित्ताभावात् । असिद्धत्वाद्भवति । आगहि जहीति ।  
आदेशलक्षणप्रतिषेधस्योदाहरणम् । आगहीति । गमेराड् पूर्वालोट्सिप् ।  
तस्य हिरादेशः । बहुलच्छन्दसीति ( २।४।७६ ) शपो लुक् । अनुदात्तो-  
पदेशेत्यादिनानुनासिकलोपः ( ६।४।३७ ) । जहीति । हन्तेर्लोङादि पूर्ववत् ।  
अदादित्वाच्छपो लुक् । हन्तेर्जइति ( ६।४।३६ ) जभावः । अत्रेदानीमनु-  
नासिकलोपजादेशयोरुत्तरकालमतो हेरिति ( ६।४।१०५ ) हेर्लोपः प्राप्नोति ।  
असिद्धत्वाद्भवति । अभाजीति । भन्जो आमहने । लुङ् । कर्मण्या-



लनेपदम् । चिण् भावकर्म्मणोरिति चैश्चिण् ( ३।१।६६ ) । चिणो  
 लुगिति ( ६।४।१०४ ) तकारलोपः । भञ्जेश्च चिणीत्यनुनासिकलोपः  
 ( ६।४।३३ ) । तस्य समानाश्रयस्यापि वृद्धावनाभाच्छास्त्रीयाया कर्त्तव्या-  
 यामा भादिति वचनादसिद्धत्वं न भवति । राग इति । रञ्जोर्धञ् । घञि च  
 भावकरणयोरित्यनुनासिकलोपः ( ६।४।२७ ) । तस्यापि समानाश्रयायामपि  
 साप्तमिक्षां वृद्धौ कर्त्तव्यायामा भादिति वचनाद् असिद्धत्वं न भवति ।  
 पपुषश्चिच्युषो लुलुवुष इति । पातेश्चिनोतेर्लुनातेश्च लिटः कसुः । द्विर्वचनम् ।  
 वसोःसम्प्रसारणम् ( ६।४।१३१ ) । तस्य व्याश्रयत्वादातो लोप इटि चेत्याकार  
 लोप ( ६।४।६४ ) एरनेकाचोऽसंयोगपूर्वस्येति ( ६।४।८२ ) यणादेशे ऽचिश्रुधात्व-  
 त्वादिनोवडादेशे ( ६।४।७७ ) च कर्त्तव्ये ऽसिद्धत्वं न भवति । ननु चोस्य-  
 पदान्तादित्यनेनैव ( ६।१।८६ ) पररूपेण सर्वं सिद्धम् । नैतदस्ति ।  
 प्रतिपदोक्तस्य ह्युस्यब्दस्य तत्र ग्रहणम् । लाक्षणिकश्चतोस् । कथं पुनरत्र  
 व्याश्रयत्वमित्याह आलोपोपादीनि हीत्यादि । हिशब्दो यस्मादर्थे । इति-  
 करणस्तस्मादर्थे । नन्वेवमप्यसिद्धं बहिरङ्गमन्तरङ्ग इति । अन्तरङ्गेष्वालो-  
 पादिषु कर्त्तव्येषु बहिरङ्गस्य संप्रसारणस्यासिद्धत्वादालोपोपादयो न प्राप्नुवन्त्ये-  
 व । अत्र हि विभक्तेः पूर्वी वस्वन्तो भागः । तदाश्रया लोपादय इति ।  
 संप्रसारणं तु विभक्त्याश्रयम् । प्रकृत्याश्रयश्चान्तरङ्गम् । प्रत्ययाश्रयश्च बहि-  
 रङ्गमित्याह असिद्धं बहिरङ्गमित्यादि । एतदपीति । एतदपीति वचना-  
 पेक्षया नपुंसकेन निर्देशः । एषा हीत्यादिना परिभाषाया अप्रवृत्तौ कारण-  
 माह । यत्रान्तरङ्गबहिरङ्गयोर्युगपदुपस्थानं तत्रैषा परिभाषा प्रवर्त्तते । अन्तरङ्गे  
 कर्त्तव्ये बहिरङ्गस्यासिद्धतामापादयितुम् । इयञ्च परिभाषा बाह्यजडित्य-  
 त्वाभाच्छास्त्रे ( ६।४।१३२ ) ज्ञापितत्वादाभाच्छास्त्रीया । अतोऽस्यां कर्त्तव्याया  
 मसिद्धवदजाभादिति वसोः संप्रसारणस्यालोपोपादीनाञ्चासिद्धत्वादनन्तरङ्गबहिरङ्ग  
 योर्युगपदुपस्थानं नास्तीति न प्रवर्त्तते । तदप्रवृत्तौ नास्ति बहिरङ्गसंप्रसारण-  
 स्यासिद्धत्वम् । तेन भवन्त्येवालोपोपादयः । वुग्युटावित्यादि । वुग्युडित्वेती  
 यथाक्रममुवङ्ङि यणि च कर्त्तव्ये सिद्धौ भवत इत्येतदर्थरूपं व्याख्येयमित्यर्थः ।  
 तत्रेदं व्याख्यानम् । इह वतिग्रहणं न कर्त्तव्यम् । विनापि तेनातिदेशः सिद्ध

एव यथा षत्वतुकोरसिद्धः (६।१।८६) । पूर्वत्रासिद्धमिति (८।२।१) च । तत् क्रियते क्वचित् स्वाश्रयमपि सिद्धं यथा स्यादित्येवमर्थम् । तेन दुग् युटावुवड्यणोः सिद्धौ भविष्यतः । बभूव इति । भवतेर इत्यभ्यासस्यात्वम् (७।४।७३) । भुवो वुग् लुङ्लिटोरिति (६।४।८८) वुक् । तच्च यद्यसिद्धं स्याद् अचिश्रुधात्वित्यादिनोवड् (६।४।७७) स्यात् । तस्य सिद्धत्वान्न भवति । उपदिदीय इति । दीङ् क्षये । लिट् । तस्य लिट् स्तभ्योरित्यादिनैश्च (३।४।८१) । दीङो युङचि ङ्कितीति युट् (६।४।६३) । तस्यापि यद्यसिद्धत्वं स्याद् एरनेकाचोऽसंयोगपूर्वस्येति (६।४।८२) यणादेशः स्यात् । सिद्धत्वान्न भवति । आ भादित्याङ् मर्यादायां वा स्यादभिविधौ वा ? तत्र यथायः पक्ष आश्रीयेत भाधिकारीयस्यासिद्धत्वं न स्यात् । ततश्चासिद्धं बहिरङ्ग-मन्तरङ्ग इत्यस्याः परिभाषाया अनाभाक्तास्त्रीयत्वाद् अस्यां प्रवर्त्तमानायां वसोः संप्रसारणस्याल्लोपादीना चासिद्धत्वं न स्यात् । एवमपि वसोः संप्रसारणस्य बहिरङ्गस्यान्तरङ्गाणाञ्चाल्लोपादीनां युगपदुपस्थाने सति तया परिभाषया प्रवर्त्तमानया वसोः संप्रसारणस्यासिद्धत्वं उत्पादितेऽन्तरङ्गत्वा-दल्लोपादयः पपुष्व चिचुषो लुलुवष इत्यत्र न स्युरितीमं (E) मर्यादापक्षे दोषं दृष्ट्वा द्वितीयं पक्षमाश्रित्याह आ भादित्ययमभिविधावाङ्मिति । गतार्थश्च ।

### २३ । आन्नलोपः ।

अन्यस्य अशब्दस्यासम्भवादसत्यपि अमो मकारस्य अवर्णौ सामर्थ्याच् अम एव ग्रहणं विज्ञायत इत्यत्र आह अमयमुत्सृष्टमकार इति । उत्सृष्टः परित्यक्तो मकारो यस्य स तथोक्तः । अनन्तरीत्यादि । अन्जु व्यक्तिश्चक्षणकान्ति-गतिषु । भन्जो ग्रामहर्ने । हिसि हिंसायाम् । अस्योदित्वाङ्मुम् । रुधा-दित्वाच् अम् । शकारवतो ग्रहणमेतदर्थं क्रियते नन्दिता नन्दक इत्यत्र मा भूदिति । एतच्चाप्रयोजनम् । प्रत्ययाप्रत्यययोः प्रत्ययस्यैव ग्रहणमित्यनया परिभाषयात्र न भविष्यति । ज्ञापकाच्च । यदयं नन्दिनन्दनशब्दौ चुम्नादिषु

(E) न स्युरित्येवमादयो भाष्ये बह्वो दोषा मर्यादापक्षे निर्दिष्टा इत्याद्यपक्षे त्यक्ता द्वितीयं पक्ष-माश्रित्येति पाठान्तरमेकस्मिन् पुस्तके । It is in my MS 23

पठति तज् ज्ञापयति नन्देर्नकारलोपो न भवतीति । सामान्यापेक्षञ्ज्ञापकम् । तेन नन्दिता नन्दक इत्यत्रापि न भविष्यति । तस्माद् नान्नलोप-इत्येवं वक्तव्यमित्यभिप्रायेणाह शकारवतो ग्रहणम् । किमिति यज्ञानां यज्ञानामिति ? यजयाचेति नङ् (३।३।६०) । तदन्तात् षष्ठीबहुवचनम् । नुट् । यदि शकारवतो ग्रहणं न क्रियेत तदा तत्र नलोपः स्यादेव । स्यादेतत् । दीर्घं कृते नादिति व्यपदेशाभावान्न भविष्यतीत्यत्र आह सुपि चेत्यादि । सुपि चेत्ययं ( ७।३।१०२ ) दीर्घाऽजादेशः । तस्य नकारलोपपूर्वविधौ कर्त्तव्ये ऽचः परस्मिन् पूर्वविधा इति ( १।१।५७ ) स्थानिवद्भावेन तद्रूपतामापन्ने परत्वाद्दीर्घत्वे यदि कृतेऽपि शकारविशिष्टस्य ग्रहणं न क्रियेत तदा स्यादेवात्र नलोपः । कृताकृतप्रसङ्गित्वाच्च । दोषत्वन्तु नकारलोपे कृते निमित्तविहितत्वान् न प्राप्नोतीति तदनित्यम् । ननु च पूर्वविधौ स्थानिवद्भाव उक्तः । नचायं पूर्वविधिः । नैष दोषः । अयमपि पूर्वविधिरिव । पूर्वस्माद् विधिः पूर्वविधिरित्यस्यापि समासस्य तत्राश्रयणत्वं । अयं क्रियमाणेऽपि शकारवतो ग्रहणे कस्मादिह न भवति विश्नानां प्रश्नानामिति ? भवति ह्यत्रापि शकारवान्नकार इत्याह विश्नानां प्रश्नानामित्यत्रेत्यादि । इह हि लक्षणप्रतिपदोक्तपरिभाषया प्रतिपदोक्तो यः साक्षान्निर्दिष्टः अशब्दस्तस्य ग्रहणम् । नतु लाक्षणिकस्य । विश्नानां प्रश्नानामित्यत्र हि च्छोः शूडनु नासिके चेति ( ६।४।१६ ) शकारे कृते अशब्दः सम्पद्यते । स च लाक्षणिकः । तस्मात् तत्र परस्य लोपो न भवति । राल्लोप ( ६।४।२१ ) इत्यतो मण्डूक मुतिन्यायेन लोपग्रहणानुवृत्तौ सत्या सिद्धाया यत् पुनर्नोपग्रहणं क्रियेत तद् योगविभागार्थम् । आन्त्रित्येको योगः । अत्र च नेत्यविभक्तिकोऽयं निर्देशः । लोपग्रहणञ्चानुवर्त्तते । तेनायमर्थो भवति । आदुस्तरस्य नकारस्य लोपो भवतीति । ततो लोप इति द्वितीयो योगः । ततः आन्त्रेत्यतो नेत्यनुवर्त्तते । इष्टे विषये नकारलोपो यथा स्यादिति । तेन लङ्गिकम्पिप्रभृतीनामुपताप-शरीरविकारादिषु नलोपः सिद्धो भवति ।

२४ । अनिदितां ह्यल उपधायाः ङ्किति ।

इद इदं येषां त इदितः । न इदितोऽनिदित इति षष्ठीबहुवचनस्य

स्थाने सुव्यत्ययेनैकवचनम् । तच्चानिदितां विशेषणम् । विशेषणेन च तदन्तविधिर्भवतीत्यत आह हलन्तानामित्यादि । उपधाया नकारस्येति । उपधाया इत्येतन्नकारस्य विशेषणम् । स्रस्तो ध्वस्तइति । स्रन्सु ध्वन्सु अधः-पतने । निष्ठा । स्रस्यते । ध्वस्यत इति । भावे कर्मणि वा लकारः । सनी-स्रस्यते । दनीध्वस्यत इति । यङन्ते एते । नीग् वञ्चित्यादिनाऽभ्यासस्य ( ७।४।८४ ) नीगागमः । नन्द्यत इति । टुणदि समृद्धौ । नानन्द्यत इति यङन्तम् । दीर्घोऽकित ( ७।४।८३ ) इत्यभ्यासस्य दीर्घः । नेनीयत इति । नयतेर्गुणो यङ्लुकोरिति ( ७।४।८२ ) गुणोऽभ्यासस्य । नह्यत इति । नह बन्धने । लङ्गिकम्प्योरित्यादि । लङ्गिकम्प्योरिटित्त्वान्नलोपो न प्राप्नोति । अतस्तयोरुपतापशरीरविकारयोरुपसंख्यानं कर्त्तव्यम् । उपसंख्यानं प्रति-पादनम् । उत्तरचाप्युपसंख्यानशब्दस्य प्रतिपादनमर्थः । प्रतिपादनन्तु कृतमेव । उपतापो व्याधि । शरीरविकारः शरीरस्यान्यथात्वम् । स पुनरिहो-पतापादन्यो गृह्यते । अन्यथोपताप इत्येवं सिद्धे शरीरविकारग्रहणमनर्थकं स्यात् । विलगित इति । अगि वगि लगि गत्यर्थाः । उपतापे विलङ्घितइत्येव प्रयोगो मा भूदित्यवमर्थं लङ्गेल्लोपो विधीयते । नतु रूपसिद्धयर्थम् । लगे मङ्ग इत्यस्य प्रकृत्यन्तरस्य तस्य मिद्धत्वात् । रङ्गेऽणवित्यादि । अङ्किदर्थं वचनम् । मृगरमणं मृगक्रीडा । रजयति मृगानिति । रममाणान् मृगान् प्रयुङ्क्तइत्यर्थः । रजनरजकरजःसूपसंख्यानमिति । अत्र भूयः प्रतिपादनं क्रियते । घञि च भावकरणयोरित्यत्र ( ६।४।२७ ) चकारोऽनुक्तसमुच्चयार्थः । तेन रजकादिषु प्रतिपादेषु रङ्गेऽणुनादि प्रत्यये परतो नलोपो भवति । रजक इति । शिल्पिनि ष्वुन् ( १।३।१४५ ) । रज इति सर्वधातुभ्योऽसुन्नित्य-सुन् ( उण्, ५।६२८ ) । ( F ) घिनुणि चेत्यादि । रागीति । सम्मृचान्वादि-सूत्रेण ( ३।२।१४२ ) घिनुण् । चजोः कु घिण्यतोऽगिति कुत्वम् ( ७।३।५२ ) । त्यजरजभजति ( ३।२।१४२ ) निपातनात् मिद्धमिति । यतोऽयमङ्किति निमित्ते संप्रचादिसूत्रे ( ३।२।१४२ ) रजरनुनासिकलोपं कृत्वा निर्देशं करोति तज्ज्ञापयति घिनुण्यपि नलोपो भवतीति । ननु च रङ्गेष्वेति ( ६।४।२६ )

लक्षणेनैव शपि नलोपोऽभिनिर्दृष्टः । नैतदस्ति । यथैवेन्निभवतिभ्याञ्चे-  
( १।२।६ ) त्यागन्तुक्तेनाकारेणोन्निर्देशस्थेहाप्यागन्तुक्तेनाकारेण । नतु  
शपा । नहीन्निभवतिभ्याञ्चेत्यत्रेका ( १।२।६ ) निर्देशः । अन्यथा ह्यनिदि-  
तामित्यनुनासिकलोपः स्यात् ।

### २५ । दंशसञ्जस्वञ्जां शपि ।

दन्श् दंशने । ष्वन्ज परिव्वङ्गे । परिव्वजतइति । उपसर्गात् सुनोती-  
त्यादिना ( ८।३।६५ ) षत्वम् । (G)

### २६ । रञ्जेश्व ।

अथ पृथग् योगकरणं किमर्थम् ? न पूर्वयोगएव रञ्जेश्वरं क्रियेते-  
त्याह पृथग्योग करणमित्यादि । उत्तरसूत्रे रञ्जेश्वरेवानुवृत्तिर्यथा स्यात् ।  
दंशिप्रभृतीनां मा भूदिति ।

### २७ । घञि च भावकरणयोः ।

रज्यतेऽनेनेति राग इति । हलञ्चेति (३।३।१२१) घञ् । एवं रङ्ग  
इत्यत्रापि ।

### २८ । स्यदो जवे ।

जवो वेगः । गतिविशेषः । वृद्धभावेति । अतउपधाया इति । नलोपे  
कृतेऽत उपधाया इति (७।२।१६) वृद्धिः प्राप्नोति । अतस्तदभावो निपात्यते ।  
ननु च न धातुलोप आर्धधातुक (१।१।४) इत्यनेनैव वृद्धिप्रतिषेधः सिद्धः । तत्  
किमर्थं वृद्धभावे निपात्यत इत्याह इक्प्रकरणादित्यादि । तत्रेको  
गुणवृद्धी (१।१।३) इत्यत इमिति प्रकृतमनुवर्त्तते । तेनेग्लक्षणायां गुणवृद्धयोः  
प्रतिषेधः । नचेयमिग्लक्षणा वृद्धिः । किन्तूपधालक्षणा । नचेयमुपधालक्षणा  
वृद्धिरिग्लक्षणा भवति । निर्दिष्टस्थानिकत्वात् । तेन नास्त्यत्र तस्याः  
प्रतिषेधः । गोस्यद इति । भावे घञ् । गवां स्यदइति गोस्यदः । कृद्योगा  
षष्ठी समस्यत (२।२।८७ वा) इति समासः । तैलस्यन्द इति । तैलस्य स्त्रवण-  
मित्यर्थः । स्यन्दू स्त्रवणे ।

## २६ । अवोदैधौघप्रत्ययहिमग्रथाः ।

अवोद इति । उपसर्गेण सहाद् गुणः (६।१।८७) । न धातुलोप (१।१।४) इत्यादिना प्रतिषेधो न भवति । अनिग्लक्षणात्वाद गुणस्य । गुणश्च निपात्यत इति । ननु च पुगन्तलघुपथस्येत्येवं (७।३।८६) गुणः सिद्धः । तत् किमर्थं निपात्यत इत्याह न धातुलोप इत्यादि । औणादिके मन्प्रत्यय इति । अर्त्तिस्तुसुहृष्ट-धुल्लिङ्गुभायावापदियत्तिनौभ्यो (उण् १।१३७) मन्निवृत्त्यादिभ्यो विधीयमानो बहुलवचनादुन्देरपि भवति । अन्येरिति । अन्य मोचनप्रतिवर्धणयोरित्यस्य ।

## ३० । नाञ्चेः पूजायाम् ।

अनिदितामित्यनेन (६।४।२४) प्राप्तस्य नलोपस्यायं प्रतिषेधः । एतस्मादेव प्रतिषेधान्नकारोऽयं कृतचुत्वो निर्दिश्यत इति गम्यते । अथ नाञ्चेरिटीत्येव कस्मान्नोक्तम् ? एवमपि ह्युच्यमाने पूजायामेव प्रतिषेधो लभ्यते । तथाहि पूजायामेवाञ्चेतेरिड् विहितः । अशक्यमेवं वक्तुम् । अञ्चेः पूजायामित्यनेन (७।२।५३) क्तानिष्ठयोर्नित्यमिड् विहितः । यस्तु क्ताप्रत्यय उदितो वेति (७।२।५६) पाक्षिक इडागमः स पूजायामपि भवति । तत्रैवमुच्यमाने यदा क्ताप्रत्ययस्य पूजायामिण् न स्यात् तदा प्रतिषेधो न स्यात् । गुरुमङ्क्तेति । नित्येतत् प्रतिषेधवचनमुत्तरार्थम् । इडाञ्चेरपूजायामितुग्रच्यमाने सतीष्टं सिध्यतेऽत्र । अञ्चिता अस्य गुरव इति । मतिदुहौत्यादिना क्तः (३।२।१८८) । क्तस्य च वर्त्तमान इति (२।३।६७) षष्ठी । यस्य विभाषेतीट्प्रतिषेध (७।२।२५) इति । अञ्चेतेरुदितो वेति विकल्पेनेड्विधानात् (७।२।५६) ।

## ३१ । क्ति स्क्वन्दिस्वन्दोः ।

स्क्वन्वेति । स्क्वन्दिर्गतिशोषणयोः । पक्ष इडागम इति । स्वरतीत्यादिना (७।२।४४) । क्तिप्रतिषेधाद् नलोपाभाव इति । अनिदितामित्यादिना (६।४।२४) हि ड्किति नलोपो विधीयते । सेट् क्ताप्रत्ययस्य न क्ता सेङ्गिति (१।२।२८) क्तिप्रतिषेधः कृतः । ततश्चेडागमपक्षे क्तिष्वाभावादेव नलोपाभाव इति नासाविर्मं योगं प्रयोजयति । तेन न सेट्क्ताप्रत्ययस्योदाहरणं प्रदर्शितमित्यभिप्रायः ।

## ३२ । ज्ञान्तनशां विभाषा ।

नष्टा नष्टेति । नष्टे ब्रश्चादिसूत्रेण (८।२।३६) षत्वम् । छत्वम् । मसृजिन-  
शोर्भलीति मुमागमः (७।१।१६०) । ज इति वर्णग्रहणम् । तत्र वर्णग्रहणे  
सर्वत्र तदन्तविधिं प्रयोजयतीत्यन्तरेणाप्यन्तग्रहणेन तदन्तविधौ सिद्धे यदिहान्त-  
ग्रहणं क्रियते तद्विषयार्थम् । यत्त्वाह अनुपधाया अपि पक्षे लोपस्य  
प्रतिषेधार्थमन्तग्रहणं तद्यथा मक्त्वा मङ् क्तेति तत्र । केन पुनरनुपधाभूतस्य  
नकारस्य लोपः प्राप्नोति ? यतोऽसौ पक्षे प्रतिषिध्यते । उपधानकारस्य  
लोपउक्तः । नचाय सुपधानकारः । एवं तर्हि विधिविषयादन्यत्रापि  
क्वचिन्नलोपो नकारस्य भवतीति ज्ञापयति । तेनैतत् सिद्धमभवति । मग्नो  
मग्नवानिति । ततश्चैतदर्थं मसृजरन्यात् पूर्वं नुममिच्छन्त्यनुषङ्गलोपार्थ-  
मित्यतस्तत्र वक्तव्यं भवति । तत्र यदीदं नोच्येत तदा यस्मिन् पक्षे क्त्वाप्रत्ययेन  
लोपो न भवति तस्मिन् पक्षे स्त्रोः संयोगाद्योरन्ते चेति (८।२।२८) सलोपोऽपि  
न स्यात् । असंयोगादित्वात् । तस्माद् वक्तव्यमेवेदम् । मसृजरन्यात् पूर्वं  
नुममिच्छन्तीति । ततश्चानुपधाभूतस्य नकारस्य लोपभाविनोऽसंभवादन-  
ुपधाभूतस्य नकारस्य लोपप्रतिषेधो यथा स्यादेवमर्थमन्तग्रहणं न युज्यते ।

## ३३ । भञ्जेश्च चिणि ।

चकारो विभाषेत्यनुकर्षणार्थः । अभाजीति पूर्वमेव व्युत्पादितम् ।  
अप्राप्तोऽयं नकारलोप इति । इत्किति नलोपविधानात् । चिणश्चाक्ङित्त्वात् ।  
अतः प्रतिषेध्याभावाच्चेति नानुवर्त्तते । तेन विधिरवायमित्यभिप्रायः ।

## ३४ । शास इदङ्हलोः ।

अन्वशिषादिति । सर्तिशास्यर्त्तिभ्यश्चेति (३।१।५६) चूरडादेशः । शिष्वः  
शिषा इति । वस्मसोरुदाहरणे । अदादित्वाच्छपो लुक् । शासतीति । जज्ञि-  
त्यादयः षडित्यभ्यस्तसंज्ञा (६।१।६) । अदभ्यस्तादिति फेरटादेशः (७।१। ) ।  
शशासतुः । शशासुरिति । लिट्यतुस्युसि रूपे । कौ च शास इति । कौ परतः  
शासेरित्वं भवतीत्येतदर्थरूपं व्याख्येयमित्यर्थः । तत्रेदं व्याख्यानम् । यद्यपि  
कृताकृतप्रसङ्गित्वेन नित्यत्वादत्र पूर्वमित्त्वात् क्तिब्लोपस्य विधानं तथापि

लुप्तेऽपि तस्मिन् प्रत्ययलक्षणेनात्रेत्वं भविष्यति । वर्णाश्रये प्रत्ययलक्षणं नास्तीत्येतत्तु प्रायिकम् । तथाहि वर्णाश्रयेऽपि कचिद् भवति । तद्यथाऽल्लण्डिति । अत्र ल्लण्ड इमितीमागमः (७।३।१२) । अथवा वर्णाश्रयमेवेदमित्त्वं न भवति । कथम् ? अङ्गग्रहणेनात्र प्रत्ययः सन्निधापितः । स हल्यग्रहणेन विशिष्यते । अतएव वृत्तावृत्तं हलादौ कङ्क्षीतीति । तेन यद्यपि क्विप् वर्णात्मकः प्रत्ययस्तथापि नासौ वर्णरूपत्वेनाश्रीयते । किं तर्हि ? प्रत्ययरूपत्वेन । आर्यशीरिति । सकारस्य कृत्वे कृते व्योरुपधाया दीर्घः (८।२।७८) इति दीर्घः । अथाशास्त्र आशास्यमान इत्यत्र कथमित्त्वं न भवतीत्याह यस्माच्छासेरित्यादि । द्वाविमौ शासी । एकः परस्मैपदी । अपरस्वात्मनेपदी । तत्र यस्माच्छासेरङ् विहितस् तस्येदं ग्रहणम् । स च शासु अनुशिष्टावित्यस्य सत्तिशास्त्रार्त्तिभ्यश्चेति (३।१।५६) विधीयते । तत्र परस्मैपदेऽपि त्वनुवर्त्तते । अस्यैव परस्मैपदे सम्भवात् । कथं पुनः सामान्येनोपादाने परस्मैपदिन एव विज्ञायते ? अङ्गः संसर्गात् । संसर्गे हि सति विशेषपरिच्छेदो भवति । तथाहि सकिशोरा धेनुरानीयतामित्युक्ते किशोरेण संसर्गाद् वडवायामेव सम्प्रत्ययो भवति । इह शासेरित्त्वं प्रत्यङ् निमित्तत्वेनोपात्तः । अतस्तेन संसर्गाद् विशिष्ट एव परस्मैपदी शासिः प्रतीयते । ननुचाडेवात्र केवलो निमित्तत्वेन नोपात्तः । किं तर्हि ? हलपि । स चात्मनेपदिनोऽपि सम्भवति । तत् कुताऽङ्गसंसर्गाद् विशिष्टस्य शासिः प्रतीतिः ? नैतदस्ति । साधारणासाधारणसम्बन्धिसन्निपाते यस्यासाधारणः सन्निहितः सम्बन्धी तत्रैव प्रत्ययो जायते । तथाहि वृद्धानां किशोराणाञ्च मध्ये धेनवोऽनुबध्यन्तामित्युक्ते वड्वा एव प्रतीयन्ते । तस्मादङ्गलोरुपादानेऽपि यस्मादङ्गविहितस्तस्यैव ग्रहणं युक्तम् । यदि तर्हि यतोऽङ्गं विहितस्तस्येदं ग्रहणमेवं सति यथाशास्त्र आशास्यमान इत्यत्र न भवति तथा किप्प्रत्ययेऽपि न स्यादित्यत्र आह किप्प्रत्यये त्वित्यादि । क्षियाशीरित्यादि । अथवा नैव तस्या ह्यपि किप्प्रत्यय इत्येवं वक्तव्यमिति । विकल्पार्थो वाशब्दः । अथ तशब्दः किमर्थः ? आन्तरतम्याद् दीर्घो मा भूदिति चेत् ? नैतदस्ति । भाव्यमानोऽण् सवर्णाच्च गृह्णातीति न भविष्यति । एवं तर्हि विस्मयार्थः । अथासन्देहार्थः कस्मान्न भवति ? शास यङ् हलो-



रित्युच्यमाने सन्देहः स्यात् किमयमिकारः कृतयणादेशो निर्दिष्ट आह्रास्त्रि  
दीकारोऽयवा यकार इति । नास्ति सन्देहः । यदयं तदशिश्वं संज्ञाप्रमाण-  
त्वादिति (१।२।५३) निर्देशं करोति ततो निश्चीयत इकारोऽयम् । न  
ह्रीकारः । नापि यकार इति ।

## ३५ । शा ह्री ।

यद्यत्रोपधाया इति वर्त्तते ततो यथा पूर्वसूत्रे शास इत्यवयवभूता षष्ठी  
तथेहापि स्यात् । एवञ्चोपधाया एवायमादेशः प्रसज्येत । सर्वादेशश्चेत्यत  
इति मनसि क्त्वाह उपधाया इति निवृत्तमिति । तदध्युपधाग्रहणं क्ङिदु-  
ग्रहणेन सम्बद्धम् । इह च क्ङिदुग्रहणं निवृत्तम् । तस्मादुपधाया इत्यस्यापि  
निवृत्तिर्भवति । क्ङितीत्येतदपि निवृत्तमिति । अनुदात्तोपदेशेत्यादौ  
(६।४।३७) सूत्रे पुनः क्ङिदुग्रहणात् । तेनेत्यादिना क्ङिदुग्रहणे निवृत्ते  
यदिष्टं सम्पद्यते तद्दर्शयति । यद्यत्र क्ङितीत्येतदनुवर्त्तते ततो वा च्छन्दसीति  
(३।४।८८) यस्मिन् पक्षे हेरपित्वं न भवति तस्मिन् पक्षे सार्वधातुक मपिदिति  
(१।२।४) वचनान् ङित्वं नास्तीति शाभावो न स्यात् । क्ङिदुग्रहणे तु  
निवृत्तेऽपित्वपक्षेऽपि भवत्येव । स्यादेतत् । व्यवस्थितविभाषाविज्ञानाच्छास  
उत्तरस्य हेः पित्वं न भविष्यति । ततो नाथः क्ङिदुग्रहणेन निवर्त्तितेनेत्यत  
आह शाधीत्येतदित्यादि । यदि शास उत्तरस्य हेः पक्षे पित्वं न स्यात् तदा  
शाधीत्येतत् सतिशिष्टत्वेन प्रत्ययस्वरणान्तोदात्तमेव स्यात् । आद्युदात्तमपि  
च्छन्दसीयते । तच्च हे पित्वे सति धातुस्वरेण संपद्यते । नान्यथा ।  
तस्मादवश्यं छन्दसि पक्षे पित्वं विधेयम् । अथाह्रावित्वेवं कस्मान्नोक्तम् ।  
अकारेऽपि ह्रलोन्त्योऽस्येति (१।१।५२) सकारस्य विहिते सवर्णदीर्घत्वेन  
शाधीत्येतत् सिद्धं भवति । न सिध्यति । पूर्वसूत्रेणोपधाया इत्वं स्यात् ।  
न चायं तस्य बाधको युज्यते । असति च सम्भवे बाधनं भवति ।  
अस्ति च सम्भवो यदुभयं स्यात् । अत्रास्ति सम्भवः । तस्मादकारेऽव्यस्य  
निहित उपधाया इत्वं स्यादेव ।

३६ । हन्ते जः ।

हन्तेरिति । श्रुतिपा निर्देशो यङ्लुग्नित्थर्थः । जङ्गहि (H)

३७ । अनुदात्तोपदेशवनतितनोत्यादीनामनुनासिकलोपो

भल्लि क्ङिति ।

अनुनासिक इति षष्ठ्या बहुवचनस्य लुक् क्त्वाऽविभक्तिकोऽयं निर्देशः ।  
अत एवाह अनुनासिकान्तानामिति । अनुनासिकस्य क्तिभल्लोः क्ङितीति  
(६।४।१८) दीर्घत्वे प्राप्ते लोपोऽयं विधीयते । अत्र लोपे कृते दीर्घत्वं न प्राप्नोति ।  
विहृतनिमित्तत्वात् । यमिरमिगमिनमिहनिमन्यतय इति । यम उपरमे ।  
रसु क्रीडायाम् । गम्भृ सृष्टु गतौ । णम प्रह्वत्वे । हन हिंसागत्योः । मन  
ज्ञाने । वतिरिति । वन षण सञ्चत्तौ । तितुचतथेत्यादिनेट् प्रतिषेधः (७।२।८) ।  
क्तिनोत्यनेन क्तिन्येव वनतेरुदाहरणं सम्भवति । नान्यत्रेति दर्शयति । किं  
कारणमित्याह क्तिचि त्वित्यादि । क्तिचि तु न क्तिचि दीर्घश्चेति (६।४।३८)  
प्रतिषेधं वक्ष्यति । ये त्वन्ये भल्लादयः प्रत्यया स्तेष्वपीटा भवितव्यम् । ततो  
भल्लादित्वाभावादनन्तरानुनासिकलोपं प्रति ते निमित्तभावं नोपयान्तीति पारि-  
शेष्यात् क्तिन्येव वनतेरनुनासिकलोपेन भवितव्यम् । सनोतेरात्वं वक्ष्यतीति ।  
तेन तस्यानुनासिकलोपोदाहरणं न भवतीति भावः । आत्वं पुनर्जनसनस्वना-  
मित्यादिना (६।४।४२) वक्ष्यति । क्षत इति । क्षणु हिंसायाम् । ऋत इति ।  
ऋणु गतौ । ऋत इति । ऋणु दाने । षृत इति । षृणु दीप्तौ । वत इति । वनु  
याचने । मत इति । मनु अवबोधने । अतत । अतथा इति । तनोतेर्लुङ् ।  
आत्मनेपदप्रथममध्यमपुरुषैकवचने । तनादिभ्यः स्तथासोरिति (२।४।७०) सिचो  
लुक् । शान्तः । तान्तः । दान्त इति । शमितमिदमीना रूपाणि । एते नानु-  
दात्तोपदेशाः । इह चेत्यादि । गमिरमिभ्यां क्तिनि कृते तयोर्नित्स्वरेणाद्यु-  
दात्तत्वे ऽनुदात्तत्वाभावादसत्युपदेशग्रहणे लोपो न स्यात् । अस्मिंस्तु सति

(H) अत्र साधव — “हन्तेर्ज इत्यत्र च न्यासे हन्तेरिति श्रुतिपा निर्देशाद् यङ्लुकि जभावाभावाज्जङ्गहि भवतीति क्त्वाऽनुनासिकलोपं प्रत्युदाहृतः । अत्रात्रेयी न्यासे प्रत्युदाहरणं जङ्गनोहीति पठन् भाषाया देरपित्वादीन्भाषाणां नन्दसमुदाहरणमित्याह ।” इति ।

भवति । किञ्चासत्युपदेशग्रहणे शान्तो दान्त इत्यत्रापि स्यात् । भवति हि शमि. सतिशिष्टप्रत्ययस्वरौ कृतेऽनुदात्तं पदमेकवर्जमिति (६।१।१५७) शेषस्यानुदात्तत्वेऽनुदात्तः । उपदेशग्रहणात् तु न भवति । नह्ययमुपदेशेऽनुदात्तः ।

### ३८ । वा ल्यपि ।

अभलाद्यर्थ आरम्भः । प्रयत्नेति । प्रादिसमासे कृते समासेऽनन्पूर्वे क्तो ल्यप् (७।१।३७) । ऋस्वस्य पिति कृति तुक् (६।१।७१) ।

### ३९ । न क्तिचि दीर्घश्च ।

यन्तिरित्यादि । क्तिच्क्त्तौ च संज्ञायामिति (३।३।१७४) क्तिच् । अत्र चानुदात्तोपदेशादिग्रहणमनुवर्त्तते । तेन कान्तिः शान्तिरित्यत्र दीर्घप्रतिषेधो न भवति । अनुनासिकलोपस्य त्वत्र प्राप्तिरेव नास्ति । उदात्तोपदेशत्वात् । अनुनासिकलोपे प्रतिषिद्ध इत्यादिना दीर्घग्रहणस्य प्रयोजनमाचष्टे । ननु च प्रकरणापेक्षया यदस्मिन् प्रकरणे विहितं तन्न भवतीति विज्ञायमानेऽन्तरेणापि दीर्घग्रहणं दीर्घस्यापि प्रतिषेधो भविष्यति । तत् किं दीर्घग्रहणेन ? एवं तर्ह्येतज् ज्ञापयति । अस्तीयं परिभाषाऽन्तरस्य विधिर्वा भवति प्रतिषेधो वेति (प, ६२) ।

### ४० । गमः कौ ।

अयमप्यभलाद्यर्थ आरम्भः । अध्वगतो हरय इति । अध्वानं गच्छन्तीति क्तिप् । तदन्ताज्जस् । गमादीनामित्यादि । गमादीनामनुनासिकलोपः कौ भवतीत्येतदर्थरूपं व्याख्येयमित्यर्थः । तदेदं व्याख्यानम् । पूर्वसूत्राच्च कारोऽनुवर्त्तते । स चानुक्तसमुच्चयार्थः । तेन गमादीनां भविष्यति । नतु गमेरेव केवलस्येति । संयदिति । संपूर्वाद् यमेः क्तिप् । परीतदिति । परिपूर्वात् तनोतेः । नहिष्ठतीत्यादिना दीर्घः (७।३।११६) । अ चेत्यादि । चकारादनुनासिकलोपः । क्तिच्क्त्तूच् चेति पठ्यते । तत्र ङकारस्य प्रयोजनं

चिन्त्यम् । (I) अलोऽन्त्यपरिभाषयैवान्न (१।१।५२) भविष्यति । अग्रेणूः । अग्रेभ्रूरिति । गमिर्भमेश्वानुनासिकलोपे कृतेऽकारस्योकारः ।

### ४१ । विडवनोरनुनासिकस्यात् ।

अब्जा इति । अष्पुजायत इत्युपपदसमामः । पकारस्य जश्त्वं बकारः । गोषा इति । षण्णु दाने । विजावा इति । जन जनने । जनी प्रादुर्भाव इति वा । अग्रेगावा इति । तत्पुरुषे कृति बहुलमिति (६।१।१४) समस्या अलुक् । अथानुनासिकग्रहणं किमर्थम् ? यावतानुदात्तोपदेशेत्यादेः (६।४।३७) सूत्रादनुनासिकग्रहणमनुवर्त्तत एवेत्याह अनुनासिकस्येति वर्त्तमान इत्यादि । तद्धि प्रकृतमनुनासिकग्रहणमनुदात्तोपदेशग्रहणेन सम्बद्धम् । अतस्तदनुवृत्तौ तस्याप्यनुवृत्तिः स्यात् । तस्मादिदमन्यदनुनासिकग्रहणं क्रियते । अनुनासिकमात्रस्य यथा स्यात् । अथेह दीर्घोच्चारणं किमर्थम् । ऋस् एवोच्येत । ऋस्तेऽपि कृते सत्यकः सवर्णे दीर्घत्वेन सिद्धत्वेव । अतो गुणे पररूपत्वं प्राप्नोति । अतो न सिध्यतीत्येतन्नाशङ्कनीयम् । अकारविधानसामर्थ्यात् । यदि ह्यतो गुणे पररूपत्वं स्यात् तदा प्रकृतं लोपग्रहणमिव विदध्यात् । ततो ऋस् एव कर्त्तव्यः । नैतदस्ति । ऋस्ते हि सति घुण घूर्णन इत्यस्माद्वनिपि विहिते घ्रावा इति न सिध्येत् । ततो दीर्घस्तेव विधानं युक्तम् । (J)

### ४२ । जनसनखनां सञ्भ्रूलोः ।

भ्रूलि कडिति चानुवर्त्तत इति यथाक्रमं सनो भ्रूलश्च विशेषणम् । सुत्रोपास्तेन तु भ्रूल्यहणेन न शक्यते सन् विशेषयितुम् । विशेषणं ह्यप्रधानं भवति । विशेष्यन्तु प्रधानम् । सञ्भ्रूलोरिति चायं द्वन्द्वः । तत्र सर्वेषा द्वन्द्वपदानां प्राधान्यादन्योन्य प्रधानगुणभावो नोपपद्यते । सन्ग्रहणञ्चाकडिदर्थम् । तदिहत्यादि । यस्मात् सनोतेः पञ्च इडागम स्तस्मात् तत एव परो भ्रूलादिः

(I) सकारलोपस्यासिद्धत्वाद् यथाकथञ्चिदन्त्यापि यथा स्यादिति चिन्तितं केचित् । न तस्य किञ्चित् प्रयोजनमस्तीति तु हरदत्तः ।

(J) एव घूर्णं घ्रावा । क्षिणु क्ष्यावा । ऋणु रावा । ओणु अवावेत्यादि । सर्वान्तेभ्योऽपि दृश्यन्त इति (६।१।७५) वणिप् ।

सन् सम्भवतीति तदर्थमेव सन्ग्रहणम् । नतु जनखनार्थम् । नहि ताभ्यां  
 परो भलादिः सन् सम्भवति । तयोर्नित्यं सेट्त्वात् । यद्येवं सनोतेः सनि  
 कृतार्थत्वादात्त्वं न स्यात् । अन्यत्र निष्ठादौ भलादौ कङ्कितप्रत्यये ऽनुदात्तो-  
 पदेशेत्यादिना (६।४।३०) नलोपः स्यादित्यत आह अन्यत्रेत्यादि । सनोते  
 स्तनोत्यादिषु पाठस्यावकाशो ऽन्यत् तनादिकं कार्यम् । तनादिभ्य (२।४।७६)  
 स्तथासोरित्यादि । आत्वविधौ च सन्ग्रहणस्यावकाशः सन् मिषासतीति ।  
 इहोभयं प्राप्नोति सात' सातवानिति । अत्रानुनासिकलोपं बाधित्वात्त्व भवति  
 विप्रतिषेधेन । ननु चोभयोः सिद्धयो विप्रतिषेधो भवति । इह चासिद्धवदत्रा  
 (६।४।२२) भादितुरभयमप्यसिद्धम् । तत् कुतो विप्रतिषेध इत्यत आह घुमा-  
 स्थागेत्यादि । कथं कृत्वा ज्ञापकम् ? हल्यग्रहणस्यैतदेव प्रयोजनं हलादावीत्त्व  
 यथा स्यात् । इह मा भूत । आतोऽनुपसर्गं कः (३।२।३) । गोदः कम्बलदइति ।  
 यदि चात्र विप्रतिषेधो न स्याद् हल्यग्रहणमनर्थकं स्यात् । अस्त्वत्रेत्त्वम् । तस्या  
 सिद्धत्वालोपो भविष्यति । पश्यति त्वाचाय्यो भवतीह प्रकरणे विप्रतिषेध  
 इति । यतो हल्यग्रहणं करोति । ननु चासति हल्यग्रहणेऽजादावपीत्त्वं स्यात् ।  
 ततश्चेयद् प्रसज्येत्यनिष्टं रूपमापद्येत । तस्मादनिष्टनिवृत्त्यर्थत्वाद् हल्यग्रहणस्य न  
 युज्यते ज्ञापकत्वम् । नैष दोषः । असिद्धत्वादेवेत्त्वस्येयङादेशो न भविष्यति ।  
 व्यवस्थार्थं तर्हि हल्यग्रहणं स्यात् । असति हि तस्मिन्नीत्त्वस्यासिद्धत्वादालोपः ।  
 आकारलोपस्यासिद्धत्वादित्वमिति चक्रवदव्यवस्था स्यात् । एतदप्यप्रयोजनम् ।  
 यदि व्यवस्थार्थं हल्यग्रहणं स्यान् नैवायं हल्यग्रहणं कुर्वीत । अविशेषेणकार  
 मुक्ता तस्याजादौ लोपमपवादं विदध्यात् । तत् कथमिदमस्तु ? आतो लोप  
 इटि चेति (६।४।६४) ? ततो घुमास्थागापाजहातिसामा तारलोपो भवतीत्य-  
 जादौ च कङ्कित । किमर्थमिदम् ? प्रत्ययमात्रे घ्रादीनां यदीत्त्वं वक्ष्यते  
 तस्यायमित्यजादौ च कङ्कितपवादः । तत ईदित्तीत्त्वम् (६।४।५६) भवति  
 घ्रादीनामनचि कङ्कित । तत एर्लिङि (६।४।६७) वान्यस्य संयोगादेः  
 (६।४।६८) । न ल्यपि (६।४।६९) । मयतेरिदन्यतरस्याम् (६।४।७०) ।  
 ततो यतीत्त्वं भवति । सोऽयमेवं लघीयसा न्यासेन सिद्धे यङल् ग्रहणं  
 करोति तज् ज्ञापयत्याचार्यो भवतीह विप्रतिषेध इति ।

### ४३ । ये विभाषा ।

असञ्जलाद्यर्थे आरम्भः । जायते जन्यत इति । भावे लकारः । जाजायत इति यङ् । दीर्घोऽकित (७।४।८३) इत्यभ्यासस्य दीर्घत्वम् । जंजन्यत इति । नुगतोऽनुनासिकान्तस्येति (७।४।८२) नुगागमः । सायते । सन्यत इति । भावे कर्मणि वा लकारः । जनेः श्यन्यपि विभाषात्वेन भवितव्यमिति कस्यचिद् भ्रान्तिः स्यात् । अतस्तां निराकर्तुमाह जनेः श्यनोत्यादि । जने दिवादिवा-च्छानि विहिते सतुभय प्राप्नोति ; अनेन विभाषाऽऽत्वम् । ज्ञाजनोर्जति ( १३।७८ ) जाभावश्च । तत्र जादेश्चानवकाशत्वात् स एव नित्यं भवति । तेन श्यनि जायत इत्येवं नित्यं भवति । नतु कदाचिज् जन्यत इति ।

### ४४ । तनोतेर्यकि ।

### ४५ । सनः क्तिचि लोपश्चास्यान्यतरस्याम् ।

अस्य ग्रहणमनन्तरस्य क्तिचो लोपो मा भूत् । व्यवहितस्यापि न लोपो यथा स्यादित्येवमर्थम् । अथ क्रियमाणेऽप्यस्य ग्रहणे कस्मादेव क्तिचो लोपो न भवति ? अस्य ग्रहणसामर्थ्यात् । अथान्यतरस्यां ग्रहणं किमर्थम् ? यावता विभाषेत्यनुवर्तत इत्याह अन्यतरस्याग्रहणमित्यादि । कथं पुनर्विभाषा-ग्रहणस्य निवृत्तिराशङ्कते यतो विस्मयार्थमन्यतरस्यां ग्रहणं कृतमित्याह यकारसम्बन्धं हीत्यादि । तद् विभाषाग्रहणं यकारादिप्रत्ययस्य सम्बन्धेन । इह च य इत्येतस्मिन् निवृत्ते क्तिचो निमित्तान्तरस्योपादानादतस्तन्निवृत्तौ विभाषाग्रहणमपि निवृत्तमिति कस्यचिदाशङ्का स्यात् । अनो विस्मयार्थमन्य-तरस्यां ग्रहणं क्रियते ।

### ४६ । आर्धधातुके ।

चिकीर्षितेति । मन्त्रन्तात् ढच् । भवति भवत इति । आर्धधातुक इत्यधिकारात् सार्वधातुकेऽत्र शपो लोपो न भवति । यद्यत्र शपो लोपो मा भूदित्येवमर्थं आर्धधातुकाधिकारः क्रियते तर्हि न कर्त्तव्यः । ज्ञापकादेव शपो लोपो न भविष्यति । आचार्यप्रवृत्तिं ज्ञापयति । नानेन शपो लोपो भवतीति यदयमदिप्रवृत्तिभ्यः शप इति (२।४।७२) शपो लुक् शास्त्रीत्यत आह अदि-

प्रभृतिभ्य इत्यादि । इतिकरणो हेतौ । अस्ति हि प्रयोजने ज्ञापकं भवति ।  
 अस्ति चादिप्रभृतिभ्यः शपो लुग्वचनस्य प्रयोजनम् । किं तत् ? वित्त इत्यत्र  
 गुणो मा भूत् । यदि वित्तइत्यत्र लोपः स्यात् प्रत्ययलक्षणान्न पुगन्तलघूपधस्येति  
 (७।३।८६) गुणः स्यात् । सृष्ट इत्यत्र सृजेर्द्ध्वः (७।२।१४) । लुकि तु सति  
 न भवति । न लुमताङ्गस्येति (१।१।६६) प्रत्ययलक्षणप्रतिषेधात् । तस्माददि-  
 प्रभृतिभ्यः शपो लुग्वचनं प्रत्ययलक्षणप्रतिषेधार्थं स्यादिति न ज्ञापकं शपो  
 लोपाभावस्य । केभिदितेति । यङो लोपः । केभिद्यत् इत्यत्र शपि सार्व-  
 धातुके न भवति । कारणेति । न्यासश्च न्यो युच् (३।३।१०७) । कारयतीति  
 शपि सार्वधातुके न भवति । पपतुः पपुः । ववतुः । ववुरिति । अतुसुसौ ।  
 पातिर्वातिश्चातो लोप इटि चेत्याकारलोपः (६।४।६४) । दीयत धीयत इति ।  
 आर्धधातुके यकीत्वम् । अदाताम् । अधातामिति । लुङ् । तस्थस्येति  
 (३।४।१०१) तसस्ताम् । गातिस्थेत्यादिना (२।४।७७) सिचो लुक् । स्नायात् ।  
 स्नेयादिति । स्नातिराशिषि लिङ् । तस्य लिङाशिषीत्यार्धधातुकसंज्ञा  
 (३।४।११६) । यासुट् । स्तोः संयोगाद्योरित्यादिना (८।२।२८) सकार  
 लोपः । आशीर्लिङोऽन्यत्र न भवतीति । आशीर्लिङोऽन्यद् विध्यादि-  
 लिङ् । तत्र न भवति । तस्य सार्वधातुकसंज्ञकत्वात् । तेन तत्र नित्यं  
 स्नायादित्येवं भवति । अत्र लिङः स लोपोऽनन्तस्येति (३।२।७८) सकार-  
 लोपः । कारिषीष्टेति । आशिषि लिङ् । सीयुट् । भावकर्मणोरित्यात्मने-  
 पदम् (१।३।१२) । सुट् तियोरिति (३।४।१०७) सुट् । चिण्दभावाद्वृद्धिः ।  
 क्रियेतेति । विध्यादिलिङ् । पूर्ववदात्मनेपदम् । सार्वधातुके यक् । सीयुङ् ।  
 कारिण सहादगुणः । लोपो व्योर्व्वलीति (६।१।६६) यकारलोपः । रिङ्  
 शयग्लिङ्क्षिति (७।४।२८) रिङादेशः । अत्र चिण्वद्भावेन यो दोषः स्यात् तं  
 यगन्तस्येत्यादिना दर्शयति । यद्यत्र चिण्दभावाद्वृद्धिः स्यात् ततश्चातो युक्  
 चिण्क्तोरिति (७।३।३३) युक् प्रसज्येत । अतो लोपो यलोपश्चेत्यादि ।  
 आर्धधातुकाधिकारप्रयोजनसंग्रहश्लोकः । गतार्थः । नन्वत्र भ्रस्जो रोपधयो  
 रमन्यतरस्यामिति रम् (६।४।४७) । दीङो युङिचि क्ङितीति (६।४।६३)  
 युङाधधातुकाधिकार एव विधास्यते । तत् कस्मात् तो तत्र प्रयोजनत्वेन

नोपात्तो ? एवमन्यते । अस्जोरन्भाव आर्धधातुकाधिकार न प्रयोजयति । सतु तुदादौ पठ्यते । ततः सार्वधातुके परतः शन भवितव्यम् । श च सति पूर्वविप्रतिषेधाद् ग्रहिज्यादिसूत्रेण (६।१।१५) संप्रसारणेन भवितव्यम् । युङ्गपि नैव प्रयोजयति । दीङो हि दिवादिङ्वात् सार्वधातुके श्यना भवितव्यम् । ततोऽजादिङ्वाभावादेव युङ्गागमस्याभाव एव । आर्धधातुक इति यदार्धधातुकसामान्यं विवक्ष्यते तदा सामान्यं पूर्वोपपत्त्यासम्भवात् विषयसप्तमीयम् । यदार्धधातुकव्यङ्गिस्तदा परसप्तमी । प्रतिपादितञ्चात्माभिर्न धातुलोपः (१।१।४) इत्यत्र आपककारिण परसप्तमीत्वं विषयसप्तमीञ्चाख्येति ।

### ४७ । अस्जो रोपधयो रमन्यतरस्याम् ।

रमयं यदि रेफोपधयोः स्थाने स्थान् मित्त्वमनर्थकं स्यात् । अथाय रमागमोऽचोऽन्त्यात् परो भवति रेफोपधयोः अवणमापद्येत इत्येतच्चोद्य-  
माशङ्क्याह रोपधयो रित्यादि । मित्त्वादमनेनावश्यमचोऽन्त्यात् परेण भवितव्यम् । अन्यथा तदनर्थकं स्यात् । तत्र यदि रेफोपधयोः अवणं स्याद् रोपधयोरिति षष्ठीनिर्देशोऽनर्थकः स्यात् । तस्मात् षष्ठीनिर्देश एव तयो-  
र्निवृत्तिमाचष्टे । तस्या ह्येतदेव प्रयोजनम् । षष्ठ्या निर्दिश्यमानस्य यो धर्मो निवृत्तिः सा यथा स्यात् । नह्यन्यत् षष्ठीनिर्देशस्य प्रयोजनमस्ति । तस्मान् मित्त्वादचोऽन्त्यात् परो भवति रम् । षष्ठीनिर्देशसामर्थ्याद् रेफोपधे स्थानि-  
धर्मनिवृत्तिं प्रतिपद्येत । अष्टेति । अस्जो पाके । ब्रश्चादिसूत्रेण (८।२।३६) षत्वम् । अज्जनमिति । सकारस्य जश्त्वं दकारः । तस्यापि झुत्वं जकारः । अथेह कस्मान्न भवति भृष्टो भृष्टवानित्याह भृष्टो भृष्टवानित्यादि । रमोऽव-  
काशः भर्ष्टा अष्टा । संप्रसारणस्यावकाशो भृज्जतीति । इहाभयं प्राप्नोति भृष्टो भृष्टवानिति । ग्रह्यादिसूत्रेण (६।१।१५) संप्रसारणमिव भवति पूर्वविप्रतिषेधेन । पूर्वविप्रतिषेधश्चेष्टवाचित्वात् परशब्दस्य लभ्यते । बरीभृज्यत इति । यङ् । रीगदुपधस्येति (७।४।८०) रीगागमः । अलोपदेश (६।४।३७) इत्यधिकारात् बरीशब्दावयवस्य रेफलोपधायाश्च निवृत्तिर्न भवतीति । नह्ययमुपदेशे रेफः । किं तर्हि ? उत्तरकालभावी । अन्त्यवस्यांगङ्गणमिहापि स्पष्टार्थम् । सनः



क्वचि लोपश्चास्यान्यतरस्यामित्यतो (६।४।४५) हि यदन्यतरस्याग्रहणं प्रकृतं तत् सन्नादिसम्बद्धम् । इह च सन्नादेर्निवृत्तिः । अतस्तन्निवृत्तौ तस्यापि निवृत्ति-  
राशङ्केयत । अन्तरयोगस्य चान्यार्थत्वात् । तत्रान्यतरस्याग्रहणस्य प्रयोजना-  
भावात् । अथ भ्रस्जो भर्ज्येवं कस्मान्नोक्तम् ? अशक्यमेवं वक्तुम् । एवं ह्युच्यमाने  
प्रकृतिग्रहणे यङ्लुगन्तस्यापि ग्रहणं भवतीति (प, १०१) यङ्लुगन्तादार्धधातुक  
उत्पन्ने सत्यभ्यासस्य भ्रस्जो भर्जादेशः स्यात् । नैष दोषः । उपदेशग्रहणेन  
भ्रज्जिं विशेषयिष्याम उपदेशे यो भ्रज्जिरिति । श्रुतिपा निर्देशोऽत्र वा  
करिष्यते । भ्रज्जतेर्भर्जइति । तेन यङ्लुगन्तस्य ग्रहणं न भविष्यति । एवमपि  
भ्रज्जत इत्यत्र प्राप्नोति । भवति ह्यत्रोपदेशे भ्रस्जिरिति । नैतदस्ति ।  
अत्र हि पूर्वविप्रतिषेधात् संप्रसारणेन भवितव्यम् । यथा भृष्ट इत्यत्र ।  
एवं तर्हि वैचित्प्रार्थं तथा नोक्तम् ।

### ४८ । अतो लोपः ।

धिनृतः । कृणुत इति । द्विवि दिवि धिवि प्रीणनार्थाः । कवि हिंसा-  
करणयोः । इदित्वाद्भुम् । लट् तस् । धिन्विक्कणोर चेत्युप्रत्ययः । अकारश्चान्ता-  
देशः । तस्यानेन लोपः । अथ तपरकरणं किमर्थम् ? यावता धातेत्यत्र मा  
भूत् । ननु चातो लोप इटि चेति (६।४।६४) नियमार्थं भविष्यति । आकारस्ये-  
टेराजादौ ङ्किति लोपो भवति । नैतदस्ति । विपरीतनियमोऽपि सम्भाव्येत ।  
आतएवेटि ङ्किति । नान्यस्येति । तथाच चिकीर्षितेत्यत्र न स्यात् । तस्माद्  
विपरीतनियमसम्भावनानिवृत्त्यर्थं तपरकरणम् । विस्पष्टार्थं वा । वृद्धिदीर्घा-  
भ्यामित्यादि । अचो ज्णितीत्यस्यावकाशः ( २।११५ ) कारयति हारयति ।  
अतो लोपस्यावकाशश्चिकीर्षिता जिह्वीर्षितेति । इहोभयं प्राप्नोति चिकीर्षको  
जिह्वीर्षक इति । अतो लोप एव भवति पूर्वविप्रतिषेधेन । अकृतसार्व-  
धातुकयोर्दीर्घ (७।४।२५) इत्यस्यावकाशश्चीयते लृत इति । अतो लोपस्या-  
वकाशः स एव । इहोभयं प्राप्नोति चिकीर्षते जिह्वीर्षत इति । लोप एव  
भवति पूर्वविप्रतिषेधेन ।

## ४६ । यस्य हलः ।

वेभिदितेति । यङन्तादार्धधातुकं ढच् । तस्मिन् परतो यशब्दस्य लोपः । यस्येतीदं वर्णनिर्देशो वा स्याद् यकाराकारग्रहणं वा । तत्र यस्याद्य पञ्च आश्रीयेत तदेर्षिप्रता मव्यित्यत्रापि स्यादिति द्वितीयं पक्षमाश्रित्याह यस्येति संघातग्रहणमिति । कुत एतत् । निर्देशात् । यदि वर्णग्रहणं स्यात् तदा यो हल इत्येवं ब्रूयात् । यदि तर्हि सञ्जातग्रहणम् एवं तर्ह्यलोऽन्तग्रस्ये-त्यन्तग्रस्य (१।१।५२) स्यादित्यत आह तत्रालोऽन्तग्रस्येत्यादि । कस्मान्न प्रवर्त्तत इत्याह अतो लोप इत्यादि । पूर्वेषाम्यलोऽन्तग्रस्य लोपः सिद्धः । तत्रारम्भ-सामर्थ्यात् सर्वस्य भवति । हल इति वेल्यादिना परीक्षारान्तरमाह हल इति पञ्चमीनिर्देशः । तत्र हल उत्तरो यो यशब्दस्तस्य लोप इत्युच्यमान आदेः परस्येति (१।१।५४) वचनाद् यकारस्यैवानेन लोपो भवति । अकारस्य त्वतो लोप इत्यनेन (६।४।४८) । ईर्ष्यिता । मव्यितेति । सूच्यं ईर्ष्यं ईर्ष्यं ईर्ष्यार्थाः । मव्य बन्धने । अत्र संघातात्मको यशब्दो न भवतीति न प्रवर्त्तते लोपः । लोलूयितेति । यङ् । गुणो यङ् लुकोरिति (७।४।८२) गुणः ।

## ५० । क्यस्य विभाषा ।

क्यइति क्यच्क्वडोक्तृष्टानुबन्धयोः सामान्येन ग्रहणम् । विशेषानु-पादानात् । समिधमिवात्मानमाचरतीति । वेति वाशब्दः समुच्चये वर्त्तमानः समिदिवाचरतीत्यमुमथं ग्राहयति । यथायोगमिति । यदात्मनः समिध मिच्छतीत्यर्थी विवक्ष्यते तदा सुप आत्मनः क्यजिति (३।१।८) क्यच् कर्त्तव्यः । यदा समिधमिवात्मान माचरतीति तदोपमानादाचार इति (३।१।१०) क्यर्जव । यदा समिदिवाचरतीति तदा कर्त्तुः क्यङ् सलोपश्चेति (३।१।११) क्यङ् । इत्येष यथायोगशब्दार्थः ।

## ५१ । शेरनिटि ।

शेरिति । णिङ्णिचो विशेषकरावनुबन्धावुत्सृज्य यत् सामान्यं णिमात्रं तस्य ग्रहणम् । इयडादिभिः सर्वस्य विषयस्यावष्टब्धत्वादनवकाशोऽयं णिलोप स्तेषामपवादोऽयं विज्ञायत इत्यत आह इयङ् यणित्यादि । अतस्तत्तत् । अर-

रक्षदिति । तन्निर्दिष्टा ह्येतुमस्मिन् । तदन्ताम्बु । णिश्चोत्थादिनाच्चेष्टङ्  
 (३।१।४८) । ङित्त्वाद् गुणस्य प्रसङ्ग एव नास्तीतोयङादेशः स्यात् । अतस्त-  
 स्यापवादो णिलोपः । आटिटत् । आशिषत । अन्त्यशिभ्यं पूर्वं णिजादिषु  
 क्तेष्वजादेर्द्वितीयस्येति (६।१।१२) टिशब्दशिष्यो द्विकचेत्ते । अत्रैरनेकाच  
 इत्यादिना (६।४।८२) प्राप्तस्य यणादेशस्यायमपवादः । कारणा हारणेति ।  
 अत्र सार्वधातुकार्धधातुकयोरिति (७।३।८३) प्राप्तस्य गुणस्य । कारका हारक  
 इति । अत्राचो ज्ञितोति वृद्धेः ( १२।१।१५ ) । कार्यते हार्यते इति ।  
 अत्राक्तत्सार्वधातुकयोरिति (७।४।२५) प्राप्तस्य दीर्घस्य । ज्ञोष्यतीति । अज्-  
 भनगमां सनीति प्राप्तस्य (६।४।१६) दीर्घस्यैव । जानाते णिच्यर्त्तिङ्गीत्यादिना  
 (७।३।३६) पुक् । मारणतोषणनिशामनेषु जा इति घटादिपाठाद् घटादयो  
 मिदिति मित्संज्ञा ( ग, सू ) । मिता ङ्गस्व इति (६।४।८२) ङ्गत्वम् ।  
 ततः सन् । सनीवन्तर्हेत्यादिना (७।२।४३) पञ्च इडागमाभावः । आक्ञ-  
 पृधामीदितीत्वम् (७।४।५५) । अत्र लोपोऽभ्यासस्येत्यभ्यासलोपः (७।४।५५) ।  
 कारयिता हारयितेति । अनिटीति वचनादिह न भवति । अनिटीति  
 शक्वमकर्त्तुम् । कथम् ? निष्ठाया सेटीति (६।४।५२) नियमार्थम् भविष्यति ।  
 निष्ठायामेव सेटि । नान्यत्रेति । अयुक्तमेतत् । विपरीतनियमाऽप्याशङ्केत ।  
 सेट्येव निष्ठायामिति । तथाच सति कारयित्वत्र स्यादेव णिलोपः ।  
 तस्माद् विपरीतनियमाशङ्कानिरासार्थमनिटीत्युक्तम् ।

## ५२ । निष्ठायां सेटि ।

गणितम् । लक्षितमिति । गण संख्याने । लक्ष दर्शनाङ्कनयोः । चुरादौ ।  
 संज्ञपितः पशुरिति । ननुचात्र यदि सेटीति वचनादर्जनं न भवितव्यं तदा  
 पूर्वसूत्रेण कस्मान्न भवतीत्याह सेड्यङ्गणसामर्थ्यादित्यादि । यदि ह्यनिटि  
 पूर्वेण णिलोपः स्यात् सेड्यङ्गणसमर्थकं स्यात् । निष्ठायां मित्वेवं ब्रूयात् ।  
 आरम्भसामर्थ्यादेव हि सेड्यङ्गो भविष्यति । तस्मात् सेड्यङ्गणसामर्थ्यात्  
 पूर्वेणापि संज्ञपितः पशुरित्यत्र णिलोपो न भवति । कथं पुनरत्र सेण् निष्ठा  
 न भवतीत्याह सनीवन्तर्हेत्यादि । अथेत्यादि । अथ यस्य (७।२।१५)

विभाषेत्यत्रैकाच उपदेशेऽनुदात्तादित्यतः (७।२।१०) एकाज्यग्रहणमनुवर्त्तते । ततोऽनेकाच्त्वाज् ज्ञपेः प्रतिषेधाभावाद् भवितव्यमिडागमेन निष्ठायाम् । तस्मात् सेङ्ग्रहणमनर्थकं स्यात् । व्यावर्त्तनाभावात् । ननु च ज्ञप्तइत्यत्र मा भूदित्येवमर्थं सेङ्ग्रहणं भविष्यति । नैतदस्ति । क्रियमाणेऽपि सेङ्ग्रहणे वा दान्तशान्तपूर्णदस्तस्यष्टच्छन्नज्ञप्ता इति (७।२।२७) निपातनादत्र भवितव्यमेव णिलोपेन । यदि तर्ह्यनर्थकं सेङ्ग्रहणं तत् किमर्थं क्रियत इत्याह तत् क्रियत इत्यादि । पूर्वमिडागमे कृते सेटि निष्ठायां जातायां पञ्चण् णिलोपो यथा व्यादित्येवमर्थं सेङ्ग्रहणं कृतम् । कः पुनरकृत इटि णिलोपे सति दोषः स्याद् ? यन्निवृत्त्यर्थं पूर्वमिडागमद्वयत इत्याह अकृते ह्येत्यादि । असति सेङ्ग्रहणे कारित इति स्थिते णिलोपः प्राप्नोति । इट् च । तत्र कृताकृतप्रसङ्गित्वेन णिलोपेनैव भवितव्यम् । णिलोपे च सत्येकदेशविकृतस्यानन्यत्वात् स एवायं करोति रितेऽत्रैकाच (७।२।१०) उपदेशेऽनुदात्तादित्तीट्प्रतिषेधः प्रसज्येत । ततश्च कारितमितेऽत्रैतन्न सिध्येत् । तस्मात् सेङ्ग्रहणं कर्त्तव्यम् ।

### ५३ । जनिता मन्त्रे ।

इडादौ णिलोपो निपात्यत इति । जनितेति तृजन्तम् । तत्राणिटीति प्रतिषेधादिडादौ न प्राप्नोति । अतो निपात्यते । ऋस्त्वत्वं तु जनौजृप्तसुरज्जोऽमन्ताश्चेति ( ग, सू ) मित्संज्ञकत्वान् मितां ऋस्त्वत्वेनैव (६।४।८२) सिद्धम् ।

### ५४ । शमिता यज्ञे ।

शमितवित्यत्र पूर्ववद् ऋस्त्वम् । कृतो ङिसर्वनामस्थानयोरिति (७।३।११०) गुणः । हल्ङ्यादिना (६।१।६८) सुलोपः । रेफस्य विसर्गः । त्वचि सम्बुद्धान्तमेतदिति । निष्ठान्तमेतदिति कस्यचिदाशङ्का स्यात् । अतस्तां निराकर्त्तुमिदमुक्तम् । शमयितरितेऽत्रैतदपि त्वचि सम्बुद्धान्तम् ।

### ५५ । अयामन्तात्वाय्येत्त्रिणुषु ।

कारयाञ्चकारेति । कास्प्रत्ययादित्यादिनाम् (३।१।३५) । आम इति

(२।४।८१) लेङ्गुक् । कञ्चेत्यादिना (३।२।४०) लिट्परस्मै कञोऽनुप्रयोगः ।  
 द्विवचनमभ्यासार्थम् । मण्डयन्तः । मण्डयन्त इति । गडि सेचने । मडि  
 भूषायाम् । हेतुमस्मिच् । गडेर्घटादित्वाभित्त्वे सति पूर्ववद् ऋत्वम् ।  
 जृष्टपिभ्यां (उण्, ३।४०६) भ्रजित्यनुवर्तमाने तृभृवह्विसभामिमाधिगति  
 मण्डिजिनन्दिभ्यश्चेति (उण्, ३।४०८) भ्रच् । अन्तादेशः । सृहयालुर्गृह-  
 यानुरिति । सृह ईप्सायाम् । गृह ग्रहणे । चौरादिकावदन्तो । अतो लोप-  
 इत्यकारलोपः (६।४।४८) । तस्य स्थानिवत्त्वात्तदुपधगुणाभावः । सृहि-  
 गृहीत्यादीनालुच् (३।२।१०७) । सृहयाथ्य इति । तनुदन्ति (उण्, ३।३७६)  
 सृह्निगृह्निभ्यश्चाथ्य इति आथ्यप्रत्ययः । स्तनयिद्गुरिति । स्तन गदो देवशब्दे ।  
 चुरादावदन्तः । अतो लोपः (६।४।४८) । तत्राकारलोपस्य स्थानिवद्भावादत  
 उपधाया इति (७।२।११६) वृद्धिर्न भवति । स्तनिह्विपुषिगदिमदिभ्यो  
 गोरिद्भुजितीद्भुच्प्रत्ययः (उण्, ३।३०८) । पोषयिष्णवः पारयिष्णव इति ।  
 पुष पुष्टौ । हेतुमस्मिच् । पार तीर कर्मसमाप्तौ । चुरादिणिच् । गेष्कुन्द  
 सीतीष्णुच् (३।२।१३७) । अथ नेतृत्वं कस्मान्नोक्तम् । णिलोपे हि प्रतिषिद्धे  
 गुणएव स्यात् । तत्तेचोऽयवायाव (६।१।७८) इत्यादेशा भविष्यति । लघु चैवं  
 सूत्रं भवति । अयेत्युच्यमाने मात्राधिक्येन सूत्रं गुरु भवतीति मत्वाह नेति  
 वक्तव्य इत्यादि । त्वपि लघुपूर्वादित्यत्र (६।४।५६) गुणाभावादयादेशो न  
 स्याद् यदि नेतृच्यते । तस्मादुत्तरार्थमयादेशवचनम् ।

### ५६ । त्वपि लघुपूर्वात् ।

लघुपूर्वादिति । लघुः पूर्वं यन्मादिति बहुव्रीहिः । वर्णोऽन्त्यपदार्थः ।  
 प्रणमय्य । प्रतमय्य । प्रदमय्य । प्रशमय्येति । अत्र नमादीनां मित्त्वात् पूर्ववद्  
 ऋत्वहे कृते मकारो लघुपूर्वः । प्रवेभिदय्य गत इति । भिदेर्यङन्तास्मिच् ।  
 यस्य हल इति (६।४।४८) यकारलोपः । अत्रापि दकारो लघुपूर्वः ।  
 प्रगणय्येति । गण संख्याने । चुरादावदन्तः । पूर्ववदलोपः । अत्रापि णकारो  
 लघुपूर्वः । ननु ऋखादय एवाभाच्छास्त्रीयाः । अयादेशोऽपि । तत्रासिद्ध-  
 वदत्रा भादिति (६।४।२२) ऋखादीनामसिद्धत्वात्तदुपूर्वत्वं मकारादेर्वर्णस्य

नोपपद्यत इत्यत आह ऋक्स्यलोपाहोयानामित्यादि । कथमसमानाश्रयत्व  
मित्याह ऋखादयो हीत्यादि । अथ पूर्वग्रहणं किमर्थम् ? न लघोरित्येवोच्येत ।  
अशक्यमेवं वक्तुम् । एवमुच्यमाने लघोरुत्तरस्य ये लोप्ययादेशो भवतीतिप्र  
वाक्यार्थः । तथाच प्रतमस्येत्यादौ न स्यात् । हला व्यवधानात् । क्व तर्हि  
स्यात् ? प्रगण्येत्यादौ । ननु चात्राप्यतो लोपे कृते लघोरुत्तरो णिर्न संभवतीति ।  
तत्र वचनसामर्थ्याद्व्यवधानमाश्रयिष्यते । नैतदेवम् । वचनसामर्थ्याद् भूत-  
पूर्वगतिराश्रयिष्यते । कुत एतल्लभ्यते वचनसामर्थ्याद्व्यवधानमाश्रयितव्यं  
ननु भूतपूर्वगतिरिति ? भूतपूर्वगतावाश्रीयमाणायां प्रगण्येत्यादावेव स्यात् ।  
प्रणमस्य गत इत्यादौ तु न स्यात् । तस्मात् पूर्वग्रहणं कर्त्तव्यम् ।

### । विभाषापः ।

प्राप्येति । आप् लभने । आप् व्याप्तौ । द्वयोरपि ग्रहणम् । पूर्वक  
शुरादिः । अपरः स्वादिः । अथाध्याप्य गतइत्यत्र कस्मान्न भवति ? अत्रापि  
क्रीड्जीनां (६।१।४८) णावितीड् आत्वे कृते ऽर्त्तिङ्गीत्यादिना (७।३।३६) पुक्वाप  
उत्तरो णि भवतीत्यत आह इडादेशस्येत्यादि । यद्येवमप आचष्ट इत्यप्  
शब्दासिचि कृते प्राप्येत्यादि न स्यात् । लाक्षणिकत्वादेव मा भूदनेन । पूर्वेण  
सूत्रेण भविष्यति । ननु चैकादेशे कृते सत्यलक्ष्णपूर्वत्वान्न प्राप्नोति । एकादेश-  
स्यासिद्धत्वान्न दोषः । कथम् ? असिद्धं बहिरङ्गमन्तरङ्ग इति । बहिरङ्गत्वं  
त्वेकादेशस्य द्विपदाश्रयत्वात् । अयादेशस्य पुनर्णिमात्राश्रयत्वादन्तरङ्गत्वम् ॥

### ५८ । युष्मवोर्दीर्घश्चन्दसि ।

यु मिश्रणे । युङ् गतौ । अनयोर्धात्वो लुकि प्राप्ते दीर्घार्थं वचनम् ।

### ५९ । क्षियः ।

चन्दसीति निवृत्तम् । क्षिय इति निरनुबन्धकग्रहणे न सानुबन्धकस्येति  
(५, ८२) क्षि क्षये क्षि निवासगत्योरित्यनयो ग्रहणम् । न क्षिप् हिंसाया मित्यस्य ।

### ६० । निष्ठायामण्यदर्थे ।

ण्यतः कृत्यस्यार्थो भावकर्मणी इति । तयोरेव कृत्यकृत्यलार्था इति  
(३।४।७०) वचनात् । ताभ्यामन्यत्रेति । कर्त्तर्यधिकरणे च । आक्षीण इति ।

क्षियो दीर्घादिति (२।२।१६) निष्ठानत्वम् । अकर्मकात् क्षियः कर्त्तरि  
 क्तप्रत्ययोऽयमिति । गत्यर्थेत्यादिना (३।४।७२) । प्रक्षीणमिदं देवदत्तस्येति ।  
 अधिकरणवाचिनश्चेति (२।३।६०) कर्त्तरि पठो । अधिकरण इति । क्तप्रत्ययो-  
 ऽयमिति प्रकृतेन सम्बन्धः । प्रक्षीयतेऽस्मिन्निति प्रक्षीणम् । अधिकरणभूतं  
 द्रव्यमुच्यते । क्षितमिति भाव इति । अस्यापि पूर्ववत् सम्बन्धः । कर्मणि  
 न प्रत्युदाहरति । क्षियोऽकर्मकत्वात् ।

६१ । वाऽक्रोशदैन्ययोः ।

क्षितायुरिति । पूर्ववत् कर्त्तरि क्तः । एवमुत्तरत्रापि । क्षितक इति ।  
 अनुकम्पायां कन् । आक्रोशदैन्याभ्यामन्यत्र पूर्वेण नित्यं भवति । अण्यदर्थं  
 इति किम् ? क्षितं जाल्पस्य । क्षितकमस्य तपस्विनः ।

६२ । स्यसिचसौयुट्तामिषु भावकर्मणोरुपदेशेऽज्भन-  
 ग्रहदृशां वा चिगवद्विट् च ।

स्यसिचसौयुट्तामिष्विति सप्तम्या प्रतियोगिनो निर्देशाच्चिणीव  
 चिण्वदिति सप्तमोसमर्थादिति विज्ञायते । यथा मथुरावत् पाटलिपुत्रे  
 प्राकारा इति । भावकर्मविषयेष्विति । अनेन भावकर्मणोरित्यस्य विषय  
 सप्तमोत्वं दर्शयति । भावकर्मणी विषयौ येषां ते तथोक्ताः । के पुनः  
 स्यादयो भावकर्मविषयाः ? ये स्यादयो लादेशेन भावकर्मणो विवक्षितयो  
 भवन्ति । चकारोऽत्र सन्नियोगार्थः क्रियते । तेन यदा चिण्वद्भावो भवति  
 तदेङ्गागमो भवति । यदातु चिण्वद्भावो न भवति तदा त्विडागमो न  
 भवतीति दर्शयन्नाह यदेत्यादि । कस्येति । षष्ठोर्निर्दिष्टस्य ज्ञागमा भवन्ति ।  
 स्यादयश्चेह सप्तम्या निर्दिष्टाः । नचान्य आगमो स्ययत इति प्रश्नः ।  
 यद्यपि ते सप्तम्या निर्दिष्टा स्तथापि यथा हनश्च वध इति (३।३।७६) पञ्चमी-  
 निर्दिष्टोऽपि हन्तिः प्रत्ययं सुत्पाद्यादेशेन सम्बन्धं मनुभवन् षष्ठ्यन्ततां  
 प्रतिपद्यते तथा स्यादयोऽपि यदागमेन सम्बन्धं मनुभवन्ति तदा षष्ठ्यन्ततां  
 प्रतिपद्यन्त इत्यभिप्रायेणाह स्यसिजित्यादि । अत्रैव हेतुमाह ते हि  
 प्रकृता इत्यादि । इङ्गयमागमलिङ्गः । तस्यावश्यमागमिना भवितव्यम् ।

तत् किमश्रुतानामागमित्वं परिकल्प्य ? तस्यैव विधीयतामुत प्रकृतानामेव  
 स्यादीनामिति ? युक्तं यत् प्रकृतानामेव विधीयते । अश्रुतप्रकल्पनाया  
 गरीयस्त्वात् । ननु चाङ्गमपि प्रकृतम् । तस्य कस्मान्न क्रियत इत्यत आह  
 अङ्गस्येत्यादि । अङ्गस्य न क्रियते । लक्ष्यविरोधात् । यद्यङ्गस्य स्यात्  
 तदेष्टि कर्तुं लक्ष्यविरोधादनिष्टं स्यात् । नञ्निष्ठार्था शास्त्रे प्रकृति  
 र्युक्ता । तस्मान्मा भूलक्ष्यविरोध इति यद्यप्यङ्गमपि प्रकृतं तथापि स्यादी-  
 नामेव क्रियते । नाङ्गस्य । इह दोषो पक्षौ सम्भवतः । चिण्निमित्तं यत्  
 कार्यं यदाहृत्य चिणि विधीयते नदातिदिश्यते । यदा चिणि यद्दृष्टं चिण्-  
 निमित्तमचिण्निमित्तञ्च तत् सामान्येन । तत्र यदि पूर्वकः पक्ष आशीयेत  
 तदातो युक् चिण्कृतोरिति ( ७।३।३३ ) युगागमः । चिण्णमुलार्दीघोऽन्य  
 तरस्यामिति ( ३।४।८३ ) दीर्घत्वञ्च । एते द्वे एवाङ्गकार्ये अतिदिश्ये  
 स्याताम् । नान्यदृष्टादिकम् । नहि तदाहृत्य चिणि विधीयते । आहृत्या-  
 च्चार्येत्यर्थः । यद्धि साक्षाच्चिणं निमित्तमुपादाय विधीयते तच्चिण्णाहृत्य  
 विधीयते । नचेवं वृद्ध्यादिकं विधीयते । अथ द्वितीयस्ततो न भवत्येष  
 दोषप्रसङ्गः । वृद्धादीनामपि चिणि दृष्टत्वात् । यदि चिणि यद् दृष्टं  
 तदतिदिश्यते तर्हि हनिणिष्ठामादेशा अपि प्राप्नुवन्ति । तेषामपि तत्र  
 दृष्टत्वादिति । अनेनाभिप्रायेणाह कानि पुनरित्यादि । द्वितीये पक्षे यो  
 दोषस्तमुत्तरत्र परिहरिष्यामीति चेतसि कृत्वा चिणि यद्दृष्टं कार्यं  
 तन्निमित्तमितरद्वा तदिह सामान्येन निदिश्यत इति दर्शयन्नस्य योगस्य  
 यानि प्रयोजनानि तेषां संग्रहश्चोक्तमाह—वृद्धिश्चिण्णदित्यादि । चायिष्यत  
 इत्यत्र वृद्धिः प्रयोजनम् । चिनोते लृट् । स्यप्रत्ययः । भावकर्मणारित्यात्मनेपदम्  
 ( ३।१।१२ ) । अत्रेदानीं चिण्णद्वावादु वृद्धिर्भवति । यथा चिण्णचो ज्णितोति  
 ( ७।२।११५ ) वृद्धिर्भवत्यचायोत्यवमुत्तरत्रापि चिण्णदित्येतस्य प्रत्येकमभिसम्बन्धं  
 कृत्वा यथायोगमतिदेशो योजनोपः । अचायिष्यत इति । लृट् । शेषं  
 पूर्ववत् । युक् च प्रयोजनं दायिष्यत इत्यत्र । दीर्घश्चोक्तो यो मित्ता वा चिणीति  
 स च । प्रयोजनं शमिष्यते शमिष्यतइत्यत्र । शमे र्जनिजृष्णसुरज्जोऽमन्ताश्चेति  
 ( ग, सू ) मित्संज्ञा । स च खन्तः सनाद्यन्ता धातव ( ३।१।३२ ) इत्यत्रोपदिष्ट



इत्प्रपदेशेऽजन्तो भवति । यत्तु हन्तेर्हो हन्ते अङ्गिन्नेष्विति (७।३।५४) कुत्वं विधास्यते तच्च प्रयोजनं घानिष्यत इत्यत्र । हनिष्यत इत्यत्र तु ऋदधनोःस्य इतीट् (७।२।७०) । सन्तेऽतानि प्रयोजनानि । किन्त्वनेनेटि कृते शमिष्यते शमिष्यत इत्यत्र णेरनिटीति (६।४।५१) णिलोपो न सिध्यति । सेट्त्वात् । अत आह इट् चासिद्ध इत्यादि । असिद्धवदना (६।४।२२) भादित्यसिद्धोऽयं चिण्दिट् । तेन णिलोपो भविष्यति । स्यादेतत् । येऽनुदात्तोपदेशाश्चिनोत्वादय स्तेभ्यः परेष्वां स्यादीनामनेनेड् विधीयत इति युक्तमसिद्धत्वम् । ये तूदात्तोपदेशाः शमिप्रभृतय स्तेभ्यः परत्वादार्षधातुकस्येड् वलादेरिति (७।३।३५) वलनिमित्तेनेटा भवितव्यम् । स च सिद्ध एव । तस्मिंस्तु तदवस्थ एव दोष इत्यत आह नित्यश्चायमित्यादि । कृताकृतप्रसङ्गी यो विधिः स नित्य इति तदाश्रित्यायं चिण्वदिण् नित्यः । कृतेऽपि हि वलादिलक्षण इटि प्राप्नोत्यकृतेऽपि । नञ्चायं वलादित्वमपेक्षते । अस्मिंस्तु कृते वलादिलक्षण इण् न प्राप्नोति । वलादित्वस्य विहतत्वात् । वल्निमित्तो विधातीति । वल् निमित्तं कारणं यस्य स तथोक्तः । विधातोऽस्यास्तीति विधाती । विधातो निमित्ताभावादप्रवृत्तिः । तदेवं नित्यत्वादुदात्तेभ्योऽप्यनेनैव चिण्वदिटा भवितव्यम् । अयञ्चासिद्ध इति न भवति णिलोपाभावप्रसङ्गः । ग्राहिष्यत इति । अत उपधाया इति (७।२।११६) वृद्धिः प्रयोजनम् । अथेह ग्रहोऽलिटि दीर्घ इति (७।२।३७) दीर्घः कस्मान्न भवतीत्याह ग्रहोऽलिटीत्यादि । वलादिलक्षणस्तत्रेड् प्रकृत इति तस्यैव दीर्घा विज्ञायते । नान्यस्य । द्रव्यत इति । सृजिदृशोर्भक्त्यमकितीत्यमागमः (६।१।५८) । ब्रश्वादिना (८।२।३६) षत्वम् । षटोः कः सीति (८।२।४१) कत्वम् । इण्कोरिति (८।३।५७) षत्वम् । दर्शिष्यत इति । पुगन्तलघूपधस्येत्थनेनात्र (७।३।८६) गुणः सिद्धयत्येव । इङ्गर्थस्तु चिण्वद्भावो विधीयते । अचेष्टातामिति । आताम् । सिचि रूपम् । अदिष्टातामिति । स्थाघोरिच्चेतीत्वम् (१।२।१७) । सिचश्च कित्त्वम् । अवधिष्टातामिति । आत्मनेपदेष्वन्यतरस्यामिति (२।४।४४) वधादेशः । अट्टच्चातामिति । लिङ्सिचावात्मनेपदेष्विति (१।२।११) कित्त्वम् । तेनामागमगुणौ न भवतः । षत्वादि पूर्ववत् । चेतेति । रुट् तासिः । लुटः प्रथमस्य डारौरस इति (२।४।८५) डादेशः ।

टिलोपः । द्रष्टेति । पूर्ववदमादिः । चेतव्यमिति । कर्मणि तव्यः । चेष्यतीति । अत्र कर्तृर्लादेशेन विवक्षितत्वात् कर्तृविषयः स्यप्रत्ययः । गुणि कृते रपरत्वे च न प्राप्नोतीति । कृष्यत इति स्थिते गुणः प्राप्नोति । चिण्वद्भावश्च । तत्र परत्वाद् गुणः । तत्र कृते रपरत्वम् । यद्युपदेशग्रहणं न क्रियेत ततोऽनजन्तत्वादिह न स्यात् । उपदेशग्रहणाद् भवति । यद्यपि करोतिरुत्तरकालमनजन्त उपदेशे त्वजन्त एव । यदि चिणि यद् दृष्टं कार्यं तदतिदिष्टं हनिणिङादेशा अपि प्राप्नुवन्ति । तेषामपि तत्र दृष्टत्वादित्यत्र आह अङ्गाधिकारविहितमित्यादि । अङ्गस्येत्यधिकारे सति प्रत्यासत्तेरङ्गाधिकारे विहितं कार्यं यच्चिणि दृश्यते सामानेयन तदतिदिश्यते । नतु यद्विप्रकृष्टम् प्रकरणान्तरविहितम् । नच हनिणिङामादेशा अङ्गाधिकारे विहिताः । अपितु प्रकरणान्तरे । तस्मान्न तेऽतिदिश्यन्त इति न भवन्ति तत्र । घानिष्यतइत्यत्र लुङि चेत्यनेन ( २।४।४३ ) विहितो वधादेशो न भवति । आयिष्यत इति । इणो गा लुङीत्यनेन ( २।४।४५ ) विहितो गादेशः । अध्यायिष्यत इत्यत्र विभाषा लुङ्-लङोरित्यनेन ( २।४।५० ) विहितो गाडादेशः । एवमपि स्यादित्यः परस्य प्रत्ययस्य लुक् प्राप्नोति । अङ्गाधिकारे चिण उत्तरस्य प्रत्ययस्य चिणो लुगिति ( ६।४।१०४ ) लुग्विधानात् । नैष दोषः । इह हि सप्तमीसमर्थाद्वित्तस्य वतेराश्रयणम् । तेन चिणि यद् दृष्टं कार्यं पूर्वस्य सम्भवात् तदतिदिश्यते । नतुत्तरस्य यत् कार्यं तदपि ।

### ६३ । दीङो युङि कङिति ।

उपदिदीय इति । दीङ् क्षये । असंयोगाक्षिप् किदिति ( १।२।५ ) कित्त्वम् । लिट् स्तम्भयोरेशिरेचौ । दीङ् इति षष्ठीयं वा स्यात् पञ्चमी वेति द्वौ पक्षौ । तत्र यद्याद्यः पक्ष आश्रीयेत तदाद्यन्तौ टकिता ( १।१।४६ ) इत्यादौ युटि कृते धातोरनिष्टं रूपमापद्येत । अत इदं षष्ठीपक्षे दूषणमालक्ष्य पञ्चमोपपन्नं पुरस्कृत्याह दीङ् इति पञ्चमीनिर्देशादित्यादि । पञ्चमीनिर्देशे हि सत्युभयनिर्देशे पञ्चमीनिर्देशो बलीयानिति दीङ् इति पञ्चम्या अचीति सप्तम्याः षष्ठीत्वे प्रकल्पिते तस्मादित्युत्तरस्येत्यत्रादेर्गादिर्युङ्गागमो ( १।१।६३ )

भवति । अर्चीति सप्तमीनिर्देशस्तूत्तरायः । ननु चात्रैरनेकाच इति (६।४।८२) यणादेशे कर्त्तव्ये युङ्गिषह इति यणादेशेन भवितव्यम् । ततश्चोपदिदीय इति न सिध्येत् । उपदिदुष्यइत्यनिष्टं रूपं प्राप्नोति । अत आह विधानसामर्थ्यादित्यादि । यदि यणादेशे कर्त्तव्ये युटोऽसिद्धत्वं स्यात् तदा युटो विधानमनर्थकं स्यात् । विशेषाभावात् । कथं पुनर्विशेषाभावः ? यावता ऽसति हि युट्येकस्य यकारस्य अवर्णं भवति । सति तु द्वयोः । नष्टोऽस्ति विशेषः । नहि व्यञ्जनपरस्यैकस्थानिकस्य वा हलः अवर्णं प्रति विशेषोऽस्ति । ये तु विशेषमिच्छन्ति तन्मन्त्रेणास्माभिः पूर्वमेव यणादेशे युटःसिद्धत्वमन्यथा प्रतिपादितम् । उपदेदीयत इति यङ् । उपदानमिति लुप् । मीनातिमिनोति-दीङा ल्यपि चेत्यात्वम् (६।१।५०) । दीङ इत्यनुबन्धनिर्देशो यङ्लुकि मा भूदित्येवमर्थः । देद्यतुः । देद्युरिति । ननु चात्र कार्प्रत्ययादाममन्त्र इत्यामा (३।२।३५) भवितव्यम् । तेनाक्ङित्त्वादेव न भविष्यति । सत्यमेतत् । अमन्त्रे न भविष्यति । मन्त्रे तु स्यादेव । तत्रामोऽभावात् । अथ यङ्लुगन्तस्य मन्त्रे प्रयोगो न दृश्यते तदा विसृष्टार्थम् ।

### ६४ । आतो लोप इटि च ।

इत्यजादावार्धधातुर्क क्ङिति चेति । अजादावार्धधातुक इति प्रत्येकमभिसम्बध्यते । इत्यजादावार्धधातुर्क क्ङिति चाजादावार्धधातुक इति । इत्प्रहणमक्ङिदर्थम् । पपिथति । पातेः पिवर्तर्वा लिट् सिप् । परस्मैपदानामित्यादिना (३।४।८२) तस्य थल् । ऋतो भारद्वाजस्येति (७।२।६३) नियमादित् । गोद इति । आतोऽनुपसर्गे कः (३।२।३) । व्यत्यरे । व्यत्यल इति । कर्त्तरि कर्मव्यतोद्धार इत्यात्मनेपदम् (३।१।१३) । उक्तमपुरुषैकवचनम् । इट् । तस्य सार्वधातुकमपिदिति (१।२।४) ङित्वम् । तत्रार्द्धधातुकत्वं नास्तीति न भवति लापः । ग्लायत डात । भावे लकारः । दासीयेति । आशिषि लिङ् । आत्मनेपदोक्तमैकवचनम् । तस्य टोऽदित्यदादेशः (३।४।१०६) । अत्र सौयुटस्तङ्गत्वादितोऽजादित्वं नास्तीति सत्यप्यार्धधातुकाजादित्वे लोपाभावः ।

### ६५ । ईट् यति ।

कडितीलुत्तरार्थमनुवर्त्तमानमपीह नाभिमव्यधत्ते । यतः कडित्वा-  
सम्भवात् । तकार उच्चारणार्थः । अनन्त्वादेव हि सर्वग्रहणं न भविष्यति ।  
असत्यपि वा जातिपक्षे सर्वग्रहण आन्तरतम्याद् दीर्घ एव भविष्यति ।  
न ऋस्वः । दीर्घोच्चारणमुत्तरार्थम् । इह तु गुणेन भवितव्यम् । नचात्र  
दीर्घस्य ऋस्वस्य वा गुणे क्वते कश्चिद् विशेषोऽस्ति । देयमिति । अचो  
यत् (३।१।८७) ।

### ६६ । घुमास्यागापाजहातिमां हलि ।

दीयत इति । कर्मणि लकारः । देदीयत इति यङ् । अथ मेति  
कसेप्रदं ग्रहणम् ? किं मेङ् प्रणिदान इत्यस्य भौदादिकस्य ? उत माङ् मान  
इत्यस्य जीहोत्यादिकस्य ? आहोस्विद् मा मान इत्यस्यादादिकस्य ? तत्र  
केचिदाहुः । निरनुबन्धकग्रहणे न सानुबन्धकसेप्रत्यादादिकस्य (प, ८२)  
ग्रहणम् । अन्ये त्वाङ्गुर् लुगविकरणालुग्विकरणयोरलुग्विकरणस्यैव (प, ८१)  
ग्रहणमित्यलुग्विकरणयोर्माङ्मेङ्ङोरिति । अपरे ब्रुवते गामादाग्रहणेऽप्यविशेष  
इति (प, ११५) त्रयाणामपीति । एतदेव वृत्तिकारस्याभिमतमिति लक्ष्यते ।  
तथाहि पातेरिह ग्रहणं नास्ति । लुग्विकरणत्वादिति ब्रुवता पा रूचण  
इत्यस्य ग्रहणाभावः स्वयमेवोक्तः । यटि चाञ्चालुग्विकरणयोरलुग्विकरणस्य  
वा ग्रहणमभिमतं स्यात् तदपि प्रतिपादयेत् । नच प्रतिपादितम् । अतो-  
ऽवगम्यते त्रयाणामपि ग्रहणमभिमतमिति । गा इति । गाङ् गतौ । कै  
गै शब्दे । एतौ भौवादिकौ । गा सुतौ छन्दसीति जीहोत्यादिकः । इणो  
गा लुङ्ङीति गादेशः । इणुटिक इति (२।४।४५, वा) वक्तव्यमितोको गादेशः ।  
गाङ् लिटि । विभाषा लुङ्ङोङोरिति (२।४।५०) चेङ्ङो गाङ्गादेशः । एषां  
पूर्ववत् सर्वेषामविशेषेण ग्रहणम् । सत्यपि सर्वेषां ग्रहणे यस्य कडिदाध-  
धातुकपरं सम्भवति तस्यैवेत्त्वं भवति । नेतरस्य । निमित्ताभावात् ।  
गीयते । जेगीयत इति । भौवादिकयोरुदाहरणे । अथ्यगीष्टेत्यादि ।  
इङो गाङ् । गाङ्कुटादिसूत्रेण (१।२।१) सिचो ङित्वम् । आत्मनेपदेष्वनत

(७।१।५) इत्यदादेशः । अथ किमर्थं जहातीति श्रुतिपा निर्देशः क्रियते ? न ह्येवोच्येतेत्यत आह जहान्तिगत्यादि । यदि हेति निर्देशः क्रियते तदा जिहान्तिरोहाङ् गतावित्यस्यापि स्यात् । जहातीति निर्देशे तु न भवति । अत्र हि निर्देशे सति यस्मैतद्रूपं भवति तस्मैव ग्रहणेन भवितव्यम् । कस्य चेतद्रूपम् ? ओहाक् त्याग इत्यस्य । इतरस्य भृजामिदित्यभ्यासमेव (७।४।७६) कृते जिहान्तीति रूपं भवतीति । कामं हागित्यपि निर्देशे न भवति जिहान्तेः प्रसङ्गः । वैचित्त्यार्थस्तु न तथा निर्देशः कृतः । अवसोयत इति । षोऽन्त-कर्मणि । ददतुरित्यादि । ननु चात्रातो लोप (६।४।६४) इत्यादिनाकारलोपो भविष्यति । तत किमेतन्निवृत्त्यर्थेन हलीत्यनेनेत्यत आह आतो लोपाही-त्यादि । आतो लोपस्यावकाशो ययतुर्ययुरिति । ईत्त्वस्यावकाशो दीयते धीयत इति । इहोभयं प्राप्नोति ददतुर् ददुरिति । तत्र यदि हल्ग्रहणं न क्रियेत तदा परत्वादोत्त्वं स्यात् । ननु सिद्धयोर्द्वयोर्विप्रतिषेध उपपद्यते । इह त्वसिद्धवदत्रा भादिति (६।४।२२) द्वयोरप्यसिद्धत्वम् । तत् कुतो विप्रति-षेधः । अस्मिंश्च सति परत्वादोत्त्वं स्यादिति न युक्तं वक्तुम् । तथाहि विप्रतिषेधे परं कार्यं (१।४।२) मित्युक्तम् । अत आह एतदेवेत्यादि । यद्यत्र विप्रतिषेधे कर्त्तव्येऽसिद्धत्वं स्यात् हल्ग्रहणमनर्थकं स्यात् । भवत्वत्वेत्वम् । तस्यासिद्धत्वादातो लोपो भविष्यति । तत् किं हल्ग्रहणेन ? तदेतत् कथ-मर्थवद् भवति ? यदि विप्रतिषेधे कर्त्तव्ये सिद्धत्वं स्यात् । नान्यथा ।

### ६७ । पर्ल्लिङि ।

पूर्वेणोत्त्वे प्राप्त एव विधीयते । मयादिति । मा मान इत्यस्येदमुदा-हरणम् । नतु माङ् मेडोः । तयो ह्यात्मनेपदित्वात् परस्मैपदं न सम्भवति । गयादिति । कै गै इत्यस्योदाहरणम् । नतु गाङ् । तस्य परस्मैपदा-सम्भवात् । नापीणिगिडादेशानाम् । तेषामपि लिङ्यसम्भवात् । इडादेशस्य तु पूर्वस्माच्च हेतोः ।

### ६८ । वान्यस्य संयोगादेः ।

अन्यस्येति किं स्थेयादिति । यद्यन्यस्येति न क्रियेत तदा पूर्वयोगोऽन्येषु

घ्रादिषु सावकाशः । अयमपि ग्लान्यादित्यादिषु । स्थेयादित्यत्रोभयप्राप्तौ परत्वाद्नेन विकल्पः स्यादित्यन्यग्रहणम् । यदि पूर्वयोग स्तिष्ठत्यर्थोऽप्यारभेत तदा तदर्थस्य तस्याग्निसामर्थ्यात् पूर्वेण नित्यमेत्वं भविष्यति । अन्यथा तदर्थस्य तस्याग्नौ निष्फलः स्यादिति शक्य मन्यग्रहणं मकर्तुम् । तत् क्रियते विस्मयार्थम् ॥

### ६६ । न ल्यपि ।

वेति निवृत्तम् । उत्तरसूत्रे पुनरन्यतरस्याग्रहणात् । यदुक्तमिति । ईत्वं न । पुनरनन्तरमेत्वम् । तस्य ल्यपि प्राप्त्यभावात् । प्रतिषेधस्य च प्राप्तिपूर्वकत्वात् ॥

### ७० । मयतेरिदन्यतरस्याम् ।

न ल्यपीति (६१४।६६) प्रतिषेधादाकारस्य अवर्णे प्राप्ते सतीत्वमारभ्यते । अपमित्येति । मेङ् प्रणिधाने । उदोचां माङो व्यतीङ्गार इति (३४।१६) क्त्वा । इत्वे क्त्वे तुक् । ननु चापमित्ययाचिताभ्या कक्कनाविति (४।४।२१) निपातनात् सिद्धमेतत् । तदपार्थक्योऽयमारम्भः । नैतदस्ति । बाधकान्यपि निपातनानि (प, ११६) भवन्तीति पक्षे ऽपमायेति न स्यात् । माङ् मान इत्यस्य भविष्यतीति चेत् ? न । अर्थभेदात् । अथाप्यबाधकान्यपि निपातनानि (प, १२०) स्युः ? एवमप्यारब्धयनेवेदममन्देहार्थम् । असति ह्यस्मिन् सन्देहः स्यात् किं मयतेरिदं निपातनमग्र धात्वन्तरस्येति । उपसर्गनियमश्च विज्ञायेत । अपपूर्वस्येवेति । अस्मिन् सत्यन्योपसर्गस्यापि भवतीत्येतदर्थो युक्त आरम्भः ।

### ७१ । लुङ्लङ्लङ्लङ्लुङ्दात्तः ।

उदात्तश्च स भवतीति । आगमानुदात्तत्वे प्राप्त उदात्तत्वं विधीयते । एतच्चोदात्तवचनं मभेदका इह शास्त्रे गुणा (प, ११८) इत्यस्यार्थस्य ज्ञापकम् । कथं कृत्वा ? यदि च भेदका गुणाः सुस्तदादात्तयुक्तैर्वाटं तमुच्चारयेत् । पश्यत्याचार्याः ऽभेदका इह शास्त्रे गुणादिति । यतः स्वरान्तरनिवृत्त्यर्थं मुदात्त-

विकरणान्तादङ्गाद् धातुमात्रमङ्गमतोऽन्यस्य कृते प्राप्नोति । अकृते त्वन्यस्येति स्फुटैव शब्दान्तरप्राप्तिः । तत्रैतत् स्यात् । विकरणस्यापि शब्दान्तरप्राप्ते-  
रेवानित्यत्वम् । तथाहि तेनापि कृते सत्यङ्गागमे तदादेर्धातो भवितव्यम् ।  
अकृते धातुमात्रादित्यत आह शब्दान्तरस्य चेत्यादि । यद्यप्यटः कृताकृतयो  
रेवावस्थयोर्विकरणः शब्दान्तरात् प्राप्नोति तथापि न तस्यानित्यत्व  
मुपपद्यते । यस्माच्छब्दान्तरस्य प्राप्नुवन् विधिरनित्यो भवतीति (प, ४४) ।  
एषा हि शास्त्रव्यवस्था । नतु शब्दान्तरात् प्राप्नुवन् विधिरनित्य इत्येषा  
(प, ४५) । न च विकरणः कस्यचिच्छब्दागम आदेशो वा विधीयते ।  
यतः शब्दान्तरस्य प्राप्नुवन् विधिरनित्यः (प, ४४) स्यात् । तथाहि सार्वधातुके  
परे धातोः णः प्रत्ययो विधीयते । नतु तस्यागम आदेशो वेति कृतो  
विकरणस्यानित्यत्वम् ? विकरणे तर्हि कृते संप्रसारणात् पूर्वमाङ्गागमो  
भविष्यतीत्यत आह विकरणे कृते संप्रसारणमित्यादि । नित्यत्वन्तु संप्र-  
सारणस्य पूर्ववत् कृताकृतप्रसङ्गित्वात् । आङ्गागमस्तु कृते संप्रसारणे प्राप्नोति ।  
कृते हि संप्रसारणेऽजादित्वादाटा भवितव्यमित्यनित्योऽयमाङ्गागमः ।

### ७३ । छन्दस्यपि दृश्यते ।

यतो विहितस्ततोऽन्यत्रापि भवतीति । अपिशब्दात् तत्रापि ।  
आवरिति । गुणे रपरत्वे च कृते तिपो हल्ङ्यादिना (६।१।६८, लोपः । रेफस्य  
विसर्जनीयः । तथेत्यादि । यथावरिति मन्त्रे घसङ्घरेत्यादिना (२।४ ८०)  
लेर्लुकि कृते भवति तथा नगिति लेर्लुकि कृते नशे भवतीत्यर्थः । तत्र  
नशेवेति (८।२।६३) कुत्वम् । आयुनगिति । युजिर् योगे । रुधादित्वाच्ञम् ।  
चोः कुरिति (८।२।३०) कुत्वं गकारः । तस्य चत्वं ककारः । बहुलं  
छन्दस्यमाङ्योगेऽपीति (६।४।७५) वक्ष्यति । तस्यैवायं प्रपञ्चः ।

### ७४ । न माङ् योगे ।

अनन्तरस्य विधिर्वा भवति प्रतिषेधो वेत्याट (प, ३२) एवायं प्रतिषेध इति  
कस्यचिद् भ्रान्तिः स्यात् । अतस्ता निराकर्तुमाह माङ्योगे लुङ्लङ्-  
लृङ् लुक् परतो यदुक्तं तन्न भवतीति । एतन्नोभयोरप्यङाटोः प्रतिषेध इति

दर्शयति । उभावपि तो लुङ् लङ् लङ् चूक्तौ । कथं पुनर्द्वयोरपि प्रतिषेधो लभ्यते ? आटाप्यत्रानुवृत्ते । न च तस्मिन्ननुवर्त्तमाने सत्यजादीनामप्यट् प्राप्नोतीत्येष दोषः प्रसज्यते । मण्डूकप्रुतिन्यायेनात्राटोऽनुवृत्तेः । योगविभागाद्वा । अयमटोऽपि प्रतिषेध इत्यवसीयते । यदि ह्याट एव प्रतिषेधोऽभिमतः स्यात् तदाडजादीनां न माडयोग इत्येकमेव योगं कुर्यात् । अथवा लुङ् लङ् लङ् चित्वावन्मात्रमनुवर्त्तते । तेन लुङादिषु यदुक्तं तस्य सर्वस्य प्रतिषेधो न विज्ञायते । न चैवमतिप्रसङ्गः । यतः प्रत्यासत्तेरस्मिन्नेव लुङ् लङ् लङ् प्रकरणे यत् कार्यं विहितं तस्यैव प्रतिषेधो लभ्यते । न सर्वस्य प्रकरणान्तरविहितस्य । अत्र तु प्रकरणे ऽडाटावेव विहितौ । अतस्तयोरेव प्रतिषेधः । मा भवान् कार्षीदिति । माडि लुङिति (३।३।१७५) लुङ् । मास्म करोदिति स्मोत्तरे लङ् चेति (३।३।१७६) लङ् । माङिति डकारानुबन्धवत् उपादानमस्मदादेशो यो माशब्दस्तस्य ग्रहणं मा भूदित्येवमर्थम् । अन्यथा भवान् सुखिनं मात्राकार्षीदित्यत्रापि प्रतिषेधः स्यादिति केचित् । लाक्षणिकत्वादेवास्मदादेशस्याग्रहणमित्युक्तमेतत् । निपात एव त्वन्यो ऽडिन्माशब्दोऽस्ति । मा बालिपथमन्वगाः । मा भवतु तस्य पापमिति तु यस्य प्रयोगस्तदयोगे प्रतिषेधो मा भूदित्येवमर्थं ङिद्विंशत्यस्य ग्रहणम् । योगग्रहणन्तु योगमात्रे प्रतिषेधो यथा स्यादिति । तेन व्यवहितेऽपि भवति ।

### ७५ । बहुलञ्छन्दस्यमाङ्योगेऽपि ।

अमाङ्योगेऽपि न भवत इत्यादिनाऽमाङ्योगेऽपीत्यस्यार्थमाचष्टे । अत्रच वाक्यद्वयेऽपि बहुलञ्छन्दसीतिश्रुतत् सम्बध्यते । बहुलञ्छन्दसीतिश्रुतावतैव सिद्धेऽमाङ्योगेऽपीति वचनं विस्मयार्थम् । अनुचमाने ह्येतस्मिन् माङ्योगस्य प्रकृतत्वात् तत्रैवच्छन्दसि बहुलमडाटो न भवत इत्याशङ्केत । जनिष्ठाइति । जनेर्लुङ् थास् । इट् । पत्वम् । टुत्वञ्च । जनयीदईयोदिति । जन परिहाणे । अई हिंसायाम् । चुरादी । ह्यन्तश्चणेत्यादिना (७।२।५) । वृद्धिप्रतिषेधः । इट ईटीति (८।२।२८) सिचो लोपः । गुणयादेशौ । अवाप्युरिति । आप्मृ व्याप्तौ । अवपूर्वः । सिजभ्यस्तविदिभ्यश्चेति (३।४।१०८)



भेजुसादेशः । (K) मा अभित्याइति । भिदेस्यास् । भलो भलीति (८।२।२६) सिद्धो लोपः । मा ऽऽवरिति । पूर्वमेव व्युत्पादितम् ।

७६ । इरयो रे ।

दध्नुइति । दधातेर्लिट् । लिट् स्तभ्योरेशिरेजितीरेच् (३।४।८१) । तस्यानेन रयादेशः । आतो लोप (६।४।६४) इत्याकारलोपः । परिददृश्च इति (L) । दृश्ः परिपूर्वाङ्गिडादि रातालोपवर्जं विधेयः । अथ दध्न इत्यत्र कथमातो लोपः । यावता दधा इरे इति स्थित आकारलोपः प्राप्नोति । रेभावश्च । तच्च परत्वाद्देभावः । तस्मिन् कृतेऽनजादित्वादाकारलोपो न प्राप्नोति । अत आह धाजो रेभावस्यासिद्धत्वादित्यादि । असिद्धत्वन्वसिद्धवदत्रा भादित्यनेन (६।४।२२) । चक्रिर इति । कजो रूपम् । ननु च रेभावे कृते दृशिप्रभृतयो ये लिटि सेटो धातवः क्वादिनियमात् (७।२।१३) तेभ्यो र इत्यस्येष्टि कृते ददृश्चइति रूपं न सिध्येत् । ददृशिर इत्यादिना रूपेण भवितव्यम् । नच शक्यते वक्तु रेभावविधानसामर्थ्यादिङ् न भविष्यति । रेभावस्य क्वादिषु चरितार्थत्वात् तेभ्यो हि परस्य लिटः कस्त्रित्यादिनेट्-प्रतिषेध (७।२।१३) इत्यत आह अत्रत्यादि । कथं पुना रेभावो लभ्यत इत्याह तदर्थञ्चेत्यादि । इटि कृते पुना रेभावो यथा स्यादित्येवमर्थमिरेश्च इरेश्चेत्येकशेषं कृत्वेरयारिति द्विवचनेन निर्देशः । तेन यश्च भस्मान् इरच् शब्दः क्रियते यश्चरे इत्यस्येष्टि कृते सतुष्टरकालमिरेश्चब्दः सम्पद्यते तयोरपि रेभावः सिद्धो भवति ।

७७ । अच्च शुधातुभुवां व्योरियडुवडौ ।

आर्धधातुक इति निवृत्तम् । कुतः ? समः क्षणुवः (१।३।६५) चिय इति (६।४।५८) निर्देशात् । ऋस्योरिवर्णावर्णयोरिदं ग्रहणम् । कुत एतत् ? तत एव निर्देशात् । अत्राण् गृह्यमाणः सवर्णान् ग्राहयतीति ऋस्यौ गृह्यमाणौ दीर्घावपि ग्राहयतः । तेन तदन्तस्यापि भवतः । अचीति

(K) इदन्तु लिखकप्रसादात् । वस्तुतश्च डुवप वीजसन्धान इत्यङ्गालुङ् भि । आप्नोति स्तु लदित्वादङ्गेव । यथवा व्यत्ययेन सिच् । तवार्थस्य लाभोऽनेकार्थत्वाद् धातुनाम् ।

(L) इदमुदाहरणं मुद्रितकाशिकाप्रकृतं नाम ।

वर्णग्रहणम् । तत्र यस्मिन् विधिस्तदावल्यग्रहण इत्यजादौ (प, ३४) विज्ञायत  
इत्याह अजादौ प्रत्यय इति । प्रत्यय इत्येतत् कुतो लभ्यते ? अङ्गाधि-  
कारात् । अङ्गाधिकारो ह्यस्ति प्रत्ययसन्निधापितत्वात् । प्रत्यये हि परतो  
ऽङ्गसंज्ञा विधीयते । यद्यजादौ प्रत्यय इयडुवडौ भवन्तो नियौ लुवौ इत्यत्र  
न प्राप्नुतः । अत्र ह्यर्जव प्रत्ययः । नत्वजादिः । अत्रापि व्यपदेशिवद्भावे  
नाजादित्वमस्त्यदोषः । इवर्णोवर्णान्तस्येति । धातोरेवेदं विशेषणम् ।  
नेतरयोः । व्यभिचाराभावात् । असम्भवाच्च । इवर्णोवर्णान्तता चाङ्गस्य  
ताभ्यां विशेषणात्प्रत्ययः । इयडुवडोर्ङकारो ऽन्तादेशार्थः । असति त्वस्मिन्नने-  
कालत्वात् सर्वस्याङ्गस्य स्थाताम् । ननु च निर्दिश्यमानस्यादेशा (प, १३)  
भवन्तीत्यन्तरिणापि ङकारमन्तस्यैव भवतः ? एवं तर्हि विस्मयार्थम् ।  
प्राप्नुवन्ति । राधुवन्तीति । आप्नु व्याप्तौ । राध साध संसिद्धौ । स्वादि वाच्  
श्रु । शकारवतो ग्रहणं किमर्थम् ? दाभाभ्यां नुं दानुर्भानुरित्यत्र  
(उण्, ३ ३१२) मा भूत् । चिच्चियतुश्चिच्चियुरिति । त्रयाणामपि चिच्चातूना-  
मन्यतमस्य रूपम् । नियौ नियः । लुवौ लुव इति । अत्र क्तिबन्ता धातुत्वं  
न जङ्गतीति (प, १३०) धातुत्वं वेदितव्यम् । तत्र नयतः सत्सु द्विषेत्यादिना  
(३२।६१) क्तिप् । लुनात्स्वन्येभ्योऽपि दृश्यत (३२।१७८) इत्यनेन ।  
इयडुवड्भ्यामित्यादि । गुणस्यावकाशश्चेतव्यं स्तोतव्यमित्यादि । इयडुवडौ  
श्चिच्चियतुश्चिच्चियुर्लुवतुर्लुवुरिति । इहोभयं प्राप्नोति चयनं लवनमिति ।  
विप्रतिषेधेन गुण एव भवति । वृद्धेरवकाशः सखायौ सखायः । गावौ  
गाव इति । इयडुवडौः स एव । इहोभयं प्राप्नोति चायको लावक  
इति । वृद्धिरैव भवति विप्रतिषेधेन । इयडुवड्प्रकरण इत्यादि । उप-  
संख्यानशब्दस्य प्रतिपादनमर्थः । तत्रेदं प्रतिपादनम् । बहुलं कन्दसीत्यादिः  
(६।१।७५) सूत्राद्बहुलग्रहणमनुवर्त्तते । तेन तन्वादीनां कन्दसि विकल्पेने-  
यडुवडौ भविष्यतः । तन्वमिति । यत्रोवड् नास्ति तत्रामि परपूर्वत्वमपि  
नास्ति । बहुलवचनादेव । विश्वमिति । सृधातोः क्तिप् । उपसर्गात् सुनोती-  
त्यादिना (८।३।६५) षत्वम् । स्वर्गः सुवर्ग इति । सुइत्येतस्मादगंशब्दे परत  
उवडादेशः । योगश्चायं यणादेशापवादः ।

### ७८ । अभ्यासस्यासवर्णः ।

इयेष । उवोषेति । इषु इच्छायाम् । उष दाहे । आभ्यां लिट् णल् ।  
अत्र च द्विर्वचनं प्राप्नोति पुगन्तलघूपधस्येति (७।२।८६) गुणश्च । तत्र  
परत्वाद् गुणः । एष ओष इति स्थिते द्विर्वचनेऽचीति (१।१।५८) स्थानिवद्-  
भावादिषुषित्येतयोर्द्विर्वचनम् । तत इयङ्मुवङ्ङौ । ननु च तयोः कर्त्तव्य-  
योरचः परस्मिन् पूर्वविधाविति (१।१।५७) स्थानिवद्भावात् सवर्णता नास्ति ।  
नैतदस्ति । यो ह्यनादिष्टादचः पूर्वस्तस्य विधौ कर्त्तव्ये स्थानिवद्भावेन  
भवितव्यम् । आदिष्टाच्चात्राचः पूर्वं एषोऽभ्यासः । तत कुतोऽत्र स्थानिवद्भावः ?  
इयर्त्तीति । ऋ गतौ । जुहोत्यादित्वाच्छपः श्रुः । अभ्यासस्योरदित्यत्वम्  
(७।४।६६) । अर्त्तिपिपत्त्यर्थेतीत्यम् (७।४ ७७) । तत इयङादेशः । इयतुरी-  
युरिति । ऋवतुरुवुरिति । असंयोगात्लिट् किदिति (१।२।५) । किच्चाद्  
गुणाभावः । तेन सवर्णोऽज् न भवति । इयाजेति । उवापेति । यजिवध्यो-  
र्लित्यभ्यासस्योभयेषामिति (६।१।१७) संप्रसारणम् ।

### ७९ । स्त्रियाः ।

स्त्रिया इति । आण् नद्याः (७।३।११२) । जातेरस्त्रीविषयादयोपधादिति-  
(४।१।६३) निर्देशान्नेदं स्त्रीप्रत्ययानां ग्रहणम् । नापि स्त्रार्थवृत्तेः शब्दस्येति  
निश्चित्य स्त्रीशब्दस्यैव स्वरूपेण ग्रहणमिति दर्शयितुमाह स्त्रोत्येतस्येत्यादि ।  
इतिकरणः स्त्रीशब्दस्य स्वरूपपदार्थतां दर्शयति । अथ षष्ठीबहुवचने कस्मान्न  
भवतीत्याह स्त्रीणामित्यादि । परत्वात् षष्ठीबहुवचने तुटा भवितव्यम् ।  
तस्मिंश्च सत्यजादि परः प्रत्ययो न भवतीतोयङ् न प्रवर्त्तते । अथ किमर्थं  
पृथग् योगःक्रियते ? नाचि श्रुधातुस्त्रीभ्रुवामित्येक एव योगःक्रियतेति ?  
अत आह पृथग् योगकरणमित्यादि । वाम्शसोरित्यत्र (६।४।८०) स्त्रीशब्दस्यैव  
विकल्पो यथा स्यात् । धातुभ्रुवोर्मा भृदित्येवमर्थम् पृथग् योगकरणम् ।

### ८० । वाम्शसोः ।

### ८१ । इणो यण् ।

अत्र पचद्वयं सम्भाव्यते । इण इति प्रत्याहारग्रहणं वा स्यादातुग्रहणं

वा ? तत्र एरजिति । (३।३।५६) ओरावश्यक इति । (३।१।१२५) उरदित्येव मादिभ्यो (७।४।६६) निर्देशेभ्यएव नेदं प्रत्याहारग्रहणम् । अतः पारिशेष्याद् धातुग्रहणमेवेदं विज्ञायते । णकारोच्चारणमिगिडोर्निवृत्त्यर्थम् । ये त्विण्वादिक इति (२।४।४५, वा) सामान्येनातिदेशमिच्छन्ति तेषामिड एव निवृत्त्यर्थम् । इकस्वधियन्तीति भवितव्यमेव यणा । अथ नेण इत्येव कस्मान्नोक्तम् ? इयडादेशेऽचि प्रतिषिद्धे सतीको यण्चीति (६।१।७७) यण् भविष्यति । सत्यमेतत् । उत्तरार्थं नु यण्ग्रहणम् । यन्तीत्यादुदाहरणेष्वदादित्वाच्छपो लुक् । आयन्निति लङ् । भोऽन्तादेशे संयोगान्तलोपः । असिद्धत्वाद- जादित्वादाट् । अथेह कस्मान्न भवत्ययनमायक इति ? अतश्चाह इयडा- देशापवादोऽयमिति । ननु यथेयडि प्राप्तेऽयमारभ्यते तथा गुणवृद्धो- रपि ? तत् कुत एतन्नभ्यते । अयमियडोऽपवादः । न गुणवृद्धोरित्याह मध्येऽपवादा इत्यादि । इतिकरणो हेतौ । यस्मान् मध्येऽपवादा पूर्वा- न् विधीन् बाधन्ते नोत्तरां (प, ६१) स्तस्मादियड एव पूर्वस्य विधिरयमप- वादः । नतु परयोर्गुणवृद्धोः । यतश्चैतदेवं तेन गुणवृद्धिभ्यान्तु परत्वाद- बाध्यते । अस्यावकाशो यन्ति यन्त्विति । गुणवृद्धोश्चयनं चायक इति । अयनमायक इत्यत्रोभयं प्राप्नोति । परत्वादु यण् बाधित्वा गुणवृद्धी भवतः ।

## ८२ । एरनेकाचोऽसंयोगपूर्वस्य ।

तेन संयोगो विशिष्यत इति । ननु चान्यपदार्थे गुणीभूतत्वादुपसर्जनमत्र संयोगः । नचोपसर्जनं विशेषणेन सम्बन्ध मनुभवति । तथाहि शोभनी राज- पुरुष इत्युक्ते पुरुषस्यैव प्रधानस्य शोभनत्वेन योगो गम्यते । नोपसर्जनस्य राज्ञः । नेतदस्ति । धातोरित्यनुवृत्तिसामर्थ्यादुपसर्जनमपि संयोगविशेष- णेन सम्बन्धमनुभवति । अन्यथा धात्वनुवृत्तिरपार्थिका स्यात् । नत्विवर्ण- विशेषणार्थं धातुग्रहणमिहानुवृत्तं स्यात् । नेतदस्ति । यदधातोरिवर्णान्तं तस्य हि भवितव्यमेव यणादेशेनेको यण्चीत्यनेन (६।१।७७) । निन्यतुर्निन्यु- रिति । नयतेर्लिट् । इयडादेशे प्राप्ते यणादेशः । उन्नयावुन्नय इति । उन्नय- तीति सत्सुद्धिषेत्यादिना (३।२।६२) क्तिप् । एवं ग्रामण्यो । ग्रामण्य

इत्यत्रापि । अग्रगामाभ्याञ्चेति (८।४।३, वा) णत्वम् । असंयोगपूर्वग्रहण-  
मित्यादि । यद्येति नोच्येत ततोऽसंयोगपूर्वमङ्गस्य विशेषणं स्यात् । एवञ्च  
यवक्रियौ यवक्रिय इत्यत्रापि स्यात् । भवति ह्येतदसंयोगपूर्वमङ्गम् । तस्मादे-  
रित्युच्यते । असंयोगपूर्वग्रहणमिकारस्य विशेषणं यथा स्यादङ्गस्य मा  
भूदित्येवमर्थम् । ननु व योरिति प्रकृतम् । तत्र यद्येति नोच्येत तदोवर्णान्त-  
स्यापि स्यात् । ततश्च लुलुवतु लुलुवुरिति न सिध्येत । तस्मादुवर्णान्तस्य  
मा भूदित्येवमर्थमेरिति स्यादित्यत आह लुलुवतु लुलुवुरित्यादि । इहैरो-  
रित्युच्यमाने ऽनेनैवोवर्णस्यापि सिद्धे सत्योः सुपीति (८।४।८३) नियमार्थं  
स्यात् । उवर्णान्तस्य यदि भवति तदा सुप्येव नान्यत्रेति । ततश्चास्मादेव  
नियमात्लुलुवतु लुलुवुरिति सिध्यतीति । एरित्यतदुवर्णान्तनिवृत्त्यर्थं नोप-  
पद्यते । तस्मात् पूर्वोक्तमेवास्य प्रयोजनं युक्तम् । यवक्रियौ यवक्रिय  
इति । यवान् क्रीणातीति । अन्येभ्योऽपि दृश्यत इति (३।२।१७८) क्तिप् ।  
अत्रेकारस्य धात्ववयवसंयोगपूर्वत्वान्न भवति । इहापि न स्यादिति । यदि  
धातुना संयोगो न विशिष्येतेति शेषः । कचिदिहापि यथा स्यादिति पाठः ।  
तत्र प्रकृतत्वाद् यणादेश इति विज्ञायते । यदि धातुना संयोगो न विशिष्येत  
तदा धात्ववयवोऽधात्ववयवो वा संयोगः पूर्वो यस्माद् भवति तदन्तस्य न  
विशिष्येत । तदा धात्ववयवोऽधात्ववयवो वा संयोगः पूर्वो यस्माद् भवति  
तदन्तस्य न भवतीति विज्ञायते । ततश्चोन्नयवुन्नयइत्यत्रापि न स्यात् ।  
संयोगपूर्वत्वादिवर्णस्य । धातुना संयोगे विशिषिते तु भवति । न ह्यत्रेवर्णो  
धात्ववयवसंयोगपूर्वः । तस्मादिहापि यथा स्यादिति धातुना संयोगो विशिष्यते ।  
गतिकारकाभ्यामित्यादि । अथ कथमिदं पुनरिष्यमाणोऽपि न भवति ?  
पूर्वग्रहणात् । इह पूर्वग्रहणं न कर्तव्यम् । एरनेकाचोऽसंयोगादित्येवोच्येत ।  
तत्र धात्ववयवसंयोगाद् यद्दिवर्णः परो न भवति तदन्तस्याङ्गस्य यण् भवतीत्येवं  
विज्ञायमाने सिध्यत्येवेष्टमिति किं पूर्वग्रहणेन ? तत् क्रियते पूर्वाचार्यै र्यस्य  
विहितोऽयं यण् तस्यैव कर्तव्यो नान्यस्येत्यस्यार्थस्य सूचनार्थम् । पूर्वाचार्याश्च  
किञ्चन्तस्य गतिकारकपूर्वस्यैव कृतवन्तः । नान्यस्येति । तस्मादिहापि गति-  
कारकाभ्यामन्यपूर्वस्य न क्रियते । अथवा वामशसोरित्यतो (६।४।८०)

मण्डूकपुतिन्यायेन वेत्यनुवर्त्तते । सा च व्यवस्थितविभाषा विज्ञायते । तेन गतिकारकाभ्यामन्यपूर्वस्य न भविष्यतीति । अस्मिंश्च व्याख्याने पूर्वग्रहणं विस्पष्टार्थं वेदितव्यम् । परमनिर्याविति । सन्महदित्यादिना (२।१।६१) समासः । अत्र परमशब्दो न गतिर्न च कारकमिति तत्पूर्वस्य न भवति ।

८३ । ओः सुपि ।

खलप्राविति । खलं पुनातीत्यन्धेभ्योऽपि दृश्यत इति (३।२।१७८) क्तिप् । शतस्वावित्यत्रापि शतं सूत इति सत्सुद्विषेत्यादिना (३।२।६२) क्तिप् । सक्तङ्गाविति । तोलंति (८।४।६०) परसवर्णः । कटप्रवाविति । प्रुङ् गतौ । क्तिब् वचिप्रच्छिस्तुप्रजुश्रोणां दीर्घोऽसम्प्रसारणश्चेति (३।२।१७८, वा) क्तिप् । दीर्घत्वञ्च । ओरिति स्पष्टार्थम् । अनुकारान्तनिवृत्त्यर्थं तु न युज्यते । योरित्यनुवृत्तेः । इकारस्य च पूर्वैरेव सिद्धएव यण् । उद्यो ग्रामण्याविति ।

८४ । वर्षाभ्वश्च ।

न भूसुधियोरिति (६।४।८५) प्रतिषेधे प्राप्ते तदपवादोऽयमारभ्यते । वर्षाभ्वाविति । वर्षाशब्दाद्भवतेः क्तिप् । पुनर्भवश्चेति वक्तव्यमिति । न पुनर्भित्येतस्याचि सुपि यणादेशो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्तसमुच्चयार्थः । तेन पुनर्भित्यस्यापि भविष्यतीति । कारपूर्वस्यापीष्यत इति । सोऽपि तत एव चकाराद् भवतीति वेदितव्यम् ।

८५ । न भूसुधियोः ।

भूग्रहणेन तदन्तस्य ग्रहणं न केवलस्य । केवलस्य ह्येकाचो यणादेश-प्राप्तसम्भवादनर्थकं वचनं स्यात् । उवडादेशप्रतिषेधार्थत्वान्नानर्थकमिति चेत् ? न । एवं हि वर्षाभ्वश्चेति (६।४।८४) यणादेशविधानमनर्थकं स्याद् यदि ह्ययं यणादेशस्य प्रतिषेधः स्यात् । एवं हि तत् सार्थकं भवति । नान्यथा । नैतदस्ति । उवङ्प्रतिषेधार्थोऽपि ह्यस्मिं स्तन्नियमार्थं स्यात् । एवं तर्हि यणो यत्रानुवृत्तिस्तस्मैवायं प्रतिषेधो युज्यते । स चानेकाचो विहित इति केवलस्य ग्रहणं न प्राप्नोतीति युक्तमुक्तं भूग्रहणेन तदन्तस्य ग्रहणमिति ।

प्रतिभुवौ प्रतिभुव इति । भुवः संज्ञान्तरयोरिति (३।२।१७६) क्तिप् ।  
सुधियाविति । शोभनं ध्यायतीत्यन्वेष्योऽपि दृश्यत इति (३।२।१७८) क्तिप् ।  
ध्यायतेः संप्रसारणं ज्ञेयुपसंख्यानात् (३।२।१७८, वा) संप्रसारणम् ।

८६ । कृन्दसुभयथा ।

८७ । हुश्रुवोः सार्वधातुके ।

यणिति । अनेकाचोऽसंयोगपूर्वस्योरिति चानुवर्त्तते । ननुच हुरितेऽतच्  
शुप्रत्ययान्तश्चाङ्ग सुकारान्ततां न व्यभिचरतेऽत्र । तत् किमर्थमोरिति हानु-  
वर्त्तते ? असंयोगपूर्वग्रहणमुकारस्य विशेषणं यथा स्यादिति प्रवमर्थम् । अन्यथा  
हुश्रुवोरिवैतद् विशेषणं विज्ञायेत । ततश्च तच्छ्रुवन्तीत्यादाविव प्रतिषेधो  
विज्ञायेत । राधुवन्तीत्यादौ तु यणादेशः स्यादेव । जुहोतेरपि । जुह्वतीत्यत्र  
संयोगपूर्वत्वाद् यणादेशो न स्यात् । ननुच धातुग्रहणमनुवर्त्तते । तत्रैवं  
विज्ञास्यते धात्ववयवः संयोगः पूर्वो यस्मान्न भवतीति । एवमपि विज्ञायमाने  
ह्यत्र न प्राप्नोतेऽत्र । भवति ह्यत्रापि जुहोते धात्ववयवः संयोगः पूर्वः क्तिवन्ता  
धातुत्वं न जहतीति कृत्वा । अन्यथाप्यवयववचनं पूर्वशब्दमाश्रित्यैवं विज्ञायते  
धात्ववयवः संयोगो यस्य पूर्वो न भवतीति । एवमपि राधुवन्तीत्यत्र यणादेशः  
स्यात् । नह्यत्र शुप्रत्ययस्य धात्ववयवः संयोगपूर्वः । तस्मादोरितेऽतदनु-  
वर्त्तनीयम् । तद्विशेषणे हुश्रुवौ । तत्रासंयोगपूर्वग्रहणं शुप्रत्ययस्यावयवस्यो-  
कारस्य विशेषणं वेदितव्यम् । न जुहोत्यवयवस्य । तस्याव्यभिचारात् ।  
शुप्रत्ययान्तस्यासंयोगपूर्वस्येति । व्यधिकरणे षष्ठ्यो । शुप्रत्ययान्तस्याङ्गस्य  
योऽवयवोऽसंयोगपूर्व उकार स्तस्येत्यर्थः । अनेकाव इति तत्रात् जुहोतेः  
शुप्रत्ययान्तस्य समानाधिकरणं विशेषणं वेदितव्यम् । सार्वधातुक इति  
जुहोत्यर्थम् । न शुप्रत्ययान्तार्थम् । अव्यभिचारात् । जुह्वतीति । अदभ्य-  
स्तादित्यदादेशः (७।१।४) । योयुवति । रोहवतीति । युक् इति तत्राभ्यां यङ् ।  
तस्य यङोऽचि चेति (२।४।४७) लुक् । गुणो यङ्लुकोरित्यभ्यासस्य (७।८।८२)  
गुणः । पूर्ववज् भिरदादेशः । इदमेवेत्यादि । कथं पुनरिदं ज्ञापकमित्याह  
च्छन्दसीत्यादि । यदि च्छन्दस्येव यङ्लुक् स्यात् तदा कृन्दसुभयथेत्सार्धधातु-

कत्वाद् (६।४।८६) एव योऽवति रोरुवतीत्यत्र न भविष्यतीत्यनर्थकमेव हुश्रु-  
ग्रहणं स्यात् । यदा तु भाषायामपि यङ्लुगस्ति तदार्धधातुकत्वाभावादसति  
हुश्रुग्रहणे योयुवतीत्यादौ प्राप्नोतीति तन्निवृत्त्यर्थमुपपद्यते हुश्रुग्रहणम् ।  
तस्मादेतदेव ज्ञापयति भाषायामपि यङ्लुगस्तीति । तेन वेभिदीति चेच्छिदी-  
तीत्यादि भाषायामप्युपपन्नं भवति । स्यादेतत् । यङ्लुगन्तादन्यद् यदु-  
वर्णान्तमनेकाच् संयोगपूर्वं तन्निवृत्त्यर्थं नेतद् भविष्यतीति । नेदं ज्ञापक-  
मित्यत आह नचेत्यादि । ननु चेदं विद्यते ऽयुःस्वरुन्निति । नेतदस्ति ।  
यद्यप्येतदसंयोगपूर्वम् अनेकाज् न भवति । अटोऽसिद्धत्वात् ।

८८ । भुवो वुग् लुङ्लिटोः ।

अभूवन्निति । गातिस्थेत्यादिना (२।४।७७) सिचो लुक् । भिरन्तादेशे कृते  
संयोगान्तलोपः । अभूवमिति । तस्थेत्यादिना (३।४।१०१) मिपोऽभ्यासः ।  
बभूवेत्यादि । भवतेर (७।४।७३) इत्यभ्यासस्यात्वम् । इन्धिभवतिभ्याञ्चेति  
(१।२।६) लिटः कित्त्वम् । तेन गुणवृद्धो न भवतः । किमर्थं पुनर्भवतेः  
परस्य लिटः कित्त्वमारभ्यते ? यावदेकदेशविकृतमनन्यवद्भवतीति (प, ३८)  
कृतयोरपि गुणवृद्धोर्बुक् प्राप्नोत्यकृतयोरपि । वुकि कृते ऽनिगन्तत्वादल-  
घूपधत्वादनजन्तत्वाच्च नास्ति गुणवृद्धोः प्राप्तिः । ततः कृताकृतप्रसङ्गित्वेन  
नित्यत्वाद् वुकि कृते गुणवृद्धोः प्राप्तिरेव नास्तीत्यनर्थकं कित्त्वम् । नेत-  
दस्ति । वुगप्यनित्य एव । न ह्यसौ कृतयोगुणवृद्धोः प्राप्नोति । ओरित्यनु-  
वृत्तेरुवर्णान्तस्य वुका भवितव्यमिति कृत्वा । प्रतीभयोरनित्ययोः परत्वाद्  
गुणवृद्धी स्याताम् । तस्मान् कित्त्वमारब्धव्यम् । किमर्थं पुनरोरित्यनु-  
वर्त्तते ? बोभाव बोभवेति गुणवृद्धो कृतयोर्बुङ् मा भूदित्येवमर्थम् । ननुच  
कित्त्वे सत्यत्रापि गुणवृद्धिभ्यां न भवितव्यम् । नेतदस्ति । नहि यङ्लुगन्ताद्  
भवतेः परस्य लिटः कित्त्वं भवति । इन्धिभवतिभ्याञ्चत्यत्र भवतीति श्रुतिपा-  
निर्देशात् ॥

८९ । ऊदुपधाया गोहः ।

निगूहयतीति । गृह संवरणे । हेतुमण्डि । निगूहक इति ण्वल् । साधु



निगूहीति । सुप्यजातो णिनिस्ताच्छीत्य (३।२।७८) इति णिनिः । निगूहं निगूहमिति । आभीक्ष्ण्ये णमुल् चेति (३।४।२२) णमुल् । आभीक्ष्ण्ये (८।१।१२) हे भवत इति द्विवचनम् । निगूह इति भावे घञ् । अलोऽन्त्यस्य मा भूदिति । उत्तरत्र इत्यभिप्रायः । इह त्वोरित्यनुवर्त्तय विनापुत्रपञ्चाग्रहणेन शक्यत एवायमर्थः प्रतिपादयितु मितेयतदेव मनसि कृत्वा परं पृष्टवान् उपधाग्रहणं किमिति ? उत्तरार्थं उपधाग्रहणं क्रियमाणमत्राप्यलोऽन्त्यस्य विधिं निवर्त्तयति । तेन प्रयोजनाभावादोरितेयतन्नानुवर्त्तते । अथ किमर्थं गोह इति विकृतनिर्देशः क्रियते ? न गुह इति प्रवोच्येत ? लघु ह्येवं सूत्रं भवतीत्याह गोह इति विकृतग्रहण मित्यादि । ऊत्त्वस्य विशिष्टविषयो यथा स्यादित्येवमर्थम् । गोह इति विकृतस्य कृतोकारस्य ग्रहण मित्यर्थः । एतदेव व्यक्तीकर्तुमाह यत्नेत्यादि । अस्य कश्चिदमुमर्थमाचष्टे । एतदुक्तं भवति गुणे कृत ऊत्त्वेन भवितव्यमिति लक्ष्यते । एतच्चायुक्तम् । एवं हि व्याख्यायमानेऽयादेशप्रतिषेधार्थं निगूह्य गत इति केचिदिच्छन्तोतुक्ता यद्व्यत्युत्त्वस्यासिद्धत्वाल्लक्षणं लघुपूर्वादिति (६।४।५६) णेरयादेशः स्यादिति तन्नोपपद्यते । यदि गुणं कृतोकारस्योत्त्वं विधीयते ततश्च सत्कारस्यासिद्धत्वेनैव लघुपूर्वत्वमुपपद्यते । ओकारपूर्वत्वात् । तत् कुत ऊकारस्यासिद्धत्वेऽयादेशप्रसङ्गः ? तस्मादयमत्रार्थः । यस्मिन् विषये गुहे गोह इत्येतदुपसंभाव्यते तत्र यथा स्यात् । यत्र प्रत्यये गुणः सम्भवति तस्मिन् कृतेऽकृत एव गुणे यथा स्याद् । अन्यत्र मा भूदिति । तस्माद् विकृतनिर्देशस्य विशिष्टविषयोपलक्षणार्थत्वाद् गुणविषये सम्मुखोभूत एवाकृत एव गुण ऊत्त्वेन भवितव्यम् । एवञ्च सत्युत्त्वस्यासिद्धत्वादित्यादिकः प्रसङ्गग्रन्थो युज्यते । नान्यथा । ननु च गुणनिमित्ते प्रत्यय उत्पन्ने परत्वाद् गुणेनैव भवितव्यम् । तत् कथमकृत एव गुण ऊत्त्वं भवेत् ? कृताकृतप्रसङ्गित्वात् । तच्च कृते गुणे प्राप्नोत्यकृतेऽपि । विकृतनिर्देशस्य विशिष्टविषयोपलक्षणार्थत्वात् । नतूत्त्वे कृते गुणः प्राप्नोति । अलघूपधत्वात् । तस्माद् गुणात् पूर्वमूत्त्वेन नित्यत्वाद् भवितव्यम् । अतएव दीर्घोच्चारणमर्थवद्भवति । नान्यथा । यदि गुणे कृते सत्ययमादेशः स्याद् दीर्घोच्चारणमनर्थकं स्यात् । आन्तरतम्यादेव दीर्घस्य दीर्घो भविष्यति ।

ज्ञापितं हि दिवउर्दिति (६।१।१३१) तपरकरणेन भाव्यमानोऽप्युकारः  
 सवर्णान् गृह्णातीति (प, २१) । यदन्यत् प्राप्नोति तन्निवृत्त्यर्थं दीर्घाच्चारणमिति  
 चेत् ? स्यादेतत् । अजुगुहदित्यत्र णौ चङुपधाया (७।४।१) इति ऋस्वो मा  
 भूदित्येवमर्थं दीर्घाच्चारणमिति । कुतः पुनरेष नियमोऽत्र ऋस्वत्वेन न  
 भवितव्यमिति ? नह्येह कात्यायनस्य भाष्यकारस्य वा वचनमस्ति । नापि  
 शिष्टप्रयोगो यत एष निश्चयः स्यात् । यथालक्षणमप्रयुक्तेष्विति चोच्यते ।  
 तस्मादजुगुहदित्येवं भवितव्यम् । यदि गुणे कृतेऽयमादेशः क्रियेत ततः  
 किमनिष्टं स्यात् ? दीर्घाच्चारणमनर्थकं स्यात् । अत्रापि दीर्घाच्चारणं  
 वैचित्र्यार्थं प्रकल्पेयमिति प्रक्रियागौरवं स्यात् । तस्माद् दीर्घाच्चारण  
 सामर्थ्यादकृत एव गुण ऊस्वेन भवितव्यम् । निगूह्य गत इति । ण्यन्तात्  
 क्त्वा । प्रादिसमासः । समान इत्यादिना (७।१।३७) क्तो ल्यप् । तत्र व्याश्रय-  
 त्वादित्यादि । एतेनायादेशप्रतिषेधार्थता विकृतनिर्देशस्य प्रत्याचष्टे । कथं  
 पुनर्व्याश्रयत्वमित्याह णावूत्त्वमित्यादि । निगोढेति ढच् । ङोढः (८।२।३१) ।  
 ऋषस्तथोर्धोऽध इति (८।२।४०) धत्वम् । णुना णुरिति (८।४।४१) णुत्वम् ।  
 ढो टे लोपः (८।३।१३) ।

## ६० । दोषो णौ ।

दूषयतीति । दूष वैकृत्ये । अथ किमर्थं दोष इति विकृतस्य ग्रहणम् ?  
 न दूष इतिप्रवोचेत ? विषयावधारणार्थमिति चेत् ? न । णाविति साक्षाद्  
 विषयस्य निर्देशादित्यत्र आह विकृतग्रहणमित्यादि । पूर्वसूत्रे हि गोह-  
 इतुप्रकृतम् । अत्र यदि दूष इतिप्रवोचेत प्रक्रमस्यारम्भस्य भेदः स्यात् ।  
 अभेदश्चेत्यते । अतस्तदर्थं विकृतस्य ग्रहणम् । किमर्थं पुनः प्रक्रमस्याभेद  
 इष्यते ? अत्यल्पमिदं पृच्छते । वैचित्र्यस्यापि नाम प्रयोजनं द्रष्टव्यम् ।  
 वैचित्र्यस्य द्वयं प्रकारः प्रक्रमभेद इति । किं तदर्थेन प्रश्नपरिच्छेदः ?

## ६१ । वा चित्तविरागे ।

पूर्वेण नित्यं प्राप्ते विकृतोऽयमारभ्यते । चित्तविराग इति । चित्तस्या  
 प्रीतता । चित्तं दोषयतीति । चित्तमप्रीतं विमुखं करोतीत्यर्थः । चित्तविरागः

इति किम् ? साधनं दूषयति । अत्र पूर्वेण नित्यं भवति । णावितेप्रव । चित्तस्य दोषः । भावे घञ् ।

### ६२ । मितां ऋस्वः ।

एवमादिनेति । आदिशब्देन जनीजृष्णसुरज्जोऽमन्ताञ्चेतिप्रवमादिग्रहणम् । घटयति व्यथयति जनयतीति । घट चेष्टायाम् । व्यथ भयचलनयोः । जनी प्रादुर्भावे । ननु च जनेर्जनवध्योञ्चेति (७।३।३५) वृद्धिःप्रतिषिध्यते । तदयुक्तमिदमुदाहरणम् । मित्संज्ञाप्यपार्थिका । नैतदस्ति । चिण्कृतो हिं स वृद्धिप्रतिषेधः । तत्र ह्यातो युक् चिण्कृतोरित्यनुवर्त्तते (७।३।३३) । रजयतीति । रज्जेर्णौ मारमण उपसंख्यानमित्यनुनासिकलोपे (६।४।३४, वा) कृते ऽतउपधाया इति (७।३।१२२) वृद्धिः । तस्यानेन ऋस्वः । शमयतीति । शमेरमन्तत्वान्मित्वम् । अस्यापि नोदात्त उपदेश इत्यादिना (७।३।३४) वृद्धिप्रतिषेधश्चिण्कृतोरेव । ज्ञापयतीति । ज्ञा अवबोधन इत्यस्य क्रगादिपरिपठितस्य मारणतोषणनिशामनेषु ज्ञा मिच्चेति (ग, सू) मित्संज्ञा । अर्त्ति-ङ्गीत्यादिना (७।३।३६) पुकि कृते ऋस्वः । केचिदत्रेत्यादि । क्रमु पादविक्षेप-इत्यस्यामन्तत्वान्मित्संज्ञा । तस्य च ऋस्वत्वे संक्रामयत्युत्क्रामयतीति न सिध्येत् । तस्मादेतत्सिद्धये वा चित्तविरागइत्यतो (६।४।८१) वाग्रहणमनुवर्त्तयन्ति । तस्मिंश्चानुवर्त्तमाने सर्वत्र विकल्पः प्रसज्येत्यतिप्रसङ्गपरिहारार्थं सा च व्यवस्थितविभाषेति व्याचक्षते । अयमितामदितेप्रवं कस्मान्नोक्तम् ? लघु ह्येवं सूत्रं भवति । अशक्यमेवं वक्तुम् । वेष्ट वेष्टन इति घटादौ पठ्यते । तत्रैवमुच्यमाने तस्याप्यकारः प्रसज्येत । ऋस्वइत्युच्यमान एव इग्न ऋस्वादेश (१।१।४८) इतीकारःसिद्धो भवति ।

### ६३ । चिण्णमुलोर्दीर्घोऽन्यतरस्याम् ।

णाविति वर्त्तते । चिण्णमुजौ च तद्विशेषणे । अशमि अशामोति । शमेर्ष्यन्ताङ्गु । चिण्भावकर्मणो (३।१।६६) रिति च्लोश्चिण् । चिणो लुगिति (६।४।१०४) तशब्दस्य लुक् । णेरनिटीति (६।४।५१) णिलोपः । शमं शमम् । शामं शाममिति । पूर्ववक्षमुल्लिख्ये । दीर्घग्रहणं किमिति ? एवं मन्यते

ऋस्वस्यैवानन्तरस्य प्रकृतस्य विकल्पमात्र विधेयम् । एवमप्यभीष्टं निध्यतेष्व ।  
 तथाहि यस्मिन् पक्षे ऋस्वो विधीयते तस्मिन्नशमीत्यादि सिध्यति । यस्मिन्सु  
 ऋस्वो न विधीयते तत्रात उपधाया (७।३।११६) इति दीर्घे वृद्धिसंज्ञके  
 विहिते तेनैव रूपेणावस्थानाद् अशामीत्यादि सिध्यतीत्यभिप्रायः । इतरस्तु  
 दीर्घग्रहणमन्तरणं यन्न सिध्यति तद्दर्शयति शमयन्तं प्रयुङ्क्त इत्यादिना ।  
 शमेर्णन्तात् पुनः प्रयोजकविवक्षायां द्वितीयो णिच् । तत्र पूर्वस्य ऐर्लोपः ।  
 लुङ् । चिण् । पक्षे दीर्घत्वम् । अशमि अशामि । शमं शमम् । शामं  
 शाममिति । द्वितीयणिजन्ताण् णमुलि वृते पक्षे दीर्घत्वम् । शंशमयते-  
 रित्वादि । अतर्थं शास्यतीति यङ् । द्विर्च्चनम् । नुगतोऽनुनासिकान्तस्थेति  
 (७।४।८५) नुक् । शंशम्येति स्थिते हेतुमण्विच् । अतो लोप (६।४।४८)  
 इत्यकारस्य लोपः । यस्य हल इति (६।४।४९) यकारस्य । शंशमीति  
 स्थिते यदा ततः परश्चिण् भवति तदा पक्षे दीर्घत्वे कृते ऽशंशम्यशंशामीति  
 भवति । यदा तु णमुल् तदा शंशमं शंशमम् । शंशमं शंशाममिति ।  
 तत्र योऽसौ णौ णि लुप्यते यश्च यङोऽकारस्तयोर् दीर्घग्रहणे सत्यचः परस्मिन्  
 पूर्वविधाविति (१।१।५७) स्थानिवद्भावो न भवति । न पदान्तेत्यादिना  
 (१।१।५८) प्रतिषेधात् । तेनासति व्यवधाने दीर्घः सिद्धो भवति । स्यादेतत् ।  
 ऋस्वविकल्पे विधीयमाने यस्मिन् पक्षे ऋस्वो नास्ति तस्मिन् पक्षे स्वरूपेनैवा-  
 वस्थितो दीर्घः स्यादित्यत आह ऋस्वविकल्पे त्वित्यादि । नहि ऋस्वे विधातव्ये  
 केनचित् स्थानिवद्भावः प्रतिषिध्यते । तत्र ऋस्वविकल्पे विधीयमाने  
 णेर्लोपस्य यङ्ङकारस्य च स्थानिवद्भावः स्यादेव । ततश्च स्थानिवद्भावादु  
 विकल्पेन ऋस्वत्वं न स्यात् । चिस्समुल्परि हि णौ परतो मितामङ्गाना  
 ऋस्वत्वं विधेयम् । यश्चात्र णिश्चिस्समुल्परो न तत्र मिदङ्गम् । पूर्वेण  
 णिचा व्यवधानात् । यस्मिंश्च णौ मिदङ्गं नासौ चिस्समुल्परः । परेण चिणा  
 व्यवधानात् । तस्मान्नायमस्य योगस्य विषय इति पाक्षिकं ऋस्वत्वमनेन न  
 स्यात् । पूर्वेष्वेव योगेन नित्यं स्यात् । ततश्च दीर्घो न स्यात् । णिण्यन्त  
 इत्यादि । णेरणिरन्तः समोपो यस्मिन् स णिण्यन्तः । अथवा णेर णि णिणिः ।  
 सोऽन्तो यस्य स णिण्यन्तः । अस्मिन् पक्षेऽन्तशब्दोऽवयववचनः । यङ्ङ्यन्ते

त्वसिद्धिरेवेति । यङ्ख्यन्तशब्दस्यापि पूर्ववद्विधा व्युत्पत्तिः । कस्यासिद्धिः ? प्रकृतत्वादीर्घस्येति वेदितव्यम् । एवकारिणैतद्दर्शयति । णिख्यन्ते स्यादपि केनचित् प्रकारेण दीर्घस्य सिद्धिः । यङ्ख्यन्ते त्वसिद्धिरेव । न केनचित् प्रकारेण सिद्धिरित्यर्थः । कथं पुनर्णिख्यन्ते सिद्धिर्भवति ? णिजातिराश्रयणात् । णिजातिविवक्षाया हि यद्यपि णि नोपस्य स्थानिवद्भावस्तथापि नास्ति व्यवधानम् । जातिरेकत्वात् । नहि तत्रैव तस्या व्यवधानमुपपद्यते । तेन व्यवधानाभावाख्यन्ते दीर्घस्य सिद्धिः । अथवेतदेवकारेण दर्शयति । णिख्यन्ते पूर्वं णिचमाश्रित्यातउपधाया (०।३।११६) इति वृद्धि विधानादस्ति दीर्घस्य सिद्धिः । तस्यास्तु ऋस्वत्वेन निवृत्तिः क्रियते । नतु सर्वथा नास्त्येव । यङ्ख्यन्ते तु सर्वथैव दीर्घसिद्धेरभावः । तत्र वृद्धेरमश्रवादिति । स्यादेतत् । विकल्पे दीर्घत्व विधीयमानेऽपि नेवात्र दीर्घ सिध्यति । असिद्धवदत्रा भादिति (६।४।२२) णियङो लोपस्यासिद्धत्वादित्यत आह व्याश्रयत्वादित्यादि । कथं पुनर्व्याश्रयत्वमित्याह णो होत्यादि । अन्यतरस्याग्रहणं विस्मयार्थम् । शक्यते हि वा चित्तविराग ( ६।४।८१ ) इत्यतो मण्डूकश्रुतिन्यायेन वाग्रहणमनुवर्त्तयितुम् ।

### ६४ । खचि ऋस्वः ।

द्विषन्तपः परन्तप इति । द्विषत्परयो स्ताप (३।२।२८) इति खच् । अर्द्धिषदजन्तस्येति (६।३।६७) सुम् । पुरन्दर इति । पूःसर्वयो दारिसहोरिति (३।२।४) खच् । वाचंयमपुरन्दरो चेति (६।३।६८) निपातनान्मुमागमः ऋस्वग्रहणं विस्मयार्थम् । शक्यं न मित्ता ऋस्वइत्यता (६।४।८२) मण्डूकश्रुतिन्यायेन ऋस्वग्रहणमनुवर्त्तयितुम् ।

### ६५ । ज्ञादो निष्ठायाम् ।

प्रज्ञन्न इति । ज्ञादो सुख च । रदाभ्यामित्यादिना (८।२।४२) नत्वम् । प्रज्ञादयतीति हेतुर्माखच् ।

### ६६ । छादेर्घाद्वापसर्गस्य ।

उरश्छद इति । छद अपवारणे । चुरादिणिच् । पुंसि संज्ञाया वः

प्रायेणेति (३।३।११८) घ । उरमश्छट इति विगृह्य कृदयोगा च षष्ठी  
समस्यत इति (२।२।८, वा ) समासः । ननु न णिलोपस्यासिद्धवदत्रा  
( ६।४।२२ ) भादित्यसिद्धत्वादचः परस्मिन् पूर्वविधाविति ( १।१।५७ )  
स्थानिवद्भावाद्वा ऋस्वभावित्युपधा न संभवति । तत् कथं ऋस्वत्वं  
प्रवर्त्तत इत्याह णिलोपस्येत्यादि । यद्यत्र णिलोपस्यासिद्धत्वं स्थानिवद्भावा  
वा स्यात् तदा वचनमनर्थकं स्यात् । तस्माद् वचनसामर्थ्यादुभयमपि न  
भवति । तेन ऋस्वभावित्युपधा भवति । अदिप्रभृत्युपसर्गस्येति वक्तव्यमिति ।  
ननु च त्रिप्रभृतयो यत्र सन्ति तत्र दावपि स्तः । ततश्चादुपसर्गस्येत्येव सिद्ध-  
मित्यत आह उत्तरा होत्यादि । यद्यपि त्रिप्रभृतिषु दावपिस्त स्तथापि  
न ताविह दिशब्देनोपात्तौ । यत उत्तरा हि संख्या पूर्वसंख्याया यः कृतो  
व्यपदेश स्तदभिधानं निवर्त्तयति । कथं ज्ञायत इत्याह नहोत्यादि । यद्युत्तरा  
संख्या पूर्वसंख्याकृतव्यपदेशं न निवर्त्तयेत् तदा त्रिपुत्रोऽपि लोके द्विपुत्र  
इत्यभिधीयेत । नचाभिधीयते । तथाहि द्विपुत्र आनीयतामित्युक्ते नैव त्रिपुत्र  
आनीयते । अपितु यस्य दावेव पुत्रो स एव । अदिप्रभृत्येत्यादेशे वाक्वसाय-  
मर्थः । अदिप्रभृत्युपसर्गस्यच्छादेर्ऋस्वत्वं भवतीत्येतदर्थरूपं व्याख्येयमित्यर्थः ।  
तत्रेदं व्याख्यानम् । दिशब्दोत्रानेकोपलक्षणार्थम् । द्युपसर्गस्थानेकोपसर्गस्ये-  
ति यावत् । अद्युपसर्गस्येति च प्रसज्यप्रतिषेधोऽयम् । तेनायमर्थो भवति । छादे-  
रङ्गस्थानेकोपसर्गस्य घप्रत्यये परत उपधाऋस्वो न भवतीति । केन पुनःप्राप्तस्य  
ऋस्वस्थानेन प्रतिषेधः क्रियते ? एतस्मादेव प्रतिषेधादिधायकं वाक्वमनु-  
मीयते । योगविभागाद्वा छादे र्घइति । यदि च दिशब्दोऽत्रानेकोपलक्षणार्थो  
योगविभागश्चाभ्युपेयेतैवं तदा पथ्युदासेऽप्यदोषः । कथं द्युपसर्गादनेको-  
पसर्गादन्योऽद्युपसर्ग एकोपसर्गः ? तस्य ऋस्वत्वं भवति ? किमर्थमिदम् ?  
नच्छादेर्घ इत्यनेनैव सिद्धम् ? सिद्धे सत्यारम्भो नियमार्थः । एकोपसर्गस्यैव  
भवति । नान्यस्येति । यद्येवमुच्छेद इत्यत्र न प्राप्नोति । नैष दोषः । एवं हि  
योगविभागोऽनर्थकः स्यात् । तुल्यजातीयापेक्षत्वान्नियमस्य सोपसर्गस्य नियमः  
क्रियमाणः सोपसर्गस्यैव ऋस्वत्वं निवर्त्तयति । नानुपसर्गस्य । तेनोच्छेद-  
इत्यत्र प्रवर्त्तत एव ।

### ६७ । इस्मंस्त्रन्क्षिषु च ।

चकारश्चादेरनुकर्षणार्थः । छदिरिति । अर्चिश्चुचिहुसपिच्छादिच्छदिभ्य-  
इसि रित्तीसिप्रत्ययः (उण् २।२६५) । छञ्जेति । सर्वधातुभ्यो मनिन्निति  
(उण् ४।५८४) मनिन् । छत्रमिति । सर्वधातुभ्य'ङ्निति (उण्, ४।५८८)  
ङ्नन् । योगविभागो ऽनेकोपसर्गस्यापि यथा स्यात् । समुपातिच्छदिरिति ।

### ६८ । गमहनजनखनघसां लोपः कङित्यनङि ।

अनङीति । अजादावयं प्रतिषेधः । तेन तत्तुल्ये ऽजादावेव प्रत्यये कार्यं  
विज्ञायत इत्याह अजादौ प्रत्यय इति । जन्नतुर्जङ्गुरिति । अभ्यासाच्चेति  
(७।३।५५) कुत्वम् । जन्नतुर्जङ्गुरिति । जन जनने । परस्मैपदी जीहोत्यादिकः ।  
स्तोः शुना शुरिति (८।४।४०) शुत्वम् । जन्न इति । जनी प्रादुर्भावे ।  
आत्मनेपदी । दिवादिः । लिटस्तुभ्योरेशिरेजित्येष (३।४।८२) । जन्नतुरिति ।  
अदेर्लित्यमन्यतरस्यामिति (२।४।४०) घञ्चादेशः । खरि चेति (८।४।५५)  
घकारस्य ककारः । शासिवसिघसीनाच्चेति (८।३।६०) षत्वम् । अथवा घञ्  
अदन इत्यस्यैतद्रूपम् । अन्निति । लुङ् । लुङ्सनोर्घञ् इति (२।४।३७)  
घञ्चादेशः । मन्त्रे घसङ्गरेत्यादिना (२।४।८०) लेर्लुक् । भिरन्तादेशः ।  
संयोगान्तलोपः । शेषं पूर्ववत् । अवसत् । अगमदिति । पुषादिसूत्रेणाङ् ।

### ६९ । तनिपत्योश्छन्दसि ।

वितन्निर इति । अत्र यद्युपधालोपस्यासिद्धत्वं तथापि लोपविधान-  
सामर्थ्यादत एकहल्मध्ये इत्यादिनैत्वाभ्यासलोपो (६।४।१२०) न भवतः ।  
पप्तिमिति । लिट् । क्रादिनियमादित् ।

### १०० । घसिभसो हलि च ।

धत्वं तकारस्येति । भक्षस्तथोर्ध्वोऽध (८।२।४०) इति । जश्त्वं घकार-  
स्येति । भला जश् भक्षेति (८।४।५३) । समासे क्त इति । पूर्वापर-  
प्रथमेत्यादिना (६।३।५८) । समानस्य सभाव इति । समानस्य च्छन्दसी-  
त्यादिना (६।३।८४) । यदि द्विवचनात् पूर्वमुपधालोपः क्रियते तदैकाचत्वा-

भावाद्द्विर्वचनं न प्राप्नोतीत्यत आह क्शब्दमत्वादित्यादि । बध्नामिति ।  
 छान्दसमेतत । तत्र बहुन क्छन्दसोति व० ५५८ (२।४।३८) बहुलं विधयो  
 भवन्ति । तेन यद्यपि परत्वात्त्रेख्यताच्च वि० प्रमा० पूर्वगणधालोपः प्राप्नोति  
 तथापि स तथा न क्रियते । द्विवेदपात् ५० न क्रियत इति भावः ।  
 वप्सतीति । भसेः परस्य भ्ररदादेशः । जग' झ' । भाविति (६।१।१०)  
 द्विर्वचनम् । अभ्यासकार्यम् । उपपत्त्याप क्तो भकारस्य चत्वं पकारः ।  
 वभस्तौति । तपि रूपम् ।

### १०१ । हुभल्भ्यो र्हिधिः ।

हलादेरिति । कुतः पुनर्हल्पह ॥ प्रकृतं येन हिशब्दा विगृह्यते ?  
 अनन्तरसूत्रादिति चेत् ? न । तच्च समगोनिर्दिष्टम् । पठोनर्दिष्टेन चेन्नार्थः ।  
 हुभल्भ्य इत्येषा पञ्चमी हलोत्थतस्याः ॥ १४।२०० । सप्तम्याः षष्ठोत्वं  
 प्रकल्पयिष्यति । तस्मादित्युत्तरमेति (१।१।३) वरनादित्यदाप' । भिन्वीति ।  
 असोरलोप (६।१।१११) इत्यकारलोपः । क्रोणोहोति । सेर्यपिञ्चति (३।४।८७)  
 हिरादेशः । ई हल्घोरितीत्वम् (६।४।११०) । जुहुतामिति । लोट् ।  
 तसस्ताम् । रुदिहि । स्वपिहीति । रुदादित्वाच्छपो लुक् । रुदादिभ्यः  
 सार्वधातुक (७।२।७३) इतीट् । अदेह कस्मान्न भवति जुहुतात् त्वमिति ?  
 आह इहेत्यादि । धिभावस्यावकाशोऽनाशिधि जुह्वोति । तातडोऽवकाशः  
 जीवतात् त्वमिति । आशिपि लोटुभयप्राप्ता परत्वात् तातडेव भवति ।  
 अथ कृतेऽपि तस्मिंस्तस्य स्थानिवद्भावात् पुन' प्रसङ्गविज्ञानाद्भिभावः कस्मान्न  
 भवतोत्याह तत्वेत्यादि । यद्येव भिन्वकिच्छिन्व कीत्यत्र परत्वाद्भिभावे सत्य-  
 नन्तरोक्तादेव हेतोरकञ् न स्यादित्यत आह भिन्वकिच्छिन्वकीत्यादि । व्यक्ती  
 हि पदार्थे सक्तदुर्गते विप्रतिषेधे यद् बाधितं तद् बाधितमेवेत्येतत् (प, ४१)  
 प्रवर्त्तते । जातो च पुनः प्रसङ्गविज्ञानात् मिहमिति (प, ४०) विप्रतिषेधे परं  
 कार्यमित्यत्र (१।४।२) प्रतिपादितम् । पाणिनस्तुभगं मतम् । लक्ष्यानुरोधात्  
 कचित् किञ्चिद् आशीयते । तत्र तातड्विधा व्यक्तिपदार्थस्याश्रयणात्  
 सक्तदुर्गते विप्रतिषेधे यद् बाधितं तद् बाधितमेवेत्यस्या (प, ४१) उपस्थानम् ।



अकज्विधौ तु जातेः पदार्थस्याश्रयणात् पुनः प्रसङ्गविज्ञानात् मित्रमित्यस्याः  
( प, ४० ) । भिन्यकीति । अव्ययसर्वनामामित्यादिनाकच्(५।३।७१) । तत्र  
तिङ्श्लेख्यनुवर्त्तते (५।३।५६) ।

### १०२ । शुश्रूणुपृक्तृभ्यश्चन्दसि ।

शृणुधीति । श्रुवः श्रु चेति (३।१।७४) श्रुप्रत्ययः श्रुभावश्च । पूर्धीति ।  
पृ पालणपूरणयोः । उदोष्ठपूर्वस्येत्युच्चम् (७।१।१०२) । हलि चेति (८।४।७७)  
दीर्घः । उरुणस्त्वधीति । उरु अस्माकं कृधीति स्थिते बहुवचनस्य वस्मन्सा-  
वित्यस्मदो (८।१।२१) नसादेशः । नश्च धातु स्योरुषुभ्य इति (८।४।२७) णत्वम् ।  
सकारस्य रुत्वम् । विसर्जनीयः । तस्यातः कृकमीत्यादिना (८।३।४६)  
सत्वम् (M) । अपावृधीति । वृडो वृजो वा रूपम् । वृडोऽपि हि व्यत्ययो  
बहुलमिति (३।१।८५) च्छन्दसि परस्मैपदं भवत्येव । अथ शृणुधीत्यत्रोतश्च  
प्रत्ययादसयोगपूर्वादित्यनेन (६।४।१६) लुक् कस्मान् न भवतोत्याह शृणुधीत्य-  
त्रेत्यादि । यद्यत्र लुक् स्याद् धिभावस्यानर्थक्यं स्यादिति भावः । अन्येषामपि  
दृश्यत इति (६।३।१३७) दीर्घत्वमपावृधीत्यत्र । ननु च श्रुधीत्यत्र श्रुवः  
श्रु चेति (३।१।७४) श्रुभावेन श्रुप्रत्ययेन च भवितव्यम् । पूर्धीत्यत्र क्रादित्वाच्  
आप्रत्ययेन । उरुणस्त्वधीत्यत्र तनादिकृज्भ्य उरित्युप्रत्ययेन (३।१।७६) ।  
अपावृधीत्यत्र यदि वृड् तदा क्रादित्वाच् आप्रत्ययेन । अथ वृज् तदा  
स्वादित्वाच् श्रुप्रत्ययेन । एवञ्चैतानि रूपाणि न सिध्यन्तीत्यत आह  
अतोऽन्यत्रेत्यादि । शृणुधीत्येतस्मादुदाहरणादनेषुदाहरणेषु व्यत्ययो  
बहुलमिति (३।१।८५) शप् । तस्यापि बहुलच्छन्दसीति (२।४।७३) लुक् ।

### १०३ । अङितश्च ।

वाच्छन्दसीत्यादि । सार्वधातुकमपिदित्यपितः (१।२।४) सार्वधातुकस्य  
ङित्वं विधोयते । च्छन्दसि विषये वाच्छन्दसीत्यनेन (३।४।८८) हे र्यदपित्वं  
नङ्किल्प्यते । तेन पक्षे तस्य ङित्वं न भवति । अथ राशब्धीति कथं परस्मै

पदम् ? यावता रमिरयमात्मनेपदी । कथं वात शपः श्रवण न भवति ? कथञ्चाभ्यासस्य दीर्घत्वम् ? कथञ्चानुदात्तोपदेशित्यादिना (६।४।३७) मकार-लोपो न भवतीत्याह रारभ्योत्यादि । शपः श्रुरिति ब्रुवाणेन श्लाविति (६।१।१०) द्विवचनमित्युक्तं भवति । मकारलोपाभावस्त्वडित्वादेव सिद्ध इति नासो यत्नसाध्य इत्यभिप्रायः । यमेशप इति । बहुलच्छन्दसोत्यनेन (२।४।७३) । यौतः शपः श्रुरिति । बहुलं छन्दसीत्यनेन (२।४।७६) ।

### १०४ । चिणो लुक् ।

चिण उत्तरस्य प्रत्ययस्येति । अथ प्रत्ययस्येतत् कुतो लभ्यते ? अङ्गस्ये-त्यनेन प्रत्ययस्य सन्निधापितत्वात् । यदि चिण उत्तरस्य प्रत्ययस्य लुग् भवत्यकारितरामकारितमामित्यत्र तरप्तपमोर्लुक् कस्मान्न भवतीत्याह अकारितरामित्यादि । योऽसौ तशब्दस्य लुक् तस्य तरप्तपमोर्लुकि कर्त्तव्ये ऽसिद्धवदत्वा भादित्यसिद्धत्वम् (६।४।२२) । अतस्तशब्देन व्यवधानाच्चिणोऽनन्तरौ तरप्तमपौ न भवत इति तयोर्लुग् न भवति । ननु चान्यस्यान्यस्मिन्नसिद्ध-वचनादेकस्य तत्रैवासिद्धत्वं नोपपद्यत इत्यत आह चिणो लुगित्येतदित्यादि । चिणो लुगितरमेदेनापि श्रुतमिदं लक्षणं विषयस्य लक्ष्यस्य भेदाद्भियते । व्यक्ती पदार्थे प्रतिव्यक्ती लक्षणं भिद्यत इति क्त्वा । तेन भेदे सत्युपपद्यत एवासिद्धत्वम् । अकारि । अहारीति स्थिते ऽतिशयविवक्षाया तरप्तमपौ तिङ्श्वेतप्रनेन (५।३।५६) । तदन्तात् किमेतत्तिङ्व्ययघादात्स्वद्रव्यप्रकर्ष (५।४।११) इतरामो कृते ऽकारितरामकारितमामिति भवति ।

### १०५ । अतो हेः ।

गच्छेति । गमेलोट् । इषुगमियमां छ इतिच्छत्वम् (७।३।७७) । धावेति । धावु गतिशुद्धयोः । अथवा सत्ते.पात्रेत्यादिना (७।३।७८) धावादेशः । युहि रुहीति । अदादित्वाच्छपो लुक् । लुनीहि पुनीहीति । प्वादोना ऋस्व इति (७।३।८०) ऋस्वत्वम् । ई हल्यघोरितीत्वम् (६।४।११३) । ननु चेत्त्वे कृते सत्यनकारान्तत्वान्न भविष्यति । तत् किमेतन्निवृत्त्यर्थं न तपरकरणेनेत्यत आह ईस्वस्येत्यादि । असिद्धत्वं तु पूर्ववत् ।

### १०६ । उतश्च प्रत्ययादसंयोगपूर्वात् ।

उकारो योऽसंयोगपूर्वइति । अविद्यमानः संयोगः पूर्वं यस्मात् स तथोक्तः । एतेनासंयोगपूर्वग्रहणमुकारविशेषणमिति दर्शयति । स एवंविध उकारः प्रत्ययस्य विशेषणम् । विशेषणेन च तदन्तविधि भवतीत्याह तदन्तादित्यादि । किमर्थं पुन स्तदन्तविधिरभ्युपगम्यते ? सुनु चिन्वित्यत्र यथा स्यात् । अस्वेतत् प्रयोजनम् । अयन्तु दोषः । तनु कुर्वित्यत्र न प्राप्नोति । अत्र ह्युकार एव प्रत्ययः । न तदन्तः । अत्रापि व्यपदेशिवद्भावेन तदन्तत्वं प्रत्ययस्यास्तीत्य-  
दोषः । कुर्विति । धातोर्गुणे रपरत्वे च कृते ऽतउत् सार्वधातुक (६१४।११०) इत्युत्वम् । तच्छुद्ध्योति । तनूकरणे तच्च इति श्रुः । छन्दोवावचनमिति । अभिधाने ऽभिधेयोपचाराद् वार्थो विकल्पो वाशब्देन विवक्षितः । उच्यते व्याख्यायते ऽनेनेति वचनम् । वार्थस्य वचन वावचनम् । छन्दसि वावचने छन्दो-  
वावचन मिति । सप्तमीति (२।१। ०) योगविभागात् समासः । छन्दसि वेति वक्तव्य मिति । छन्दसि विषये विकल्पेनायं विधिर्भवतीत्येतदर्थरूपं व्याख्येय मित्यर्थः । तत्रेदं व्याख्यानम् । उत्तरसूत्रेऽन्यतरस्याग्रहण सुभयोर्योगोः शेषः । सा च व्यवस्थितविभाषा । तेनच्छन्दसि विषये विकल्पेनायं विधिर्भवतीति । धिनुहि । कृणुहीति । इवि दिवि धिवि प्रीणनार्थाः । कृवि हिंसाकरणयोः । इदित्त्वान्नुम् । धिन्विक्कृष्वोर चेत्युप्रत्ययो ऽकार आन्तादेशः (३।१।८०) । तस्यातो लोप इति (६।१।४८) लोपः ।

### १०७ । लोपश्चास्यान्यतरस्यां म्बोः ।

यो ऽयमुकारोऽसंयोगपूर्व इति । एतेनास्येत्यनेन प्रकृत उकारः प्रत्यव-  
सृश्यत इति दर्शयति । ननु चोत इत्यनुवृत्तेरुकारस्यैव लोपो विज्ञास्यते । तत् किमस्येत्यनेन ? षष्ठीप्रकृतप्रथमस्येत्येतदिति चेत् ? न । म्वोरि-  
त्येषैव हि सप्तम्युक्तार्था उत इत्यस्याः पञ्चम्याः पूर्वयोगे कृतार्थायाः षष्ठीत्वं प्रकल्पयिष्यति । तस्मिन्निति निर्दिष्टे पूर्वस्येति (१।१।६६) वचनात् । स्यादेतत् । यदि म्वोरित्येषा सप्तमी विज्ञायत एतदेव तु न विज्ञायते किमियं षष्ठ्यत सप्तमीति ? तस्मात् षष्ठीप्रकृतप्रथमस्येत्युक्तम् । लुगित्यनुवर्त्तमान इत्यादि ।

यदि प्रकृत एव लुक् क्रियते तदा सर्वस्येव प्रत्ययस्य लुक् स्यात् । नान्यस्य । यतः प्रत्ययादर्शनस्य लुगित्येषा मञ्जा विहिता । नतु प्रत्ययावयवस्यादर्शनस्य । सर्वस्य तु लुकि कृते सुन्वः सुन्व इति न सिध्यति । लोपग्रहणाददोषः । तत्र ह्युकारमात्रस्य लोपः । अलोऽन्यस्येति (१।१।५२) वचनात् । तस्मादन्यस्य लोपार्थे लोपग्रहणम् । किञ्च कुर्वः कुर्म इत्यत्र गुणा लुकि सति न स्यात् । न लुमताङ्गस्येति (१।१।६३) प्रत्ययलक्षणप्रतिषेधात् । लोपे तु सति भवति । ततो गुणार्थमपि लोपग्रहणं कर्त्तव्यम् ।

### १०८ । नित्यं करोतेः ।

करोते रुकारप्रत्ययस्येति । ननु चकारेण पूर्वसूत्र उकारोऽनुकृष्टः । चानुकृष्टञ्चोत्तरत्तरत्वं नानुवर्त्तते (प, ७६) । तत्र कयमुकारस्य लापो लभ्यते । नैवम् । पूर्वसूत्रे ह्युकारस्य सन्निधानमस्येत्यननैव लभ्यत इति तत्र तस्य चकारेण याऽनुकृष्टि' सैतदर्थं वेदितव्या । उकारलोपस्येत्यादिना कुर्व' कुर्म इत्यत्र सोपपत्तिका दीर्घप्राप्तिं दर्शयति । न भकु'कुरामित्यनेन (८।२।७६) च तत्प्रतिषेधम् । नित्यग्रहणं विस्मयार्थम् । आरम्भसामर्थ्यादेव हि नित्यो विधिर् भविष्यति ।

### १०९ । ये च ।

चकारो लोपस्यानुकर्षणार्थः ।

### ११० । अत उत् सार्वधातुके ।

उकारप्रत्ययान्तस्येति । उकारः प्रत्ययोऽन्तो यस्य स तथोक्तः । उकार-प्रत्ययान्तश्च करोतिः सार्वधातुकत्वं न व्यभिचरति । अनेनाभिप्रायेणाह सार्वधातुकग्रहणं किमिति ? भूतपूर्वेऽपीत्यादि । असति सार्वधातुकग्रहणे करोतिरुकारप्रत्ययान्तस्य कङिति प्रत्यये परत उत्त्वमुच्यमानं यत्र कङित् सार्वधातुकं परभूतं तत्रैव स्यात् कुरुतः कुर्वन्तीत्यादिषु । कुर्वित्यत्र हेर्लुकि कृते कङितप्रत्ययस्याभावान् न लुमताङ्गस्येति (१।१।६३) प्रत्ययलक्षण-प्रतिषेधात् तु न स्यात् । तस्माद् भूतपूर्वेऽपि सार्वधातुके यथा स्यादित्येवमर्थं सार्वधातुकग्रहणम् । अथ तत्परकरणं किमर्थम् ? यावता यद्यपि भाव्यमान

उकारःसवर्णानां आहको भवति तथाप्यान्तरतस्यान्मात्रिकस्य स्थाने मात्रिक  
एव भविष्यतीत्यत आह तपरकरणमित्यादि । असति हि तपरकरण उकार-  
प्रत्यय मात्रित्वे सार्वधातुकार्धधातुकयोरिति (७।३।८४) गुणे कृते रपरत्वे च  
यदुत्वं तस्योकारस्य पुगन्तलघूपधस्येति (७।३।८६) गुणः स्यात् । तस्मात्  
तपरकरणं क्रियते ऋस्वस्यैव श्रवणं यथा स्यात् । लक्षणान्तरेण यो दीर्घः  
प्राप्नोति स मा भूदिति ॥

### १११ । असोरलोपः ।

रुन्ध इति । ऋषस्तथोर्धोऽध इति (८।२।४०) तकारस्य धकारः । स्त  
इति । अदादित्वाच्छपो लुक् । अथ असोरिति कोऽयं निर्देशः ? यावताकः  
सवर्णे दीर्घ इति (६।४।१०) दीर्घत्वे कृते आसोरिति निर्देशेन भवितव्य  
मित्याह असोरित्यकारस्य पररूपत्वमित्यादि । अथ तपरकरणं किमर्थम् ?  
आस्तामासन्नित्यत्राडागमस्य मा भूदिति चेत् ? नैतदस्ति । इह हि लङि कृते  
लावस्थायामाडागमात् पूर्वमन्तरङ्गत्वाद्भादेशः क्रियते । तत्र कृते विकरणः  
कृताकृतप्रसङ्गित्वादाडागमं बाधते । आडागमस्य त्वशब्दान्तरप्राप्तेरनित्य-  
त्वम् । तथाहि कृते विकरणे विकरणान्तस्याङ्गस्य तेन भवितव्यम् ।  
अकृते धातुमात्रस्य । कृते विकरणे यद्यप्याडागमाकारलोपयोर् द्वयोरपि  
कृताकृतप्रसङ्गित्वेन नित्यत्वं तथापि परत्वादकारलोपः क्रियते । तस्मिन्  
कृते तस्यासिद्धत्वादाट् । तस्यासिद्धत्वादेव च लोपो न भविष्यतीति किं  
तपरकरणेन ? एव तर्ह्येतज्ज्ञापयति । आभाच्छास्त्रीयमसिद्धत्वमनित्य  
मिति । तेन वुग्युटवुवड्यणोः सिद्धौ भवत इत्येतद् वक्तव्यं न वक्तव्यं  
भवति ॥

### ११२ । आभ्यस्तयोरातः ।

लुनत इति । आत्मनेपदेष्वनत(७।१।५)इत्यदादेशः । लुनतामिति । लोट् ।  
आमेतः(३।४।८०) । अलुनतेति लङ् । मिमत इति । माङ् माने । अभ्यासस्य  
भृजामिदतीत्वम् (७।४।७६) । एवं सञ्ज्ञित इत्यत्रापि । ओहाङ् गतावि-  
त्यस्य । बिभ्रतीति । पूर्ववदित्वम् । अलुनादिति । ननु चासति क्ङितीत्य-

स्मिन्नीलेनात्र भवितव्यम् । तत् कुतो लोपस्य प्रसङ्गः ? नैतदस्ति । ईत्वमपि हि क्ङित्येवेत्यते । इह चोत्तरसूत्रे क्ङितीयनुवर्त्यम् । तत्र यदि क्ङितीति नानुवर्तते तदा स्यादेव लोपः । नन्वादग्रहणं किमर्थम् ? आभ्यस्तयोरत इत्येवेत्यते । एवं ह्येकमात्रया लङ् भवतोत्यत प्राक्त आद्यग्रहणं स्पष्टार्थम् । जागर्त्तं जञ्जित्यादयः (६।१।६) षडित्यभ्यस्तसंज्ञायामपि ऋकारलोपो न भवति जाग्रतीति । एतच्च श्लेष्कारान्तेन साप्तचर्यादिभ्यस्तस्याकारान्तस्येव ग्रहणात्तदभ्यते ।

### ११३ । ई हल्यघोः ।

लुनीतः पुनीतः । लुनीथ' पुनीथ इति । तस्थसौ । मिमीत इति । आत्मनेपदैकवचनम् । मिमीथ इति । ग्रामःमे (३।१।८०) । मिमीध्वमिति । ध्वम् । लुनन्ति पुनन्तीति । भिप्रत्ययः । ननुच यदप्यजादावपोत्व' स्यान् लोपोऽनवकाशः स्यात् । अतोऽनवकाशत्वान्नलोप ईत्व बाधित्यते । तत् किं हलीत्यनेन ? नैतदस्ति । असति हल्ग्रहणे वचनादुभयं स्यात् । घुमंजकेष्वा लोपः प्रसज्येत । तस्माद्वलीति वक्तव्यम् । दत्त इति । खरि चेति (८।४।५५) चर्त्तम् । धत्त इति । धाजो द्विर्वचने कृते ऽभ्यामे चर्त्तं (८।४।५४) इत्यभ्यामस्य जगृत्वे च दधस्तथो वेति (८।२।३८) भप्भावेन दकारस्य धकारः । धातोस्त्वाकारलोपे कृते जगृत्वचर्त्तं ॥

### ११४ । इद् दरिद्रस्य ।

दरिद्रतीति । जञ्जित्यादयः (६।१।६) षडित्यभ्यस्तसंज्ञा । तेनाभ्यस्तलक्षण आकारलोपो भवति । वक्तव्य इति व्याख्येय इत्यर्थः । तत्रेदं व्याख्यानम् । असोरलोप इत्यतो मण्डूकपुतिन्यायेन लोपग्रहणमनुवर्त्तन् सार्वधातुके हलि क्ङितीत्येतान् विशेषान् निवर्त्तन् दरिद्रातः सामान्येनेत्त्वलोपो विधातव्यौ । नचैवं सति तौ सङ्क्षरेण प्रसजतः । यस्माद् वक्ष्यमाण मन्यतरस्याग्रहण-सुभयोर्योगयोः शेषभूतम् । सा च व्यवस्थितविभाषा । तेन यत्त्रैवेत्यते यत् तत् तत्रैव भविष्यति । नान्यत्वेति । सिद्धश्च प्रत्ययविधाविति । तथासौ कर्त्तव्यो यथा प्रत्ययविधौ प्रत्ययविधानकाले सिद्धो निष्पन्नो भवति । एतदुक्तं

भवति । आर्धधातुके प्रत्यये विषयभूतेऽनुतपन्न एव लोपः कर्तव्य इति । एवं ह्यसौ प्रत्ययविधौ सिद्धो भवति । नान्यथा । सिद्धश्च प्रत्ययविधावित्यस्योपादाने यत् फलं तदाकारान्तलक्षण इत्यादिना दर्शयति । यद्यार्धधातुक उत्पन्ने सति लोपः क्रियते तदा श्याद्व्यधादिसूत्रेण (३।१।१४१) णप्रत्ययः स्यात् । दरिद्रातेराकारान्तत्वात् । ततश्चातो युक् चिङ्कतोरिति (७।३।३३) युक् कृते दरिद्राय इत्यनिष्टं रूपं स्यात् । सिद्धश्च प्रत्ययविधावित्युच्यमाने तु प्रागेव प्रत्ययोत्पत्तेर्लोपः । तस्मिन् सत्यनाकारान्तत्वात् पचाद्यजेव भवति । तेन दरिद्र इतीष्टं सिद्धं भवति । न दरिद्रायके लोप इत्यादिना श्लोकेन यत्रार्धधातुके लोपो नैष्यते यत्र विकल्पेन नैष्यते कैश्चित् तद्दर्शयति । दरिद्रायक इत्यत्र ण्वुलन्ते शब्दे मिसाधयिषिते लोपो नैष्यते । दरिद्रातीति दरिद्रायक इति । पूर्ववद् युक् । दरिद्राण इति । अत्रापि लुङ्गन्ते लोपो नैष्यते । दिदरिद्रासतीत्येक इति । सनि कृते द्विर्वचन मभ्यासकार्यम् । दिदरिद्रिषतीति वेति । सनीवन्तर्हेत्यत्र (७।२।४६) तानपतिदरिद्राणामित्युपसंख्यानान्निकल्पेनेट् । अद्यतन्यामिति । लुङीत्यर्थः । लुङोऽद्यतनीति पूर्वाचार्यसंज्ञा । अदरिद्रासीदिति । यमरमनमातां सकृचेति (७।३।७३) मगिटी । अस्ति मिचोऽष्टक (७।३।६६) इतीट् । इट ईटीति (८।२।२८) मिचो लोपः । ननु चातो धातो (६।४।४०) रित्याकारलोपे कृते दरिद्र इति निर्देशेन भवितव्यम् । तत् कथं दरिद्रस्येति निर्देश इत्याह दरिद्रस्येति निर्देश इत्यादि । कृन्दोवत् सूत्राणि भवन्तीत्यतो व्यापोः संज्ञाच्छन्दमोर्बहुलमिति (६।३।६३) बहुलवचनाच्छान्दसमिह ऋस्त्वम् । तपरकरणं विस्पष्टार्थम् । भाव्यमानतया सवर्णाग्रहणादेव दीर्घो न भविष्यति ।

## ११५ । भियोऽन्यतरस्याम् ।

हलादौ सार्वधातुके क्ङिति परत इति । यद्यप्येतं विशेषः पूर्वस्मिन्निवर्तिता स्तथापीह मण्डूक द्रुतिन्यायेनानुवर्तन्त इत्यभिप्रायः । विभीत इति । विभी भये । जुहोत्यादित्वाच्छपः श्लुः । हलादावित्येव । विभ्यति । इत्त्व-

विधानसामर्थ्यादेवैरनेकाच इति (६।४।८२) यणादशा न स्यात् । सार्वधातुक इत्येव । भीतो भीतवान् । कडितीति किम् ? विभेति ।

### ११६ । जहातेश्च ।

इत्वापवाद इत्वमारभ्यते । अन्यतरस्याग्रहणानुवृत्तेः । पक्षे तदपि भवत्येव । सार्वधातुक इत्येव । हीन, हीनवान् । इत्त किञ्चित् सार्वधातुक इत्यस्यानुवृत्तिं प्रत्याचक्षते । कथम् ? हलि परत इत्वेत्वे प्राप्तः । द्विर्वचनञ्च । तत्र यदि परत्वादीत्वेत्वे स्याता ततश्चेवर्णान्ताभ्यासस्य स्यात् । तस्मादभ्यस्त-ग्रहण मनुवर्त्तनीयम् । तस्मिंश्चानुवर्त्तमाने सार्वधातुकानुवृत्तिरपार्थिकेति । एतच्चायुक्तम् । अन्तरङ्गत्वाद् । द्विर्वचनेनैव प्राप्तीत्वेत्वाभ्या भवितव्यम् । तत् कुतोऽभ्यासस्येवर्णान्ताप्रसङ्गः ? अन्तरङ्गत्वं तु द्विर्वचनस्याप्यपेक्षत्वात् । तच्च क्षुमात्रमपेक्षते । इत्वेत्त्वयोश्च बह्वपेक्षत्वाद् बहिरङ्गता । बह्वपेक्षा च तयोः पुनरङ्गस्य हलादौ कडिति सार्वधातुके विधानात् । जहातेरिति निर्देशाज्जिहोत इत्यत्र जिहातेर्न भवति । पृथग् योगकरण सुस्तरार्थमिति । आ च हाविल्लेष (६।४।११७) विधिर्जिहातेरेव यथा स्यात् । विभेतेर्मा भूदिति ।

### ११७ । आ च हौ ।

चकार इत्त्वान्यतरस्याग्रहणयोरनुकर्षणार्थः ।

### ११८ । लोपो यि ।

### ११९ । घसो रेङ्गावभ्यामलोपश्च ।

अभ्यासलोपश्चेति घुसंज्ञकार्थम् अभ्यासलोपग्रहणम् । नत्वस्यर्थम् । अस्तेरभ्यासस्यासम्भवात् । देहि देहीति । दाङ्धाज्जारेति रूपे । अन्येषां तु घुसंज्ञकानामुदाहरणं न सम्भवति । विकरणेन हे व्यवधानात् । असम्भवाच्च यथायोगम् । तत्र दो इत्येतस्य श्यना हिशब्दो व्यवधीयते । दाङो घेटन्तु शपा । देङः पुनरात्मनेपदित्वाद् हेरसम्भवः । एधीति । सकारस्यैत्वे कृते तस्यासिद्धत्वाद् हुङ्गल्भ्योर्हीर्धगिति (६।४।१०१) धिभावः । ननु चालोऽन्त्यस्येत्यला-मन्त्यस्य (१।१।५२) लोपेन भवितव्यम् । तत् कथं सर्वस्याभ्यासस्य लोपो



भवतीत्यत आह शिदयमित्यादि । लोपश्चेत्यत्र द्वौ शकारौ निर्दिष्टौ । तत्रैको लोपस्य सम्बन्धी । द्वितीयस्तु विभक्तेः । यश्च लोपस्य सम्बन्धी तस्येतुमज्ञा प्रतिज्ञायत इति शिदयं लोपो भवति । तेन सर्वस्याभ्यासस्य लोपो भवति । आ च हावित्यतो (६।४।११०) द्वौग्रहणं मण्डूकमुत्तिन्यायेन शक्यतेऽनुवर्त्तयितुम् । तत् त्वन्यतरस्याग्रहणेन सम्बद्धमिति तदनुवृत्तावन्यतरस्यामित्येतस्याप्यनुवृत्तिरित्याशङ्का स्यात् । अतस्तन्निवृत्त्यर्थं हावित्युक्तम् । चकारस्य सन्नियोगार्थत्वालोपो भवत्येत्त्वञ्च ॥

### १२० । अत एकहल्मध्येऽनादेशादेर्लिटि ।

एकहल्मध्य इति । एकशब्दोऽयमसहायवाची । एकश्च एकश्च एको । एको च तो हलौ चेत्येकहलौ । एकहलोर्मध्य इति द्विवचनान्तस्य षष्ठीसमाम् । द्वयोरेव हि हलोर्मध्यं सम्भवति । नैकस्य । अत्र यदि लिटादेशो न विशिष्यत ततो नेमतुर्नेसुः सेहे सेहाते सेहिर इत्यत्र न स्यात् । अस्ति ह्यत्राप्यङ्गस्यादेश आदिरित्येतच्चेतसि कृत्वा लिट्यादेशं विशेषयितुमाह लिटि परभूते य आदेशो विधीयते स आदिष्यङ्गस्य नास्तीत्यर्थः । तस्येति । तस्यैवंविधस्याङ्गस्येत्यर्थः । तस्येति चाङ्गस्य योऽकार इत्यनेन सम्बन्धः । अवयवषष्ठी चेयम् । तस्यैवंविधस्याङ्गस्य योऽकारोऽवयव स्तस्येत्यर्थः । एकहल्मध्य इत्यस्येदं विवरणम् । असहाययोर्हलोर्मध्य इति । तस्येत्यनन्तरोक्तोऽकारः सम्बध्यते । तस्याङ्गस्यावयवस्याकारस्येत्यर्थः । स्थानषष्ठी चेयम् । तस्य स्थान एकार आदेशो भवति । रेणुतुः । रेणुरिति । अण रणति रणिः शब्दार्थः पठ्यते । येमतुर्येसुरिति । यम उपरमे । देमतुर्देसुरिति । दसु उपशमे । ववाश इति वाशु शब्दे । आत्मनेपदी । शश्रमतुः । शश्रमुरिति । अमु तपसि खेदे च । केचित् तु ततस्तत् स्ततच्चु रित्येतद् एकहल्मध्यस्य प्रत्युदाहरणं पठन्ति । एतच्चायुक्तम् । क्ङितीत्यनुवर्त्तते । नच तच्चेः परस्य लिटः किञ्चमस्ति । असंयोगादिति (२।१।५) प्रतिषेधात् । तत्सरतुः । तत्सरुरिति । त्सरच्छृङ्गाती । चकणतुः । चकणुरिति । अण रण वण भण कण कण शब्दार्थाः । तत्र कणति स्त्रीदो पठ्यते । जगणतुर्जगणुरिति । गण संस्थानं

चुरादौ पठ्यते । ननु च चौरादेकत्वात् णिनि कृतं कास्प्रत्ययादाममन्ते लिटी-  
 त्वासा (३।१।३५) भवितव्यम् । अनित्यख्यन्ताश्चुरादय इत्यदोषः । अनित्यख्यन्तत्वं  
 तु तेषां सप्तमे ज्ञापयिष्यते । बभणत्तिरिति । भणति स्वीदौ पठ्यतः शब्दार्थ एव ।  
 नेमत्तु रिति । णस पङ्क्तवे शब्दे, णो न इति (-।१।६५) नत्वम् । मेह इति ।  
 षह मर्षणे । धात्वादेः ष.स इति (८।१।६४) सत्वम् । कथं पुनर्नत्वे सत्वे च  
 लिट्यादेशादौ न भवत इत्यत आह अनैमित्तिके नत्वसत्वे इत्यादि । नत्वसत्व-  
 विधाने हि न किञ्चिद् निमित्तमाश्रयत इत्यनैमित्तिके गते भवतः । ततश्च  
 प्रागेव लिङुत्पक्षे स्ताभ्या भवितव्यम् । तेन तदादि यदाऽन्ति लिट्यादेशादि न  
 भवति । यदि तर्हि लिट्यादेशो विणिष्यत एवं सत्यङ्गमविणिषितं स्यात् ।  
 ततश्च पक्षे पक्षवानित्यत्रापि प्रमज्येत । पक्षेऽपि ह्यङ्गस्य लिटि परभूते य  
 आदेशः क्रियते स इहाप्यादिर्नास्ति । नतदस्ति । अभ्यासलोपसन्तियोगेन  
 ह्येत्वं सुच्यते । तेन यत्तवाभ्यासलोपः स्तत्रैवत्वेन भवितव्यम् । नचावा-  
 भ्यासलोपः । असम्भवात् । इह तर्हि स्यात् । पापच्यत इति । अयमप्यदोषः ।  
 इह परत्वाद् दीर्घोऽकित (७।४।८३) इति दीर्घा भविष्यति । ऋस्वहनादि-  
 णिषावृत्सर्गौ । तयोर्दीर्घत्वमेत्त्वञ्चापवादः । तत्र दीर्घस्यावकाशो ब्रामा-  
 स्यते । एत्वस्यावकाशः पेषतुः पेषुरिति । इहोभयं प्राप्नोति पापच्यत इति ।  
 अपवादविप्रतिषेधे सति परत्वाद्दीर्घत्वं भविष्यति । अथ बभणत्तुर्बभणुरित्यत्रत्वं  
 कस्मान्न भवति । अभ्यासे चर्च इति (८।४।५४) जश्त्वे कृत आदेशादित्वा  
 दिति चेत् न । एत्वे कर्त्तव्ये जश्त्वस्यासिद्धत्वात् । तस्माद् भवितव्यमेवत्वेन ।  
 विप्रतिषेधस्य तु यत्र कुहोश्चुरिति (७।४।६२) पुत्वं क्रियते नकणतु शकण  
 जहसतुर्जहसुरित्वादाववकाशः स्यादित्यत आह इहेत्यादि । कथमतज्  
 ज्ञायते ? नाख्यसिद्धत्वमित्याह तथाचेत्यादि । तदव तृफलभजतपशेति  
 (६।४।२२) फलिभज्योरेत्वं सुपपद्यते यदि जश्त्वचर्त्तयो रसिद्धत्वं न भवति ।  
 नान्यथा । अनादेशादित्वादानेनैवेत्त्वस्य सिद्धत्वात् तन्नोपपद्यते । तस्मात्  
 फलिभज्योरेत्त्वविधानादवसीयते जश्त्वचर्त्तयोरसिद्धत्वमिह नास्तीति ।  
 रूपामेदे चेत्यादि । शब्दरूपस्य स्थानिनोऽमेदे सति यथादेशः स इह नाश्रीयत  
 इत्यस्यार्थस्य न शब्ददवादिगुणानामिति (६।४।१२६) शब्ददवाः प्रतिषेध-

वचनं ज्ञापकम् । अभ्यासे चर्च (८।४।२४) इत्यनेन प्रकृतिजशां प्रकृतिजशः प्रकृतिचरा प्रकृतिचरो भवन्तीति शसः शकारस्य शकारो भवति । ददे र्दकारस्यापि दकारः । तेनोभावपि तावादेशादी भवतः । तत्र यदि स्थान्य-  
भेदे सति य आदेशः सोऽपीहाश्रीयेत तत आदेशादित्वादेव न भविष्यतीति  
शसिद्वयोरेत्वप्रतिषेधो न विधीयेत । विहितश्च । तस्मादेतदेव प्रतिषेधवचनं  
ज्ञापयति । रूपाभेदे सति य आदेशः स इह नाश्रीयत इति । यदि तर्ह्या-  
श्रीयेत किं स्यादित्यत आह अन्यथाहीत्यादि । अन्यथा योऽपि रूपाभेदादादेशः  
स्थानिनाऽभिन्नरूपः सोऽपीहाश्रीयेत ततो यथा चकणतु रित्वेवमादीनामैत्वं  
न भवति तथा पेचतुः पेचुरित्वेवमादीनामपि प्रकृतिजचरादीनां न स्यात् ।  
प्रकृतिजशः प्रकृतिचरश्चादयोयेषा ते नथोक्ताः । अहं पपठ । अहं पपचे-  
त्यत्र स्थानिवद्भावेन पित्वात् कित्त्वं नास्ति । तेनैत्वाभ्यामलोपौ न भवतः ।  
वृद्धिरपि न भवति । णलुक्तमो वेति (७।४।२१) पच्चे णित्वाभावात् । णित्त्वपच्चे  
तु परत्वाद्बृद्ध्या बाधितत्वादेवाभ्यासलोपाभ्यां न भवितव्यम् इत्यणित्त्वपच्च  
एवोदाहृतम् । दम्भेरिति । किं पुनः कारणं दम्भेरेत्वं न भवति ?  
यावता लिट्यानादेशाद् ह्येतदङ्गम् । अनिदितामित्यादिना (६।४।२४) नलोपे  
कृत एकहल्मध्ये एवाकार इत्यत आह नलोपस्येत्यादि । अन्यिश्चन्यिदम्भि-  
स्वञ्जीनामिति (१।२।५ सूत्रे) दम्भेः परस्य लिटः कित्त्वमुक्तम् । तस्मिन्  
सति य उपधाया लोप स्तस्यासिद्धवदत्रा भादित्यसिद्धत्वात् (६।४।२२)  
प्राप्नोति । तस्माद् दम्भेरेत्वं वक्तव्यम् । व्याख्येय मित्यर्थः । तत्रेदं व्याख्यानम् ।  
असोरलोप (६।४।२१) इत्यत्राभा च्छास्त्रोयभ्यासिद्धत्वस्यानित्यत्वं ज्ञापितम् ।  
तेन दम्भेरेत्वे कर्त्तव्ये लोपस्यासिद्धत्वं न भवति । ततश्च दम्भेरितिरेत्वं  
भविष्यतीति । अथवातएकहल्मध्ये (६।४।२०) इत्यत्रात इति योगविभागः  
कर्त्तव्यः । तेन यत्र यत्रैत्वमिष्यते तत्र तत्र भविष्यतीति । एवञ्च कृत्वा  
नशिमन्योरलित्तेरेत्वमित्याद्यपि नोपसंख्येयम् । योगविभागेनैव सिद्धत्वात् ।  
वक्तव्यशब्दस्य व्याख्येय इतिप्रयोऽर्थ इति सर्वत्र वेदितव्यम् । अनेशमिति ।  
तस्येत्यादिना (३।४।२०) मिपोऽभावः । अथ मेनकेतयत्र प्रतयस्यादि-  
तयादिनेत्वं (७।३।४४) कस्मान्न भवतीतयाह क्षिपकादिष्वितयादि । क्षिप-

कादिष्वित्यस्य प्रतिषेधो वक्ष्यते । अस्य च क्षिपकादिषु प्रक्षेपः । तेनेत्त्वं न क्रियते । चानशीति । ताच्छीत्यवयोवचनशक्तिषु चानश् (३।२।१२८) । मुङ् न क्रियते इति । आने मुगिति (७।२।८२) मुक् प्राप्नोति । स न भवति । अनित्यमागमशासनमिति (ए८५) कृत्वा । छान्दसत्वादा । सर्वे विषय ऋन्दसि विकल्पान्त इति । छान्दसं ऋस्वत्वमिति । व्यापो' संज्ञाच्छन्दसो बहुलमिति (६।३।६३) व्यापो विधीयमानं ऋस्वत्वं बहुलवचनात् पेचिरन्नित्यत्रापि भवति । पचेर्लिङ् । सीयुर् । भस्य रन् । शप् । आद्गुणः (६।१।८७) । पचेरन्निति प्राप्त एत्वे ऋस्वत्वे च कर्त पेचिरन्निति भवति ।

## १२१ । थलि च सेटि ।

पेचिथ । शक्तिरिति । उपदेशेऽन्वत (७।२। २) इतीट्प्रतिषेधप्राप्त ऋतो भारद्वाजस्येति (७।२।६३) नियमाद् इहेङ् भवति । तदय मत्तार्थः । ऋत एव भारद्वाजस्येति । नान्येषां धातूनामिति । पपकथति । अन्येषा माचर्याणा मतेनेट्प्रतिषेधो भवत्येव । अथ थल्यग्रहणं किमर्थम् ? न सेटीतिप्रोच्येत ? यत्र हि पूर्वण न सिध्यति तदर्थं वचनम् । अन्यत्रेडादौ किच्चात् पूर्वणैव सिद्धम् । तत्रान्तरेणापि थल्यग्रहणं थल्येव भविष्यतीत्यत्र आह थल्यग्रहण मित्यादि । असति थल्यग्रहण आरम्भसामर्थ्यादेतावान् निश्चयः स्याद् यत्र पूर्वण न सिध्यति तदर्थमेतदिति । अक्ङिदर्थमित्यत्र तु दुरवसानम् । बहवो विशेषाः प्रक्रान्ताः । तत्र सन्देहः स्यात् । किं मङ्किदर्थमेतत् स्यादुतादेशार्थम् ? आहोस्विदनेकहल्मध्यार्थम् ? किम् अनेकाकारार्थमिति ? तत्रासन्देहार्थं मत एकहल्मध्येऽनादेगादेर्लिटीतिरति (६।४।१२०) विशेषाः सन् एवेहानुवर्तन्ते । क्ङिद्व्यग्रहणन्तु निवृत्तम् । तस्माद् क्ङिदर्थोऽयमारम्भः । न च थलोऽन्यदिहाक्ङिदस्ति मेट् । ततः सामर्थ्यात् थलेवायं विधि र्वाख्येयः । व्याख्यानद्वारेण प्रतिपत्तौ मन्दधियां प्रतिपत्तिगौरवं स्यात् । तस्माद् विस्मयार्थं थल्यग्रहणं क्रियते । थलो ह्यक्ङित उपपादाने सुखमेव प्रतीयते ऽक्ङिदर्थोऽयमारम्भ इति ।

## १२२ । तृफलभजचपञ्च ।

तेरतु स्तेरुरिति । ऋच्छतृतामिति (७।४।११) गुणः । फेलतुः फेलुरिति । फल निष्पत्तो । जिफला विशरण इति च । तरतेर्गुणार्थमिति । न शसददवादि-  
गुणानामिति प्रतिषेधं वक्ष्यति । अतस्तरतेरिदं वचनं गुणद्वयेवमभिनिर्वृत्त-  
स्यापि यथा स्यादित्येवमर्थम् । अन्येऽप्येति वक्तव्य मिति । अन्य अन्य  
सन्दर्भ इत्यस्याप्येत्वं भवतीत्येतदर्थरूपं व्याख्येय मित्यर्थः । तत्रेदं व्याख्या-  
नम् । चकारोऽत्र क्रियते । स चानुक्तसमुच्चयार्थः । तेन अन्येरपि भविष्य-  
तीति । अथतुः अथुरिति । पूर्व्वदुपसंख्यानानेन लिटः कित्त्वे नकारलोपः ।

## १२३ । राधो हिंसायाम् ।

राधो हिंसायामर्थ इत्यादि । यद्यपि राध साध संसिद्धाविति राधिः  
संसिद्धो पठ्यत इह तथाप्यनेकार्थत्वाद् धातूनां हिंसार्थता वेदितव्या । राधेर्  
हिंसायामर्थे ऽवर्णस्वैकारादेशो भवतीतुच्यते । ननुच नात्र सूत्रे ऽवर्ण-  
ग्रहणमस्ति । योऽप्यत्रोऽवर्णः प्रकृतः सोऽपि मात्राकालः । नच राधिर्मात्रा-  
कालोऽवर्णोऽस्ति । तत् कथमवर्णस्य स्थान एत्वं लभ्यत इति यद्वोदयेत् त  
प्रतग्राह अत इतप्रतदिहोपस्थितमित्यादि । अत इति । स्वरितत्वादिहो-  
पस्थितम् । यदिहोपस्थितं तत् तपरत्वकृतस्य कालविशेषस्याभावात् तदपास्य  
परितग्न्यावर्णमात्रं स्थानित्वेन प्रतग्राययति बोधयति । अन्यथा तस्योपस्थान-  
मनर्थकं स्यात् । अथवेतग्रादि । आभ्यस्तयोरितप्रनेन (६।४।११२) यतः  
सूत्रात् स्थान्यनुवर्त्तते तदुपलक्षयति । आत इतप्रनेनापि यः स्थान्यनुवर्त्तते  
तं दर्शयति । आभ्यस्तयोरात इतप्रत (६।४।११२) आत इतप्रनुवर्त्तत इति  
व्याख्येय मिति । एवञ्च व्याख्यायमाने राधेरवर्णस्वेत्वं विज्ञायते यदि तर्ह्यात  
इतप्रनुवर्त्तते । एवञ्च सतप्रत एकहल्मध्ये इतप्रत्रापि (६।४।१२०) तस्यातः  
सन्निधानादिहोपि प्राप्नोति । शशासिव शशासिमिति । नेष दोषः । मण्डू-  
कप्लुतिन्यायेन तस्येहानुवृत्तिः । एकहल्मध्ये वेतग्रादि । अथवैकहल्मध्ये  
इतप्रनुवर्त्तते । तत्राप्यनुवर्त्तमाने ऽसम्भवादत इतीह न व्याप्रियते । तेन राधे

यं एकहल्मध्येऽवयवः स स्थानी भवति । स एनराकार एव भवति । तस्यैवैत्वं भविष्यति ।

### १२४ । वा जृभ्रमुवसाम् ।

जृ वयोहानावितप्रस्य गुणार्थं वचनम् । भ्रमेरादेशार्थम् । प्रनेकहल्-  
मध्यार्थञ्च । त्रसेश्वानेकहल्मध्यार्थम् । जजरतुरिति पूर्ववद् गुण ।

### १२५ । फणाञ्च सप्तानाम् ।

बहुवचननिर्देशादाद्यर्थो गम्यते । अत आञ्च फणादीनामितरादि ।  
फण गती । राजृ दीप्तौ । टुभ्राजृ टुभ्राष्ट टुभ्राश्च दीप्ता । स्यम् स्वन ध्वन  
शब्द इतिरति ध्वनवर्जिताः फणादयः सप्त । तत्राद्यस्य नितेर प्राप्ते विकल्पार्थ  
वचनम् । इतरेषामप्राप्ते । तत्र राजृप्रभृतीनां चतुर्णामवर्णस्वेत्वस्य  
प्रतिपक्षये राध हिंसायामितरात् इतिरतिदिहोपस्थितमितरादिना यदुक्तं  
तद् यथासम्भवं वेदितव्यम् ॥

### १२६ । न शसददवादिगुणानाम् ।

अत्र यदि गुण इतरनेन यस्यैत्वं विहितं स एवाकार उच्यते ततोऽयमयो-  
ऽकारस्य गुणस्य न भवतीति । तथावैत्त्वविधिरनवकाश एव स्यादितेरत-  
दुबुद्धौ कृत्वा नात्र गुणेनाकार एवोच्यते ऽपि तु गुणशब्दाभिनिर्वृत्त इति  
दर्शयन्नाह गुण इतिरवमभिनिर्वृत्तस्य चेतरादि । गुणशब्द मञ्जार्थं योऽभिनिर्वृत्त-  
शब्द स्तस्य सम्बन्धो योऽकार स्तस्य स्थान एत्वं न भवतीतिरर्थः । तत्  
सम्बन्धित्वं पुनस्तस्य तत्स्थानिकत्वात् तदवयवत्वाच्च यथायोगं वेदि-  
तव्यम् । तदेवं गुणशब्दाभिनिर्वृत्तस्य सम्बन्धकारः प्रतिषेधस्य निमित्तम् ।  
इतरस्तु विधेरितरेव विधिप्रतिषेधयोर्विषयविभागः । विशशसतुरिति ।  
शसु हिंसायाम् । ददद इति । दद दानि । अवसतुरिति । टुवम उदु-  
गिरणे । विशशरतुरिति । शृ हिंसायाम् । गुणशब्दाभिनिर्वृत्तस्येत्यादिना  
यदुक्तं तस्यार्थमुदाहरणे दर्शयति । विशशरतुरित्यत्रारित्ययं शब्दो गुण-  
शब्दाभिनिर्वृत्तः । तत्सम्बन्धकारस्यतदेकदेशत्वात् । लुलविधेति । अत्रा-  
प्योकारो गुणशब्दाभिनिर्वृत्तः । तत्सम्बन्धकारस्य तत्स्थानिकत्वात् ।

ननु विशशरतुरित्यत्राकारमात्रं गुणशब्देनाभिनिर्हस्यम् । नाऽर्शब्दः ।  
नैतदस्ति । रेफस्य गुणभक्तत्वात् । तथाच भाष्यम् अर्भवति गुणो भवति ।  
आर्भवति वृद्धिर्भवति । रेफसहितो गुणवृद्धिसंज्ञो भवतीति ।

### १२७ । अर्वाणस्त्वसावनञः ।

लङ्प्रत्ययमादेशो भवतीति । नानुबन्धकृतमनेकाल्त्वमित्यन्तस्य (प, ७)  
भवति । एकाल्त्वात् । ऋकारस्यानुबन्धत्वात् । उकारस्यानुबन्धत्वात् प्रथमैक-  
वचनं सुशब्दो गृह्यते । तेन सप्तमीबहुवचने भवत्येव । अर्वात्स्विति । स च नञ  
उत्तरो न भवतीति चेदिति यत् प्रकृतं तदिहापि सम्भव्यते । अर्वात्स्विति ।  
ऋकारस्योगित्कार्यार्थत्वादुगिदचामिति (७।१।७०) नुम् । अर्वातीति । उगित-  
श्चेति (४।१।६) ङीप् । आर्वात्स्विति । अपत्यार्थविवक्षायां नञ् । ननु च नञि-  
वयुक्तन्यायेन (प, ७५) सादृश्यात् सोरन्यत्र विभक्तावेव भवितव्यम् । नैतत् ।  
असाविति प्रमज्यप्रतिषेधोऽयम् । अतएव वृत्तिरुक्तोक्तं सुञ्चेत् ततः परो न  
भवतीति । अथ सोरन्यो यः सुप् स चेत् ततः परो भवतीति ब्रूयात् ।  
अथापि पर्युदासः ? एवमप्यदोषः । अनित्यत्वान्नञिवयुक्तपरिभाषायाः  
(प, ७५) । अनित्यत्वान् तु तस्या ओषधेश्च विभक्तावप्रथमायामित्यत्र (६।३।१३२)  
विभक्तिग्रहणाद् विज्ञायते । यदि हि सा नित्या स्यात् प्रथमापर्युदासेन  
विभक्तावेव भविष्यतीति विभक्तिग्रहणं न कुर्यात् । कुर्वन्नपि तज्  
ज्ञापयत्यनित्ये परिभाषेति । (N)

### १२८ । मघवा बहुलम् ।

मघवेति सुब्यत्ययेन षष्ठ्याः स्थाने प्रथमा । मघो न इति । श्वयुव  
मघोनामिति (६।४।१३३) संप्रसारणम् परपूर्वत्वम् । आद्गुणः (६।१।८७) ।  
ननुच मघोऽस्यास्तीति मत्वर्थविवक्षायां कृन्दीवनिपौ (५।२।१०८ वा)  
वक्तव्याविति वनिप्प्रत्ययान्तोऽयं मघवज्शब्दः । तत्र वनिपः संप्रसारणे भ  
संज्ञाया सतत्रां यस्येति चेति (६।४।१४८) लोपेन भवितव्यम् । ततश्च मघुन

(N) अर्वाणोऽङ्गस्येव ल । न पठे पर । तथाहि अवाङ् मुनिता धर्मरोधिनीति वाहैरलुप्यत सहस्रद्वगर्व-  
गर्व इत्यादिषु न वाटेश्च । ऋधातोर्ननिपि अवज्शब्दस्य वा तस्माद् विच् ततो मतुपि अर्वाञ्छब्दस्य सिद्धिः ।

इतग्रनिष्ठं रूपं स्यात् । नैतत् । अन्यदेव ङोदमव्युत्पन्नं प्रातिपदिकम् ।  
तथाहि भाषायामपि तस्य प्रयोगो दृश्यते (१) । अथापि वनिप्रतयान्तः  
स्याद् ? एवमपि बहुलवचनाद् यस्येति (६।४।१४८) चेति लोपो न भविष्यती-  
तप्रदोषः । मघोनीति । ऋन्नेभ्यो ङीप् (४।१।५) । माघवनमिति । पूर्ववदण् ।  
अन्निति (६।४।१६७) प्रकृतिवद्भावः ।

१२६ । भस्य ।

१३० । पादः पत् ।

पाद इति । पादशब्दो लुमाकारो गृह्यत इति । अथ पादयतेः  
क्विवन्तस्य यः पाच्छदः संपद्यते स कस्मान्न गृह्यते ? तस्यामश्ववात् । पादय-  
तेर्हि क्विवन्तेभ्योपि दृश्यते (३।२।१७८) इत्यनेन स्यात् । स च दृश्यत इति  
वचनान्न भवति । यत्र लोके क्विवन्तप्रयोगो दृश्यते तत्र यथा स्यादित्येवमर्थं हि  
तत्र दृश्यत इत्युक्तम् । नच पादयते, क्विवन्तस्य प्रयोगो दृश्यते । पादशब्दस्य  
समास एवाकारो लुप्यते । तेन सामर्थ्यात् तदन्तस्याङ्गस्य कार्यं विज्ञायत  
इत्याह तदन्तस्याङ्गस्येत्यादि । यदि तर्हि पाच्छद्धान्तस्याङ्गस्य पदित्यय  
मादेशो विज्ञायत एवन्तर्हि येन विधिस्तदन्तस्येति (१।१।७२) सर्वस्य तदन्तस्य  
प्राप्नोतीत्याह स चेत्यादि । द्विपद इति । हा पादावस्येति बहुव्रीहिः । संख्या-  
सुपूर्वस्येत्यकारलोपः (५।४।१४०) । द्विपदिकामिति । हा हा पादो ददातीति  
पादशतस्येत्यादिना (५।४।१) वुन् । वेयात्रपद्य इति । व्यात्रस्येव पादावस्येति  
बहुव्रीहिः । पादस्य लोपोऽहस्यादिभ्य (५।४।१३८) इत्यकारलोपः । व्यात्र-  
पदोऽपतग्रमिति गर्गादित्याद् यञ् ।

१३१ । वसोः संप्रसारणम् ।

प्रतयग्रहणपरिभाषया (प, २४) तदन्तस्य कार्यं विज्ञायत इत्याह वस्वन्त-  
स्येत्यादि । विदुष इति । विदेः शतुर्वसुः (७।१।३६) । पंचुष इति ।  
कसुषेति (३।२।१०७) लिटः कसुः । अत एकहल्मध्ये (६।४।१२०) इत्यादि-  
नैच्चाभ्यासलोपो । पपुष इति । आतो लोप इति चेत्याकारलोपः (६।४।६४) ।



ननु चाकारलोपे कर्त्तव्ये संप्रसारणमसिद्धम् । तत् कुतोऽत्राकारलोप इत्याह आकारलोपे कर्त्तव्य इत्यादि । आकारलोपः संप्रसारणे । तत् तु विभक्ताविति व्याश्रयत्वम् । अतो नास्तरसिद्धत्वम् । ननु चैकानुबन्धकग्रहणे न द्वानुबन्धकस्येति । तदनुबन्धकग्रहणे नातदनुबन्धकस्येति (प, ८२) वा न कसोरिह ग्रहणेन भवितव्यम् । तत् कथं पपुषः पेषुष इत्यत्र संप्रसारणं भवतीति आह वसुग्रहण इत्यादि । एतत् तु शत्रादेशस्य वसो रुकारानुबन्धकरणाद् वेदितव्यम् । उकारानुबन्धस्य ह्येतदेव फलम् । इह सामान्येन ग्रहणं यथा स्यात् । ननु चोगित्त्वार्थं तत् स्यात् । नैतत् । उगित्कार्यस्य स्थानिवद्भावेनैव सिद्धत्वात् ।

### १३२ । वाह ऊट् ।

वाह इति । वहिरयं श्विप्रतयात् । स चात्माद् सोपपदादेव श्विर्विहितः । तेन सामर्थ्यात् तदन्तविधिर्विज्ञायत इत्याह वाह इत्येवमन्तस्येत्यादि । ऊडितेतदिति । टिदयमूकारः । एतप्रधतूट्स्ति (६।१।८१) विशेषणार्थः । संप्रसारणं भवतीति । संप्रसारणमित्येष विशेषः कुतो लभ्यते ? पूर्वसूत्रात् संप्रसारणमित्यस्यानुवृत्तेः । किमर्थं पुनः संप्रसारणमनुवर्त्तते । स्थानिनियमार्थम् । यद्येतन्नानुवर्त्ततेतालोऽन्त्यस्येत्यन्त्यस्य (१।१।१२) स्यात् । संप्रसारणमितप्रस्मिन्स्वनुवर्त्तमाने तेनाभिसम्बध्यमानेनोठा यण एव स्थान इग् यणः संप्रसारण मिति (१।१।४५) भवितव्यम् । प्रष्टोह इति । प्रष्टं वहतीति भजो श्विरितप्रनुवर्त्तमाने (३।२।६२) वहश्चेति (३।२।६४) णिः । अथ किमर्थमूट् क्रियते न वाह इतेप्रतावदेव सूत्रं कर्त्तव्य मितप्रभिप्रायः । संप्रसारण एव कृत इति । पूर्वसूत्रात् संप्रसारणग्रहणानुवृत्तेर् गुणे चेति कृत इति सम्बन्धः । गुणस्तु पुगन्तलघूपधस्येति (७।३।८६) । लुप्तेऽपि णौ प्रत्ययलक्षणेन । ननुचाङ्गवृत्ते पुनरङ्गवृत्तावविधिर्निष्ठितस्येति (प, ८३) संप्रसारणे कृते गुणेन न भवितव्यम् । निष्ठितस्येति वचनाददोषः । निष्ठा हि शब्दस्य परिसमाप्तिः । सा च तदा भवति यदा शब्दस्य प्रयोगार्हता भवति । नच यावद् गुणादिसंस्कारो न क्रियते तावदस्य प्रयोगार्हता भवति ।

तस्मात् कृतेऽपि संप्रसारणे भवतिप्रव गुणः । तत्रेतत् स्यात् । यद्यृङ् न कियते  
तदा शालिं वहति दितिं वहति शालूग्रहो दितुग्रह इतिप्रवमायनकारान्त  
शालिदितिशब्द उपपदे वहिं मिर्वप्रतये विहिते सति न सिध्यतीत्यत आह  
अनकारान्ते चोपपद इत्यादि । वहथेतर्नेन (३।२।६४) च्छन्दसि सह  
(३।२।६३) इतरतोऽत्र च्छन्दोग्रहणानुवृत्ते श्छन्दसि ग्निर्विधीयते ।  
दृष्टार्थविधि श्छन्दसि । अकारान्त एव चापपदे प्रष्टादा वहिं श्छन्दसि ग्नि  
र्दृश्यते । नत्विकारान्ते शाल्यादौ । कथं पुनरनेन बहिरङ्गपरिभाषा  
(प, ५१) ज्ञाप्यत इत्याह तस्यां हीतयादि । बहिरङ्गत्वं पुनः संप्रसारणस्य  
बाह्याजादिप्रतयनिमित्ता भसंज्ञामाश्रितप्रवृत्तत्वात् गुणस्य त्वन्तरङ्गत्वम् ।  
अबाह्यप्रतये प्रवृत्तत्वात् । किं पुनरस्याः परिभाषाया ज्ञापनेन प्रयोजनम् ?  
पचावेदं यजावेदमितप्रत्नामिदत्वं बहिरङ्गलक्षणस्य । अतोऽन्तरङ्गलक्षण-  
मेत ऐवं न भवति । बहिरङ्गलक्षणत्वाद् गुणस्य । बहिरङ्गत्वन्तु पदद्वया-  
श्रितत्वाद् । ऐवस्य त्वन्तरङ्गत्वं विपर्ययात् ।

### १३३ । श्वयुवमघोनामतद्धिते ।

यून इति । संप्रसारणे कृते परपूर्वत्वे च सवर्णदीर्घत्वम् । शोवमिति न-  
स्तद्धित इति टिलोपः (६। १४४) । योवनमिति । यूनो भाव इति ज्ञायनान्त-  
युवादिभ्योऽणित्यण् (५।१।१३०) । अन्नाति (६।४।१६७) प्रकृतिभावाट् टेरिति  
(६।४।१४३) टिलोपाज्जोपो न भवतः । माघवन मिति । मघवा देवतामिति  
सास्य देवतित्यण् (४।२।२) । पूर्ववत् प्रकृतिभावः । शोव मित्येतद् व्युत्पाद-  
यितु माह शुनो विकार इत्यादि (P) । युवशब्दमिति । प्रत्ययान्तस्यापि  
प्रातिपदिकग्रहणे लिङ्गविशिष्टस्यापि ग्रहणमिति (प, २) संप्रसारणं प्राप्नोति ।  
मघवन्नित्यस्यापि त्रित्यादेशे कृत एकदेशविकृतमनन्ववद्भवतीति (प, ३८  
तकारान्तस्यापि प्राप्नोति । तत् कथं न भवतीत्याह श्वादीनामित्यादि ।

(P) सुद्वितपुलके तु शौनव मासमिति पाठ । शोव मिति पाठे गुण सकाच उपसर्गानामिति  
( ६।४।१४४, ११ ) सकाचेऽभिदेव ० १ टि न प. स्यात् । शौवः सङ्काचः । शोवनीऽन्व. । न्यासकारान्तु वार्त्तिकं  
नाजौगणदिति प्रतीयते ।

तदर्थमिति । नकारान्तानामिव यथा स्यात् । अनकारान्ताना मा भूदित्येव  
मर्थम् । अन इतुभयोः शेष इति । अन इत्यस्योभयो र्यागयो, शेषत्वे-  
ऽवयवत्वे सत्यन इत्यनेन सप्रसारणशेषस्यातिदेश इति न भवति ॥

१३४ । अल्लोपोऽनः ।

तत्परकरणं नञ्समासोऽयमित्याशङ्कानिरासार्थम् । राजकीय इति ।  
गर्तोत्तरपदाच्छ इति (४।२।१०७) च्छे प्रकृते राज्ञः क चेतिच्छः । ४।२।१४)  
ककारश्चान्तादेश । अत्राप्येकदेशविकृतमनव्यवद् भवतीति (प, ३८) ।

१३५ । षपूर्वहन्धृतराज्ञामणि ।

अत्रिति (६।४।१६७) प्रकृतिभावेनाल्लोपस्य निवृत्तिर्मा भूदित्येवमर्थं  
वचनम् । औच्छः । ताच्छ इति । उच्छन् तच्छन् इतिराभ्या मपत्यार्थेऽण् ।  
भ्रौणघ्न इति । भ्रूणं हतवानिति ब्रह्मभ्रूणवृत्तेषु हन इति (३।२।८७) क्तिप् ।  
तदन्तादण् । हो हन्तेज्जिह्वेष्वाति (७।३।५४) कुत्वम् । धातृराज्ञ इति ।  
धृतराजशब्दाद् बहुव्रीहेरण् । सामनो वैमन इति । तसेदमित्यण्  
(४।३।१२०) । उभावपि न भवत इति । अल्लोपटिलोपावुभावपि चापेक्ष्य  
प्रकर्तभावस्य विधानात् । ताच्छण् इति । कुर्वादिभ्यो ण् इति (४।१।१५१) ण्ये  
प्रकृते सेनान्तलक्षणकारित्वास्त्रप्रत्ययः (४।१।१५२) । ये चाभावकर्मणोरिति  
(६।४।१६८) प्रकृतिभावः ।

१३६ । विभाषा जिश्योः ।

शोशब्दे चेति । एतेन नपुंसकाच्चेति (७।३।१६) यो विहितः शोशब्दस्त-  
सेदं ग्रहणम् । नतु जस्शसोःशिरिति (७।१।२८) यो विहितः शिशब्दस्तसेदं  
ग्रहणमिति दर्शयति । कुतः पुनरेतज् ज्ञायते ? शिशब्दे भसंज्ञाया अभावात् ।

१३७ । न संयोगाद् वमन्तात् ।

प्रतिदीप्तेति । हलि चेति (८।२।७७) दीर्घः । अथान्तग्रहणं किमर्थम् ?  
न वम इतिप्रवोचेत् । वकारमकाराभ्या संयोगेन विशिष्यमाणे न च तदन्तविधि  
भवतीत्यन्तरेणाप्यन्तग्रहणं तदन्तविधिर्लभ्यत एव । सत्यमेतत् । विस्पष्टार्थ  
मन्तग्रहणम् ॥

## १३८ । अचः ।

अचइत्ययमञ्चतिलेखनकारा गृह्यत इति । कुत एतत् ? प्रत्याहारः कस्मान्न गृह्यते ? अलोप इत्यनुवृत्तेर्न शक्यते प्रत्याहारो ग्रहीतुम् । प्रत्याहारग्रहणे मति र्तेनाकारो विशिष्येत । तथाचानर्थकं प्रत्याहारग्रहणं स्यात् । नञ्कारोऽत्वं अभिचरति । ननु चाङ्गं प्रकृतम् । ततः प्रत्याहारिण विशिष्यते ऽजन्तप्राङ्गस्येति । न । एवं सतप्रजन्तस्यालोपो भवतीत्येष सूत्रार्थः स्यात् । तथाच यस्मिन्नेति चेति (६।४।१४८) लोपोऽनर्थकः स्यात् । अनेनेव सिद्धत्वात् । अपिच द्युप्रागपागुदक्प्रतीचो (४।२।१०१) यदित्यवमादिर्निर्देशो लिङ्गं ह्यत्राप्रत्याहारग्रहणस्य । यदि हि प्रत्याहारग्रहणं स्याद् अत्राञ्चते ग्रहणं न स्यात् । नञ्चेतदजन्तमङ्गम् । अतएव निर्देशात् पचाद्यजपि न गृह्यते । नञ्चेतत् पचाद्यजन्तमङ्गम् । दधीच इति । दध्यञ्चतीति ऋत्विगादिना (३।२।५६) क्विप् । अनदितामित्यादिनानुनामिकलोपः (६।४।२४) । चाविति दीर्घः (६।३।१३८) ।

## १३९ । उद ईत् ।

## १४० । आतो धातोः ।

कौलालप इति । विजुपेच्छन्सीति (३।२।७३) विचि प्रकृत आतो मनिन्क्कनिव्वनिपञ्चेति (३।२।७४) विच् । निय इति । क्विप् । इयङ् ।

## १४१ । मन्वेष्वाद्यादेरात्मनः ।

आङिति । ततोयेकवचनस्यैवा संज्ञा पूर्वार्थाव्यंविहिता । आङोऽन्यत्रापि दृश्यत इति । मन्वेष्वाति बहुवचननिर्देशादेतत्त्वमर्थः । बहुवचननिर्देशेन ह्ययमर्थः सूचितः । बहुविषयोऽयं निर्देश इति । एवञ्च बहुविषयो भवति यद्याङोऽन्यत्रापि क्वचिद् भवति । नान्यथा । अन्यासमञ्चतेति । सप्तम्येकवचने । अत्रादिलोपः । आदिग्रहणमुत्तरार्थम् । इह तु पूर्वसूत्रादात् इत्यनुवृत्तेरन्तरिणाप्यादिग्रहणमादेरेव लोपो भवतीति शक्यं विज्ञातुम् ।

## १४२ । ति विंशते ङिति ।

विंशक इति । विंशतित्रिंशङ्गा ड्वुन्नसंज्ञायामिति (५।१।१४) ड्वुन् ।

तिशब्दस्य लोपे कृते ऽतो गुणे पररूपत्वम् । विंशं शतमिति । विंशति रधिका  
ऽस्त्रिन्निति शदन्तर्विंशते चेति उपतयः (५।२।४६) । विंश एकविंश इति ।  
तस्य पूरणे डट् (५।२।४८) । तिग्रहणमन्त्यस्य मा भूदित्यवमर्थम् ।

१४३ । टेः ।

कुमुदानित्यादि । कुमुदनङ्वेतसेभ्यश्चातुरर्थिको ड्मत्तुप् (४।२।८७) । उप-  
सरज इति । सप्तम्यां जनेर्ङः (३।२।८७) । एवं मन्दुरज इत्यत्रापि । अत्र हि  
ङ्रापोः संज्ञाच्छन्दसोर्वहुलमिति (६।३।६३) पूर्वपदस्य ऋस्त्वम् । विंशक इति ।  
पूर्ववत् ड्वुन् । ननु च भस्येतानुवर्तते (६।४।१२८) । न च ड्मत्तुपि डप्रत्यये च  
धातोर्विहिते पूर्वस्य भसंज्ञा प्राप्नोति । उभयोरनजादित्वात् । अस्त्रादित्वाच्च  
यथायोगम् । तत् कथमत्र लोपो भवतीत्याह डितप्रभस्यापोतयादि । यदि  
टिलोपो न स्यात् तदा डित्वमनर्थकं स्यात् । अथेवं कस्मान्न विज्ञायते प्रयो-  
जनाभावादत्वेत्संज्ञैव न भवतीति ? तस्याच्चासतया अवगार्थमेव डकारोच्चारण-  
मिति ? अशक्यमेवं विज्ञातुम् । एवं तर्हि प्रावृट्छरत्कालदिवां ज इति  
(६।३।१५) कृतटिलोपस्य जने निर्देशो नोपपद्येत । तस्मादत एव निर्देशादव-  
सोयनं भवति धातुप्रत्ययडकारसेत्संज्ञेति । तस्याच्चासतया यदि टिलोपो न  
स्यात् तस्यास्तदा वैयर्थ्यं स्यात् । ड्मत्तुपोऽपि यदि डकारस्य लोपो न  
स्यात् तदन्तेन तन्नामादेशो न गम्येत । तत्र च देशे तन्नाम्नीति (४।२।६७)  
वर्तते । तस्मादवश्यं तत्रापि डकारस्येत्संज्ञया भवितव्यम् । तस्याच्च तत्-  
सामर्थ्याद् टिलोपे न ।

१४४ । न स्तद्धिते ।

सात्वत इति । सत्वतोऽपतप्रमितरण् । नान्तस्य टिलोप इत्यादि । किं  
पुनः कारणं न सिध्यति यत उपसंख्यानं कर्त्तव्यमित्याह अत्र य इन्नन्ता  
इत्यादि । ये त्वन्नन्ता स्तेषामन्निति (६।४।१६७) प्रकृतिभावः प्राप्त इति प्रकृतेन  
सम्बन्धः । सात्रञ्चाचारा इति । तसेदमितरण् (४।३।१२०) । पीठसर्पिण इति ।  
इम इति प्रकृतेन सम्बन्धः । पृष्ठसर्पा इति । पूर्ववदण् । कालापा इति ।  
पूर्ववत् प्रोक्तार्थे कलापिवैशम्पायनान्तेवासिभ्यश्चेति (४।३।१०४) वैशम्पायनान्ते-

वामित्वाण् णिनिप्रत्यये प्राप्ते तदपवादः कलापिनोऽण् (४।३।१०८) ।  
ततस्तदधीते तद्धेद (४।२।५६) इतण् । तस्य प्रोक्ताल्लुगिति (४।२।६४) लुक् ।  
कन्दोब्राह्मणानि च (४।२।६६) तद्विषयाणीत्यधेतवदितविषयता । कौथुमा इति ।  
तसेदमितण् (४।३।१२०) । तत्कृतो ग्रन्थ उपचारादित्यादि । उपचारस्य  
तु तत्कृतत्वमेवात्र निबन्धनम् । भवति हि तत्कृतत्वे तदुपचारः । यथा  
सर्वमिदं पुराणं कर्म शुभाशुभं भुज्यते इति । अथ कस्मादुपचार आश्रीयते ?  
नाधिकृतत्र कृते ग्रन्थ (४।३।८७) इत्येवमादिशेषिकार्थविवक्षाया तद्धित एव  
क्रियेततत्र आह शेषिकेष्वर्थेष्वित्यादि । तेतिलिजाजलिशब्दो वृद्धसंज्ञकौ । तयो-  
र्द्वैतत्वाच् शेषिकेष्वर्थेषु विधीयमानोऽसौ तद्धितो वृद्धाच्छ इतिच्छः (४।२।११४)  
प्रसज्येत । तस्मिंश्च सति तैतिला जाजला इति न सिध्येत् । तस्मान्मा भूदेष  
दोष इत्युपचार आश्रितः । एवमितग्रनेनानन्तरोक्ता व्युत्पत्तिं दर्शयति च्छ-  
प्रत्ययनिवृत्तये । लाङ्गलिशब्दस्याप्येवं व्युत्पत्तिः कर्त्तव्या । लाङ्गल्याचार्यः ।  
तत्कृतो ग्रन्थ उपचारात् लाङ्गलिशब्देनाभिधीयते । लाङ्गला इति । शिखण्डा  
इत्यादुरदाहरणत्रयेऽपि तसेदमितण् (४।३।१२०) । आश्म इति । अत्रापि  
तस्य विकार इतण् (४।३।१३४) । आश्मनोऽन्यत्वेति । अत्रापि तसेदमितत्र  
त्रार्थाभिधाने । चार्म इतत्रापि तसेदमितण्शेव (४।३।१२०) । चार्मणोऽन्य  
इति । चर्मणो विकार इति । शौव इति । द्वारादीनाञ्चैत्यैजागमः (९।३।४) ।  
सायंप्रातिकादयः प्रातिपदिकेषु न पठ्यन्त इतत्रतः पृच्छति के पुनः सायं-  
प्रातिकादय इति । सायंप्रातिकप्रकारा इतत्रनेन प्रकारवचनतामादिशब्दस्य  
दर्शयति । ननुच सायंचिरमित्यादिनाव्ययेभ्य (४।३।२३) टुटुत्पल्भ्या  
भवितव्यम् । तत् कथं ठञ् भवतीत्याह टुटुत्पल्नो तु नैष्येति इति । अनभि-  
धानात् । अत्रच सर्वलोपसंख्यानशब्दस्य प्रतिपादनमर्थः । तत्वेदं प्रतिपाद-  
नम् । मन्वेष्टित्यादेः (६।४।१४१) सूत्रादादिग्रहणमनुवर्त्तते । तद्धित-  
ग्रहणञ्चेदमर्थमेव कृतम् । तदनुवृत्तौ चायमर्था भवति । नान्तादीना  
तद्धिते परतटिलोपो भवतीति । आदिशब्देन सायंप्रातिकादयो गृह्यन्ते ।  
तेन सर्वत्र टिलोपः सिद्धो भवति । इत्येवमादिषु न दृश्यते टिलोप इति ।  
एतेनारातीय इत्येवमादीनामसायंप्रातिकत्वं दर्शयति । अथ शाश्वत इत्यत्र

कथमण् ? यावता कालाट्ठजिति (४।३।११) ठञा भवितव्यम् । नैतदस्ति ।  
 कालाट्ठजितग्र (४।३।११) कालादिति योगविभागः कर्त्तव्यः । तेन  
 शश्वच्छब्दाद् यथाविहितमण् भवति । नच योगविभागेन ठञ् बाध्यते ।  
 येषाञ्च विरोधः शाश्वतिक इति (२।४।८) निपातनात् । तेन पक्षे  
 ठञपि भवत्येव । टुटुलौ तु शाश्वतशब्दान्नेष्येते । अनभिधानादेव ।  
 अथ शाश्वतिक इतग्रत्सुसुक्तान्तात् क इति (७।३।५१) ठञः कादेशः  
 कस्मान्न भवति ? अतएव निर्देशात् ।

### १४५ । अङ्गष्टखोरिव ।

द्वग्रह इति । तद्धितार्थोत्तरपदसमाहारे चेति (२।१।५१) समासः ।  
 राजाहःसखिभ्यष्टजिति टच् समासान्तः (५।४।८१) । अत्राङ्गोऽङ्ग एतेभ्य  
 (५।४।८८) इत्यङ्गादेशः प्राप्तः । स च न संख्यादेः समाहार इति (५।४।८८)  
 प्रतिषेधान्न भवति । द्वग्रहीन इति । तद्धितार्थे समाया इति (५।१।८५)  
 वर्त्तमाने रात्रग्रहःसंवत्सराच्चेति (५।१।८७) खः । केन पुनरङ्गीन इतग्र  
 खप्रतग्र इतग्रह अङ्गः समूहे खो वक्तव्य (४।२।४३० वा) इति । ननुच  
 अङ्गो नकारान्तत्वात् पूर्व्येणैव सिद्धष्टिलोपः । तत् किमर्थायमारम्भ इत्याह  
 सिद्धे सतीत्यादि । आङ्गिकमिति । आङ्गीयष्टक् । यदि सिद्धे सति  
 नियमार्थोऽयमारम्भ एवं सत्येवग्रहण मनर्थकं स्यात् । विनापि तेन सिद्धे  
 सत्यारम्भो नियमार्थो विज्ञास्यत इत्याह एवकारकरणं विस्मयार्थमिति ।  
 अथ विपरीतनियमाशङ्कानिरासार्थं कस्मान्न भवतीत्याह अङ्ग एवेत्यादि ।  
 यद्यङ्ग एव टखोरित्येष विपरीतनियमः स्यादेवं सत्यन्यस्य खे टिलोप-  
 प्रसङ्ग एव नास्ति । आत्माध्वानौ ख इति (६।४।१६८) प्रकृतिवद्भावविधान-  
 मनर्थकं स्यादित्यभिप्रायः ॥

### १४६ । ओ गुणः ।

वाभ्यश्च इति । मधुबभ्रोर् ब्राह्मणकौशिकयोरिति (४।१।१०६) बभ्रु-  
 शब्दादपत्यार्थे यञ् । माण्डव्य इति । अत्रापि गर्गादिवात् । वान्तो यि  
 प्रत्यय (६।१।७८) इत्यवादेशः । शङ्खव्यमित्यादौ नस्मै हित (५।१।५)

मित्यस्मिन्नर्थ उगवादिभ्यो यत् (५।१।२) । औपगवः कापटव इति ।  
अत्राप्यपत्यार्थेऽण् । तद्धित इत्येव । वीतो गुणवचनादिति (४।१।४४) ङीष् ।  
पट्टी । ओरोदिति वक्तव्य इत्यादि । एवमुच्यमाने लघु सूत्रं भवतीति  
भावः । स्वायम्भुव इति । स्वयम्भवतीति क्तिप् । स्वयम्भूः । स्वयम्भुव  
इदमित्यण् । संज्ञापूर्वकस्य विधेरनित्यत्वादत्र ( प, ८४ ) गुणो न भवति ।  
तस्मिंश्चासत्यवडेव क्रियते ।

### १४७ । टे लोपोऽकट्राः ।

कामण्डलैयः शैतवाह्येय इति । चतुष्पादभ्यो ढञिति (४।१।१३५) ढञ् ।  
एवं जाम्ब्येय इत्यत्रापि । माद्रवाह्येय इति । मद्रवाहुशब्दाद्वाहन्तात् संज्ञायामि-  
तूङ् । तदन्तात् स्त्रीभ्यो ढक् (४।१।१२०) । काद्रवेय इति । कद्रक-  
मण्डलोऽच्छन्दसि संज्ञायामितूङ् (४।१।७१) । तदन्तात् पूर्ववङ् ढक् ।

### १४८ । यस्येति च ।

अत्र यस्येति यकारस्येदं ग्रहणं वा स्यादिवर्णावर्णयोर्वा ? अत्र यदि  
यकारस्येदं ग्रहणं स्यादुत्तरसूत्रे पुनर्यग्रहणं न कुर्यात् । एतदेव हि  
तत्रानुवर्त्तिष्यते । तस्मादिवर्णावर्णयोरिदं ग्रहणम् । तत्र वर्णग्रहणं सर्वत्र  
तदन्तविधिं प्रयोजयतीति तदन्तविधिर्विज्ञायत इत्येतच्चेतसि कृत्वाह  
इवर्णावर्णान्तस्येत्यादि । दाक्षी भ्राक्षीति । दाक्षिभ्राक्षिशब्दाभ्यामितो  
मनुष्यजातेरिति (४।१।६५) ङीष् । सखीत्यत्रापि सख्यशिश्वीति भाषायामिति  
(४।१।६२) निपातनात् । ननुचात्र सर्वर्णदीर्घत्वेनाप्येतत् सिद्धम् । तत्  
किमर्थमत लोपो विधीयत इत्यत आह सर्वर्णदीर्घत्वे हीत्यादि । अतिक्रान्ता  
सखी एन मिति प्रादिभ्यो धातुजस्येति (२।२।२४, वा) बहुव्रीहिरुत्तरपदलोपश्च ।  
उपसर्जनङ्गत्वम् । तत्र यदि सर्वर्णदीर्घत्वं क्रियेत नतु लोपस्तदा  
सखीकारेकारयो रेकादेशः सखिशब्दस्यान्तवद् भवतीति शेषो व्यसखीति  
(१।४।७) घिसंज्ञायाः प्रतिषेधः स्यात् । ततश्चातिसखेरागच्छतीति घेर्ङिति  
गुणो (७।३।१११) न स्यात् । लोपे सत्युपसर्जनङ्गत्वत्वे सति यद्यपि  
प्रविशिष्टं रूपं तथापि लाक्षणिकम् । अतो लक्षणप्रतिपदीकपरिभाषया.



(प, ११४) तन्न गृह्यत इति न भवति प्रतिषेधः । तस्मान् लोप एव कर्त्तव्यः । दौलेय इत्युदाहरणत्रय इतश्चानिज (४।१।११२) इत्यपत्यार्थं ढक् । कुमारीति । वयसि प्रथमे ङीप् (४।१।२०) । गौरीति । पिदु-  
गौरादिभ्यश्चेति (४।१।४१) ङीष् । शार्ङ्गरवीति । शार्ङ्गरवाद् यञो ङीन्  
(४।१।७३) । बालाकिः सौमित्रिरिति । बलाकामुमित्राभ्यां वल्हादित्वादिञ् ।  
यस्येत्यादाविति । आदिशब्देनोत्तरो विधिः परिगृह्यते । वक्तव्य इति  
व्याख्येय इत्यर्थः । तत्रेदं व्याख्यानम् । विभाषा (६।४।१३६) डिश्योरित्ये-  
तत्सूत्रादिभाषाग्रहणं मण्डूकप्लुतिन्यायेनानुवर्त्तते । सा च व्यवस्थितविभाषा ।  
तेन चानेन सूत्रेण लोपो विधीयते यश्चोत्तरसूत्रेण तावुभावपि न भवत  
इति । काण्डे कुड्ये इति । औड आप (७।१।१८) इति । नर्पुसञाञ्चेति  
(७।१।१९) शीभाव इति । तत्र यस्येत्कारलोपः प्राप्नोति । सौर्यं  
इति । तेनैकदिगिति (४।३।११२) सूर्यशब्दादण् । तदन्तादौडः शीभावः ।  
तत्रानेनाकारलोपः प्राप्नोति । उत्तरसूत्रेण यकारलोपश्च । इयडुवड्भ्यामि-  
त्यादि । इयडुवडोरवकाशः श्रियौ श्रियः । भ्रुवौ भ्रुवः । लोपस्याव-  
काशः कामण्डलेयः । माद्रवाह्येय इति । वात्सप्रेयः । लैस्वाभ्रेय  
इत्यत्रोभयं प्राप्नोति । लोपो भवति विप्रतिषेधेन । वत्सप्रीरिति  
क्लिबन्तमेतत् ॥

### १४६ । सूर्यतिष्यागस्त्यमत्स्यानां य उपधायाः ।

यद्यत्र भसंज्ञया सूर्यादयो विशिष्येरन् सूर्यादीनां भसंज्ञकानामिति  
तदा सौरी बलाकित्यत्र लोपो न स्यात् । नहि सूर्यशब्द इह भसंज्ञक इति ।  
किं तर्हि ? अन्यदेषाणन्तं शब्दान्तरमिति बुद्धौ निधायानाश्रितरूपभेदस्य  
लोपेन सम्बन्धः सूर्यादिभिः सम्बन्धिभिर्यकारो विशिष्यत इति दर्शयन्नाह  
सूर्यतिष्यागस्त्यमत्स्य इत्येतेषामित्यादि । भस्येति । भसंज्ञकस्य । यो  
यकार उपधा तस्य लोपो भवति स चेद् यकारः सूर्यादीनां सम्बन्धी  
भवति । अयमत्रार्थो विवक्षितः । ते तु सूर्यादयो भत्वेन न विशिष्यन्ते ।  
तेन यदापि तेषां भसंज्ञा न भवति तदापि तस्योपधायकारस्य लोपो भवत्येव

यद्यसौ यकारः सूर्यादीनां सम्बन्धो भवति । सारो वल्गुर्कोटि । ननु  
चात्राकारलोपस्य व्याश्रयत्वेनासिद्धत्वं नास्त्युपधायकारो न भवतोत्थे-  
तदुक्तमित्याह अणि यो यस्येतिलोप इत्यादि । अत्र हि द्वौ यसेतिलोपो ।  
एकोऽणि परतः । अपर ईकारे । तत्र प्रथमो व्याश्रयः । तथार्हि  
लोपोऽणमाश्रित्य भवति । यलोपस्वीकारम् । अतो व्याश्रयत्वादसिद्धत्वा-  
भावस्तस्य युक्तः । इतर स्वीकारमाश्रित्य भवति । समानाश्रय एव ।  
ततश्च तस्यासिद्धत्वादुपधायकारो भवति । भस्याणन्तसेत्यादिना सूत्रार्थ-  
मुदाहरणे दर्शयति । तेषम् । तेषोति । नक्षत्रेण युक्तः काल (४।२।३)  
इत्यण् । टिड्ढाणञिति (४।१।१५) डीप् । ऋषित्वादणि कृत इति ।  
ऋष्यन्धकेत्यादिना (४।१।११४) । मत्स्यचरीति । मत्स्यो भूतपूर्वः । भूतपूर्व  
(५।३।५३) च रट् । पूर्ववन् डीप् । भवत्यत्र मत्स्यचर इति भसंज्ञकमत्स्य-  
सम्बन्धो यकारः । नत्वसौ भसंज्ञकस्योपधेति लोपो न प्रवर्तते । अथ  
किमर्थं यग्रहणम् ? यावता सूर्यादिभिः रूपधाय विशिष्यमाणायाम्  
अन्तरेणापि यग्रहणं यकारस्योपधाभूतस्य लोपो विज्ञास्यते । यकार एव हि  
तेषामुपधा । नतु वर्णान्तरम् इत्यत आह यग्रहणं मुत्तरार्थमिति ।  
वक्तव्यमिति व्याख्येयमित्यर्थः । व्याख्यानन्विहापि पूर्ववद् विभाषा माश्रित्य  
कर्त्तव्यम् । मात्स्यमिति । तसेरदमित्यण् (४।३।१२०) । सारोयमिति ।  
अखन्तावृद्धाच्छः (४।२।११४) । एवमागस्त्यमिति । सौर्यमिति । सूर्या  
देवतास्येति मास्य देवतेत्यण् (४।२।२४) । आगस्त्य इति । अपत्यार्थं  
ऋष्यण् । नक्षत्राणीति । नक्षत्रसम्बन्धो योऽण् तस्मिन्नित्यर्थः । ककारादेः  
शब्दसेति । ककारस्याकारस्येत्यर्थः । आद्युदात्तत्वज्ञेति । प्रत्ययस्वरणा-  
न्तोदात्तत्वे प्राप्ते सत्याद्युदात्तार्थं वचनम् । अन्तित इति । अपादानं  
चाहीयरुडोरिति (५।४।४१) तसिः । तादेशेति । तिकशब्दस्येत्यर्थः ।  
चकारात् कादेश्च । अन्तम इति । अतिशयने तमप् । अन्तिषदिति ।  
सतसूद्विषेत्यादिना (३।२।६१) क्तिप् । ये चेति दृश्यत इति प्रकृतेन सम्बन्धः ।  
अन्तिय इति । भवे कृन्दसीति (४।४।११०) यः । तत्र साधुरिति (४।४।८)  
वा । केचित् सर्वमेव लोपविधानञ्चन्दस्य वेच्छन्ति ।

## १५० । हलस्तद्धितस्य ।

तद्धित इति निवृत्तम् । उत्तरसूत्रे तद्धितग्रहणात् । तनायमीत्येव विधिः । गार्गीत्यादि । गर्गादिशब्देभ्यो यञन्तेभ्यो यञञेति (४।१।२६) ङीप् । कारिकेयीति । स्त्रोभ्यो ढक् (४।१।२०) । तदन्ताट्टिङ्ढाणञिति (४।१।२५) ङीप् । वैद्यीति । पुंयोगादाख्यायामिति (४।१।४८) ङीष् ।

## १५१ । आपत्यस्य च तद्धितेऽनाति ।

गार्गकमिति । गोत्रोच्चोद्गोरभ्रेत्यादिना (४।२।३६) गार्गशब्दाद्बुज् । तत्र यञो लोपः । साङ्गाश्यक इति । काम्पित्यक इति । पूर्ववत् सङ्गाशकम्पित-  
शब्दाभ्याञ्चातुर्यिको बुज्छसित्यादिना (४।२।८०) ण्यः । तदन्ताज्जातादौ शैषिकेऽर्थे धन्वयोपधाद्बुजिति (४।२।१२१) बुज् । अथ तद्धितग्रहणं किमर्थम् ? न स्तद्धित इति (६।४।१४४) तद्धितग्रहणं मनुवर्त्तयित इत्यत आह तद्धित-  
ग्रहणमित्यादि । सोमो देवतास्येति सोमाट्ठ्यण् (४।२।३०) । टिङ्ढाणञिति (४।१।२५) ङीप् । तत्र परतोऽनपत्ययकारस्यापि हलस्तद्धितस्येत्यनेन लोपो यथा स्यादित्येवमर्थे तद्धितग्रहणम् । अन्यथा यदि तदेव प्रकृतं तद्धितग्रहणं मिहानुवर्त्तते तदा तत्सम्बद्धमीदृग्रहणं मनुवर्त्तते । तथाचो-  
भयमिहानुवर्त्तमानं पूर्वयोगेऽप्यनुवर्त्तते । तथाच पूर्वैव योगेन सिद्धे सतु-  
भयत्र तद्धित इति च नियमाथोऽयमारम्भः स्यात् । आपत्यस्येवानाकारादौ तद्धिते लोपो भवति । इति च । नानापत्ये च । एवञ्च यथानपत्यस्य साङ्गाश्यक इत्यत्र लोपो न भविष्यति तथा सौमी इष्टिरित्यत्रापि न स्यात् ।  
नियमेन व्यावर्त्तितत्वात् । इह तु तद्धितग्रहणे क्रियमाणे पूर्वयोगे तद्धित-  
ग्रहणस्य निवृत्तिराख्यायते । तेन पूर्वयोगेन तद्धितमात्रस्य यकारस्यान-  
पत्यस्य चापत्यस्य चाविशेषेण लोपो विधीयते । सौमी इष्टिरित्यत्रापि लोपो यथा स्यादित्येवमर्थं तद्धितग्रहणम् । ननुच यद्युभयत्र तद्धित इति चायं नियमः स्यात् सूत्रद्वयस्यार्थोऽपार्थकः स्यात् । हल आपत्यस्यानातीतेर-  
कमेव योगं कुर्यात् । तस्मात् सूत्रद्वयस्यारम्भसामर्थ्यादन्यतरस्यैवेहानुवृत्ति-  
र्भविष्यति । ननुभयस्यापि । इह त्वेतावान् सन्देहः स्यात् । किं तद्धित-

ग्रहणमिहानुवर्त्तत उतद्व्यग्रहणमिति ? तत्रापि तद्वितग्रहणं अनुवर्त्तते ।  
 नेद्व्यग्रहणमिति । व्याख्यानात् । सर्वसन्देहेष्विदमुपतिष्ठते भवति व्याख्यानतो  
 विशेषप्रतिपत्तिर्न हि सन्देहादलक्षणमिति (प, १) । तद्वितग्रहणे च केवल  
 इहानुवर्त्तमाने तद्वितविषय एवायं नियमो भविष्यति । नत्वौद्विषय इति ।  
 तथाचासत्यपि पुनरिह तद्वितग्रहणं इति नियमाभावात् पूर्वसूत्रेण सीमी  
 इष्टिरित्यत्रापि लोपः सिध्यत्येव । तत् कथमिदमुक्तं तद्वितग्रहणमीत्यन-  
 पत्यस्यापि लोपार्थमिति ? सुखेन लोपः प्रतीयत इत्येतदर्थमिदमित्यभि-  
 प्रायो द्रष्टव्यः । ततश्चायमत्रार्थः सम्यव्यते प्रतिपत्तिगौरवपरीहारार्थं तद्वित-  
 ग्रहणम् । मार्गायण इति । यजिजोश्चेति (४।१।१०१) फक् । कारिकेयिरिति ।  
 कारिकाया अपत्यमिति स्त्रीभ्यो ढक् (४।१।१२०) । ततस्तस्यापत्यम् । अत  
 इञ् (३।१।८५) । कारिकेयिः ॥

### १५२ । क्वच्युक्त्वोश्च ।

अतद्वितार्थाऽयमारम्भः । क्व इति क्वच्क्वडोः सामान्येन ग्रहणम् ।  
 मार्गायतीति । सुप आत्मनः क्वच् (३।१।८) । क्वचि चेतीत्वम् (७।४।३३)  
 मार्गीय इति । कर्तुः क्वड् सलोपश्चेति (३।१।११) क्वड् । अकृतसार्वधातु-  
 कयोरिति (७।४।२१) दीर्घः । मार्गीभूत इति । अभूततद्भाव इति  
 (५।४।५०, वा) द्विः । अस्य च्वावितीत्वम् (७।४।३२) ।

### १५३ । बिल्वकादिभ्यश्छस्य लुक् ।

बिल्वकादिभ्य इति । आगन्तुकेनाकारेण निर्देशः । बिल्वकोया इति ।  
 उत्करादिभ्यश्छः ४।२।८०) । नडादीनां कुक् चेति (४।२।८१) चातुरर्धि-  
 कश्छः । कुगागम । बिल्वका इति । प्राग्दीप्यतोऽण् (४।१।८३) । अथच्छ-  
 ग्रहणं किमर्थम् ? यावता कृतकुगागमा बिल्वकादयो गृहीताः । एभ्यश्छ-  
 प्रत्ययः सम्भवतीत्यन्तरेणापिच्छग्रहणं ह्रस्वेव लोपो भविष्यतीति अत आहच्छ-  
 ग्रहणमित्यादि । यदि च्छग्रहणं न क्रियेत तदा सन्नियोगशिष्टपरिभाषयाच्छ-  
 कारे (प, ८७) निवर्त्तमाने कुको निवृत्तिः स्यात् । तस्याश्च परिभाषाया  
 एतदेवच्छग्रहणं ज्ञापकम् । अथ लुक्ग्रहणं किमर्थम् ? प्रकृत एव लोपो

विधीयेतेत्यत (६।४।१४७) आह लुगग्रहणमित्यादि । यकारग्रहणमेकदेशोप-  
लक्षणाथं द्रष्टव्यम् । स हि लोप उपधाया इत्यनेन सम्बन्ध इति तस्मिन्ननु-  
वर्त्तमाने य उपधाया (६।४।१४८) इत्येतदप्यनुवर्त्तते । कस्येयादेशे कृते  
यकारमात्रस्य स्यात् । अथाप्युपधाया इत्येतन्नानुवर्त्तते ? एवमप्यादेः  
परस्वेतीकारमात्रस्य (१।१।५४) स्यात् । लुग् ग्रहणमिति । लुगिति प्रत्यया-  
दर्शनस्यैषा संज्ञा । नतु प्रत्ययस्यैकदेशस्यादर्शनस्येति । लुगग्रहणे सति  
सर्वस्यैव लुक् सिध्यति । तदर्थं हि लुक्ग्रहणम् ।

### १५४ । तुरिष्ठेमेयस्सु ।

तुरिति । विशेषकराननुवन्धानुत्सृज्य ढ'स्तृचोः सामान्येन ग्रहणम् ।  
करिष्ठ इति । करोतेस्तृन् । तदन्तादतिशायन इष्ठन् । अत्र ढशब्दस्य लोपः ।  
विजयिष्ठ इति । विपूर्वाज्जयते स्तृन् । वहिष्ठ इति । अत्रापि वहिस्तृन् ।  
तदन्तादिष्ठन् । हो ढ (८।२।३१) इति ढत्वम् (८।२।१) । ढशब्दस्य लोपे कर्त्तव्ये  
पूर्वत्वासिद्धमित्यसिद्धम् (८।२।१) । तेन पूर्वलोप एव क्रियते । तस्मिन् कृते  
भूलि पदान्ते च विधीयमानं ढत्व' निमित्ताभावान्न प्रवर्त्तते । दोहोयसीति ।  
दुहेस्तृजन्तादीयसुन् । उगितश्चेति (४।१।६) ङीप् । अत्रापि लोपे कर्त्तव्ये  
दादे धातोर्ध्वं (८।२।३२) इत्येतदप्यसिद्धमिति पूर्वं लोपः । तस्मिन् सति  
पूर्ववद् ढत्व' न प्रवर्त्तते । अथालोऽन्यस्येत्यन्यस्यायं (१।१।५२) लोपः कस्मान्न  
भवतीत्याह सर्वस्येत्यादि । तत्रैव कारणमाह अन्यस्येत्यादि । यद्यन्यस्य  
स्याद् वचनवैयर्थ्यमापद्येत । अन्यस्य टेरित्वेवं सिद्धत्वात् । तस्मादन्यलोपवचने  
प्रयोजनं नास्तीति सर्वस्य ढशब्दस्य लोपो यथा स्यादित्येवमर्थमिदं वचनं  
विज्ञायते । यदि तर्हि ढशब्दस्य लोपार्थं वचनमनन्तरो लुगेव कस्मान्न  
विधीयते । एवं तर्हि सर्वस्य सुखमेव लोपोऽवसीयते । प्रत्ययादर्शनस्य  
लुग्विधानादित्यत आह लुगित्येतत् त्वित्यादि । कः पुनस्तत्र सति दोषः  
स्यादित्यत आह तथाहोत्यादि । यदि लुगित्येतदिहानुवर्त्तते ततोऽन्तरङ्गानपि  
विधीन् बहिरङ्गो लुग् बाधत इति (५, ५३) कृत्वा पूर्वं लुका भवितव्यम् ।

ततश्च न लुप्तताङ्गस्येति (१।१।६३) प्रत्ययलक्षणनिषेधः स्यात् । करिष्ठो विजयिष्ठ इत्यत्रार्द्धधातुकलक्षणो गुणो न स्यात् । तस्मान्मा भूदेष दोष इति लुगित्येतदिहानुवर्त्तते । अथेमनिज्ग्रहणं किमर्थम् ? यावता तदशब्दात् पर इमनिज् न सम्भवति । तथापि पृथ्वादिभ्य इमनिज् वा (५।१।१२२) वर्णदृढादिभ्यः (५।१।१२३) यञ्छेत्त्यनेन योगद्वयेन स विहितः । न तदशब्दान्तं किञ्चित् पृथ्वादिषु दृढादिषु वा मध्ये पठ्यते । नापि वर्णवाच्यस्तीत्यत आह इतरौ त्वितग्रादि ॥

१५५ । टः ।

णाविष्ठवदिति । तसिलादिष्वाकृत्यसुच इष्ठनि पुंवद्भाव उक्तः । र ऋतो हलादेर्लघोरिति (६।३।१६१) रभावः । टेरिति टिलोपः । स्थूलदूर-युवङ्गस्वेत्यादिना (६।४।१५६) यणादिपरस्य लोपः पूर्वस्य च गुणः । विन्मतो-लुगिति (५।३।६५) लुक् । युवात्ययोः कन्नयतरस्यामिति (५।३।६४) कन् । प्रियस्थिरेत्यादिना (६।४।१५७) प्रादय आदेशाः । एतानि कार्याणि यथेष्टनि भवन्ति तथा णावपि यथा स्युरिति णाविष्ठवत् प्रतिपादिकस्य कार्यं भवतीति वक्तव्यम् । प्रातिपदिकग्रहणं शक्यमकर्तुम् । अन्यस्यातिदेश-स्यासम्भवात् । वतिरिह सादृश्यार्थः । तेन यस्येष्टनि यत्कार्यं विवक्षितं ततोऽन्यस्यातिदेशस्यासम्भवात् तद्व्यवच्छेदार्थं प्रातिपदिकग्रहणं न कर्त्तव्यम् । तत् क्रियते विस्मयार्थम् । केचित् तु ब्रूवन् प्रत्ययस्य कार्याणामतिदेशो मा भूदित्येवमर्थं प्रातिपदिकग्रहणम् । तेन बहुमाचष्टे बह्वयतीत्येतेष्वस्य यिट्चेति (६।४।१५८) यिट् न भवति । एतच्चायुक्तम् । इष्टवदित्यत्र हि सप्तमीममर्थान्निति विहितः । णाविति प्रतियोगिनि सप्तमीश्रवणात् । तेनेष्टनि यत् कार्यं विहितं तदतिदिश्यते । नत्विष्टस्य यत् कार्यं तदपि । नच यिट् इष्टनि यत् कार्यम् । अपि त्विष्टन एव । तस्येह प्राप्तिरेव नास्तीति किन्तुब्रिहत्सप्तम्यर्थेन प्रातिपदिकग्रहणेन ? एनीमिति । एतदशब्दाद्वर्णादनु-दात्तात्तोपधादित्यादिना (४।१।३८) ङीप् । तकारस्य च नकारः । एतयतीति

णो कृते पुंवद्भावेन ङीष्प्रकारावुभावपि निवर्त्तत । ननुच ङीष्वा व्यवहितोऽत्र  
णिरिति णावतिदेशः क्रियमाण स्तद्व्यवधाने न प्राप्नोतीति । नैष दोषः ।  
इष्टमपि हि ङीष्वा व्यवधान एव प्रातिपदिकस्य पुंवद्भावः । तस्मादिहापि  
व्यवधानेऽपि तद्वदेव भविष्यति । स्वग्विणमिति । अस्मायामिवास्त्रजो विनि-  
रिति (५।२।१२१) विनिः । स्त्रजयतीत्यत्र संज्ञापूर्वको विधिरनित्य (प, ८४)  
इत्यत्र उपधाया (७।२।११६) इति वृद्धिर्न भवति । अङ्गवृत्तेः पुनरङ्गवृत्ताव-  
विधिर्निष्ठितस्येति (प, ८३) वा । प्रापयतीत्येवमादो भवत्येवानिष्ठितत्वात् ।  
अत्रार्त्तिङ्गीत्यादिना (७।३।३६) पुक् । ननु भारद्वाजीयपाठे प्रादयो न  
सिध्यन्ति । अपि तु स्त्रजयति वसयतीति लुक् । कनयतीत्यत्र च कन्नित्यत  
आह तदेतदुभयमप्युदाहरणमात्रमित्यादि । तदेतद्भारद्वाजीयपाठे ऽन्येषाञ्च  
प्रयोजनमुपदर्शितम् । नत्वेतदुदाहरणमात्रपरिगणनम् । एतावदेव प्रयोजन-  
मिति यस्मात् प्रादयोऽपीष्यन्ते । ननु प्रातिपदिकाच्चात्वर्थं बहुनमिष्ठवञ्चेति  
(ग, सू) चुरादिगण एव पठ्यते । तत् कस्मात् पुनरिह णाविष्ठवद्भाव उच्यते ?  
अस्यैव प्रपञ्चार्थमित्येके । गणे वा स वक्तव्यः । असौ इतर इति विकल्प  
प्रदर्शनार्थमित्यन्ये ।

१५६ । स्थूलदूरयुवक्लृप्तिप्रचुद्राणां यणादिपरं पूर्वस्य

च गुणः ।

यद्यपि पूर्वं भावसाधनो लोपशब्द उपास्य स्तथापीह कर्मसाधनो गृह्यते ।  
यणादिपरमिति निर्देशात् । भावसाधने हि तस्मिन् कर्तृकर्मणोः कर्तृतीति  
(२।३।६५) षष्ठी स्यात् । कर्मसाधने तु कर्मणस्त्वेनेवाभिहितत्वात् प्रथमेव युज्यत  
इति मन्यमानो लोपशब्दस्य कर्मसाधनता दर्शयन्नाह यणादिपरं लुप्यत इति ।  
कथं पुनस्तस्यैव भावसाधनस्य सतः कर्मसाधनतोपपद्यते ? कः पुनराह  
तस्यैवेति ? प्रतिसूत्रं ह्यनुवर्त्तमानो लोपशब्दो भिद्यते । ननुच यणादौ परस्मिन्  
लुप्ते सामर्थ्यात् तत्पूर्वस्यैव गुणो विज्ञास्यते । तत् किमर्थं पूर्वग्रहणम्  
इत्याह पूर्वग्रहणं विस्मयार्थमिति ।

१५७ । प्रियस्थिरस्फिरोरुबहुलगुरुबृहत्प्रदीर्घवृन्दारकाणां

प्रस्थस्फवर्बहिर्गवर्पितवर्द्राघिवृन्दाः ॥

किं पुनः कारणं प्रियोरुगुरुदीर्घाणामेवमनिजुदाह्रियते । नान्येषा-  
मित्याह प्रियोरुबहुलगुरुदीर्घा इत्यादि । प्रियादिभ्य एवेमनिच् सम्भवति ।  
नान्येभ्य इत्येवंपरमेतद्वाक्यमित्यर्थः । अन्यथा यद्यपि प्रियादय एव पृथ्वा-  
दिषु पठ्यन्ते तथापि यद्यन्ये वा दृढादिषु पठ्यन्ते वर्णवाचिनो वा स्युः स्तदो-  
दाह्रियेतमनिच् तेषामित्यकारणमेतद् इमनिचोऽत्र उदाहरणं स्यात् ।

१५८ । बहोर्लोपो भू च बहोः ।

बहोरुत्तरेषामित्येतेन प्रथमस्य बहोः पञ्चम्यन्तता दर्शयति । तस्य च बहो-  
रित्यनेनापि द्वितीयस्य षष्ठ्यन्तताम् । भूयानिति । आदेः (१।१।५४) परमेरती-  
कारसैव लोपः । अथ किमर्थं बहोरिति पुनर्ग्रहणम् इत्याह बहोरिति  
पुनरित्यादि । असति हि बहोरितिग्रहणे बहुशब्दस्य स्थानित्वं न प्रतीयते ।  
पञ्चम्यन्तेन निर्देशात् । तस्मात् स्थानित्वप्रतिपत्तये पुनर्बहोरितुच्यते ।  
अन्यथा हीत्यादि । यदि बहोरिति नोच्येत तदा प्रत्ययानामेव भूभावः स्यात् ।  
तस्मादित्युत्तरस्येति (१।१।६७) वचनात् । ननु पृथग्निर्देशादेव प्रत्ययानां न  
भविष्यति । अन्यथा भूलोपावित्ययं ब्रूयात् । नैतदस्ति । अस्ति ह्यन्यत् पृथङ्-  
निर्देशस्य प्रयोजनम् । किम् ? पृथक्स्थानिकौ यथा स्याताम् । आदिर्मा  
भूतामिति । यदि भूलोपावित्प्रत्ययमुच्येत तदादेः परमेरत्याद्यसैव (१।१।५४)  
वर्णस्य पर्यायेण भूलोपो स्यातामिति । अतो भिन्नस्थानिकौ यथा स्यातामि-  
त्प्रथमर्थः पृथग्योगनिर्देशः स्यात् । तस्माद् युक्तमुक्तमन्यथा हि प्रत्ययानामेव  
भूभावः स्यादिति । चकारोऽत्र सन्नियोगार्थः ।

१५९ । बृष्ठस्य घिट् च ।

लोपाप्रवादो घिङ्गागम इति । नाप्राप्ते तस्मिन्नस्यारम्भात् । तस्मिन्निकार  
उच्चारणार्थ इति । प्रयोजनान्तराभावात् । चकारो बहोश्च भूवित्यनु-  
कर्षणार्थः ।



## १६० । ज्यादादीयसः ।

ज्यायानिति । प्रशस्यस्य अः (५।३।६०) । ज्य चेति (५।३।६१) ज्यादेशः । लोपस्य यिट् चेत्यादि । यद्यत्र लोपो यिटा न व्यवधीयते तदा तेनैव ज्यायानितेयत् सिध्यतीति क्त्वाऽऽदिति नोच्यत इत्यभिप्रायः । कथं पुनरादित्यनुच्यमाने लोपेन सिध्यतीत्यत आह लोपे हि सतीत्यादि । अयं दीर्घाच्चारणं किमर्थम् ? यावतान्तरतम्यादेव दीर्घस्य दीर्घ एव भविष्यति । नैतदस्ति । नहि भाव्यमानोऽण् सवर्णान् न गृह्णातीति ।

## १६१ । र ऋतो हलादेर्लघोः ।

कर्त्तव्यमिति । व्याख्येयमित्यर्थः । तत्रेदं व्याख्यानम् । उत्तरसूत्रे यद्भिभाषाग्रहणं तदिहापि सम्बध्यते । सा च व्यवस्थितविभाषा । तेन पृथ्वादीनामेव भविष्यति । यद्येवं हलादेर्लघोरितेयत्न कर्त्तव्यम् । व्यवस्थितविभाषया हलादेर्लघोश्च भविष्यति । सत्यमेतत् । तद् विस्पष्टार्थं क्रियते । तत इह न भवतीत्याह अक्रियमाणे तु परिगणने कृतयतीत्यादावपीष्ठवद्भावेन स्यादेवेति भावः ।

## १६२ । विभाषर्जोऽङ्कुन्दसि ।

## १६३ । प्रकृत्यैकाच् ।

स्तजिष्ठ इति । अत्र प्रकृतिवद्भावेन टिलोपो न भवति । ननु च विन्मतीर्लुक् टिलोपं बाधित्यते । नाप्राप्ते त्वस्मिन्स्वसारभात् । नैतदस्ति । द्वौ टिलोपौ । एको विन्मत्वन्तस्य । अन्यो लुकि कृते सत्यवशिष्टस्य । तत्र योऽसौ विन्मत्वन्तस्य टिलोपस्तस्मिन्नाप्राप्ते लुगारभ्यत इति युक्तं यदसौ तं बाधते । यस्त्ववशिष्टस्य टिलोपस्तस्य प्राग्लुक्प्राप्तसम्भवादप्राप्तएव तस्मिन्नाभ्यमाणः कथं पश्चादुपजातप्राप्तिकं लोपं बाधेत ? तस्मादारम्भमिदम् । प्रकृत्याके राजन्येत्यादि । किं वक्तव्यमेतत् ? न । कथं तर्हि

तुरिष्ठेमेयस्सु (६।४।१५४) इतरेतन्निवृत्तम् । सामान्येनायं प्रकृतिवद्भावो विधेयः । विभाषेति चानुवर्त्तते । सा च व्यवस्थितविभाषा । तेन यत्र यत्रेष्ट्यते तत्र सर्वत्र भविष्यति । यत्र तु नैष्यते तत्र न भविष्यतेऽत्र । एवमिनण्यनपत्य (६।४।१६४) इत्येवमादिकं प्रकृतिभावविधानमनर्थकं स्यादिति चेत् ? न । प्रपञ्चार्थत्वात् । राजन्यकमिति । राज्ञोऽपत्यमिति राजश्वशुराद् यत् (४।१।१२३) । तस्मात् समूहेऽर्थे गोत्रोक्तोद्देशे (४।२।३८) भेत्यादिनात्र वुञ् । मानुष्यकमिति । मनोरपत्यमिति मनोजातावभ्युतो षुक् चेति (४।१।१६१) येषां मतेऽपत्यार्थं यत् तेषां पूर्वसूत्रेण वुञि क्तं लोपः प्राप्नोति । स प्रकृतिभावान्विवर्त्तते । येषान्तु मतेन जातिमात्रे यन् नापतेत् तेषां नार्थः । प्रकृतिभावेन । अनापत्यकारत्वादेव हि लोपो न भविष्यति ॥

### १६४ । इनण्यनपत्ये ।

सांकूटिनम् । साराविणम् । सामार्जिनमिति । कूट दाहं । रु शब्दे । मृजू शुद्धौ । अभिविधौ भाव इनुण् (३।३।४४) । मृजर्हङिः (७।२।११) । सांकूटिन् साराविन् सामार्जिन् इति स्थिते ऽणितुण इति (५।४।१५) स्वार्थे ऽण् । मैधाव इति । अस्मायेत्यादिना (५।२।१२१) विनि । तदन्तात् प्राग्दीव्यतोऽण् (४।१।८३) अपत्यार्थं ।

### १६५ । गाथिविदधिकेशिगणिपणिनश्च ।

अपत्यार्थोऽयमारम्भः । अनपतेत् पूर्वणैव सिद्धत्वात् । इन्नन्तत्वादिषाम् । (११)

### १६६ । संयोगादिश्च ।

अयमप्यपत्यार्थ आरम्भः । शङ्खिन इति । शङ्खमद्रवजृगब्देभ्यो मत्वर्थ इनिः । तदन्तात् पूर्ववदण् ।

(Q) गाथाशब्दो व्रीह्यादि । तस इनिः । विदथी केशौ गणौ पणति च मत्वर्थोऽयम् । विदथा वज्रः । विदथिनोऽपत्य वैदथिनः ।

१६७ । अन् ।

अनपत्य इति निवृत्तम् । सामान्येणाण्मात्रे विधिः । सामनी वैमन इति । तस्येदमित्यण् (४।३।१२०) । सौत्वन इति । पुत्र अभिषवे । सुयजो-  
र्द्धुनिविति (३।२।१०३) ङुनिप् । ऋस्वस्य पिति कृति तुक् (६।१।७१) ।

१६८ । ये चाभावकर्मणोः ।

सामान्यो वैमन्य इति । तत्र साधुरिति (४।४।८८) यत् ।

१६९ । आत्माध्वानौ खे ।

आत्मनीनमिति । आत्मन्विश्वजनभोगोत्तरपदात् खः (५।१।१८) । अध्व-  
नीनमिति । अत्राप्यध्वनो यत्खाविति (५।२।१६) खप्रत्ययः । प्रत्यात्ममिति ।  
आत्मानं प्रति । अव्ययं विभक्तीतरादिना (२।१।६) यथार्थेऽव्ययीभावः ।  
ततोऽनञेति (५।४।१०८) टच् । प्राध्वमिति । प्रगत मध्वानमिति प्रादि-  
समासः । उपसर्गादध्वन इत्यच् (५।४।८५) ।

१७० । न मपूर्वोऽपत्येऽवर्त्मणः ।

चार्मण इति । परिवृतो रथ इत्यर्थे प्राग्दीव्यतोऽण् (४।२।१०) । वा  
हितनाम्न इति वक्तव्यमिति । हितनामशब्दस्य वा प्रतिषेधो भवतीत्येतदर्थरूपं  
व्याख्येयमित्यर्थः । तत्रेदं व्याख्यानम् । इहापि तदेव विभाषाग्रहण-  
मनुवर्त्तते । सा च व्यवस्थितविभाषा । तेन हितनाम्नो वा प्रतिषेधो  
भविष्यति ।

१७१ । ब्राह्मोऽजातौ ।

यद्येतदेकमेव सूत्रं स्यात् ततो नियमार्थं वा स्यात् ? विध्यर्थं वा ?  
यद्यपत्य इति वर्त्तते ततोऽनन्तरसूत्रेणैव प्रकृतिभावे प्रतिषिद्धे न स्तद्धित  
(६।४।१४४) इति टिलोपः सिध्यत्येव । सिद्धे सतेऽतन्वियमार्थं भविष्यति ।  
अजातावेवापत्यार्थं यथा स्यादिति । तथाच तस्येदमित्यणि (४।३।१२०) विहिते  
ब्राह्मो गर्भः । ब्राह्ममस्त्वम् । ब्राह्मं हविः । ब्राह्मी ओषधिरिति न

सिध्यति । अपत्याणोऽभावात् । अथापत्य इति निवृत्तम् । ततो विध्यर्थमेव भविष्यति । अपत्ये हि पूर्वसूत्रेण प्रकृतिभावः प्रतिषिद्धः । ततश्चात्रिति (६।४।१६७) प्रकृतिभावे प्राप्तेऽजाता ब्राह्म इत्येतद्विलोपार्थं निपात्यते । एवञ्च विध्यर्थेऽस्मिन् सिद्धम् ब्राह्मो गर्भः । ब्राह्ममस्त्वम् । ब्राह्मं हविरिति । ब्रह्मण इयं ब्राह्मी ओषधिरित्येतत् तु न सिध्येत् । अजाताविति प्रतिषेधात् । अपतेर जातो च न सपूर्वोऽपतेरऽवर्त्मण इति (६।४।१७०) प्रकृतिभावे प्रतिषिद्धे सति न स्तद्धित इति (६।४।१४४) भवति टिलोपः । ब्राह्मो नारद इति । तथेहापि स्याद् ब्रह्मणोऽपत्यमिति ब्राह्मण इति । एवमेकयोगे दोषप्रसङ्गमभिवीक्ष्य तत् परिजिहीर्षुर्गाह योगविभागोऽत्र क्रियत इति । योगविभागे सति यद्यपत्य इतरनुवृत्तेरपत्य एव टिलोपो निपातयते पूर्ववत् सिद्धे सति नियमार्थमेव निपातनं स्यात् । ततश्च स दोषस्तदवस्थ एव स्याद् यः प्राङ् नियमपक्षे उक्तः । तथाच योगविभागकरण मनर्थकं स्यात् । तस्मादपतराधिकारोऽपि योगविभागकरणसामर्थ्यादपतरादन्यत्र ब्राह्मइतेर-तन्निपातयते । एवमनपतेरऽपि ब्राह्म इति निपातनाद् ब्राह्मो गर्भो ब्राह्ममस्त्वं ब्राह्मं हविरित्येतत् सिध्यति । ततो ऽजातावित्यर्थं द्वितीयो योगः । न सपूर्वोऽपतेरऽवर्त्मण इति (६।४।१७०) प्रकृतिभावे प्रतिषिद्धे यो न स्तद्धित (६।४।१४४) इति टिलोपः स मा भूदित्येवमर्थोऽपत्य इत्येवेति । एतेनास्मिन् द्वितीये योगेऽपत्यइतरनुवर्त्तत इत्यत्रावष्टे । अजाताविति च प्रसज्यप्रतिषेधो-ऽयम् । तत्र जातेरपत्यार्थेन सम्बन्धः । नञस्तु भवतिना । तमेवार्थं वृत्तौ दर्शय ब्राह्म अपतेर जातावणि ब्राह्मण इति लोपो न भवतीति । जातिविशिष्टेऽपत्ये विवक्षितेऽपि परतो ब्राह्मण इत्यत्र टिलोपो न भवतीत्यर्थः । अपत्य इत्येव । ब्राह्मी ओषधिरिति । प्रत्युदाहरणार्थं योगविभाग सति जातिमात्रविवक्षायां ब्राह्मी ओषधिरित्येतदपि सिद्धं भवतीति दर्शयति ।

### १७२ । कर्मस्ताच्छीलो ।

यद्येवमिति । यदि णकारोऽत्र प्रत्यय एवं सति किमर्थमिदम् ? नैवास्य प्रयोजनं किञ्चिदित्यर्थः । किं कारणमित्याह न स्तद्धित इत्येवं ह्येत्यादि ।

यच्च लक्षणेन न प्राप्नोति तदर्थं निपातनमारभ्यते । इह तु न स्तद्धित  
(६।४।१४१) इतिप्रवं सिद्धः । नहि णे केनचित् प्रकृतिभाव उक्तो यत स्तत्र  
टिलोपार्थमारभ्यमाण मिदमर्थवत् स्यात् । अणि हि प्रकृतिभावो ऽणन्त-  
स्योक्तः । नतु णे । अनन्तरोक्तमर्थमभ्युपगच्छति । यदि सत्यं किमर्थमिद-  
मित्याह ज्ञापकार्यमित्यादि । अण्कृतानोत्प्रादि । अणि कृतानि कार्याणि  
अण्कृतानि । समप्नोति (२।१।४०) योगविभागात् समासः । अथवाऽणा  
कृतानि । कर्तृकरणे कृता बहुलमिति (२।१।३२) समासः । किमेतस्य  
ज्ञापनेन प्रयोजनमित्याह तेनेतप्रादि । चुरा शीलमस्याः । तपः शीलमस्या  
इति च्छत्रादिभ्यो ण इति (४।४।६२) णः । तदन्तान् ङोप् । ताच्छोलिके  
ण इत्यस्यार्थस्य ज्ञापितत्वात् । तदस्यां प्रहरणमिति क्रोडाया ण (४।२।५७)  
इति दण्डात् णे दाण्डेति । अण्कृतं कार्यं न भवति । यदि तर्हि  
ताच्छोलिकेष्वण्कृतमिष्यते ऽणिवच्छत्रादिभ्यः कस्यान्नोच्यते ? तत्राप्ययमर्थः ।  
ज्ञापनार्थं निपातनं कर्तव्यं न भवति । युक्तमेतदुक्तवानसि । वैचित्र्यार्थं  
त्वण् कृतः । कार्मणमिति । तद् युक्तात् कर्मणोऽणित्यण् (५।४।३६) । कर्मणा  
युक्तं कार्मणमिति ।

१७३ । औक्षमनपत्ये ।

औक्षं पदमिति । तस्येदमित्यण् (४।३।१२०) ।

१७४ । दागिडनायनहास्तिनायनाथर्वणिकजैह्माशिनेय-  
वासिनायनिभ्रौणहत्यधैवत्यसारवैच्चाकमैत्रेयहिरण्मयाणि ।

उपचाराद् ग्रन्थोऽप्यथर्वन्नित्युच्यत इति । उपचारस्य तु तत्-  
प्रोक्तत्वमेव निबन्धनम् । आथर्वणिक इति । वसन्तादिभ्यष्ठक् (४।२।६३) ।  
भ्रौणहत्यमिति । भ्रूणं हतवानिति ब्रह्मभ्रूणहृत्तेषु क्तिप् (३।२।८७)  
तदन्तात् थञ् । हनस्तोऽचिण् (७।३।३२) णलोरित्यनेनैव तकार-  
सिद्धः । तत् किं निपात्यत इत्याह हनस्तोऽचिण्णलोरित्यादि ।

धातोः स्वरूपग्रहणे तत्प्रत्यये कार्य्यसंप्रत्यय एव । धातो रित्त्वं यो विहितः प्रत्यय स्तत्र कार्य्यं विज्ञायत इत्यर्थः । न च शब्दप्रत्ययो धातुप्रत्ययः । किं तर्हि ? प्रातिपदिकप्रत्ययः । तेन तत्र हन-  
स्तोऽचिण्णलोरिति (७।३।३२) तकारो न प्राप्नोति । अतो निपात्यते । कथं पुनर्विज्ञायते धातोः स्वरूपग्रहणे तत्प्रत्यये कार्य्यं भवतीति । अतएव निपा-  
तनात् । ननुच हो हन्तेजिन्नेष्विति (७।३।५४) कुत्वप्रतिषेधार्थं निपातनं स्यात् । नेतदस्ति । न (७।३।५६) क्वादेरित्यत्र हि नेति योगविभागादपि शक्यते कुत्वनिवृत्तिः कर्त्तुम् । भ्रौणघ्नः । वार्तघ्न इति । अपतसार्थेऽण् ।  
इच्छाकुशब्दाद् यदा जनपदशब्दादित्यादिनाञ् (४।१।१६८) भवति तदैच्छाकशब्दो जित्स्वरणाद्युदात्तः । यदा तु वापधादिति (४।२।१३२) शेषिकोऽण् तदान्तोदात्तः । ननु चैवंविधसूत एकस्योपादानेऽपरस्य ग्रहणं न सिध्यति । तस्मादुभयोरपि स्वरभिन्नयोः उपादानं कर्त्तव्यमच्छाक ऐच्छाक इति । एतच्चोद्यमपाकर्त्तुमाह स्वरसर्वनाम्नेत्यादि । उदात्तादोना स्वरानामविभागोच्चारणमेकश्रुतिः । सा च स्वराणां सर्वनामेव सर्वनाम । यथैव हि तस्यापतप्रमित्यादौ (४।१।६२) निर्देश उपगुप्रभृतोन् विषयान् विभागेन प्रतिपादयति तथैकश्रुतिरप्युदात्तादीन् स्वरविशेषान् । तथात्राय-  
मेच्छाकशब्दः पठ्यते नाप्याद्युदात्तो नाप्यन्तोदात्तः । तस्य त्वेवं पठितस्य प्रत्ययविशेषात् स्वरविशेषो भवति । यदाञ् तदाद्युदात्तः । यदाण् तदान्तोदात्तः । इयादेशापवाद इति । केकयादिसूत्रेणोयादेशः (५।३।२) प्राप्नोति । तदपवादो लोपो निपात्यते । अतो गुणे पररूपत्वम् । अथ किमर्थमिति । येनाभिप्रायेण पृष्ट्वा स्तं स्वयमेवाविष्कर्त्तुमाह ततोऽजि कृत इत्यादि । सिद्धमिति । रूपस्वरूपयोरभेदात् । यन्त्रमेपार्थज्ञेत्यादिना बिदादिषु पाठे यो गुणस्तं दर्शयति यस्कादिषु चेत्यादि । तत्र हि तस्य बहुषु गोत्रप्रत्ययस्य लुग् यथा स्यादित्यत्रमर्थः पाठः । स च लुग् बिदादिषु पाठे सति यजजोद्येतानेनैव (२।४।६४) सिध्यतीति नार्थो यस्कादिषु पाठेन । मैतेयः सङ्ग इत्यादि । एतेन बिदादिषु पाठे यो दोषस्तं दर्शयति । बिदादिषु पाठे सति सर्वमेतदुपपद्यते

यदुक्तवानमि । किन्तु मैत्रेयशब्दादजन्तात् सङ्गाङ्गलक्षणेतरादिनाण् प्रत्ययः  
(४।३।१२७) स्यात् । ततो मैत्रेय इतरनिष्टं रूपं स्यात् । नतु मैत्रेयक  
इतरभीष्टम् । ढजन्तात् तु गोत्रचरणाद्भुज् भवतीति मैत्रेयक इतरभीष्टं  
सिध्यति । हिरण्य इति । मयड्वैतयोर्भाषायामिति (४।३।१४०)  
मयट् ।

१७५ । ऋत्ववास्त्ववास्त्वमाध्वीहिरण्ययानि कृन्दसि ।

ऋत्वग्रम् । वास्त्वग्रमिति । भवेच्छन्दसीति (४।४।११०) यत् । वास्त्व-  
मिति । तस्येद मितरण् (४।३।१२०) । एवं माध्वीतरत्रापि । हिरण्यय  
इति पूर्ववन्मयट् । (R)

(R) The editor had chiefly at his disposal, to collate and prepare the press  
copy of the Sixth Adhyaya of the Kasika Vivarana Panchika, the following MSS

- (ज) or IV 1 e the 4th MS containing I 2 III 1 2 , VI 1, 4  
(फ) or XI 1 e the 11th MS containing II 1, 2 , VI 3 , VII 1 2, 3 4  
(ब) or XV 1 e the 15th MS „ VI 4  
(ड) or XXII 1 e the 23rd MS „ VI 3, 4 , VIII 3, 4  
(स) or XXV 1 e the 25th MS „ VI 1, 2 , VIII 1, 2  
(घ) or XXVI 1 e the 26 MS , VI 2

Of these —

The (ज) has, at the end of 1/2, श्रीशङ्खशर्मणा लिखितम् । At the end of 3/2,  
श्रीकाशिमिश्रशर्मणाः पुनरुक्तम् । लिखित श्रीशङ्खशर्मणाह्वनसिनेन । शकाब्दः १७३०, आषाढस्य ढतये-  
दिनम् । शक १७३० is 1808 AD At the end of 6/4, there is

इन्दुविन्दुसुनिर्जीणशक सि हगते रवी ।

यालिखि न्यासटीकेय श्रीकृष्णानन्दशर्मणा ॥ १ ॥

The शक १७३६ is put down at the end of 6/3 It is 1817 AD

इन्दुविन्दुसुनिर्जीणशक is १७०१ ie 1779 AD The MS is very old , many pages  
were found stuck to one another and in some places moth eaten It is in  
Bengali characters and belongs to the Varendra Research Society, Rajshahi

(फ) At its end is लिखिता श्रीरामकान्तशर्मणा । One leaf is missing in VI 3 and  
VII 3 is incomplete It is a very good and correct MS written in Bengali  
characters

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां काशिकाविवरण-  
पञ्चिकायां षष्ठाध्यायस्य चतुर्थः पादः समाप्तः ॥ ६१४ ॥

—:o:—

समाप्तश्च षष्ठोऽध्यायः ॥ ६ ॥

(घ) It is incomplete and also is in Bengali.

(ङ) VI. 4. is incomplete. It was got from the village वैजवर्धिया, Rajshahi, from the house of पण्डित शिवचन्द्रसिंहान्न ।

(च) It is a copy from Sravan Belgola, Mysore, duly compared and certified. Written in Devanagar from the MS. on palm leaves in Canarese characters, preserved in the Jaina Matha of that place.

(य) This MS. is from Kasmir ; got through the favour of Mr. M. Kaul M. A. Supdt. Research Department, Kasmir State. It was received from Srinagar, Jambu-Kasmir ; duly compared and certified and written in Devanagar from a MS. in that department of the Raj, as stated above. But this MS. too is not complete. Portions of the 7th & 8th Adhayayas are not to be had here. In the colophon of VI. 2 of this MS. are the words इति स्थविरजिनेन्द्र-बुद्धपरवित्तायाम् & &—in stead of इति बोधिसत्त्वदेशीयाचार्यश्रीजिनेन्द्रबुद्धिपादः &c.